
ଦୀର୍ଘ କର୍ମମୟ ଯାନ୍ତିକ ଜୀବନର ଅବସାନ ପରେ ଯେତେବେଳେ ଅବସର 
ଆସେ ଶଙ୍କାଆସେ କର୍ମବିହୀନଜୀବନ କିପରି କଟିବ। କିନ୍ତୁ ଜୀବନ କର୍ମ ବିହୀନ 
ହେବା ଅସମ୍ଭବ! ନିଜର ଯାନ୍ତିକ ଜୀବନରେ ଅର୍ଵଛେଦ ଆସେ ସତ, କିନ୍ତୁ ଏହି 
ଅବସରରେ ମନରେ ଜାଗି ଉଠେ ଶତଶତ ସୃତି ଯାହା ମଧ୍ଯରେ କିଛିଟା ନିଜର 
ଅନୁଭୂତି, ଅନେକଟା ପାରିପାର୍ଶ୍ବିକ ଜଗତରେ ଘଟି ଯାଇଥିବା ଘଟଣା ସମୁହ | ଏହି 
ସବୁ ଅନୁଭୂତି ଓ ଘଟଣାବଳୀ ଖାଲି ଗୋଲାପ ପାଖୁଡ଼ା ପରି ସୁବାସିତ କିମ୍ଭା 
ଲାଳିତ୍ୟଭରା ନୁହେଁ ବାସ୍ତବ ଦୁନିଆରେ ମଣିଷ ଓ ତାର ପାରିପାଶ୍୍ିକ ଅବସ୍ଥା 
କେତେ ଯେ ଗତିଶୀଳ ତା ଭାବିଲେ ବୁଝିହୁଏ। ଏହି ଗତିଶୀଳତା ପଥରେ କିଛି 
କମନୀୟ ବାଲୁକା ରାଶି ଥାଏ ତଥା କଣ୍ଟକିତ ବନ୍ଧୁରତା ବି ଥାଏ। ଏହି ଜୀବନ୍ତ 
ଜଗତର କାହାଣୀକୁ ଭାଷାରେ ପ୍ରକଟିତ କରିବା ଖୁବ୍‌ କଷ୍ଟସାଧ୍ୟ। ତେବେ ବି ଏହି 
ଅବସର ସମୟରେ ଭାବିବ ସେ କର୍ମମୟ ଯାନ୍ତିକ ଜୀବନର ଦୁଷ୍ପାପ୍ୟ ଅବସରର 
ମାଧୁରୀ, ନିଷୂର କଇଁ ବ୍ୟପ୍ରେମୀର ସୀମୟିକ କବିତା ଭାବନା, ପଳାୟନ ପନ୍ଛୀର 
ପଥରେ କଉଁବ୍ୟ ବୌଧର ଅର୍ଵଚ୍ଛେଦ ଇତ୍ଯାଦି । ତାରି ଭିତରେ ଦେଖେ ସଫଳ 
ବୈଜ୍ଞାନିକର ଦୃନ୍ଦ୍ରଭରା ଅନୁଚିନ୍ତା, କର୍ମବହୁଳ ଯାନ୍ତିକ ମଣିଷର ଦରଦଭରା ହୃଦୟ, 

ଗତକାଲିର ପ୍ରେମୀଯୁଗଳଙ୍କର ଆଜିର ବାସ୍ତବ ଦୁନିଆ, ଆଦର୍ଶବାଦୀ ଯୁବକର 
ପାରିପାର୍ଶ୍ବିକ ଘଟଣାର ଚକ୍ରାନ୍ତରେ ଆଦର୍ଶପଥରୁ ବିଚ୍ୟୁତି, ଆଉ ଅଧିକାଂଶ ଜୀବନ 
ପଛରେ ରହିଥିବା ବ୍ୟର୍ଥତାର ଗଭୀର ଛାପ । ଏସବୁକୁ ପଛରେ ପକାଇ ଯାନ୍ତିକ 
ମାନବ ଆଗେଇ ଚାଲିଛି । ଗଢ଼ି ଚାଲିଛି ଏକ ନୂତନ ବିଶ୍ଵ । ଯାହା ନେଇ ଆଜିର 
ସଭ୍ୟତା ଦଣ୍ଡାୟମାନ ! ଏହି ବିଶାଳ ଉନ୍ନତ ସମାଜକୁ ଦେଖୁ କେହି ଭାବି ବସେ ନାହିଁ 
ତା ପଛରେ ଥବା ବ୍ୟର୍ଥତା, ଅସହାୟତା ଓ ବେଦନାଭରା ମଣିଷର କାହାଣୀ | ତାକୁ ରୂପ 
ଦେବାକୁ ଯାଇ ଏହି ଗଳ୍ପ ଗୁଡ଼ିକର ସୃଷ୍ଠି । ଏସବୁ ସୃଷ୍ଟି କରିବାରେ ପନ୍୍‌ୀ କବୀ ସୀମା 
ମିଶ୍ରଙ୍କର ନିରନ୍ତର ପ୍ରୋତ୍ସାହନ ରହିଥିବାରୁ ତାଙ୍କ ଏହି ପୃସ୍ତକଟି ଉତ୍ସର୍ଗ କରୁଛି । 

ଗଳଗୁଡ଼ିକ ବିଭିନ୍ନ ସମୟରେ ଓଡ଼ିଶାର ଭିନ୍ନ ଭିନ୍ନ ସାହିତ୍ଯ ପତ୍ରିକାରେ 
ପ୍ରକାଶିତ ହୋଇଛି । ଏସବୁକୁ ଏକତ୍ରିତ କରି ଗୋଟିଏ ଗଳ୍ପ ସଂକଳନ କରିବା ପାଇଁ 
କାବ୍ୟଲୋକ ପ୍ରକାଶନ ତଥା କବି ଭିକାରୀ ଧଳ ଆଗ୍ରହ ପ୍ରକାଶ କରିଥିବାରୁ ତାଙ୍କ 
ପାଖରେ କୃତଜ୍ଞ ରହୁଛି । 

ବୈଷୟିକ ବିଷୟବସ୍ତୁକୁ ଆଧାରକରି ଲିଖିତ ଏହି ଗଳ୍ପ ଗୁଡ଼ିକ ପାଠକ ମନରେ 
ଶ୍ରଦ୍ଧା ଜାଗ୍ରତ କରିପାରିଲେ ଲେଖକ ହିସାବରେ ନିଜକୁ ଆସ୍ସ୍ତ ମଣିବି ! 

-ସଚ୍ଚିଦାନନ୍ଦ ମିଶ୍ର 

ସଂପର୍କର ସେତୁ 


ପବ୍ଧିକ୍‌ ଆଡ୍ରେସ୍‌ ସିଷ୍ଟେମରେ କହିଦିଆଗଲା ଯେ ଭୁବନେଶ୍ବର ଯାଉଥବା ବିମାନ 
ଅନେକ ଢଭେରିରେ ଛାଡ଼ିବ ! ଯାତ୍ରୀମାନେ ତାଙ୍କର ବୋଡିଂ କାର୍ଡ଼ ଧରି ଇଣ୍ଡିଆନ୍‌ ଏୟାର 
ଲାଇନ୍‌ କାଉଣ୍ଟରକୁ ଆସନ୍ତୁ ଓ ଏଠାରୁ ଜଳପାନ କୁପନ ନେଇ ରେସ୍ତୋରା ଯାଆନ୍ତୁ 
ସେଠାରେ ଜଳପାନ ଦିଆଯିବ | ସକାଳ ଆଠଟାରେ ଫ୍ଲାଇଟ୍‌ । ତେଣୁ ବିମାନ ବନ୍ଦରରେ 
ପହଞ୍ଚିଛୁ ସାତଟା ଆଗରୁ ! ବନ୍ଧୁ କହୁଥିଲେ ତୁମ ଦୁହିଁଙ୍କର ସ୍ଵାସ୍ଥ୍ୟ ଭଲ ନାହିଁ । ମୁଁ ନେଇ 
ପାଲାମରେ ଛାଡ଼ିଦେଇ ଆସିବି । ସେ ବା ଆସି କରିଥାଆନ୍ତେ କ”ଣ ? ଭିତରକୁ ତ 
ନିରାପତ୍ତା କାରଣରୁ ଯାତ୍ରୀଙ୍କ ବ୍ୟତୀତ କାହାକୁ ଛାଡୁ ନାହାନ୍ତି । ତାଙ୍କୁ ମନା କଲୁ | 
ଟ୍ୟାକ୍ତି ନେଇ ଆସିଲୁ । ଭାବିଥୁଲୁ ଦଶଟା ବେଳେ ଭୁବନେଶ୍ବରରେ ପହଞ୍ଚିଯିବୁ । ତେଣୁ 
ବନ୍ଧୁଙ୍କୁ ଆଉ ହଇରାଣ କରିବୁ କାହିକି ୨ ସେ ତ ଆମର ଏତେ ବୋଝ ନେଲେଣି । 
ଗତ ସାତଦିନ ଧରି ଅଲ୍‌ ଇଣ୍ଡିଆ ଇନଷ୍ଟିଚ୍ୟୁଟ୍‌ ଅଫ୍‌ ମେଡିକାଲ୍‌ ସାଇନ ଦୌଡ଼ିଛନ୍ତି । 
ପିଲାମାନେ ବିଦେଶରେ ରହିଲେ ¦! ଆମ ଦେହପା କଥା କ”ଣ ବୁଝିବେ | ତାଙ୍କ ନିଜ 
କଥା ନିଜକୁ ଅସମ୍ଭାଳ | ଆଜି ଲାଗୁଛି ଯେମିତି ଦିନସାରା ଏୟାରପୋର୍ଟରେ ପଡ଼ି ରହିବାକୁ 
ହେବ | ଜାଣି ତ ଦେହ ଖରାପ | କିପରି ଏତେ ସମୟ ବସି ରହିବା କେତେ ଯେ କଷ୍ଟ 
ହେବ ଭାବି ହେଉଛି | 

ନା, ବସିରହିଲେ ହେବନାହିଁ ! ଯାଇ ବ୍ରେକ୍‌ଫାଷ୍ଟ କୁପନ ଆଣିବାକୁ ହେବ | 
ଏହା ଭାବି ଉଠିବାକୁ ଯାଉଛି ପାଖରେ ବସିଥୁ୍‌ବା ଜଣେ ଭଦ୍ରଲୋକ ପଚାରିଲେ “ ଆପଣ 
କଂଣ ଭୂବନେଶ୍ବର ଯାଉଛନ୍ତି ? ମୋତେ ଆପଣଙ୍କର ବୋଡିଂ ପାସ୍‌ ଦିଅନ୍ତୁ | କୁପନ୍‌ 
ନେର ଆସିବି । ଜଣାଯାଉଛି ଆପଣ ଦୁହେଁ ଅସୁସ୍ଥ । ସେଠାରେ ତ ଲାରନ୍‌ ଲଗାଇବାକୁ 
ପଡ଼ିବ | ତାଙ୍କୁ କାର୍ଡ଼ ଦୂୁରଟି ବଢ଼ାଇଦେଲି ¦ ଆମର ନାଁ ପଢ଼ି : ପଚାରିଲେ “ସାର୍‌, 
ଆପଣ କଣ ଚାଳିଶ ବର୍ଷ ତଳେ କୋର୍ବା:କୋରଲା ଖଣିରେ -ରଂଜିନିୟର ଥୁଲେ | 
oo qj 9 


Digitized by PPRACHIN, SOA 


11 ସମ୍ପର୍କର ସେତୁ || 

ହଁ, କାହିଁକି ୨” ପଚାରିଲି ! 

* ଆପଣଙ୍କର ମନେଥୁବ ସେଠାରେ ଜଣେ ସିଭିଲ୍‌ ଇଂଜିନିୟର ଥଲେ ରାମପ୍ରସାଦ 
ଆୟାର ୨?” 

ହଠାତ୍‌ ମୋ ମନଟା ଚାଲିଗଲା ଚାଳିଶ ବର୍ଷ ତଳକୁ । ସେତେବେଳେ ମୋତେ 
ନ୍ୟାସନାଲ କୋଲ୍‌ ଡେଭଲପମେଣ୍ଟ କର୍ପୋରେସନରେ କ୍ଲାସ୍‌ ୱଁନ୍‌ରେ ଆସିଷ୍ଟାଣ୍ଟ 
ଇଲେକଟ୍ରିକାଲ୍‌ ମେକାନିକାଲ୍‌ ଇଞ୍ଜିନିୟର ଆପଏଣ୍ଟମେଣ୍ଟ ମିଳିଥିଲା | ଆଗରୁ ବମ୍ବେରେ 
ଗୋଟିଏ ବିଦେଶୀ କମ୍ପାନୀରେ କାମ କରୁଥିଲି । ଘରଲୋକମାନେ କେହି ପସନ୍ଦ 
କରୁନଥଲେ ଯେ ମୁଁ କମ୍ପାନୀ ଚାକିରି କରେ ! ସେମାନଙ୍କ ମତରେ ଚାକିରି ମାନେ 
ସରକାରୀ ଚାକିରି | ଆଉ ଜର୍ପାନୀ ମାନେ ମାଲିକର ଗୋଲାମୀ | ଏଇ ପରିସ୍ଥିତିରେ 
ଏତେ ଭଲକାମ ଛାଡ଼ି ମୋତେ ସରକାରୀ କୋଇଲା ଖଣିରେ ଯୋଗଦାନ କରିବାକୁ 
ପଢ଼ିଲା | 

ଯେତେବେଳେ ଏଠାରେ କାମରେ ଯୋଗଦେଲି ମୋର ମନଟା ଏକବାରେ 
ମରିଗଲା | ଦୁଇଟା ଅଣ୍ଡରଗ୍ରାଉଣ୍ଡ ଖଣି ଓ ଗୋଟିଏ ଓପନ୍‌ କାଷ୍ଟ ଖଣି | କାମ ଥୁଲା 
ସେଇସବୁ ଜାଗାରେ ଯେତେ ମେସିନ୍‌ ଓ ଇଲେକଙଟ୍ରିକାଲ୍‌ ଯନ୍ତ୍ରପାତି ଅଛି ତାର 
ରକ୍ଷଣାବେକ୍ଷଣ କରିବା | ଅଣ୍ଡାରଗ୍ରାଉଣ୍ଡ ଖଣି କଥା କହିଲେ ନସରେ | ଭିତରେ 
ଆଲୁଅର ବ୍ୟବସ୍ଥା ନଥାଏ | କିଟ୍‌କିଟ୍‌ କଳା ଅନ୍ଧାରକୁ ମଥାରେ କ୍ୟାପ୍‌ ଲାଖ ଲଗାଇ 
ଯିବାକୁ ହୁଏ | ଚାରିଆଡ଼ୁ ପାଣି ଟପ୍‌ ଟପ୍‌ ପଡୁଥାଏ | ହାତରେ ଗୋଟିଏ ବାଡ଼ି ଧରି 
ଯିବାକୁ ହୁଏ । ପ୍ରତ୍ୟେକ ଜାଗାରେ ଉପର ଛାତକୁ ବାଡ଼ିରେ ପରୀକ୍ଷା କରିବାକୁ ହୁଏ 
କେଉଁଠାରେ ଯେପରି ଛାତ ଭୁଷୁଢ଼ି ନପଡ଼େ | ନଚେତ୍‌ ବିରାଟ ଦୁର୍ଘଟଣୀ ଘଟିପାରେ | 
ଭିତରେ ବିସ୍ପୋରକ ଗ୍ୟଯାସ୍‌ର ସମ୍ଭାବନା ମଧ୍ଯ ଥାଏ । ତେଣୁ ଯେପରି ବିସ୍ଫୋରଣ 
ନହୁଏ ତା'ର ବି ଦାୟିତ୍ଵ ! ଏତ ଗଲା କାମ କଥା ¦ ରହିବା କଥା ନକହିଲେ 
ଭଲ | ଚାରିଆଡ଼େ ବାଉଁଶ କଣିରେ ବାଡ଼ ବନ୍ଧା ହୋଇଥୀଏ |! ତା” ଭିତରେ ଗୋଟିଏ 
ତମ୍ବୁ ମୋର ରହିବା ପାଇଁ | ପାଖରେ ଗୋଟିଏ ଛୋଟ ତମ୍ବୁ ରୋଷେଇଘର ଓ ଆଉ 
ଗୋଟିଏ ତମ୍ବୁ ଗାଧୁଆଘର । ରହିବା ପାଇଁ ଘରସବୁ ତିଆରି ଚାଲିଥାଏ । ହୁଏତ 
ଛଅମାସରେ ତିଆରି ହେଲେ ମୋତେ ଘର ମିଳିବ | ଯାହାସବୁ ଘର ଥୁଲା ପୁରୁଣା 
କର୍ମଚାରୀମାନଙ୍କୁ ଆଲଟ୍‌ କରାଯାଇଥୂଲା ! ଘର କାମର ଦାୟିତ୍ଵ ଥାଏ ସିଭିଲ୍‌ 
ଡି ପାର୍ଟ ମେଣ୍ଟର । ସେତେବେଳେ ସିଭିଲ୍‌ ଆସିଷ୍ଟାଣ୍ଡ ଇଂଜିନିୟର ଥାଆନ୍ତି 
ତାମିଲନାଡୁର ରାମପ୍ରସାଦ ଆୟାର । 

-କାମ ଓ ରହିବାର ବ୍ୟବସ୍ଥା ଦେଖ ମନଟା ଏତେ ଖରାପ ଲାଗିଲା ଯେ, ଭାବିଲି 
ଚାକିରି ଛାଡ଼ି ପୂର୍ବ କମ୍ପାନୀକୁ ଫେରିଯିବି । ସେଠାରେ ମଣିଷ ଭଳି ବଞ୍ଚିରହିବି । ବମ୍ବେ 
ନଗରୀରେ ରହଣି, ଟାଇ ପିନ୍ଧି ବାତାନୁକୂଳିତ ଅଫିସରେ ବିଦେଶୀ ଲୋକଙ୍କ ସହିତ କାମ 
କରିବା ଆଉ ଏହି ଜଙ୍ଗଲ ଭିତରେ ଶହେ ବର୍ଷ ତଳର ଆବହାୱା ଭିତରେ କାମ କରିବାର 

ତାରତମ୍ୟ ଯେ କେହି ବୁଝିପାରିବ ¦ ତେଣୁ ମୋର ମାନସିକ ଅବସ୍ଥା ଯେ କିଭଳି ଥଲା 
ଆଜି ବେଶ୍‌ ବୂଝିପାରୁଛି । 

ଦିନସାରା କାମ କରିବା ପରେ ସଂଧ୍ୟା ହେଲେ ଅନ୍ୟ ଅଫିସରମାନଙ୍କ ସାଙ୍ଗରେ - 
ବସି ଡ୍ରିଙ୍କ କରିବା ଓ ଗୁଲିଖଟି ଗପ କରିବା ବ୍ଯତୀତ ଆଉ କିଛି କାମ ନଥୀଏ ! ମୁଁ 
ସେତେବେଳେ ଡ୍ରିଙ୍କ କରୁନଥଲି, ଆଉ ଏଠାକାର ଗସିପ୍‌ ମୋତେ ଜଣାନଥାଏ କିମ୍ବା 
ସେଥରେ ମୁଣ୍ଡ ପୂରାଇବାର ଇଚ୍ଛା ମଧ୍ଯ ନଥାଏ । ତେଣୁ ଏହି ସମୟଟା ବେଶ୍‌ ନିଃସଙ୍ଗ ଓ 
ଖରାପ ଲାଗେ । 

ଦିନେ ସଂଧ୍ୟା ସମୟରେ ବସି ଖବରକାଗଜ ପଢୁଛି ରାମପ୍ରସାଦ ଆସି ମୋ 
ତମ୍ବୁରେ ପହଞ୍ଚିଲା । ତମ୍ବୁ ଭିତରେ ଯେତିକି ଜାଗା ସେଥୁରେ ଗୋଟିଏ ଖଟ, ଦୁଇଟା 
ଚେୟାର, ଗୋଟିଏ ଛୋଟ ଟେବୁଲ୍‌, ଗୋଟିଏ ନେଞ୍ଚ ଯାହା ଉପରେ ମୋର ଦୁଇଟା 
ସୁଟ୍‌କେସ୍‌ ଓ ଗୋଟିଏ ବହି ବାକ୍‌ । ବେଶ୍‌ ଏହାହିଁ ମୋର ଘର ! ତାକୁ ଗୋଟିଏ 
ଚେୟାର ଦେଲି ବସିବାକୁ । ବସି ଗପ କନ୍ଧ । ତା' ଘର ମାନ୍ଦ୍ରାକରେ । ଏଠାରେ 
ଦୁଇବର୍ଷ ହେଲା ଅଛି ! ସିଭିଲ୍‌ ଡିପାର୍ଟମେଣ୍ଟ ସର୍ଭିସ୍‌ ଡିପାର୍ଟମେଣ୍ଟ ହୋଇଥୁବାରୁ ତାର 
କ୍ଲାସ୍‌ ଟୁ ହୋଇଥାଏ ¦ ସେଥୁପାଇଁ ତା'ର ଦୁଃଖ । ସେତେବେଳେ ଚାକିରି ମିଳିବା 
ଏତେ ସହଜ ନଥୁଲା, ତେଣୁ ସେ ରହିଛି । ଯଦି ଅନ୍ୟଆଡ଼େ କିଛି ଭଲ ଅଫର ପାଇବ 
ତେବେ ସେ ଚାଲିଯିବ ¦ ଘରେ ବାପା-ମାଆ ଆଉ ଭାଇଭଉଣୀ କେହି ନାହାନ୍ତି ! ବାପା 
ସରକାରୀ ଅଫିସର | ଏଠାକାର କାମ ତାକୁ ଭଲ ଲାଗୁନଥାଏ । ସେ ଜଣେ ମାତ୍ର 
ଇଂଜିନିୟର, ତା’ ହାତରେ ସବୁ ସିଭିଲ୍‌ କାମ, ଘର ତିଆରି ! ରାସ୍ତାଘାଟ, ନାଳନର୍ଦଦମା 
ଓ ଅଫିସ ଗୃହ ତାକୁ ହିଁ ତଦାରଖ କରିବାକୁ ହୁଏ | ଏତେ କାମକୁ ମାତ୍ର କ୍ଲାସ୍‌ ଟୁ ସେ 
ଭାବେ ଏଇଟା ଅନ୍ଯାୟ | 

ସବୁଦିନ ସଂଧ୍ୟାରେ ସେ ଆସେ । ବସି ଚା ପିଉ ଓ ଗପ କରୁ | କିଛିଦିନ ପରେ 
ମୋତେ ତା” ଘରକୁ ଡାକିଲା ରାତିର ଡିନର ପାଇଁ | ତା'ର ପତ୍ନୀ ସୁନ୍ଦରୀ, ରୁଚିସମ୍ପନ୍ନା ଓ 
ଆଧୁନିକା । ଘରଟି ବେଶ୍‌ ପରିପାଟୀରେ ସଜାଡ଼ି ଥାଆନ୍ତି । ସେହି ଜଙ୍ଗଲ ଭିତରେ 
ଏପରି ସୁନ୍ଦର ଘରଟିଏ ଦେଖୁ ଖୁବ୍‌ ଖୁସି ଲାଗିଲା ! କଥାବାଇାରୁ ଜଣାପଡ଼ିଲା ସେ ମଧ୍ଯ 
ଅନେକ ଏକୁଟିଆବୋଧ କରନ୍ତି | ଆଉ ଯେତୋଟି ଅଫିସର ପରିବାର ଥଲେ ଅଧ୍କାଂଶ 
ଏକୁଟିଆ ରହୁଥିଲେ ! ପିଲାଙ୍କ ପାଠପଢ଼ା ପାଇଁ ପରିବାର ସହରରେ ରଖାଇ ଥାଆନ୍ତି ! 
ଆଉ ଜଣେ ଦୂଇଜଣ ଭଦ୍ରମହିଳା ଥାଆନ୍ତି ସେମାନେ ବେଶ୍‌ ବୟସ୍କା, ତେଣୁ ତାଙ୍କ ସହିତ 
ବେଶି ମିଶି ହୁଏନାହିଁ । 

କଥା ହେଉ ହେଉ ଏଇ ସଂଧ୍ୟାଗୁଡ଼ାକ କିପରି କଟିବ ଆଲୋଚନା କଲୁ ! ଠିକ୍‌ 
କଲୁ ବ୍ରିଜ୍‌ ଖେଳିବୁ । ଆଉ ଜଣେ ଖେଳାଳି ଦରକାର | ଦିନେ ଦୁଇଦିନ ମଧ୍ଯରେ ତା” 
ମଧ୍ଯ ଠିକ୍‌ ହୋଇଗଲା ! ଆମ କ୍ୟାମ୍ପ ଡାକ୍ତର ଏକୁଟିଆ ଥାଆନ୍ତି । ତାଙ୍କୁ ଭିଡ଼ିଲୁ ତାସ୍‌ 
ପାଲି ପାଇଁ | ଏହିପରି ନିଃସଙ୍ଗ ସଂଧ୍ୟାଗୁଡ଼ିକ ବ୍ରିଜ୍‌ ଖେଳି ପାରି ହୋଇଯାଏ । 

ଖଣିର ପ୍ରଥମ ସିଫ୍ଟ ଆରମ୍ଭ ହୁଏ ସକାଳ ସାତରେ | ତା” ଆଗରୁ ମୋତେ ଯାଇ 


ଦେଖବାକୁ ପଡ଼େ ଅଣ୍ଡରଗ୍ରାଉଣ୍ଡ ମାଇନର ପଞ୍ଚ ସବୁ ଠିକ୍‌ ଚାଲିଛି କି ନାହିଁ। କେଉଁଠାରେ 
ଛାତ ଭୁଷୁଡ଼ି ପଡ଼ିଛିକି ଓ ମେସିନ୍‌ ସବୁ ଠିକ୍‌ ଅଛି କି ନାହିଁ ଇତ୍ୟାଦି | ସେଥିପାଇଁ ଛଅଟା 
ବେଳକୁ ମୋତେ ସାଇଟ୍‌ରେ ପହଞ୍ଚିବାକୁ ପଡ଼େ | କାମ ଦୁଇ ସିଫ୍ଟରେ ଚାଲେ, ରାତି 
ଏଗାରଟା ଯାଏ | ତେଣୁ ସେପର୍ଯ୍ୟନ୍ତ ଶୋଇ ହେବନାହିଁ । କେତେବେଳେ କଣ ବ୍ରେକ୍‌ 
ଡାଉନ୍‌ ହେବ, ସାଙ୍ଗେ ସାଙ୍ଗେ ଯିବାକୁ ପଡ଼ିବ ! ବ୍ରିଜ୍‌ ଖେଳ ଯୋଗୁଁ ଏଗାରଟା ଯାଏଁ 
ସଜାଗ ରହିବା ଆଉ କଷ୍ଟକର ହୁଏନାହିଁ । 
ଦିନ ପରେ ଦିନ ମାଡ଼ିଚାଲେ ଆଗକୁ । କାମର ପରିସର ବଢ଼ିଯାଏ | ଧୀରେ 
ଧୀରେ ଉପରିସ୍ପ ଅଫିସରମାନେ ସବୁ କଥାରେ ମୋର ମତାମତ ପଚାରନ୍ତି । ଆମ ଚିଫ୍‌ 
ମାଇନିଂ ଅଫିସର ଆସିଲାବେଳେ ମୋତେ ଡାକି ବିଭିନ୍ନ କଥା ପଚାରି ବୁଝନ୍ତି । ମାନେଜିଂ 
ଡିରେକୃର ଆସିଲୀବେେଳ ତାଙ୍କ ସାଙ୍ଗରେ ବ୍ରିଜ୍‌ ଖେଳିବାକୁ ମୋତେ ଡାକରା ଆସିଲା | 
ଏସବୂ କାମ ଭିତରେ ସେଠାର ଶ୍ରମିକମାନଙ୍କୁ ନେଇ ଫୁଟବଲ ଓ ଭଲିବଲ ଟିମ୍‌ ଗଢ଼ି 
ଖେଳ ଆରମ୍ଭ କରିଦେଇଥାଏ | ବେଳେବେଳେ ଯାଇ ନିଜେ ମଧ୍ଯ ଖେଳେ | ସେଠାରେ 
ଶ୍ରମିକ ୟୁନିୟନ ନଥୁଲା । ଶ୍ରମିକମାନଙ୍କୁ କାବୁଲିବାଲାମାନେ ଭାରି ହଇରାଣ କରୁଥିଲେ | 
ଶ୍ରମିକମାନଙ୍କୁ ଏକାଠି କରି ଗୋଟିଏକ୍ରେଡିଟ୍‌ କୋଅପରେଟିଭ୍‌ ସୋସାଇଟି ଗଢ଼ିଲି ଓ 
କାବୁଲିବାଲାମାନଙ୍କୁ ବିଦାୟ କରିଦେଲି । ଶ୍ରମିକମାନେ ଯେଉଁଠି ଦେଖୁଲେ ଖୁସିରେ 
ପ୍ରଣାମ କରନ୍ତି । ଏସବୂ ଭିତରେ ମୋ ମନରେ ଗୋଟିଏ କଥା ଥାଏ ଯେ ଏଠାରେ 
ବେଶି ଦିନ ରହିବା ମୋ ପକ୍ଷରେ ଅସମ୍ଭବ | ନିଜ ଜୀବନର ମାନ ବଢ଼ାଇବା ପାଇଁ କିଛି 
ଉପାଦାନ ନାହିଁ । ଲାଇବ୍ତେରୀ ନାହିଁ ଯେଉଁଠାରେ ନିଜ ବିଷୟରେ କିଛି ବହି କି ଜର୍ଣ୍ଣାଲ 
ଥିବ ଯାହାଦ୍ଵାରା ଆଗେଇ ଚାଲିଥୁବା ଟେକନୋଲଜି ଜାଣିହେବ । ମୋ ବିଦ୍ୟାରେ 
ମୋଠାରୁ ଅଧ୍ବକା ଜାଣିବା ଲୋକ ସେଠାରେ କେହି ନଥାନ୍ତି । ତେବେ ବି ସଂଧ୍ଯା 
ସମୟକୁ ଚାହିଁ ବସିଥାଏ । ଟିକିଏ ଖୁସି ଗପସପ କରି ଦୂଇ ଚାରିଟା ରବର ବ୍ରିଜ୍‌ 
ଖେଳିଦେଲେ ମନଟା ହାଲୁକା ହୋଇଯାଏ । 
ଜୁଲାଇ ମାସର ପ୍ରଥମ ସପ୍ତାହ । ଚାରିଦିନ ହେଲା ବର୍ଷା ଲାଗି ରହିଛି । କାମ 
ଏଇ ଦର୍ଷୀ ଦିନରେ ବହୁତ ବଢ଼ିଯାଏ ! ପ୍ରତ୍ୟେକ ଖଣିରୁ ଚଚିଶ ଘଣ୍ଟା ପମ୍ପ ସାହାଯ୍ୟରେ 
ପାଣି ନକାଢ଼ିଲେ ପାଣି ଭରି ଦୁର୍ଘଟଣା ହୋରପାରେ । ଆଉ ଏଇ ସମୟରେ 
ମେସିନଗୁଡ଼ିକର ବ୍ରେକ୍‌ ଡାଉନ୍‌ ଅସମ୍ଭବ ଭାବରେ ବଢ଼ିଯାଏ । ଅନେକ ସମୟରେ 
ଉପଯୁକ୍ତ ସ୍ପେଆର ପାର୍ଟ ମିଳେନାହିଁ । ନିଜ ଚୁଦ୍ଧି ଖର୍ଚ କରି ମୋର ଛୋଟ ୱର୍କସପ୍‌ରେ 
ତିଆରି କରିବାକୁ ପଡ଼େ | ସେଥରେ କାହାର ସାହାଯ୍ୟ ମିଳିବାର ସମ୍ଭାବନା ନଥାଏ । 
ଗତ ଚାରିଦିନ ଆମର ବ୍ରିଜ୍‌ ଖେଳ ହୋଇନଥାଏ | ସେଦିନ ଖୁବ୍‌ ଚ୍ଲାନ୍ତ ହୋଇ ଫେରିଲି 
ସାତଟା ଵେଳନୁ । ଗାଧୋଇ ସାରି ଭାବିଲି ଯାଇ ରାମପ୍ରସାଦ ଘରେ ଟୃଲିଆସିବି | 
ବାହାରେ. ମେଘ ଅନ୍ଧାର ରାତି | ତିନିଜଣ ଫୋରମ୍ୟାନଙ୍କୁ 'ଜଗାରଥାଏ ତିନିଟା ଖଣିରେ ` ] 


m ୧୦ || 

|| ସମ୍ପର୍କର ସେତୁ || 

ଯେପରି କେଉଁଠାରେ ପାୱାର ନଯାଏ ଓ ବ୍ରେକ୍ଡାଉନ୍‌ କିଛି ନହୁଏ | ତେବେ ବି 
ମନରେ ବେଶ୍‌ ଡର ଥାଏ | 

ରାମପ୍ରସାଦ ଘରେ ପହଞ୍ଚିଲା ବେଳକୂ ସେ କହିଲା ମୁଁ ବାହାରିଥୁଲି ଆପଣଙ୍କ 
ପାଖକୁ । ଡାକ୍ତର ତ ନାହାନ୍ତି । ତେଣୁ ବ୍ରିଜ୍‌ ଖେଳା ହେବନାହିଁ । ତେବେ ବି ଏଇ 
ସଂଧ୍ୟାରେ ବସି ଟିକିଏ ଗପସପ କରିବା | ଲୀଳା ଡିନର ରାନ୍ଧୁଛି, ସାଥ ହୋଇ ଖାଇବା | 
କିଛି ଆପରି ଅଛି ?” ନଟ୍‌ ଆଟ୍‌ ଅଲ୍‌ ।ମୋ ପୂଜାରୀକୁ ଖବର ଦେବା ରନ୍ଧାରନ୍ଧି 
ନକରିବାକୁ । 

ଏତିକି ବେଳକୁ ଶ୍ରୀମତୀ ରାମପ୍ରସାଦ ଭିତରୁ ଆସିଲେ ¦! ସେ ଖୁବ୍‌ ସୁନ୍ଦର 
ଦେଖାଯାଉଥାଆନ୍ତି | ପାଟଶାଢ଼ି, ବେଶ୍‌ କିଛି ଗହଣା ପିନ୍ଧି ଦେଖାଯାଉଥାଆନ୍ତି ଯେପରି 
ନବବଧୂ । ପଚାରିଲି ‘ଆଜି କ”ଣ ମ୍ୟାରେଜ୍‌ ଆନିଭର୍ସରୀ ? ଟିକିଏ ଆଗରୁ କହିଲେ 
ନାହିଁ | ବଡ଼ ଦୂଃଖ ଲାଗୁଛି ମୋ ପାଖରେ କିଛି ଉପହାର ନାହିଁ । ତେବେବି ମୋର 
ହାର୍ଦ୍ଦିକ ଅଭିନନ୍ଦନ ଆପଣ ଦୂହିଁଙ୍କୁ । ଭଗବାନ ଆପଣଙ୍କ ଦା୍ତ୍ଯ ଜୀବନ ସୁଖମୟ 
କରନ୍ତୁ ଓ ଦୁହିଙ୍କ ଦୀର୍ଘକୀବୀ କରନ୍ତୁ । ଏହା ମୋର ତାଙ୍କ ପାଖରେ ପ୍ରାର୍ଥନା ।” ଶ୍ରୀମତୀ 
ରାମପ୍ରସାଦ କହିଲେ ଆପଣ ଆସିଛନ୍ତି, ଏକୂଟିଆ ସମୟ ବିତାଇବାକୁ ପଡ଼ିବ ନାହିଁ, 
ଏଇତ ବେଶ୍‌ ଉପହାର !” ଏହା କହି ସେ ଭିତରକୁ ଚାଲିଗଲେ ଓ ଫେରିଲା ବେଳକୁ 
ନିଜ ହାତ ତିଆରି କେକ୍‌ | ସେ ଦୁହିଁଙ୍କୁ କହିଲି କାଟିବାକୁ, ତାଙ୍କର କ୍ୟାମେରାରେ 
ଫଟୋ ଉଠାଇଲି ! ଆମ ସମସ୍ତଙ୍କର ଗୋଟାଏ ଫଟୋଉଠା ପର୍ବ ଚାଲିଲା ! 

ବସି କେକ୍‌ ଖୁଆ ଓ କଫି ପିଆ ଚାଲିଛି ସିଭିଲ୍‌ ଡିପାର୍ଟମେଣ୍ଟର ଗୋଟିଏ ଲୋକ 
ଆସି ଖବର ଦେଲା କାଲିର ଢଳାଇ କାମ ପାଇଁ ଆଜିର ପ୍ରସ୍ତୁତିରେ ଗଣ୍ଡଗୋଳ ହେଉଛି । 
ଅଗତ୍ୟା ରାମପ୍ରସାଦ ବାହାରିଲା | କହିଲା “ତୁମେ ଦୂହେଁ ଗପ କରୁଥାଅ, ଦେଖେ କ'ଣ 
ପ୍ରବ୍ଲେମ୍‌ ହେଲା, ଆସିଲେ ଖୁଆପିଆ କରିବା ।” 

କିଛି ସମୟ ଗପ କରିବା ଭିତରେ ଜାଣିଲି ଯେ ସେମାନଙ୍କର ବିବାହ ପାଞ୍ଚବର୍ଷ 
ହୋଇଗଲାଣି ! ଶ୍ରୀମତୀ ରାମପ୍ରସାଦଙ୍କର ଆଉ ଭାଇଭଉଣୀ ନାହାନ୍ତି | ରାମପ୍ରସାଦ ମଧ୍ଯ 
ଏକମାତ୍ର ସନ୍ତାନ ¦ ଶ୍ରୀମତୀଙ୍କର ପିତା ବେଶ୍‌ ଧନୀ | ମୋ କଥା ପଚାରିଲେ | କ'ଣ 
ବା କହିବି । କଲେଜରେ ପଢୁଥଲା ବେଳେ ଶ୍ରୀଲେଖା ମୋ ପ୍ରାକ୍ତିକାଲ୍‌ ଗ୍ରପରେ ଥଲା । 
ସାଙ୍ଗ ହୋଇ ଚାରିବର୍ଷ ଏକ୍ଟପେରିମେଣ୍ଟ ସବୁ କରିଛୁ । ସାନ୍ଧିଧ ହେତୁ ଭାବୁଥିଲି ଦୂହେଁ 
ଦୁହିଁଙ୍କୁ ଭଲ ପାଉଥୁଲୁ । କିନ୍ତୁ ବି.ଏସସି. ପାସ୍‌ କରିବା ପରେ ତା'ର ବିବାହ ହୋଇଗଲା | 
ମୁଁ କଟକ ଛାଡ଼ି ଚାଲିଗଲି ଇଂଜିନିୟରିଂ ପଢ଼ିବାକୁ । ଆଉ କୌଣସି ଝିଅର ସାନ୍ଧିଧ 
ଆସିନାହିଁ କିମ୍ଭା ଭଲ ପାଇବାର ପରିସ୍ଥିତି ଉପୁଜି ନାହିଁ । ଏ ଜଙ୍ଗଲ ଭିତରେ ରହିଲେ 
କୌଣସି କନ୍ୟଯାପିତା ତାଙ୍କର ଝିଅକୁ ମୋ ହାତରେ ଟେକି ଦେବେନାହିଁ । ତେଣୁ ବିବାହ 
ବିଷୟରେ ଭାବିବା ଦିବାସ୍ବପ୍ନ ମାତ୍ର । ଏକଥା କଣ ତାଙ୍କୁ କହିବି ? ସେଥୁପାଇଁ ଏଣୁତେଣୁ 
କହି କଥା ବୁଲାଇଦେଲି ! 


ee 

1! ସମ୍ପର୍କର ସେତୁ 
ସମୟ କଟାଇବା ପାଇଁ ସେ ଭିତରକୁ ଗଲେ ଆଉ ଥରେ କଫି ତିଆରି 


କରିବା ପାଇଁ | ହଠାତ୍‌ ଲାଇଟ୍‌ ଚାଲିଗଲା । ମୋତେ ଯେ ସାଙ୍ଗେ ସାଙ୍ଗେ ଯିବାକୁ 
ପଡ଼ିବ ଏକଥା ଭାବି ବାରଣ୍ଡାକୁ ଆସି ଦେଖୁଲି ରାସ୍ତାରେ ସେ ପାଖ ଘରେ ଆଲୁଅ 
ଅଛି । କେବଳ ତାଙ୍କର ଫ୍ୟୟୁଜ୍‌ କଟିଯାଇଥୁଲା | ଏତିକିବେଳକୁ ଶ୍ରୀମତୀ ରାମପ୍ରସାଦ 
ଭିତରୁ ଡାକିଲେ ଆସି ଫ୍ୟୁଜ୍‌ ଠିକ୍‌ କରିଦେବା ପାଇଁ | ଯାଇ ଯାହା ଦେଖୁଲି ବିଶ୍ବାସ 
କରିପାରିଲି ନାହିଁ । ଗୋଟିଏ ଛୋଟ କିରାସିନି ଲ୍ଯାମ୍ଚ ଜଳୁଛି । ଶୋଇବା ଘରେ 
ପଲଙ୍କ ଉପରେ ଅସଂଯତ ଅବସ୍ଥାରେ ସେ, ଦେଖାଯାଉଥାଆନ୍ତି ଅପୂର୍ବ ସୁନ୍ଦର, ଆଉ 
ମୋତେ ପାଖକୁ ଆସିବାକୁ ନିମନ୍ତ୍ରଣ । ଏପରି ଅବସ୍ଥା ମୋ ଜୀବନରେ କେବେ 
ଆସିନାହିଁ । ସେଠାରୁ ଫେରି ଆସୁଥିଲି । ସେ ନିଃସହାୟ ଭାବରେ କାନ୍ଦିବାକୁ 
ଲାଗିଲେ | "କହିଲେ “ସମୀର ବାବୁ, ମୋତେ ମାତୃତ୍ବ ଦିଅନ୍ତୁ । ରାମପ୍ରସାଦ 
: ଦେଇପାରିବେ ନାହିଁ । ଡାକ୍ତର କହିସାରିଛନ୍ତି ।” ତାଙ୍କର ମାତୃତ୍ଵ ଦରକାର ଓ ଦୂଇଟି 
ପରିବାରର ଜଣେ ଦାୟାଦ ଦରକାର ! ଆଜିର ଏସବୁ କଥା ରାମପ୍ରସାଦର 
ଅନୁମତିରେ କରାଯାଉଛି | 

ମୋର ମୁଣ୍ଡ ବୂୁଲାଇବାକୁ ଲାଗିଲା । ତେବେ ବି ନିଜ ମନକୁ ସ୍ଥିରକରି କହିଲି 
ସଂଯତ ହୋଇ ଡ୍ରଇଁ ରୁମ୍‌କୁ ଆସନ୍ତୁ ।” ଡ୍ରଇଁ ରୁମ୍‌କୁ ଫେରିଆସିଲି । ଆସିଲାବେଳକୁ 
ମେନ୍‌ ସୁଇଚ୍‌ ଅନ୍‌ କରିଦେଲି | 

କିଛି ସମୟ ଏକୁଟିଆ ବସିଛି ରାମପ୍ରସାଦ ଆସିଲା ସେ କିଛି କହିବା 
ପୂର୍ବରୁ ଶ୍ରୀମତୀ ରାମପ୍ରସାଦଙ୍କୁ ଡାକିଲି | ଦୁହିଁଙ୍କୁ ବସାଇ କହିଲି ସେମାନେ ଗୋଟିଏ 
ଅଲୋଡ଼ା ଶିଶୂକୁ ପାଳନ୍ତୁ । ଦୁହେଁ କିନ୍ୁ ନାରାଜ | ବହୁତ ବୁଝାଇ ଶେଷରେ 
କହିଲି ଆପଣମାନେ କିଛି ଭାବିବେ ନାହିଁ । ବମ୍ବେରେ ମୋର ଜଣେ ବନ୍ଧୁ ଡାକ୍ତର 
ଅଛନ୍ତି । ସେ ଗୋଟିଏ ଅଲୋଡ଼ା ଶିଶୁ ଯୋଗାଡ଼ କରିଦେବେ । ଶ୍ରୀମତୀ ତିନି 
ଚାରିମାସ ଏଠାରୁ ଚାଲିଯାଆନ୍ତୁ । ଏଠାରେ ଲୋକେ ଜାଣିବେ ସେ କନଫାଇନମେଣ୍ଟ 
ପାଇଁ ଯାଇଛନ୍ତି 1 ଫେରିଲା ବେଳକୁ ଏଇ ଶିଶୁକୁ ନେଇଆସିବେ | ଏଠାରେ ସମସ୍ତେ 
ଜାଣିବେ ଏଇଟା ଆପଣମାନଙ୍କର ସନ୍ତାନ ।” ବହୁତ କଷ୍ଟରେ ରାଜି କରାଇଲି । 
ଡାକ୍ତର ବନ୍ଧୁଙ୍କ ସାଟ୍ଗେ କଥା ହୋଇ ସବୁ ଠିକ୍‌ ହୋଇଗଲା 1! କାଳକ୍ରମେ ସେମାନେ 
ଏଇ ଶିଶୁଟିକୁ ନିଜ ପୁଅଠାରୁ ଅଧକ ସ୍ବେହ ଓ ମମତା ଦେଇ ପାଳିଲେ । ମୋତେ 
ତା'ର ଧରମ ବାପା କରାଇଥିଲେ | 

କେତେଦିନ ପରେ ବିଲାତ ଯିବାକୁ ମୋତେ ଗୋଟିଏ ସରକାରୀ ବୃତ୍ତି ମିଳିଲା । 
ଖଣି ଚାକିରି ଛାଡ଼ି ବିଦେଶ ଗଲି | କିଛିଦିନ ସେମାନଙ୍କ ସାଙ୍ଗ୍‌ରେ ଚିଠିରେ ସମ୍ପର୍କ 
ଥୁଲା । ଆସ୍ତେ ଆସ୍ତେ ବନ୍ଦ ହୋଇଗଲା |! ଏ ଯେଉଁ ବ୍ୟକ୍ତି ମୋ ଆଗରେ ସେ କଣ 
ଏଇ ଶିଶୁ ? ଏପରି ଭାବୁ ଭାବୁ ସେ ବ୍ୟକ୍ତି ମୋତେ ପ୍ରକୃତିସ୍ଥ କରାଇଦେଲେ । 

“ସାର୍‌, କଂ ଣ ଭଲ ଲାଗୁନାହିଁ ?' 

॥ ସମ୍ପର୍କର ସେତୁ | 

‘ନା, ସେଭଳି କିଛି ନୂହେଁ । ଗତ ଚାଳିଶ ବର୍ଷ ତଳର କଥା ସବୁ ମନେ 
ପକାଉଥିଲି | ତୂମେ କ”ଣ ରାମପ୍ରସାଦଙ୍କର ପୁଅ ?” 

“ହଁ ସାର୍‌ !' 

' ରାମପ୍ରସାଦ ମୋର ଅନ୍ତରଙ୍ଗ ବନ୍ଧୁ ଥଲେ ¦ ତୁମର ମାଆ ଖୁବ୍‌ ଭଲ ରାନ୍ଧନ୍ତି | 
ଅନେକ ଥର ତୁମ ଘରେ ଖାଇଛି । ସେମାନେ କଣ ମାନ୍ଦ୍ରାକରେ ଅଛନ୍ତି ? କିପରି 
ଅଛନ୍ତି ? 

“ଦେଢ଼ବର୍ଷ ତଳେ ଦୂହେଁ ଜଣକ ପରେ ଜଣେ ଚାଲିଗଲେ । ଯିବା ପୂର୍ବରୁ ମୋତେ 
ଆପଣଙ୍କ ବିଷୟରେ କହୁଥୁଲେ ! କହିଥିଲେ କୌଣସି ମତେ ଆପଣଙ୍କ ସହିତ ଯୋଗାଯୋଗ 
କରିବାକୁ | ମୁଁ ଠିକ୍‌ କରିଥୁଲି ଏହା ଭିତରେ ଭୁବନେଶ୍ବର ଆସି ଖୋଜ ନେବି | ସେମାନେ 
ମୋତେ କହିଥିଲେ ଆପଣ ମୋର ଧରମ ବାପା । ସେମାନେ ଯିବା ପରେ ମୋର ତ 
ନିଜର ବୋଲି କେହି ନାହାନ୍ତି । ଆପଣ ହିଁ ଏବେ ମୋର ସବୁ କିଛି ।' 

“ହଁ ସତ କଥା | କିନୁ ଦୁର୍ଭାଗ୍ୟ ଯେ ତାଙ୍କର ମୂତ୍ୟୁ ହୋଇଯାଇଛି | ଯାହାହେଉ 
ତୁମ ସାଙ୍ଗେ ଦେଖାହେଲା, ଅନେକ ଖୁସି ଲାଗୁଛି । କ'ଣ କରୁଛ ? ନାଟା ତ କହିଲ 
ନାହଁ ଏଯାଏଁ ।” 

‘ମୋ ନାଁ ସନକ | ଆପଣ ଦେଇଥୁଲେ | ଏବେ ମାନ୍ଦ୍ରାକରେ ନିଜର କମ୍ପ୍ୟୁଟର 
ସଫ୍ଟୱୟାର ବ୍ୟବସାୟ କରୁଛି । ଆପଣମାନେ ଏତେ ଅସୁସ୍ଥ, ଏକୁଟିଆ କିଭଳି ଯାତ୍ରା 
କରୁଛନ୍ତି ? 

‘କଣେ ବନ୍ଧୁଙ୍କ ଘରକୁ ଆସିଥଲୁ ଅଲ୍‌ ଇଣ୍ତିଆ ଇନସଷ୍ଟିଚ୍ୟୁଟରେ ମେଡିକାଲ 
ଟ୍ରିଟ୍‌ମେଣ୍ଟ ପାଇଁ । ଫେରିଯାଉଛୁ ।! 

‘ପିଲାମାନେ କେହି ନାହାନ୍ତି ?? 

ଅଛନ୍ତି, ଦୁଇପୁଅ ଆମେରିକାରେ | ଆମେ ଏକୁଟିଆ ଏଠାରେ ।” 

“ଗୋଟିଏ ଅନୁରୋଧ କରିବି । ଖରାପ ଭାବିବେ ନାହିଁ |” 

‘କୁହ | ” 

* ଆପଣମାନେ ମୋ ସାଙ୍ଗରେ ମାନ୍ଦ୍ରାଜ ଚାଲନ୍ତୁ । ସେଠାରେ ଆପୋଲୋ 
ହସପିଟାଲରେ ଆପଣଙ୍କର ଚିକିତ୍ସା କରାଇବା ! ଯେତେଦିନ ଯାଏଁ ପୂର୍ଣ୍ଣ ସ୍ଵାସ୍ଥ୍ୟ ନପାଇଛନ୍ତି 
ମୋ ପାଖରେ ରହିବେ । ମଝିରେ ମଝିରେ ମୋ ସାଥ୍ୂରେ ଭୁବନେଶ୍ବର ଯାଇ 
ବୁଲିଆସିବେ । ଭାବନ୍ତୁ ନାହିଁ ମୁଁ ପର ବୋଲି | ମୁଁ ତ ଆପଣଙ୍କ ପୁଅ । ଏତିକି କରିବାକୁ 
ମୋତେ ଅନୁମତି ଦିଅନ୍ତୁ ।” 

ପତ୍ନୀଙ୍କ ଆଡ଼କୁ ଚାହିଁଲି । ସେ କହିଲେ “ଆଛା, ଠିକ୍‌ ଅଛି ।” ସନକ ଆମ 
ବୋଡିଂ କାର୍ଡ଼ ଓ ଟିକେଟ୍‌ ନେଇ ଚାଲିଗଲା ଏୟାର ଲାଇନ୍‌ ଅଫିସକୁ ଟିକେଟ୍‌ 
ବଦଳେଇବାକୁ | 

(=) 

ସାଧନା 


ଆଜି ମହାଷ୍ଟମୀ । ଚିର ଅଭିଳଷିତ ପର୍ବ ଆଜି | ମହିଷାସୁର ମର୍ଦ୍ଦିନୀ ଦୁର୍ଗାଙ୍କୁ 
ମନପ୍ରାଣ ଦେଇ ଶୁଦ୍ଧପୂତ ମନରେ ପୂଜା କରିଆସିଛି ହିନ୍ଦୁ । ଦୁଷ୍ପତିନାଶନ ଓ ସନ୍ଧଜନ 
ପରିତ୍ରାଣର ଗୋଟିଏ ଦୃଷ୍ଟାନ୍ତ ଏଇ ମହାଷ୍ଟମୀ | ସେହି ମହାନ୍‌ ଦିନର ମହତ୍ଵ ମୋ ଉପରେ 
ପଡ଼ିନାହିଁ । ସବୁଦିନ ପରି ଦିନସାରା କଟାଇଛି ଲାବରେଟୋରୀରେ ଆଉ ଏତେ ରାତିରେ 
ମୋର ଟେବୁଲ୍‌ ପାଖରେ | ଚାରିଆଡ଼େ ଗୁଡ଼ାଏ ବହି, ଟେକ୍ନିକାଲ୍‌ ଜର୍ଣ୍ଣାଲ ଆଉ ତା 
ପାଖକୁ ଖୁବ୍‌ ପୁରୁଣୀ ଶେଫର୍ସ କଲମଟି । 

ବାହାରେ ଅବିଶ୍ରାନ୍ତ ବର୍ଷା ହେଉଛି | ଘନ ଅନ୍ଧାରଭରା ରାତ୍ରି । ବିଜୁଳିର ଝଲକରେ 
ମନ ଭିତରୁ ଭୟର ସଙ୍କେତ ମିଳୁଛି । ସହରର ରାସ୍ତା ନିର୍ଜନ । କାଲି ଇନଷ୍ଚିଚ୍ୟୁଟ ଛୁଟି 
ଅଛି । ପିଲାମାନେ କିଏ କିଏ ଶୋଇ ପଡ଼ିଲେଣି, କିଏ ବା ସିନେମା ଯାଇଛନ୍ତି 1 ଅଦୂର 
ବିଲିୟାର୍ଡସ୍‌ ରୁମ୍‌ରୁ ବେଳେବେଳେ କୋଳାହଳ ଶୁଭୁଛି । ଆଉ ସବୁ ଶୂନ୍ଶାନ୍‌ | 

ଆଉ ପଢ଼ିବାକୁ ମନ ହେଲାନାହିଁ । ଦୀର୍ଘ ଚାରିଘଣ୍ଟା ଧରି ଏକଲୟରେ ଅଙ୍କ 
ପରେ ଅଙ୍କ କଷି ଚାଲିଥଲି | ମୁଣ୍ଡଟା ଭାରୀ ଲାଗିଲାଣି । ସେହି ବହି ଓ ଜର୍ଣ୍ଣାଲରେ 
ଜୀବନରୁ ଅଧେ ଚାଲିଗଲାଣି । ପାଣି ପରି ଦିନ ମାଡ଼ିଚାଲିଛି । ପଛକୁ ଚାହିଁଲେ ଲାଗେ 
କ'ଣ ବା କରି ପାରିଛି ? ଭବିଷ୍ୟତରେ କ”ଣ ଯେ କରିହେବ ବେଳେବେଳେ ନିଜ 
ଉପରେ ବିଶ୍ଵାସ ଭାଙ୍ଗିଯାଏ । 

ଠିକ୍‌ କୋଡ଼ିଏ ବର୍ଷ ଆଗେ ଠିକ୍‌ କରିଥିଲି ଅଧ୍ୟାପନା ଚାକିରି ଛାଡ଼ି ଗବେଷଣା 
କରିବି | ସେତେବେଳେ ଭାରତରେ ଗବେଷଣାର ଏତେ ସୁବିଧା ନଥାଏ । ମୋର ପୁଣି 
ଝୁଙ୍କଥଲା ରୋବୋଟିକ୍୍‌୍‌ ଓ ଅଟୋମେସନ୍‌ ଉପରେ କାମ କରିବାକୁ । ଭାବିଥଲି, 
ଏମ.ଆଇ.ଟି.ରେ ଯାଇ କାମ କରିବି ¦! ସେତେବେଳେ ଏମ.ଆଇ.ଟି.ର ପ୍ରଫେସର 
ରିଚାର୍ଡସ୍‌ ଏହି ଅନୁଷ୍ଠାନକୁ ଆସିଥାଆନ୍ତି | ତାଙ୍କୁ ଦେଖା କଲି | ଦୁହେଁ ଠିକ୍‌ କଲୁ ଏଇଠାରେ 
HH e୪॥ 

| ସମ୍ପର୍କର ସେତୁ 
ହିଁ କାମ କରିବୁ । ସେଇଦିନରୁ ଆମେ ଦୁହେଁ ଏକାସାଙ୍ଗରେ କାମ କରିଚାଲିଛୁ । ରିଚାର୍ଡସ 
ବର୍ଷକରେ ମାସେ ଆମେରିକା ଛୁଟିରେ ଯାଇ ବୁଲିଆସନ୍ତି | ମୁଁ କିନ୍ତୁ ଗୋଟିଏ ଦିନ ଛୁଟି 
ନେଇନାହିଁ । ଏଇଭଳି ଏତେଗୁଡ଼ାଏ ଦିନ ଚାଲିଗଲାଣି । 

ହଠାତ୍‌ ମନେପଡ଼ିଗଲା ପିଳାଦିନର କଥା | ମହାଷ୍ଟମୀରେ ଗାଁରେ ପାର୍ବତୀଙ୍କ 
ବେଶ । ଭଗବତୀଙ୍କର ମହାଷ୍ଟମୀ ପୂଜା, କେତେ ଉତ୍ସବ, କେତେ ଆନନ୍ଦ | ସ୍କୁଲରେ 
ପଢୁଥିଲା ବେଳେ ଏହି ଦିନଗୁଡ଼ିକ ଥଲା କେତେ ଇସ୍ତିତ | ତା ପାଇଁ କେତେ ପରିକଳ୍ପନା, 
କେତେ ଯୋଜନା । ଗାଁରେ ସବୁ ଲୋକ ଠୁଳ ହୋଇଥିବେ । ଅଧ୍ୟାପକ ରମାକାନ୍ତ 
ଦାଶ, ଡେପୁଟି କଲେକ୍ଟର ସୁଶାନ୍ତ ମହାପାତ୍ର, ଡାକ୍ତର ହିରଣ୍ମୟ ରଥ, ଇଞ୍ଜିନିୟର ମନୁଥ 
ମିଶ୍ର, ପୁଲିସ ଇନ୍ସପେକ୍ଟର ହରେକୃଷ୍ଣ ନନ୍ଦଙ୍କଠାରୁ ଆରମ୍ଭକରି ସରକାରୀ ଅଫିସ୍‌ର କିରାଣି 
ଗୋପୀବାବୁ, ସୂୁଲ ମାଷ୍ଟର ନିତାଇ ବାବୁ, ପୁଲିସ କନଷ୍ଟେବଳ ଅଗା ରଥ ପର୍ଯ୍ୟନ୍ତ ସମସ୍ତେ 
ଆସିଥବେ 1 ଅବହେଳିତ ଗାଁଟି ଆଜି ଉତ୍ସବ ମୁଖରିତ ହୋଇପଡ଼ିଥବ | ସବୁ ଖୁସିବାସି, 
ଦୁଇ ଚାରି ଦିନ ପାଇଁ ! ତା'ପରେ ଯେ ଯୁଆଡ଼େ ଯିବେ | ସେଇ ଗାଁଟି ପଡ଼ି ରହିଥୁବ 
କେତୋଟି ଉପେକ୍ଷିତ ଘରସବୁ ନେଇ । କେତେଜଣ ବୂଢ଼ାଲୋକ, ବିଧବା ଓ ପିଲାଙ୍କୁ 
ଛାଡ଼ି ସବୁ ଚାଲିଯିବେ | ତଥାପି ଏ କ୍ଷଣିକ ମିଳନରେ ଥାଏ ଆନନ୍ଦ, ଥାଏ ଆନ୍ତରିକତା, 
ଥାଏ ମନଖୋଲା ହସ । 

“ ଆଲୋକ ! ବିଲିୟାର୍ଡସ ଟେବୁଲ୍‌ ବୁକ୍‌ କରିଛି ଘଣ୍ଟାକ ପାଇଁ, ଚାଲ ଯିବା 
ଖେଳିବାକୁ ।” ଭାବନାରେ ଅର୍ଵଛ୍ଛେଦ ପକାଇ ଡାକିଲା ନରେଶ ! 

“ ବିଲିୟାର୍ଡସ, ବିଲିୟାର୍ଡସ ! ଆଉ କିଛି ନାହିଁ ୨ ମୋର ଖେଳିବାକୁ ଇଚ୍ଛା 
ନାହିଁ | ତୁ ଯା !” 

“କଣ ହେଲା ? ବିଲିୟାର୍ଡସ ଖେଳିବାକୁ ତୋର ଇଚ୍ଛା ନାହିଁ ୨? ଡେକାନ୍‌ 
ହେରାଲୁକୁ ଏ ସମ୍ବାଦଟା ପଠାଇଦେବା ଉଚିତ୍‌ ।” 

“ତୁ ଯା ଖେଳିବୁ । ମୋତେ ବେଶି ବୋର୍‌ କରନା ।” 

“ ଚିର ଅବିବାହିତ, ହିଜ୍‌ ହାଇନେସ୍‌ଙ୍କର ହଠାତ୍‌ ପ୍ରେମ ଫ୍ରେମ କିଛି ହୋଇଗଲା 
କି ? ତୁ କଂ'ଣ ସେଇ ବାଇଓକେମିଷ୍ଟି ଝିଅଟା ପଛରେ ପଡଢ଼ିଗଲୁ ନା କ'ଣ ? ଏଇ 
ଇନଷ୍ଚିଚ୍ୟୁଟଟା ତ ତାଂ ପାଇଁ ପାଗଳ ହେବା ଉପରେ ¦ ତୋର ମଧ୍ଯ ସେଇ ଦଶା !” 

“ କାହିଁକି ଗୁଡ଼ାଏ ବେକାର ହଲ୍ଲା କରୁଛୁ କହିଲୁ ? ସେ ଝିଅ ପଛରେ ମୁଁ 
ପଡ଼ିବା ଆଗରୁ ତୁ ବୋଧହୁଏ ବହୁତ ଦୌଡ଼ିଲୁଣି । ସେଥୁପାଇଁ ତୋର ଆଉ ଦ୍ଵିତୀୟ 
ଚିନ୍ତା ନାହିଁ | ଜଲ୍‌ଦି ଯା, ନହେଲେ ଆଉ କିଏ ସବ୍‌ ବୁକିଂ ଚାନ୍ଵ ନେଇଯିବ । ” 

“ ଓଃ ¦ ଦଶଟା ବାଜିବ” କହି ନରେଶ ଚାଲିଗଲା ବିଲିୟାର୍ଡସ ରୁମ୍‌ ¦ ନରେଶ 
ମୋର ସହକର୍ମୀ । ସେ ମଧ୍ୟ ଏଠାରେ ଗବେଷଣା କରୁଛି ଦୀର୍ଘ କୋଡ଼ିଏ ବର୍ଷ ଧରି । 
ସେ ସ୍ବେଶାଲ୍‌ ମେଟାଲ ଉପରେ କାମ କରେ । ତା'ର ଅନେକ କାମ ପ୍ରତିରକ୍ଷା 
ବିଭାଗ ପାଇଁ । ତେଣୁ ତା ଲାବ୍‌କୁ ଅନ୍ୟକୁ ଯିବା ମନା । ମୋ ଲାବ୍‌ ହେଉଛି 

1 ସମ୍ପର୍କର ସେତୁ | n 
ଇନଷ୍ଚିଚ୍ୟୁଟ ସବୁଠାରୁ ବେଶି ଗୋପନୀୟ, କାରଣ ଆମେ ଯେଉଁଠାରେ କୃତକାଯ୍ଯ 


ହେଉ, ଇନଞ୍ଢିଚ୍ୟୁଟ୍‌ ତା'ର ପାଟେଣ୍ଟ କରାଇନିଏ ! 

ପୁଣି ସେଇ ନିରବତା ! ଆଗରେ ଗୋଟିଏ ବିରାଟ ପ୍ରଶ୍ନବାଚୀ ! ମୋର ଏବକାର 
କାମ ହେଲା ଲୌହ ଇସ୍ଟାତ କାରଖାନାମାନଙ୍କରେ ରୋବୋଟିକ୍କୁ ପ୍ରବେଶ 
କରାଇବା | ଯେଉଁ ଯନ୍ତ୍ର ଗଢ଼ିବି ତା' ଚଳାଇବ ଅନେକ ଯନ୍ତ୍ର | ଆଉ ସେଇ ଯନ୍୍ରମାନେ 
କାରଖାନା ଚଳାଇବେ | କାମ ପାଇଁ ଶହ ଶହ ଶ୍ରମିକଙ୍କର ଆବଶ୍ଯକତା ରହିବ 
ନାହିଁ । କାମ ଶୀଘ୍ର ହେବ | କାମର ସାଫଲ୍ୟ ବହୁଗୁଣରେ ପରିବର୍ଦ୍ଧିତ ହେବ । 
ଉଚ୍ଚକୋଟୀର ଇସ୍ମାତ ତିଆରି ହୋଇପାରିବ ଖୁବ୍‌ ସହଜରେ ! ମନରେ ମୋର ସେଇ 
ଅଭିଳାଷ | ରିଚୀର୍ଡସ୍‌ ସହିତ ମିଶି ଆମର ନମୁନା ଯନ୍ତ୍ର ତିଆରି ଚାଲିଛି | ଅନୁଷ୍ଠାନ 
ଆମକୁ "ଯଥେଷ୍ଟ ଅର୍ଥ ଦାନ କରିଛି ଏଇ ପ୍ରୋଜେକ୍ଟ ପାଇଁ । ଡାଇରେକ୍ଟର ଦିନେ 
ହେଲେ ପଚାରି ନାହାନ୍ତି ଆମର କାମ କେତେ ବାଟ ଗଲା ! କିନ୍ତୁ କାମ ଆଗେଇ 
ଚାଲିଛି, ବେଶିଦିନ ଅପେକ୍ଷା କରିବାକୁ ପଡ଼ିନପାରେ | 

କିଛି ଦିନ ଆଗେ ଦିଲ୍ଲୀରେ ଗୋଟିଏ ସେମିନାର ଚାଲିଥାଏ । ଆମର ପ୍ରବନ୍ଧଟି 
ଯେତେବେଳେ ମୁଁ ପଢ଼ିଲି ସେତେବେଳେ ଖୁବ୍‌ ହଇଚଇ ହେଲା | ସେଠାରେ ଅନେକ 
ଲେବର ୟୁନିୟନ୍‌ର ମୁଖ୍ୟ ଥଲେ । ଇସ୍ପାତ ମନ୍ତ୍ରୀ ବି ଥଲେ | ସେମାନେ ଖୁବ୍‌ ତର୍କ 
କଲେ ଏଭଳି କାମ ଏଇଠାରେ ବନ୍ଦ କରାଯାଉ | ଯେଉଁ କାମ ଫଳରେ ଗୋଟିଏ 
ଯନ୍ତ୍ର ଶହ ଶହ ଶ୍ରମଜୀବୀଙ୍କୁ ବେକାର କରିଦେବ ତା' ଆଦରଣୀୟ ହୋଇପାରେ କିନ୍ତୁ 
ଗ୍ରହଣୀୟ ନୁହେଁ | ମୁଁ ଯୁକ୍ତି କରିଥିଲି ଆପଣମାନେ ଏହା ଗ୍ରହଣ କରନ୍ତୁ ବା ନକରନ୍ତୁ 
ଅନ୍ୟମାନେ ଗ୍ରହଣ କରିନେବେ ! କାରଣ ତାଙ୍କର ଦରକାର ଶସ୍ତାରେ ଭଲ ଗୁଣବତ୍ତା 
ଥିବା ଇସ୍ମାତ | ଯଦି ଏହି ପଦ୍ଧତି ଅନୁକରଣରେ ସେମାନେ ଟନ୍‌ ପିଛା ପଚାଶ ଡଲାର 
ବଞ୍ଚାଇ ପାରିବେ ତେବେ ସେମାନେ କାହିଁକି ଗ୍ରହଣ ନକରିବେ ? ଏଇଟା ହେଲା 
ପ୍ରତିଯୋଗିତାର ଯୁଗ ! ଯିଏ ପ୍ରତିଯୋଗିତାରେ ଜିତିଗଲା ସେ ହିଁ ବ୍ୟବସାୟରେ ରହିବ | 
ଆପଣଙ୍କର ଇସ୍ମାତ କାରଖାନାରେ ହଜାର ହଜାର ଶ୍ରମିକ ଅଛନ୍ତି, କିନୁ ତାଙ୍କର ପ୍ରଡକ୍ତିଭିଟି 
କେତେ ? ଏ ଦେଶରେ ସବୁଠାରୁ ଶସ୍ତା କଞ୍ଚାମାଲ ମିଳେ, ସବୁଠାରୁ କମ୍‌ 
ଶ୍ରମିକମାନଙ୍କର ମଜୁରୀ । ତେବେ ଏ ଦେଶର ଇସ୍ପାତ ଦାମ୍‌ ସବୁଠାରୁ କମ୍‌ ହେବା 
କଥା । ହେଉନାହିଁ କାହିଁକି ୨ କେତେଦିନ ଆମେ ଦୁନିଆଠାରୁ ଅଲଗା ରହିପାରିବା 
ବଜାରର ପ୍ରତିଯୋଗିତାରେ | ଯଦି ଖୋଲା ବଜାରରେ ପ୍ରତିଯୋଗିତାର ସମ୍ମୁଖୀନ 
କରିବାକୁ ହେବ ତେବେ ଆମର ଅନ୍ୟ ମନ୍ତା ନାହିଁ | 

କିନ୍ତୁ ସେ ପ୍ରଶ୍ନ ସବୁବେଳେ ମନକୁ ବିବ୍ରତ କରିଦିଏ । ବାହାରେ ବର୍ଷା ଠିକ୍‌ 
ସେଇପରି ଚାଲିଛି । ଶୀତରେ ଦେହଟା ଥଅରିଉଠୁଛି । ଶାଲ୍‌ଟା ଉଠାଇଆଣି ଘୋଡ଼ାଇ 
ହୋଇପଡ଼ିଲି | କାନ୍ଧ ଉପରେ ଆଖୁ ପଡ଼ିଲା- ବାପୁଜୀଙ୍କ ଗୋଟିଏ ପେନ୍‌ସିଲ୍‌ ଚିତ୍ର । 
ପାଠ ପଢୁଥଲା ବେଳେ ସୂନୟନା ଦେଇଥୁଲା ଉପହାର ! ତାକୁ ବନ୍ଧେଇ କରି 

ସେଇଦିନଠାରୁ ପାଖରେ ରଖୁଛି ସୁନୟନାର ସୃତି ସ୍ଵରୂପ । ସେ ଥୁଲା ଖୁବ୍‌ ସୁନ୍ଦରୀ, ଖୁବ୍‌ 
ବୁବଵ୍ଧିମତୀ |! ଖୁବ୍‌ ଭଲ ପାଠ ପଢ଼ିଲା, ତା'ପରେ ଅଧାପିକା ହେଲା | ତା'ର ମୋର 
ସଂପର୍କ ସେତେବେଳେ ଖୁବ୍‌ ନିବିଡ଼ ଥଲା | କିନୁ ହଠାତ୍‌ ଦିନେ ଆସି ମୋତେ କହିଲା, 
ସେ ମଦନମୋହନ ସହିତ ବିବାହ କରୁଛି । କିଛି ଦିନ ପରେ ସେମାନେ ଆମେରିକା 
ଚାଲିଗଲେ, ଆଉ ଫପେରିନାହାନ୍ତି ¦ ମୁଁ ଆଉ ଅଧ୍ୟାପନା ନକରି ଏଠାକୁ ଚାଲିଆସିଲି 
ଗବେଷଣା ପାଇଁ | ତେବେ ବି ଯେତେବେଳେ ମନରେ ଦୃନ୍ଦ୍ର ଆସେ ସୁନୟନାର ହାତଟଣା 
ଛବିଟି ଦେଖଲେ ମନଟା ପୁଣି ସ୍ର ହୋଇଯାଏ | ସେଇଟା ବାପୁଜୀଙ୍କ କଥା ଭାବି କିମ୍ବା 
ସୁନୟନା କଥା ଭାବି ନିଜେ ବୁଝିପାରେ ନାହିଁ । 

ଆଜି କିନ୍ତୁ ବାପୁଜୀ ମୋତେ ବିଦୂପ କରୁଛନ୍ତି । କହୁଛନ୍ତି ଯେପରି “ଶ୍ରମିକର 
ଦାନା ମାରି ଦେଶର କେଉଁ ମଙ୍ଗଳ କରୁଛ ଆଲୋକ ? ମଣିଷର ସର୍ବନାଶ କରନାହିଁ । 
ଯଦି ରାଉରକେଲା ଇସ୍କାତ କାରଖାନାର କାମ ପାଞ୍ଚଶହ ଶ୍ରମିକରେ କରାଯାଇ ପାରିବ 
ତେବେ ବାଜି ସତୁରି ଗୁଣ ଲୋକ କ”ଣ କରିବେ ? ସେମାନେ କଂ ଣ ଭିକ ମାଗିବେ ? 
ଏତେ ଏତେ ଇଞ୍ଜିନିୟର, କାରିଗର ଓ ଶ୍ରମିକ କାମ କେଉଁଠାରେ ପାଇବେ ? ଏସବୁ 
କଥା କେବେ ଚିନ୍ତା କରିଛ ?” 

ନା, ସେସବୁ କଥା ଭାବି ମନକୁ ଭାରାକ୍ରାନ୍ତ କରିବ ନାହିଁ ଆଲୋକ ! ସେ 
ବୈଜ୍ଞାନିକ, ରାଜନୀତିଜ୍ଞ ନୁହେଁ କିମ୍ବା ଅର୍ଥନୀତିଜ୍ଞ ନୁହେଁ । ଯଦି ସେ ଏ କାମ ନକରିବ 
ହୁଏତ ଅନ୍ୟ କେହି କରିଯିବ ଏବଂ ପ୍ରତିଯୋଗିତାମୁଳକ ପ୍ୃଥଵବୀରେ ଆଲୋକ ରହିଯିବ 
ବହୁତ ପଛରେ | ତା” ବାଦ୍‌ ଆମେ ତ ଗୋଟିଏ ରାଉରକେଲା ଇସ୍ପାତ କାରଖାନାରେ 
ସୀମିତ ରହିପାରିବା ନାହିଁ । ଆଉରି ଅନେକ କାରଖାନା ଗଢ଼ିବାକୁ ପଡ଼ିବ । ଶହ ଶହ 
କାରଖାନାରେ ଅନେକ ଇଂଜିନିୟର, କାରିଗର ଓ ଶ୍ରମିକ ଆବଶ୍ୟକ ହେବେ | ତେଣୁ 
ତା'ର ଚିନ୍ତାଧାରା ଏତେ ସଂକୂଚିତ ହେବ କାହିଁକି ? ତା ଯଦି ନହୁଏ ଏ ଦେଶ ପୁଣି 
ରହିଯିବ ବହୁତ ପଛରେ ।! କେବେହେଁ ଏକବିଂଶ ଶତବ୍ଦୀକୁ ଯାଇପାରିବ ନାହିଁ ନିଜର 
ମୁଣ୍ଡ ଟେକି । ଦେଶ ଆଉ ତିନି ଶତାବ୍ଦୀ ପଛରେ ରହିପାରିବ ନାହିଁ । 

ଆଜି ରୋବୋଟିକ୍ଟ ଇସ୍ମାତ କାରଖାନାରେ ହୁଏତ ପଶିବ । ତା'ପରେ ଅନ୍ୟ 
କଳକାରଖାନାରେ ମଧ୍ଯ ପଶିବ | ଦେଶରେ ବିଭିନ୍ନ କାରଖାନାର ଗୁଣର ମାନ ହଠାତ୍‌ 
ଉପରକୁ ଉଠିଯିବ | ଅଟୋମେସନ୍‌ ସହାୟତାରେ ଦଶଟି ବଦଳରେ ହଜାର ଦରରେ 
ଉତ୍ପାଦନ ହେବ । ଆମେ ଦୁନିଆର ପ୍ରତିଦୃନ୍ଦ୍ରିତାୀରେ ପଛେଇଯିବା ନାହିଁ । ଏଇଭଳି 
ହୋଇ ଶିଳ୍ପ ବିପ୍ଳବ ୟୂୁରୋପକୁ ଆଗେଇ ନେଇଥୂଲା । ସେତେବେଳେ ଆମ 
ଦେଶରେ ଖୁବ୍‌ ସୁନ୍ଦର ଲୁଗାପଟା ତିଆରି ହେଉଥଲା | କିନ୍ତୁ ମାଞ୍ଚେଷ୍ଟର 
କାରଖାନାମାନଙ୍କରୁ ଖୁବ୍‌ ଶସ୍ତାରେ ଲୁଗାପଟା ଆସିବାରୁ ଆମ ତନ୍ତଶିଳ୍ପ ଲୁପ୍ତପ୍ରାୟ 
ହୋଇଗଲା | କାରଣ ପ୍ରତିଯୋଗିତାରେ ଆମେ ହାରିଗଲୁ । ତା” ପୁଣି ଆଉ ଥରେ 
ହେବାକୁ ଦିଆଯିବା ଉଚିତ୍‌ ନୁହେଁ | 

ଯନ୍ତ୍ର ଓ ମାନବର ସହାବସ୍ଥାନ ନିଶ୍ଚୟ ସମ୍ଭବ । ବିଜ୍ଞାନ ପୃଥିବୀକୁ ଆଲୋକିତ 
ପଥରେ ନେଇଯାଏ, ଧ୍ଵଂସ ପଥରେ ନୁହେଁ । ଆଇନଷ୍ଟାଇନଙ୍କ ଇ=ଏମ୍‌ସିଂ ଫର୍ମୁଲା 
ହୁଏତ ଆଣବିକ ବୋମା ତିଆରି କରିବାରେ ଉପଯୋଗ କରାଯାଇଛି | କିନ୍ତୁ ଆଣବିକ 
ବୋମାରେ ଏପର୍ଯ୍ୟନ୍ତ ଯେତେ ଲୋକ ମରିଛନ୍ତି ତା'ଠାରୁ ଅନେକ ଗୁଣରେ ବେଶି 
ଲୋକ ତା”ର ସହାୟତା ପାଇବେ ଯେତେବେଳେ ପୂଥବୀରୁ ତୈଳ ସମ୍ପଦ ଶେଷ 
ହୋଇଯିବ | କାରଣ ସେତେବେଳେ ଆଣବିକ ଶକ୍ତ ବ୍ଯୟତିରେକ ଅନ୍ୟ କିଛି ନଥବ 
ଶକ୍ତି ଯୋଗାଣ ପାଇଁ । ତେଣୁ ଯେକୌଣସି ନୂତନ ଅନୁସନ୍ଧାନର ପରିଣାମ ସାମୟିକ 
ଭୟ ଦେଇପାରେ କିନ୍ତୁ ସର୍ବଶେଷରେ ତାହା ମାନବ ଜାତିର ଉନ୍ନତି ପାଇଁ ହିଁ ଅଭିପ୍ରେତ । 

ବାପୁଜୀ, ତୁମେ ମୋତେ ହସୁଛ ? କହୁଛ ଏସବୁ ନୂତନ ରୋବୋଟିକ 
ଚଳାଇବା ପାଇଁ ଏ ଦେଶରେ ପୁଞ୍ଜି କାହିଁ ୨ ଏହାର ଉପଯୋଗ କରିବେ ବିଦେଶୀୟ 
ବଡ଼ ବଡ଼ କଳକାରଖାନା ଓ ଦେଶର ହଜାର ହଜାର ଛୋଟ କାରଖାନା ବନ୍ଦ 
ହୋଇଯିବ ? ଲକ୍ଷ ଲକ୍ଷ ଲୋକ ବେକାର ହୋଇଯିବେ ? ନା, ତା ନିଶ୍ଚୟ 
ହେବନାହିଁ । ତା'ର ଉପାୟ ମଧ୍ଯ ବାହାର କରିବାକୁ ହେବ | ନଚେତ୍‌ ଆମେ ରହିବୁ 
ସବୁବେଳେ ଦରିଦ୍ର ଦେଶ ହୋଇ । 

ଏତିକି ବେଳକୁ ନରେଶ ପଶିଆସିଲା । “କି ବଢ଼ିଆ ସ୍ଟୋର ହେଲା ଆଜି ! 
ଦୁଇଟା ସେଞ୍ଜୁରୀ ବ୍ରେକ୍‌ ପାଇଗଲି | ଏଠାକାର ରେକର୍ଡ଼ ! କି ଚାନ୍‌ ହରାଇଲୁ ଆଲୋକ !” 

“ ନନ୍‌ସେନ୍ଟ, ଆଉ କିଛି ନାହିଁ, ଖାଲି ବିଲିୟାର୍ଡସ୍‌ ! ” 

“ ବୁଝିଲୁ ଆଲୋକ, ତୁ ଆଉ ମୁଁ, ଏ ଅନୁଷ୍ଠାନର ଦୂଇଟି ଅଭୁତ ଜୀବ । ଦୀର୍ଘ 
କୋଡ଼ିଏ ବର୍ଷ ଧରି ତୁ ଅଟୋମେସନ୍‌ ଓ ରୋବଟିକ୍ଵ୍‌ ଉପରେ କାମ କରିଚାଲିଛୁ । 
ଯେଉଁଠାରେ ସଫଳ ହୋଇଛୁ ତାକୁ ଇନଷ୍ଚିଚ୍ୟୁଟ୍‌ ପ୍ୟାଟେଣ୍ଟ କରି ଉଦ୍ୟୋଗମାନଙ୍କୁ ବିକ୍ରି 
କରି ଖୁବ୍‌ ଧନ ଅର୍ଜନ କରିଛି । ମୁଁ କାମ କରିଚାଲିଛି ସ୍ପେଶାଲ୍‌ ମେଟାଲ୍‌ ଆଲୟ 
ଉପରେ | ଯେଉଁ ସଫଳତା ପାଇଛି ପ୍ରତିରକ୍ଷା ବିଭାଗ ନେଇଯାଉଛି ଟ୍ୟାଙ୍କ ଓ ବନ୍ଧୁକ 
ତିଆରି ପାଇଁ ଧାତବୀୟ ଫର୍ମୁଲା । ଆମେ ପାଇଛୁ କଂଣ ? ସୃଷ୍ଟି କରିବାର ଆନନ୍ଦ | 
କିନ୍ତୁ ଏହି ସୃଷ୍ଠି ପାଇଁ ଯେଉଁ ସାଧନା ତା ପୂଥୁବୀ ବୁଝିବ ନାହିଁ । ଏ ସାଧନା ନୂୁହେଁରେ, 
ଏହା ଏକ ତପସ୍ଯା । ଏଇ ତପସ୍ୟା ଭିତରେ ଆମର ମଧ୍ଯ ଦରକାର ଟିକିଏ ଖୁସିବାସି, 
ଟିକିଏ ଟିକିଏ ଡାଇଭର୍‌ସନ୍‌ । ପରିବାର ନାହିଁ, ବନ୍ଧୁବାନ୍ଧବ ନାହାନ୍ତି ତେବେ କରିବା 
କ”ଣ ? ବେଳେବେଳେ ହ୍ନଦରେ ଯାଇ ପହଁରିବା, କିମ୍ଭା ରୋଇଂ ବା ନୌକା ବିହାର 
କରିବା, କେବେ ଅବା ଘଣ୍ଟାଏ ବିଲିୟାର୍ଡସ ଖେଳିବା, ନଚେତ୍‌ ଆମେ ପାଗଳ 
ହୋଇଯିବାରେ ଆଲୋକ ! ଆମେ ବି ବଂଚିବାକୁ ଚାହୁଁ । ପାଗଳ ହେବାକୁ ନୁହେଁ । 
ତୋ ମନ ଖୁବ୍‌ ଭାରାକ୍ରାନ୍ତ ନା ? ଦେଖ୍‌, ବର୍ଷା ଛାଡ଼ିଲାଣି, ଚାଲ୍‌ ଯିବା ଟିକିଏ ପଡ଼ିଆରେ 
ବୁଲିଆସିବା |! ତେବେ ଯାଇ ନିଦ ହେବ |” ନରେଶ ଓ ମୁଁ ରାତି ବାରଟାରେ ପଡ଼ିଆରେ 
ବୁଲିବାକୁ ବାହାରିଲୁ । 

କୋଲାର 


‘ କୋଲାର' , ‘କୋଲାର”, “କୋଲାର” | ସମସ୍ତଙ୍କ ମୁହଁରୁ ସେଇ କଥା | 
କୋଲାର କେତେ ମାଇଲ୍‌ ରହିଲା । ପ୍ରଣବ ପଚାରୁଛି- “କିରେ ବାସୁଦେବ, ତୋ 
କୋଲାର କାହିଁ ?' ‘ଭଲ କଥା ଏବେ ହେଲା | କଂ” ଣ ବାଙ୍ଗାଲୋରରୁ ବାହାରୁ 
ବାହାରୁ କୋଲାରରେ ପହଞ୍ଚିଯିବ ! ପଞ୍ଚାବନ ମାଇଲ୍‌ ବାଟ | ଅତି କମ୍‌ରେ ଦୁଇ 
କି ଅଢ଼େଇ ଘଣ୍ଟା ଲାଗିବ ।” ବାସୁଦେବ ବୁଝାଇ କହୁଥାଏ | ସେତିକି ବେଳକୁ 
ନରେଶ ଘଣ୍ଟାକୁ କାନ ପାଖରେ ରଖୁ କହୁଛି “ ଘଣ୍ଟାଟା ବସ୍‌ର ଜର୍କିଂରେ ବନ୍ଦ 
ହୋଇଗଲା ନା କ'ଣ ? ମୋଟରୁ ସାଢ଼େ ଛଅଟା । ମତେ ତ ଲାଗୁଛି ଆମେ 
କେତେ ଘଣ୍ଟା ଧରି ବସ୍‌ରେ ଚାଲିଛୁ ।” ହଷ୍ଟେଲରେ ସକାଳୁ ଉଠିବାକୁ କେବେ 
ଥରେ ଏମିତି ଘଣ୍ଟାଟାକୁ ଦେଖୁଥାଆନ୍ତୁ କି ! ଗୋଡ଼ ଧରି ନଟାଣିଲେ ବାବୁଙ୍କର 
ନିଦ ଭାଙ୍ଗବନି | ଏଠାରେ ଘଣ୍ଟା ଦେଖେଇ ଫୁଟାଣି ମାରୁଛି ? ” ମଦନ ତାକୁ ଥଟା 
କଲା ଭଳି କହିଲା | 

ଏଭଳି ହଲ୍ଲାରୁ ବଞ୍ଚେଇବା ପାଇଁ ପ୍ରଫେସର ରମାକାନ୍ତ ଦାସ ଆରମ୍ଭ କଲେ- 
“ ଯେତେବେଳେ ଗତଥର ତୁମର ଉପର କ୍ଲାସ୍‌ ପିଲାଙ୍କୁ ସାଙ୍ଗରେ ନେଇ କୋଲାର 
ଯାଉଥୁଲି ଯେଉଁ ହଇରାଣ | ଓଃ ମାଇଁ ଗୁଢ଼ନେସ୍‌ ବାଟରେ ବସ୍ର ଚକ ଫାଟିଲା | 
ତା” ସାଙ୍ଗେ ସାଙ୍ଗେ ଆମର କପାଳ ମଧ୍ଯ | ବ୍ରେକ୍‌ଫାଷ୍ଠ କେହି ଖାଇନଥାନ୍ତି । 
ପାଖରେ ପାଣି ମଧ୍ଯ ନଥାଏ । ଭୋକରେ ପିଲାମାନେ ଆଉଟୁ ପାଉଟ୍ର...” 
ଛାତ୍ରମାନେ ଅଧ୍ୟାପକ ଦାସଙ୍କ ମୁହଁରୁ ଅମୃତ ବାହାରୁଛି ଭାବି ଚାହିଁ ରହିଥାଆନ୍ତି । 
ସବୁ ଚୁପ୍ଚାପ୍‌ ! ଯେମିତି ଲେକ୍ଚର୍‌ ଥୁଏଟରରେ ତାଙ୍କର କ୍ଲାସ୍‌ ଅବା ଚାଲିଛି । 
ତାଙ୍କର ବକ୍ତବ୍ୟ ଶେଷ ହେଲା | ରାମେଶ୍ବର ସାଇଗଲ୍‌ର ଗୀତ ଗୋଟିଏ ଆରମ୍ଭ 
କରିଦେଇଛି | କେତେ ପିଲା ତା’ ସାଙ୍ଗରେ ପାଳି ଧରୁଛନ୍ତି | ଅନ୍ୟମାନେ ତାଳି 

| ସମ୍ପର୍କର ସେତୁ | 
ମାରି ତାଳ ଦେଉଛନ୍ତି । ସଂଗୀତ ହିସାବରେ ଏହାର ମୂଲ୍ୟ ହୁଏତ କିଛି ନୁହେଁ ! 
ତଥୀପି ଗୋଟିଏ ମଜା । 

ବସ୍‌ ଚାଲିଛି ଜୋର୍‌ରେ । ଡ୍ରାଇଭରକୁ ବିବେକ୍‌ ତିନିଥର କହିଗଲାଣି ଗତି 
ବଢ଼ାଇବାକୁ । ସେ ବା କ”ଣ କରିବ ? ଯେଉଁଭଳି ରାସ୍ତା, ତା” ସାଙ୍ଗକୁ ଇନଷ୍ଚିଚ୍ୟୁଟର 
ଏ ପୁରୁଣା ବସ୍‌ ! କ୍ଲିନର୍‌ ମୁନିଆପ୍ପା ପଛ ସିଟ୍‌ରେ ବସି ତୁଳାଉଛି । 

ସୁରେଶ ବସି ଫିଲ୍ମଫେୟାର ଲେଉଟାଉଥୁଲା | ହଠାତ୍‌ ପାଟି କରି ଉଠିଲା ' କିଏ 
କହିବ ଏ ଷ୍ଟାର୍‌ର ନା... ସେ ଏ ଇସ୍ୟୁର ସେଣ୍ଟର ସ୍ବେଡ୍‌ ।” ନରେଶ ହଠାତ୍‌ ବାଜି 
ମାରିବା ପର୍ଯ୍ୟନ୍ତ ଉଠିଲାଣି । ଆଗରୁ ଉଠି ପଛକୁ ଆସିବା ଭିତରେ ବିବେକର ମୁଣ୍ଡ 
ଦି'ଥର ବାଡ଼େଇ ହୋଇଗଲାଣି । ବାସୁଦେବ ମଧ୍ଯ ଜୁଟିଗଲାଣି । ଏକପ୍ରକାର 
ଗଣ୍ଡଗୋଳ | ହଠାତ୍‌ ମୂର୍ରି କହି ପକାଇଲା “ଏ ନିଶ୍ଚୟ ଶାରଦା” | ହୋ ହୋ ହୋଇ 
ହସିଉଠିଲେ ଅନ୍ୟମାନେ ! ମୂର୍ଭିକୁ ଲକ୍ଷ୍ୟକରି ଜଣେ କହିଲା- “ଏ ଲୋକଟାର ଯେଉଁ 
ଟେଷ୍ଟନା ! ସକାଳୁ ମୁଡ୍‌ ଖରାପ କରିଦେଲା- ହୋପ୍‌ଲେସ୍‌ ମୁର୍ରଭି ଅବଶ୍ୟ ଛାଡ଼ିବା ଜନ୍ତୁ 
ନୁହେଁ । କିନଧୁ ଏ ମେଣ୍ଢାପଲ ଭିତରେ ଚୁପ୍‌ ରହିବାକୁ ଉଚିତ୍‌ ମନେ କଲା | ଅଧ୍ୟାପକ 
ଦାସ ଏସବୁରୁ ବର୍ଭିବା ପାଇଁ ପୁଣି ତାଙ୍କର ଲେକ୍ଚର ଆରମ୍ଭ କରିଦେଲେ । ବସ୍‌ରେ 
ସ୍ବାଭାବିକ ଅବସ୍ଥା ଫେରିଆସିଲା । 

ବସ୍‌ ଜୋର୍‌ରେ ଚାଲିଥାଏ ! ଶୀତଦିନ ସକାଳ | ରାସ୍ତାଟା ଏକାବାରେ ଫାଙ୍କା | 
ଥଣ୍ଡା ପବନରେ ଦେହ ଥରି ଉଠୁଥାଏ | ସମସ୍ତେ କୋଟ୍‌ କଲାରକୁ ଟେକି ବସିଛନ୍ତି । 
କେହି କେହି ଟାଇର ଗଣ୍ଠି ପରଖ ନେଉଛନ୍ତି । ବସ୍‌ ସେଇ ପାହାଡ଼ିଆ ବଙ୍କା ବଙ୍କା ବାଟ 
ଦେଇ ଚାଲିଥାଏ । ବେଶି ଦୂରରେ ନୁହେଁ, ପାଖରେ ମଧ୍ଯ ନୁହେଁ, କିନୁ ଲାଗୁଥାଏ 
ଯେମିତି ରହିଛି ଆଗରେ ପାହାଡ଼ର ଏକ ପାଚେରି | ସକାଳ କୁହୁଡ଼ିରେ ପାହାଡ଼ଗୁଡ଼ିକର 
ଆକାର ସ୍ପଷ୍ଠ ଦେଖାଯାଉନଥାଏ | ମେଘସବୁ ପାହାଡ଼ ଉପରେ ବେଶ୍‌ ଜମି କରି 
ରହିଥାଆନ୍ତି | ସୂର୍ଯ୍ୟ ମେଘ ସବୁ ଠେଲି ଉପରକୁ ଉଠିଆସୁଥାଏ | କୁହୁଡ଼ି ଭାଙ୍ଗି ଆସୁଥାଏ | 
ବାଜରା ପଡ଼ିଆ ସବୁ ଦେଖାଯାଉଥାଏ ଅଦୂର ନଡ଼ିଆମାଳ କଡ଼ରେ | 

ଏହା ଭିତରେ ଅଧ୍ୟାପକ ଦାସଙ୍କର ବକ୍ତା ଶେଷ ହେଲାଣି । ପୁଣି ପିଲାମାନଙ୍କ 
ଭିତରେ ବିଭିନ୍ନ ଯୁକ୍ତିତର୍କ ଆରମ୍ଭ ହୋଇଯାଇଛି । ପ୍ରଫେସର କୂମାର ଏସବୁ ଭିତରେ ଥାଇ 
ମଧ୍ଯ ଦୂରରେ ଡ୍ରାଇଭର ପାଖ ସିଟ୍‌ରେ ବସି ତାଙ୍କର ମନଟା ଦୂନିଆରୁ କେଉଁ କଣରୁ କେଉଁ 
କଣ ଯାଏ ଯାଉଥାଏ ସେ ଧରିପାରୁ ନଥାନ୍ତି । ଯଦିଓ ସେ ଗୋଳମାଳ ଭଲପାଆନ୍ତି ନାହିଁ 
ତେବେବି ପାଖରେ ପିଲାମାନେ ଥାଇ ଯଦି ଚୂପ୍ଚାପ୍‌ ରହନ୍ତି ତାଙ୍କୁ ଅସ୍ବାଭାବିକ ଲାଗେ । 
ସେ ଚାହାନ୍ତି ମୌନ ବେଳେ ପିଲାମାନେ ମୌନ ରୁହନ୍ତୁ ଖେଳ ବେଳେ ଖେଳନ୍ତୁ ଓ ପାଠ 
ବେଳେ ପଢ଼ନ୍ତୁ । ସେଥୁପାଇଁ ପିଲାମାନେ ତାଙ୍କୁ ଭକ୍ତି ଯେତିକି କରନ୍ତି, ଶ୍ରଦ୍ଧା ବି ସେତିକି | 
ଯେଉଁ ପିଲାର ଯାହା କିଛି ସୁବିଧା ଅସୁବିଧା ସବୁ ଆସି ଅଧ୍ୟାପକ କୁମାରଙ୍କ ପାଖରେ । 
ରମାକାନ୍ତ ମଧ୍ଯ କୂୁମାରଙ୍କର ଛାତ୍ର | ଏଥର ଯେତେବେଳେ ଶିକ୍ଷା ପରିଭ୍ରମଣରେ ଆସିବାକୁ 

!| ସମ୍ପର୍କର ସେତୁ 
ହେଲା କୁମାରଙ୍କର ଇଚ୍ଛା ବିଲ୍କୂଲ୍‌ ନଥଲା | କିନ୍ତୁ ପିଲାମାନେ ସିଧା ଯାଇ ଡାଇରେକ୍ୃରଙ୍କୁ 
କହିଦେଲେ- ‘ପ୍ରଫେସର କୂମାର ନଗଲେ ଏକ୍ସକର୍‌ସନ ବନ୍ଦ !” ଆଉ ଚାରା କାହିଁ ! 

ବସ୍‌ର ସାମନା ସିଟ୍‌ରେ ବସି ଚାହିଁ ରହିଥାନ୍ତି ଦୂର ଦିଗ୍ବଳୟ ଆଡ଼େ | ଯେଉଁଠାରେ 
କେଉଁ ପୁରାତନ ଯୁଗର ଗଣ୍ଡାନା ମହାଦେଶର ପାହାଡ଼ର ନୀଳିମା ମିଶିଯାଇଥାଏ ଆକାଶର 
ନୀଳିମା ସହିତ | ସେଇ ଦିଗରେ ଥାଏ କୋଲାର | ସମସ୍ତଙ୍କର ଲକ୍ଷ୍ୟସ୍ଥଳ | ପ୍ରଫେସର 
କୂମାରଙ୍କର ମନେପଡ଼ିଯାଇଛି ବିଗତ ଦିନର କଥା| କୋଲାର ସେ ଆସିଥିଲେ ଅନେକ 
ଦିନ ଆଗେ । ପିଲାଦିନେ ସେ ଭାବୂଥଲେ ସୁନାଖଣିରେ ମାଟି ଖୋଳିଦେଲେ ସୁନାଇଟା 
ସବୁ ମିଳିଯାଉଥବବ ବୁଢ଼ୀମାଆ କାହାଣୀର କଥା ପରି । ସେ ଯେତେବେଳେ ଏଠାକୁ 
ଆସିଥିଲେ ତାଙ୍କର ଉଦ୍ଦେଶ୍ୟ ଥଲା ପୂରାପୂରି ଅଲଗା । ସେତେବେଳେ କୋଲାର 
ସୁନାଖଣିର ମାଲିକ ଥଲେ ଏକ ବ୍ରିଟିଶ କମ୍ପାନୀ । ସବୁଠାରୁ ଗଭୀରତମ ଖଣି ଥୁଲା 
ମାଟିତଳୁ ଏଗାର ହଜାର ଫୁଟ ତଳେ | ମଣିଷ ଯାଆନ୍ତି ଗୋଟିଏ ବିରାଟ ଟ୍ରଲିରେ 
ତଳକୁ ! ଏହି ଟ୍ରଲି ଚଳାଏ ଏକ ବିରାଟକାୟ ଓାଇଣ୍ଡିଂ ମେସିନ୍‌ । ମଣିଷ ତଳେ ଯାଇ 
ବିଭିନ୍ନ ସୁଡ଼ଟ୍ଗରେ ପଥର ସବୁ କାଟି ଉପରକୁ ପଠାନ୍ତି ଏଇ ଟ୍ରଲି ଦେଇ | ପଥର ସବୁ 
ଗୁଣ୍ଡ କରେ ବିଶାଳ ମେସିନ ସବୂ | ଗୋଟିଏ ଟନ୍‌ ପଥରରୁ ସେତେବେଳେ ବାହାରୁଥିଲା 
ଏକ କି ଦୂଇଗ୍ରାମ ସୁନା । ସେ କିନ୍ତୁ ସୁନା ଦେଖବାକୁ ଯାଇ ନ ଥଲେ । ତିନିଦିନ ଆଗେ 
ୱାଇଣ୍ିଂ ମେସିନ୍‌ର ଦୁର୍ଘଟଣା ହୋଇ ସତର ଜଣ ଶ୍ରମିକଙ୍କର ମୃତ୍ୟୁ ଘଟିଥାଏ ! କୁମାର 
ସେତେବେଳେ ମାଇନ୍‌ ସେଫ୍ଲି ଡାଇରେକ୍ଟରେଟ୍‌ରେ କାମ କରୁଥିଲେ ! ତାଙ୍କ କାମ 
ଥିଲା ଯେତେ ଯାହା ଡକୁମେଣ୍ଟ ଜବତ୍‌ କରି ତନ୍ବ ତନ୍ନ କରି ପରୀକ୍ଷା କରିବା ଓ ତା' ଉପରେ 
ରିପୋର୍ଟ କରି ଡାଇରେକ୍ଟରଙ୍କୁ ଦେଲେ ସେ ଦୋଷୀ କିଏ ସାବ୍ୟସ୍ତ କରିବେ | 
ସେତେବେଳେ ଆଜିକାଲିର ଭଳି ଦୃତଗାମୀ ଟ୍ରେନ ଏତେ ନଥୁଲା । ଦୀର୍ଘ 
ଦୁଇଦିନ ରେଲ ଯାତ୍ରା ପରେ ବସ୍‌ରେ ବସି କୋଲାର ଗୋଲ୍ଧ ଫିଲ୍ନ ଅପିସରେ ପହଞ୍ଚିଲା 
ବେଳକୁ ସଂଧ୍ୟା ହେଲାଣି । ଭାଗ୍ଯକୁ ଗେଷ୍ଟ ହାଉସ୍‌ରେ ତାଙ୍କ ପାଇଁ ରୁମ୍‌ଟିଏ ରିଜର୍ଭ 
ଥଲା । ନଚେତ୍‌ କେଉଁ ଚୋଲ୍‌ଟ୍ରିରେ ରାତି କଟାଇବାକୁ ପଡ଼ିଥାଆନ୍ତା । ଜିନିଷପତ୍ର ରଖ 
ଖୁବ୍‌ ଇଚା ଥଲା ଚା ଟିକିଏ ପିଇ ଗାଧୁଆପୀଧୁଆ କରି ବିଶ୍ରାମ ନେବାକୁ ! କିନ୍ତୁ ସମୟ 
ନଥାଏ । ତରବର ହୋଇ ଯାଇ ଏଜେଣ୍ଟଙ୍କ ଅଫିସକୁ ଫୋନ୍‌ କଲେ । ସେ ଗାଡ଼ି 
ଦେଇ ଜଣେ ଅଫିସରଙ୍କୁ ପଠାଇଲେ । ତାଙ୍କ ସାଙ୍ଗରେ ଯାଇ ନିଜର ଆସିବା କଥା 
କହିଲେ | ନିଜ ତର୍ତ୍ାବଧାନରେ ଯାହାସବୁ କାଗଜପତ୍ର ରେକର୍ଡ଼ପତ୍ର ସବୁ ଚାରୋଟି 
ବଣ୍ଡଲ କରି ଆଣି ଗାଡ଼ିରେ ବସି ଫେରିଲେ ଗେଷ୍ଟ ହାଉସ୍‌ । ସେତେବେଳକୁ ରାତି 
ନଅଟା ବାଜିଲାଣି । କଂଣ ବା କରିବେ- ଏସବୁ ପରୀକ୍ଷା କରିବାକୁ ଅତି କମ୍‌ରେ 
ସାତଦିନ ଲାଗିବ । ତା' ଆରଦିନ କାମ ହେଲା ଖଣି ଭିତରକୁ ଯିବା ଓ ଦୁର୍ଘଟଣାସୂଳୀ 
ପରୀକ୍ଷା କରିବା । ସେ ଅବଶ୍ୟ ଜାଣନ୍ତି ନିଜ ଡିପାର୍ଟମେଣ୍ଟ ଲୋକ ମହଜୁଦ ଥାଇ ମଧ୍ଯ 
ଏସବୁ ଡକୁମେଣ୍ଟସ କେତେ ଅରିଜିନାଲ୍‌ଓ ଏଭ୍ରିୱଁାନ୍‌ ହାଜ୍‌ ଏ ପ୍ରାଇସ୍‌ । ପ୍ରଥମ କାମ 
॥ ୨୧॥ 

| ସମ୍ପର୍କର ସେତୁ 
ହେଲା ନିଜ ସୂୁଟ୍‌କେସ୍‌ରୁ ଲୁଗାପଟା କାଢ଼ି ସେଥ୍‌ରେ କାଗଜପତ୍ର ରଖ୍ମ ତାଲା ବନ୍ଦ 
କରିବା | ତା'ପରେ ଗାଧୋଇ କରି ଆସି ବସିଛନ୍ତି ବେହେରା ଗୋଟାଏ ବୋତଲ ସ୍ଚ୍‌ 
ହୂଇସ୍ଟିୟ ଦୁଇ ବୋତଲ ସୋଡ଼ା, କିଛି ବରଫ, ଗିଲାସଟିଏ ଓ କିଛି ଭଜା କାଜୁବାଦାମ 
ଧରି ହାଜର | କୂମାର କେବେ ମଦ ପିଅନ୍ତି ନାହିଁ ! ତେଣୁ ତାକୁ ମନା କରିଦେଲେ | 
କହିଲେ- “ ଯଦି ରୁଟି ଚାରିଖଣ୍ଡ ଓ ସାଦା ତରକାରି ଟିକିଏ ମିଳିବ ସେ ଖୁସି ହେବେ |” 

ସେ ଦେଖବାକୁ ସିନା ଭାରତ ସରକାରଙ୍କର କ୍ଲାସ୍‌ ଓନ୍‌ ଅଫିସର | କିନ୍ତୁ ନିଜ 
କଥା ଭାବିଲେ ସବୁବେଳେ ନିଜ ସାମାଜିକ ସ୍ତର କଥା ମନରେ ରଖଥାଃ୍ତି ! ପିଲାଦିନୁ 
ବାପାଙ୍କୁ ହରୀଇଛନ୍ତି । କେତେ ମାଣ ଜମି, ଗୋଟିଏ ଛୋଟ ନଡ଼ିଆ ବଗିଚା । 
ବାପାଙ୍କର ପ୍ରୋଭିଡେଣ୍ଟ ଫଣ୍ଡ ଟଙ୍କାରେ ନାନୀର ବାହାଘର ହୋଇଗଲା ! ନିଜ ପାଠପଢ଼ା 
ପାଇଁ ପଇସା ନଥାଏ ! କୂମାର କିନୁ ଭଲ ଛାତ୍ର ଥଲେ | ନିଜ ପାଦରେ ଦିନକୁ ତିନି 
ତିନି ମାଇଲ ଚାଲି ସ୍କୁଲ ଯାଉଥଲେ ¦! ସେ ବି ଗୋଟିଏ ଗୀ ସ୍କୁଲ । ସହରରେ 
ହଷ୍ଟେଲରେ ରହି ପଢ଼ିବାର ଭାଗ୍ୟ ତ ନଥୁଲା ! କିନ୍ତୁ କୂମାର ହାରିଯାଇନାହାନ୍ତି ! 
ମାଟ୍ରିକ୍‌ ପରୀକ୍ଷାରେ ବୃତ୍ତି ପାଇଥିଲେ । ଆଇ.ଏସ୍‌ସି. ପରେ ବୃତ୍ତି ପାର ଇଣ୍ଡିଆନ୍‌ 
ସ୍କୁଲ୍‌ ଅଫ୍‌ ମାଇନ୍‌ସରେ ପାଠ ପଢ଼ିଲେ । ସେଠାରେ ମଧ୍ଯ ଶ୍ରେଷ୍ଠଛାତ୍ର ବିବେଚିତ 
ହୋଇ ସରକାରୀ ଚାକିରି କଲେ ! ଅଫିସରେ ଯେଉଁଠାରେ ଭିଡ଼ କାମ ସେଠାରେ 
କୁମାର |! ଡାଇରେକ୍ଟର ବାଗ୍‌ଚି ସାହେବଙ୍କର ପ୍ରିୟ ପାତ୍ରଓ ବ୍ୟ ଆଇଡ଼୍‌ ବୟ ସେ 
ଦରଖାସ୍ତ ସବୁ ଦେଇଥାନ୍ତି ବିଦେଶୀ ବିଶ୍ଵବିଦ୍ୟାଳୟମାନଙ୍କ ଗୋଟିଏ ବୃତ୍ତି ପାର, 
ପାଇଲେ ଚାଲିଯିବେ ଡକ୍ଟରେଟ୍‌ କରିବା ପାଇଁ । ବାଗ୍ଚୀ ସାହେବ କହିଛନ୍ତି ତାଙ୍କର 
ଷ୍ଟଡ଼ି ଲିଭ୍‌ କରେଇଦେବେ ! 

ଯେତେବେଳେ ଏଠାକାର ଦୁର୍ଘଟଣା ଘଟିଲା ବାଗ୍‌ଚୀ ସାହେବ କୁମାରଙ୍କୁ 
ଡାକିଲେ- “ କୂମାର, ଏଇଟା ବଡ଼ ସାଙ୍ଘାତିକ କାମ ! ଖୁବ୍‌ ସାବଧାନରେ ଥୁବ |! ଯଦି 
କମ୍ପାନୀର ଦୋଷ ଥୁବ ସେମାନେ ପୂରା ଲୁଚାଇବାକୁ ଚାହିଁବେ । ମୁଁ ମଧ୍ଯ ଆସିବି ପାଞ୍ଚ 
ଛଅ ଦିନ ପରେ | ସେତେବେଳକୁ ତୁମର ପ୍ରିଲିମିନାରୀ ଷ୍ଟତି ସରିଯାଇଥବ । ତୁମକୁ 
ହୁଏତ ଦଶ ବାର ଦିନ ରହିବାକୁ ପଡ଼ିପାରେ ।” 

ଏସବୁ କଥା ଭାବୁ ଭାବୁ ତାଙ୍କର ଖାଇବା ଆସିଯାଇଛି ଓ ସେ ଖାଇଦେଇ ଜଲ୍‌ଦି 
ଶୋଇପଡ଼ିଲେ | ସକାଳୁ ଉଠି ଗଲେ ଖାଦାନକୁ । ସେଠାକାର ଦୃଶ୍ଯ ଆଜି ସେ ମନେ 
ପକେଇବାକୁ ଚାହୁଁନାହାନ୍ତି । ରାସ୍ତାରେ କେତେ ଜାଗାରେ ସ୍ତୀମାନେ ଏପର୍ଯ୍ୟନ୍ତ କାନ୍ଦୁଛନ୍ତି, 
ଆଉ ସବୁ ଛିନ୍‌ଭିନ୍‌, ପୁଲିସ ସବୁଆଡ଼େ ଜଗି ରହିଥାଆନ୍ତି | ସବୁ ଗୋଟି ଗୋଟି କରି 
ପରୀକ୍ଷା କରିବାକୁ ଲାଗିଲେ । ସେଠାରେ କାମରେ ବ୍ୟସ୍ତ ରହି କେତେବେଳେ ସଂଧ୍ୟା 
ହୋଇଯାଇଛି ଖୁଆଲ୍‌ ନାହିଁ । ଗେଷ୍ଟ ହାଉସକୁ ଫେରିଆସିଲେ | ଗାଧୋଇ ସାରି ବସିଛନ୍ତି 
ବେହେରା ଆସି କହିଲା- ବଡ଼ ସାହେବଙ୍କର ଘରୁ ଗାଡ଼ି ଆସିଛି, ଡକେଇଛନ୍ତି ଯିବା 
ପାଇଁ | ସେ ବାହାରିଲେ, ପହଞ୍ଚିଲେ ଗୋଟାଏ ବିରାଟ ବଙ୍ଗଳାରେ । ଡ୍ରାଇଭର ନେଇ 

|| ସମ୍ପର୍କର ସେତୁ || 
ପହଞ୍ଚାଇଦେଲା ବୈଠକଖାନାରେ | ସେଦିନର ଖବରକାଗଜ ଉପରେ ଆଖୁ ବୁଲାଉଛନ୍ତି 
ଶୁଣିଲେ- “ ନମସ୍ଟାର କୁମାର, ଏତେ ଦିନରେ ମନେପଡ଼ିଲା !” 
“କିଏ, ମୀରା! ହେ, ଭଗବାନ ! ଇଟ୍‌ କ୍ୟାନଟ୍‌ ବି ଟୁ।” 
ହସି ହସି ମୀରା ଆସି ପାଖ ଚେୟାର ଉପରେ ବସିପଡ଼ିଲା ! 
“ନୁମେ ଏଠାରେ ।” ପଚାରିଲେ କୁମାର | ” 
“ କାହିଁ ବିଶ୍ଵାସ ହେଉନାହିଁ ? ମୋ ସ୍ଵାମୀ ମୋହନ ଏଇ ଖଣିର ମ୍ୟାନେଜର । 
ଆମେ ତ ଅଛୁ ଏଠାରେ ଗତ ତିନିବର୍ଷ ଧରି !” 
ଭାବନାରେ ଅର୍ଵ୍ବଛେଦ ପଡ଼ିଗଲା । ମାରା ତାଙ୍କ ଇନଷ୍ିଚ୍ୟୁଟ୍‌ ଡାଇରେକ୍ଟରଙ୍କର 
ଝିଅ | ଖୁବ୍‌ ସୁନ୍ଦରୀ, ମେଳାପୀ ଓ ଖେଳରେ ଭଲ | ସେତେବେଳେ କୁମାର ଥଲେ 
ଫାଇନାଲ୍‌ ଇଅରରେ | କୁମାର ପାଠପଢ଼ା ଛାଡ଼ିଦେଲେ ମଧ୍ଯ ଖେଳରେ ବେଶ୍‌ 
ଭଲଥିଲେ ! ସ୍ବୋର୍ଟସ୍‌ ଇଭେଣ୍ଟମାନଙ୍କରେ ସେ ସବୁବେଳେ ଆଗୁଆ । ସେତେବେଳେ 
ତାଙ୍କ ସାଙ୍ଗରେ ପରିଚୟ ହୁଏ | ଆସ୍ତେ ଆସ୍ତେ ଦୁହେଁ ଖୁବ୍‌ ନିବିଡ଼ ଭାବରେ ଭଲ 
ପାଇବସନ୍ତି | ଠିକ୍‌ କରନ୍ତି ପରୀକ୍ଷା ସରିଲେ ବିବାହ କରିନେବେ | ପରୀକ୍ଷା ଅଳ୍ପଦିନ 
ଥାଏ | ଡାଇରେକ୍ଟର ତାଙ୍କୁ ଡକାଇଲେ ! ଡାଇରେକୃର ତାଙ୍କୁ ଖୁବ୍‌ ଶ୍ରଦ୍ଧା କରନ୍ତି | ଚିନା 
ଦ୍ବିଧାରେ ଗଲେ । କିନ୍ତୁ ଯାହା ଶୁଣିଲେ ତାଙ୍କର କାନ ବିଶ୍ଵାସ କରିପାରିଲା ନାହିଁ । 
ଡାଇରେକ୍ଟର ଚାହାନ୍ତି ସେ ମୀରା ସହିତ ସମସ୍ତ ସଂପର୍କ ତୁଟାଇଦେବେ । ନଚେତ୍‌ 
ତାଙ୍କର ଭବିଷ୍ୟତ ଅନ୍ଧକାର | ଗରିବ କୂମାର, ମୀରା ଭଳି ଝିଅର ସ୍ବାମୀ ହେବାର ଯେଉଁ 
ପରିକଳ୍ପନା କରିଥିଲେ ତାକୁ ସେ ତାତ୍ସଲ୍ୟ କଲେ | ଶେଷରେ ଏତିକି କହିଥିଲେ- ‘ଯଦି 
ମୀରା ସହିତ ତା'ର ସଂପର୍କ କଟିଯିବ ସେ ତାକୁ କ୍ଷମା କରିଦେବେ ଓ ତା'ର ଭବିଷ୍ୟତ 
ପାଇଁ ସହାୟକ ହେବେ । 
କୂମାର ସେଦିନ ଫେରିଆସିଥିଲେ | ପରେ ଶୁଣିବାକୁ ପାଇଥିଲେ ମୀରା ଦିଲ୍ଲୀ 
ପାଠ ପଢ଼ିବାକୁ ଚାଲିଯାଇଛି ! ଅବଶ୍ୟ ତା” ମଧ୍ୟ ସେ ଜାଣନ୍ତି ଯେ ମୀରାର ଉପାୟ କିଛି 
ନଥିଲା | ତା'ପରେ ମୀରା ସାଙ୍ଗରେ ତାଙ୍କର ଏଇଟା ପ୍ରଥମ ଦେଖା | 
“ ମୀରା, ଦୟାକରି ଡ୍ରାଇଭରକୁ କହିବ ମୋତେ ନେଇ ଗେଷ୍ଟ ହାଉସ୍‌ରେ 
ଛାଡ଼ିଦେବ | ତୂମେ ଜାଣ ମୁଁ ଖୁବ୍‌ କ୍ଲାନ୍ତ 1୮ ଆରେ ତୁମେ ଏତେ ବ୍ଯସ୍ତ କାହିଁକି 
ହେଉଛ ? ମୁଁ ଯେତେବେଳେ ଜାଣିଲି ତୁମେ ଆସୁଛ ଏନ୍‌କ୍ଟାରୀ ପାଇଁ ଖୁବ୍‌ ଖୁସି 
ହେଲି । ଏତେଦିନ ହେଲା ଦେଖା ହୋଇନାହିଁ । ଟିକିଏ ଗପସପ କରିବା | କ'ଣ 
ବାହା ହେଲଣି ନା ନାହିଁ ?” | 
“ ନା ମୀରା, ମେ ସୌଭାଗ୍ୟ ଏପର୍ଯ୍ୟନ୍ତ ହୋଇନାହିଁ !” 
“ କାହିକି ?” 
“ ତୁମେ ତ ଜାଣ ମୋର ସାମାଜିକ ଅବସ୍ଥା, ଗରିବ ଘରର ପୁଅ, ଗାଁରେ ଚାଳଘର, 
ଚାକିରି ଖଣ୍ଡିକ ହିଁ ସର୍ବସ୍ଵ । ଆମକୁ ଝିଅ ଦେବା ଆଗରୁ କନ୍ଯାପିତାମାନଙ୍କର ଛାତିକୁ 

| ସମ୍ପର୍କର ସେତୁ 
ପଥର କରିବାକୁ ପଡ଼ିବ । ତାଂ ବାଦ୍‌ ଚାକିରି ମଧ୍ଯ ସେହିଭଳି କିଛି ଆଖୁଦୃଶିଆ ନୁହେଁ, 
ଛାଡ଼ ଆମ କଥା, ଏସବୁ ପୂରୁଣା କଥା, ଏବେ ତୁମ କଥା କୁହ |” 

“ ମୋ କଥା କଂଣ କହିବି କୁମାର ! ମୋର ସୁନାର ସଂସାର ଭାଙ୍ଗିଯିବ ! ଯାହା 
ଶୁଣୁଛି ଏ କମ୍ପାନୀର ନେଗ୍ଷିକେନ୍ଵରେ ଏତେ ବଡ଼ ଦୁର୍ଘଟଣା ହୋଇଛି । ତା” ଯଦି ପ୍ରମାଣିତ 
ହୋଇଯିବ ତେବେ ମୋର ସ୍ବାମୀଙ୍କୁ ଜେଲ୍‌ ମଧ୍ଯ ଯିବାକୁ ପଡ଼ିପାରେ, ଏହା କହୁ କହୁ ମୀରା 
କାନ୍ଦିବାକୁ ଆରମ୍ଭ କଲା | “ୟେ ଅନେକ ଥର କହିଛନ୍ତି ପୁରୁଣା ମେସିନ୍‌ଗୁଡ଼ାକ 
ବଦଳାଇଦେବାକୁ । ଏଜେଣ୍ଟ ସବୁ କଥା କରିବା ବୋଲି କହି ଟାଳିଦିଅନ୍ତି । ଯେଉଁଦିନ 
ଦୁର୍ଘଟଣା ହେଲା ସେଦିନ ୟେ ନଥାନ୍ତି, ବାଙ୍ଗାଲୋର୍‌ ଯାଇଥାଆନ୍ତି ¦ ଘଟଣା କଥା ଶୁଣି 
ସାଙ୍ଗେ ସାଙ୍ଗେ ଆସିଲେ । ଏତେଗୁଡ଼ାଏ ଶ୍ରମିକ ମରି ଯାଇଥାଆନ୍ତି, ତାଙ୍କ ପରିବାରକୁ 
ବୋଧ ଦେବା, ତାଙ୍କର ଶବ ସବୂ ଉଦ୍ଧାର କରିବା ଇତ୍ଯାଦି କାମରେ ଲାଗିଥାନ୍ତି । ତେବେ 
ଏଜେଣ୍ଠ ଲୋକ ଲଗାଇ ନିଜ ଉପରୁ ଦୋଷ କଟାଇ ୟାଙ୍କ ଉପରେ ଦୋଷ ଲଦିବାର 
କାଗଜପତ୍ର ସବୁ କରାଉଥାଏ | ଯେତେବେଳେ ଏକଥା ଶୁଣିଲେ କ”ଣ କରିବେ ବୁଝିପାରୁ 
ନଥାନ୍ତି, ଖାଲି କହୁଥାଆନ୍ତି ଭଗବାନ ମୋତେ କାହିଁ ସେ ଦୁର୍ଘଟଣାରେ ମାରିନଦେଲେ ! 
ବହୁତ ବୂଝାଶୁଝା କରାଇଲି | ଭଗବାନ ମୋର ଡାକ ଶୁଣିଲେ, ତୁମକୁ ପଠାଇଳେ ଏନକ୍ଟାରୀ 
ପାଇଁ | ତୁମେ କିଛି କର କୁମାର, ନହେଲେ ଅମେ ଭାସିଯିବୁ ।” 

କୁମାର ଜାଣନ୍ତି ପ୍ରତ୍ୟେକ ଦୁର୍ଘଟଣା ପଛରେ ଥାଏ ମାଲିକର ଭୟଙ୍କର ଲୋଭ । 
ତା'ର ଲୋଭ ସାମ୍ନାରେ ବଳି ଖାଆନ୍ତି ଶ୍ରମିକ ଓ ଅଫିସରମାନେ । ଝରିଆ, ରାଣୀଗଞ୍ 
ସବୁଆଡ଼େ ସେଇ କଥା | 

“ ଦେଖ ମାରା | ମୁଁ ତ ନୂଆ କାଗଜପତ୍ର ତିଆରି କରିବି ନାହିଁ | ଯାହା କାଗଜପତ୍ର 
ଅଛି ତା'ରି ଉପରେ ହିଁ ହେବ ମୋର ପ୍ରାରମ୍ଭିକ ଏନ୍‌କ୍ଲାରୀ ! ପ୍ରକୃତ ଏନ୍‌କ୍ଟାରୀ କରିବେ 
ଆମର ଡାଇରେକ୍ଟର ବାଗ୍ଚୀ ।” 

“ତା ମଧ୍ଯ ମୁଁ ଜାଣେ । ସେଥୁପାଇଁ ଆମେ ଦୁହେଁ ଦୁଇ ରାତି ବସି ଢୁଷ୍ଲିକେଟ୍‌ 
ପେପର ସବୁ କରିଦେଇଛୁ ।! ଯଦି ତୁମେ ତାକୁ ବଦଳାଇ ପାରିବ ତେବେ ଆମେ 
ବଂଚିଯିବୁ ।” 

“ମାରା, ତୁମ ପାଇଁ ମୁଁ ସବୁ କରିପାରିବି । ଚାହିଁଥିଲି ମଥାରେ ସିନ୍ଦୁର ଦେବାକୁ, 
ଭଗବାନ ତା ଚାହିଁଲେ ନାହିଁ | କିନୁୁ ତୁମ ଓଠର ହସ ପୋଛିଲା ଭଳି କାମ ମୋ ଦେହି 
ହେବନାହିଁ । ମୋତେ କଥା ଦିଅ ଏ କଥା ଆଉ କେହି ଜାଣିବେ ନାହିଁ ।” 

“ ପାଗଳ ହେଲ ।” ଏହା କହି ଭିତରକୁ ଯାଇ ଗୋଟିଏ କାଗଜ ବଣ୍ଡଲ ନେଇ 
ଆସିଲା | କହିଲା- ‘ଏହା ଭିତରେ ସବୁକିଛି ଅଛି | ଯାହା ଖୁସି କରିବ ।” 

“ ଏଥର ଡ୍ରାଇଭରକୁ କୂହ ମୋତେ ଛାଡ଼ିଦେଇ ଆସିବ ।” 

“ ଖାଇବ ନାହିଁ। ” 

“ ନା, ଆଉ ଦିନେ” 

|| ସମ୍ପର୍କର ସେତୁ | 

ଗେଷ୍ଟ ହାଉସ୍‌ ଆସି ଚାରିଆଡ଼ୁ ବନ୍ଦବାନ୍ଦ କରି ସବୁ କାଗଜ ତନ୍ନ ତନ୍ନ କରି 
ପରୀକ୍ଷା କଲେ | ଡକୁମେଣ୍ଟ ସବୁ ସିରିଆଲି ରଖା ହେବ ଓ ସେଥ୍‌ରେ ଦୋଷ ଯେପରି 
କାହାର ବାହାରିବ ନାହିଁ । ଶେଷରେ ଗୋଟିଏ ବଡ଼ ମେକାନିକାଲ୍‌ ଫେଲିଓର ବୋଲି 
ରିପୋର୍ଟ ଦେବାକୁ ହେବ ଯେପରି ସାପ ମରିବ ନାହିଁ କିମ୍ବା ବାଡ଼ି ଭାଙ୍ଗିବ ନାହିଁ । ସେ 
ରାତିଟା ପୂରା ଅନିଦ୍ରାରେ ଗଲା | କ୍ରମାଗତ ତିନିଦିନ ପରେ ଡକୁମେଣ୍େସନ୍‌ ହୋଇଗଲା, 
ଆଉ ଦୁଇ ଦିନରେ ପ୍ରାରମ୍ଭିକ ରିପୋର୍ଟ ମଧ୍ଯ ହୋଇଗଲା | ସେତେବେଳକୁ ଡାଇରେକ୍ଟର 
ବାଗ୍ଚୀ ସାହେବ ପହଞ୍ଚି ସାରିଥାଆନ୍ତି | ତାଙ୍କୁ ନେଇ ଚାରିଆଡ଼େ ବୁଲାଇ ଦେଖାଇଲେ 
ଓ ଶେଷରେ ଡକୁମେଣ୍ଟେସନ କଥା କହିଲେ । ଶେଷରେ କହିଲେ- “ଏ କାଗଜପତ୍ର 
ଏତେ ନିର୍ଦ୍ଦୋଷ ହୋଇଛି ଯେ ସନ୍ଦେହ ଆସୁଛି ।” 

ଡାଇରେକ୍ଟର କହିଥୁଲେ- “କୂମାର, କାମଜପତ୍ରରେ ଯାହା ଅଛି ତା' ଆମେ 
ମାନିବାକୁ ବାଧ୍ଯ ।” 

କିଛି ଦିନ ପରେ ସେମାନେ ଫେରିଆସିଲେ । ମୀରା ସାଙ୍ଗେ ଆଉ ଦେଖା 
ହୋଇନାହିଁ | ତା'ର ସେତେବେଳେ ଆମେରିକା ସୃଲାରସିପ୍‌ ମିଳିଯାଇଥାଏ । ସେ 
ଆମେରିକା ଚାଲିଗଲା | ଦୀର୍ଘ ଦଶ ବର୍ଷ ପରେ ଫେରିଲା ବେଳକୁ କୋଲାର ଗୋନ୍ଧୃଫିଲ୍ୃ 
ସବୁ ଭାରତ ସରକାର ନେଇଯାଇଛନ୍ତି ¦ କୁମାର ଇନ୍‌ଷିଚ୍ୟୁଟରେ ପ୍ରଫେସର ହୋଇ 
ରହିଯାଇଛନ୍ତି ¦ ଆଉ ଆଜି ଏ ପିଲାମାନଙ୍କୁ ନେଇଯାଉଛନ୍ତି ଏକ୍୍‌ସକରସନ୍‌ କୋଲାର 
ଗୋଲ୍ଧ ଫିଲୁସ୍‌ । କୋଲାରରେ ସେ ପିଲାଙ୍କୁ ଦେଖାଇବେ ଏଗାର ହଜାର ଫୁଟ ତଳେ 
ମଣିଷ କିପରି କାମ କରେ, ସୁନା ପାଇଁ ନୁହେଁ ମାତ୍ର କେତୋଟି ଟଙ୍କା ପାଇଁ! ତାଙ୍କର 
କ”ଣ ସତ୍‌ ସାହସ ଅଛି କହିପାରିବେ ଏଠାରେ କେତେ ଲୋକ ମରିଗଲେ ? ତାଙ୍କର 
ଦୁଃଖ ବୁଝିବା ଆଗରୁ ସମସ୍ତେ ଚାହାନ୍ତି ନିଜ ମୁଣ୍ଡରୁ ଦୋଷ ଟାଳିଦେବାକୁ। ସେ କ'ଣ 
କହିପାରିବେ ନିଜେ ମଧ୍ଯ ଏଭଳି କାମରେ ସହଯୋଗ କରିଥିଲେ ? ନା, ପାରିବେ 
ନାହିଁ, କାରଣ ସେ ସତ୍ସାହସ ତାଙ୍କର ନାହିଁ । ତା' ବାଦ୍‌ ଏଇ ପିଲାମାନେ ତାଙ୍କୁ 
ଏତେ ଉଚ୍ଚ ପେଡ଼େଷ୍ଟାଲ ଉପରେ ବସାଇ ରଖୁଛନ୍ତି ଯେ, ଏ କଥା ଜାଣିଲେ ସେମାନଙ୍କର 
ନିଜ ଉପରେ ଆସ୍ଥା ଚାଲିଯିବ । 

ଏହି ସମୟରେ ବାସୁଦେବ ହଲ୍ଲା କରି କହିଲା- “ କୋଲାର ଆସିଗଲା | ସୂନାଖଣି 
ମୋଟେ ବାର ମାଇଲ୍‌ ଏଠାରୁ । ଚାଲ ଆମେ ଏଠାରେ ବ୍ରେକ୍‌ଫାଷ୍ଟ ଖାଇଦେଇ ସୁନାଖଣି 
ଦେଖୁବାକୁ ଯିବା ।” 

ପିଲାମାନେ ଏକ ସମୟରେ ପାଟିକଲେ “ଥି ଚିୟର୍ସ ଟୁ ବାସୁଦେବ ।” 

(|=) 

| ସମ୍ପର୍କର ସେତୁ 


ଅବସର 


ଦୀର୍ଘ ଦିନ ଚାକିରି କଲାପରେ ଯେତେବେଳେ ଅବସର ନେବା ସମୟ ଆସେ 
ସେତେବେଳେ ବିଭିନ୍ନ ଲୋକଙ୍କର ବିଭିନ୍ନ ମନୋଭାବ ଦେଖାଯାଇଥାଏ । ଅନେକ 
ଲୋକଙ୍କର ପିଲାମାନେ ମଣିଷ ହୋଇନଥାନ୍ତି | ଝିଅ ବାହାଘର ହୋଇନଥାଏ, ସେମାନେ 
ଚାହାନ୍ତି କୌଣସି ମତେ ଏକ୍ସଟେନ୍‌ସନ୍‌ କିଛିଦିନ ମିଳିଗଲେ କାମ ଚଳିଯାଆନ୍ତା | କାହାର 
ଘର ଖଣ୍ଡିଏ ହୋଇନଥାଏ, ଅବସର ପରେ କେଉଁଠାରେ ରହିବ ସେ ଚିନ୍ତାରେ ବ୍ୟଥୁତ 
ଥାଏ । କିଏ ଅବା ଏଇ କର୍ମମୁଖରିତ ଦିନଗୁଡ଼ିକ ପରେ ନିର୍ଜୀବ ଜୀବନ କିପରି କଟାଇବ 
ଭାବି ବ୍ୟସ୍ତ ହେଉଥାଏ 1! ଅନ୍ୟ କେହି ଉଚ୍ଚ ପଦାଧୁଵକାରୀ ପଦବୀ ହୀନ ଅବସ୍ଥାରେ ବିନା 
ଡ୍ରାଇଭର, ବିନା ଅଫିସ୍‌ କାର୍‌, ବିନା ଅଡର୍ଲି ପିଅନ ଇତ୍ୟାଦିରେ କିପରି ଚଳିବେ ଚିନ୍ତା 
କରି କୌଣସିମତେ କେଉଁଠାରେ ଉପଦେଷ୍ଟା ରହିବାର ପ୍ରଚେଷ୍ଟାରେ ଥାଆନ୍ତି | ସମସ୍ତେ 
ହୁଏତ ମ୍ୟାନେଜମେଣ୍ଟ ଗୁରୁ “ସାରୁ ରଙ୍ଗନେକର”ଙ୍କର “ପ୍ରିପେରେସନ୍‌ ଫର୍‌ 
ରିଟାୟାରମେଣ୍ଟୀ” ପଢ଼ିନଥବେ । କିନୁ ଦିନେ ନା ଦିନେ ଯେ ଅବସର ନେବାକୁ ହେବ 
ଏ କଥା ତ ମରଣ ପରି ଧ୍ରୁବ | ତେବେ ବି ଅନେକ ଇଚ୍ଛା କରନ୍ତି ସବୁବେଳେ 
ଏକ୍ଟଟେନସେନ୍‌ ପାଇଁ । ତେଣୁ ଯେତେବେଳେ ଅବସର ଗ୍ରହଣ କରିବାର କିଛିଦିନ 
ପୂର୍ବରୁ ମୋ ପାଖକୁ ସରକାରୀ ସଂସ୍ଥାରୁ ଚିଠି ଆସିଲା ଦୁଇବର୍ଷ ଏକ୍ଟଟେନସନ୍‌ ପାଇଁ ମୁଁ 
ଖୁସିରେ ନାଚିଉଠିବା କଥା ! ତା' ବଦଳରେ ମୋ”ଠାରୁ ନାସ୍ତିବାଚକ ଫାକ୍ଵ୍‌ ସମ୍ବାଦ 
ଆମ ଚେୟାରମ୍ୟାନ ପାଇଲେ |! ସଂଗେ ସଂଗେ ହଟ୍‌ ଲାଇନ୍‌ରେ ଟେଲିଫୋନ୍‌ କରି 
ପଚାରିଲେ ମୋର ମୁଣ୍ଡ ଠିକ୍‌ ଅଛି ତ ? ଅବଶ୍ୟ ମୋ ମୁଣ୍ଡ ଠିକ ଅଛି କି ନାହିଁ ଅନେକ 
ସମୟରେ ତାଙ୍କର ସନ୍ଦେହ ଆସିଥବ | ତାଙ୍କର ଯେତେ ନିର୍ଦ୍ଦେଶାବଳୀ ଆସିଥାଏ ଅନ୍ୟ 
କାରଖାନାର ସହକର୍ମୀମାନେ ବେଦର ଗାର ପରି ମାନି ନେଉଥୁଲେ | ସେମାନଙ୍କ ମତରେ, 
ହିଟଲରଙ୍କ ଅନୁଗତ ଆଇଖ୍ମ୍ୟାନଙ୍କର ତଥାକଥତ “ ବେଫେଲ୍‌ ଇଷ୍ଟ ବେଫେଲ୍‌” ବା 

|| ସମ୍ପର୍କର ସେତୁ | 
ନିର୍ଦ୍ଦେଶକୁ ପାଳିନେବା ଆମର ଧର୍ମ । କେବଳ ଏକମାତ୍ର ଜୀବ ମୁଁ ଥଲି ଯେ ତାକୁ 
ତନଖୁ କେତେ ପାଳି ହେବ ଓ କେତେ ପାଳି ହେବନାହି ତା'ର ସମୀକ୍ଷା କରି ଚିଠି 
ଲେଖ ଦେଉଥ୍‌ୁଲି ¦ ତେଣୁ ତାଙ୍କର ଶୁଭଦୃଷ୍ଠି ମୋ ଉପରେ ନଥାଏ । ତେବେ ମଧ୍ଯ 
ଦୁଇବର୍ଷ ଅଧୁକା ଚାକିରି ମୋ ଭାଗ୍ୟରେ ପଡ଼ିବ ଏକଥା ମୋ ସହକର୍ମୀମାନେ ବିଶ୍ବାସ 
କରିପାରିଲେ ନାହିଁ । ଆଉ ତା ମ୍ଯ ମୁଁ ପ୍ରତ୍ୟାଖ୍ୟାନ କଲି ଏଇଟା ଆମ ବିଶାଳ ଅନୁଷ୍ଠାନରେ 
ଚହଳ ପକାଇଦେଲା | 
ଅବସରର ବହୁତ ପୂର୍ବରୁ ନିଜକୁ ପ୍ରସ୍ତୁତ ରଖୁଥଲି | ଦିଲ୍ଲ କି.କେ. ୧ରେ ଗୋଟିଏ 
ଘର ଗତ ଦଶବର୍ଷ ହେଲା ଅଛି । ଯାହା ପି.ଏଫ୍‌. ଓ ଗ୍ରାଚ୍ୟୁଇଟି ମିଳିବ ତାକୁ ଫିକୃଡ଼୍‌ 
ଡିପୋଜିଟ୍‌ରେ ରଖମଦେଲେ ତା” ସୁଧରେ ଏ ଦେଶରେ ରହୁଥିବା ସମୟର ଖର୍ଚ୍ଚ ଚଳିଯିବ । 
ମାରୁତି ଗାଡ଼ିଟା ଏଯାଏଁ ଦଶହଜାର କିଲୋମିଟର ଚାଲିନାହିଁ । ନିଜେ ଏପର୍ଯ୍ୟନ୍ତ ଡ୍ରାଇଭିଂ 
କରିପାରୁଛି | ତେବେ କ”ଣ ଅବସର ପରେ ଖାଲି ବସିରହିବି ? ତାଂ ମଧ୍ଯ ନୁହେଁ । 
ଅନେକ ପଢ଼ାପଢ଼ି, ଲେଖାଲେଖ କରିବାକୁ ଅଛି, ସାହିତ୍ୟ ନୁହେଁ, ନିଜ ଅଭିଜ୍ଞତା ଉପରେ 
ଲେଖୁ ଟେକ୍ନିକାଲ୍‌ ଜର୍ଣ୍ାଲମାନଙ୍କୁ ପଠାଇବାକୁ । ଜୀବନଟା ତ ଆଉ ଆସିବ ନାହିଁ । 
ଦୀର୍ଘ ଛତିଶି ବର୍ଷ ହେଲା ଗୋଲାମୀ ଚାଲିଲା | ଏଥର ଟିକିଏ ସ୍ଵାଧୀନ ନିଃଧ୍ଟାସ ମାରିବା ! 
ତେଣେ ମୋର ଝିଅ “ ଗୋଲ୍ଡେନ୍‌ ଆଞ୍ଜେଲ” ସବୁବେଳେ ଫୋନ୍‌ କରି ବ୍ୟତିବ୍ୟସ୍ତ 
କରିଦେଲାଣି ତା' ପାଖକୁ ସିଫ୍ଟ କରିବା ପାଇଁ ! ତାଙ୍କ ବିଶ୍ଵବିଦ୍ୟାଳୟର ଟେକ୍ନିକାଲ୍‌ 
ଲାଇବ୍ରେରୀ ମୋ ପାଇଁ ଉନ୍ମୁକ୍ତ ରହିବ | ସେଠାରେ ମଧ୍ଯ କିଛି ଅଭାବ ଅସୁବିଧା ନାହିଁ । 
ଏଭଳି ଚିନ୍ତାରେ ମନଟା ଉତ୍ଫୁଲ୍ଲ ଥାଏ । ଠିକ୍‌ କରିଥାଏ ଶେଷଦିନ ପର୍ଯ୍ୟନ୍ତ କାମ 
କରିଯିବି, ଯେପରି ଚାକିରି ଅଛି ଆଉରି ଅନେକ ଦିନ ! 
ସେଦିନ କର୍ପୋରେଟ୍‌ ପ୍ଲାନ ସମ୍ବନ୍ଧରେ ଆଲୋଚନା ଥାଏ ¦ ସେ କମିଟିର ଅଧ୍ଯକ୍ଷ 
ଭାବରେ ମୋ ଭଳି ଲୋକଙ୍କ ଚେୟାରମ୍ଯାନ୍‌ ବାଛିଥିଲେ ତାହା ମଧ୍ଯ ଆଶ୍ଚର୍ଯ୍ୟ । 
୨୦ ୧୦ ମସିହା ପର୍ଯ୍ୟନ୍ତ ଆମ ଯୋଜନା କ”ଣ ହେବ ତା” ଠିକ୍‌ କରି ପଠାଇବୁ 
ସରକାରଙ୍କୁ । ମୋତେ ଏ ବିଷୟରେ ଅନେକ ସ୍ଵାଧୀନତା ଦିଆଯାଇଥାଏ ! ସ୍ବାଧୀନତା 
ଅର୍ଥ ଦାୟିତ୍ଵ । ତେଣୁ ଏହି ଆଲୋଚନାର ବହୁଦିନ ଆଗରୁ ମୋତେ ଅନେକ କିଛି 
ଅନୁଧ୍ୟାନ କରିବାକୁ ପଡ଼ିଛି 1 କମିଟିର ଅନ୍ୟମାନେ ନିଜ ନିଜ ପ୍ଲାଣ୍ଟ ବିଷୟରେ କହୁଥାଆନ୍ତି । 
ତାକୁ ସବୁ ଶୁଣି ପୂରା ଅନୁଷ୍ଠାନର ମଙ୍ଗଳ ପାଇଁ ନିର୍ବାରିତ ଅର୍ଥ ମଧ୍ଧରେ କ'ଣ କରାଯାଇ 
ପାରିବ ତା'ର ଗୋଟିଏ ନକ୍ଟା କରିସାରିଥାଏ | ସେଇ ନକ୍ଟା ଉପରେ ଖୁବ୍‌ ଜୋରସୋର୍‌ରେ 
ଚର୍ଚ୍ଚା ଚାଲିଲା ବେଳେ ହଠାତ୍‌ ଗୋଟିଏ ଫାକ୍ଟ୍‌ ସମ୍ବାଦ ଆସି ପହଞ୍ଚିଲା | ପି.ଏ.କୁ ମୋର 
ସବୂବେଳର ନିର୍ଦ୍ଦେଶ ଯେ ଆଲୋଚନା ସମୟରେ ଯାହା ସବୁ ସମ୍ବାଦ ଆସିବ ଅପେକ୍ଷା 
କରିବ ! କିନ୍ତୁ ଆଜି ସେ ସମ୍ମିଳନୀ ଭିତରକୁ ପଶି ଆସି କହିଲା ଯେ ସମ୍ବାଦ ପ୍ରେରକ 
ମୋର ଉତ୍ତରକୁ ଅପେକ୍ଷା କରି ବସିଛନ୍ତି । ବିରକ୍ତ ହୋଇ ଦେଖୁଲି, ସମ୍ବାଦ ଆସିଛି 
ବିଦେଶରୁ ଜଣେ ପୂରୁଣା ବନ୍ଧୁଙ୍କଠାରୁ । ସେ ଚାହାନ୍ତି ଅଧଘଣ୍ଟା ପରେ ମୋ ସହିତ ସେ 

¦ ସମ୍ପର୍କର ସେତୁ || 
ଟେଲିଫୋନ୍‌ରେ କଥାବାର୍ଭା ହେବେ । ମୁଁ ଯେପରି ଏକୁଟିଆ ନିଜ ରୁମ୍‌ରେ ଥବି । 
ପି.ଏ.କୁ ଅସ୍ତିବାଚକ ଉତ୍ତର ଦେବାକୁ କହି ସହକର୍ମୀମାନଙ୍କୁ କହିଲି ସେମାନେ ଭଲ 
କରି ନକ୍ଟାଟିକୁ ଦେଖୁ ନିଅନ୍ତୁ । ୱାର୍କିଂ ଲଞ୍ଚରେ ଏସବୁର ଆଲୋଚନା ହେବ । ନିଜ 
ରୁମ୍‌କୁ ଫେରିଆସିଲି | 

ସମ୍ବାଦ ଆସିଥଲା ଡକ୍ଟର ଏଲ୍‌ ଖାରାସୀଙ୍କଠାରୁ କାଇରୋରୁ । ଖାରାସୀ 
ଇଳିପ୍ଟର ଲୋକ ! ବିଲାତରେ ଇଂଜିନିୟରିଂ ପାସ୍‌ କରି ଡକ୍ଟରେଟ୍‌ ମଧ୍ଯ 
କରିସାରିଥଲା ! ଜର୍ମାନୀର ଗୋଟିଏ କମ୍ପାନୀରେ ପ୍ରାକ୍ତିକୀଲ୍‌ ଟ୍ରେନିଂ ପାଇଁ 
ଆସିଥୂଲା । ସେତିକିବେଳେ ଆମେ ଚାରିଜଣ ଭାରତୀୟ ସେଠାରେ ଟ୍ରେନିଂ 
ନେଉଥାଉ ! ତାର ମନରେ ବେଶ୍‌ ଗର୍ବ ଯେ ସେ ଡକ୍ଟରେଟ୍‌ କରିଛି | ତା” ପୁଣି 
ବିଲୀତରୁ । ଆମେ ସବୁ ବିଚରା ଭାରତରେ ପାଠ ପଢ଼ିଛୁ, ଏବେ ସିନା ବିଦେଶ 
ଆସିଛୁ । ଏଇ ଟ୍ରେନିଂ ସମୟରେ ସବୁଦିନ କିଛି ସମୟ ଆଲୋଚନାଚକ୍ର ବସେ | 
ସେ ଆଗଚଲା, ସବୁବେଳେ ଭଡ଼୍‌ ଭଡ଼୍‌ ଆରମ୍ଭ କରିବ | ମୁଁ ଥଲି ସିନିକ୍‌ | ତେଣୁ 
ତାର ପ୍ରତ୍ୟେକ କଥାକୁ ଟେକ୍ନିକାଲ୍‌ ଉପାୟରେ କାଟିବା ଥିଲା ମୋର କାମ । 
ତା'ର ମୋର ସେଥପାଇଁ ବେଶ୍‌ ଝଗଡ଼ା ଲାଗେ | ସେ ଦେଶରେ ତ ବିତଣ୍ଡା ଚଳିବ 
ନାହିଁ | ରାତିରେ ବେଶି ସମୟ ପଢ଼ିବାକୁ ପଡ଼େ | ମୋ ଲ୍ୟାଣ୍ଡଲେଡିଙ୍କ ଦୁଃଖ ଯେ 
ଅନ୍ୟ ଯୁବକଙ୍କ ପରି ମୁଁ ବାନ୍ଧବୀଟିଏ ବାଛି ପାରିଲି ନାହିଁ ଯାହା ସାଥ୍‌ରେ ସଂଧ୍ୟା 
କଟାନ୍ତି | ତା” ବଦଳରେ ଘରେ ରହିବାରୁ ରାତ୍ରିଭୋଜନଟା ତିଆରି କରିବା ତାଙ୍କର 
କାମ ହୋଇପଡ଼େ | କାରଖାନାରେ ଆମକୁ ନିଜ ହାତରେ କାମ କରିବାକୁ ପଡ଼େ | 
କାରଖାନାରୁ ଫେରି ଅନ୍ଯ ବନ୍ଧୁମାନେ କିଛି ସମୟ ବିଶ୍ରାମକରି ବୁଲାବୁଲି କରନ୍ତି, 
ରେସ୍ତୁରୀ, ନାଇଟ୍‌ କୃବ୍‌ ଯାଆନ୍ତି । ମୋ ପରି ନିରସ କେହି ନଥାନ୍ତି । ଅବଶ୍ଯ 
ପରିଶ୍ରମର ଫଳ ମିଳେ । ଯେତେବେଳେ ଜର୍ମାନ ସରକାର ମୋତେ ଶ୍ରେଷ୍ଠ ଟ୍ରେନିଂ 
ପ୍ରାପ୍ତ ଯୁବକ ଘୋଷଣା କଲେ ମୁଁ ଜାଣିବା ପୂର୍ବରୁ ଟିଭି ଓ ପ୍ରେସ୍‌ବାଲା ଆସି ମୋତେ 
କହିଲେ ଓ ମୋର ଟ୍ରେନିଂ ସମ୍ବନ୍ଧରେ ଅନେକ ପ୍ରଶ୍ନୋତ୍ତର ହେଲା ଯାହା ସେ ଦେଶର 
ଟିଭି ଓ ପତ୍ରପତ୍ରିକାରେ ବାହାରିଲା । ସେତେବେଳେ ଖାରାସୀ ହଠାତ୍‌ ମୋର ଅତି 
ପ୍ରିୟବନ୍ଧୁ ହୋଇଗଲା । 

ଏହି ଟ୍ରେନିଂ ପରେ ମୋତେ କାମ କରିବାକୁ ହେଲା ଗୋଟିଏ କାରଖାନାର 
ପ୍ରୋଜେକ୍ଟ ଅଫିସ୍‌ରେ | କାମ ଥଲା କୌଣସି ଏକ ପ୍ରୋଜେକ୍ଟକୁ ମୂଳରୁ ଡିଜାଇନ୍‌ 
କରିବା, ଗ୍ରାହକଙ୍କ ତାହା ବିକ୍ରି କରିବା ପରେ ଆମ କାରଖାନାରେ ବରାଦ ଦେଇ 
ତିଆରି କରାଇବା ଓ ଶେଷରେ ଗ୍ରାହକର କାରଖାନାରେ ତାକୁ ବସାଇବା । ପ୍ରଥମ 
କାମରେ କୃତକାର୍ଯ୍ୟ ହେବା ପରେ ଯେତେବେଳେ ଗୋଟିଏ ବଡ଼ କାମ ଦିଆଗଲା 
ସେତେବେଳେ ଖାରାସୀ ଓ ଡରିସ୍‌ ମୋ ଗ୍ରପ୍‌ରେ ରହିଲେ | ଡରିସ୍‌ ଆଖେନ୍‌ରୁ ପାସ୍‌ 
କରି ଛଅ ମାସ ଟ୍ରେନିଂ ପରେ ଆମ କମ୍ପାନୀରେ ଯୋଗ ଦେଇଥାଏ | 


#9୮ II 


Digitized by PPRACHIN, SOA 


|| ସମ୍ପର୍କର ସେତୁ || 

ଆଗରୁ ଖାରାସୀ ଜାଣେ ଯେକୌଣସି କାମ ହାତକୁ ନେଲେ ଅଫିସ୍‌ ସମୟ 
ପରେ ମୁଁ ନିଜ ଘରେ ବସି ଡିଜାଇନ୍‌ କାମ କରୁଥାଏ । ସେ ଆସି ଆମ ଘରେ ମୋ 
ସହିତ କାମ ଆରମ୍ଭ କଲା |! ଡରିସ୍‌ ଯେତେବେଳେ ଏ କଥା ଜାଣିଲା ଖୁବ୍‌ ବିରକ୍ତ 
ହେଲା | ତା” ମତରେ ଅଫିସ୍‌ କାମ ଅଫିସ୍‌ରେ, ଘର କାମ ଘରେ | ବରଂ ଅଫିସ୍‌ରେ 
ଆଉ ଦୁଇଘଣ୍ଟା କାମ କର, କିନୁ ଘରେ କାମ କରିବା ଚଳିବ ନାହିଁ, ଏ କଥା ସେ ସ୍ପଷ୍ଟ 
କରିଦେଲା | ଆମେ ମଧ୍ଯ ଭାବିଲୁ । ଝିଅ ପିଲା, ସେ ତ ଆସି ଆମ ସାଙ୍ଗରେ ଘରେ 
ରାତିରେ କାମ କରିବ ନାହିଁ | ସେ ସକାଶେ କିଛି ଗୋଟାଏ କରିବାକୁ ପଡ଼ିବ ! 
ସେତେବେଳେ ଅଫିସ୍‌ରେ ସ୍ଟାଇଡିଂ ଟାଇମ୍‌ ଥଲା, ମାନେ ସକାଳେ ଚେକ୍‌ ଇନ୍‌ ସମୟ 
ସାଢ଼େ ସାତରୁ ସାଢ଼େ ଆଠ ଓ ସଂଧ୍ୟାରେ ଚେକ୍‌ ଆଉଟ୍‌ ସମୟ ପାଞ୍ଚରୁ ଛଅ ! ଆମେ 
ଠିକ୍‌ କଲୁ ସାଢ଼େ ସାତରୁ ଛଅ ଯାଏ କାମ କରିବୁ । ଲଞ୍ଚ୍‌ ବ୍ରେକ୍‌ ଛାଡ଼ିଦେଲେ ଅତି 
କମ୍‌ରେ ଦଶଘଣ୍ଟା ସମୟ ମିଳିବ କାମ ପାଇଁ ¦ 

ଏତିକିବେଳେ ଇଜିପ୍ପର ଆଉ ଜଣେ ଇଂଜିନିୟର ଶରିଫ୍‌ ଆସି ଆମ ଗ୍ରପ୍‌ରେ 
ଯୋଗଦେଲା | ସେ କାଇରୋରୁ ପାସ୍‌ କରି ସେଠାରେ ଇସ୍ପାତ କାରଖାନାରେ କାମ 
କରୁଥିଲା | ତା'ର ଗୋଟିଏ ଭଲ ଗୁଣ, ପ୍ରଚୁର କାମ କରିପାରେ | ତାକୁ କାମ ଶିଖାଇବା 
ଥିଲା ଆମର କାମ ! ଖାରାସୀର ଧୈର୍ଯ୍ୟ ନଥାଏ ତାକୁ ବସି କାମ ଶିଖାଇବା ପାଇଁ । 
ଡରିସ୍‌ ମୋତେ ସିଧା କହିଦେଲା ଯେ, ତା'ର ଇଂରାଜୀ ଭାଷାରେ ଏତେ ଦକ୍ଷତା ନାହିଁ 
ଶରିଫକୁ କାମ ବୁଝାଇବା ପାଇଁ । ତେଣୁ ସେ କାମ ହେଲା ମୋର | ସେ ଖୁବ୍‌ ଶୀଘ୍ର 
କାମ ଶିଖୁଗଲା | ସେଥିପାଇଁ ନିଜ ଘରେ ତା” ସାଥିରେ ବସି ଅନେକ ପରିଶ୍ରମ କରିବାକୁ 
ପଡ଼ିଥିଲା | ଯାହାହେଉ, ଆମ ଗୁପ୍ର କାମ ସୁଚାରୁ ରୂପେ ଚାଲିଲା | 

ଏବେ ବେଳେବେଳେ ଅଫିସ୍‌ ସାରି ଆମେ ସିଧା ଘରକୁ ନଯାଇ ପାଖରେ 
କେଉଁଠାରେ ବସି କଫି ପିଉ । ଡରିସ୍‌ ମୋତେ ସହରର ବିଭିନ୍ନ ଜାଗା ଓ ପାର୍ଶ୍ବବର୍ଭୀ 
ଅଞ୍ଚଳ ସବୁ ବିଷୟରେ ପଚାରେ । ସେସବୁ ବିଷୟରେ ମୁଁ ଅଜ୍ଞ ଥଲି । ତେଣୁ ସେ 
ଆମକୁ ତା'ର ଫୋକ୍ୱାଗନ୍‌ ଗାଡ଼ିରେ ନେଇ ବୁଲାଏ । କେବେ କେବେ ରେସ୍ତୁରାରେ 
ବସି ଗପ କରୁ । ଶରିଫ ବିବାହିତ, ତା” ସ୍ତୀଙ୍କର ଫଟୋ କାଢ଼ି ଆମକୁ ଦେଖାଏ । 
କାଇରୋ ବିଷୟରେ କହେ, ପିରାମିଡ ଓ ସ୍ିଙ୍କସ୍‌ ବିଷୟରେ ବ୍ୟାଖ୍ୟା କରେ । ଡରିସ୍‌ 
ପ୍ରକାଶ୍ଯରେ କହିଲା, ଏ ବର୍ଷ ଛୁଟି ହେଲେ ସମସ୍ତେ କାଇରୋ ଯିବା । ଏଇଟାକୁ 
ଗୋଟାଏ ସାମୟିକ ମାନସିକ ଝୁଙ୍କି ଭାବି ମୁଁ ଏହାର ଗୁରୁତ୍ଵ କିଛି ଦେଉନଥୁଲି । 

ପ୍ରୋଜେକ୍ଟ କାମ ସାଇଟ୍‌ରେ କରାଇବାକୁ ହେବ ! ଶରିଫ୍‌ ଓ ମୁଁ ଗଲୁ 
ସାର୍ବୃକେନ୍‌ | ଖାରାସୀ ଓ ଡରିଶ୍‌ ଅଫିସ୍‌ରେ ରହି ଆମକୁ ସବୁ କାମରେ ସାହାଯ୍ୟ 
ଦେଉଥାଆନ୍ତି ଓ କାରଖାନା ସହିତ ଯୋଗାଯୋଗ ରଖୁଥାଆନ୍ତି । ଦିନେ ଖାରାସୀଠାରୁ 
ଟେଲିଫୋନ୍‌ ପାଇଲି “ ସ୍ୟାଟ୍‌, ତୁ ଶୀଘ୍ର ଆସ୍‌, କାଲି ସକାଳେ ଚାଲିଆସ୍‌, ଖୁବ୍‌ 
ଜରୁରୀ ।” ସତ୍ୟ ନାଁଟା ଉଚ୍ଚାରଣ କରିବାକୁ ଅସୁବିଧା ହେତୁ ମୋତେ ସମସ୍ତେ ସ୍ୟାଟ୍‌ 

ବୋଲି ଡାକନ୍ତି । ପଚାରିଲି ଏପରି ଜରୁରୀ କ'ଣ ହେଲା | ସାଇଟ୍‌ରେ ମୋର ରହିବା 
ଦରକାର । ଯଦି ପ୍ରୋଜେକ୍ଟ ନେଇ କିଛି କାମ ଥିବ ତେବେ ଶରିଫ୍‌ ଯାଇପାରିବ । 
ସେ କିନ୍ତୁ ରାଜି ହେଲାନାହିଁ । ବାଧ୍ୟ ହୋଇ ଯିବାକୁ ପଡ଼ିଲା । ପହଞ୍ଚି ସିଧା ଗଲି 
ଅଫିସ୍‌ । ଖାରାସୀ ଓ ଡରିସ୍‌ ମୋତେ ଦେଖ ଖୁବ୍‌ ଖୁସି ହେଲେ | ଡିପାର୍ଟମେଣ୍ଟ ଡିରେକ୍ଟର 
ଜାଣିନଥାନ୍ତି ମୁଁ ଆସିବା କଥା । ତାଙ୍କୁ ଯାଇ ଦେଖା କଲି, କାମର ବିବୃତି ଦେବା 
ପରେ ତାଙ୍କଠାରୁ ଛୁଟି ମିଳିଲା । ବନ୍ଧୁକୁ ପଚାରିଲି କଥା କ”ଣ ? ସେଦିନ ସେ 
ମୋତେ କହିଲା ଯେ ଡରିସ୍‌କୁ ସେ ଖୁବ୍‌ ଭଲପାଏ, କିନୁ ଡରିସ୍‌ ତାକୁ ପ୍ରତ୍ଯାଖ୍ଯାନ 
କରିଛି । ମୋତେ ଡାକିଛି ତାକୁ ଏ ବିଷୟରେ ସାହାଯ୍ୟ କରିବାକୁ । ଡରିସ୍‌କୁ ମୁଁ 
ଜାଣେ, ସେ ଏକବାରେ ସିଧା, ତା ପାଖରେ ଏପାଖ ସେପାଖ ଚଳିବ ନାହିଁ | ତେଣୁ 
ତାକୁ ଯାଇ କ”ଣ କହିବି ବୁଝିପାରୁ ନଥାଏ । ତେବେ ବି ସେଦିନ ସନ୍ଧ୍ୟାରେ ତାକୁ 
ନେଇ କଫି ପିଇବାକୁ ଗଲି ଓ ସେଠାରେ ଖାରାସୀର କଥା କହିଲି । ସେ ହସି ହସି 
କହିଲା- “ ସ୍ୟାଟ୍‌ ତୁମେ ଏତେ ବୋକା ହେବ ଏ କଥା ବୁଝିପାରୁ ନାହିଁ । କାମରେ 
ତ ସମସ୍ତଙ୍କୁ ବୃଦ୍ଧି ଦେଉଛ । ଏଇଟା କ”ଣ ତୁମର ହିନ୍ଦୁ ସମାଜ ହୋଇଛି ତୁମେ ମୋ 
ପାଇଁ ପ୍ରସ୍ତାବ ନେଇଆସୁଛ ? ସେ ଲୋକଟା ନିହାତି ବାଜେ ଲୋକ । ପ୍ରେମ ବା 
ପ୍ରୀତି କିଛି ବୁଝେନାହିଁ । ଯେପରି ଡକ୍ଟରେଟ୍‌ ହାସଲ କରିଛି ସେପରି ମୋତେ ହାସଲ 
କରିବାକୁ ଚାହୁଁଛି । ତାକୁ କହିବ ଏ ବିଷୟ ଆଉ କେବେ ଉଠାଇବ ନାହିଁ । ଆମେ 
ସହକର୍ମୀୟ ସେଇଭଳି ରହିବା ।” ଖାରାସୀକୁ ଏତେ କଥା କହିହେବ ନାହିଁ । ତାକୁ 
ବୁଝାଇଦେଲି ଡରିସ୍‌ ସହିତ ପ୍ରେମ ଭୁଲିଯିବାକୁ । 

କିଛି ଦିନ ପରେ ଡରିସ୍‌ ମଧ୍ଯ ସାଇଟ୍‌ରେ ପୋଷ୍ଟିଂ ହେଲା | ଶରିଫ୍‌ର ସ୍ତୀର 
ଫଟୋ ନିତିଦିନ ଦଶଥର ଦେଖବାଠାରୁ ଜଣେ ସୁନ୍ଦରୀ ସହକର୍ମୀକୁ ତ ଦେଖୁହେବ, 
ଏହା ଭାବି ମନଟା ଭଲ ଲାଗୁଥାଏ ! କାମରେ ଡରିସ୍‌ ଖୁବ୍‌ ନିପୁଣା । କାରଖାନାର 
ସମସ୍ତଙ୍କ ସହିତ ସେ ଟେଲିଫୋନ୍‌ରେ କଥାବାର୍ଭା କରି କାମ ତୁଲାଇନିଏ । ଆମର 
ସବୁବେଳେ ଝଗଡ଼ା ହୁଏ ରାତିରେ ଖାଇଲା ବେଳେ | ସବୁଦିନ ସେଇ ହୋଟେଲ 
ଖାଇବା ତାକୁ ଭଲ ଲାଗେନାହିଁ । ସେ ରାଗି ଅସ୍ଥିର ହୁଏ | ଜୀବନସାରା ହଷ୍ଟେଲ ଓ 
ପରେ ହୋଟେଲରେ ଖାଇ ମୋତେ କିଛି ଅସୁବିଧା ଲାଗେନାହିଁ । ଶରିଫ ହଇରାଣ 
ହୁଏ, କାରଣ ଅଧୁକାଂଶ ଦିନ ସେମାନେ ପେର୍କ ଦିଅନ୍ତି ଓ ସେ ପୋର୍କ ଛୁଏଁନାହିଁ । 
ସବୁଦିନ ମାଛ ଖାଇ ସେ ବ୍ୟସ୍ତ ହୋଇପଡ଼େ ! ଦିନେ ଡରିସ୍‌ କହିଲା- “ ଯଦି ଆମେ 
ତାକୁ ସାହାଯ୍ଯ କରିବୁ ତେବେ ରାତିରେ ସେ ନିଜେ ରାନ୍ଧିବ ।” ତା” ଲ୍ଯାଣ୍ଡଲେଡି 
ଛୁଟିରେ ପରିବାର ସହ ଯାଇଥାଆନ୍ତି ! ତେଣୁ ତା' ହାତରେ ରୋଷେଇ ଘର | ପ୍ରଥମ 
ଦିନ ରାନ୍ଧିବାଟା ଚଳିଗଲା | ଶରିଫ ଓ ମୁଁ କେବେ ରୋଷେଇ ଘର ଜୀବନରେ 
ପଶିନଥୂଲୁ । ସେ ଆମକୁ ଶିଖାଇଲା ରୋଷେଇ ଉପକରଣ କ'ଣ, କିପରି ରୋଷେଇ 
କରାଯାଏ ! ଶରିଫ କହିଲା- “ତା” ପାଇଁ ଏସବୁ ଗ୍ରୀକ୍‌ ଓ ଲାଟିନ୍‌ । ତାଂ କାମ 

| ସମ୍ପର୍କର ସେତୁ 

ହେଲା ବଜାରରୁ ସଉଦା ଆଣି ସଜାଡ଼ିବା ଓ ଖାଇବା ପରେ ସଫାସଫି କରିବାରେ 
ସାହାଯ୍ୟ କରିବା, ବାକି ସବୁ ଆମ କାମ | 

ଆମେ ଦୁହେଁ ଏବେ ମିଶି ରୋଷେଇ କରୁ । ଏ ସମୟରେ ଗପ ହୁଏ ଅନେକ । 
ମୋ ବିଷୟରେ ପଚାରେ | ମୁଁ ତ ଚାରି ଦଉଡ଼ି କଟା, ପିଲାଦିନେ ବାପାଙ୍କୁ ହରାଇଥୁଲି | 
କଲେଜରେ ଥଲାବେଳ ମାଆଙ୍କ ହରାଇଲି । ଯେଉଁମାନେ ନିଜର ବୋଲି କହୁଥିଲେ 
ଜମିବାଡ଼ି ସବୁ ମାରିନେଲେ । ମୋର ଏକମାତ୍ର ବନ୍ଧୁବାନ୍ଧବ ମୁଁ ମାତ୍ର । କଲେଜରୁ ପାସ୍‌ 
କରି ଯେତେବେଳେ ବୃରି ପାଇଲି ଜର୍ମାନୀ ଚାଲିଆସିଲି । ସେ କିନ୍ତୁ ବଡ଼ଘର ଝିଅ । ବାପା 
ଦ୍ଵିତୀୟ ବିଶ୍ବଯୁଦ୍ଧରେ ଜେନେରାଲ ଥଲେ । ଯଦି ଜେନେରାଲ୍‌ ନୁହେଁ, ବାସ୍ତବରେ ମିଲିଟାରୀ 
ଜେନେରାଲ୍‌ | ତେଣୁ ଯୁଦ୍ଧ ବିରତି ପରେ ତାଙ୍କର କିଛି କ୍ଷତି ହୋଇନଥିଲା | ବରଂ ମିତ୍ରପକ୍ଷ 
ତାଙ୍କୁ ସସମ୍ମାନ ଅବସ୍ଥାପିତ କରିଦେଇଥିଲେ | ସେ ଚାଲିଯିବା ପରେ ମାଆ ଓ ଡରିସ୍‌ ଏକା 
ରହନ୍ତି । ତା'ର ଆଉ ଭାଇଭଉଣୀ ନାହାନ୍ତି ¦ 

ବେଳେବେଳେ ଶନିବାର ସକାଳୁ ଆମେ ଦୁହେଁ ତା' ଘରକୁ ଯାଉ, ମାତ୍ର ଚାରିଘଣ୍ଟାର 
ଡ୍ରାଇଭ୍‌ | ମାଆ ଖୁବ୍‌ ଭଲ ଲୋକ, ଏକବାରେ ଆରିଷ୍ଟୋକ୍ରାଟିକ୍‌ ରବିବାର ଦିନ ସକାଳୁ 
ଚର୍ଚ୍ଚ ଯିବାକୁ ପଡ଼ିବ, ସେଦିନ ଲଞ୍ଚକୁ କେହି ନା କେହି ଭଦ୍ର ପରିବାର ଆସନ୍ତି । ମୋତେ 
ସମସ୍ତଙ୍କ ସହିତ ଚିହ୍ନା କରେଇ ଦିଅନ୍ତି ଯେପରି ମୁଁ ତାଙ୍କ ପରିବାରର ଜଣେ | 

ଥରେ ରବିବାର ଅପରାହ୍ନରେ ଜାର୍‌ ବୃକେନ୍‌ ଫେରୁଛୁ। ଡରିସ୍‌କୁ ପଚାରିଲି“ 
“ ଯଦି କେହି ଜଣକୁ ଭଲପାଏ ତାକୁ କିପରି କହିବ ?” ସେ କହିଲା- “ମୁଁ ବିଶ୍ଵାସ 
କରେ ସିଧା କଥାବାର୍ଭା କରିବାକୁ । ବୁଲେଇ କହିଲେ କିଛି ଲାଭ ନାହିଁ ।” ତା'ପରେ 
ଦି'ଥର ନିଃଶ୍ବାସ ନେଇ କହିଲି- “ ଯଦି ମୁଁ କହେ ତୁମକୁ ଖୁବ୍‌ ଭଲପାଏ ? ” “ଏଇଟା 
ଯେ ସତକଥା ତା ତୁମ ଆଖୁ କହିସାରିଛି ଅନେକ ଦିନ ଆଗରୁ । କହୁନଥଲ କାହିଁକି ?” 
“ ଡରୁଥୁଲି, ଭାବୁଥୁଲି ଯେପରି ଖାରାସୀ ଭଳି ଅବସ୍ଥାଟା ନହୁଏ ।” “ତେବେ ଶୁଣ, 
ଗାଡ଼ି ରଖୁଲି, ମୋତେ ଆଉ ବେଶି ଭାବପ୍ରବଣ କରାଅ ନାହିଁ । ଯେଉଁ ଅବସ୍ଥାକୁ ଆଣିଲଣି 
ଆଉ ଡ୍ରାଇଭିଂ କରିପାରିବି ନାହିଁ । ତୁମେ ଷଚିଅରିଂ ଧର ।” ଵଚିଅରିଂ ଧରି ଗାଡ଼ି ଘୁରାଇଲି | 
ପଚାରିଲା- “କୂଆଡ଼େ ଯାଉଛ ?” ଉତ୍ତର ଦେଲି “ତୁମ ମାଆଙ୍କ ପାଖକୁ । ଏସବୁ 
କାମରେ ଢେରି ନାହିଁ” । ମାଆ ଆମକୁ ଦେଖୁ ଆଶ୍ଚର୍ଯ୍ୟ ହେଲେ | ତାଙ୍କୁ ସବୁ କଥା କହି 
ଡରିସ୍‌ର ହାତ ମାଗିଲି | ସେ ରାଜି ହେଲେ | 

ସେହିଦିନଠାରୁ ମୁଁ ଚାଲିଗଲି ଏକ ସ୍ଵପ୍ମିଳ ଜଗତକୁ । ଏବେ କାମରେ ବେଶି 
ଡେରି କରୁନା । ଭଲ ପାଗ ଥିଲେ ନଦୀକୂଳରେ ବୁଲୁ । ସେ ମୋତେ ତାଙ୍କ ଦେଶର 
ଅପେରା, ଥିଏଟର ସବୁ ଦେଖାଏ | ସାଙ୍ଗ ହୋଇ କନ୍ସର୍ଟ ଯାଉ, ଶାସ୍ତୀୟ ସଂଗୀତରେ 
ମୋର ପ୍ରୀତି ଆସିଲାଣି ! ରାତିରେ ଖାଇବସିଲା ବେଳେ ଶାସ୍ତ୍ରୀୟ ସଂଗୀତ ଶୁଣୁ । 
ଶରିଫ୍‌ ବୋର୍‌ ହୋଇ ଚାଲିଯାଏ । ଦୁହେଁ ହାତ ଧରାଧରି ହୋଇ ଗପିଚାଲୁ କେତେ 
କଥା | ସ୍ଵପ୍ନ ଦେଖୁ ବହୁତ !। ମୋର ନିରାଟ, ଶୁଷ୍ ସିନିକ୍‌ ମନରେ ଖେଳିଉଠେ 

|| ସମ୍ପର୍କର ସେତୁ | 
ମଳୟର ପ୍ରବାହ, ହସିଉଠେ ପୂର୍ଣ୍ଣିମାର ଚନ୍ଦ୍ର ପ୍ରାଣ ତରଙ୍ଗାୟିତ ହୋଇପଡ଼େ, ସବୁ 
ହୋଇପଡ଼େ ସୁନ୍ଦର ଓ ମନୋଜ୍ଞ । 

ଜାର୍‌ ବ୍ରକେନ୍‌ରେ କାମ ସାରି ଫେରିଲା ପରେ ଆମର ବିବାହ ହୋଇଗଲା । 
ଖାରାସୀ ମୋର ବେଷ୍ଟ ମ୍ୟାନ୍‌ ହୋଇଥଲା | ଶରିଫ୍ର କଥା ଅନୁଯାୟୀ ଆମେ ଛୁଟି 
କଟାଇବାକୁ କାଇରୋ ଗଲୁ । ହାତରେ ବହୁତ ସମୟ ଥୁଲା ! ଜାହାଜ ଯାତ୍ରା ଆରମ୍ଭ 
କଲୁ ରୋଟରଡ୍ଯାମରୁ ! ସୁନ୍ଦର କ୍ଯାବିନ୍‌୍‌ ବେଶ୍‌ ଭଲ ଖାଇବା, ପ୍ରତ୍ଯେକ ରାତ୍ରିରେ 
ଡାଇନିଂ ହଲ୍‌ରେ ବଲ୍‌ ଡ୍ୟାନ୍ଵର ଆସର ଜମେ । ଦିନବେଳା ଟେବୁଲ୍‌ ଟେନିସ୍‌ ଖେଳିବା, 
ସୁଇମିଂ ପୁଲ୍‌ରେ ପହଁରିବା ନାଆଁରେ ଆଢ୍ଡା ମାରିବା, ନହେଲେ ଡେକ୍‌ରେ ବସି ଗପ 
କରିବା । କିନ୍ତୁ ବିସ୍ଟେ ଉପସାଗରରେ ଭୟଙ୍କର ସାମୁଦ୍ରିକ ଝଡ଼ ଆସେ । ଜାହାଜ ଭୀଷଣ 
ରୋଲିଂ କରୁଥାଏ । ଡରିସ୍‌ ବର୍ଥରେ ଚୁପ୍ଚାପ୍‌ ଶୋଇ ରହିଥାଏ ନିରୀହ ଶିଶୁଟି ପରି । 
ତା'ର ମଥାକୁ କୋଳରେ ଧରି, ତା' ମୁହଁକୁ ଚାହିଁ ଘଣ୍ଟା ଘଣ୍ଟା ବସିରହେ | ଯେତେବେଳେ 
ଜିବ୍ରାଲଟର୍‌ରେ ପହଞ୍ଚିଲୁ ସେ ଟିକିଏ ସୁସ୍ଥ ହେଲା |! ତା'ପରେ ଭୂମଧ୍ଯସାଗରରେ ଯାତ୍ରା 
ଖୁବ୍‌ ସୁଖପ୍ରଦ । ପୁଣି ଆସିଲା ସେଇ ହସ ଖୁସି । ଏହାପରେ ଆଲେକଜାଙ୍ଡିଆରେ 
ପହଞ୍ଚିଲୁ । ସେଠାରେ ବୁଲାବୁଲି କରି ଟ୍ରେନରେ କାଇରୋ ଗଲୁ । ନୀଳନଦୀ କୂଳରେ 
ମରୁଭୁମି ଉପକଣ୍ଠରେ ସୁନ୍ଦର ନଗରୀ | ଅଦୂରରେ ପିରାମିଡ଼ ସବୁ ଓ ସ୍ପିଙ୍କସ୍‌ । ଆମେ 
ଟୁରିଷ୍ଟ ନଥଲୁ । କିନ୍ତୁ ସାମୟିକ ଘୂରି ବୁଲିବାରେ ମଧ୍ଯ ଆନନ୍ଦ ଥାଏ । ମଝିରେ ଶରିଫ 
ଘରେ ଯାଇ ବୁଲିଆସିଲୁ । ଛୁଟି ସରିଲା, ବିମାନରେ ଫେରିଲୁ । 

ବିବାହର ବର୍ଷକ ମଧ୍ୟରେ ମୋନାଲିସାର ଜନ୍ମ । ତା'ର ହସ ଠିକ୍‌ ମୋନାଲିସା 
ପରି | ମୁଁ ତାକୁ ଡାକୁଆଏ ଗୋଲ୍ଡେନ୍‌ ଆଞ୍ଜେଲ୍‌ ବା ସୁନାଝିଅ | ବିବାହ ପରେ ଆମେ 
କିଛିଦିନ ଅଲଗୀ ଘର ନେଇ ରହୁଥଲୁ । ମୋନାଲିସାର ଜନ୍ମ କିଛିଦିନ ପୂର୍ବରୁ ଡରିସ୍‌ର 
ମାଆ ଥରେ ମୋ ପାଖରେ ପହଞ୍ଚିଲେ ଓ କହିଲେ- “ସ୍ୟାଟ, ତୁମେ ଜାଣ ଡରିସ୍‌ ମୋର 
ଏକମାତ୍ର ଦାୟାଦ । ତେଣୁ ଘର, ସମ୍ପତ୍ତି ସବୁ ତା'ର ! ଏତେ ବଡ଼ ଘର ଥାଉ ଥାଉ 
ତୁମେ ଅଲଗା କାହିଁକି ରହିବ ? ବର୍ଭମାନ ଘରେ ଛୁଆ ଆସିବ, ମୁଁ ଥାଉ ଥାଉ ତୁମେ 
ଦୁହେଁ କାହିଁକି ହନ୍ତସନ୍ତ ହେବ ? ଡରିସ୍‌ ତ ପୁଣି କିଛିଦିନ ପରେ କାମରେ ଯୋଗଦେବ ! 
ମୋ ପାଖରେ ରହିଲେ କିଛି ଅସୁବିଧା ହେବନାହିଁ । ତୁମେ ଭାବୁଥିବ ମଦର-ଇନ୍‌- 
ଲ”ର ନଜରରେ ରହିବାକୁ ହେବ । ସେ କଥା ନୁହେଁ, ମୁଁ ତୁମକୁ ପୁଅ ପରି ଭଲପାଏ 
ମୋ କଥା ମାନ ।” ମୋର କିଛି ଆପତ୍ତି ନଥଲା । ଆମେ ସେଠାକୁ ଚାଲିଗଲୁ । 
ମୋନାଲିସା ଖୁବ୍‌ ଯତ୍ନରେ ରାଜକୂମାରୀ ପରି ବଢ଼ିଲା । ଆମର ସୂନାର ସଂସାର 
ହସିଉଠିଲା | ଡରିସ୍‌ର ମାଆଙ୍କୁ ମୁଁ ମାଆ ବୋଲି ଡାକେ ¦ ମୋନାର ଦୁଇବର୍ଷ ପୂରିଲା । 
ତା'ର ଜନ୍ମଦିନକୁ ଆମେ ଗୋଟିଏ ବଡ଼ ପାର୍ଟି ଦେଇଥୁଲୁ | ତା' ପରଠାରୁ ଡରିସ୍‌ ଆସ୍ତେ 
ଆସ୍ତେ ଅସୁସ୍ଥ ବୋଧ କଲା । ଆମ ପରିବାରର ଡାକ୍ତରଙ୍କୁ ପରାମର୍ଶ କଲୁ । ସେ କିଛି 
ଟନିକ୍‌ ଦେଲେ । କିଛି ଲାଭ ହେଲାନାହିଁ । ତାଙ୍କ ଉପଦେଶ କ୍ରମେ ସ୍ବେଶାଲିଷ୍ଟଙ୍କ 
I ୩୨ ॥ 

ପାଖକୁ ଗଲୁ । ସେ ଅନେକ କିଛି ପରୀକ୍ଷା କରାଇଲେ |! କିଛିଦିନ ପରେ ମୋତେ ଡାକି 
କହିଲେ ଡରିସ୍‌ର ଲ୍ଯୁକୋମିଆ ହୋଇଛି ! ମୁଣ୍ଡରେ ବଜ୍ର ପଡ଼ିଲା । ଡରିସ୍‌କୂ କହିବି 
କିପରି ? ମାଆଙ୍କୁ କହିଲି | ଦୂହେଁ ମିଶି ତାକୁ ମେଡିକାଲ କଲେଜ ହସପିଟାଲରେ ଭର୍ରି 
କଲୁ । ସେଠାରେ ପରୀକ୍ଷା ସରିବା ପରେ ଆଉ କିଛି କହିବାର ନଥୁଲା | ଡରିସ୍‌କୁ ସବୁ 
କହିବାକୁ ପଡ଼ିଲା । ସେ ଧୈର୍ଯ୍ୟ ହରାଇନଥଲା । ମରଣ ସାଙ୍ଗରେ ଲଢ଼ିଲା । କିନ୍ତୁ 
ବର୍ଷକ ମଧ୍ୟରେ ସବୁ ଶେଷ ହୋଇଗଲା | ଆମର ସୁନାର ଦୁନିଆ ଭାଙ୍ଗି ଚୂରମାର୍‌ 
ହୋଇଗଲା | ମୋର ହତଭାଗ୍ୟ ଜୀବନ ସେଇ ହତଭାଗ୍ୟ ହୋଇ ରହିଲା | ମୋନାଲିସା 
ମାତ୍ସ ସ୍ବେହରୁ ବଂଚିତା ହେଲା । ମାଅତାଙ୍କର ଏକମାତ୍ର କନ୍ଯା ଓ ଦାୟାଦକୁ ହରାଇ 
ଭାଙ୍ଗିପଡ଼ିଲେ । ଏଇ ପରିବାରକୁ ସବୁ ଦୁଃଖ ମଧ୍ଯରେ ବଂଚିବାକୁ ପଡ଼ିବ । ସେଥୁପାଇଁ 
ଆଖୁଲୁହ ଆଖରେ ମାରି ସମସ୍ତଙ୍କୁ ବୋଧ ଦେଇ ପୁଣି ଠିଆ ହେଲି । ସୁନାଝିଅର ହସରେ 
ଘରର ସୌନ୍ଦର୍ଯ୍ୟ ବଢ଼ିଲା | ମାଆଙ୍କର ଦୁଃଖ କମିଆସିଲା ଓ ସେ ମୋନାଲିସାର ସେବାରେ 
ଲାଗିରହିଲେ । 
ପ୍ରାୟ ଦୁଇବର୍ଷ ପରେ ଭାରତ ସରକାରଙ୍କର ଡାକରା ଆସିଲା ଭାରତ 
ଫେରିଆସିବାକୁ । ସେତେବେଳକୁ ନୂଆ ନୂଆ କାରଖାନା ସବୁ ବସାଯାଉଥାଏ । ମୋତେ 
ନିଯୁକ୍ତ ଦେଇଥାଆନ୍ତି ଭଲ ଚାକିରିରେ ! ପ୍ରଥମେ ମନା କରି ପଠାଉଥିଲି । ମାଆ 
ବୁଝାଇଲେ- “ ସ୍ୟାଟ, ତୁମେ ଯାଇ ଦେଖ, ମନଟା କିଛି ପରିବର୍ଭନ ହେବ | ମୋନାକୁ 
ନେଇ ପ୍ରତ୍ୟେକ ବର୍ଷ କିଛିଦିନ ମୁଁ ତୁମ ସାଙ୍ଗରେ କଟାଇବି । ତୁମେ ପ୍ରତ୍ୟେକ ବର୍ଷ 
କ୍ରିଷ୍ଟମାସ ବେଳକୁ ଏଠାକୁ ଆସି ମାସଟାଏ କଟାଇବ । ତୁମେ ଠିକ୍‌ ଜାଣନା, ତୁମେ 
ବେଶ୍‌ ଧନୀ, ଡରିସ୍‌ର ଯାହା ଟଙ୍କା ଜମା ଅଛି ସେସବୁ ତୁମର | ତେଣୁ ଆମମାନଙ୍କର 
ଯିବାଆସିବା, ଛୁଟି କଟାଇବା କିଛି ଅସୁବିଧା ହେବନାହିଁ । ମୋନା ମୋ ପାଖରେ ରହି 
ଡରିସ୍‌ ପରି ବଢ଼ିବ, ତା” ଭଳି ପ୍ରକୃତ ସୁନାଝିଅ ହେବ !” 
ଭାରତକୁ ଆସିଲି ।ଏଠାର ପରିବେଶରେ ମନ ଅନେକ ପରିବର୍ଭନ ହେଲା 
ନିଶ୍ଚୟ । ଖାରାସୀ ଓ ଶରିଫ୍‌ ସବୁବେଳେ ପତ୍ର ବିନିମୟ କରନ୍ତି | ପ୍ରତ୍ୟେକ ବର୍ଷ 
ମାଆ ଓ ମୋନା ଆସନ୍ତି । ଦୁଇମାସ କଟାନ୍ତି, ତାଙ୍କୁ ଆମ ଦେଶର ବିଭିନ୍ନ ଜାଗା 
ବୁଲାଇ ଦେଖାଏ। ମୁଁ ମଧ୍ଯ ପ୍ରତ୍ୟେକ କ୍ରିଷ୍ଣମାସକୁ ଜର୍ମାନୀ ଯାଏ । ଏହିପରି ଦିନ 
ପରେ ଦିନ, ମାସ ପରେ ମାସ, ବର୍ଷ ପରେ ବର୍ଷ କଟିଯାଏ । ଦିନେ ହଠାତ୍‌ ମୋନାଠାରୁ 
ଟେଲିଫୋନ୍‌ ଆସିଲା ଶୀଗ୍ର ଜର୍ମାନୀ ଆସିବାକୁ । ମାଆଙ୍କୁ ଟେଲି ଫୋନରେ ପଚାରିଲି | 
ସେ କହିଲେ, ଯେ ମୋନା ଏହା ଭିତରେ ବିଶ୍ବବିଦ୍ୟାଳୟରୁ ପାସ୍‌ କରି ଅଧ୍ୟାପନା 
କଲାଣି ଏକଥା କଂଣ ମୁଁ ଭୂଲିଯାଉଛି ? ସେ ଆଉ ଉଡରିସ୍‌ର କୁନିଝିଅ ଗୋଲଡେନ୍‌ 
ଆଞ୍ଜେଲ ନୁହେଁ ! ୱାଲଟର ଚାହେଁ ତାକୁ ବିବାହ କରିବାକୁ ! ଭଲ ପିଲାଟା | ମୋନା 
ଚାହେଁ ଯଦି ୱାଲ୍‌ଟର ବାପାଙ୍କର ପସନ୍ଦ ହେବ ତେବେ ଯାଇ ସେ ଆଗେଇବ । 
ସଂଗେ ସଂଗେ ଜର୍ମାନୀ ଗଲି | ୱାଲ୍‌ଟର ଆସି ଆମକୁ ଭେଟିଲା । ପିଲାଟି ବେଶ୍‌ 
i M୩ Hl 

ଭଦ୍ର ଓ ସୁରୁଚିସମ୍ଚନ୍ନ । ମୋର ଇଛ୍ଥା ଥାଏ ଏ ବୟସରେ ମାଆ ଏକୁଟିଆ ନରହନ୍ତୁ | 
ତାକୁ ପଚାରିଲି ବିବାହ ପରେ ସେମାନେ ମାଆଙ୍କ ପାଖରେ ରହିପାରିବେ କି ? ସେ 
ରାଜି ହେଲା | ବିବାହ ହୋଇଗଲା ! ଖାରାସୀ ଓ ଶରିଫ୍‌ ମଧ୍ଯ ବିବାହ ଉତ୍ସବରେ 
ଯୋଗଦେଲେ | କିଛିଦିନ ହସଖୁସି ପରେ ଫେରିଆସିଲି | 

ତିନିବର୍ଷ ତଳେ ନାମ୍‌ ସମ୍ମିଳନୀ ପରେ ୭୭ ଦେଶ ଗ୍ରପ୍‌ର (କି-୭ ୭) ଗୋଟିଏ 
ଟେକ୍ନିକାଲ୍‌ ସେମିନାର ଦିଲ୍ଲୀରେ ଚାଲିଥାଏ | ଚେୟାରମ୍ୟାନ୍‌ ମୋତେ ବାଧ୍ଯ କରିଥିଲେ 
ଗୋଟିଏ ପେପର ପ୍ରେଜେଣ୍ଟ କରିବାକୁ ଦୁଇଟି ପ୍ରୋଜେକ୍ଟ ଉପରେ ! ତାଙ୍କର ଗର୍ବ ଯେ 
ଏଇ ପ୍ରୋଜେକ୍ଟ ଦୂଇଟି ତାର ନିର୍ାରିତ ସମୟର ଅନେକ ଆଗରୁ ହୋଇଯାଇଥିଲା | 
ଭାରତରେ ଓ ଭାରତ ବାହାରେ ସେ ଏଇ ପ୍ରୋଜେକ୍ଟ ଦୂଇଟି ବିଷୟରେ କହିବୁଲନ୍ତି । 
ଏଇ ଦୁଇଟି ପ୍ରୋଜେକ୍ଟ ମୋର ତତ୍ତ୍ରାବଧାନରେ ହୋଇଥଲା | ତାଙ୍କ କଥା ରଖୁ ଆମ 
ସଂସ୍ଥାକୁ ପ୍ରତିନିଧ୍ୂତ୍ଵ କରି ପେପର ପ୍ରେଜେଣ୍ଢଟ କଲି, ବାହାବା ମଧ୍ଯ ପାଇଲି । ସେଇ 
ସମ୍ମିଳନୀକୁ ଖାରାସୀ ଓ ଶରିଫ ମଧ୍ଯ ଆସିଥାଆନ୍ତି । ସେମାନଙ୍କୁ ମୋର ଜି.କେ.-୧ର 
ଘରକୁ ନେଇଆସିଥିଲି | ସାତଦିନ ଖୁବ୍‌ ଖୁସିରେ କଟିଥିଲା | ସେତେବେଳେ ଖାରାସୀକୁ 
କହିଥିଲି ଅବସର ପରେ ଚାଲିଯିବି ମୋନାଲିସା ପାଖକୁ । 

ଏହା ଭିତରେ ମାଆଙ୍କର ଦେହାନ୍ତ ହୋଇଗଲାଣି । ମୋନାର ପୁଅ ହାନ୍ଵ 
ସାତବର୍ଷର ହେଲାଣି । ଆଉ ଗୋଲାମୀ ନାହିଁ । ଡରିସ୍‌ର ଯାହା ପଇସା ଅଛି, ମୋ 
ଜୀବନ, ମୋନାର ଜୀବନ ଓ ହାନ୍ଵର ଜୀବନରେ ମଧ୍ୟ ସରିବ ନାହିଁ । 

କର୍ପୋରେଟ ପ୍ଲାନ୍‌ ମିଟିଂ ବନ୍ଦ କରି ରୁମ୍‌ରେ ବସିଛି, ଟେଲିଫୋନ୍‌ ଆସିଲା 
ଜର୍ମାନୀରୁ । ସେପାଖେ ଓାଲ୍‌ଟର ଓ ମୋନା ¦ ସେମାନଙ୍କୁ ଖାରାସୀ ଅଙ୍କଲ ଭଲ ଚାକିରି 
ଯାଚିଛନ୍ତି କାଇରୋରେ | ଓାଲ୍‌ଟର ତାଙ୍କ କାରଖାନାରେ ବରିଷ୍ଠ ଇଂଜିନିୟର କାମ 
କରିବ, ମୋନା ବିଶ୍ବବିଦ୍ୟାଳୟରେ ଭିଜିଟିଂ ପ୍ରଫେସର ହେବ | ସେମାନେ କଂ ଣ କରିବେ 
ମୋତେ ପଚାରୁଛନ୍ତି । ତାଙ୍କୁ କହିଲି, ଅଧଘଣ୍ଟା ପରେ ସେମାନଙ୍କୁ ଫୋନ୍‌ କରିବି । 

ଖାରାସୀ, ମୋନା ଓ ୱାଲ୍‌୍ଟରଙ୍କୁ ଏପରି ଚାକିରି ଯାଚିବା, ମୋ ସହିତ ହଠାତ୍‌ 
କଥାବାଉଁ! କରିବା ପାଇଁ ଇଛା କରିବା ମୋତେ ଟିକିଏ ଅଡୁଆ ଲାଗିଲା | ନିଶ୍ଚୟ କିଛି 
କଥା ଅଛି । ମୋତେ ଜଣା ଅର୍ଥ ପ୍ରଲୋଭନ ଦେଖାଇ ମୋନା ଓ ଓାଲ୍ଟରଙ୍କୁ କାଇରୋ 
ନେବା ସମ୍ଭବ ନୁହେଁ ଏବଂ ତା”ର ମାନେ କିଛି ନାହିଁ । 

ଏଇ କଥା ଭାବୁ ଭାବୁ ଖାରାସୀର ଫୋନ୍‌ ଆସିଲା । “ସ୍ୟାଟ୍‌ ଆମେ ବଡ଼ 
ବିପଦରେ ପଡଢ଼ିଯାଇଛୁ | ତୁ ଜାଣୁ ମୁଁ ଏଠାରେ ଉଦ୍ୟୋଗ ମନ୍ତ୍ରଣାଳୟରେ ମୁଖ୍ୟ ଅଛି | 
ଶରିଫ୍‌ ଆମ ଇସ୍କାତ୍‌ କାରଖାନାର ମୁଖ୍ଯ | କହୁଥୁଲି, ମନେ ଥିବ, ଆମେ ପ୍ରତିରକ୍ଷା 
ବିଭାଗ ପାଇଁ ଗୋଟିଏ ସ୍ପେଶାଲ୍‌ ପ୍ରୋଜେକ୍ଟ ଏଇ ଇସ୍ପାତ କାରଖାନାରେ କରିବୀକୁ 
ଯାଉଛୁ | ଖୁବ୍‌ ଗୋପନୀୟ । କିନ୍ତୁ କଂଣ ହେଲା କେଜାଣି, ଆଜି ସକାଳେ ଶରିଫ୍‌ 
କିଛି ଡ଼ଇଇଁ ଜଣେ ଲୋକକୁ ଦେଉଥବା ବେଳେ ରେଡ୍‌ ହାଣ୍ଡେଡ୍‌ ଧରା ପଡ଼ିଯାଇଛି | ସେ 

ଲୋକଟି ଶତ୍ତପକ୍ଷର ଗୁପ୍ତଚର | ତାଙ୍କର ଇଣ୍ଟରୋଗେସନ୍‌ ଚାଲିଛି । ଆମ ମନ୍ତ୍ରୀ ଓ ମୁଁ 
ଚେଷ୍ଟା କରୁଛୁ କୌଣସିମତେ ତା” ପରିବାର ସହିତ ତାକୁ ଆସନ୍ତା ଦୁଇଘଣ୍ଟା ମଧ୍ଯରେ 
ଡେଲ୍‌୍ଟା ଏଆର ଲାଇନ୍ଟ ଫ୍ଲାଇଟ୍‌ରେ ଆମେରିକା ପଠେଇଦେବୁ | ସେ ଯିବାର ଘଣ୍ଟାକ 
ପରେ ପ୍ରେସ୍‌ରେ କହିବୁ ଶରିଫ୍‌ ଦେଶଦ୍ରୋହୀ, ଦେଶ ଛାଡ଼ି ଚାଲିଯାଇଛି ! ତା” ସ୍ଥାନରେ 
ଜଣେ ବିଶିଷ୍ଟ ବ୍ୟକ୍ତିଙ୍କୁ ଏଇ କାରଖାନାର ମୁଖ୍ଯ କରି ଆଣୁଛୁ ! ମନ୍ତ୍ରୀ ମୋତେ କହିଛନ୍ତି 
ଏଇ ଦୁଇଘଣ୍ଟା ମଧ୍ୟରେ ଜଣେ ଲୋକ ବାଛିବା ଯେ “ ହୋଲିଅର୍‌ ଦ୍ୟାନ୍‌ ଦାଉ”, 
ବୁଝୁଛ ? ଯଦି ନହୁଏ ତେବେ କଥା ପ୍ରେସ୍‌କୁ ଚାଲିଯିବ ଓ ଆମ ଦୁହିଁଙ୍କ ଉପରେ ଘୋର 
ବିପଦ ଆସିଯିବ | ମୋତେ ଆଉ କେହି ଦେଖାଯାଉ ନାହାନ୍ତି । ତୁମେ ମାସକ ଭିତରେ 
ଅବସର ନେବ । ତା' ପରେ ଏ କାରଖାନାର ଦାୟିତ୍ଵ ନେଇପାରିଲେ ମୋର ଜୀବନ 
ବଂଚିଯିବ | ଓାଲ୍‌୍ଟର ଓ ମୋନାଙ୍କୁ ମଧ୍ଯ ଅଫର୍‌ ଦେଇଛି । ତୁମେ ଚାହିଁଲେ ସେମାନେ 
ମଧ୍ଯ ଆସିବେ | ତୁମ ରହିବା ପାଇଁ ପୂରା ଫର୍ନିସ୍ଡ ବଙ୍ଗଳା, ଚାକରବାକର, ତିନିଟା 
ଶଫର ଡ଼ିଭେନ୍‌ କାର୍‌ ¦ ତୂମ ପାଇଁ ଦରମା ଦଶହଜାର ଡଲାର, ୱାଲ୍ଟର ଓ ମୋନାଙ୍କ 
ପାଇଁ ସାତହଜାର ଡଲାର କରି, ସବୁ ଟ୍ୟାକ୍୍‌ ଫ୍ରି । ଯଦି ରାଜି ହେବ ଅଫର୍‌ ଆଜି 
ଫାକ୍ଟରେ ପଠାଇଦେବି !” 

ଚିନ୍ତା କଲି । ଖାରାସୀ ଶରିଫକୁ ବଞ୍ଚାଇବା ପାଇଁ ନିଜ ଜୀବନ ପ୍ରତି ବିପଦ 
ଆଣୁଛି । ନିଜକୁ ଏ ବିପଦରୁ ବଞ୍ଚାଇବାକୁ ମୋର ସାହାଯ୍ୟ ଚାହେଁ | ଏଣେ ମୋର ମନ 
କଥା ସେ ଜାଣେ, ମୁଁ ପିଲାଙ୍କ ପାଖରେ ସମୟ କଟାଇବାକୁ ଚାହେଁ । ତା'ର ସେ 
ବନ୍ଦୋବସ୍ତ କରିଦେଇଛି । ଠିକ୍‌ ଅଛି, ଯଦି ଏତିକି ସାହାଯ୍ୟରେ ଏତେ କାମ ହୋଇପାରିବ 
ତେବେ ରାଜି ହେବିନାହିଁ କାହିଁକି ? ତାକୁ ଅଫର୍‌ ପଠାଇଦେବାକୁ କହିଲି । 

ମୋନା ଓ ୱଓାଲ୍‌ଟରଙ୍କୁ ଫୋନ୍‌ କରି କହିଲି, ଚାଲ ଯିବା, ସମସ୍ତେ କାଇରୋରେ 
କିଛିବର୍ଷ ସାଥୀ ହୋଇ ରହିବା ଓ କାମ କରିବା ! 

ଅବସର ନେବା ବାସ୍ତବିକ୍‌ ହେଲାନାହିଁ । 

ପାଥେୟ 


ମୋର ଟ୍ୟାକ୍ତି ଆସି ରେଳଷ୍ଟେସନରେ ପହଞ୍ଚିଲା | ବନ୍ଧୁ ପ୍ରଦୀପ ଓ ଶିବପ୍ରଦଙ୍କ 
ସାଙ୍ଗରେ ଆସି ଟ୍ୟାକ୍ତିରୁ ଓହ୍ଲାଇ ଷ୍ଟେସନ ଭିତରକୁ ଗଲି । ମୋର ଗାଡ଼ି ଛାଡ଼ିବାକୁ ଆଉ 
ଅଧଘଣ୍ଟାଏ ଡେରି | ଏହି ଷ୍ଟେସନରେ ସାକସେନାକୁ ଦୁଇମାସ ତଳେ ବିଦାୟ ଦେଇଥୁଲି । 
ମୋତେ ସେ କହିଥଲା “ ଶରତ, ତୋ ପ୍ରତି ମୋର ୍ତର୍ଷା ହେଉଛି | ମୁଁ ଆଜି ଫେରିଯାଉଛି, 
ଆଉ ତୁ ଏଠାରେ ରହିବୁ, କାମ କରିବୁ ।” ହସି ହସି ତାକୁ କହିଥୁଲି “ଏ କଥା କିଏ 
କହିବ ?” ଆଉ ଆଜି ମୁଁ ବିଦାୟ ନେଉଛି | ଜିନିଷ ପତ୍ର ସବୁ ଆଗରୁ ଚାଲିଯାଇଛି, 
ଖାଲି ଗୋଟିଏ ଛୋଟ ସୁଟ୍‌କେସ୍‌ । ରୋଟରଡ୍ୟାମ୍‌ ଯିବା ରାସ୍ତାରେ ପ୍ୟାରିସ୍ବରେ ଦୁଇଦିନର 
ରହଣି | ସେଇଥିପାଇଁ ପ୍ରଦୀପ ମୋତେ ସୁଟକେସ୍‌ ଧରିବାକୁ ଦେଉନାହି | 

ହଠାତ୍‌ ଲୋକ ଗହଳି ଭିତରୁ ଶୁଭିଲା “ ଶରତ ! ବୁଲିପଡ଼ି ଦେଖୁଲି, ହେଲ୍ମୁଟ୍‌, 
ବର୍ଣ୍ଣରର ଥଡୋର ଓ ରାଓ, ଅଫିସ୍‌ର ସହକର୍ମୀଗଣ ¦ ଆସିଛନି ମୋତେ ବିଦାୟ ଦେବାକୁ | 
ସେମାନେ ଆସି ସାଥୁରେ ମିଶିଲେ । ସେଇ ସବୁଦିନିଆ କଥାବାର୍ଭା, ହସଖୁସି, ମନର 
ଦୁଃଖ ଜାଣିବାକୁ କାହାକୁ ଦେଉନାହିଁ | ପ୍ରଦୀପର ମନ ମଉଳି ଯାଇଛି । ଦୁହେଁ ଅନେକ 
ଦିନ ଏକାଠି ରହିଥୁଲୁ, ଅତି ପ୍ରିୟ ବନ୍ଧୁ ଆଉ ମୁଁ ଆଜି ଚାଲିଯାଉଛି | ଏହିପରି କିଛି ସମୟ 
କଟିଗଲା | ଡୋରା, ଡୋରାର ମାଆ ଓ ଭାଇ ପିଟର ପହଞ୍ଚିଲେ | ତାଙ୍କର ମୁହଁରେ ଦୁଃଖର 
ଛାୟା । ଡୋରାର ମାଆ ମୋତେ ଦୂଇ ମିନିଟ୍‌ ପାଇଁ ତାଙ୍କ ସାଙ୍ଗରେ ଟିକିଏ ନିରୋଳା 
ଜାଗାକୁ ଯିବାକୁ ଡାକିଲେ |! ଆମେ ଦୁହେଁ ସେଠାରେ ପହଞ୍ଚିବା ପରେ ସେ ଆରମ୍ଭ କଲେ- 

“ ସତେ ତୁମେ ସବୁଦିନ ପାଇଁ ଫେରିଯାଉଛ ?” 

“ ଏପର୍ଯ୍ୟନ୍ତ ଏକଥା ଆପଣ ବିଶ୍ଵାସ କରୁନାହାନ୍ତି” 

“ ଅବିଶ୍ବାସ ନିଶ୍ଚୟ କରିନାହିଁ । କିନ୍ଧୁ ଡୋରାକୁ ଛାଡ଼ି ଯେ ଚାଲିଯିବ ଏକଥା 
ମୋତେ ଅଭୁତ ଲାଗୁଥୁଲା । ମୋ ଉପରେ ରାଗିଛ ନିଶ୍ଚୟ, କାହିଁକି ନା ତୁମ ସାଙ୍ଗରେ 
ଡୋରାକୁ ଭାରତକୁ ଯିବା ପାଇଁ ଦେଉନାହିଁ ।” 

ମୋର ଆଖୁ ଛଳ ଛଳ ହୋଇଆସିଲା, ନିଜକୁ ସଂଯତ କରି କହିଲି- “ ଆପଣଙ୍କ 
ଉପରେ ମୁଁ ରାଗିବି ୨ ଆପଣ ସବୁବେଳେ ମୋ ପ୍ରତି ସ୍ବେହ ସହାନୁଭୂତି ଅକୁଣ୍ତିତ 
ଚିତ୍ତରେ ଅଜାଡ଼ି ଦେଇଛନ୍ତି । ସେଥୁପାଇଁ ମୁଁ କୃତଜ୍ଞ ! କହିଥିଲି ସରକାରୀ ବୃତ୍ିପ୍ରାପ୍ତ 
ଭାରତୀୟକୁ ଭାରତକୁ ଫେରିଯିବାକୁ ହିଁ ପଡ଼ିବ । ମୋ ପରି ଜଣେ ଯୁବକ, ଯାହାର 
ଧନ ସମ୍ପତ୍ତି ନାହିଁ, ସହରରେ ଘରଦ୍ବାର ନାହିଁ ତାଂ ପାଖରେ ଡୋରା ଭଳି ଝିଅ ଚଳିବା 
ନେଇ ଆପଣ ଯେ ଖୁବ୍‌ ଚିନ୍ତିତ ଥଲେ ସେ କଥା ମୁଁ ବୁଝିପାରିଛି । ଆପଣ ଯାହା 
କରିଛନ୍ତି ହୁଏତ ଆମର ମଙ୍ଗଳ ପାଇଁ | ସେ ନେଇ ରାଗ ରଷା କରିବାର କ'ଣ ଅଛି | 
ମୁଁ ଯେତେ ଦୂରେ ଥଲେ ମଧ୍ଯ ଆପଣ ମୋର ନମସ୍ୟ ହୋଇର ରହିବେ ।” 

ଏହା କହି ମୁଁ ଆସି ବନ୍ଧୁ ଗହଣରେ ମିଶିଲି । ସେତେବେଳକୁ ଅନ୍ଯ କେତେକ 
ବନ୍ଧୁ ମଧ୍ଯ ପହଞ୍ଚି ଯାଇଥୁଲେ | ଗାଡ଼ି ଆସି ପ୍ଲାଟଫର୍ମରେ ଲାଗିଲା । ଛୋଟ ସୁଟ୍‌କେସଟି 
ଗାଡ଼ି କମ୍ପୀର୍ଟମେଣ୍ଟରେ ରଖୁ ପଦାକୁ ଆସିଲି | ଗୋଟିଏ ଛୋଟକାଟର ଗହଳି ବନ୍ଧୁମାନଙ୍କର 
ସେଇ ସବୁ ପୁରୁଣା କଥାର ଆଲୋଚନା ଓ ସମାଲୋଚନା |! 

ଗାଡ଼ି ଛାଡ଼ିବାର ସଙ୍କେତ ଦେଲା । ତରବର ହୋଇ ବନ୍ଧୁମାନଙ୍କଠାରୁ ବିଦାୟ 
ନେଇ ଗାଡ଼ିରେ ଉଠିଲି ¦ ସେମାନଙ୍କ ମଧ୍ଯରେ ଡୋରା ନଥୁଲା | ତାକୁ ନଦେଖୁ ମନଟା 
ଦୁଃଖରେ ଭରିଗଲା | ବୁଝିପାରିଲି ନାହିଁ ସେ ଚାଲିଗଲା କେଉଁଆଡ଼େ | ବୁଝିବା ପୂର୍ବରୁ 
ଗାଡ଼ି ଛାଡ଼ି ଦେଇଥୁଲା | ଦୂଆର ପାଖରେ ଠିଆହୋଇ ଚାହିଁ ରହିଥାଏ 1 ଗାଡ଼ି ପ୍ଲାଟଫର୍ମ 
ଛାଡ଼ି ବାହାରକୁ ଚାଲିଲା | ଛାଡ଼ିଆସିଲି ମୋର ପ୍ରିୟ ସହର, ଛାଡ଼ି ଆସିଲି ମୋର ପ୍ରିୟ 
ବନ୍ଧୁମାନଙ୍କୁ । କେତୋଟି ବର୍ଷ, କିନ୍ଧୁ ଏଇ କେତୋଟି ବର୍ଷରେ ଏଇ ସହର ମୋତେ 
ନିଜର କରିନେଇଥୂଲା କଣେ ପୁରୁଣା ବାସିନ୍ଦା ଭାବରେ | ଡୋରାର ପରିବାର, ସେମାନେ 
ମୋତେ ପରିବାରର ଜଣେ ବୋଲି ଭାବି ନେଇଛନ୍ତି | 

ଧୀରେ ଧୀରେ ଆସି ନିଜ କୂପେକୁ ଆସିଲି | ସେଠାରେ ବସି ରହିଥିଲା ଡୋରା | 

“ ତୁମେ ? ଏଠାରେ କିପରି ?” ପଚାରିଲି ! 

“ କାହିଁକି ? କିଛି ଅସୁବିଧା ହେଉଛି କି ?” ହସି ହସି ପଚାରିଲା । 

“ ତୂମେ ଏଭଳି ଗାଡ଼ିରେ ବସିରହିଛ ଦେଖୁ ହସ ମାଡୁଛି । ଏଇଟା କ”ଣ 
ପିଲାଖେଳ ହୋଇଛି ? ମାଆଙ୍କୁ ନକହି କେଉଁଆଡ଼େ ଯାଉଛ ଶୁଣେ ?” 

“ ତା'ର ଉତ୍ତର ତୁମକୁ ଦେବିନାହିଁ । ମାଆକୁ ଦେବି । ଗାଡ଼ି ପ୍ଯାରସିରେ 
କେତେବେଳେ ପହଞ୍ଚିବ ?” 

“ ସକାଳ ନଅଟାରେ !” 

“ ସେଠାରେ କେତେଦିନ ରହିବ ? ” 

“ ଦୁଇଦିନ, ଗୋଟିଏ ଦିନ ହାତରେ ରଖୁଛି ବ୍ସେଲ୍ବ୍‌ ଓ ଆମଷ୍ଟରଡ୍ଯାମ୍‌ 
ପାଇଁ ! ରୋଟରଡ୍ୟାମ୍‌ରେ ଠିକ୍‌ ସମୟରେ ପହଞ୍ଚିବାକୁ ପଡ଼ିବ । ଜାହାଜ ତ ମୋ 
ପାଇଁ ଅପେକ୍ଷା କରିବ ନାହିଁ ।” 

ଗାଡ଼ି ଚାଲିଥିଲା ଖୁବ୍‌ ତୀବ୍ର ଗତିରେ | ଆମ କୁପେରେ ଆମେ ମାତ୍ର ଦୁଇଜଣ 
ଥିଲୁ ! ବାହାରେ ଭୀଷଣ ଅନ୍ଧାର, ବର୍ଷା ମଧ୍ୟ ଆରମ୍ଭ ହୋଇଯାଇଥାଏ ! ଜଣେ ଟିକେଟ 
ଚେକର୍‌ ଆସିଲେ । ଟିକେଟ୍‌ ଦେଖ ଚାଲିଯାଉଥଲେ । ତାଙ୍କୁ କହିଲି କୁପେ ଗରମ 
କରିଦେବାକୁ | ହଁ ଭରି ସେ ଚାଲିଗଲେ | 

ଡୋରା ତା'ର ବ୍ୟାଗ୍‌ ଖୋଲିଲା ! ଗୋଟିଏ ଚିଠି ବାହାର କଲା | ପଚାରିଲା- 
“ ମନେ ଅଛି ତୁମର ଏ ଚିଠିଟା ? ବର୍ଲିନରୁ ଲେଖଥଲ । ” 

“ନୁ, ନିଶ୍ଚୟ ମନେ ଅଛି | କାହିଁକି ପଟାରୁଥୂଲ ? ” 

“ କେବଳ ଚିଠିଟି ଫେରାଇ ଦେବାକୁ ଚାହିଁଥିଲି” କହି ଚାହିଁ ରହିଲା ମୋତେ । 

ଭଲ କରି ମନେପଡ଼ିଲା ଏ ଚିଠିଟା କଥା । ସେତେବେଳେ ନୂଆ ହୋଇ ବଲିନ 
ଆସିଥାଏ ! କାମର ଦାୟିତ୍ଵ ଓ ଗୁରୁତ୍ଵ ସେତେ ବେଶି ନଥାଏ । ସୁନ୍ଦର ଗ୍ରୀଷ୍ମ ରତୁ ଶେଷ 
ହୋଇଯାଇଥାଏ | ବାହାରେ ଆକାଶ ମେରାଛନ୍ତ ଥାଏ । ଶରତ ରତୁରେ ଗଛମାନଙ୍କର 
ପତ୍ରସବୁ ବିଭିନ୍ନ ରଙ୍ଗ ଧରିଥାଆନ୍ତି, ରଙ୍ଗର ମହୋସସବ ଚାଲିଥାଏ | ଝରକା ପାଖରେ ଆରାମ 
ଚୌକି ଉପରେ ବସି ଭାବି ଲାଗିଥିଲି ଅନେକ କଥା । କାହିଁ ମୋର ଦେଶ, କାହିଁ ମୋର 
ଘର, କେଉଁ ଛୋଟିଆ ଗାଁଟି, ତାରି ଭିତରେ ମଣିଷ ହୋଇଛି ମୁଁ ¦ ମୋ ପ୍ରତି ସେଇ ଗାଁର ଦାନ 
ଯାହା ତାହା ଶୁଝିବା ଅସମ୍ଭବ । ସେଇ ଗାଁର ଗୋଡ଼ିମାଟି, ଗଛପତ୍ର ନଇ ପୋଖରୀ ସବୁ 
ଯେପରି ଜୀବନ୍ତ ହୋଇ କଡିଯାଇଛନ୍ତି ସବୂକିଛି । ଜୀବନ ମାଡ଼ିଚାଳିଛି, ଯୌବନରେ ଦେଶ 
ଛାଡ଼ି ବିଦେଶ ଆସିଛି, | ଡୋରାକୁ ଭଲ ପାଇଛି, ନିଜର କରିବାକୁ ଚେଷ୍ଟା କରିଛି । ସେ 
ମୋତେ ପ୍ରତ୍ୟାଖ୍ୟାନ କରିନାହି, ବରଂ ଭଲପାଇ ବସିଛି । କିନ୍ତୁ ସେଇ ସଂଜ ପହରରେ 
ଆରାମ ଚଉକି ଉପରେ ବସି ଭାବୁ ଭାବୁ ହଠାତ୍‌ ଗାଁଟା ଡୋରାଠାରୁ ଆଉରି ଅଧ୍ବକ ପ୍ରିୟ 
ହୋଇପଡ଼ିଲା । ଚିଠିଟିଏ ଡୋରା ପାଖକୁ ଲେଖୁଥଲି, ପଚାରିଥିଲି ସେ ମୋ ଗାଁକୁ ଭଲ 
ପାଇପାରିବ କି ? ନିଜର କରିପାରିବ କି ? ସେଇ ନଡ଼ିଆମାଳ ଭିତରେ ଚାଳଘରଭରା 
ଗାଁରେ ରହିବାକୁ ଘୂଣା କରିବ ନାହିଁ ତ ? ସେ ଯାହା ଉତ୍ତର ଦେଇଥୁଲା ସେଥୁରେ ମୋ ମନ 
ପୂରି ଯାଇଥଲା | ଚିନ୍ତାଧାରାର ଅର୍ବଚ୍ଛେଦ ପକାଇ ସେ ପଚାରିଲା “ ବସି ରହିଲ ଯେ ? ” 

“ ଭାବୁଥିଲି ସେଇ ଚିଠିଟା କଥା | କାହିଁକି ମନେ ପକାଇଦେଲ କୁହ ତ ? ” 

“ ଏବେ ତୁମର ସେ ଗାଁକୁ ଫେରିଯାଉଛ, ସୁନ୍ଦର ଜୀବନ ହେବ ତୁମର, ସେଠାରେ 
ତୁମର ଡୋରାର ସ୍ଥାନ କାହିଁ ? ” 

ଆଖୁ ମୋର ଜକେଇ ଆସିଲା ! ତା'ର ହାତ ଦୁଇଟିକୁ ଧରିପକାଇ କହିଲି- 
‘ଗୀକୁ ଯାଉଛି ସତ |! କିନ୍ତୁ ରହିବି ଦୂଇ ଚାରି ଦିନ । ତା'ପରେ ଚାଲିଯିବି 
କର୍ମକ୍ଷେତୃକୁ, କେଉଁଠାରେ ପୋଷ୍ଟିଂ ହେବ, କେଉଁଠାରେ ରହିବି କିଛି ଏବେ 
ଜଣାନାହିଁ । ତେଣୁ ଗାଁଟା ସେଇ ଦୂରରୁ ସୁନ୍ଦର ଲାଗୁଥନବ | ଆଉ ତୁମେ ? ମୋ 
ହୃଦୟ ଭିତରେ ଚିରଦିନ ରହିଥୁବ ।' 

“ ଆମର ଆଉ କଂ'ଣ ଭେଟ ହେବନାହିଁ ?” 

| ସମ୍ପର୍କର ସେତୁ | 
“ ତା ଆଜି କହିପାରୁନାହିଁ । ତୁମର ମେଡିକାଲ ପାଠ ସରିବାକୁ ବେଶ୍‌ କିଛିଦିନ 
ଲାଗିବ ! ଭାରତରୁ ବିଦେଶ ଯିବାଆସିବା ଏତେ ସହଜ ନୁହେଁ । ତେଣୁ ତୁମକୁ ମୋର 
ଏତିକି ଅନୁରୋଧ ମୋତେ ଭୁଲିଯାଅ । ନୂତନ ସାଥୀଟିଏ ଖୋଜିନିଅ, ପାଠ ସରିବା 
ପରେ ବିବାହ କର | ତେବେ ମୁଁ ଖୁସି ହେବି |” ଏତିକି କହୁ କହୁ ମୋ ଆଖରୁ 
ଦୁଇଟୋପା ଲୁହ ଗଢ଼ିପଡ଼ିଲା ! ନିଜକୁ ସଂଯତ କରିବାକୁ ଚେଷ୍ଟା କଲି | 
“ଆଉ ତୁମେ ? ବିବାହ କରି ଖୁସି ହୁଅ ଏହା ଶୁଣିବାକୁ ଚାହଁ ମୋଂ ଠାରୁ ?” 
ମୋ କଥା ଅଲଗା । ସୁଦୂର ଦେଶର ପାନ୍ଛହରା ପଥୁକ ମୁଁ, କ'ଣ କରିବି ବା 
ନକରିବି ଭାବିନାହିଁ ¦ ବିବାହ ଯେ ନିଶ୍ଚୟ କରିବି ନାହିଁ ଏ କଥା ସତ୍ଯ ! କିନ୍ତୁ ତୂମ 
ଜୀବନ ପରି କଣ୍ଟକହୀନ ଜୀବନ ମୋ ଭାଗ୍ୟରେ ନାହିଁ | ଖାଲି ଯାହା ଦେଖୁପାରୁଛି ରାସ୍ତା 
ଖୁବ୍‌ ଲମ୍ବା | ଏକାକୀ ଯାତ୍ରା କରିବାକୁ ପଡ଼ିବ । ମୋତେ ଭୁଲିଯାଅ ଡୋରା, ଭୁଲି ଯାଅ |” 
ଦୁହିଁଙ୍କ ଆଖୁରୁ ଧାର ଧାର ଲୁହ ଗଡ଼ିଯାଉଥଲା । କେତେ ସମୟ ଯେ ଏପରି 
ବସିରହିଛୁ ଜାଣିନାହୁଁ । ଧ୍ଯାନ ଫେରିଲା ଗାଡ଼ିର ଗତି କମିବାକୁ ଲାଗିବାରୁ ଷୂର୍ଟଗାର୍ଟ 
ଷ୍ଟେସନ ପାଖ ହୋଇଗଲା ¦ ସେ ଏଇଠାରେ ଓହ୍ଲାଇଯିବ | ମୋ ଆଡ଼କୁ ଚାହିଁ କହିଲା- 
“ ଏଇ ଶେଷ ବିଦାୟ | ଏହି ବିଦାୟ ଉପରେ ଭିତ୍ତିକରି ଗଢ଼ିଉଠୁ ତୁମର ସୁନାର ଭବିଷ୍ୟତ | 
ଏହାହିଁ ଭଗବାନଙ୍କ ପାଖରେ ମୋର ପ୍ରାର୍ଥନା ।” ଆଖୁରୁ ଧାରା ଶ୍ରାବଣର ଅନ୍ତ ନଥାଏ | 
ତାକୁ ମୋ ଛାତିକୁ ଆଉଜାଇ ଆଣିଲି । କହିଲି- “ ଏଇ ବିଦାୟ ବେଳାରେ ପୁଣି 
କହୁଛି ମୋ ସହିତ ଚାରିବର୍ଷର ଏଇ ସମ୍ପର୍କ ଗୋଟିଏ ଦୁଃସ୍ଵପ୍ନ ପରି ଭୁଲିଯାଅ | ନୂତନ 
ଜୀବନ ଗଢ଼ | ତୁମ ପାଇଁ କିଛି କରିପାରିଲି ନାହିଁ । ମୋତେ କ୍ଷମା କର ।” 
ଗାଡ଼ି ରହିଲା । ସେ ତାଂ ବ୍ୟାଗଟି ନେଇ ଚାଲିଗଲା | ଗାଡ଼ି ଛାଡ଼ିଲା, ଆସି 
ଫୋପାଡ଼ି ଦେଲି ! ଗାଡ଼ିର ଗତି ବଢ଼ିଲା, କୁପେରେ ମୁଁ ଏକା, ମୋ ଆଗରେ ଅଛି 
କ'ଣ ? ସୁଦୀର୍ଘ ରସ୍ତା, ପ୍ୟାରିସ୍‌, ବୁସେଲ୍ଟ ଆମଷ୍ଟରଡ୍ଯାମ୍‌୍‌ ରୋଟରଡ୍ଯାମ୍‌, ବିର୍େନ 
ଫେଲ୍ବ୍‌ ଜାହାଜ, ଉତ୍ତର ସାଗର, ଆଟଲାଣ୍ଡିକ, ଭୂମଦଧ୍ଯସାଗର, ଆରବସାଗର, ବମ୍ଭେ, 
ଘର ଆଉ ଚାକିରି, ତା'ପରେ ? ସବୁ ଅନ୍ଧକାର ! 
ଏହା ଭିତରେ ଅନେକ ବର୍ଷ ଚାଲିଗଲାଣି । ପଚିଶ ବର୍ଷର ଯୁବକ ଆଜି ପ୍ରୌଢ଼ 
ହୋଇଛି, ସରକାରଙ୍କ ମୁଁ ଜଣେ ରିସର୍ଚ୍ଚ ସ୍ଲଲାର | ଜର୍ମାନୀ ଫେରିଆସିଛି ଗୋଟିଏ ଛୋଟ 
ଡେଲିଗେସନ୍‌ର ମୁଖ୍ୟ ରୂପେ । ଜର୍ମାନ ସରକାରଙ୍କ ସହିତ ଆଲୋଚନା ହେବ ଏକ 
ନୂତନ ଧରଣର ଶିନଛ୍ଧାନୁଷ୍ଠାନ ଗଢ଼ିବା ପାଇଁ ଯେଉଁଠାରେ ଭେରି ଲାର୍ଜ ଇଣ୍ଚିଗ୍ରେଟେଡ୍‌ 
ସିଷ୍ଟମ ବ୍ୟବସାୟିକ ଭିତିରେ ଗଢ଼ି ହୋଇପାରିବ । ସେଥୁପାଇଁ ଜର୍ମାନ ସରକାରଙ୍କଠାରୁ 
ଅତ୍ୟାଧୁନିକ ଯନ୍ତ୍ରପାତି ଓ ବିଦେଶୀ ମୁଦ୍ରା ସହାୟତା ମିଳିପାରିବ । 
ଫ୍ରାଙ୍କଫୁଟ୍‌ ବିମାନଘାଟିରେ ପହଞ୍ଚିଲା ବେଳକୁ ସକାଳ । ସରକାରଙ୍କ ପ୍ରତିନିଧୁ 
ଆମକୁ ଭେଟିବାକୁ ଆସିଥିଲେ | ଆମର ପ୍ରଥମ ମିଟିଂ ଆରମ୍ଭ ହେବ ଦିନ ଠିକ୍‌ ଦୁଇଟାରେ । 
ବିମାନଘାଟିରୁ ହୋଟେଲ ଯାଇ ନିଜ କାମଦାମ ସାରି ଚାଲିଲୁ କେ.ଏଫ.ଡବ୍ଲୁ୍ୟ. ଅଫିସକୁ ! 

ସମ୍ପର୍କର ସେତୁ 
ଆମର ଆଲୋଚନା ଆରମ୍ଭ ହେଲା ! ପ୍ରାରମ୍ଭିକ ଅଭ୍ୟର୍ଥନା ପରେ ଆମ ପକ୍ଷରୁ 


ଅଣାଯାଇଥବା ପ୍ରୋଜେକ୍ଟର ସଂକ୍ଷେପ ବିବରଣୀ ସ୍ଲାଇଡ୍‌ ସାହାଯ୍ୟରେ ବୁଝାଇ ଲାଗିଲି । 
ତା'ପରେ ବିଶଦ ଆଲୋଚନା ଚାଲିଲା | ପ୍ରାୟ ଛଅଟା ବେଳକୁ ସ୍ଥିର କରାଗଲା ଯେ 
ଆଲୋଚନା ଆସନ୍ତା ଦିନ ସକାଳ ନଅଟା ପର୍ଯ୍ୟନ୍ତ ସ୍ପଗିତ ରହିଲା | ପ୍ରୋଟକଲ ଅନୁଯାୟୀ 
ସେଦିନର ରାତ୍ରିଭୋକନ ପାଇଁ ସେମାନେ ଆମକୁ ନିମନ୍ତ୍ରଣ କଲେ । 

ସମ୍ମିଳନୀ କକ୍ଷରୁ ହୋଟେଲକୁ ଫେରିଆସିବା ବେଳକୁ ମୋତେ ବେଶ୍‌ ଅସୁସ୍ଥ 
ଲାଗୁଥାଏ । ସହକର୍ମୀମାନଙ୍କ କହିଲି ରାତ୍ରିଭୋଜନରେ ନିଜେ ଯୋଗ ଦେଇପରିବି ନାହିଁ । 
ଟେଲିଫୋନ ଯୋଗେ ଜର୍ମାନ ବନ୍ଧୁଙ୍କୁ କହିଦେଲି ମୋତେ କ୍ଷମା କରିବା ସକାଶେ । 
କହିଲି ଏ ଜେଟ୍‌ ଲ୍ୟାଗ୍‌ ମୋତେ ଟିକିଏ ଅସୁସ୍ଥ କରିଦେଇଛି । ମୋର ବିଶ୍ରାମ ଦରକାର | 

ଟେଲିଫୋନ୍‌ ବାଜିବାର ଶବ୍ଦରେ ନିଦ ଭାଙ୍ଗିଲା ! ସେ ପାଖେ ଜର୍ମାନ ବନ୍ଧୁ କହୁଛନ୍ତି 
ଜଣେ ବିଶିଷ୍ଠ ଡାକ୍ତରଙ୍କୁ ନେଇ ମୋ ପାଖକୁ ଆସୁଛନ୍ତି । ତାଙ୍କୁ ଆସିବାକୁ କହିଲି । 

କିଛି ସମୟ ପରେ ଦୂଆର ଖୋଲି ସେ ଚାଲିଆସିଲେ ଓ ତାଙ୍କ ପଛରେ ହାତରେ 
ଡାକ୍ତରଙ୍କ ପୋର୍ଟଫୋଲିଓ ବ୍ୟାଗ୍‌ ଧରି ଡୋରା | ଦେଖାଯାଉଛି ଠିକ୍‌ ସେଇ ଅନେକ ବର୍ଷ 
ତଳର ମୋର ଅତି ଆଦରର ଡୋରା ପରି | ପାଟିରୁ ବାହାରି ପଡ଼ିଲା “ ଡୋରା ! ତୁମେ ! 
ପୂଥବୀଟା ବାସ୍ତବରେ ଗୋଲ୍‌ !” ଜର୍ମାନ ବନ୍ଧୁ ମୋତେ ଚାହିଁ କହିଲେ “ ଆପଣ ଦୁହେଁ 
ଦୁହିଁଙ୍କୁ ଜାଣିଛନ୍ତି । ମୋତେ ଆଉ ପରିଚିତ କରାଇବାକୁ ପଡ଼ିବ ନାହିଁ | ଅନ୍ୟ ବନ୍ଧୁମାନେ 
ରାତ୍ରିଭୋଜନ ପାଇଁ ଅପେକ୍ଷାକରିଛନ୍ତି । ତେଣୁ ମୁଁ ଯାଉଛି । ଯଦି କିଛି ଦରକାର ହୁଏ 
ଜଣାଇବେ |” ଏହା କହି ସେ ଚାଲିଗଲେ । 

ଡୋରା ଚେୟାରଟିଏ ପାଖରେ ପକାଇ ବସିଲା ! “ଶରତ, ତୁମ ସହିତ ଏପରି 
ଦେଖା ହେବ ବୋଲି ଆଶା କରିନଥିଲି । କ”ଣ ହୋଇଛି ତୁମର ? ଆଗ ନିଜ ସ୍ଵାସ୍ଥ୍ୟ 
କଥା କହ, ତା'ପରେ ଅନେକ କଥା ଅଛି ।” 

ସାଧୀରଣତଃ ମୋର ସ୍ଵାସ୍ଥ୍ୟ ବେଶ୍‌ ଭଲ ଥାଏ, ତେଣୁ କହିବାର କିଛି ନଥିଲା ¦! 
ସଂକ୍ଷେପରେ କହିଲି- “ ଜେଟ୍‌ ଲ୍ଯାଗ୍‌ ହେତୂ ଟିକିଏ ଅସୁସ୍ଥ ଲାଗୁଛି, ବିଶ୍ରାମ ନେଲେ ଠିକ୍‌ 
ହୋଇଯିବ । ରାତିରେ କ୍ୟାଞ୍ପୋସ୍‌ ଖାଇ ଶୋଇ ପଡ଼ିବି | ଅଯଥାରେ ଏତେଫାସ୍‌ କରାଯାଉଛି । 
ଯାହାହେଉ ଏଥସକାଶେ ତୂରମ ସାଙ୍ଗରେ ଦେଖା ହେଲା ¦ ସେଥୁପାଇଁ ଭଗବାନଙ୍କ ପାଖରେ 
ମୁଁ କୃତଜ୍ଞ | ଲାଗୁଛି ଯେପରି କାଲି ତୂମଠାରୁ ବିଦାୟ ନେଇଥୁଲି | କିପରି ଅଛ ?” 

“ ସେସବୁ କଥା ପଛେ | ଆଗ ସାର୍ଟ କାଢ଼ି ଚୂପ୍ଚାପ୍‌ ଶୋଇ ରୁହ | ତୁମର 
ପ୍ରାଥମିକ ପରୀକ୍ଷା କରିନିଏ ।” 

କିଛି ସମୟ ପରୀକ୍ଷା କରିବା ପରେ ମୋତେ ପଚାରିଲା ହେଲ୍‌ଥ ଇନ୍‌ସୁରାନ୍ତ 
କରିଛି କି ନାହିଁ । ଯଦି କରିଥାଏ ତେବେ କାଗଜପତ୍ର ତାକୁ ଦେବାକୁ କହିଲା । 
ବ୍ରିଫ୍‌କେସ୍‌ରୁ ଇନସୁରାନ୍୍‌ କାଗଜ କାଢ଼ି ତା” ହାତକୁ ବଢ଼ାଇଦେଲି । ସାଙ୍ଗେ ସାଙ୍ଗେ 
ସେ ଟେଲିଫୋନରେ କଥା ହେଲା ଓ ଆମ୍ଭୁଲାନ୍ଵ ମଗାଇଲା ! 
i ୪୦ ॥ 

| ସମ୍ପର୍କର ସେତୁ || 

‘ହଠାତ୍‌ ଏପରି କ”ଣ ଦେଖୁଲ ଯେ ଆମ୍ଭୁଲାନ୍ଵ ମଗାଇଲ ?” 

“ମୋର ସନ୍ଦେହ କିଛି ଅଛି, ସେଥିପାଇଁ ଭଲ କରି ପରୀକ୍ଷା କରିବା ହସପିଟାଲରେ ! 
ହୁଏତ ରାତିରେ ସେଠାରେ ରହିବାକୁ ପଡ଼ିପାରେ | ସେଥୁପାଇଁ ତୁମର କିଛି ଜିନିଷ ପ୍ୟାକ୍‌ 
କରିଦିଏ, ନା ତୁମେ ଶୋଇରୁହ ।” ଏହା କହି ମୋର ଛୋଟ ସୂଟ୍‌କେସ୍‌ଟିଏ ପ୍ୟାକ୍‌ 
କରିଦେଲା | ଏତିକିବେଳକୁ ଦୁଇଜଣ ପାରାମେଡିକ୍‌ ଷ୍ଟେଚର୍‌ ଧରି ପହଞ୍ଚିଗଲେ ଓ ମୋତେ 
ଶୁଆଁଇ ନେଇଗଲେ | ଆମ୍ଭୁଲାନ୍ଵନରେ ପାଖରେ ଡୋରା ବସିଥାଏ | ହସପିଟାଲରେ ପହଞ୍ଚି 
କାହାକୁ ଅପେକ୍ଷା ନକରି ସିଧା ପରୀକ୍ଷା ରୁମ୍‌କୁ ମୋତେ ନେଇଗଲା | ଜଣେ ଯୁବ ଡାକ୍ତରଙ୍କୁ 
ମୋ ପାଖରେ ବସାଇ କିଛି ସମୟ ପାଇଁ ଚାଲିଗଲା | ଫେରି କହିଲା- ଏକ୍ଷଣି ଆଞ୍ଜିଓଗ୍ରାଫି 
କରାହେବ | ହୂଇଲ୍‌ ଚେୟାରରେ ବସାଇ ମୋତେ ନେଇଗଲା ଆଞ୍ଜିଓଗ୍ରାଫି ରୁମ୍‌ ! ସେଠାରୁ 
ଫେରିବା ପରେ ମୋତେ ଗୋଟିଏ କ୍ୟାବିନ୍‌ରେ ତ୍ତଖାଗଲା | ପାଖରେ ଜଣେ ଯୁବ ଡାକ୍ତର 
ଓ ନର୍ସ ଆଆନ୍ତି । କିଛି ସମୟ ପରେ ସେ ଆସି ପାଖରେ ବସିଲା । 

“ଦେଖ, ତୁମ ଅବସ୍ଥା କିଛି ଭଲ ନାହିଁ । ଆଞ୍ଜିଓଗ୍ରାଫିରୁ ଦେଖୁଲି ତିନୋଟି 
ଆର୍ଟ୍ଟେରୀ ବୁକ ଅଛି । ଓପନ୍‌ ହାର୍ଟ ସର୍ଜରୀ ଖୁବ୍‌ ଶୀଘ୍ର କରିବାକୁ ପଡ଼ିବ । ଆସନ୍ତା 
ଦୁଇଦିନ ମୋର ଯାହା ପ୍ରୋଗ୍ରାମ ଅଛି ତାଂ ଅନୁଯାୟୀ ସମୟ ନାହିଁ । କେତେଗୁଡ଼ିଏ 
ସିରିଅସ୍‌ ଅପରେସନ୍‌ ଅଛି | ଆଜି ସୋମବାର, ଧର ଶୁକ୍ରବାର ଦିନ ଅପରେସନ୍‌ କରିବା | 
ରାଜି ? ନିଜକୁ ଏତେ ଅବହେଳା କରିଛ କାହିଁକି ?” 

“ଦେଖ ଡୋରା, ଏଇଟା ପିଲାଖେଳ ନୁହେଁ ଯେ ତୂମେ ମୋତେ ସିଧା ଧରିଆଣି 
ଅପରେସନ୍‌ କରିଦେବ | ମୁଁ ଗୋଟିଏ ଡେଲିଗେସନ୍‌ ଲିଡ୍‌ କରିଆସିଛି | ଆମର ଆଲୋଚନା 
ଚାଲିଛି | ସେଥୁରେ ମୋତେ ଭାଗ ନେବାକୁ ପଡ଼ିବ | ତା'ବାଦ୍‌ ଏଠାରେ ଅପରେସନ୍‌ 
ହେଲେ ଅର୍ଥ ଦରକାର, ଛୁଟି ଦରକାର, ସରକାରଙ୍କଠାରୁ ମୋତେ ଅନୁମତି ନେବାକୁ 
ପଡ଼ିବ |! ତେଣୁ ଯାହା କରିବା କଥା ଫେରିବା ପରେ ଭାରତରେ କଲେ କ୍ଷତି କ'ଣ ?” 

' ଜଣେ ଡାକ୍ତର ହିସାବରେ ତୁମର ଅବସ୍ଥା ଯାହା ଦେଖୁଛି ବିନା ଅପରେସନ୍‌ରେ 
ତୁମକୁ ହସପିଟାଲରୁ ଛାଡ଼ିପାରିବି ନାହିଁ । ଆଉ ତୁମର ଏସବୁ ଯେଉଁ କଥା ସେଥୁପାଇଁ 
ମୋତେ ଦଶ ପନ୍ଦର ମିନିଟ୍‌ ସମୟ ଦିଅ |” ଏହା କହି ସେ ଚାଲିଗଲା ! 

ପନ୍ଦର ମିନିଟ୍‌ ପରେ ଗୋଟିଏ ପ୍ୟାକେଟ୍‌ ଧରି ଆସିଲା | କହିଲା- “ ସେସବୁ 
ଯୋଗାଡ଼ ହୋଇଗଲା !” କେ.ଏଫ୍‌. ଡବ୍ଲ୍ୟୁ ଡାଇରେକ୍ଟରଙ୍କ ସହିତ କଥା ହୋଇ ସବୁ 
କହିଲି । ସେ କହିଲେ- “ତୁମର ପ୍ରୋଜେକ୍ଟ ପାଇଁ ଜର୍ମାନ ସରକାରଙ୍କ ଅନୁମୋଦନ 
ଭାର ସେ ନେବେ | ଛୁଟି ଓ ଅନୁମତି ପାଇଁ ସେ ତୁମର ରାଜଦୂତଙ୍କ ସହିତ କଥା କହି 
ଯୋଗାଡ଼ କରିଦେବେ | ଅପରେସନ୍‌ ପାଇଁ ଅର୍ଥର ଆବଶ୍ୟକତା ନାହିଁ ! ଇନ୍‌ସୁରାନ୍ତ 
କମ୍ପାନୀ ରାଜି ହୋଇଛି ଖର୍ଚ୍ଚ ବହନ କରିବାକୁ । ସମସ୍ତେ ମୋ ହାତରେ ଛାଡ଼ି ଦେଇଛନ୍ତି 
ତୁମ କଥା ବୁଝିବାକୁ । ତେଣୁ ଆଉ ଯୁକ୍ତିତର୍କ କରିବାକୁ ଦେବିନାହିଁ । ଡେରି ହେଲାଣି, 
କିଛି ଖାଇନାହିଁ, ତୁମ ପାଇଁ ତୁମର ପ୍ରିୟ ହ୍ୟାମ୍‌ ସାଣ୍ଡଉଇଚ୍‌ ଆଣିଛି । ଏବେବି ଭଲ 

i ୪୧॥ 

| ସମ୍ପର୍କର ସେତୁ 
ଲାଗେ ତ ?” “ହଁ, ଏବେ ମଧ୍ଯ ଭଲ ଲାଗେ ! କାମ କରୁ କରୁ ଡେରି ହୋଇଗଲେ 
ଏବେବି ଫ୍ରିଜରୁ କାଢ଼ି ହ୍ୟାମ୍‌ ସାଣ୍ଡଉଇଚ୍‌ ଖାଇନିଏ ।” 

ପ୍ୟାକେଟ୍‌ରୁ ଖାଇବା ଓ ଦୁଇଟି କୋକାକୋଲା କ୍ଯାନ୍‌ ଆଣି ଥୋଇଲା । 
କୋକାକୋଲା କ୍ୟାନ୍‌ ଦେଖୁ ସେଇ ପୁରୁଣା ଦିନ କଥାସବୁ ମନେ ପଡ଼ିଗଲା ! ବିଅର୍‌ 
ନପିଇ କୋକାକୋଲା ପିଉଥଲି ବୋଲି ଜର୍ମାନ ସହକର୍ମୀମାନେ ମୋତେ ମିଷ୍ଟର 
କୋକାକୋଲା ଡାକୁଥିଲେ | 

ଦୁହେଁ ମିଶି ଖାଇବସିଲୁ । ସେ ପୁଣି କହିଲା “ ଏସବୁ ତ ଯୋଗାଡ଼ ହୋଇଗଲା | 
ଏଥର ତୁମର ଘରକୁ ଖବର ଦେବା ଓ ତାଙ୍କଠାରୁ ଅନୁମତି ନେବା !” 

“ ମୋର ଘର ? ” 

“ର ” 

“ ଘରେ ଏକମାତ୍ର ସତର ବର୍ଷର ପୁଅ ସନକ୍‌ ! ଏବେ ଆଇ.ଆଇ.ଟି. ପ୍ରବେଶିକା 
ପରୀକ୍ଷା ପାଇଁ ପାଠ ପଢୁଛି । ଘରେ ଥିବ | ଏଠାରୁ ଟେଲିଫୋନ୍‌ କରିହେବ ନିଶ୍ଚୟ | 
କିନ୍ତୁ ଅପରେସନ୍‌ କଥା କହିଲେ ସେ ବ୍ଯଥତ ହେବ, ତା'ର ପାଠପଢ଼ାରେ ବ୍ୟାଘାତ 
ଆସିବ | ନକହିଲେ ବରଂ ଭଲ | ଆମ ଦେଶରେ ଏଇ ଏଣ୍ଟ୍ରାନ୍ସ ପରୀକ୍ଷାଗୁଡ଼ିକ ଭବିଷ୍ୟତ 
ଜୀବନ ପାଇଁ ବିରାଟ ତୋରଣ । ଟିକିଏ ଏପଟ ସେପଟ ହୋଇଗଲେ ଜୀବନର ଗତି 
ବଦଳିଯାଏ | ଆମ ଦେଶରେ ଶିକ୍ଷିତ ମଧ୍ୟବିତ୍ତ ପରିବାରରେ ଆଶା ଥାଏ ପୁଅ 
ଆଇ.ଆଇ.ଟି.ରେ ପ୍ରବେଶ କରିଗଲେ ତା'ର ଜୀବନ ସହଜ ହୋଇଯାଏ | ସେଥୁପାଇଁ 
ଭାବୁଛି ତାକୁ କିଛି କହିବା ନାହିଁ ।” 

“ ଏଠାରୁ ଏତେଦିନ ହେଲା ଗଲଣି ! ମାତ୍ର ପୁଅଟିଏ, ସତର ବର୍ଷର, ତୁମ ସ୍ତୀ 
ବାପା ମାଆ !” 

“ ଚୁମେ ତ ଜାଣ, ଚାକିରିରେ କିଛିଦିନ କାମ କରିବା ପରେ ସରକାରୀ ବୃତି ପାଇ 
ଏଠାକୁ ଆସିଥଲି ପୀାୱର ଇଲେକଟ୍ରୋନିକ୍୍‌ରେ କାମ କରିବାକୁ ! ଚୁକ୍ତି ଥଲା ଦୁଇବର୍ଷ 
ପରେ ଫେରିଯିବି । ନଗଲେ ମୋତେ କୋଡ଼ିଏ ହଜାର ଟଙ୍କା ଫେରାଇବାକୁ ପଡ଼ିବ ! 
ବାପା ଜମାନତ ଥୁଲେ | ଏଠାରେ ଖୁବ୍‌ ଭଲ କାମ କରିବାକୁ ସୁଯୋଗ ମିଳିଲା | ଦୁଇବର୍ଷ 
ଜାଗାରେ ଟାରିବର୍ଷ ରହିଗଲି ! ଯେତେବେଳେ ସରକାରଙ୍କଠାରୁ ତାଗିଦ୍‌ ଆସିଲା ଫେରିଯିବାକୁ 
ନଚେତ କୋଡ଼ିଏ ହଜାର ଟଙ୍କା ଫେରାଇବାକୁ ବାପାଙ୍କୁ ଲେଖୁଲି । ସେ ଏତେଗୁଡ଼ାଏ 
ଟଙ୍କା ଫେରାଇ ପାରିବେ ନାହିଁ ବୋଲି ଲେଖୁଦେଲେ ! ଏଠାରେ ମୋ ପାଖରେ କ'ଣ 
ଥିଲା ତା” ତୁମେ ଜାଣ |! ବାଧ୍ୟହୋଇ ଫେରିବାକୁ ପଡ଼ିଲା । ସେଠାରେ ଯାଇ ଦେଖୁଲି 
ମୋର ଚାରିବର୍ଷର ଦରମା ବାପା ପାଇଛନ୍ତି ଓ ସେଥ୍‌ରେ ଜମିବାଡ଼ି କିଣି ପକାଇଛନ୍ତି । 
ବିଲାତ ଫେରନ୍ତା ପୁଅକୁ ତାଙ୍କ ସମାଜରେ ଦେଖାଇ ନିଜର ସ୍ଥାନ ସମାଜରେ ବଢ଼ାଇଛନ୍ତି | 
ମୋତେ ଦୂଇଟି ଭଉଣୀଙ୍କୁ ଦେଖାଇ କହିଲେ- “ ସେମାନଙ୍କୁ ବିବାହ କରାଇବା ମୋର 
ଦାୟିତ୍ଵ । ବାପୀଙ୍କର ଏଇ ମନୋଭାବ ଦେଖୁ ମୋର ମନ ମରିଗଲା | ତାଙ୍କ ସମାଜରେ 
୪୨ ॥ 

| ସମ୍ପର୍କର ସେତୁ |! 
ନିଜ ସ୍ଥାନ ଉଚ୍ଚ ରଖୁବାକୁ ଯାଇ ମୋର ଜୀବନକୁ ଧ୍ବଂସ କରିଦେଇଛନ୍ତି । ନଚେତ୍‌ ଚାରିବର୍ଷର 
ଦରମାରୁ କୋଡ଼ିଏ ହଜାର ଟଙ୍କା ଫେରାଇଦେବା କଷ୍ଟସାଧ୍ୟ ହୋଇନଥନ୍ତା | 
ଦୁଃଖରେ ମନଭାରାକ୍ରାନ୍ତ ଥାଏ | ଗଲି କାମରେ ଯୋଗ ଦେବାକୁ |! ମୋର ପୋଷିଂ 
ହେଲା ଗୋଟିଏ ଜଙ୍ଗଲ ଭିତରେ ପ୍ରୋଜେକ୍‌ କାମରେ ! ନୂଆ ପ୍ରୋଜେକ୍ଟ କାମ ଆରମ୍ଭ 
ହୋଇଥାଏ | ଘରଦ୍ବାର ନଥାଏ | ରହିଲି ଗୋଟିଏ ସୁଇସ୍‌ ତମ୍ଭରେ | ମୁଁ ଯେପରି ଚଳୁଥଲି 
ଜାଣିଛ ! ତେଣୁ ଜଙ୍ଗଲ ଭିତରେ ତମ୍ବୁରେ ରହି ଜୀବନ କଟାଇବା ମୋ ପାଇଁ ଯେ କି 
କଷ୍ଟକର ଥିଲା ତା” ଅନୁମାନ କରିପାରୁଥବ | ଏସବୁ କଥା ତୁମକୁ ଚିଠିରେ ଲେଖୁୂନଥଲି ? 
ଏହା ଭିତରେ ଭଉଣୀମାନଙ୍କର ବିବାହ ହେଲା | ବାପାଙ୍କର କହିବା ମୁତାବକ 
ରଣ ଶୁଝାଇବା ପାଇଁ ଦରମାର ଅଧ୍ୂକାଂଶ ଭାଗ ପଠାଇ ଦେଉଥିଲି । ଅବଶ୍ଯ ଜଙ୍ଗଲ 
ଭିତରେ ରହିବା ପାଇଁ ସେତେବେଳେ ନିଜ ପାଇଁ ଖର୍ଚ୍ଚ ପ୍ରାୟ କିଛି ନଥଲା | ମୋତେ 
ବାଧ୍ୟ କରାଯାଉଥାଏ ବିବାହ କରିବା ପାଇଁ |! ବାପା ମାଆ ବିଲାତ ଫେରନ୍ତା ପୁଅ ପାଇଁ 
ବଡ଼ଲୋକମାନଙ୍କ ଘରେ ପ୍ରସ୍ତାବ ପକାଇଥାନ୍ତି | ଭାବିଥାଆନ୍ତି ମୋଟା ଯୌତୁକ 
ପାଇବେ | କିନଳୁ ମୁଁ ଯେ ବିବାହ କରିବି ନାହିଁ ଏ କଥା ଠିକ୍‌ କରିସାରିଥୁଲି ! ବେଶି 
ବିରକ୍ତ କରିବାରୁ ଘର ଓ ଗୀ ସହିତ ସବୁ ସଂପର୍କ ତୂଟାଇଦେଲି । ଗୋଟିଏ ପରେ 
ଗୋଟିଏ ପ୍ରୋଜେକ୍ଟରେ ପୋଷ୍ଲିଂ ହେଉଥାଏ । ପ୍ରାୟ ଦଶବର୍ଷ ଜଙ୍ଗଲରେ କଟାଇବା 
ପରେ ସହରରେ ପୋଷିଂ ହେଲା | 
ସହରରେ ଜୀବନଟା ଅଭୁତ ଥାଏ । ଶନିବାର ସଂଧ୍ୟାରେ କୂବରେ ଯାଇ କିଛି 
ସମୟ କଟାଏ । ବାକି ସମୟଗୁଡ଼ାକ ପ୍ରାୟ ନିଜର | ଦରମା ବେଶ୍‌ ବଢ଼ି ଯାଇଥାଏ | 
ଖର୍ଚ୍ଚ କିଛି ନଥାଏ | ଅଯଥା ସମୟ ନଷ୍ଟ ନକରିବା ପାଇଁ ଭୁଲିଯାଇଥବା ପାଠସବୁ 
ନିଜକୁ ପଢ଼ାଇଲି, ସେଥୁପାଇଁ ବହି ଓ ଜର୍ଣ୍ଠାଲରେ ଦରମାର ବେଶ୍‌ ଭାଗ ଖର୍୍ଚ କଲି । 
ଘରେ ନିଜ ପଇସାରେ ଛୋଟ ଲାବରେଟୋରୀ କରି ଏକ୍ଟପେରିମେଣ୍ଟ ସବୁ ଆରମ୍ଭ 
କଲି | ଘଣ୍ଟା ଘଣ୍ଟା ଧରି ପାଠରେ ସମୟ ଯାଏ, ବିଭିନ୍ନ ଆର୍ଟିକଲ୍‌ ଲେଖେ, ଜର୍ଣ୍ଚାଲମାନଙ୍କୁ 
ପଠାଏ, ସେମିନାରମାନଙ୍କୁ ନିଜ ପଇସା ଖର୍ଚ୍ଚ କରି ଯାଏ | ଥରେ ଗୋଟିଏ ଅଲ୍‌ ଇଖ୍ତିଆ 
ସେମିନାର୍‌ରେ ଭେରି ଲାର୍ଜ ଇଣ୍ଡିଗ୍ରେଟେଡ ସିଷ୍ଟମ୍‌ ଉପରେ ଗୋଟିଏ ଓୱାର୍କିଂ ଗ୍ରପ୍‌ 
କରାହେଲା | ସେଥୁରେ ଲିଡର ମୁଁ ବଛା ହେଲି ! ଆଉ ଦୂଇଜଣ ସହକର୍ମୀ ରହିଲେ । 
ଜଣେ ବାଙ୍ଗାଲୋରରୁ ସ୍ଵାମୀନାଥନ୍‌ ଓ ଦ୍ଵିତୀୟ ଜଣକ ବମ୍ବେର ମନୀଷା ଖାରେ । 
ବାଙ୍ଗାଲୋର ଇନଷ୍ଚିଚ୍ୁଟରେ ଆମକୁ କାମ କରିବାକୁ ହେବ | ସରକାର ଆମକୁ ନିର୍ଦ୍ଦେଶ 
ଦେଇଥାଆନ୍ତି ଗୋଟିଏ ଓାର୍କିଂ ମଡେଲ ତିଆରି କରିବାକୁ ଯାହା ଭିତିରେ ବ୍ଯବସାୟିକ 
ଉତ୍ପାଦନ ପାଇଁ ପନ୍ଛା ନିର୍ଧାରଣ କରିହେବ | 
ସ୍ଵାମୀନାଥନ ଓ ମୁଁ ହଷ୍ଟେଲରେ ରହିଲୁ । ମନୀଷା ଲେଡିଜ ହଷ୍ଟେଲରେ ଥାଏ । 
ଆମ କାମ ବେଶ୍‌ ଭଲ ଚାଲିଥାଏ । ଦିନେ ମନୀଷା ହଷ୍ଟେଲରୁ ଖବର ଆସିଲା ସେ ଖୁବ୍‌ 
ଅସୂସ୍ଥ । ସେଠାରେ ପହଞ୍ଚିଲା ବେଳକୁ ଦେଖୂଲୁ ବେଶ୍‌ ଚହଳ । ମନୀଷା ସ୍ଲିପିଂ ପିଲ୍‌ 
୪M 

1 ସମ୍ପର୍କର ସେତୁ 

ଓଭର ଡୋଜ୍‌ ଖାଇ ବେହୋସ ହୋଇପଡ଼ିଛି ଓ ଅନ୍ୟ ଛାତ୍ରୀମାନେ ହସପିଟାଲ ଓ ପୁଲିସକୁ 

ଖବର ଦେଇଛନ୍ତି । ଜଣେ ଛାତ୍ରୀ ମୋତେ ଗୋଟିଏ ଚିଠି ବଢ଼େଇଦେଲା । ଲେଖଥଲା- 
ମନୀଷା ! 

“ ମୋ ପାଇଁ ଦୂଃଖ କରିବେ ନାହିଁ | ମୁଁ ଯାହାଙ୍କୁ ଭଲ ପାଉଥଲି ଏବଂ ବିବାହ 
କରିବାକୁ ଠିକ୍‌ କରିଥିଲି ସେ ଗୋଟିଏ କାର୍‌ ଦୁର୍ଘଟଣୀରେ ପ୍ରାଣ ହରାଇଛନ୍ତି । ଛାଡ଼ି 
ଯାଇଛନ୍ତି ମୋ ପାଖରେ ତାଙ୍କର ସନ୍ତକ । ଆମ ସମାଜରେ ଅବିବାହିତା ନାରୀ ମାତା 
ହୋଇପାରେନା | ତେଣୁ ମୁଁ ଚାଲିଯାଉଛି । ଭାଗ୍ୟରେ ଥଲେ ସେପାରିରେ ତାଙ୍କ ସହିତ 
ଭେଟ ହେବ । ଆପଣ ନିଜ କାମରେ ଯଶସ୍ବୀ ହୁଅନ୍ତୁ ।” 

- ଅଭାଗିନୀ ମନୀଷା 

କିଂକର୍ଉବ୍ୟବିମୂଢ଼ ହୋଇ କିଛିକ୍ଷଣ ଠିଆ ହୋଇ ରହିଲି | ପୁଲିସ ଓ ଆମ୍ଭୁଲାନ୍ସ 
ଆସିଲା ! ପୁଲିସ୍କୁ କହିଲିଂ ମୋର ଭାବୀ ପତ୍ନୀ ଖଷଧ ଜାଗାରେ ଭୁଲ୍‌ରେ ନିଦ ଓଷଧ 
ଖାଇ ଦେଇଛନ୍ତି | ମନୀଷାକୁ ନେଇ ହସପିଟାଲ ଗଲି | ସେଠାରେ ରାତି ରାତି ବସିରହିଲି । 
ମନୀଷା ସୂସ୍ଥ ହେବାପରେ କାନ୍ଦିବାକୁ ଆରମ୍ଭ କଲା | ତାକୁ ବୋଧ ଦେଇ କହିଲି ଯେ ମୁଁ 
ତା'ର ସନ୍ତାନର ପିତା ହେବା କଥା ସମସ୍ତଙ୍କୁ କହିଦେଇଛି | ସେ ଆହୁରି କ୍ଷୁନ୍ତା ହେଲା | 
କିଛିଦିନ ପରେ ବିଧ୍ୂବଦ୍ଧ ଭାବରେ ଆମର ବିବାହ ହେଲା | ବିବାହ ପରେ ମଧ୍ୟ ଆମେ 
ଘନିଷ୍ଠ ହୋଇପାରିଲୁ ନାହିଁ । ଭାବୁଥାଏ ଆସ୍ତେ ଆସ୍ତେ ଘନିଷ୍ଠତା ନିଶ୍ଚୟ ବଢ଼ିବ; ହୁଏତ 
ପ୍ରେମ ଜାଗରୁତ ହେବ । କିନ୍ତୁ କିଛି ହେଲାନାହିଁ । ସନକ୍‌ ଜନ୍ମ ନେଲା ଏବଂ ତା” 
ସହିତ ମନୀଷାର ଶେଷ ଦୀପ ଲିଭିଗଲା ମାତ୍ର ଏକତିରିଶ ବର୍ଷ ବୟସରେ | 

ସେଇଦିନଠାରୁ ସନକ୍‌ ହିଁ ମୋ ଦୁନିଆର ସବୁ । ସେ ଚନ୍ଦ୍ରକଳା ପରି ବଢ଼ିଲା | 
ଖୁବ୍‌ ବୁଵ୍ଧିମାନ୍‌ ପାଠପଢ଼ା, ଖେଳାଖେଳି ସବୁରେ ଆଗୁଆ । ଏବେ ପସ୍‌ ଟୁ ସାରିଛି । 
ଭାବିଛି ଆଇ.ଆଇ.ଟି.ରେ ପାଇଯିବ ¦ 

ଅବଶ୍ୟ ବେଳେବେଳେ ମୋତେ ଅସୁସ୍ଥ ଲାଗେ । କେବେ ଡାକ୍ତରଙ୍କ ପାଖକୁ 
ଯିବାକୁ ପଡ଼ିନାହିଁ । ଦରକାର ପଡ଼ିଲେ -କ୍ୟାମ୍ପୋସ୍‌ ଖାଇ ଶୋଇପଡ଼େ | ତା'ପରେ ଠିକ୍‌ 
ହୋଇଯାଏ । କିନ୍ତୁ ତିନିଟା ଆର୍ଟେରୀ ଯେ ବୃକ୍‌ ହୋଇଯାଇଛି ଏକଥା ମୁଁ ଭାବି 
ପାରିନଥୁଲି | ଇଏ ତ ଗଲା ମୋ ଜୀବନ କାହାଣୀ | ତୁମ କଥା କିଛି କହିନାହଁ । 
ଦେଖୁଛି, କଣେ ବିଶିଷ୍ଟ କାର୍ଡିଆକ୍‌ ସର୍ଜନ ହୋଇଛ । 

ଡୋରା ହସି ହସି କହିଲା- ମୋ ଜୀବନରେ ବିଶେଷ କିଛି ନାହିଁ । ତୁମେ ତ 
ଜାଣ, ତୁମେ ଏଠାରେ ଥୁବାବେଳେ ମେଡିକାଲ କଲେଜରେ ପଢୁଥଲି । ପାଠ ସରିବା 
ଆଗରୁ ଭାଇ ପିଟର ଦକ୍ଷିଣ ଆଫ୍ରିକାରେ ଭଲକାମ ପାଇ ଚାଲିଗଲା | ଖୁବ୍‌ କୃଚିତ୍‌ ଆସେ | 
ପୋଷ୍ଟଗ୍ରାକୁଏଟ୍‌ କରିବା ସମୟରେ ମାଆଙ୍କର ହାର୍ଟ ଆଟାକ୍‌ ହେଲା, ସେ ଚାଲିଗଲେ | 
ତା'ପରେ ଜୀବନଟା ବେଶ୍‌ ଏକୁଟିଆ ¦ କିନ୍ତୁ ନିଜ କାମରେ ବେଶ୍‌ ଆଗେଇ ପାରିଛି । 
ଓପନ୍‌ ହାର୍ଟ ସର୍ଜରୀରେ ନୂଆ ନୂଆ ପଦ୍ଧତି ବାହାର କରିଛି, ଯାହାଫଳରେ ରୋଗୀମାନେ 
i ୪୪॥ 

|| ସମ୍ପର୍କର ସେତୁ 
ଶୀଘ୍ର ଆରୋଗ୍ୟ ହୋଇପାରୁଛନ୍ତି । ତୁମେ ଯିବାଠାରୁ ପ୍ରାୟ ଛୁଟି ନେଇନାହିଁ । ଖାଲି ଥରେ 
ଦକ୍ଷିଣ ଆଫ୍ରିକା ଯାଇ ପିଟର ସାଥରରେ କିଛିଦିନ କଟାଇ ଆସିଥୁଲି | 

“ ଆଛୁ, ବେଶ୍‌ ଡେରି ହେଲାଣି | ତୁମକୁ ସେଡେଟିଭ୍‌ ଦେଉଛି, ଶୋଇ ରହିବ | 
କାଲି ସକାଳେ ଦେଖା ହେବ ।” 

ଏହା କହି ଜଣେ ଜୁନିଅର ଡାକ୍ତର ଓ ନର୍ସଙ୍କ ଦାୟିତ୍ଵରେ ମୋତେ ଛାଡ଼ିଦେଇ 
ଚାଲିଗଲା | 

ତା” ଆରଦିନ ସକାଳେ ଜଳଖ୍ଆ ଖାଇଲାବେଳକୁ ସେ ଆସି ପହଞ୍ଚି ପଚାରିଲା- 

“ କିପର ଶୋଇଲ ? ଟିକିଏ ଭଲ ଲାଗୁଛି ? ” 

“ ହଁ, ବେଶ୍‌ ଭଲ ଲାଗୁଛି ।” 

“ କେତୋଟି କଥା କହିବି, ଶୁଣ |” 

“କଣ ? କୁହ ।” 

“ ସନକ୍‌ ସାଥ୍‌ରେ କଥା ହୋଇଥିଲି | ସେ ଗୁରୁବାର ସଂଧ୍ୟାରେ ଆସି ପହଞ୍ଚିବ | 
ତା'ର ପାସ୍‌ପୋର୍ଟ ଅଛି । ଭିସା ଓ ବିମାନ ଯାତ୍ରା ବ୍ଯବସ୍ଥା ଆମ ଟ୍ରାଭେଲ ଏଜେଣ୍ଟ 
“ କୁକ୍ସ ଓାଗନ୍‌ ଲିଟ୍‌” କରିଦେବେ | ସେ ଆଉ ଆଇ.ଆଇ.ଟି.କୁ ପଢ଼ିବାକୁ ଯିବନାହିଁ | 
ଏଠାରେ ଥୁବା ଟେକ୍ନିକାଲ୍‌ ଇନଷ୍ଟିଚ୍ଯୁଟରେ ତା'ର ଆଡମିଶନ କରାଇଦେବା । 
ଏବେଠାରୁ ତାକୁ ପାଠ ପଢ଼ାଇବା ଦାୟିତ୍‌ ପୁରା ମୋର ।” 

ଆଉ ତୁମ କଥା | ଅପରେସନ୍‌ ପରେ ଆଉ ଭାରତ ଫେରିଯିବ ନାହିଁ । ଏଇଠାରେ 
ରହିବ । ସରକାରୀ କାମରୁ ଭଲେଣ୍ଟାରୀ ରିଟାୟାରମେଣ୍ଟ ନେବ | ଏଠାକାର 
ଇନଷ୍ଚିଚ୍ୟୁଟରେ ତୁମର ରିସର୍ଚ୍ଚ କାମ ଚାଲୁ ରଖୁବ | ତୁମର ଯତ୍ନ ନେବା ମୋ କାମ । 
ଥରେ ଅନେକ ବର୍ଷ ତଳେ ତୁମକୁ ଛାଡ଼ି ଦେଇଥୁଲି | ଭାବିଥିଲି ଏତେ ବଡ଼ ସଂସାରରେ 
ତୁମେ ନିଜର ସ୍ମିତି ବଜାୟ ରଖବାରେ ସମର୍ଥ ହେବ । କିନଧୁ ଯାହା ଦେଖୁଛି ଆମର 
ଦୁଇଟି ଜୀବନ ସେହିପରି ଦାଗହୀନ କାଗଜ ହୋଇ ରହିଯାଇଛି | ନୂତନ ଜୀବନ 
ଗଢ଼ିବା ପାଇଁ ଜୀବନର ସ୍ରୋତ ବହି ରହିବା ଆବଶ୍ୟକ | ସ୍ରୋତ ବନ୍ଦ ହୋଇଗଲେ ସବୁ 
ଶେଷ | ଅବଶ୍ଯ କାହାର କେତେବେଳେ କ”ଣ ହେବ ତା” ଭଗବାନଙ୍କ ହାତରେ । 
ତେବେ ବି ଆମ ହାତରେ ଯାହା ହୋଇପାରିବ ପ୍ରଚେଷ୍ଟାରେ ଅବହେଳା କରିବା କାହିଁକି ? 
ତେବେ ତୁମେ ମୋ କଥା ମାନିବ ତ ? 

“ ନିଶ୍ଚୟ ମାନିବି ଡୋରା | ଏଥର ତୁମକୁ ଛାଡ଼ି ଚାଲିଯିବା ପାଇଁ ମୋ ପାଖରେ 
ପାଥେୟ କିଛି ନାହିଁ ।” 

[w]e] 


ll ୪୫ 

|| ସମ୍ପର୍କର ସେତୁ || 


କୃତକାର୍ଯ୍ୟର ରୋଲ୍‌ ମଡେଲ୍‌ 


ଓବେରଇ ହୋଟେଲର ପ୍ରଥମ ସମ୍ମିଳନୀ କକ୍ଷରେ ପ୍ରଫେସର ଚକ୍ରବର୍ୀ 
ଯେତେବେଳେ ସମୟର ସଦୂପଯୋଗ ବା ଟାଇମ୍‌ ମ୍ୟାନେଜମେଣ୍ଟ ବିଷୟରେ ବ୍ୟାଖ୍ୟା 
କରିବାକୁ ଲାଗିଲେ ସେତେବେଳେ ଅନ୍ୟ ଗୋଟିଏ ଗ୍ରପ୍‌ ସହିତ ଦ୍ଵିତୀୟ କକ୍ଷରେ ମୋର 
ଆଲୋଚନା ଚାଲିଥାଏ ସ୍ଵଟ୍‌ ଆନାଲିସିସ୍‌ ଉପରେ । ଦୁଇଟା ଗ୍ରପ୍‌ରେ ଥବା ବ୍ୟକ୍ତିମାନେ 
ଦେଶର ଭିନ୍ନ ଭିନ୍ନ ଅନୁଷ୍ଠାନରୁ ଆସିଥିବା ଉଚ୍ଚ ପଦାଧ୍ବକାରୀ, ମ୍ୟାନେଜମେଣ୍ଟରେ ପୋଖତ 
ଓ ଅଭିଜ୍ଞ | ତାଙ୍କ ସହିତ ଆଲୋଚନା କ୍ଲାସରେ ଶିକ୍ଷା ଦେଲାଭଳି ନୁହେଁ ! ଭଲ ଭାଷାରେ 
ସନ୍ଦର୍ଭ ପାଠ କଲା ଭଳି କହିଲେ ଚଳିବ ନାହିଁ । ଯେକୌଣସି କଥା କହିବା ପୂର୍ବରୁ 
ଅନେକ ୱାର୍କିଙ୍ଗ ମଡେଲ ତିଆରି କରିବାକୁ ହୁଏ । ପ୍ରତ୍ୟେକ ମଡେଲ୍‌ ଅନ୍ୟଠାରୁ ଭିନ୍ନ 
ହୋଇଥବା ଆବଶ୍ଯକ । ଖାଲି ସେତିକି ନୁହେଁ, ସେଗୁଡ଼ିକ ବାସ୍ତବ ମଡେଲ କିନ୍ବା 
ତା'ର ନିକଟତମ ମଡେଲ ହୋଇଥୁବା କଥା | ନଚେତ୍‌ ଏହି ଅଭିଜ୍ଞ ମ୍ୟାନେଜରମାନଙ୍କ 
ଆଗରେ ଟ୍ରେନିଂ ଦେଉଥିବା ପ୍ରଫେସରମାନେ ଅପଦସ୍ଥ ହୋଇପଡ଼ନ୍ତି । 

ମୋର ଆଲୋଚନା ଯେତେବେଳେ କ୍ରିସେଣ୍ଡୋରେ ପହଞ୍ଚିଛି ଠିକ୍‌ ସେତିକି 
ବେଳକୁ ଟ୍ରେନିଂ ମ୍ୟାନେଜର ନଟରାଜନ୍‌ ପଶିଆସିଲେ । ତାଙ୍କୁ ବସିବାକୁ କହିଲି ଓ 
ଆଲୋଚନା ଚାଲୁରହିଲା । ଏହା ଭିତରେ ଜଣେ ପବ୍ଲିକ୍‌ ସେକ୍ଟର ମ୍ୟାନେଜର ଓ ଜଣେ 
ପ୍ରାଇଭେଟ୍‌ ସେକ୍ଟର ମ୍ୟାନେଜର ଆଲୋଚନା କ୍ଷେତ୍ରକୁ ଚାଲିଆସିଲେ | ଏଥର ଜାଣିଲି 
ଚର୍ଟ୍ଟାଟା ଗତାନୁଗତିକ ହେବ, ଯଥା- ପବ୍ଲିକ ସେକ୍ଟର ଓ ପ୍ରାଇଭେଟ୍‌ ସେକ୍ଟରଙ୍କର ଗୁଣାତ୍ସକ 
ସମାଲୋଚନା | ତେଣୁ ମୋତେ ସମୟ ମିଳିଲା | ନଟରାଜନଙ୍କୁ ପଚାରିଲି କଥା କ'ଣ | 
ସେ ଖୁବ୍‌ ବ୍ୟସ୍ତ ହୋଇ କହିଲେ- ଅଧ୍ୟାପକ ଚକ୍ରବର୍ଭୀଙ୍କର ଖୁବ୍‌ ଖରାପ ଅବସ୍ଥା । ସେ 
ଗୂପ୍‌ରେ ଜେନେରାଲ୍ତ ମ୍ୟାନେଜର, ଏକଜିକ୍ୟୁଟିଭ ଡାଇରେକ୍ଟର ଓ ଡାଲୁରେକ୍ଟର ସ୍ତରର 
ଲୋକମାନେ ଅଛନ୍ତି | ତାଙ୍କୁ ଏଣୁ ତେଣୁ ଉଦାହରଣ ଦେଲାବେଳକୁ ସେମାନେ 

|| ସମ୍ପର୍କର ସେତୁ |! 
ଚକ୍ରବର୍ରୀଙ୍କୁ ବିଭିନ୍ନ ପ୍ରଶ୍ନ ପଚାରି ବ୍ଯତିବ୍ଯସ୍ତ କରିଦେଲେଣି ! କିଛି ଲୋକ କହିଲେଣି 
ପ୍ରଫେସର ଦାଶ କି ପ୍ରୋଗ୍ରାମ କରିଛନ୍ତି ଯେ ଆମେ ସମୟ ନଷ୍ଟ କରି ବସିବୁ । ବଡ଼ 
ବ୍ୟସ୍ତ ଲାଗିଲା | ମୋର ଏହି ଅନୁଷ୍ଠାନ ଚାଲିଛି କେବଳ ପ୍ରୋଗ୍ରାମମାନଙ୍କର ସ୍ତର ଖୁବ୍‌ 
ଭଲ ଓ ଉଚ୍ଚ ବୋଲି | ଯଦି ଏଭଳି ମନ୍ତବ୍ଯ ହୁଏ ତେବେ ଭବିଷ୍ୟତରେ ଏଇସବୁ 
ପ୍ରୋଗ୍ରାମ କରିବା ପାଇଁ ସ୍ପୋନ୍ସର ମିଳିବେ ନାହିଁ । ଭବିଷ୍ଯତ ଅନ୍ଧକାର ମାତ୍ର | 
ନଟରାଜନଙ୍କୁ କହିଲି- ଦଶ ମିନିଟ୍‌ ମଧ୍ଯରେ ମୁଁ ସେଠାକୁ ଆସିବି । ଏଠାରେ ଗ୍ରପ୍‌କୁ ମଧ୍ଯ 
କାର୍ଯ୍ୟବ୍ୟସ୍ତ ରଖୁବାକୂ ପଡ଼ିବ । ସେଥପାଇଁ ମୁଁ ସବୁବେଳେ ପ୍ରସ୍ତୁତ ଥାଏ । ସମସ୍ତଙ୍କୁ 
ଗୋଟିଏ ମ୍ୟାନେଜମେଣ୍ଟ ଗେମ୍‌ରେ ବସେଇଦେଲି | ସେମାନେ ଚାରୋଟି ଦଳରେ 
ବିଭକ୍ତ ହେଲେ | ପ୍ରତ୍ୟେକ ଦଳକୁ ଗୋଟିଏ ଗୋଟିଏ ପ୍ରୋବେେମ୍‌ ଦିଆଗଲା | ସେମାନେ 
ନିଜ ନିଜ ଅଭିଜ୍ଞତାରେ ସମସ୍ୟାର ସମାଧାନ କରିବେ | ଆମ ମ୍ୟାନେଜମେଣ୍ଟ ଭାଷାରେ 
“ପ୍ରଚ୍େମ୍‌ ସଲ୍ଭିଂ |” ତାଙ୍କୁ ସମୟ ଦେଲି ତିନିଘଣ୍ଟା | ଏହି ସମୟ ମଧ୍ଯରେ ସେମାନେ 
ନିଜ ନିଜ ସମାଧାନକୁ ଟ୍ରାନ୍ଵପରେନ୍ବିରେ ବର୍ଣ୍ଣନା କରିବେ ଓ ଲଞ୍ଚ ପରେ ଦଳ ଦଳ 
ହୋଇ ସମସ୍ୟା ଓ ତାର ସମାଧାନକୁ ଓଭରହେଡ ପ୍ରୋଜେକ୍ଟରରେ ପ୍ରୋଜେକ୍ଟ କରିବେ ! 
ତା' ଉପରେ ପୁଣି ସମ୍ୟକ ଆଲୋଚନା ହେବ | 

ଯାଇ ପ୍ରଥମ ଗ୍ରପ ସହିତ ମିଶିଲି । ଚକ୍ରବର୍ଭୀଙ୍କର ଅବସ୍ଥା ଦେଖୁ ହସ ମାଡ଼ିଲା | 
ଦୁଃଖ ମଧ୍ଯ ଲାଗିଲା । ବୟସ୍ବ ଅବସରପ୍ରାପ୍ତ ମ୍ଯାନେଜମେଣ୍ଟ ଅଧ୍ୟାପକ |! ସେମାନଙ୍କର 
ଧୈର୍ଯ୍ୟ ଖୁବ୍‌ ବେଶି ହେବା ସ୍ଵାଭାବିକ । କିନ୍ତୁ ସେ ଅଧୈର୍ଯ୍ୟ ହୋଇ ସମ୍ପର୍କ ବିହୀନ 
କଥା ସବୁ କହି ଚାଲିଛନ୍ତି । ମୋତେ ଦେଖୁ ଚୁପ୍‌ ହେଲେ | ନଟରାଜନ୍‌ ମୋତେ 
କହିଲେ- ବକ୍ତବ୍ୟ ଆରମ୍ଭ କରିବାକୁ । ସମୟର ସଦୂପଯୋଗ ଗୋଟିଏ ଆବଷ୍ୀାକ୍ଟ କଥା | 
ତାକୁ କଂକ୍ରିଟ୍‌ ଫର୍ମକୁ ନଆଣିଲେ ଯେତେ ଭାଷଣ ଦେଲେ ମଧ୍ଯ ଲାଭ ହୁଏନାହିଁ । 
କେବଳ ଗୋଟିଏ ଇଣ୍ଢେଲେକ୍‌ଚୁଆଲ୍‌ ଏକ୍୍‌ରସାଇଜ୍‌ ହୋଇ ରହିଯାଏ । ଏହାକୁ 
ମ୍ୟାନେଜମେଣ୍ଟ ସ୍ତରକୁ ନ ଆଣିଲେ ସମ୍ମିଳନୀର ଉଦ୍ଦେଶ୍ୟ ନଷ୍ଟ ହେବ | ତେଣୁ ସମୟ 
ବ୍ୟୟ ନ କରି ଆରମ୍ଭ କଲି- “ ଟାଇମ୍‌ ମ୍ୟାନେଜମେଣ୍ଟର ଗୋଟିଏ ଏକ୍ଟରସାଇଜ୍‌ ହେବ 
ଗୋଟିଏ ଛୋଟ ଗପ ଉପରେ | ମନ ଦେଇ ଶୁଣନ୍ତୁ | ତା'ପରେ ମଧ୍ୟ ସ୍ଵଟ୍‌ ଆନାଲିସିସ୍‌ 
କରାଯାଇ ପାରିବ ।” 

“ ସୁଧାଂଶୁ ଗୋଟିଏ ପନ୍ଦର ବର୍ଷର ପିଲା ! ଗୋଟିଏ ଗାଁରେ ରହେ । ବାପା 
ତା'ର ପୁରୋହିତ, ଯେ ଯଜମାନମାନଙ୍କର କାମ କରି ଚଳାନ୍ତି | ପୈତୃକ ସମ୍ପଭି କେତେ 
ମାଣ ଧାନଜମି, ଭାଗଚାଷ ଲାଗିଥାଏ । ଯାହା ଧାନ ମିଳେ ବର୍ଷକୁ ଅଣ୍ଡେନାହିଁ । ମାଟ୍ରିକ୍‌ 
ପରୀକ୍ଷା ପାଇଁ ସୁଧାଂଶୁ ସହରକୁ ଯାଇଥାଏ । କାରଣ ସେତେବେଳେ ଗାଁ ହାଇସ୍କୁଲରେ 
ପରୀକ୍ଷା କେନ୍ଦ୍ର ନ ଥଲା | ପରୀକ୍ଷା ଦେଇ ଫେରିଲାବେଳକୁ ବାପା ମାଆ କଲେରାରେ 
ଆକ୍ରାନ୍ତ | ଶେଷ ଅବସ୍ଥା । ଦୌଡ଼ି ଦୌଡ଼ି ଡାକ୍ତରଙ୍କ ପାଖକୁ ଗଲା । ଡାକ୍ତରଙ୍କୁ ଧରି 
ଆସିଲା ବେଳକୁ ସେମାନେ ଆଉ ନଥୂଲେ । ଘରେ ଏଗାର ବର୍ଷର ଛୋଟ ଭଉଣୀ 

ନନ୍ଦିତା । ଭଉଣୀ କାନ୍ଦି ଗଡୁଥାଏ | ନିଜ ଆଖରେ ଲୁହ ଭରି ଆସିଥାଏ ! ଭଉଣୀକୁ 
ବୁଝାଇବାକୁ ଯାଇ ନିଜ ଆଖୁରୁ ଲୁହକୁ ନଗଡ଼ାଇ ଶୁଖାଇଦେଲା | ଗାଁରେ ଲୋକମାନେ 
କଥାବାଉାଁ ହେଉଥ୍‌ବାର ଶୁଣିଲା “ଏ ବାପ ମାଆ ଛେଉଣ୍ଡ ପିଲା ଦୁଇଟା କରିବେ 
କ'ଣ ? ବଞ୍ଚିବେ କିପରି ?” ଏହି ଅପ୍ରାପ୍ତ ବୟସରେ ହଠାତ୍‌ ତା' ମନରେ ବଂଚିବା 
ପାଇଁ ସଂଗ୍ରାମର ସମ୍ମୁଖୀନ ହେବା ସକାଶେ ଉତ୍ସାହ ଆସିଲା |! ଯଜମାନମାନଙ୍କ 
ସାହାଯ୍ୟରେ ବାପା ମାଆଙ୍କର ଶେଷକୃତ୍ୟ ସାରିଲା । ବାପା ମାଆଙ୍କର ବାକ୍ଟ ସବୁ 
ଖୋଲିଲା | ତାଙ୍କର ସଂଚିତ ଯାହା ଟଙ୍କା ପଇସା ବେଶି କିଛି ନୂହେଁ । କିନ୍ତୁ ବଂଚିବାକୁ 
ତ ହେବ | ଏତକ ପୁଞ୍ଜି ଖର୍ଚ୍ଚ କରିଦେଲେ ଆଗକୁ କରିବ ବା କ'ଣ ? ତା'ର ସବୁ 
କ୍ଷେତ୍ରରେ ଗୁରୁ ଓ ଉପଦେଷ୍ଟା ନିଜ ଗାଁ ହାଇସ୍କୁଲ ହେଡ୍‌ମାଷ୍ଟରଙ୍କ ପାଖକୁ ଗଲା | ନିଜ 
କଥା କହିବା ଦରକାର ନଥିଲା ¦! ସେ ସବୁ ଜାଣିଥିଲେ | ତାକୁ ଉପଦେଶ ଦେଲେ 
ଯେ ସ୍କୁଲ କ୍ଲାସ ସବୁ ଚାଲିବ ଆଉରି ଦୁଇମାସ । ତା'ପରେ ପରୀକ୍ଷା ହେବ, ଚାହିଁବ 
ତ ଏଇ ଦୁଇମାସ ସ୍କୁଲରେ ତଳ କ୍ଲାସମାନଙ୍କରେ ପଢ଼ାଇ ପାରିବ । ସେ ତ ନିଜେ 
ଭଲ ଛାତ୍ର, ତାକୁ ପିଲାମାନେ ସ୍ବେହଭରା ଭଚ୍ତି କରନ୍ତି । ତେଣୁ ଅସୁବିଧା ହେବନାହିଁ । 
କିଛି ପାରିଶ୍ରମିକ ମଧ୍ଯ ପାଇବ | ଖୁସିରେ ରାଜି ହେଲା | ଦୁଇ ମାସ ପରେ ପରୀକ୍ଷା 
ହେଲା ଓ ସ୍କୁଲ ଛୁଟି ହେଲା ¦ ତା” ସାଥିରେ ତା'ର ଚାକିରିର ଅନ୍ତ | କିଛିଦିନ ପରେ 
ତା” ନିଜର ମ୍ୟାଟ୍ରିକ୍‌ ପରୀକ୍ଷା ଫଳ ବାହାରିଲା। ପରୀକ୍ଷାରେ ଫଳ ଏତେ ଭଲ ହେବ 
ବୋଲି ଆଶା କରୁନଥୁଲା । ଗୀ ଲୋକମାନେ କଥା ହେଉଥ୍‌ବାର ଶୁଣିଲା ଯେ 
ଯାହାହେଉ ପିଲାଟି ଭଲରେ ପାସ୍‌ କରିଗଲା, କିଛି ନହେଲେ ସ୍କୁଲ ମାଷ୍ଟର କିମ୍ବା 
କିରାଣିଟିଏ ହୋଇ ପେଟ ପୋଷିପାରିବ | ହେଡ୍‌ମାଷ୍ଟର ତାକୁ ଡକାଇ ବହୁତ 
ବଧାଇଦେଲେ | କହିଲେ- “ ସୁଧାଂଶୁ, ତୁ ଏତେ ଭଲ କରିବୁ ଏକଥା ଆମେ ମଧ୍ଯ 
ଆଶା କରିନଥୁଲୁ । ପ୍ରଦେଶରେ ତୁ ପ୍ରଥମ ଦଶ ଜଣରେ ଅଛୁ । ବୃତ୍ତି ପାଇବୁ । 
କଲେଜରେ ପଢ଼ିବୁ । ଆଉରି ନାଁ କରିବୁ । ବଡ଼ ମଣିଷ ହବୁ, ମୋର ଆଶୀର୍ବାଦ ତୁ 
କିପରି ଆଗକୁ ଯିବୁ !” ସୁଧାଂଶୁ ବିଚରା ଖୁସିରେ ଅଭିଭୂତ ହୋଇଥଲା ସତ, କିନ୍ତୁ 
କଲେଜ ଯିବା ମାନେ କଟକ ଯିବା, ଟଙ୍କା ଆସିବ କେଉଁଠାରୁ ? ନନ୍ଦିତାକୁ ଏକୁଟିଆ 
ଛାଡ଼ିବ କିପରି ? ସେତେବେଳେ ଶସ୍ତା ସମୟ | ହେଡ୍‌ ମାଷ୍ଟର କହିଲେ- “ ହଷ୍ଟେଲରେ 
ରହିବାକୁ ତୋର ମାସକୁ ତିରିଶ ଟଙ୍କା ଦରକାର | ଅନ୍ୟ ଖର୍ଚ୍ଚ ସବୁ ମିଶାଇଲେ ଧର 
ପଚାଶ ଟଙ୍କା | ତୁମେ ଦୁଇଜଣ ଗୋଟିଏ ଛୋଟ ଘର ଭଡ଼ା ନେଇ ରହିଲେ ସେଇ 
ପଇସାରେ ଚଳିଯିବ | ଖାଲି ଘରଭଡ଼ା ପାଇଁ ଯାହା ଅଧ୍ବକା ଲାଗିବ । ଘରଭଡ଼ା 
ନେଇ ରହିଲେ ଭଉଣୀକୁ ଦେଖୁପାରିବୁ ଓ ପାଠ ପଢ଼ିପାରିବୁ । ଆଜିକାଲି ଅନେକ 
ଟିଉସନ୍‌ ମିଳିଲାଣି । ଚେଷ୍ଟା କଲେ ସବୁ ହୋଇଯିବ | ଦରକାର ଉତ୍ସାହ ଓ ଅଧ୍ୟବସାୟ | 
ତୋ ଭଳି ପିଲା ଏସବୁ ପାରିବେ । ମୁଁ ତୋ ପଛରେ ଅଛି । ଯଦି ଚଳିବା ପାଇଁ 
ପ୍ରଥମରୁ କିଛି ଦରକାର ମୋଠାରୁ ନେଇଯିବୁ ।” 

ତା” ମନରେ ଗୋଟିଏ ଭାବନା ଆସିଲା । ଯଦି ଦରକାର ନହୁଏ ଉଧାର 
ନେବ କାହିଁକି ? ହେଡ୍‌ମାଷ୍ଟରଙ୍କୁ କହିଲାଂ କଟକରେ ଯଦି ତାଙ୍କର କେହି ଚିହ୍ନା 
ପରିଚିତ ଥାଆନ୍ତି ତେବେ ତାଙ୍କ ସହିତ ଚିହ୍ଵା କରେଇ ଦେବାକୁ । ଓଡେଷ୍ଟ ହଷ୍ଟେଲ 
ସୁପରିଣ୍ଢେଣ୍ଡେଣ୍ଟ ତାଙ୍କର ସହପାଠୀ ଥଲେ |! ଚିଠି ନେଇ ତାଙ୍କୁ ଭେଟିଲା | ତାଙ୍କ 
ସାହାଯ୍ୟରେ ଦି” ବଖରିଆ ଘରଟିଏ ମିଳିଗଲା ପାଖରେ ଗୋଟିଏ ସାଇରେ | ଚାଳଘର, 
ତଳଟା ସିମେଣ୍ଟ ଘରେ କୂଅ, ପାଇଖାନା, ଗାଧୁଆ ଘର, ରୋଷେଇ ଘର ଥାଏ | 
ଇଲେକଟ୍ରିସିଟି ନଥାଏ । ବାପାଙ୍କ ସଂଚିତ ଟଙ୍କାରୁ ନିଜର ଆଡମିଶନ, ଭଉଣୀର 
ଟି.ସି. ଓ ବାଳିକା ସ୍ତୁଲରେ ଆଡମିଶନ, ବହି ଖାତା କିଣା ସରିଲା ପରେ ଯାହା 
ଟଙ୍କା ଥାଏ ଚାରି ପାଞ୍ଚ ମାସ ଚଳିଯିବ | ଯାଇ ପୁଣି ଭେଟିଲା ସୁପରିଣ୍ଢେଣ୍ଡେଣ୍ଟଙ୍କ, 
ଅନୁରୋଧ କଲା କେଉଁଠାରେ ଟ୍ୟୁସନ୍‌ ମିଳିଲେ ନିଜର ଗୁଜୁରାଣ ଚଳିଯିବ । 
ଅନ୍ୟମାନଙ୍କ ଅପେକ୍ଷା ତା'ର କିଛି ସ୍ବାତନ୍ତ୍ଯ ଥଲା |! ସେ ହିନ୍ଦୀ ଭଲ 
ଜାଣିଥୁଲା | ସ୍ଵାଧୀନତା ପରେ ପରେ ଯେତେବେଳେ ରାଷ୍ଟ୍ରଭାଷା ପ୍ରସାର ସମିତି 
ବିଭିନ୍ନ ଜାଗାରେ ହିନ୍ଦୀ ଶିକ୍ଷା ଦେଉଥ୍‌ଲେ ସେଥ୍‌ରେ ସେ ତିନିଟା ପରୀକ୍ଷା ପାସ୍‌ 
କରିଥୁଲା | ବାପାଙ୍କଠାରୁ ପଢ଼ି ସଂସ୍କୃତରେ ନିଜ କ୍ଲାସର ପିଲାମାନଙ୍କଠାରୁ ଅନେକ 
ଉଚ୍ଚରେ ଥିଲା | ସୂପରିଣ୍ଡେଣ୍ଡେଣ୍ଟ ତାକୁ ଖାନ୍ସା ନାମକ ଜଣେ ପଞ୍ଜାବୀ କଣ୍ଡାକ୍ଟରଙ୍କୁ 
ଭେଟିବାକୁ କହିଲେ | ତାଙ୍କର ଜଣେ ଟିଉସନ୍‌ ମାଷ୍ଟର ଦରକାର ଯେ ହିନ୍ଦୀ ଭଲ 
ଜାଣିଥିବ | ଯାଇ ତାଙ୍କ ଭେଟିଲା | 
ସେ କହିଲେ- “କ୍ୟା ବେଟା, ତୁ ମେରେ ବଚ୍ଟୋ କୋ ପଢ଼ାଏଗା ? ତୁ ତୋ 
ଇତ୍ନାସା ଛୋଟାସା ହୈ, ତୁଝେ ପଢ଼ାନା ଚାହିୟେ, ତୁ କ୍ୟା ପଢ଼ାଏଗା ?” 
ତାଙ୍କୁ ବୁଝାଇ କହିଲା- “ସ୍କୁଲରେ ପଢ଼ିଲାବେଳେ ଗାଁର ପାଞ୍ଚ ଛଅ ଜଣ ପିଲା 
ଆସି ତାଂ ପାଖରେ ପାଠ ପଢୁଥିଲେ । ତେଣୁ ପଢ଼ାଇବାରେ କିଛି ଅସୁବିଧା ହେବନାହିଁ ।” 
ବହୁ କଷ୍ଟରେ ସେ ରାଜି ହେଲେ ତାଙ୍କର ତିନୋଟି ପୁଅଙ୍କୁ ପଢ଼ାଇବା ପାଇଁ ! ମାସକୁ 
ଦରମା ପଞ୍ଚସ୍ତରୀ ଟଙ୍କା । ଖୁସିରେ କାମ ଆରମ୍ଭ କରିବାକୁ ରାଜି ହେଲା ! ତାଙ୍କର 
ଗୋଟିଏ ସର୍ଭ ଥାଏ “ ବେଟା, ପଢ଼ାନେକେ ଲିୟେ ଆନେ କା ସମୟ ୟେ ଧୋତି ନହିଁ 
ଚଲେଗା | ଫୁଲ୍‌ ପ୍ୟାଣ୍ଟ ପହନ୍‌ କେ ଆନା ପଡ଼େଗା । ଯବ୍‌ ପୈସାକା ଜରୁରତ୍‌ ହୈ 
ତୋ ଆଡ଼ଭାନ୍ସ ଲେ ଲେନା ।” ସେ ଠିକ୍‌ କଲା ଯେତେଦିନ ଯାଏ ଦରକାର ନହୋଇଛି 
ଆଡଭାନ୍ଵ ନେବନାହିଁ । ଦି'ଖଣ୍ଡ ଫୁଲ୍‌ ପ୍ୟାଣ୍ଟ ସିଲାଇ କରାଇଲା | 
ସାଇ ଲୋକମାନେ ପ୍ରଥମେ ତାକୁ ଆଶ୍ଚର୍ଯ୍ୟ ହୋଇ ଦେଖୁଥିଲେ । କେହି କେହି 
ପଚାରୁ ଥାଆନ୍ତି ତା'ର ବାପା ମାଆ କେବେ ଆସିବେ | ଘର ପାଖ ପଡ଼ିଶା ଘରମାନଙ୍କରେ 
ନିଜ କଥା ବୁଝାଇ କହିଦେଲା | ସେମାନେ ତା କଥା ଶୁଣି ଦୁଃଖ ଓ ସହାନୁଭୂତି ପ୍ରକାଶ 
କଲେ ଓ ଯେତେବେଳେ ଯାହା ଦରକାର ସାହାଯ୍ୟ କରିବାକୁ କଥା ଦେଲେ । ତା'ର 
ଧୈର୍ଯ୍ୟ ଓ ସାହସକୁ ପ୍ରଶଂସା କଲେ | 
॥ ୪୯॥ 

ସୁଲ, କଲେଜ ଖୋଲିଲା । ସତୁଲ ଦଶଟାରେ ଖୋଲେ ଓ ଚାରିଟୀରେ ବନ୍ଦ 
ହୁଏ | କଲେଜରେ କ୍ଲାସ ଆରମ୍ଭ ହୁଏ ସାଢ଼େ ଦଶରେ ଓ ଶେଷ ହୁଏ ପାଞ୍ଚଟାରେ | 
ତାକୁ ଖାଇବା ତିଆରି କରିବାକୁ ପଡ଼ିବ । ଭଉଣୀକୁ ସ୍କୁଲରେ ଛାଡ଼ିବ, ସୁଲରୁ ଆଣିବାକୁ 
ପଡ଼ିବ, ଟିଉସନ ପାଇଁ ଯିବାକୁ ହେବ, ଭଉଣୀକୁ ପାଠ ପଢ଼େଇବ, ନିଜେ ପାଠ ପଢ଼ିବ | 
ସାଇ ଲୋକଙ୍କ ସାହାଯ୍ୟରେ ପୁରୁଣା ସାଇକେଲ ଖଣ୍ଡିଏ କିଣିଲା । ସକାଳ ପାଞ୍ଚଟାରେ 
ଉଠେ । ନିଜ କାମ ସାରି ସାଇକେଲରେ ଚାଲିଯାଏ କଲେଜ ପଡ଼ିଆ ! ପଇଁଚାଳିଶ 
ମିନିଟ୍‌ ଦୌଡ଼େ । ତା'ର ଇଛା ଥାଏ କଲେଜ ସ୍ବୋର୍ଟସ୍‌ରେ ଏକ ମାଇଲ୍‌ ଦୌଡ଼ରେ 
ଯୋଗ ଦେବାକୁ | ସେଠାରୁ ଆସିଲା ପରେ ଭାଇଭଉଣୀ ଜଳଖୁଆ ଖାଇ ପାଠ ପଢ଼ିବସନ୍ତି ¦ 
ସାଢ଼େ ଛଅରୁ ନଅଟା ଯାଏଁ । ସାଇରୁ ଜଣେ ବୁଢ଼ୀ ଆସି ଘରକାମ କରିଦିଏ । ଠିକ୍‌ 
ନଅଟାରେ ଉଠି ରାତିରେ ରଖୁଥବା ଡାଲି ତରକାରି ସହିତ ପଖାଳ ଖାଇ ଭଉଣୀକୁ ନେଇ 
ସଲରେ ଛାଡ଼େ ଓ କଲେଜ ଯାଏ । ଭଉଣୀ ସ୍କୁଲରୁ ଫେରେ ସାଇ ଝିଅଙ୍କ ସାଙ୍ଗରେ | 
ତାକୁ ପଇସା ଦେଇଥାଏ ସ୍କୁଲରେ ଜଳଖୁଆ ଖାଇବା ପାଇଁ | ତାଗିଦ୍‌ କରିଥାଏ ଯେତେ 
ଖେଳାଖେଳି କରୁ ପଛେ ସଂଧ୍ୟା ଆଗରୁ ଘରକୁ ଆସିବ ଓ ଘରେ ସଂଧ୍ୟା ଦୀପ ଲଗାଇବ | 
କଲେଜ ସାରି ଚାଲିଯାଏ ଟିଉସନ୍‌ କରିବାକୁ“ ପାଞ୍ଚଟା ପନ୍ଦରରୁ ସାତଟା ପଇଁଚାଳିଶ । 
ସେଠାରୁ ଆସି ଆଠଟାରୁ ନଅଟା ଭିତରେ ରନ୍ଧାରନି ଓ ଖାଇବା । ଭଉଣୀକୁ ଶୁଆଇ 
ଦେଇ ନିଜେ ପଢ଼ିବସେ | ଏଗାରଟାରେ ଶୋଇପଡ଼େ ! ପ୍ରଥମେ ନନ୍ଦିତା କହୁଥିଲା 
ପଖାଳ ଖାଇ ଯିବାରୁ କ୍ଲାସରେ ନିଦ ଲାଗୁଛି । ତାକୁ ବୁଝାଇ କହିଲା ଯେ ଖାଇବା 
ଯେଗୁଁ ନିଦ ହୁଏନାହିଁ, ପାଠରେ ମନ ନଦେଲେ ନିଦ ହୁଏ । 

ଏହି ରେଜିମେଣ୍େଡ୍‌ ଜୀବନ ଭିତରେ ସାଇପିଲାଙ୍କୁ ଦରକାର ପଡ଼ିଲେ ପାଠ 
ବୁଝାଇଦିଏ, କାହାର କିଛି ଦରକାର ହେଲେ ପାଖରେ ଠିଆହୁଏ । ଆସ୍ତେ ଆସ୍ତେ 
ସାଇର ଗୋଟିଏ ଭଲ ଓ ପରୋପକାରୀ ପିଲା ଭାବରେ ସେ ଗଣାହୁଏ | 

ତେଣେ ଟିଉସନ୍୍‌ରେ ପ୍ରଥମେ ଟିକିଏ ଅଡୁଆ ଲାଗୁଥିଲା | ପିଲାମାନେ ଷୁଆର୍ଟ 
ସ୍କୁଲରେ ଇଂରାଜି ମିଡିୟମରେ ପଢୁଥାଆନ୍ତି ! ନିଜେ ଓଡ଼ିଆ ମିଡିୟମ୍‌ ସୁଲରୁ ଆସିଛି । 
ତାଙ୍କର ପାଠ୍ୟ ବହିସବୁ ନିଜକୁ ପଢ଼ିବାକୁ ପଡ଼ିଲା । ତା'ପରେ ଯାଇ ପଢ଼ାଇଲା, ପ୍ରଥମ 
ମାସଟା କଷ୍ଟ ହେଲା | ଏହା ଭିତରେ ସେ ଦେଖୁଲା ଯେ ନିଜ ଇଂରାଜି ଜ୍ଞାନର ଉନ୍ନତି 
ହେଲା | ଟିଉସନ୍‌ ସମୟରେ ପିଲାଙ୍କ ସାଙ୍ଗରେ ମିଶିଯାଏ, ଅଙ୍କ ସବୁ କିପରି ସହଜ 
ଉପାୟରେ କରିହେବ ବତାଏ, ପାଠ୍ୟସବୂକୁ କିଭଳି ପଢ଼ିଲେ ଇଣ୍ଢେରେଷ୍ଟିଂ ହେବ ଚେଷ୍ଟା 
କରେ, ସଫଳ ମଧ୍ଯ ହୁଏ । ପିଲାମାନେ ସାର୍‌ଙ୍କ ଆସିବା ପାଇଁ ଅପେକ୍ଷା କରିଥାଆନ୍ତି | 
ଆସିଲେ ପିଲାଙ୍କ ସାଙ୍ଗରେ ମିଶି ଜଳଖୁଆ ଖାଏ, ଖାଇବା ସମୟରେ ପାଠ ବୁଝା 
ଚାଲିଥାଏ ! ସେତେବେଳେ ତାଙ୍କର ବାର୍ଷିକ ପରୀକ୍ଷା ଡିସେମ୍ବର ପ୍ରଥମ ସପ୍ତାହରେ 
ହୋଇ ଡିସେମ୍ବର କୋଡ଼ିଏ ତାରିଖ ବେଳକୁ ଫଳ ବାହାରି ଖ୍ରୀଷ୍ଟମାସ ଛୁଟି ହେଉଥୁଲା | 
ବାର୍ଷିକ ପରୀକ୍ଷା ଫଳରେ ସେ ନିଜେ ଆଶ୍ଚର୍ଯ୍ୟ ହୋଇଗଲା । ତିନିଜଣ ପିଲା କ୍ଲାସରେ 
ll ୫୦ ॥ 

ଫାଷ୍ଟ ସେକେଣ୍ଡ ହୋଇଥଲେ ! ଖାନ୍ନା ସାହେବ ତାକୁ ଡକାଇ କହିଲେ-- “ବେଟା, ତୁ 
ନେ ତୋ କମାଲ୍‌ କର୍‌ଦିଆ | ତିନୋ ବେ ଇତ୍ନା ଆଚ୍ଛା କିୟେ ହୈ କି ମେଁ ଖୁଦ୍‌ 
ତାଜୁବ୍‌ ହୋ ଗୟା | ତେରା ତନ୍‌ଖା ଆଜ୍‌ ସେ ଏକ ସୌ ରୂପିୟା ।” 
ସେ ବର୍ଷ ସ୍ପୋର୍ଟରେ ସେ ଏକ ମାଇଲ୍‌ ଓ ମାରାଥନ୍ରରେ ନାମ ଦେଇଥୁଲା । 
ସ୍ପୋର୍ଟସ୍‌ ଦିନ ଯିବାକୁ ଖାନ୍ନା ସାହେବଙ୍କୁ ଅନୁରୋଧ କରିଥଲା । ଏହି ଦୁଇଟା 
ଆଇଟମ୍‌ରେ ସେ ପ୍ରଥମ ଆସିଲା ! ପୁରସ୍ଟାର ପାଇଲା ! ଖାନ୍ନା ସାହେବ ଖୁସି ହୋଇ 
କହିଲେ- “ଆଜ୍‌ ସେ ତୁ ଜବ୍‌ ଦୌଡ଼େଗା, ତବ ଖୁଲାଡ଼ୀ ଜୈସା, ଅନାଡ଼ୀ ଜୈସା 
ନହିଁ । ମତଲବ୍‌, ସ୍ବୋର୍ଟସ୍‌ ମ୍ୟାନ୍‌ କା ଡ୍ରେସ୍‌ ପହନେଗା । ଚଲୋ, ମେଁ ତୁଝେ 
ସ୍ବୋର୍ଟସ୍‌ ଗିଅର ଦେଦୁଙ୍ଗା, ଇନ୍‌କାର୍‌ ନହିଁ କରନା, ୟେ ତେରା ଚାଚାକା ଦେନା, 
ମଦତ୍‌ ନହିଁ, ଅନୁଦାନ ମତ୍‌ ସମଝନା, ୟେ ତୋଫା ହୈ ।” 
ତା'ର ବୃତି ଟଙ୍କା ଓ ଘର ଜମିରୁ ମିଳୁଥବା ଧାନଟଙ୍କା ସବୁ ପୋଷ୍ଟ ଅଫିସରେ 
ରଖୁଥାଏ । ସେତେବେଳେ ଶହେଟଙ୍କାର ମୂଲ୍ଯ ଖୁବ୍‌ ବେଶି ଥାଏ । ତେଣୁ ଆସ୍ତେ 
ଆସ୍ତେ ଜୀବନର ମାନ ବଢ଼ିଲା ! ପ୍ରଥମେ ଏଠାକୁ ଆସି ତଳେ ମଶିଣା ଉପରେ 
ପତଳା କନ୍ଧା ପକାଇ ଭାଇ ଭଉଣୀ ଶୋଉଥୁ୍‌ଲେ । ଏବେ ଖଟ, ଶେଯ, ଚାଦର, 
ପଢ଼ା ଟେବୁଲ୍‌, ଚଉକି କିଣିଲେ | ସପ୍ତାହ ସାରା ଖାଇବାରେ ଯେତିକି ଅସୁବିଧା ହୁଏ 
ରବିବାର କି ଛୁଟି ଦିନରେ ତା'ର ପରିପୁରଣ କରେ | ହାତରେ ମାଛ ମାଂସ ରାନ୍ଧି 
ଭାଇଭଉଣୀ ଖାଆନ୍ତି | ସିନେମା ଯାଆନ୍ତି । ସାଇ ପୂଜାରେ ମିଶନ୍ତି | ଛୁଟି ଦିନଗୁଡ଼ିକ 
ସାଇରେ କଟିଯାଏ ଖୁବ୍‌ ଖୁସିରେ | ପ୍ରଥମ ବର୍ଷ ଦୁଗୀପୂଜା ପାଇଁ ସାଇର ବ୍ରାହ୍ମଣ 
ପଣ୍ଡିତ ଆସିବାକୁ ଅସୁବିଧା ହେଲା । ସେ କହିଲା ନିଜେ ପୂଜା କରିବ ! ବୁଢ଼ାମାନେ 
ମନା କଲେ ! ସେ ସମସ୍ତଙ୍କୁ ବୁଝାଇ କହିଲା ଯେ, ନିଜେ ତ ପୁରୋହିତ ଘରର ପୁଅ, 
ଏତିକି କ”ଣ ପାରିବ ନାହିଁ ? ବାପାଙ୍କଠାରୁ ଶିଖୁଥଲା, ପୂଜା କାମ କରିନେଲା । 
ତା'ର ଶୁଦ୍ଧ ସଂସ୍କୃତ ଉଚ୍ଚାରଣକୁ ସମସ୍ତେ ପ୍ରଶଂସା କଲେ । ସେଇଦିନଠାରୁ ପ୍ରତ୍ୟେକ - 
ବର୍ଷ ସେ ସାଇର ପୂଜା ପଣ୍ତିତ ହୋଇଆସିଛି | 
ଆଇ.ଏସ୍‌ସି. ଖୁବ୍‌ ଭଲ ସ୍ଥାନ ପାଇ ପାସ୍‌ କଲା | ତା'ର ଇଛା ଥଲା ଇଂଜିନିୟରିଂ 
ପଢ଼ିବାକୁ । କିନ୍ତୁ ନନ୍ଦିତାକୁ ଛାଡ଼ିବ କେଉଁଠାରେ ? ତା'ର ମାଟ୍ରିକ୍‌ ପାସ୍‌ କରିବାକୁ ଆଉରି 
ଦୂଇବର୍ଷ ଲାଗିବ । ତା'ପରେ ତାକୁ ହଷ୍ଟେଲରେ ରଖ୍ମହେବ | ତେଣୁ ନିଜ ମନ ମାରି 
ବି.ଏସ୍‌ସି. ପଢ଼ିଲା | ବୃତ୍ତି ଟଙ୍କା ବଢ଼ି ମାସକୁ ପଚିଶ ଟଙ୍କା ହୋଇଥାଏ । ଖାନ୍ନା ସାହେବ 
ମଧ୍ଯ ଦରମା ବଢ଼େଇଥାଆନ୍ତି । ତାଙ୍କର ସବୁବେଳେ ଉତ୍ସାହଜନକ କଥା ତା” ପାଇଁ, 
କହନ୍ତି “ ଜବ ଆଜାଦୀ କା ସମୟ ହମ୍‌କୋ ମୁଲତାନ୍‌ ଛୋଡ଼ନା ପଡ଼ା, କୁଛ୍‌ ଲା ନହିସକେ, 
ସିରଫ୍‌ ଜିତ୍ନା ସୋନା ଅଭର ଚାନ୍ଦି ଥା ଉସ୍‌କୋ ଲେ ଆୟେ, କହାଁ ହାଥ୍‌ ନହିଁ ବଢ଼ାୟେ, 
ଉସ୍‌ ସୋନା ଚାନ୍ଦିକୋ ଲଗାକେ, ଅପ୍ନା ମେହେନତ୍ସେ ମୈ ଆଜ୍‌ ଜୋ କୁଛ ଭି ହୁଁ | ତୁ 
ତୋ ମେହନତି ହୈ, ଜରୁର୍‌ ଆଗେ ଜାୟେଗା ବେଟା, ତବ୍‌ ଚାଚାକୋ ୟାଦ୍‌ କରେଗା |” 
I ୫୧ ॥ 

|¦ ସମ୍ପର୍କର ସେତୁ 
ବି.ଏସସି. ପାସ୍‌ କଲାବେଳକୁ ନନ୍ଦିତା ମାଟ୍ରିକ୍‌ ପାସ୍‌ କଲା । ସେ ମଧ୍ଯ ବୃତ୍ତି 


ପାଇଲା । ଆଇ.ଏସସି.ରେନାମ ଲେଖାଇଲା | ହଷ୍ଟେଲରେ ରଖାଇଲା | ନିଜେ ବୃତ୍ତି 
ପାଇ ଚାଲିଗଲା ଇଂଜିନିୟରିଂ ପଢ଼ିବାକୁ । ଯାହା ବୃତ୍ତି ପାଉଥିଲା ନିଜ ଖର୍ଚ୍ଚ ପାଇଁ 
ଯଥେଷ୍ଟ ¦ ଯାହା ଟଙ୍କା ବଂଚାଇଥଲା ସେଥ୍‌ରେ ନନ୍ଦିତାର ଚାରିବର୍ଷର ଖର୍ଚ୍ଚ ପାଇଁ ସମ୍ଭବ 
ନଥୁଲା । ତେଣୁ ମନରେ ଚିନ୍ତା ଥାଏ କଂଣ କରିବ | ଦିନେ ଖବରକାଗଜରୁ ଗୋଟିଏ 
ଟିଉସନର ଖବର ପାଇଲା | ସେଠାରେ ଖୋଜ ନେଲା | ନେପାଳର ଜଣେ ରାଣା 
ସାହେବ ସେଠାରେ ଥାଆନ୍ତି । ତାଙ୍କର ପୁଅ ଆଇ.ଏସ୍‌ସି. ପଢୁଥାଏ ତାକୁ ପାଠ 
ପଢ଼େଇବାକୁ, ମାସକୁ ଦୁଇଶହ ଟଙ୍କା ଦରମା | ସେମାନେ ତାକୁ ଗ୍ରହଣ କଲେ | କିନ୍ତୁ 
ଯାହା ଦେଖୁଲା ପିଲାଟି ପୂରା ନଷ୍ଟ, ପଢ଼ିବାରେ ଇଛା ନାହିଁ, ତାକୁ ଭଲ ବାଟରେ ଆଣି 
ପାଠ ପଢ଼ାଇବା ପାଇଁ ସମୟ ଲାଗିଲା, ତେବେ ବି ସେ ସକ୍ଷମ ହେଲା | ପିଲାର 
ପାଠପଢ଼ା ଠିକ୍‌ ଚାଲିଲା | 

ଦୁଇବର୍ଷ ପରେ ନନ୍ଦିତା ଆଇ.ଏସ୍‌ସି. ପାସ୍‌ କରି ବୃତ୍ତି ପାଇ ଆର୍କିଟେକ୍ଚର 
ପଢ଼ିବାକୁ ବମ୍ବେ ଗଲା, ସେଠାର ବାକି ଖର୍ଚ୍ଚ ପାଇଁ ଏ ଟ୍ୟୁସନ ଟଙ୍କା କାମ ଦେଲା | 

ଇଂଜିନିୟରିଂ ପାସ୍‌ କରି ଚାହିଁଥିଲେ ସହଜରେ ରାଜ୍ୟ ସରକାରଙ୍କ ଚାକିରି 
ପାଇଥାଆନ୍ତା ଓ ଆରାମରେ ରହିଥାଆନ୍ତା । କିନ୍ତୁ ସେ ଆରାମର ସପକ୍ଷରେ ନଥୁଲା । 
ବମ୍ବେରେ ଗୋଟିଏ କମ୍ପାନୀରେ ଚାକିରିରେ ଜଏନ୍‌ କଲା ! ସାନ୍ତାକ୍ୃଜ୍‌ ଠେଷ୍ଟରେ ଘର 
ନେଇ ରହିଲା | ଅଫିସର ସମୟ ସକାଳ ନଅଟାରୁ ସଂଧ୍ୟା ପାଞ୍ଚଟା | ଦେଖୁଲା ଅନେକ 
ଲୋକ ଅଫିସ୍‌ ସମୟ ବାହାରେ ଭିନ୍ନ ଭିନ୍ନ କାମ ହାତରେ ନେଉଛନ୍ତି । ନିଜକୁ କାର୍ଯ୍ୟବ୍ୟସ୍ତ 
ରଖୁବାକୁ ସେପରି ଅନ୍ୟ ଏକ କମ୍ପାନୀରେ ପାଞ୍ଚରୁ ନଅଟା ଯାଏ କାମ କଲା | ଫଳରେ 
ତା'ର ରୋଜଗାର ପ୍ରାୟ ଦୁଇଗୁଣ ହୋଇଗଲା ¦! ଶନିବାର ରବିବାର ଭାଇ ଭଉଣୀ 
ଏକାଠି କଟାନ୍ତି । 

ନନ୍ଦିତାର ଦୁଇ କ୍ଲାସ୍‌ ଉପରେ ପଢୁଥିବା ଦିବେଶ୍‌ ସେ ବର୍ଷ ପାସ୍‌ କରି ନୂଆ 
ଚାକିରି କରୁଥାଏ | ଦେଖୁଲା ସେ ନନ୍ଦିତା ପ୍ରତି ଆକୃଷ୍ଟ । ନନ୍ଦିତା ମଧ୍ଯ ତା” ପ୍ରତି ବେଶ୍‌ 
ଢଳିଯାଇଥଲା | ନନ୍ଦିତାକୁ କହିଲା ପାସ୍‌ କଲା ପର୍ଯ୍ୟନ୍ତ ନିଜକୁ ସଂଯତ ରଖୁବାକୁ । 
ଯେତେବେଳେ ସେ ପାସ୍‌ କରିସାରିଲା ଦିବେଶ୍କୁ ପଚାରିଲା ବିବାହ ବିଷୟରେ । ସେ 
ତ ତା' ଚାହୁଁଥିଲା, ତେଣୁ ସେ ଦିଗରୁ ଅସୁବିଧା ହେଲାନାହିଁ | ଭୁବନେଶ୍ବରରେ ଦିବେଶ୍ର 
ବାପା ବଡ଼ ଅଫିସର ! ତାଙ୍କ ଯାଇ ଭେଟି ପଚାରିଲା, ସେମାନେ ତା'ର ନିଜ କଥା 
ଜାଣିବା ପରେ ଅପମାନ ଦେଇ ଫେରାଇଦେଲେ ¦ ଫେରି ଦିବେଶ୍କୁ ନନ୍ଦିତା ସହିତ 
ମିଳାମିଶା କରିବାକୁ ବାରଣ କଲା । କିନୁୁ ସେ ଜିଦ୍‌ ଧରିଲା ବିବାହ କରିବାକୁ | ସୁଧାଂଶୁ 
ରାଜି ହେଲା ଗୋଟିଏ ସର୍ଭରେ | ନନ୍ଦିତା ଦିବେଶ୍ର ବାପାଙ୍କ ଘରକୁ ଯିବନାହିଁ | ସେମାନେ 
ରେଜିଷ୍ଟର୍ଡ ମ୍ୟାରେଜ୍‌ କରିନେଲେ | ତାଙ୍କର ରହିବାକୁ ଘର ନଥାଏ, ତାଙ୍କ ଆଣି ନିଜ 
ପାଖରେ ରଖୁଲା | ସେ ଦୁହେଁ କାମ କରୁଥାଆନ୍ତି ଗୋଟିଏ ଆର୍କିଟେକ୍ଚର ଫାର୍ମରେ 
1 ୫୨॥ 

| ସମ୍ପର୍କର ସେତୁ || 
ଏହି ସମୟରେ ସାୟନ୍‌ରେ ଗୋଟିଏ କୋପରେଟିଭ୍‌ ମଲ୍‌ଟିଷ୍ଟୋରିଡ୍‌ ଘର ତିଆରି 
ଚାଲିଥାଏ | ସେଥରେ ମେମ୍ବର ହେଲା, ବର୍ଷକ ପରେ ତାକୁ ଗୋଟିଏ ସୁନ୍ଦର ଫ୍ଲାଟ୍‌ 
ମିଳିଲା | ନନ୍ଦିତାକୁ ସାନ୍ତାକ୍ସଜ୍‌ ଫ୍ଲଟ୍‌ ଛାଡ଼ିଦେଲା | ଏଶେ ଚାକିରିରେ ଉନ୍ନତି ହୋଇଥାଏ । 
କିନ୍ତୁ ପଢ଼ିବାର ତୃଷ୍ଣା ମେଣ୍ଟିନଥାଏ । କିଛିବର୍ଷ ପରେ ଅହନ୍ମଦାବାଦରେ ଆଇ.ଆଇ.ଏମ୍‌. 
ଖୋଲିଲା । ଚାକରି ଛାଡ଼ି ସେଥ୍‌ରେ ଯୋଗଦେଲା, ଦୂଇବର୍ଷ ପଢ଼ିଲା, ଭାରତରେ 
ମ୍ୟାନେଜମେଣ୍ଟ ପାସ୍‌ କରିଥବା ପ୍ରଥମ କେତେକ ବ୍ୟାଚର ଲୋକ ସେ ହେଲା | 
ସେତେବେଳେ ମ୍ୟାନେଜମେଣ୍ଟ କଥା କେହି ପଚାରୁନଥୂଲେ | ଚାହିଁଥିଲେ ତା'ର ପୁରୁଣା 
କମ୍ପାନୀରେ ଜଏନ୍‌ କରିପାରିଥାଆନ୍ତା | କିନୁୁ ସେ ଚାହିଁଥଲା କିଛି ବଡ଼ ଜିନିଷ କରିବାକୁ | 
ସେତିକିବେଳେ ସେ ଖୋଲିଲା ଗୋଟିଏ କନ୍ସଲ୍‌୍ଟାନ୍ବି ଫାର୍ମ । ସଂପଦ ଭିତରେ ଥଲା 
ସାୟନର ସୁନ୍ଦର ଫ୍ଲାଟ୍‌, ଗୋଟିଏ ଟାଇପ୍‌ ମେସିନ୍‌, ଗୋଟିଏ ଟେଲିଫୋନ୍‌ ଓ ଗଦାଏ 
ବହି । କିନ୍ତୁ ହାତରେ କାମ ନାହିଁ । ଯାଇ ଅନେକ କାରଖାନାରେ ମାଲିକମାନଙ୍କ ସହିତ 
ଆଲୋଚନା କଲା ! କିନ୍ତୁ ଅଭିଜ୍ଞତା ନାହିଁ । କେହି କାମ ଦେବାକୁ ସ୍ପଷ୍ଟ କହୁନଥାନ୍ତି | 
ଏତିକିବେଳେ ଖାନ୍ବା ସାହେବଙ୍କଠାରୁ ଚିଠି ପାଇଲା ସେମାନେ ଚଵ୍ତିଗଡ଼ରେ ଗୋଟିଏ 
କାରଖାନା ଗଢ଼ିଛନ୍ତି ଯେଉଁଠାରେ ତିନିବର୍ଷ ହେଲା କ୍ଷତି ହୋଇଆସୁଛି | ସେ ଯାଇ କିଛି 
କରିପାରିବ କି ? ତା” ପାଇଁ ଏଇଟା ହେଲା ପ୍ରଥମ ମ୍ୟାନେଜମେଣ୍ଟ କନ୍‌ସଲ୍‌ଟାନ୍ତି 
କାମ | ସେଠାରେ ତିନି ମାସ ରହି କ'ଣ କ”ଣ କରିବାକୁ ହେବ ଠିକ୍‌ କଲା ଓ 
କାରଖାନାରେ ତା” ପ୍ରୟୋଗ କଲା | ଆଉ ତିନି ମାସରେ ତା'ର ଫଳ ମିଳିଲା, ଉତ୍ପାଦନ 
ଦୁଇଗୁଣ ବଢ଼ିଗଲା ଓ ଲାଭ ହେଲା | ଖାନ୍ଵା ସାହେବ ଖୁସି ହୋଇ ଟଙ୍କା ଯାଚିଲେ | 
ଗ୍ରହଣ କଲାନାହିଁ | ସେ ତାକୁ କହିଲେ- “ତୁନେ ମେହନତ୍‌ କିୟା, ମୁଫତ୍‌ ମେ କ୍ୟ; 
ତୁଝେ ଲେନା ହିଁ ପଡ଼େଗା ।” ସେତେବେଳେ ବ୍ୟାକ୍‌ ବେ ରିକ୍ଲେମେଶନ ଚାଲିଥାଏ, 
ମଲ୍‌ଟିସ୍ପୋରିଡ ବିଲଡିଙ୍ଗ ସବୁ ହେବାର ଯୋଜନା ଥାଏ | ଯାହା ଟଙ୍କା ମିଳିଲା ଦୁଇଟା 
ବଡ଼, ଫ୍ଲାଟ୍‌ ପାଇଁ ଲଗାଇଦେଲା | କାରଖାନାର ଏହି କୃତି ବିଷୟରେ ପ୍ରବନ୍ଧମାନ ଲେଖୁ 
ବିଭିନ୍ନ ପତ୍ରପତ୍ରିକାକୁ ପଠାଇଲା ! ତା'ପରେ ତା'ର ନାଁ ହେଲା, ବିଭିନ୍ନ କମ୍ପାନୀରୁ କାମ 
ପାଇଲା | ଦେଖୁ ଦେଖୁ ସେ ହୋଇପଡ଼ିଲା ମ୍ୟାନେଜମେଣ୍ଟ କ୍ଷେତ୍ରରେ ଜଣେ ବିଶେଷଜ୍ଞ | 
ବୟସ ତ କମ୍‌ ଥଲା | ନିଜ ବୟସକୁ ଘୋଡ଼ାଇ ବେଶି ବୟସ ଦେଖାଇଲେ ଲୋକମାନେ 
ଅଭିଜ୍ଞ ବିଶେଷଜ୍ଞ କହିବେ । ସେଥପାଇଁ କଳାବାଳରେ ଧଳା ରଙ୍ଗ ମିଶାଇଲା | ଆଜି 
ସେ ଦେଶରେ ଜଣେ ନାମକରା ମ୍ଯାନେଜମେଣ୍ଟ ଗୁରୁ । ତାର ଘର ଓ ଅଫିସ୍‌ 
କଫ୍ପରେଡ଼ରେ ଯାହାର ମୁଲ୍ୟ ଆଜି କୋଟିରେ । 
ଏଥର ଆମେ ସୁଧାଂଶୁ ଜୀବନରେ ଟାଇମ୍‌ ମ୍ୟାନେଜମେଣ୍ଟ ଉପରେ ଆଲୋଚନା 
କରିବା । ଯଦି କିଛି ପ୍ରଶ୍ନ ଥାଏ ପଚାରନ୍ତୁ | 
“ ତା'ର ପାରିବାରିକ ଜୀବନ ବିଷୟରେ କିଛି କହିଲେ ନାହିଁ ଯେ ?” ଜଣେ 
ପ୍ରୌଢ଼ ପଚାରିଲେ । ଏ କଥା କହିବା ପୂର୍ବରୁ ମ୍ୟାନେଜମେଣ୍ଟର ଦୁଇଟା ମୂଳନୀତି 
I ୫୩॥ 

| ସମ୍ପର୍କର ସେତୁ | 
ଆପଣଙ୍କୁ କହି ରଖୁଥାଏ । ପ୍ରଥମ ହେଲା- ବ୍ୟକ୍ତିଗତ ଓ ପାରିବାରିକ ଜୀବନକୁ 
କର୍ମକ୍ଷେତ୍ରରେ ଅଲଗା ନରଖୁଲେ ମଣିଷ କୃତକାର୍ଯ୍ୟ ହୁଏନାହିଁ । ଦ୍ଵିତୀୟ ହେଲା- ସମାଜ 
ଯେତେ କଳୁଷିତ ହେଉ ନା କାହିଁକି ସିଜର୍‌ସ ଓାଇଫ୍‌ ଶୁଡ଼ ବି ଆବଭ୍‌ ସସ୍‌ପିସନ୍‌। 
ମ୍ୟାନେଜରର ଚରିତ୍ର ନିଷ୍ଠଳଙ୍କ ହେବା ଆବଶ୍ୟକ | 

ସୁଧାଂଶୁର ପାରିବାରିକ ଜୀବନଟା ପୁରାପୁରି ଫାଙ୍କା । କଲେଜରେ ପଢୁଥିଲା 
ବେଳେ ସାଇ ପିଲାମାନେ ପାଠ ବୁଝିବାକୁ ଆସନ୍ତି | ତନ୍ଦ୍ରା ଥଲା ତାଙ୍କ ଭିତରୁ ଜଣେ | 
ପ୍ରକ୍‌ ଯୌବନରେ ତନ୍ଦ୍ରାର ସୌନ୍ଦର୍ଯ୍ୟ, ଲାଳିତ୍ୟ ଓ ଚାଲିଚଳନରେ ସେ ଅଭିଭୂତ ହୋଇ 
ତାକୁ ଆପଣାର କରିବାକୁ ଚାହିଁଥିଲା । ଆସ୍ତେ ଆସ୍ତେ ତାଙ୍କର ସଂପର୍କ ନିବିଡ଼ତର 
ହେବାକୁ ଲାଗିଲା । ଆଦ୍ୟ ଯୌବନରେ ତା ମନରେ ତନ୍ଦ୍ା ପ୍ରତି ସ୍ବଚୁ ଅନାବିଳ ପ୍ରେମଭାବ 
ଆସିଲା । ସାଇ ଲୋକମାନେ ଜାଣିଲେ, ତନ୍ଦ୍ରାର ବାପା ମାଆ ଜାଣିଲେ, ସେ ତାଙ୍କୁ 
ତନ୍ଦ୍ରାର ହାତ ମାଗିଥିଲା । ସେମାନେ ରାଜି ହୋଇଗଲେ | ଇଂଜିନିୟରିଂ ପାସ୍‌ କଲା 
ପରେ ବିବାହ ହୋଇଥାଆନ୍ତା | କିନୁ ଫୁଲ ଫୁଟିବା ଆଗରୁ କଢ଼ିଟି ମଉଳିଗଲା ! ଫାଇନାଲ୍‌ 
ବର୍ଷ ବେଳକୁ ସୁଧାଂଶୁର ଅନ୍ତରକୁ କନ୍ଦାଇ ଟାଇଫଏଡ୍‌ରେ ତନ୍ଦ୍ରା ସଂସାରରୁ ବିଦାୟ 
ନେଲା ! କର୍ମମୟ ଜୀବନ ମଧ୍ଯରେ ସେ ଅନେକ ଝିଅଙ୍କ ସହିତ ମିଶିଛି, ସମସ୍ତଙ୍କୁ 
ତନ୍ଦ୍ରାର ନିକିତିରେ ତଉଲିଛି । କେହି ସମାନ ହୋଇନାହାନ୍ତି । ତେଣୁ ସେ ସେହିପରି 
ରହିଯାଇଛି । ବମ୍ବେର କଂକ୍ରିଟ୍‌ ଜଙ୍ଗଲ ମଧ୍ଯରେ ଏକବାରେ ନିଃସଙ୍ଗ, ବିଲ୍କୁଲ୍‌ ଏକାକୀ | 

“ ଏହି ଗଳ୍ପକୁ ଭିତ୍ତିକରି ଆରମ୍ଭ କରିବା ଟାଇମ୍‌ ମ୍ୟାନେଜମେଣ୍ଟ ଉପରେ 
ଆଲୋଚନା, ତା'ପରେ ସୁଧାଂଶୁ ଜୀବନ ଉପରେ ସ୍ଵଟ ଆନାଲିସିସ୍‌ କରିବା ।” 

ଏହା କହିଚାଲିଛି, ଗୋଟିଏ କମ୍ପାନୀର ଜଣେ ପ୍ରବୀଣ ଡିରେକ୍ଟର ସିଧା ମୋ 
ଆଡ଼କୁ ମାଡ଼ିଆସିଲେ ଓ ପାଦ ଛୁଇଁ ପ୍ରଣାମ କଲେ | ପଚାରିଲି- “ ଏଇଟା କ”ଣ କରୁଛନ୍ତି ? ” 

“ ଗଳର ନାୟକ ପ୍ରଫେସର ଦାଶ ଓ ତାଙ୍କର ପନ୍ଦର ବର୍ଷ ବୟସର ସଂକଳ୍ପ, ନିଷ୍ଠା ଓ 
ମାନବିକତାକୁ ଏଇ ପଞ୍ଚାବନ ବର୍ଷ ବୟସର ଅଭିଜ୍ଞ ଡିରେକ୍ଟରଙ୍କ ପ୍ରଣାମ । ଆପଣଙ୍କ 
ଜୀବନ କାହାଣୀ ମ୍ୟାନେଜମେଣ୍ଟ ଟେକ୍ନିକ୍‌ର କାର୍ଯ୍ୟକାରିତାର ଏକ ସଫଳ ଉଦାହରଣ | 
ଆମେ ସବୁ ନିଜକୁ ଏତେ ବଡ଼ ଭାବୁଥଲୁ । କହୁଥିଲୁ ଏଇ କୋର୍ସର ଆମ ପାଇଁ ମୁଲ୍ୟ 
କ”ଣ ? ଆପଣ ଆମ ଆଖ ଖୋଲିଦେଇଛନ୍ତି । ଆପଣଙ୍କ ଏଇପରି ଅନେକ କୋର୍ସ 
ନେବାକୁ ହେବ ଆମ ଅନୁଷ୍ଠାନମାନଙ୍କରେ । ଲୋକେ ଶିଖନ୍ତୁ କେବଳ ବକଲ୍ତତାରୁ ନୁହେଁ, 
ବାସ୍ତବ ଜୀବନର ଦୃଷ୍ଟାନ୍ତରୁ | ଗୋଟିଏ କଥା ରହିଗଲା, ଏଇ କୃତକାର୍ଯ୍ୟର ରୋଲ୍‌ ମଡେଲ୍‌ରେ 
ବ୍ୟକ୍ତିଗତ ଜୀବନର ପ୍ରଫେସର ଦାଶଙ୍କୁ ମୋର ଗଭୀର ସମବେଦନା ଜଣାଉଛି ।” 

ତା'ପରେ ଜଣ ଜଣ କରି ସମସ୍ତେ ଆସି ପାଦ ଛୁଇଁ ପ୍ରଣାମ କଲେ । ଦୀର୍ଘଦିନର 
ସଂଯମ ଭାଙ୍ଗିଗଲା | ତିରିଶ ବର୍ଷର ଅବରୁଦ୍ଧ ଲୋତକଧାରା ଗଡ଼ିଚାଲିଲା ମୋର ଶୁଖ 
ଯାଇଥୁବା ଆଖୁ ଦୂଇଟାରୁ । 

00 

i ୫୪॥ 

| ସମ୍ପର୍କର ସେତୁ 


ରୋବଟ୍‌ 


ଆଦ୍ୟ ଶ୍ରାବଣର ଅପରାହ୍ନ । ଆକାଶ ମେସତାଛନ୍ନ । ଟିପିଟିପି ବର୍ଷା ଚାଲିଛି ଗତ 
ଚାରିଦିନ ଧରି | ତମ୍ବୁର ଗୋଟିଏ କଣରେ ବସିଛି ମୁଁ । ଏଇ ସୁଇସ୍‌ ତମୁଟି ମୋର 
ରହିବା ଘର | ପାଖ ସୁଇସ୍‌ ତମ୍ବୁରେ ମୋର ଅଫିସ ! ଚାରିପାଖରେ ଆଉରି ଅନେକ 
ତମ୍ବୁ । ସେଠାରେ ରହୁଛନ୍ତି ମୋର ସହକର୍ମୀମାନେ | ପଛପାଖକୁ ଲେବର କଲୋନୀ | 
ଶ୍ରମିକମାନଙ୍କ ପାଇଁ ରହିବା ଟେମ୍ପରାରୀ ଘରସବୁ । ମୋ ତନମ୍ବୁରେ ଗୋଟିଏ ଖଟ, ଟେବୁଲ୍‌ 
ଓ ଚେୟାର, ଗୋଟିଏ ବେଞ୍ଚରେ ଚାରୋଟି ଟ୍ରଙ୍କ ! ବର୍ଷା ଯୋଗୁଁ ତମ୍ବୁର ଚାରିଆଡ଼ ପାଣି 
ଜମି ଆସିଲାଣି | 
ଆଗରେ ଜୁନ୍‌ ମାସରେ ପ୍ରୋଗ୍ରେସ୍‌ ରିପୋର୍ଟ । ପ୍ଲାନ୍‌ ଅନୁଯାୟୀ ଆମ କାମ 
ଆଗୁଆ ଚାଲିଛି । ଏ ମାସର କାମର ପ୍ଲାନଟା ମଧ୍ଯ ଦେଖୁନେଲି | ବେଶ୍‌ ଭିଡ଼ କାମ | 
ଏ ପ୍ରୋଜେକ୍ଟ ବେଶ୍‌ କଠିନ | ନୂଆ ହୋଇ ଗୋଟିଏ କୋଇଲା ଖଣି ଖୋଲିବ । ଆମ 
କାମ ହେଲା ରାସ୍ତାଘାଟ, ଅଫିସ୍‌ ଗହ, କଲୋନୀର ଘରଦ୍ବାର, ଇଲେକଟ୍ରିକ୍‌ ପାୱାର 
ହାଉସ୍‌, ପମ୍ପ ହାଉସ୍‌, ପାଇପ୍‌ ଲାଇନ୍‌ କାମ, ଇଲେକଟ୍ରିକ ଲାଇନ୍‌ କାମ, କୋଇଲା 
ଲୋତଡିଂ ଷ୍ଟେସନ ଏବଂ ମେନ୍‌ ଲାଇନ୍‌ ପର୍ଯ୍ୟନ୍ତ ରେଲ ଲାଇନ୍‌ ବିଛାଇବା । ଭାଗ୍ୟକୁ 
ଟନେଲ କରିବା କାମଟା ନାହିଁ । ନହେଲେ ଏ ଜଙ୍ଗଲରେ ଏତେ ଭଲ ହାତ ଥୁବାବାଲା 
ମିସ୍ତ୍ରୀ ପାଇଥାଆନ୍ତି କେଉଁଠାରୁ ? 
ମୁଁ କାମ କରେ ଗୋଟିଏ ବିରାଟ କନଷ୍ଟ୍ରକ୍ଵନ କମ୍ପାନୀରେ | ସେମାନେ ଏଠାକାର 
କାମର ପୂରା ଦାୟିତ୍ଵ ମୋ ଉପରେ ଛାଡ଼ି ଦେଇଛନ୍ତି । ଏଠାରୁ ନିକଟସ୍ଥ ସହର ଶହେ 
କିଲୋମିଟର | ମଧ୍ଯପ୍ରଦେଶର ସୁରଗୁଜା ଜଙ୍ଗଲ ଭିତରେ ଏ ଖାଦାନ ଖୋଲୁଛି । ସରକାରୀ 
ଖାଦାନ | ଶ୍ରୀଯୁକ୍ତ ସିହ୍ନା ଏଠାକାର ପ୍ରୋଜେକ୍ଟ ମ୍ୟାନେଜର । ପ୍ରତ୍ୟେକ ଦିନ ସେ ଆମର 
କାମର ତର୍ଜମା କରନ୍ତି । ଡେରି ହେଲେ ଗାଳିଗୁଲଜ କରନ୍ତି ¦ ଗତ ଛଅମାସ ହେଲା 
II ୫୫ ॥ 

॥ ସମ୍ପର୍କର ସେତୁ 
ଆଉ ଗାଳି ଦେଉନାହାନ୍ତି | ସବୁବେଳେ କହୁଛନ୍ତି “ ମାନସ୍‌, ଯେତେ ଶୀଘ୍ର ପାର କାମ 
ସାର ।” ଆମେ ତ ଦିନ ରାତି ଲାଗିଛୁ ! ସମସ୍ତେ ଏ କଥା ଜାଣନ୍ତି ! ସୂର୍ଯ୍ୟାସ୍ତ ପରେ 
ମଧ୍ୟ ପଫେଟ୍ରୋମାକ୍୍‌ ଲଗାଇ କାମ ଚାଲେ ! ତାଙ୍କ ଡିପାର୍ଟମେଣ୍ଟ ଲୋକେ ସଂଧ୍ୟା ପାଞ୍ଚଟା 
ବାଜିଲେ ଘରକୁ ଫେରିଯାଆନ୍ତି । ଅବଶ୍ୟ ଘର କହିଲେ ଠିକ୍‌ ହେବନାହିଁ, ଦୁଇ ଦୂଇ 
ବଖରାର ଟେମ୍ପରାରୀ କ୍ଵାର୍ଟର କରି ତାଙ୍କୁ ଆମେ ଦେଇଦେଇଛୁ । ସାହେବ ଲୋକ, 
ସେମାନେ କଂଣ ତମ୍ବୁରେ ରହିପାରିବେ ? ଆମେ ତ ଠିକାଦାର ଲୋକ, ଆମ ପାଇଁ 
କିଏ ବା ଚିନ୍ତା କରିବ ? 

ଆମ କ୍ୟାଞ୍ଚଠାରୁ ଖାଦାନ ତିନି କିଲୋମିଟର ବାଟ | ବାଟରେ ଦୂଇଟା ପାହାଡ଼ିଆ 
ନଲ ପାରି ହେବାକୁ ହୁଏ । କଲ୍ଭର୍ଟ ଦୂଇଟାର ଡ଼ଇଁ ମିଳିଲା ଯାଇ ଜୁନ୍‌ ଶେଷରେ | କାମ 
କରିହେଲା ନାହିଁ । ତେଣୁ ଜଙ୍ଗଲ ଭିତରେ ଆଠ କିଲୋମିଟର ବୁଲିକରି ଯିବାକୁ ହୁଏ । 
ଆମ କ୍ୟାଞ୍ଚ ପାଖକୁ ଲାଗି ସାହେବମାନଙ୍କର କଲୋନୀ ! ସବୁଆଡ଼େ କଳା ରାସ୍ତା, ରାସ୍ତାରେ 
ଟେମ୍ପରାରୀ ଲାଇଟ୍‌ । ମଝିରେ ଗୋଟିଏ ଛୋଟ ପାୱାର ହାଉସ୍‌, ସେ ବି ଟେମ୍ପରାରୀ | 
ଦୂଇଶହ ପଚାଶ କିଲୋୱାଟ୍‌ର ଡିଜେଲ ସେଟ୍‌ | ତାକୁ ଆମେ ବସାଇଛୁ । ଆମ ଲୋକ 
ତାକୁ ଚଳାନ୍ତି, ଦିନ ରାତି, ଚବିଶ ଘଣ୍ଟା | କେତେବେଳେ ବନ୍ଦ ହୋଇଗଲେ ସବୁ ଅନ୍ଧାର 
ହୋଇଯିବ |! ତେଣୁ ତା' ଉପରେ ମୋର ନଜର ସବୁବେଳେ । ତେଣେ ଖାଦାନ୍‌ ପାଖରେ 
ଗୋଟିଏ ପାୱାର୍‌ ହାଉସ୍‌ ! ଆଜି ପାଞ୍ଚଶହ କିଲୋୱାଟର ପ୍ରଥମ ଜେନ୍‌ସେଟ୍‌ କାର୍ଯ୍ୟକାରୀ 
ହେଲା । ସିହ୍ଵା ସାହେବଙ୍କ ମେମ୍‌ ସାହେବଙ୍କ ହାତରେ ନଡ଼ିଆ ବାଡ଼େଇ ଯେତେବେଳେ 
ସୁଇଚ୍‌ ଟିପିବାକୁ କହିଲି, ସେ କହିପକାଇଲେ- “ ମାନସ, ଦିନ ରାତି କାମ କରି ତୁମେ ତ 
ସବୁ କଲ । ମୋ ହାତରେ ସୁଇଚ୍‌ ଟିପା କାହିଁକି ?” ହସି ହସି କହିଥୁଲି- “ ଆପଣ 
ପ୍ରେରଣା ନଦେଇଥଲେ ଏସବୁ ସମ୍ଭବ ହୋଇଥାଆନ୍ତା କିପରି ?” 

ହଠାତ୍‌ ଲାଇନ୍‌ ଚାଲିଗଲା । କଲୋନୀର ଜେନ୍‌ସେଟଟା ବନ୍ଦ ହୋଇଗଲା ନା 
କ”ଣ ? ଚାଲିଲି ଟେଞ୍ଚରାରୀ ପାୱର ହାଉସ୍‌ । 

“ ନମସ୍ତେ ସାହେବ” ମେଘ ସିଂ କହିଲା | 

“କଣ ହୋଇଛି ? ଶର୍ମା କାହିଁ, କ୍ୟାନ୍ଧ କାହିଁ ୨” ସେ ଦୁହେଁ ମୋର 
ଇଲେକଟ୍ରିସିଆନ୍‌ । 

“ ସାହେବ, ଲାଇନର ଲାଇଟ୍‌ନିଂ ଆରେଷ୍ଟର ଫାଟି ଯାଇଛି । ସେମାନେ ଶଟ୍‌ 
ଡାଉନ୍‌ ନେଇ ଠିକ୍‌ କରିବାକୁ ଯାଇଛନ୍ତି । ଘଣ୍ଟାଏ ପାଖାପାଖୁ ଲାଗିବ ଠିକ୍‌ କରିବାକୁ ।” 

“ ଆଛା, ଜ୍ଞାନ ଓ ମହମଦ୍‌ ଅଲ୍ଲୀ କାହାନ୍ତି ? ” 

“ ଏଠାରେ ଘଣ୍ଟାଏ ଧରି ମେଲେରିଆ ଜ୍ବରରେ କଞ୍ପୁଥୂଲେ । ତାଙ୍କୁ କ୍ୟାଅକୁ 
ପଠାଇ ଦେଇଛି ¦” 

ଆମ ସାଇଟ୍‌ ଲୋକଙ୍କ ପାଇଁ ମେଲେରିଆଟା ସାଧାରଣ କଥା | ସେଥପାଇଁ 
ଆମେ ସବୁ ପ୍ରତ୍ୟେକ ସପ୍ତାହରେ ପ୍ରୋଟେକ୍‌ଟିଭ୍‌ ଡୋଜ୍‌ ଖାଉ । ଏମାନେ ବୋଧହୁଏ 
୫୬ ॥ 

|| ସମ୍ପର୍କର ସେତୁ 
ଅବହେଳା କରିଛନ୍ତି । ଏ ଜଙ୍ଗଲ ଭିତରେ ଜ୍ଵର ହେଲେ ସମ୍ଭାଳିବ କିଏ ? ଆଉ ମୁଁ 
ଅଧ୍ବକା ଲୋକ ପାଇବି କେଉଁଠୁ ? ମନେ ମନେ ବିରକ୍ତ ଲାଗିଲା | କିନ୍ତୁ ବିରକ୍ତ ହେଲେ 
ଲାଭ ତ କିଛି ହେବନାହିଁ | ଯାଇ ତାଙ୍କ ଦେଖୁଆସିବି କିଛି ସମୟ ପରେ | ଞିଷଧପତ୍ରର 
ବନ୍ଦୋବସ୍ତ କରିବାକୁ ହେବ । ପ୍ରୋଜେକ୍ଟର ଯିଏ ଇନ୍‌ଚାର୍ଜ ରହିବ ତାକୁ ଏକାଧାରରେ 
ଇଂଜିନିୟର, ମ୍ୟାନେଜର, ଡାକ୍ତର ଓକିଲ, ଜଜ୍‌ ସବୁ ହେବାକୁ ପଡ଼ିବ । ଅତି କମ୍‌ରେ 
ହଜାରେ ଶ୍ରମିକଙ୍କୁ ନେଇ କାମ ତୁଲାଇବାକୁ ପଡ଼ିବ । ବିରକ୍ତ ହେଲେ କି କି ଗାଳିଗୁଲଜ 
କଲେ ନିଜର ରକ୍ତଚାପ ବଢ଼ିବା ବ୍ୟତୀତ ଆଉ କିଛି ଅଧ୍ବକା ହେବନାହିଁ । 

ହଠାତ୍‌ ଦେଖୁଲି ଭୋଲ୍‌ଟେଜ୍‌ କମିଯାଉଛି ¦ ନିଶ୍ଚୟ ଅଟୋ ରେଗୁଲେଟର କାମ 
କରୁନାହିଁ । ଅଟୋରୁ ମାନୁଆଲ୍‌ ମୋଡ୍‌କୁ ନେଇଆସିଲି । ଭୋଲ୍‌ଟେଜ୍‌ ବଢ଼େଇଦେଲି । 
ଅଟୋ ରେଟଗୁଲେସନ୍‌ର ଓୟାରିଂ ଚେକ୍‌ କଳି | ମଝିରେ ଡିସ୍କନେକ୍ୃଟଟେଡ୍‌ 
ହୋଇଯାଇଥୂଲା | ଯୋଡ଼ି ଟେପିଂ କରିଦେଲି ଓ ଅଟୋ ମୋଡ୍‌କୁ ପୁଣି ନେଇଆସିଲି | 
ମେସିନ୍‌ ଠିକ୍‌ କାମ କଲା | ବିଅରିଂ ଚେକ୍‌ କଲି | ଗରମ ଲାଗୁଛି | ବିଅରିଂ ପମ୍ପ 
ବୋଧହୁଏ ଡିସ୍‌ କନେକ୍ଟେଡ୍‌ ହୋଇଯାଇଛି | ନୂଆ ତାର ନେଇ ଯୋଡ଼ି ଦେଲି | ପମ୍ପ 
ଚାଲିଲା, ବିଅରିଂ ଆସ୍ତେ ଆସ୍ତେ ଥଣ୍ଡା ହେବାକୁ ଲାଗିଲା | ଭାଗ୍ୟକୁ ପାଖରେ ଥଳି | 
ନହେଲେ କ”ଣ ଯେ ହୋଇଥାଆନ୍ତା ଭାବି ହେଉନାହିଁ । ମେଘ ସିଂହ ତ ଏମିତି ବୁଢ଼ା 
ହୋଇଗଲାଣି | ରେଞ୍ଚି ଧରି ବୋଲ୍ଟ ଟାଇଟ୍‌ କରିପାରୁ ନାହିଁ । ତା' ହାତରେ ମେସିନ୍‌କୁ 
ଛାଡ଼ିଦେଇ ଯିବାକୁ ସାହସ ହେଉନଥାଏ ! ଏତିକିବେଳକୁ ସିହ୍ଵା ସାହେବଙ୍କ ପିଅନ୍‌ 
ଆସି ସଲାମ୍‌ ମାଇଲା | 

“ ବଡ଼ା ସାହେବ ସଲାମ ଦେଇଛନ୍ତି ।” 

ହଉ, ଯିବାକୁ ପଡ଼ିବ | ମେଘ ସିଂହକୁ କହିଲି ସାବଧାନ ରହିବାକୁ | ଜିପ୍‌ ଧରି 
ଚାଲିଲି ଅଫିସ୍‌ ! 

“ ଗୁଡ୍‌ ଆଫ୍ଟର୍ନୁନ୍‌ ସାର୍‌ । ” 

“ କିଏ, ମାନସ | ଆସ, ତୁମକୁ ମୁଁ ବହୁତ ଖୋଜୁଥିଲି !” 

“କିଛି ଗୋଳମାଳ ହୋଇଯାଇଛି କି ସାର୍‌ !” 

“ନା ନା, ସେଭଳି କିଛି ନାହିଁ | ଆସ ବସ । ଏହା କହି ସଙ୍ଗେ ସଙ୍ଗେ ଚା” 
ମଗେଇଲେ । ମୋ ଦୁର୍ବଳତାଟା ସେ ଠିକ୍‌ ଜାଣିଛନ୍ତି । ଦିନକୁ ମୁଁ ବାରରୁ ପନ୍ଦର କପ୍‌ 
ଚା” ପିଏ ।” 

“ ମାନସ, ତୁମେ ଜାଣ ଆମ ଖାଦାନର ଟନେଲିଂ କାମ ପୂରା ବନ୍ଦ ଅଛି ! ଖାଲି 
ରୁଫ୍‌ କୋଲାସ୍ସ ହେଉଛି | ଆମେ ବିଲ୍କୁଲ୍‌ ଆଗେଇପାରୁ ନାହୁଁ | ବର୍ଷାଦିନ ଆସିଗଲାଣି | 
ଯଦି ଅତି କମ୍‌ରେ ଦୁଇଶହ ମିଟର କରି ଦୁଇଟା ଇନ୍‌କ୍ଲାଇନ୍‌ରେ ଟନେଲିଂ ନକରିପାରୁ 
ତେବେ ଆମ କାମ ଛଅ ମାସ ପଛେଇଯିବ । ” 

“ଜାଣିଛି ସାର୍‌ |” 

“ ତେବେ କ'ଣ କରାଯିବ ?” 

“ ଆପଣ ତ ଏଇ କାମଟା ଡିପାର୍ଟମେଣ୍ଟ ଜରିଆରେ କରୁଛନ୍ତି । ମାଥୁର ସାହେବ. 
ପ୍ରସାଦ ସାହେବଙ୍କ ଭଳି ପୋଖତ ଇଂଜିନିୟର କାମ କରାଉଛନ୍ତି | ମୁଁ ଏଥିରେ କଂ ଣ 
ବା କହିବି ?” 

“ ଡୋଣ୍ଟ ପ୍ଲେ କ୍ୟାଟ୍‌ ଆଣ୍ଡ ମାଉସ୍‌ ଗେମ୍‌ | ଯଦି ସେମାନେ ଏ କାମ 
କରାଇପାରୁଥାନ୍ତେ ତେବେ ମୁଁ ତୁମକୁ ଡାକିନଥାନ୍ତି। ଆଉ ମୁଁ ଏକଥା ମଧ୍ଯ ଜାଣେ ଯେ 
ଏଠାରେ ଏକମାତ୍ର ଲୋକ ଅଛି ଯେ କି ଏ କାମ କରିପାରିବ ସେ ହେଉଛ ତୁମେ | ଏ 
କାମ ହାତକୁ ନେବ ?” 

“ ସାର୍‌, ରେଟ୍‌ ଠିକ୍‌ ଥିଲେ ନେବିନାହିଁ କାହିଁକି ? ” 

“ ତେବେ ଦେଖ ଏଇ ରେଟ୍‌ ଆନାଲିସିସ୍‌ । ମନକୁ ପାଉଛି ତ ?” ଏହା କହି 
ଗୋଟିଏ ଟାଇପ୍‌କରା କାଗଜ ମୋ ହାତକୁ ବଢ଼ାଇଦେଲେ । 

ରେଟ୍‌ ଆନାଲିସିସ୍‌ ଦେଖୁ ଟିକିଏ ଭାବିଲି “ ସାର୍‌ ଏ ରେଟ୍‌ରେ କାମ 
ହୋଇଯିବ |” 

“ ଦ୍ୟାଟ୍ଵ ଲାଇକ୍‌ ଏ ଗୁଡ଼ ବୟ। ଏ କାମ ତୁମକୁ ଦିଆଗଲା ।” ଏହା କହି 
ପି.ଏ.କୁ ଡାକି ଗୋଟିଏ ଚିଠି ମୋ ହାତକୁ ବଢ଼ାଇଦେଲେ | “ଏବେ କୁହ କାମଟା 
କିପରି କରିବ ?” 

“ କିଲ୍‌ ଜଏଷ୍ଟ ପ୍ରପିଙ୍ଗ କରାଇ ଫ୍ରେମ୍‌ କରିନେବି |! ଜଳାଇ ପାଇଁ ଏମ୍‌ ୨୦୦ ଜାଗାରେ 
ଟିକିଏ ଉଚ୍ଚା ଷ୍ଟେଙ୍ଗଥ୍‌ର କଂକ୍ରିଟ ନେବି | ମାନୁଆଲି ପୋରିଂ ନକରାଇ, କଂକ୍ରିଟ୍‌ ପଞ୍ପ ସାହାଯ୍ୟରେ 
କରିବି । ସ୍ଲାଗ୍‌ ସିମେଣ୍ଟ ଜାଗାରେ ଖାଲି ପୋର୍ଟଲାଣ୍ଡ ସିମେଣ୍ଟ ସାଙ୍ଗରେ କୁଇକ୍‌ ସେଟିଂ 
କମ୍ପାଉଣ୍ଡ ଦେବି । ଢଳାଇ ସାରି ସେଟିଂ ସମୟରେ ପ୍ରେସର ଗ୍ରାଉଟିଂ କରାଇନେବି 
ଭଏତ୍‌ଗୁଡ଼ାକ । ତା'ପରେ ପୁଣି ଡିପ୍ରଫି ଓ ରିପ୍ରଫି । ଏଭଳି କିଛି ଦୂର ଯିବାପରେ ରକ୍‌ 
ଫର୍ମେଶନ ଠିକ୍‌ ଆସିଯିବ । ରୁଫ୍‌ କୋଲାସ୍ ହେବନାହିଁ । ଆପଣଙ୍କଠାରୁ ତ ଶିଖୁଛି ସାର୍‌ !” 

“ଏତେ ମଡେଷ୍ଟ ହେଲେ ଚଳିବ ନାହିଁ । ଆଛା, ଏଭଳି ଆଗେ କେବେ 
କରିଛ ?” 

“ ହୁଁ ସାର୍‌, ଗତ ହାଇଡ୍ରୋଇଲେକଙଟ୍ରିକ୍‌ ପ୍ରୋଜେକ୍ଟରେ ଟନେଲ୍‌ କାମ ଏଭଳି 
କରିଥିଲି ଆଉ କୃତକାର୍ଯ୍ୟ ହୋଇଥିଲି ।” 

“ ଚୁମେ ତ ଇଲେକଟ୍ରିକାଲ୍‌ ଇଂଜିନିୟର | ଏସବୁ ଜାଣିଲ କିଭଳି ?” 

“ ସାର୍‌, ଆମେ ସାଇଟ୍‌ ଲୋକ । ଇଂଜିନିୟର ନୋହୁଁ । ଆପଣଙ୍କ ଭାଷଣରେ 
ଜୁଗାଡ଼ ଇଂଜିନିୟର | ଯେଉଁଠି ଯେଭଳି କାମ କଲେ ଚଳିଯିବ ସେଭଳି କରିଯାଉ | 
ଆମକୁ ତ ସାହାଯ୍ୟ କରିବାକୁ କେହି ନାହିଁ । ଆପଣଙ୍କ ପରି ପିତୃତୁଲ୍ୟ ବ୍ୟକ୍ତି ସବୁଠାରେ 
ନଥାନ୍ତି |” 

‘ତୁମ ବୟସ କେତେ ?” 

ll ୫୮ I 

| ସମ୍ପର୍କର ସେତୁ 
ଛବିଶ ବର୍ଷ, ସାର୍‌ |” 
“ ଏଇ ବୟସରେ କମ୍ପାନୀ ସବୁ ଦାୟିତ୍ଵ ଛାଡ଼ିଦେଇଛି ତୁମ ଉପରେ ? ତୁମେ 
ମଣିଷ ନୁହେଁ ମାନସ, ଅତି ମାନବ ! ତୁମପରି ମୋର ଯଦି ପୁଅ ଟିଏ ଥାଆନ୍ତା! ” 

“ ସାର୍‌, ଲଜ୍ୟା ଦିଅନ୍ତୁ ନାହିଁ । ଆପଣ ନଥିଲେ ମୁଁ ଯେ କଂଣ କରନ୍ତି ଭାବି 
ହୁଏନାହିଁ । ମୁଁ କ'ଣ ଆପଣଙ୍କର ପୁଅ ନୁହେଁ | ମୋତେ ପର ବୋଲି ଭାବୁଛନ୍ତି କାହିଁକି 
ସାର୍‌ ? ” ଏହା ଭିତରେ ଚାଂ ପିଆ ସରିଲାଣି | ଫେରିଆସିଲି | ମନେ ମନେ ଖୁବ୍‌ ଖୁସି 
ଯେ କଣ୍ଟାକ୍ଵର ପରିସର ବହୁତ ବଢ଼ିଗଲା | ଯାଇ ପୋଷ୍ଟ ଅଫିସ୍‌ରୁ ଗୋଟିଏ ଟେଲିଗ୍ରାମ୍‌ 
ପଠାଇଦେଲି ହେଡ୍‌ ଅଫିସ୍‌ | ଏମ.ଡି.ଙ୍କ ପାଖକୁ | 

ରାସ୍ତାରେ ଦେଖୁଲି ଲାଇନ୍‌ କାମ ସରିଯାଇଛି । କଲୋନୀକୁ ପାୱାର ସପ୍ଲାଇ 
ଦିଆସରିଛି । ଆସି ପୁଣି ତମ୍ବୁ ଭିତରେ ପଶିଲି ' ରାମ ସିଂହ ଚା କପ୍‌ଟେ ଟେବୁଲ 
ଉପରେ ରଖୁଲା | ଚା ପିଉ ପିଉ କାହିଁକି କେଜାଣି ମନେ ପଡ଼ିଗଲା ଅତୀତ ଜୀବନ 
କଥା | ସପ୍ତମ ଶ୍ରେଣୀରେ ପଢ଼ୁଥଲାବେଳେ ବାପାଙ୍କର ଦେହାନ୍ତ ହୋଇଗଲା | ଜୁଲି 
ଛଅ ବର୍ଷର ହୋଇଥାଏ । ବୋଉ ଆମକୁ ନେଇ ଗାଁକୁ ଚାଲିଆସିଲା । ଆମେ ଗାଁ 
ସ୍ଲୁଲରେ ପାଠ ପଢ଼ିଲୁ । ଆଇ.ଏସ୍‌ସି. ପାସ୍‌ କଲି ରେଭେନ୍ସା କଲେଜରୁ | ତା'ପରେ 
ଚାରିବର୍ଷ ଇଂଜିନିୟରିଂ | ଖୁବ୍‌ ଭଲ ଛାତ୍ର ନଥିଲି ! ତେବେ ବି ପ୍ରଥମ ଶ୍ରେଣୀରେ 
ଇଂଜିନିୟରିଂ ପାସ୍‌ କରି ଯେତେବେଳେ ଘରେ ପହଞ୍ଚିଲି ମୁଣ୍ଡ ଖରାପ | ବୋଉ ଦେହ 
ବହୁତ ଖରାପ । କିଛି ଖାଇପାରୁ ନାହିଁ । ଯାହା ଖାଇଲେ ବାନ୍ଧି । ଶୁଖୁ କଣ୍ଟା । 
ବୋଉକୁ ଧରି ବହେ କାନ୍ଦିଲି । ତାକୁ ନେଇ କଟକ ଆସିଲି । ପଢ଼ାସାଥୀ ସୁଧାଂଶୁ 
ମେଡିକାଲ୍‌ ଫାଇନାଲ୍‌ ବର୍ଷରେ । ତା'ର ବାପା ମେଡିସିନ୍‌ ପ୍ରଫେସର ଥାଆନ୍ତି | 
ତାଙ୍କ ପାଖକୁ ନେଇ ଦେଖାଇଲି । ସେ ସବୁ ପରୀକ୍ଷା କରାଇଲେ । ଦୁଇଦିନ ପରେ 
କହିଲେ- “ମାନସ, ତୁମର ବହୁତ ଡେରି ହୋଇଗଲା । ମୋର ସନ୍ଦେହ ହେଉଛି 
ଏଇଟା କାନ୍‌ସରର ଶେଷ ଅବସ୍ଥା । ପାରିବ ଯଦି ବମ୍ଭେର ଟାଟା କ୍ଯାନ୍‌ସର 
ଇନିଷ୍ଚିଚ୍ଯୁଟ୍‌ର ଡାକ୍ତର ଦେଶାଇଙ୍କୁ ପରାମର୍ଶ କର | ସେ ଯଦି କିଛି କରିପାରିବେ | 
ମୋ ହାତରେ ଅଧ୍ବକ କିଛି ହେବନାହିଁ ।” ଗାଁକୁ ଆସି ଜୁଲିକୁ ପିଉସୀ ନାନୀ ଘରେ 
ଛାଡ଼ି ଚାଲିଲି ବମ୍ବେ । ସେଠାରେ କିନ୍ତୁ କିଛି ହେଲାନାହିଁ । ଡାକ୍ତର ଦେଶାଇ କହିଲେ- 
“ ତାଙ୍କୁ ପ୍ରଚୁର ବିଶ୍ରାମ ଦିଅ ଓ ସବୁବେଳେ ହସ ହସ ରଖାଇବାକୁ ଚେଷ୍ଟା କର ।” 
ବୋଉକୁ କିଛି ନକହି ଗୀକୁ ଫେରିଲୁ |! ଜୁଲିକୁ ସବୁ ବୁଝାଇ ଦେଲି ! କହିଲି- 
“ ଦିନେ ହେଲେ ବୋଉର ଆଖରୁ ଯେପରି ଲୁହ ନବୁହେ ! କିନୁୁ ବେଶିଦିନ ନୁହେଁ । 
ମାସକ ଭିତରେ ବୋଉ ଚାଲିଗଲା ମୋତେ ପୂରା ଏକାଟିଆ ଛାଡ଼ିଦେଇ, ଆଉ 
ଦେଇଗଲା ମୋ ସୁନାନାକୀ ଭଉଣୀର ଦାୟିତ୍ଵ ! ବାପାଙ୍କ ପ୍ରୋଭିଡେଣ୍ଟ ଫଣ୍ଡ ଟଙ୍କା 
ମୋର ପାଠପଢ଼ା ଓ ବୋଉର ଚିକିସାରେ ଖର୍ଚ୍ଚ ହୋଇଯାଇଥଲା | ଆଉ ଥଲା ଗାଁ 
ଘର, କିଛି ଧାନଜମି ଓ ନଡ଼ିଆ ବଗିଚା କେତେଟା ! ବୋଉ କହିଯାଇଥିଲା- “ ମନୁରେ, 
୫୯॥ 

|| ସମ୍ପର୍କର ସେତୁ 
ଜୁଲିର ପାଠପଢ଼ା ତୋ ହାତରେ, ତା” ବାହାଘରଟା ଯେପରି ଭଲ ଘରେ କରେଇବୁ !” 

ଜୁଲି ସେବର୍ଷ ମାଟ୍ରିକ୍‌ ପାସ୍‌ କରିଥାଏ | ପ୍ରଥମ ଶ୍ରେଣୀ ପାଇଥାଏ | ତାକୁ ନେଇ 
ଶୈଳବାଳା ମହିଳା କଲେଜରେ ନାଁ ଲେଖାଇଲି । ହଷ୍ଟେଲରେ ମଧ୍ଯ ଜାଗା ମିଳିଗଲା! | 
କିନ୍ତୁ ତା'ର ତ ଅଭିଭାବକ ଦରକାର । ପଢ଼ାସାଥୀ ପ୍ରଭାତ ଘରେ ମୁଁ ଚଳପ୍ରଚଳ କରେ | 
ପ୍ରଭାତର ମାଆ ଭାରି ଭଲ ଲୋକ | ତାଙ୍କ ପାଖକୁ ଜୁଲିକୁ ନେଇଗଲି । କହିଲି- 
“ ମାଉସୀ, ମୁଁ ତ ଚାକିରି କରି କୁଆଡ଼େ କୁଆଡ଼େ ବୁଲିବି । ଜୁଲି ହଷ୍ଟେଲରେ ରହି 
ପଢୁଛି । ଆପଣଙ୍କୁ ଛାଡ଼ିଦେଲେ ମୁଁ ଆଉ କାହାକୁ ଜାଣିନାହିଁ । ତା' ଦାୟିତ୍‌ ଆପଣଙ୍କ 
ହାତରେ ଛାଡ଼ିଦେଇ ପାରିବି କି ? ଟିକିଏ ତା'ର ଭଲ ମନ୍ଦ ବୁଝୁଥିବେ । କିଛି ଦରକାର 
ପଡ଼ିଲେ ଭାରତର ଯେଉଁଠାରେ ବି ଥାଏ ଦୁଇଦିନରେ ପହଞ୍ଚିଯିବି ।” ମାଉସୀ ରାଜି 
ହେଲେ । ମନରୁ ଗୋଟିଏ ବଡ଼ ବୋଝ ଚାଲିଗଲା | 

ଜୁଲିର ଦୁଇବର୍ଷ ଉପରେ ପଢୁଥଲା ସୁଧା | ଜୁଲି ସାଙ୍ଗରେ ସେ ହଠାତ୍‌ ସାଙ୍ଗ 
ହୋଇଗଲା । ମୋର ତା” ସହିତ ପରିଚୟ ସେହିଦିନ ସେଇଟା ବଢ଼ି ବଢ଼ି ଖୁବ୍‌ ନିବିଡ଼ 
ହୋଇଯାଇଛି ! ଜୁଲିକୁ ଦେଖୁବାକୁ ଯିବାକୁ ହୁଏ | ସୁଧା ସାଙ୍ଗରେ ଦେଖାହୁଏ । ତିନିଜଣ 
ମିଶି ବାହାରେ ଖାଇବାକୁ ଯାଉ । ଦୁହିଁଙ୍କର ଯାହାକିଛି ଦରକାର ହୁଏ କିଣିଦିଏ । ଆଉ 
ତା'ପରେ ଗପସପ । ସୁଧା ଭାରି ଭଲ ଝିଅ । ତା'ର ବାପା ଚାକିରିରେ ବାହାରେ 
ଥାଆନ୍ତି । ସେ ହଷ୍ଟେଲରେ ଥାଏ | ବେଳେବେଳେ କାଠଯୋଡ଼ି କୂଳକୁ କିମ୍ବା ମହାନଦୀ 
କୂଳକୁ ବୁଲିବାକୁ ଯାଉ | ସଂଧ୍ୟା ହୁଏ | ଅସ୍ତଗାମୀ ସୂର୍ଯ୍ୟର ତୀର୍ଯ୍ୟକ କିରଣରେ ମହାନଦୀର 
ପାଣି ରକ୍ତିମ ହୋଇଯାଏ ! ସୁଧା ମୁହଁର ଚୂନା ଚୂନା ବାଳ ସବୁ ଉଡ଼ୁଥାଏ ସାନ୍ଧ୍ଯ 
ପବନରେ | ଅଜାଣତରେ ତା'ର ହାତ ମୋ ହାତମୁଠାରେ ରହିଯାଏ । ଆସ୍ତେ ଆସ୍ତେ 
ଜୁଲି ସବୁ ବୁଝିପାରେ । ଆମକୁ ଏକୁଟିଆ ବେଶି ସମୟ କଟାଇବାକୁ ଦିଏ । ଆମର 
ଅଛିଣ୍ଡା ଗପ ଚାଲିରହେ ଅନେକ ସମୟ | ଆଉ ଦୁହେଁ କଳନା କରିବସୁ ଭବିଷ୍ୟତର 
ସୁନାର ସଂସାର । 

X X X X X 

ଚାକିରି ଖୋଜିବାକୁ ବେଶି ଦୌଡ଼ିବାକୁ ପଡ଼ିଲା ନାହିଁ । ଏଇ କନ୍ଷ୍ଟକ୍୍‌ନ୍‌ କମ୍ପାନୀକୁ 
ଦରଖାସ୍ତ ଦେଇଥୁଲି । ସେମାନେ ମୋତେ ବାଛିଲେ । ପ୍ରଥମରୁ ପୋଷ୍ଟିଂ ହେଲା ଜଙ୍ଗଲ 
ଭିତରେ | ସେ କାମ ଶେଷ ହେଲାରୁ ଅନ୍ୟତ୍ର ବଦଳି ହେଲା, ପୁଣି ଜଙ୍ଗଲ ଭିତରେ | 
ସେ କାମ ସରିଲା ପରେ ମାନେଜିଂ ଡିରେକ୍ଟର ମୋତେ ଡାକି ଏହି କାମର ପୂରାପୂରି 
ଦାୟିତ୍ଵ ଦେଇ ଏଠାକୁ ପଠାଇଦେଲେ । 

ସୁଧୀର ଚିଠି ଆସେ । ପଢ଼ିଲେ କାମରୁ ସାମୟିକ ମନ ଛାଡ଼ିଯାଏ | ଚିଠିଗୁଡ଼ିକ 
ଯେପରି ଗୋଟିଏ ଗୋଟିଏ କବିତା | ମୋ ପରି ନିଛକ ବାସ୍ତବବାଦୀ ପ୍ରାଣରେ ବହିଯାଏ 
ମାଦକତାର ତରଙ୍ଗ | 

ଏହା ଭିତରେ ପାଞ୍ଚବର୍ଷ ଚାକିରି ହୋଇଗଲାଣି | ଗତ ମେ ମାସ ପ୍ରଥମ ସପ୍ତାହରେ 
ll Doll 

| ସମ୍ପର୍କର ସେତୁ ॥ 
ଜୁଲିର ବି.ଏ. ପରୀକ୍ଷା ସରିଲା । ସେତେବେଳେ ମାଉସୀ ଲେଖୁଥିଲେ କଜୁଲିକୁ ବୋହୂ 
କରିବାକୁ । ମୋର ବନ୍ଧୁ ପ୍ରଭାତ ସହିତ ବିବାହ କରାଇବାକୁ | ଜୁଲିକୁ ପଚାରିଲି, ସେ 
ଲାଜରେ ମୁଣ୍ଡ ପୋତିଲା | ପିଉସୀ ନାନୀ ଖୁସି ଯେ କାହିଁରେ କଂଣ ! ମାଉସୀଙ୍କୁ କହିଲି 
ଦିନ ଠିକ୍‌ କରିବାକୁ । 

ଟେଲିଫୋନ୍‌ କଲି ଏମ୍‌.ଡି.ଙ୍କ ପାଖକୁ ମାସେ ଛୁଟି ମାଗିଲି ଭଉଣୀ ବିବାହ 
ପାଇଁ | ସେ ସଙ୍ଗେ ସଙ୍ଗେ ବମ୍ବେ ଡକାଇଲେ ! ଯାଇ ଭେଟିଲି | ଟଙ୍କାର ଗୋଟିଏ ବଡ଼ 
ପ୍ୟାକେଟ୍‌ ବଢ଼ାଇଦେଇ କହିଲେ- “ମାନସ, ଭଉଣୀ ବିବାହରେ ଅନେକ ଖର୍ଚ 
ହୁଏ | ଯେବେ ଅଧୁକା ଦରକାର ହୁଏ ମୋତେ କହିବ ।” 

ତେଣେ ମାଉସୀଙ୍କ ତାଗିଦ୍‌ ସେମାନେ ଯୌତୁକ ନେବେନାହିଁ । ଜୁଲି ତ ତାଙ୍କର 
ଘରର ଝିଅଟା | ସେ କଂଣ ଭାର ଯୌତୁକ ଆଣିବ ? 

ତେବେ ବି ସବୁ ଯେଗାଡ଼ କରିବାକୁ ପଡ଼ିଲା । ବାହାଘର ସରିଲା । ପ୍ରଭାତ ଓ 
ଜୁଲି ଯେତେବେଳେ ବିଦାୟ ନେବାକୁ ଆସିଲେ ବୋଉ କଥା ମନେପଡ଼ି ଆଖୁରୁ ଦୂଇଟୋପା 
ଲୁହ ଗଡ଼ିପଡ଼ିଲା | ପିଉସୀ ନାନୀ ତ ବୋବାଳି ଛାଡ଼ୁଥାଆନ୍ତି । ନିଜ ଲୁହ ପୋଛି ତାଙ୍କୁ 
ବୁଝାଇଲି | ଜୁଲିର' ଜିନିଷପତ୍ର ନେଇ ନିଜେ ଯାଇ ସେମାନଙ୍କୁ କଟକରେ ଛାଡ଼ିଆସିଲି । 
ଅଷ୍ଟମଙ୍ଗଳା ପରେ ଝିଅ ଜୋଇଁ ଘରକୁ ଡକାହେବେ, ନୂଆ ଲୁଗା ପିନ୍ଧିବେ, ଏସବୁ କଥା | 
ଶେଷରେ ଯାଇ ମାଉସୀଙ୍କ ପାଦ ଧରି କହିଲି, ଯାହା ଭୁଲ୍ଭଟକା ହୋଇଯାଇଥାଏ ସେଇଟା 
ମୋର ଅଜ୍ଞତା ଓ ଅନଭିଜ୍ଞତା ବୋଲି ଭାବିନେବେ | ମାଉସୀ ମୋତେ କୋଳକୁ ଟାଣିନେଲେ 
“ମନୁ, ସବୁରି ପାଟିରୁ ଏସବୁ କଥା ଶୋଭାପାଏ, ତୋ ପାଟିରୁ ନୁହେଁ | ତୁ ତ ଛାତିକୁ 
ପଥର କରି ସବୁ କରିଯାଉଛୁ | କେଉଁ ବାପ ବି ଏଭଳି କରିବ ନାହିଁ । ଆଉ ଜୁଲି, ସେ ତ 
ମୋ ଝିଅ, ସେ କ”ଣ ବୋହୂ ? ତୁ ଖୁସିରେ ଯାଆ ।” 

ଗାଁକୁ ଫେରିଲାବେଳକୁ ପିଉସୀ ନାନୀର ଦେହ ଭଲନାହିଁ । ଥରେ ଚାଲିଗଲେ 
ପୁଣି କେବେ ଫେରିବି ଜଣାନାହିଁ । ତାକୁ ନେଇ କଟକ ଗଲି । ଡାକ୍ତର ପରୀକ୍ଷା କଲେ | 
ରକ୍ତଚାପ ବହୁତ ବଢିଯାଇଛି । ପ୍ରତ୍ୟେକ ଦିନ ଓଷଧ ଖାଇବାକୁ ପଡ଼ିବ । ଦୁଇ ମାସର 
ଓଷଧ କିଣି ଆଣିଦେଲି | ବାଜି ପ୍ରଭାତକୁ କହିଲି- ଦୁଇମାସରେ ଥରେ ଓଷଧ ପଠାଇବାକୁ, 
ଜବରଦସ୍ତି କରି ପଇସାପତ୍ର ମଧ୍ଯ ଦେଇଆସିଲି ! 

ଏହା ଭିତରେ ସୁଧା ସହିତ ସଂପର୍କଟା ଏତେ ନିବିଡ଼ ହୋଇପଡ଼ିଲାଣି ଯେ ତାକୁ 
କହିଲି- “ ଆଉ କେତେଦିନ ଅପେକ୍ଷା କରିବା ସୁଧା ? ଯାଉଛି ତୁମ ବାପାଙ୍କୁ ସିଧା 
ପଚାରିବି । ମୋ ପାଇଁ ତ ମଝ୍ଯସ୍ଥି କେହି ନାହାନ୍ତି ।” 

“ ତୁମେ କଣ ସବୂବେଳେ ଜଙ୍ଗଲରେ ତମ୍ବୁରେ ରହିବ ? ” 

“ ନା, ଆଉ ଦୁଇଟା ପ୍ରୋଜେକ୍ଟ ସରିଲେ ସିଟିପୋଷିଂ ହେବ । ଅତି ବେଶିରେ 
ଆଉ ଚାରି ପାଞ୍ଚ ବର୍ଷ । ତାଂ ବାଦ୍‌ ଜଙ୍ଗଲରେ ରହିବା ଖୁବ୍‌ ରୋମାଞ୍ଚକର | ତୁମେ 
ଦେଖୁବ ସେଠାରେ କି ସୁନ୍ଦର ବାତାବରଣ, ସ୍ବଚ୍ଛ ପରିବେଶ ଓ ନିଷ୍କପଟ ଲୋକ | ତୁମେ 

Del 

| ସମ୍ପର୍କର ସେତୁ || 
ଭାବିବ ସତେ ଏ ଦୂନିଆ ଏତେ ସୁନ୍ଦର !” 

“କିନ୍ତୁ ଚାରି ପାଞ୍ଚ ବର୍ଷ ଜଙ୍ଗଲରେ ତମ୍ବୁ ଭିତରେ ! ତୁମେ ତ କାମରେ ବ୍ୟସ୍ତ 
ରହିବ । ମୁଁ କଂଣ କରିବି ? ” 

“ ସମୟ ଯେ କିପରି କଟିଯିବ ତୁମେ ଜାଣିପାରିବ ନାହିଁ । ସେଠାରେ ମୋତେ 
ସମସ୍ତେ ଶ୍ରଦ୍ଧା କରନ୍ତି | ଖୁବ୍‌ ଅଳସମୟ ମଧ୍ଯରେ ତମେ ସମସ୍ତଙ୍କ ସାଥରେ ମିଶିଯିବ ! 
ସେଇ ଛୋଟ କଲୋନୀର ହସଖୁସି ତୁମେ ହିଁ ବଢ଼ାଇପାରିବ !” “ ଆଛା, ଏଥର ତୁମେ 
ଯାଅ । କିଛିଦିନ ପରେ ମୋର ଏମ୍‌.ଏ. ପରୀକ୍ଷା ଫଳ ବାହାରି ପଡ଼ିବ ! ତା'ପରେ 
ତୁମେ ଆସି ବାପାଙ୍କ ସାଥ୍‌ରେ କଥା ହେବ ।” 

ସବୁବେଳେ ପ୍ରତ୍ୟେକ ସପ୍ତାହରେ ସୁଧାଠାରୁ ଚିଠି ପାଏ ।! ଏବେ ପ୍ରାୟ ମାସେ 
ହେବ, ଚିଠିପତ୍ର ନାହିଁ । ଭାବିଲି ହୁଏତ ଟିକିଏ ରଷିଛି ନା କ”ଣ । ଟିକିଏ ବୁଝେଇ 
ଶୁଖେଇ ଲମ୍ବା ଚିଠିଟିଏ ଲେଖୁଦେବି | ଇଏତ ମୋର ପୁରୁଣା ଦିନର କାହାଣୀ | ଯେତେ 
ଭାବିଲେ ମଧ୍ଯ ଅଧ୍ୁକା କିଛି ନାହିଁ । 

ରାମ ସିଂହର ଡାକରେ ଧ୍ଯାନ ଭାଙ୍ଗିଲା । ଆଜି ଡାକରେ ଚିଠିସବୁ 
ଜଙ୍ଗଲ ଭିତରେ ଚିଠି ଆସୁ ଆସୁ ଡେରି ହୋଇଯାଏ | କେତେଗୁଡ଼ିଏ ଅଫିସିଆ 
ତିନୋଟି ନିଜର । ପ୍ରଥମଟି ଆସିଛି ପିଉସୀ ନାନୀଠାରୁ:- 

ମନୁଆ, 

କେତେ ଜନ୍ମର ପୁଣ୍ୟ କରି ଭାଉଜ ତୋ ପରି ପୁଅଟିଏ ପାଇଲା | ସବୂରି କଥା 
ଟିକିନିଖୁ ବୁଝୁଛୁ | ଗାଁସାରା ସେଇ କଥା ! ଜୁଲି ବାହାଘର କଥା ଏବେବି ଗାଁରେ କଥାବାର୍ଭା 
ଚାଲିଛି । ଗାଁସାରା ପିଲାଏ କହୁଛନ୍ତି ଆରଥର ମନୁଭାଇନା ଆସିଲେ ଡ୍ରାମା କରିବେ, 
ମନ୍ତ୍ରୀଙ୍କୁ ଡାକିବେ । ବୂଢ଼ାମାନେ କହୁଛନ୍ତି ମନୂଆ ଭଳି ପିଲାଟେ ଥଲେ ଗାଁରେ ପରିମଳ 
ବଦଳିଯାଏ । ମୁଁ ପରା ମାଆ ହୋଇଛି । ତିନିବର୍ଷ ତଳେ ତୁ ତ ଲାଗି ଭାଇନାକୁ ବାହା 
କରେଇଥଲୁ । ଗଲା ସେ ସେଇଦିନୁ ଚିଠି ଖଣ୍ଡିଏ ବି ନାହିଁ । ସେ କ'ଣ ମୋ ଖବର 
ବୁଝିବ ? ତୂ ଆସୁଛୁ, ମୋ ହାନିଲାଭ ବୁଝୁଛୁ | କେଉଁ ଜନମରେ ଏତେ ଧାରୁଆ ହୋଇଥୁଲୁ 
ଯେ ଏବେ ଶୁଖୁଛୁ ? ଯାହା ଓଷଦ ଦେଇଥୁଲୁ, ଖାଉଛି | ଦେହ ଭଲ ଲାଗୁଛି | ତୋ କଥା 
ଅନୁସାରେ ଲୁଣ କମ୍‌ ଖାଉଛି ଓ ଘିଅ ଖାଉନାହିଁ । ଏଥର ନଡ଼ିଆପଡ଼ାରେ ତୋର ବାରଶହ 
ନଡ଼ିଆ ପଡ଼ିଲା | ଟଙ୍କା ତୋ ପାସ୍‌ ବୂକ୍‌ରେ ପୋଷ୍ଟ ଅଫିସ୍‌ରେ ଜମା କରେଇ ଦେଇଛି | 
କେବେ ତୋ ହାତକୁ ଦି” ହାତ କରାଇବି, ଚାହିଁ ବସିଛି । 


2D ¢ 


¬ ପିଉସୀ ନାନୀ 
ଦ୍ଵିତୀୟଟି ମାଉସୀଙ୍କଠାରୁ, 
ମନୁ, 
ତୋ ଚିଠି ପାଇଲି | କେଉଁ ଜଙ୍ଗଲରେ ଦିନକୁ ଷୋଳଘଣ୍ଟା ଖଟୁଛୁ ଭାବି ଛାତି 
କରତି ହୋଇଯାଉଛି । କ'ଣ ମୁଁ କରିପାରିବି ? ଖାଲି ଲୁହ ଗଡ଼େଇବା ଛଡ଼ା ? ଜୁଲିକୁ 

|| ସମ୍ପର୍କର ସେତୁ || 
ଲଗେଇ ଏମ୍‌.ଏ. କ୍ଲାସରେ ନାଆଁ ଲେଖାଇଲି | ଘରେ ବସି କ'ଣ କରିଥାଆନ୍ତା ? ଭଲ 
ସୁଟ୍‌ ଦେଇଛୁ ମଉସାଙ୍କୁ ଏ ଗରମ ଦିନରେ ପିନ୍ଧି ଅଫିସ୍‌ ଯାଉଛନ୍ତି, ଆଉ ସମସ୍ତଙ୍କୁ ତୋ 
କଥା କହୁଛନ୍ତି । ପ୍ରଭାତ ଓ ଜୁଲି ଭଲ ଅଛନ୍ତି | ଦିଲ୍ଲୀରୁ ଧାରାଠାରୁ ଚିଠି ପାଇଥୁଲି । 
ମନୋଜ ଓ ଧାରା ଭଲ ଅଛନ୍ତି | ମଝିରେ ମଝିରେ ଚିଠି ଖଣ୍ଡେ ଖଣ୍ଡେ ଦେଉଥବୁ ! 
ଏଥର ଆସିଲାବେଳକୁ କନ୍ଯା ସବୁ ଠିକ୍‌ କରି ରଖୁଥବି । ଦେଖୁ ବାଛିବୃ ତୋର 
ସଂସାର ବସେଇବୁ । 
¬ ମାଉସୀ 
ତୃତୀୟଟି ଜୁଲିଠାରୁ, 
ଭାଇନା, 
ମୋର ପ୍ରଣାମ ନେବ । କଂ ଣ ବା ଲେଖୁବି | ସବୁ ତ ଦେଇଛ, ସବୁ ଶିଖେଇଛ | 
ସବୁବେଳେ କହିଆସିଛ ମୋ ସୁନାନାକୀ ଭଉଣୀର ଓଠରେ ହସ ନଦେଖୁଲେ ଖାଇବାକୁ 
ମନ ହୁଏନାହିଁ | ସେଇଥ୍‌ପାଇଁ କହୁଛି ଭାଇନା, ଏତେ ଶ୍ରଦ୍ଧାରେ କେହି କାହା ବୋହୂକୁ 
ରଖୁନଥବେ | ସମସ୍ତଙ୍କୁ କହୁଛନ୍ତି ବାପ-ମାଆ ଛେଉଣ୍ଡ ପିଲା ଦୂଇଟା ଏତେ ଭଲ ଭାଇ, 
ଭଉଣୀକୁ ସବୁ ଭଲ ଗୁଣତକ ଶିଖାଇ ଦେଇଛି | କଟକକୁ ଫେରିଲା ପରେ ସିଧା କହିଲି- 
“ ବୋଉ, ମୁଁ ତ ଆସିଲିଣି । ତୁମେ କାହିଁକି ରୋଷେଇ ଘରକୁ ଯିବ ।” ମୋତେ କହିଲେ- 
“ କୁଲି, ଏ ଘରେ ତ ଆମେ ଚାରିଜଣ ଲୋକ | ସବୁ କାମ ମିଶାମିଶି ହୋଇ କରିବା | ତୁ 
ଯଦି ମୋତେ ଖାଲି ବସେଇ ରଖୁବୁ ମୋର ଗୋଡ଼ ହାତ ଚଳିବା ବନ୍ଦ ହୋଇଯିବ ।” 
ସେଦିନ ସଂଧ୍ୟାରେ କହିଲି- “ ବୋଉ, ଟିକିଏ ମୋଡ଼ିଦେବି ।” “ କାହଁକି ଜୁଲି, ଦେହ 
ଖରାପ ଥୁଲେ ଦେହ ହାତରେ ଟିପ ଟିକିଏ ଦେଲେ ଭଲ ଲାଗେ | ଭଲ ମଣିଷଟାକୁ ଏମିତି 
ଦଣ୍ଡ କାହିଁକି” ହସି ହସି ପଚାରିଲେ । ଜବରଦସ୍ତି କରି ଏମ୍‌.ଏ.ରେ ନାଁ ଲେଖାଇଲେ | 
ଏବେ ମୁଁ କଲେଜ ଯାଉଛି | ସମସ୍ତଙ୍କୁ କହୁଛନ୍ତି “ ଭାଇ ତ ଦେଖ୍ନବ ଜୂଲିର ଭାଇକୁ । 
କେତେ ବାରଣ କରିଥିଲି କିଛି ନଦେବାକୁ । କ”ଣ ଶୁଣିଲା ? ମୋ ପାଇଁ ସୁଟ୍‌କେସ୍‌, 
କାଞ୍ଜିଭରମ୍‌ ଶାଢ଼ି, ସୁନାହାର, କାନଫୁଲ, ସୁନା ମୁଦି ଶଶୁର ପାଇଁ ସୁଟ୍‌, ନଣନ୍ଦ ପାଇଁ 
ସୁଟ୍‌କେସ୍‌, ଜମାବାର ଶାଢ଼ି, ସୁନାହାର, କାନଫୁଲ, ସୁନାମୁଦି, ନଣନ୍ଦେଇ ପାଇଁ ସୁଟ. 
ଫର୍ଣ୍ଣିଚର, ବାସନକୂସନ, ଭଉଣୀକୁ ତ ସୁନାରେ ଲଦି ଦେଇଛି, କେଉଁ ବାପ ତା ଝିଅକୁ 
ଏତେ ଦେବ ? ପିଲାଟେ ଆମ ମନୁ | କଥା ଯେମିତି, ବ୍ୟବହାର ସେମିତି, ହୃଦୟଟା ମଧ୍ଯ 
ସେମିତି ।” ଭାଇନା, ଗର୍ବରେ ମୋ ଛାତି ଫୁଲିଯାଉଛି | କିନ୍ତୁ ଭାଇନା, ଗୋଟିଏ କଥା 
ଲେଖୁଛି, ଜାଣେ ବହୁତ ମନ ଦୂଃଖ କରିବ | ଦିଂଦିନ ହେଲା ମୋ ଅଖୁରୁ ଲୁହ ଶୁଖୁନାହିଁ | 
ସୁଧାନାନୀର ବାହାଘର ହେବ ଏଇ ଚାରିଦିନରେ ! ନିମନ୍ତ୍ରଣ କାର୍ଡ଼ ଧରି ମୋ ପାଖକୁ 
ଆସିଥିଲା | କାହିଁକି ଭାଇନା, ତାକୁ ଏତେ ଭଲ ପାଉଥଲ, ଶେଷକୁ ଏଇଆ ହେଲା । 
କ”ଣ ଯେ ଲେଖୁବି ହାତ ଯାଉନାହିଁ | ତୁମକୁ ବୋଧ ଦେବାର ଶକ୍ତି ଜୁଲିର ନାହିଁ । ଖାଲି 
ଭଗବାନଙ୍କଠାରେ ପ୍ରାର୍ଥନା କରୁଛି ତୂମେ ଛାତିକୁ ପଥର କରି ସବୁ ସହିନେବ । ଆଖୁରୁ 
ଲୁହ ଝରାଇବ ନାହିଁ ଭାଇନା, ତୁମ - ଜୁଲିକୁ କଷ୍ଟ ହେବ | 

! ସମ୍ପର୍କର ସେତୁ! 
- ତୁମର ଜୁଲି 

ଅଜାଣତରେ ଆଖୁରୁ ଝରଝର ଲୁହ ବୋହିଯାଉଥଲା | ଜୁଲିର ଚିଠିଟା ମୋ 
ଲୁହରେ ପୂରା ଓଦା ହୋଇଗଲାଣି । ଏତେ ଆଶା, ଏତେ ପରିକଳ୍ପନା, ସବୁ ଶେଷ 
ହୋଇଗଲା । ଜୀବନର ଯେଉଁ ମଳୟ ପ୍ରବାହ ଟିକକ ଥଲା, ତା” ବନ୍ଦ ହୋଇଗଲା | 
ହୃଦୟର ଝଙ୍କାର ବନ୍ଦ ହୋଇଗଲା | କର୍ରଭବ୍ଯର ନିରାଟ ବାଲୁକା ପ୍ରାନ୍ତର ମଧ୍ଯରେ ଯାହା 
ଟିକିଏ ଶୀତଳ ନିର୍ଝର ଥଲା ତା” ଶୁଖୁଗଲା | ଯାହା କିଛି ସୁନ୍ଦର, ଯାହା କିଛି ଅମୃତମୟ 
ସବୁ ଉଡ଼ିଗଲା ନିଦାଘର ବାଲିଝଡ଼ ପରି । ଆଉ ପଡ଼ିରହିଲି ମ୍‌ କର୍ଉବ୍ୟର ମରୁଭୂମିରେ 
ନିଜର କାରୱୀଁ ଚଳେଇବାକୁ, ମରୁଦ୍ୟାନ ଉଦ୍ଦେଶ୍ୟରେ ନୁହେଁ, କେବଳ ଚଳାଇବା ଧର୍ମ 
ବୋଲି ଭାବି । ସିହ୍ଵା ସାହେବଙ୍କ ଅତି ମାନବ ନୁହେଁ, ମୁଁ ଗୋଟିଏ ରୋବଟ୍‌ । ରୋବଟ୍‌ର 
ପ୍ରୋଗ୍ରାମିଂ କରାଯାଇଥାଏ କେତେଗୁଡ଼ିଏ କାମ କରିବା ପାଇଁ; ତା'ର ହୃଦୟ ନାହିଁ, 
ଭାବିବାକୁ ମନ ନାହିଁ, ଆଖୁରେ ଲୁହ ନାହିଁ । ଓଠରେ ହସ ନାହିଁ, କ୍ଲାନ୍ତି ନାହିଁ, ଗଲାନି 
ନାହିଁ । ମୁଁ ଠିକ୍‌ ସେଇଆ | 

ଏତିକିବେଳେ ମୋର ଚାର୍ଜମ୍ୟାନ ମୋହନ ଲାଲ ତମ୍ବୁ ଭିତରକୁ ପଶିଆସିଲା । 
କହିଲା- “ ସାହେବ୍‌ ! ଯେଉଁ ଟୁକରେ ଆମର ଟ୍ରାନ୍ଵଫରମର୍‌ ଆଉ ଦୁଇଟା ବଡ଼ ଗିଅର 
ବକ୍ଟ ଯାଉଥଲା, ସେଇଟା ନାଳରେ ପଶିଯାଇଛି । ” 

ହଠାତ୍‌ ଧ୍ଯାନ ଭାଙ୍ଗିଗଲା । ରୋବଟକୁ ପୁଣି ଚଳାଇବାକୁ ପଡ଼ିବ । ପ୍ରୋଗ୍ରାମର 
କମାଣ୍ଡ ଆସିଗଲା | କମାଣ୍ଡ ଅନୁଯାୟୀ ସେ କାମ କରିଯିବ । ଆପେ ଆପେ ପାଟିରୁ 
ବାହାରିଗଲା “ସେ ରାସ୍ତାରେ କାହିଁକି ନେଉଥୁଲ ? ଜଙ୍ଗଲ ବାଟେ ନେଇଥ୍‌ଲେ ସେ 
ଅସୁବିଧା ହୋଇନଥାନ୍ତା, ଆମକୁ ସେ ଟ୍ରକକୁ ଯେକୌଣସିମତେ ସାଙ୍ଗେ ସାଙ୍ଗେ କାଢ଼ିବାକୁ 
ପଡ଼ିବ । ଯେଭଳି ମେଘ ଘୋଡ଼େଇଛି କେତେବେଳେ ଭାରି ବର୍ଷା ହୋଇପାରେ । 
ପାହାଡ଼ିଆ ନାଳ, ବଢ଼ିପାଣି ଆସିଲେ ଟ୍ରକ, ତା” ସାଥୁୂରେ ଟ୍ରାନ୍ଵଫରମର ଓ ଗିଅର ବକ 
ଭାସିକରି କେଉଁଆଡ଼େ ଲାଗିବେ ଜଣାପଡ଼ିବ ନାହିଁ । ତୁମେ ଗୋଟାଏ କାମ କର, 
ଦଶବାର ଜଣ ଲୋକ, ଟାଙ୍ଗିଆ, ଲାଠି, ଦଉଡ଼ି, ଗୋଟାଏ ଭଇଞ୍ଚ, ଦୁଇଟା ସପିଙ୍ଗ, ଦୁଇଟା 
ଜ୍ୟାକ୍‌ ଓ କିଛି ସ୍ଲିପର୍‌ ଧରି ମିନି ଟ୍ରକ୍‌ ନେଇ ଚାଲ ! ହଁ, ଦୁଇଟା ଭଲ ପେଟ୍ରୋମାକ୍ 
ଲାଇଟ୍‌, କେତେ ରାତି ହେବ ଜଣାନାହିଁ ! ଜଲ୍‌ଦି, ମୁଁ ମଧ ଆସୁଛି ।¡” 

ରାମ ସିଂହକୁ ଡାକିଲି | ସେ ଗୋଟାଏ ପ୍ଲେଟ୍‌ ଆମ୍ଲେଟ୍‌ ଓ କପ୍ଟାଏ ଚା” ଆଣି 
ଟେବୁଲ୍‌ ଉପରେ ରଖୁଲା | ତାକୁ କହିଲି କ୍ୟାମ୍ପର ଚାରିଜଣ ମଜଦୁରଙ୍କୁ ଡାକି ଆଣିବାକୁ, 
ସେମାନେ ସାଥିରେ ଲାଠି ଓ ଦଉଡ଼ି ଆଣିଥ୍‌ବେ । ଆମ୍‌ଲେଟ୍‌ଟା ଖାଇ ଚା” ପିଉଛି 
ସେମାନେ ଆସିଗଲେ । ବାକ୍ଟରୁ ଚାରୋଟି ଫାଇଭ୍‌ ସେଲ୍‌ ଟର୍ଚ୍ଚ କାଢ଼ିଲି । ସମସ୍ତେ 
ଯାଇ ଜିପ୍ରେ ବସିଲୁ । ମୁଁ ଜିପ୍‌ ଷ୍ଟାର୍ଟ କଲି ଜଙ୍ଗଲ ଆଡ଼େ । 

॥| ସମ୍ପର୍କର ସେତୁ || 


ସଂପୂର୍ଣ୍ଣ ବିପ୍ଲବ 


୧୯ ୬୮ ମସିହାର ମାର୍ଚ୍ଚ ମାସର ପ୍ରଥମ ସପ୍ତାହ | ରାସ୍ତାକଡ଼ ଆତ୍ବଗଛମାନଙ୍କରେ 
ବଉଳ ଭର୍ରି ହୋଇଛି । କେତେ ଜାଗାରେ ଆତ୍ବକଷି ଫୁଟି ଆସିଲାଣି । ପବନରେ 
ସୁନ୍ଦର ବାସ୍କା । ମନ ହେଉଥାଏ ପାଖରେ ସିପ୍ରା ଥଲେ ଡ୍ରାଇଭିଂଟା ଖୁବ୍‌ ଭଲ ଲାଗିଥାଆନ୍ତା | 
ସେ ଗୀତ ଗାଆନ୍ତା | ମୁଁ ପାଳି ଧରନ୍ତି । କିଛି ସମୟ ପାଇଁ ସେ ଝ୍ଢିଅରିଂ ଧରନ୍ତା, ମୁଁ 
ବିଶ୍ରାମ କରନ୍ତି | ଏକା ଏକା ଲମ୍ବା ରାସ୍ତା ଡ୍ରାଇଭିଂ କରିବା ଖୁବ୍‌ ବୋରିଂ | ଯଦି ରାସ୍ତାରେ 
ଟ୍ରାଫିକ୍‌ ଥାଏ ତେବେ ଡ୍ରାଇଭରକୁ ସବୁବେଳେ ସତର୍କ ରହିବାକୁ ପଡ଼େ । କିନ୍ତୁ ଯଦି 
ଟ୍ରାଫିକ୍‌ ନଥାଏ ତେବେ କେତେବେଳେ ଯେ ଆଖୁ ପଡ଼ିଯିବ କହି ହୁଏନାହିଁ । ଏହି 
ହୋଲି ସକାଶେ ରାସ୍ତାରେ ଟ୍ରାଫିକ୍‌ ପ୍ରାୟ ନାହିଁ | ମୁଁ କେବେ ଏକା ଡ୍ରାଇଭ୍‌ କରେନାହିଁ । 
ସେଦିନ କିନ୍ତୁ ଅନ୍ଯ ଉପାୟ ନଥୁଲା । ସିପ୍ରାକୁ ତାଙ୍କ ବାପା ମାଆଙ୍କ ପାଖରେ ଛାଡ଼ି 
ଫେରୁଥାଏ କର୍ମସ୍ଥଳୀ । ମନଟା ଭାରାକ୍ରାନ୍ତ ଥାଏ । ବିବାହିତ ଜୀବନର ସମସ୍ତ ଛଅ 
ବର୍ଷ ଆମେ ସବୁବେଳେ ଏକାଠି ରହିଆସିଛୁ । ତା” ପୂର୍ବରୁ ଛଅ ବର୍ଷ ଖୁବ୍‌ ନିକଟରେ 
ରହିଆସିଛୁ । ତେଣୁ ଦୀର୍ଘଦିନ ପରେ ଏଇ ବିଛେଦଟା ମନଟାକୁ ବିଲକୁଲ୍‌ ଦବେଇ 
ଦେଇଥାଏ ! ଏକଥା ନୁହେଁ ସେ ଏହି ଦୀର୍ଘ ବାରବର୍ଷର ଜୀବନ ଗୋଲାପ ପାଖୁଡ଼ାର 
ଶେଯ ପରି ! ଆମର ଅନେକ ଝଗଡ଼ା ହୁଏ, ପ୍ରତ୍ୟେକ ଝଗଡ଼ାରେ କେହି ଜିତାପଟ 
ନଥାନ୍ତି । ସବୁ ଝଗଡ଼ାର ଶେଷ ହୁଏ ଲୁହ ଓ ହସମିଶା କିଛି ଆରୋକ୍ତିରେ | ଦୁହେଁ ଏକା 
ଅଫିସ୍‌ରେ କାମ କରୁ | ତେଣୁ ଆମର ସଂପର୍କ ସ୍ବାମୀ-ସ୍ତୀ ପରି ଯେତିକି ସହକର୍ମୀ ପରି 
ସେତିକି । କାମରେ ସେ ଖୁବ୍‌ ପାରଦର୍ଶୀ ତଥା ପାର୍ଟିକୁଲାର୍‌ । ଟିକିଏ ଏପାଖସେପାଖ 
ହୋଇଗଲେ ସେ ରାଗିଯାଏ । ତେଣୁ ତା” ଡିଜାଇନ୍‌ରେ କେହି ଟିପ ଦିଅନ୍ତି ନାହିଁ । 
ଆମ ଚିଫ୍‌ ଇଂଜିନିୟର ତାକୁ ଖୁବ୍‌ ଶ୍ରଦ୍ଧା କରନ୍ତି ଓ ମନେ ମନେ ଟିକିଏ ଡରନ୍ତି ମଧ୍ଯ | 
କାମରେ ତା'ର ମୋର ଅନେକ ତର୍କ ହୁଏ | ମୋତେ ଯଦିଓ ଅଫିସ୍‌ରେ ସମସ୍ତେ ୱାକିଂ 

|| ସମ୍ପର୍କର ସେତୁ 
ଏନ୍‌ସାଇକ୍ଲୋପେଡ଼ିଆ ବୋଲି ଡାକନ୍ତି, ଡିଜାଇନ୍‌ କାମରେ ସିପ୍ରାକୁ ମୋର ଡର | କାମରେ 
ଯେତେବେଳେ ଆମର ଯୁକ୍ତିତର୍କ ଚାଲିଥାଏ କେହି ଭାବିବେ ନାହିଁ ଆମେ ଦୁହେଁ ପତି- 
ପତ୍ନୀ । ଘରେ କିନଧୁ ବାତାବରଣ ପୂରା ଅଲଗା । ଦୁହେଁ ସାଙ୍ଗ ହୋଇ ସବୁ କାମ କରୁ । 
ସବୁଆଡ଼େ ଏକା ସାଥିରେ ଯାଉ । କେବେ କୌଣସି ସ୍ଥାନରେ ଆମ ଭିତରୁ କେହି 
ଜଣେ ଅଲଗା ନଥାଏ । ଆମକୁ ଦେଖାଇ ବନ୍ଧୁମାନେ କହନ୍ତି- “ ଇଟରନାଲ୍‌ ପେଆର, 
ମେଡ୍‌ ଫର୍‌ ଇଚ୍‌ ଅଦର୍‌ ।” 

ସିପ୍ରା କେବେ ଦାମୀ ଜିନିଷ ବ୍ଯବହାର କରେନାହିଁ । ମେକ୍‌ଅପ୍‌ ବ୍ଯବହାର 
କରେନାହିଁ । ତା'ର ବେଶଭୂଷା ହେଲା ସୂତା ଶାଢ଼ିୟ ବେକରେ ସରୁ ଚେନଟିଏ ଓ 
ହାତରେ ପଟେ ପଟେ ସୁନାଚୂଡ଼ି । ଅନେକ ଆମକୁ କହନ୍ତି ଏ ବିଷୟରେ, ଆମର କାନ 
ନଥାଏ ସେଆଡ଼କୁ । ଏବେ ଗତ ମାସ ଛୁଟିରେ ଆମ ଘରେ ଓ ତାଙ୍କ ଘରେ ପାଟଶାଢ଼ି, 
ସୁନା ଗହଣା ଇତ୍ୟାଦି ପିନ୍ଧି ସେ ଅପୂର୍ବ ସୁନ୍ଦର ଦେଖାଯାଉଥାଏ | ସେ ଯେ ଏତେ ସୁନ୍ଦର 
ବିଗତ ବାରବର୍ଷ ହେଲା ମୁଁ ଉପଲବ୍ଧି କରିପାରିନଥଲି | ଏଥର ଘରେ ଛାଡ଼ିଦେଇ ଏକୁଟିଆ 
ଷ୍ିଅରିଂ ଧରିଲା ବେଳକୁ ତା'ର ଆଖୁ ଛଳଛଳ ହୋଇଯାଇଥୁଲା, କହି ଚାଲିଥିଲା ଏକୁଟିଆ 
ତା” ଅନୁପସ୍ଥିତିରେ ମୁଁ କିପରି ଘର ଚଳାଇବି । ତା' ସହିତ ଆମେ ଆରମ୍ଭ କରିଥୁବା 
ଡିଜାଇନ୍‌ ଉପରେ କିଛି ବକ୍ତବ୍ୟ ଓ ନିର୍ଦ୍ଦେଶ | 

ଆଜି ହୋଲି ଥଲା । ତେଣୁ ବାହାରିଲା ବେଳକୁ ଦିନ ଦୁଇଟା ପରେ । 
ବାରିପଦା ପହଞ୍ଚିବା ବେଳକୁ ସଂଧ୍ୟା ସାତ ହେଲାଣି । ତା'ପରେ ଆଉ ପାଞ୍ଚଛଅ 
ଘଣ୍ଟାର ରାସ୍ତା | ଭାଗ୍ୟକୁ ରାସ୍ତାଟା ଖୁବ୍‌ ଭଲ ଅଛି । ବାହାରାଗୋଡ଼ା ଡେଇଁଲେ 
ଏନ୍‌.ଏଚ୍‌.-୩୩, ନୂଆ ହୋଇ ବିଶ୍ବବ୍ୟାଙ୍କ ରଣରେ ତିଆରି ହୋଇଛି, ଅତି 
ସହଜରେ ସ୍ତିଡ୍‌ରେ ଗାଡ଼ି ଚଳାଇହେବ |! ତେବେ ମଧ୍ଯ ପହଞ୍ଚିଲା ବେଳକୁ ରାତି 
ଗୋଟାଏ ହୋଇଯିବ | ଭାବିଲି ଦେଖୁବା, କଷ୍ଠ ହେଲେ ଜାମସେଦପୂରରେ ରାତିଟା 
ରହିଯିବା, ଅରୂପ ବିଶ୍ଵାସ ଅଛି ଇଣ୍ଡିଆନ୍‌ କେବଲରେ | ଜାମଶୁଳା ଘାଟ ଚେକ୍‌ 
ପୋଷ୍ଟରେ ତଡ଼କା ପରୋଠା ସାଙ୍ଗରେ ପଚାଶ ମାଇଲ୍‌ ଚା (ଅତି କଡ଼ା ଓ ମିଠା 
ଚା) ଗିଲାସଟିଏ ସାରି ବାହାରିଲି । ସେତେବେଳକୁ ଚାରିଆଡ଼େ ସୁନ୍ଦର ଜହ୍ନ 
ପଡ଼ିସାରିଲାଣି | ବାହାରିବା ଆଗରୁ କେତେଜଣ ଟ୍ରକ୍‌ ଡ୍ରାଇଭର୍‌ କଥା ହେଉଥବାର 
ଶୁଣିଲି ଦୁଇଟା ଭୂତ ସେମାନଙ୍କୁ ରାସ୍ତାରେ ଅଟକାଉଥଲେ । ଏ ଯୁଗରେ ପୂଣି 
ଭୂତ । ହସ ମାଡ଼ିଲା | ଚାରିଆଡ଼ ବିସ୍ତୃତ ଧୀନଜମି, ମଝିରେ ମଝିରେ ଗୋଟିଏ 
ଗୋଟିଏ ଗୀ ! ଉଜ୍ଵଳ ଜହ୍ନ ଆଲୁଅରେ ସବୁ ପରିଷ୍ଠାର ଦେଖାଯାଉଥାଏ । ଗାଡ଼ି 
ଚାଲିଥାଏ ଅଶି କିଲୋମିଟର ବେଗରେ | ଚାକୁଲିଆ ଅଞ୍ଚଳ ପୀଖରେ ଦେଖୁଲି 
ଦୁଇଜଣ ଧଳାଲୁଗା ପିନ୍ଧା ଲୋକ ହାତଠାରି ଗାଢ଼ି ଅଟକୀଉଛନ୍ତି | ମନରେ ଭୂତ 
କଥାଟା ଥଲା ! ତେଣୁ ଟିକିଏ ଡର ନିଶ୍ଚୟ ଥଲା | ଭାବିଲି ସ୍ପିଡ୍‌ ଆଉରି ବଢ଼ାଇ 
ପାରି ହୋଇଯିବି | କିନଧୁ ଆପେ ଆପେ ପାଦ ଶିଥିଳ ହୋଇଗଲା ଏବଂ ଗାଡ଼ି 

|| ସମ୍ପର୍କର ସେତୁ | 
ବ୍ରେକ୍‌ କରି ଠିକ୍‌ ସେଇମାନଙ୍କ ପାଖରେ ପହଞ୍ଚି ରହିଗଲା । ଦେଖୁଲି ଜଣେ 
ଅଳ୍ବୟସ୍ବ ଯୁବକ ଏବଂ ଅନ୍ଯ ଜଣକ ବିଦେଶୀ ଭଦ୍ରମହିଳା | ପଚାରିଲି ଏତେ 
ରାତିରେ ସେମାନେ ଏହି ରାସ୍ତାରେ ଚାଲି ଚାଲି କେଉଁଆଡ଼େ ଯାଉଛନ୍ତି | 
ସେମାନେ ଯାଉଥୂଲେ ଧଳଭୂମଗଡ଼, ସେଠାରେ ଗୋଟିଏ ଆଶ୍ରମ ଅଛି, ସେମାନେ 
ରହନ୍ତି ସେଇ ଆଶ୍ରମରେ | ପାଖରେ ଥୁବା ଗୀରେ ତାଙ୍କର କ୍ୟାମ୍ପ ଅଛି । ମେଡିକାଲ 
ସାହାଯ୍ୟ ଦିଆହୁଏ, ଓଷଧ ସାମଗ୍ରୀ ନେଇ ଆସିଥୂଲେ, ଫେରୁ ଫେରୁ ଡେରି 
ହୋଇଗଲା, ଆଉ ବସ୍‌ ମିଳିବ ନାହିଁ | ତେଣୁ ଲିଫ୍ଟ ମାଗୁଥ୍‌ଲେ । ମୋତେ ମଧ୍ଯ 
ଭଲ ଲାଗିଲା, କିଛି ବାଟ ଏକୁଟିଆ ଯିବାରୁ ରକ୍ଷା ମିଳିଲା | 
ରାସ୍ତାର ବିଜନତା କଟାଇବାକୁ ଗପସପ ଆରମ୍ଭ କଲି । ସେମାନେ ପ୍ରଥମେ 
ଚୁପ୍ଚାପ୍‌ ରହୁଥିଲେ | କିଛି ସମୟ ପରେ ସେମାନେ ମଧ୍ଯ କଥାବାର୍ଭାରେ ଯୋଗଦେଲେ |! 
ଯୁବକଟି କଲିକତା ବିଶ୍ଵବିଦ୍ୟାଳୟରୁ ଏମ୍‌. ଏସସି. ପାସ୍‌ କରି କିଛିଦିନ ବାଙ୍କୁଡ଼ା କଲେଜରେ 
ଅଧ୍ୟାପନା କରୁଥିଲେ | ଏବେ ଛୁଟି ନେଇ ଏହି ଆଶ୍ରମରେ ଅଛନ୍ତି | ସେମାନଙ୍କର କାମ 
ହେଲା ଏଇ ଆଦିବାସୀ ଅଧୁଷିତ ଅଞ୍ଚଳରେ ସମାଜସେବା । ଭଦ୍ରମହିଳା ଇଂଲଣ୍ଡର 
ଶେଫିଲ୍ୂରୁ ଆସିଛନ୍ତି । ଏଠାରେ କିଛିଦିନ କଟାଇ ଫେରିଯିବେ । 
ଆଶ୍ରମ ବିଷୟରେ ବିଶେଷ କିଛି ଜାଣିବାକୁ ମୋର ଇଚ୍ଛା ନଥିଲା | ଏନ.ଜି.ଓ. 
ବା ବେସରକାରୀ ଅନୁଷ୍ଠାନର କାର୍ଯ୍ୟକାରିତା ସମ୍ବନ୍ଧରେ ମୋର ଖୁବ୍‌ କମ୍‌ ଧାରଣା 
ଥାଏ ଏବଂ ତା'ର ସମାଜ ଉପରେ ପ୍ରଭାବ ଉପରେ ମୋର ସନ୍ଦେହ ଥାଏ | ସେମାନେ 
ମୋ ବିଷୟରେ ଜାଣିବାକୁ ଚାହିଁଲେ । ସଂକ୍ଷେପରେ ନିଜର ପରିଚୟ ଦେନି । 
ଭଦ୍ରମହିଳା, ତାଙ୍କର ନାମ କୁମାରୀ ଏଲିଜାବେଥ୍‌, ମୋତେ କହିଲେ ଏତେ ରାତିରେ 
ଏକୁଟିଆ ଡ୍ରାଇଭିଂ କରିଯାଉଛନ୍ତି, ନିଦ ଲାଗିପାରେ, କେଉଁଠାରେ ରାତିରେ 
ରହିଯାଇଥୂଲେ ଭଲ ହୋଇଥାଆନ୍ତା | ତାଙ୍କୁ ଉତ୍ତର ଦେଲି, ଏକୁଟିଆ ଲୋକ ନିଦ 
ଲାଗିଲେ ଘାଟଶୀଳା କିମ୍ଭା ଜାମସେଦପୁରରେ ରହିଯିବି । ସେ ଯୁବକ, ତାଙ୍କର ନାମ 
ସନ୍ଦୀପନ୍‌, କହିଲେ ତାଙ୍କ ଆଶ୍ରମରେ ରାତିଟା ରହିଗଲେ କିଛି ଅସୁବିଧା ହେବ କି ? 
ମୋର ବା ଅସୁବିଧା କ”ଣ ? ରାଜି ହେଲି । 
ଧଳଭୂମଗଡ଼ ଅଞ୍ଚଳର ଭୀଷଣ ଜଙ୍ଗଲ ଦେଇ ଯାଉଥାଉ ! ଗୋଟିଏ ଜାଗାରେ 
ଗାଡ଼ି ରଖୁ ଡାହାଣ ଆଡ଼କୁ ମୋଡ଼ିବାକୁ କହିଲେ | ରାସ୍ତାଟା ଲାଗୁଥାଏ ଶଗଡ଼ଗୁଳା ପରି, 
ଗାଡ଼ି ଯିବ କି ନାହିଁ ଭାବୁଥାଏ । ଏମାନେ ଯେତେବେଳେ କହୁଛନ୍ତି, ନିଶ୍ଚୟ ରାସ୍ତା ଠିକ୍‌ 
ଥିବ ! ଏହା ଭାବି ଚାଲିଲି | କିଛି ସମୟ ଯିବାପରେ ଭୀଷଣ ଜଙ୍ଗଲ ଭିତରେ କିଛି 
ଚାଳଘର ଦେଖୁଲି । ସେଠାକୁ ଆସି ଆମେ ଗାଡ଼ି ରଖୁଲୁ । ଦୁହେଁ ମୋତେ ଡାକିନେଇ 
ଗୋଟିଏ ଘର ଭିତରକୁ ନେଇଗଲେ ! ଯାହା ଦେଖୁଲି ଆଶ୍ଚର୍ଯ୍ୟ ନହୋଇ ରହିପାରିଲି 
ନାହିଁ । ତଳେ ଦରି ପଡ଼ିଛି ଓ ତା' ଉପରେ ବସିଛନ୍ତି ମୋର ଅତି ପ୍ରିୟ ବନ୍ଧୁ ଆଲୋକ ଓ 
ତା'ର ପତ୍ନୀ କାଜୋଲ୍‌ 1 ତାଙ୍କ ପାଖରେ ଆଉ ଦୁଇଜଣ ଯୁବକ | 

| ସମ୍ପର୍କର ସେତୁ | 

ମୋ ପାଟିରୁ ବାହାରି ପଡ଼ିଲା “ବୃଡ଼ି ଫୁଲ୍‌ ଛଅ ମାସ ହେଲା ପତ୍ତା ନାହିଁ । 
ଦେଖୁଲା ବେଳକୁ କଂ ଣ ନା ଜଙ୍ଗଲ ଭିତରେ ଆଶ୍ରମ ଖୋଲି ଗୁରୁ ହୋଇଛୁ ! ମାର୍କିସିଜିମ୍‌ରୁ 
ଗୁରୁ, ଏଭଳି ମେଟାମର୍ଫୋସିସ୍‌ କେବେଠାରୁ ? 

ତୁ ଏଠାରେ କିଭଳି ପହଞ୍ଚିଲୁ ? ଆଜି ଜ୍ୟାକ୍‌ ଆଉ ଜିଲ୍‌ ସେପାରେଟ୍‌ କିପରି 
ହେଲେ ? ସିପ୍ରାକୁ ଛାଡ଼ି ଏତେ ରାତିରେ ଜଙ୍ଗଲ ଭିତରେ କ”ଣ କରୁଛୁ ? ଡୋଣ୍ଟ 
ଟେଲ୍‌ ମି ଦାଟ୍‌ ୟୁ ହାଭ୍‌ କମ୍‌ ଅନ୍‌ ଏ ହଣ୍ଚିଙ୍ଗ ଏକ୍ସପିଡ଼ିସନ୍‌, ହଣ୍ଚିଙ୍ଗ ଇଜ୍‌ ଏ ବୁ୍ଜୋଇସ୍‌ 
ପାସ୍ଟାଇମ୍‌, ମାଇଁ ଡିଅର ଜଲ ମାର୍କ୍ଧିଷ୍ଟ ଭୁଲି ଯାଆନା ଏକଥା ! ଆଛା ବସ୍‌, କଥାବାର୍ଭା 
ହେବା । ” 

ଆମର ଏପରି କଥାବାଇ୍ଁ। ଶୁଣି ଅନ୍ୟମାନେ ଉଠିବାକୁ ଲାଗିଲେ । ଆଲୋକ 
ସେମାନଙ୍କୁ ନିର୍ଦ୍ଦେଶ ଦେଲା ଯେ ରାତ୍ରିଭୋଜନ ପରେ ପୁଣି ଆଲୋଚନା ହେବ | ଏଇ 
ସମୟରେ ସନ୍ଦୀପନ୍‌ ଓ ଏଲିଜାବେଥ୍‌ ଆମେ କିପରି ଆସିଲୁ ସେ କଥା କହି ଚାଲିଗଲେ | 

“ ଦୀପକ, ଯାଆ ଧୁଆଧୋଇ ହୋଇପଡ଼, ଭୋକ ହେବଣି ନିଶ୍ଚୟ, ଖାଇସାରି 
ଗପ କରିବା ।” 

ଆଲୋକ ମୋ ସାଥରରେ କଲିକତା ବିଶ୍ବବିଦ୍ୟାଳୟରେ ଆପ୍ଲାଇଡ୍‌ ଫିଜିକ୍ 
ପଢୁଥିଲା | ବଡ଼ଲୋକ ଘରର ପିଲା |! ଜେଜେବାପା ଆଇ.ସି.ଏସ. ଅଫିସର୍‌ ଥଲେ | 
ବାପା କଲିକତା ହାଇକୋର୍ଟରେ ନାମଜାଦା ବାରିଷ୍ଟର । ଭବାନୀପୁରରେ ବିରାଟ ଘର, 
ବେଶ୍‌ ବଡ଼ କାରବାର । ମୁଁ ଆସିଥାଏ ଓଡ଼ିଶାରୁ । ହଷ୍ଟେଲରେ ଜାଗା ମିଳିନଥାଏ । 
ରହୁଥାଏ କେଶବ ସେନ୍‌ ଵ୍ରିଟ୍‌ ଓାଇ.ଏମ୍‌.ସି.ଏ.ରେ | ଆମ ଦୂହିଁଙ୍କର ବନ୍ଧୁତା ଖୁବ୍‌ 
ଶୀଘ୍ର ହୋଇଗଲା 1 ପ୍ରଥମ ଭେଟିବା ଦିନଠାରୁ | ଇଣ୍ଡିଆ କଫି ହାଉସ୍‌ରେ ବସି ଆଡ୍ଡା 
ମାରିବା ସେତେବେଳର କଲିକତା କଲେଜ ଛାତ୍ରମାନଙ୍କର ଗୋଟିଏ କଲ୍ଚର୍‌ ଥିଲା | 
ସେଠାରେ ଆମେ ଦୁହେଁ ଆଉ ଅନେକ ଛାତ୍ରଙ୍କୁ ଭେଟି ବନ୍ଧୁତା କଲୁ । ସେମାନେ 
ସବୁ ପ୍ରେସିଡେନ୍ତି କଲେଜ କିମ୍ଭା ବିଶ୍ବବିଦ୍ୟାଳୟରେ ପଢୁଥାଆନ୍ତି ¦ ପଞ୍ଚଦଶକର 
ମଧ୍ୟଭାଗରେ ଆମର ଆଲୋଚନା ବିଶେଷକରି ମାର୍କସ୍‌ବାଦ ଉପରେ ହେଉଥଲା | 
ଆମେ ଦୁହେଁ ଏ ବିଷୟରେ ବିଶେଷ କିଛି ଜାଣିନଥଲୁ । ଆଲୋଚନାରେ ସକ୍ରିୟ 
ଭାଗ ନେବାକୁ ଆମକୁ ମାର୍କସ୍‌, ଏଞ୍ଜେଲ୍ସ ଓ ଲେନିନ୍‌ ଇତ୍ୟାଦିଙ୍କର ବହିସବୁ ପଢ଼ିବାକୁ 
ପଡ଼ିଲା । କିଛିଦିନ ପରେ ଏସବୁ ଆଲୋଚନାରେ ଆମ ଦୁହିଙ୍କୁ ଅନ୍ୟମାନେ 
ମାର୍କ ସିଜିମ୍‌ର ଥଓରିଟିସିଆନ୍‌ ଡାକିବାକୁ ଲାଗିଲେ | 

ଆମ ଗ୍ରପ୍‌ରେ ସବୁଠାରୁ ବେଶି ବକ୍‌ ବକ୍‌ ହେଉଥିବା ଛାତ୍ର ଥଲେ ସୁଜିତ୍‌, 
ବାରିନ୍‌ ଓ ରଂଜିତ୍‌ । ତାଙ୍କର ଯୁକ୍ତି କରିବାର ଅସୀମ ଶୈଳୀ ଥୁଲା । ତାଙ୍କୁ ଆମେ 
ଡାକୁଥଲୁ ପ୍ଲିଡ଼ର | 

ଇଣ୍ଡିଆ କଫି ହାଉସ୍‌ ଆଲୋଚନା ବେଳେ ଝିଅପିଲାମାନେ ମଧ୍ଯ ଆସି ମିଶନ୍ତି ! 
ସିପ୍ରା ଓ କାଜୋଲ୍‌ ତାଙ୍କ ଭିତରେ ଥଲେ । ସିପ୍ରା ଓଡ଼ିଆ ଝିଅ, ମାଉସୀ ଘରେ ରହି 

|| ସମ୍ପର୍କର ସେତୁ! 
ପଢୁଥାଏ । ଏହି ଗରମାଗରମ ରାଜନୈତିକ ଆଲୋଚନା ମଧ୍ଯରେ ସିପ୍ରା ଓ କାଜୋଲ 
ଆମ ଦୁହିଁଙ୍କ ସାଙ୍ଗରେ ବେଶି ମିଶିବାକୁ ଆରମ୍ଭ କଲେ ! ଦୁହେଁ ଆଇ.ଏସ.ସି. 
ପଢୁଥାଆନ୍ତି । ସେମାନେ ଆମଠାରୁ ମାର୍କି ସିଜିମ୍‌ ଉପରେ ବହିସବୂ ନେଇ ପଢ଼ାପଢ଼ି 
କଲେ ଓ ପରେ ଆଲୋଚନାରେ ଭାଗ ମଧ୍ଯ ନେଲେ | 
କିଛି ଦିନ ପରେ ଆଲୋକ କହିଲା- ଘରେ ପଢ଼ାପଢ଼ିରେ ବେଶ୍‌ ଡିଷ୍ଟରବାନ୍ଧ 
ହେଉଛି | ତେଣୁ ସେ ହଷ୍ଟେଲକୁ ଆସିବ । ସେ ଆସି ଆମ ହଷ୍ଟେଲରେ ରହିଲା | 
ସବୁଦିନ ସଂଧ୍ୟାରେ କ୍ଲାସ୍‌ ସରିଲେ ଆମେ ସିପ୍ରା ଓ କାଜୋଲଙ୍କ ସାଙ୍ଗରେ କିଛି 
ସମୟ କଟାଉ | ବେଳେବେଳେ ଦିଲ୍ଖୁସା ରେସ୍ତୁରୀରେ ଚିଙ୍ଗୁଡ଼ି କଟ୍‌ଲେଟ୍‌ କିମ୍ବା ମଟନ୍‌ 
ଚପ୍‌ ଖାଉ | ସେମାନେ କହୁଥିଲେ ବିଲ୍‌ ଡଚ୍‌ ମେଥଡ୍‌ରେ ପେ କରିବା, ମାନେ ସମସ୍ତେ 
ନିଜ ନିଜ ପଇସା ଦେବେ । ମୁଁ କିନୁ କହିଥିଲି ସେ କଥା ହେବନାହିଁ । ଆଲୋକ ଓ ମୁଁ 
ସବୁ ବିଲ୍‌ ପେ କରୁଥିଲୁ । ଆସ୍ତେ ଆସ୍ତେ ମୋର ସିପ୍ରା ସହିତ ଓ ଆଲୋକର କାଜୋଲ 
ସହିତ ସଂପର୍କ ବଢ଼ିବାକୁ ଲାଗିଲା । ଛୁଟିଦିନ ହେଲେ ସାଥ୍‌ ହୋଇ ଲେକ୍‌ ଚାଲିଯାଉ, 
ରୋଇଂ କରୁ । ସାନ୍ଧ ପବନରେ ସିପ୍ରାର ବବ୍‌ କରା ବାଳସବୁ ଉଡ଼ି ମୁହଁ ଉପରେ 
ପଡୁଥାଏ ଓ ସେ ତାକୁ ଆଙ୍ଗୁଠିରେ ପଛକୁ କରିବାର ବୂଥା ପ୍ରୟାସ କରୁଥାଏ | ମୋର 
ରୋଇଂର ଷ୍ଟ୍ରୋକ୍‌ ଏପାଖ ସେପାଖ ହୋଇଯାଏ । ଆଲୋକ ଓ କାଜୋଲ ହସିଉଠନ୍ତି, 
କାଜୋଲ କହିପକାଏ “ ମାର୍କସିଷ୍ଟ ମାନେ ମଧ୍ୟ ପ୍ରେମରେ ପଡ଼ନ୍ତି।” ସିପ୍ରାର ମୁହଁ ଲାଲ୍‌ 
ହୋଇଯାଏ | ଏ ସମୟଗୁଡ଼ାକ ଲାଗେ ଅପୂର୍ବ । ଆମର ଜୀବନ ନୂଆ ରୂପରେଖ ନିଏ | 
ସିପ୍ରାର ବାପା ଓଡ଼ିଶା କ୍ୟାଡ଼ରର ଆଇ.ଏ.ଏସ୍‌. ଅଫିସର | ଏଣେତେଣେ ବଦଳି 
ହେଉଥାଏ ! ସେଥପାଇଁ ସିପ୍ରା କଲିକତାରେ ମାଉସୀଙ୍କ ପାଖରେ ରହି ପଢୁଥାଏ । 
କାଜୋଲ୍‌ର ଘର କଲିକତାରେ | ଦୁହେଁ ବିଡନ ଷ୍ଟରିଟ୍‌ରେ ରହୁଥାଆନ୍ତି । ସଂଧ୍ୟାବେଳେ 
ଆଢ୍ଲା ସରିଲେ ଆମେ ନେଇ ଦୁହିଁଙ୍କୁ ସେମାନଙ୍କ ଘରେ ଛାଡ଼ି ଦେଉଥଲୁ । ଧୀରେ 
ଧୀରେ ସିପ୍ରାର ମଉସା ମାଉସୀ ଓ କାଜୋଲର ବାପା ମାଆଙ୍କ ସହିତ ଆନ୍ତରିକତା ହେଲା, 
ସେମାନେ ଆମକୁ ଖୁବ୍‌ ଭଲ ପାଇବାକୁ ଲାଗିଲେ | 
ଆଇ.ଏସ୍‌.ସି. ପରେ ଦୃହିଙ୍କୁ ପ୍ରଭାବିତ କଲୁ ଆପ୍ଲାଏଡ୍‌ ଫିଜିକ୍୍‌ ପଢ଼ିବାକୁ । 
ସେତେବେଳେ ଖୁବ୍‌ କମ୍‌ ଝିଅ ତାହା ପଢୁଥିଲେ |! କିନୁ ଆମ କଥାରେ ସେମାନେ ରାଜି 
ହେଲେ ଓ ଆପ୍ଲାଇଡ୍‌ ଫିଜିକ୍୍‌୍‌ ପଢ଼ିଲେ | 
ଆଲୋକ ଓ ମୁଁ ଆଗ ପାସ୍‌ କଲୁ । ବାପା ମୋତେ ଲେଖୁଥିଲେ ଓଡ଼ିଶାକୁ 
ଫେରିଯିବାକୁ । ସିପ୍ରାକୁ ଛାଡ଼ି ଯିବା କଥା ଭାବି ପାରୁନଥଲି । କଲିକତାରେ ଗୋଟିଏ 
ବ୍ରିଟିଶ କମ୍ପାନୀରେ ମୋତେ ଚାକିରି ମିଳିଗଲା |! ଆଲୋକ ଜି.ଇ.ସି.ରେ କାମ ପାଇଗଲା | 
ଆମ ଗ୍ରୁପ୍‌ ସେଇଭଳି ଚାଲିଥାଏ ! ଏହା ଭିତରେ ଆମ ଆଡଡାର ଅନ୍ୟମାନେ ବିଭିନ୍ନ 
କମ୍ପାନୀରେ ଚାକିରି ଆରମ୍ଭ କରିଥାନ୍ତି । ସେମାନଙ୍କର ଆଵା ବସେ ମାଗ୍‌ନୋଲିଆରେ 
କିମ୍ବା କଳ୍ପତରୁରେ । ଆମେ କିନ୍ତୁ ସବୁଦିନ ସେଇ ଇଶ୍ତିଆ କଫି ହାଉସ୍‌ ଯାଉ | 
୬୯H 

|| ସମ୍ପର୍କର ସେତୁ || 

ସିପ୍ରା ଓ କାଜୋଲ୍‌ ପାସ୍‌ କଲେ । ସିପ୍ରାକୁ ମୁଁ ଆମ କମ୍ପାନୀରେ ରଖାଇଦେଲି | 
କାଜୋଲ୍‌କୁ ଜି.ଇ.ସି.ରେ କାମ ମିଳିଗଲା |! ଏହି ସମୟରେ ବାପାଙ୍କ ପାଖକୁ ଚିଠି 
ଲେଖୁଲି ସିପ୍ରାକୁ ବିବାହ କରିବା ପାଇଁ । ମାଉସୀ ମଧ୍ଯ ସିପ୍ରାର ବାପା ମାଆଙ୍କୁ ଏକଥା 
ଲେଖୁଲେ | ଏଭଳି ଉତ୍ତର ପାଇବୁ ବୋଲି ଭାବିନଥଲୁ ! ବାପା ସିଧା ଲେଖୁଦେଲେ ଏ 
ବିବାହ ଅସମ୍ଭବ | ଯଦି ମୁଁ ଏ ବିବାହ କରେ ତେବେ ସେ ମୋ ମୁହଁ ଚାହିଁବେ ନାହିଁ ଓ 
ମୋତେ ତେଜ୍ୟ ପୁତ୍ର କରିଦେବେ | ଅଭୁତ କଥା, ଏମିତି କ'ଣ ପାପ କରିଦେବି ଯେ 
ଏଭଳି ଅବସ୍ଥା ହେବ। ଦୁହେଁ ଓଡ଼ିଆ, ଏକା ଜାତି ଦୁହିଁଙ୍କର, ଯେତେ ବୁଝାଇ ଲେଖୁଲି 
କିଛି ହେଲାନାହିଁ | ତେଶେ ସିପ୍ରାର ବାପା ଲେଖୁଲେ ଯେ ଯଦି ଏ ବିବାହ ହୁଏ ତେବେ 
ସେ ଆମ ଦୁହିଙ୍କ ଗୁଳିକରି ମାରିଦେବେ । 

ଏସବୁ ଚିଠି ପାଇ ଆମେ ମଉସା ମାଉସୀଙ୍କ ପାଖରେ ବସି ନିଷ୍ପତ୍ତି କଲୁ ଯେ 
ଆମର ବିବାହ ହେବ ଏବଂ ଏହି ବିବାହ ପାଇଁ ସିପ୍ରା ଘରୁ କିମ୍ଭା ଆମ ଘରୁ କେହି 
ଆସିବେ ନାହିଁ | ବାପାଙ୍କର ତେଜ୍ୟପୁତ୍ର ହେବାକୁ ମୋର କିଛି ଆପର୍ତି ନଥୁଲା | ତାଙ୍କର 
ଜମିଦାରୀ ବୁଝିବା ମୋ ପରି ମାର୍କସ୍‌ବାଦୀ ଲୋକଙ୍କ ପକ୍ଷରେ ଅସମ୍ଭବ ଥୁଲା, ସିପ୍ରା 
ବାପାଙ୍କର ଗୁଳି ମାରିବା ଫାଙ୍କା ଧମକକୁ ଆମେ ହସି ଉଡ଼ାଇ ଦେଇଥିଲୁ । 

ଆଲୋକ ଓ କାଜୋଲର ବାହାଘର ଠିକ୍‌ ହୋଇଯାଇଥାଏ | ଆଲୋକର ବାପା 
ମାଆ ମୋ ବାହାଘର ଭାର ନେଲେ | ସିପ୍ରାର ମଉସା ମାଉସୀ ତାଙ୍କ ଆଡ଼ୁ ବାହାଘର 
ଯୋଗାଡ଼ କଲେ । ଏକା ସମୟରେ ଆଲୋକ ଓ ମୁଁ ବାହା ହେଲୁ । ସେତେବେଳେ 
ଆଲୋକର ବାପାଙ୍କ ସାହାଯ୍ୟରେ ଭବାନୀପୁରରେ ମୋତେ ଗୋଟିଏ ଫ୍ଲାଟ୍‌ ମିଳିଗଲା | 
ଆମର ସୁନ୍ଦର, ସରଳ, ନିରାଡମ୍ବର ଜୀବନ ଆରମ୍ଭ ହେଲା | ଦୁହିଁଙ୍କର ରୋଜଗାରରେ 
ଘର ଚଳି ବେଶ୍‌ ପଇସା ବଂଚିଲା । ଏବେ ଆମେମାନେ ଯାଇ ଅନ୍ୟ ବନ୍ଧୁଙ୍କ ସାଙ୍ଗରେ 
ମାଗ୍ନୋଲିଆରେ ଆଡ୍ଡା ମାରୁ କିମ୍ବା କଛତରୁରେ ବସି ଜ୍ୟୁକ୍‌ ବକ୍ଟରୁ ଗୀତ ଶୁଣୁ । 

ସମୟ ଗଡ଼ିଚାଲେ | ନୂଆ ନୂଆ ସରକାରୀ କାରଖାନା ତିଆରି ଚାଲିଥାଏ | 
ସୋଭି ଏଟ୍‌ ସରକାରଙ୍କ ସାହାଯ୍ୟରେ ଗୋଟିଏ ବିରାଟ କାରଖାନା ହେବାର ଥାଏ | 
ସେତେବେଳେ ତାଙ୍କର ଇଂଜିନିୟର ଆବଶ୍ୟକତା ଆସିଲା । ଆମେ ଦୁହେଁ ଦରଖାସ୍ତ 
ଦେଲୁ, ଇଣ୍ଟରଭିଉରେ ମନୋନୀତ ହେଲୁ । ସଙ୍ଗେ ସଙ୍ଗେ ସୋଭିଏଟ୍‌ ୟୁନିଅନ୍‌ 
ପଠାଗଲା ଟ୍ରେନିଂ ପାଇଁ | ଅବଶ୍ୟ ଏତେଦିନ କଲିକତାରେ ରହିବା ପରେ କଲିକତା 
ଛାଡ଼ିବା ବଡ଼ କଷ୍ଟ ହେଲା | ତା'ଠାରୁ ଅଧକ କଷ୍ଟ ହେଲା ଆଲୋକ ଓ କାଜୋଲଙ୍କୁ 
ଛାଡ଼ିବାକୁ । ତେଣେ ସୋଭିଏଟ୍‌ ୟୁନିଅନ୍‌ ଯିବାର ମୋହଟା ଏତେ ଅଧକ ଯେ 
ତୀକୁ ଛାଡ଼ିବା ଅସମ୍ଭବ ହୋଇପଡ଼ିଲା । ଆମ ପରି ଥୁଓରିଟିକାଲ୍‌ ମାର୍କ ସ୍‌ବାଦୀଙ୍କ 
ପାଇଁ ସୋଭିଏଟ୍‌ ୟୂନିୟନ ମକ୍ଟାର ସଦ୍ଧଶ | ସେଠାରେ ଆଲେଜଳାଣ୍ଡର ଓ ବୋରିସ୍‌ଙ୍କ 
ସାଙ୍ଗରେ ଦୋସ୍ତୀ ହେଲା | ସେମାନେ ଆମ ସହିତ ଅନେକ ସମୟରେ ମାର୍କସ୍ବାଦ 
ଉପରେ ଆଲୋଚନା କରନ୍ତି | ତାଙ୍କ ସାହାଯ୍ୟରେ ଆମେ ସେ ଦେଶର ଗ୍ରାମ୍ୟଜୀବନ, 
I ୭୦ ॥ 

|| ସମ୍ପର୍କର ସେତୁ | 
କାରଖାନା ସବୁ ଦେଖୁବାକୁ ପାଇଲୁ । ସେଠାର ପ୍ରୋଲେଟରିଏଟ୍‌ର ଜୀବନ ଆମକୁ 
ଆଚନ୍ଧିତ କରିଦେଲା | ବେକାରୀ ନାହିଁ, ଖାଦ୍ୟର ଅଭାବ ନାହିଁ, ସମସ୍ତେ ତି ନିବେଳା 
ପେଟ ପୂରା ଖାଇବାକୁ ପାଉଛନ୍ତି ଏସବୂ ବର୍ଣ୍ଣନା କରି ଆଲୋକ ଓ କାଜୋଲଙ୍କ 
ପାଖକୁ ପ୍ରତ୍ୟେକ ସପ୍ତାହରେ ଚିଠି ଲେଖୁ । 
ସେଠାରୁ ଫେରି ଆମେ ଭାରତରେ କାମ କଲୁ ! ଦୁହିଁଙ୍କର ପ୍ଲାନିଂ ଓ ଡିଜାଇନ୍‌ 
ଡିପାର୍ଟମେଣ୍ଟରେ ପୋଷ୍ଟିଂ ହୋଇଥାଏ । ଆମ ରହଣି ଭିତରେ ଖାଲି ମାର୍କସ୍ବାଦ ନୁହେଁ, 
ଇଂଜିନିୟରିଂ ଡିଜାଇନ୍‌ରେ ଅନେକଟା ପାରଦର୍ଶିତା ଆଣିଥୁଳୁ | ବୋରିସ୍‌ ଓ 
ଆଲେକଜାଣ୍ଡର ମଧ୍ୟ ଡେପୁଟେସନରେ ଆସିଲେ | ଏଠାରେ ତାଙ୍କର ଆଲୋକ ଓ 
କାଜୋଲଙ୍କ ସାଙ୍ଗରେ ଅନ୍ତରଙ୍ଗତା ହେଲା | ଯେବେ ଛୁଟି ଥାଏ ଆମେ କଲିକତା ଯାଉ 
କିତ୍ମା ସେମାନେ ଆମ ପାଖକୁ ଆସନ୍ତି ¦ 
ବିବାହର ଦୀର୍ଘ ଛଅବର୍ଷ ପରେ ଦିନେ ସିପ୍ରା କହିଲା- “ସେ ମୋତେ ଅଫିସ୍‌ରେ 
ଛାଡ଼ିଦେଇ ମିସେସ୍‌ ମେହେରାଙ୍କ ପାଖକୁ ଯିବ ।” ପଚାରିଲି- “ ହଠାତ୍‌ 
ଗାଇନେକୋଲଜିଷ୍ଟଙ୍କ ପାଖରେ କ'ଣ କାମ ?” ସେ ହସି ହସି କହିଲା- “ ବୋକାଙ୍କ 
ଭଳି କ”ଣ ଏକଥା ପଚାରୁଛ ।” ତାକୁ ଏକା ଯିବାକୁ ନଦେଇ ସାଙ୍ଗ ହୋଇ ଗଲୁ | 
ବାହାରେ ଅପେକ୍ଷା କଲି | ପରୀକ୍ଷା ପରେ ମିସେସ୍‌ ମେହେରା ମୋତେ ଭିତରକୁ ଡାକି 
କହିଲେ- “ ଦୀପକ, କନ୍ଗ୍ରାଚ୍ୟୁଲେସନ୍‌ | ଇଣ୍ଟର୍ନାଲ ପେଆରଙ୍କୁ ପ୍ରେମରେ ବାନ୍ଧି ରଖୁବା 
ପାଇଁ ଭଗବାନ ପ୍ରୀତିର ଶିକୁଳିଟିଏ ପଠାଉଛନ୍ତି । ଆଜି ଆମ ଘରକୁ ଦୁହେଁ ଡିନରକୁ 
ଆସିବ । ସାର୍‌ଙ୍କୁ କହିଦେବି ତୁମକୁ ଡେରି ପର୍ଯ୍ୟନ୍ତ ଅଫିସ୍‌ରେ ବସିବାକୁ ଦେବେନାହିଁ 
ମିଷ୍ଟର ମେହେରା ଆମର ଚିଫ୍‌ ଇଂଜିନିୟର ।!” 
ଏକଥା ସିପ୍ରା ମାଉସୀଙ୍କ ପାଖକୁ ଲେଖଦେଲା ! ସେ ସିପ୍ରାର ମାଆ ଓ ମୋର 
ମାଆଙ୍କ ପାଖକୁ ଏ ଖବର ଦେଇ ଚିଠି ଦେଇଦେଲେ | ଦିନେ ମଉସା ମାଉସୀ ଆସି 
ଆମ ପାଖରେ ପହଞ୍ଚିଗଲେ ଓ ଦୁଇଦିନ କଟାଇ ଚାଲିଗଲେ । 
ସେଦିନ ଆମେ ଅଫିସ୍‌ରେ ଗୋଟିଏ ନୂଆ ଡିଜାଇନ୍‌ କାମ ଉପରେ ତର୍କବିତର୍କ 
କରୁଛୁ, ଘରୁ ପୂଜାରୀ ଟେଲିଫୋନ୍‌ କଲା | ଦୁଇଟି କାର୍‌ରେ ଦୁଇଟି ପରିବାର ଆମ 
ଘରେ | ନାଁ ପଚାରିଲେ କହୁନାହାନ୍ତି । କହୁଛନ୍ତିଟ ଆମ ଫେରିବା ପର୍ଯ୍ୟନ୍ତ ଅପେକ୍ଷା 
କରିବେ | ଭାବିଲୁ, ଆଲୋକ କିମ୍ବା ଅନ୍ୟ କୌଣସି ବନ୍ଧୁ ନୁହଁନ୍ତିୟ ନିଷ୍ଚୟ ଅନ୍ୟ କେହି | 
ଗାଡ଼ି ଧରି ଦୂହେଁ ଘରକୁ ଫେରିଲୁ । ଦେଖଲା ବେଳକୁ ବାପା ମାଆ ଓ ସିପ୍ରାର ବାପା 
ମାଆ ବାରଣ୍ଡାରେ ଚୌକି ପକାଇ ବସିଛନ୍ତି । ସିପ୍ରା ହସି ହସି କହିଲା- “ ମାର୍କ ସିଷ୍ଠଙ୍କ 
ଜୀବନରେ ମଧ୍ୟ ମିରାକେଲ ଘଟେ!” ଯାହାହେଉ, ଆସି ପ୍ରଣାମ କଲୁ ଓ ଘରକୁ 
ଡାକିନେଲୁ । ମାଆ ସିପ୍ରାକୁ ଧରି କାନ୍ଦି ପକାଇଲେ | କହିଲେ, “ ମୋର ଏଇ ସୁନାନାକୀ 
ବୋହୂ, ଗହଣା ଖଣ୍ଡେ ନାହିଁ, ସୂତା ଶାଢ଼ି ଖଣ୍ଡେ ପିନ୍ଧିଛି, ଧକ୍‌ ଆମ ଗର୍ବ । ଧ୍ବକ୍‌ ଆମ 
ଜମିଦାରୀ !” ସିପ୍ରାର ବାପା ମୋ ପାଖରେ ବସି କହିବାକୁ ଲାଗିଲେ “ ତୁମ ପରିବାର ଓ 
୭୧ ॥ 

|| ସମ୍ପର୍କର ସେତୁ 
ଆମ ପରିବାର ବିଗତ ଅନେକ ବର୍ଷର ଶତୁ। ଜମିଦାରୀ ନେଇ ବହୁ କାଳର ଝଗଡ଼ା 
କିନ୍ତୁ ତୁମେ ଦୁହେଁ ଆମକୁ ଏକାଠି କରିଦେଲ ।” 

ମୁଁ ଖାଲି ଏତିକି କହିଲି- “ଆମେ ନୁହେଁ, ଆପଣଙ୍କର ଭବିଷ୍ୟତର ନାତି ବା 
ନାତୁଣୀ । ନଚେତ୍‌ ଆପଣ ବନ୍ଧୁକ ନଧରି ଆସିଆଆନ୍ତେ କିପରି ? ” ସମସ୍ତେ ହସିଲେ ! 

ସେ ପୁଣି କହିଲେ “ ମୀରାର ଚିଠି ପାଇ ତୁମ ବାପାଙ୍କୁ ଫୋନ୍‌ କଲି । ସେ ମଧ୍ଯ 
ଚିଠି ପାଇଥାଅଛ୍ତି । ତାଙ୍କୁ କହିଲି ଆମ ଦୁଇ ପରିବାରରେ ତୁମ ଦୁହିଁଙ୍କୁ ଛାଡ଼ିଦେଲେ 
ଆଉ ତ କେହି ନାହାନ୍ତି । ଆଉ ଝଗଡ଼ା କାହିଁକି କରିବା ? ମିଳାମିଶା ପାଇଁ ସୁଯୋଗ 
ଖୋଜୁଥଲୁ, ଏବେ ତ ମିଳିଗଲା | ତୁମ ଘରକୁ ଆମେ ଗଲୁ, ସବୁ ରାଗ ରୋଷ ଚାଲିଗଲା | 
ତା'ପରେ ଭାବିଲୁ ତୁମକୁ ସରପ୍ରାଇଜ୍‌ ଦେବୁ ।” 

କିଛିଦିନ ଛୁଟି ନେଇ ଆମେ ସେମାନଙ୍କ ସାଥ୍‌ରେ କଟାଇଲୁ | ସେମାନେ 
ହସଖୁସିରେ ଚାଲିଗଲେ ! ଗଲା ପୂର୍ବରୁ ସିପ୍ରାକୁ ଯେତେପ୍ରକାର ଶାଢ଼ି ଓ ଗହଣା ସବୁ 
ମିଳିଲା । କିନ୍ତୁ ଆମ ବେପରୁଆ ଜୀବନରେ ଅନେକଟା ବନ୍ଧନ ଆସିଲା ଭଳି ଲାଗିଲା | 
ଦୁଇ ମାଆଙ୍କର ସିପ୍ରାକୁ ଏଇଟା ଖାଇବୁ ନାହିଁ, ସେଇଟା କରିବୁ ନାହିଁ, ମୋ ପ୍ରତି- 
ସିପ୍ରାର କିପରି ଯତ୍ନ ନିଆଯିବ ଇତ୍ୟଯାଦି। ମୋତେ ବିଚିତ୍ର ଲାଗୁଥାଏ । 

ଚାରି ପାଞ୍ଚ ମାସ ପରେ ମିସେସ୍‌ ମେହେରା ଆମକୁ ଡାକି କହିଲେ- ଡେଲିଭରି 
କମ୍ପି କେଟେଡ୍‌ ହୋଇପାରେ । ସେ ନିଜେ ଆମେରିକା ତିନି ଚାରି ମାସ ପାଇଁ 
ଚାଲିଯାଉଛନ୍ତି | ଭଲ ହେବ ଯଦି ସିପ୍ରା ସେ ସମୟରେ କୌଣସି ଭଲ ଲେଡି ଡାକ୍ତରଙ୍କ 
ଯତ୍ନରେ ରହିବ । ସିପ୍ରାର ବାପା ଚିଠି ଲେଖୁଲେ ତାକୁ ଶୀଘ୍ର ଭୁବନେଶ୍ବର ନେଇଯିବାକୁ | 
ତାକୁ କଟକ ମେଡିକାଲ କଲେଜର ପ୍ରଫେସରଙ୍କ ତତ୍ତାବଧାନରେ ରଖାଇବେ | ତା” 
ମାନେ ଆମେ ଦୁହେଁ ଅଲଗା ରହିବୁ । ଏଇଟା କିଭଳି ଅସମ୍ଭବ ଲାଗିଲା | ରାତି ରାତି 
ଆଲୋଚନା, ତର୍କବିତର୍କ, ଝଗଡ଼ା, ଲୁହ ଓ ହସ ପରେ ଠିକ୍‌ କଲୁ ତାହାହିଁ କରିବୁ । 
ତେଣେ ମାଆ ଲେଖୁଥାଏ ଘରେ କିଛି ପୂଜା ପାଳିବାକୁ ଆମକୁ ଯିବାକୁ ପଡ଼ିବ | ସେଥୁପାଇଁ 
ଘରକୁ ଗଲୁ ଓ ସେଠାରୁ ଆସି ସିପ୍ରାକୁ ତାଙ୍କ ଘରେ ଛାଡ଼ିଦେଇ ଫେରିଲି | 

ବିଗତ ଚାରି ପାଞ୍ଚ ମାସ ଭିତରେ ଆମେ ଦୁଇଥର କଲିକତା ଯାଇଛୁ | ଆଲୋକ 
ଓ କାଜୋଲ ନଥଲେ । ତାଙ୍କର ସଠିକ୍‌ ଖବର ଆମକୁ କେହି ଦେଇପାରିନଥୂଲେ ! 
କେତେଥର ଟେଲିଫୋନ୍‌ କରିଛୁ । କିନ୍ତୁ ତାଙ୍କର କୌଣସି ପତ୍ତା ମିଳିନଥୁଲା । ତାଙ୍କୁ 
ଏଠାରେ ଗୋଟିଏ ଆଶ୍ରମ ଭିତରେ ଦେଖୁ ଖୁବ୍‌ ଆଶ୍ଚର୍ଯ୍ୟ ଲାଗୁଥାଏ । ଏହା ଭିତରେ 
ଖାଇବାର ଯୋଗାଡ଼ ହୋଇଗଲାଣି | କାଜୋଲ୍‌ ଡାକିଲା- “ ଏଠାରେ ତୁମ ପାଇଁ ମାଗୁର୍‌ 
ମାଛେର ଖେଲ୍‌ ମିଳିବ ନାହିଁ । ମୋଟା ଭାତ, ଡାଲି ଓ ସାଦା ତରକାରି ।” ହସି ହସି 
ପଚାରିଲି- “ ଏଇଟା ଆଶ୍ରମବାସୀଙ୍କ ଖାଇବା ନା ପ୍ରୋଲେଟରିଏଟ୍‌ର ଖାଇବା ?” 

ଆଲୋକ ଆରମ୍ଭ କଲା “ତୁ ଜାଣିନାହୁଁ ଆମେ ଏଠାରେ କାହିଁକି ଅଛୁ । ଆମ 
କମ୍ପାନୀର ପର୍ସନେଲ୍‌ ମ୍ୟାନେଜରଙ୍କ ଭାଇ ଜଣେ ୟୁନିୟନ ନେତା | ଥରେ ଗୋଟିଏ 
1 ୭୨ ॥ 

| ସମ୍ପର୍କର ସେତୁ 
ପାର୍ଟିରେ ତାଙ୍କ ସହ ଆଲୋଚନା ଚାଲିଥୁଲା । ସେଇଠାରେ ଆମ ମୁଷ୍ଡକୁ ପଶିଲା ଏ 
ଦେଶ ପାଇଁ ଦରକାର ସଂପୂର୍ଣ୍ଣ ବିପ୍ନବ । ଆମ ପ୍ରଦେଶରେ ଏଥର ନିର୍ବାଚନରେ କଂଗ୍ରେସ 
ହାରିଯାଇଛି | ଆମ ପାର୍ଟି ମିଳିତ ସରକାର ଗଠନ କରିଛି । ହେଲେ ହେଉଛି କଂ'ଣ ? 
ସୁବୋଧ ବାନାର୍ଜୀର ଘେରାଉ ! ପ୍ରୋଲେଟରିଏଟ୍‌ ପାଉଛି କ'ଣ ? 

ଆମ ଗ୍ରପ୍‌ର ସମସ୍ତେ ଠିକ୍‌ କଲୁ ବିଭିନ୍ନ ଜାଗାରେ କ୍ୟାମ୍ପ ସବୁ ଖୋଲିବୁ ଓ ଗୀ 
ଗୀ ବୁଲି ଲୋକଙ୍କୁ ବୁଝାଇ ମତେଇବ୍ର ସମ୍ପୂର୍ଣ ବିପ୍ଲବ ପାଇଁ | ହେଲା କ”ଣ ? ଯେଉଁଆଡ଼େ 
ଯାଉଛୁ ପୁଲିସ୍‌ ଆମ ପିଛା ଲାଗିଯାଉଛି | ତୁ ଜାଣିନଥବୁ, ସୁଜିତ, ବାରିନ୍‌ ଓ ରଂଜିତ୍‌ 
ବର୍ଭମାନ ଜେଲ୍‌ରେ | ଆମକୁ କିଛି କରିବାକୁ ପଡ଼ିବ | ନଚେତ୍‌ ଦେଶ ଆଉରି ତଳକୁ 
ଚାଲିଯିବ । ଆମେ ସେଥୁପାଇଁ ଜଙ୍ଗଲ ଭିତରେ ମେନ୍‌ କ୍ୟାମ୍ପ କରିଛୁ । ମେଡିକାଲ 
ସାହାଯ୍ୟ ଛଳନାରେ ପ୍ରଚାର ଚଳାଇଛୁ ସଂପୂର୍ଣ ବିପଵବର ।” 

“ ତୁମକୁ ଅର୍ଥ ସାହାଯ୍ୟ ମିଳୁଛି କି ?” 

“ ହୁଁ ଏବଂ କେଉଁଠାରୁ ତା ତୂ ଜାଣୁ |” 

“ ବେଶ୍‌, ତୁ ଭଲକରି ଜାଣୁ ଅକ୍ଟୋବର ରିଭନ୍ଧୟୁସନ୍‌ ପରେ ଲେନିନ୍‌ କଣ 
କଲେ | ବିନା କ୍ଷତିପୁରଣରେ ସମସ୍ତ ଜମିକୁ ସରକାରଙ୍କ ହାତକୁ ନେଇଗଲେ | ତା'ପରେ 
କମ୍ୟୁନ୍‌ ସବୁ ବଢ଼ାଗଲା ! ଜମିଦାରୀ, ଭାଗଚାଷ ସବୁ ଏକାଥରକେ ଉଠିଗଲା | ଫଳରେ 
ରୟତ, ଯାହାକି ଦେଶର ସବୁଠାରୁ ବେଶି ସଂଖ୍ୟାରେ ସେ ଚଳାଇଲା କମ୍ୟୁନ୍‌ | ଏଠାରେ 
ଏଭଳି କାମ କରିବା ସମ୍ଭବ ନୂହେଁ ! ଏଠାରେ କେନ୍ଦ୍ର ଓ ପ୍ରଦେଶରେ ଗୋଟିଏ 
ହୋମୋଜିନିଅସ୍‌ କମିଟେଡ୍‌ ସରକାର ନାହିଁ । ପ୍ରାଦେଶିକ ସରକାର ଏପରି ନୀତି 
କରିପାରିବ ନାହିଁ । ଏକଥା ସେମାନେ ଜାଣନ୍ତି ! ଗୋଟିଏ ଜିନିଷ ତାଙ୍କ ହାତରେ ଅଛି, 
ସେଇଟା ସଙ୍ଗଠିତ ଶ୍ରମିକ, ଶିଳୋଦ୍ୟୋଗୀମାନଙ୍କର | ସେମାନଙ୍କୁ ସଂଗଠିତ କରି 
ଉଦ୍ୟୋଗପତିମାନଙ୍କ ବିରୋଧରେ ମତାଉଛନ୍ତି | ଫଳ ହେବ କ”ଣ ? ଉଦ୍ୟୋଗ ଗୋଟି 
ଗୋଟି ହୋଇ ବନ୍ଦ ହୋଇଯିବ, ଶ୍ରମିକମାନେ ବେକାର ହୋଇଯିବେ । ପ୍ରଦେଶର 
ଉତ୍ପାଦନ କମିଯିବ, ଟିକସ ଆଦାୟ କମିଯିବ । ପୁଣି ପଚାଶ ବର୍ଷ ପଛେଇଯିବା | ଆମ 
ଦେଶର ସଂଗଠିତ ଶ୍ରମିକ ବାସ୍ତବ ପ୍ରୋଲେଟରିଏଟ୍‌ ନୁହଁନ୍ତି । ତାଙ୍କର ଚାକିରି ସୁରକ୍ଷିତ, 
ଦରମା ମାସକୁ ମାସ ମିଳିବାରେ ଅସୁବିଧା ନାହିଁ । ଏ ଦେଶର ପ୍ରୋଲେଟରିଏଟ୍‌ କୋଟି 
କୋଟି ଅସଂଗଠିତ ଶ୍ରମିକ, ଭାଗଚାଷୀ, ଠିକା ମଜଦୁର, କ୍ଷେତ ମୁଲିଆ, ତାଙ୍କ ପାଇଁ 
ଆମେ କରିଛୁ କ'ଣ ?” 

“ତୁ କହୁଛୁ କ'ଣ ? ତାଙ୍କୁ ଏକାଠି କରିବା ପାଇଁ ତ ସମ୍ପୂର୍ଣ ବିପ୍ଳବର ଚିନ୍ତା ।” 

“ସମୂର୍ଣ୍ ବିପ୍ଲବ ଗୋଟିଏ ଆବଷ୍ଟାକ୍୍‌୍‌ କଥା, ତା'ର ମାନେ କିଛି ନାହିଁ । ତୁ ତ 
ଜାଣୁ ମୁଁ ଜଣେ ଥଓରିଟିସିଆନ୍‌ । ମୋ ମତରେ ଆମେ ଅନେକ କିଛି କାମ କରାଇ 
ପାରିବା ଯଦି ସୁଚିନ୍ତିତ କର୍ମପନ୍ଜା ସ୍ଥିର କରିବା । ପ୍ରାଦେଶିକ ସରକାର ଆମ ଦଳର 
ସହଯୋଗରେ ହୋଇଛି । ଆମେ ଏପରି କାମ କରିବା ଯେପରି ତାଙ୍କୁ ଅସୁବିଧାରେ 

ନପକାଇ ତାଙ୍କଠାରୁ ସାହାଯ୍ୟ ଆଣିପାରିବା । ପ୍ରଥମେ ଏଇ ଜମିଜମା କଥା। ଯେତେ 
ଭାଗଚାଷୀ ଅଛନ୍ତି ତାଙ୍କୁ ମତେଇବା ଓ ଦରକାର ପଡ଼ିଲେ ବାଧ୍ଯ କରିବା ଭାଗ ନଦେବାକୁ 
କ୍ଷେତ ମୁଲିଆଙ୍କୁ ଏକାଠି କରି କୃଷିଟାକୁ ହାତକୁ ନେଇଯିବା । ଜମିର ମାଲିକ ଯିବ 
ପୁଲିସ୍‌ ପାଖକୁ । ପୁଲିସ୍‌କୁ ଉପରୁ ନିର୍ଦ୍ଦେଶ ଦିଆଯିବ ଏଥରେ ହସ୍ତକ୍ଷେପ ନକରିବାକୁ ! 
ଗୋଟିଏ କଥା, ଜମିର ଉତ୍ପାଦନ ବଢ଼ାଇବା ପାଇଁ ପାଣି ଓ ସାର ଦରକାର | ସରକାର 
ତାକୁ ବହନ କରିବେ | ଥରେ ଉତ୍ପାଦନ ବଢ଼ିଲେ ଶ୍ରମିକର ପର୍ଚେଜିଂ ପାୱାର ବଢ଼ିବ । 
ସେ ସୈଖୁନ ଜିନିଷ ପ୍ରତି ଆକୃଷ୍ଟ ହେବ । ମଣିଷଖୁଆ ବାଘର ଲୋଭ ମଣିଷ ରକ୍ତକୁ । 
ଥରେ ତାଂ ହାତରେ ପଇସା ଆସିଲେ ସେ ବୁଝିପାରିବ ତା ହାତରେ କ”ଣ ହୋଇପାରିବ | 
ତୋର ସଂପୂର୍ଣ୍ଣ ବିପ୍ଵବର ଏଇଟା ହେବ ପ୍ରଥମ ପଦକ୍ଷେପ | କୃଷିଟା ଆମର ହାତକୁ 
ଆସିଯିବ ! ଦ୍ଵିତୀୟ ହେଲା ଉଦ୍ୟୋଗ । ସୁନାଅଣ୍ଡୀ ଦେଉଥିବା ମୁର୍ଗୀକୁ ମାରିବା ନାହିଁ, 

ତାକୁ ଖୁଆଇପିଆଇ ସୁସ୍ଥସବଳ ରଖୁବାକୁ ପଡ଼ିବ | ଉଦ୍ୟୋଗପତିର ଇଣ୍ଟରେଷ୍ଟ କ'ଣ ? 
କିଛିଟା ଲାଭ କରିବ ଓ ଉଦ୍ୟୋଗକୁ ସଂପ୍ରସାରଣ କରାଇ ନିଜର ସ୍ଥାନ ଉଦ୍ୟୋଗ କ୍ଷେତ୍ରରେ 
ବଢ଼ାଇବ । ବେଶ୍‌, ତାଙ୍କୁ ଏନ୍‌କରେଜ୍‌ କରିବା ଆମ ସର୍ଭରେ | ଶ୍ରମିକ ସଂଘ ସବୁ 
ହାତକୁ ନେଇଯିବା, ଦରକାର ପଡ଼ିଲେ କୋଏର୍ସନ୍‌ କରିବା, ପୁଲିସ୍‌ ତ ଆମ ହାତରେ | 
ତେଣୁ ଶିଳ୍ପପତିମାନେ ବୁଝିବେ ଆମ ସହିତ ସହଯୋଗ କରିବାକୁ ପଡ଼ିବ । ନଚେତ୍‌ 
ତାଙ୍କ ହଟାଇ ଦିଆଯିବ । ଏଇଭଳି ଉଦ୍ୟୋଗ ଆମ ହାତରେ ରହିବ । କୃଷି ଓ ଉଦ୍ୟୋଗ 
ହାତରେ ରହିଲେ ସେବାକ୍ଷେତ୍ର ଆପେ ଆପେ ହାତକୁ ଆସିଯିବ । ଏଇଟା କ'ଣ ତୋର 
ସଂପୂର୍ଣ୍ଣ ବିପ୍ବ ନୁହେଁ ?” 

“ ଚମକ୍ରାର ଏଥିପାଇଁ ଆମକୁ କଲିକତା ଫେରିଯିବାକୁ ପଡ଼ିବ | ସେଠାରେ ଉପର 
ସ୍ତରରେ ଏଥୁପାଇଁ କାନ୍ଭାସିଂ କରିବାକୁ ପଡ଼ିବ ଏବଂ କର୍ମୀ ସଂଗ୍ରହ କରିବାକୁ ପଡ଼ିବ | 
ଆମେ ଦୁହେଁ କାଲି ତୋ ସାଙ୍ଗରେ ଚାଲିଯିବୁ । ସିପ୍ରା କେଉଁଠାରେ ?” 

ମୋଂଠାରୁ ସିପ୍ରା କଥା ଶୁଣି କାଜୋଲ କହିଲା- “ କଙ୍ଗାଟ୍‌ସ ଏଯାଏଁ ଲୁଚାଇଥିଲୁ ! 
ତୁମେ ଓ ସିପ୍ରା ଆମ ସାଙ୍ଗରେ ବେଶି ମିଶାମିଶି କରିବ ନାହିଁ । ତୁମେମାନେ ରହିବ 
ଆମର ଥୁଓରିଟିକାଲ୍‌ ଗାଇଡ, ପାର୍ଟି ଥଓରିଟିସିଆନ୍‌ | କିନୁ ସୁଜିତ୍‌, ବାରିନ୍‌ ଓ ରଂଜିତଙ୍କୁ 
କିପରି ଉଦ୍ଧାର କରାଯାଇପାରିବ ?” 

ଅନେକ ସମୟ ଆଲୋଚନା କଲୁ, ବୁଵ୍ି ଦେଖାଯାଉନଥାଏ । ଭାବିଲୁ ପ୍ରଭାବ 
ପକେଇ ସେମାନଙ୍କୁ ମୁକ୍ତି କରାଯାଇ ପାରନ୍ତା | ପ୍ରଭାବ ଦୁଇ ପ୍ରକାରର, ଗୋଟିଏ 
ରାଜନୈତିକ, ଦ୍ଵିତୀୟଟି ହେଲା ବ୍ୟୁରୋକ୍ରାଟିକ୍‌ । ଆଲେକଜାଣ୍ଡର ଓ ବୋରିସ୍‌ ତାଙ୍କ 
ସ୍ଥାନୀୟ ମୁଖ୍ୟଙ୍କ ଜରିଆରେ ଆମ ପାର୍ଟିର ଉପର ମହଲରେ ପ୍ରଭାବ ପକାଇ ପାରିବେ | 
ବ୍ୟୁରୋକ୍ରାଟିକ୍‌ ପ୍ରଭାବ ସିପ୍ରାର ବାପା ପକାଇ ପାରିବେ | ସେ ଜଣେ ବରିଷ୍ଠ ଆଇ.ଏ.ଏସ. 
ଅଫିସର | ଏ ପ୍ରଦେଶର ଗ୍ଧହ ସଚିବଙ୍କ ପାଖକୁ ନିଶ୍ଚୟ ଲେଖ୍ପାରିବେ । ତେଣୁ ଠିକ୍‌ 
କଲୁ ଗହ ସଚିବ ଓ ତାଙ୍କ ପାଖକୁ ଚିଠି ଯିବ ଯେ କଠୋରପନ୍ତୀମାନେ ମୋତେ ଓ 
i ୭୪॥ 

ଆଲୋକକୁ ବନ୍ଦୀ କରି ରଖୁଛନ୍ତି । ଯଦି ସେ ତିନିଜଣଙ୍କୁ ଛାଡ଼ି ଦିଆନଯିବ ତେବେ 
ଆମକୁ ହତ୍ୟା କରାଯିବ | ତା'ର କପି ନେଇ କାଜୋଲ୍‌, ଆଲେକଜାଣ୍ଡର ଓ ବୋରିସ୍‌ଙ୍କୁ 
ଭେଟିବ ଓ ସବୁ କଥା କହିବ | ତା'ପରେ ସିପ୍ରା ଘରକୁ ଯାଇ ତା' ପାଖରେ ରହିବ ଓ 
ସେମାନେ ଦୁହେଁ ଅଭିନୟ କରିବେ ଯେ ଆମର ଜୀବନ ବିପନ୍ନ | ଶେଷରେ ମୁଁ କହିଲି 
“ ଯଦି ଏ ଚାଲ୍‌ କାମ ନକରେ ତେବେ ଉପାୟ ଖୋଜିବା ଦୁରୁହ ହେବ |” 

ଜାଣେନା କିପରି ହେଲା | କିନୁ ତିନି ବନ୍ଧୁ ଛାଡ଼ ପାଇଲେ ! ଆମେ ଗାଡ଼ି ଧରି 
ଭୁବନେଶ୍ବର ଫେରିଲୁ । ଆଲୋକ ଓ କାଜୋଲ କଲିକତା ଚାଲିଗଲେ ତାଙ୍କର ସଂପୂର୍ଣ 
ବିପ୍ଲବର ନୂତନ ଦିଶାରେ |! ଘରେ ସିପ୍ରା ସହିତ ଆଉ କିଛିଦିନ କଟାଇଲି । ଏଥର 
କର୍ମସ୍ଥଳୀକୁ ଫେରିବା ସକାଶେ ମୋତେ ଏକୁଟିଆ ଗାଡ଼ି ଚଳାଇ ଆସିବା ହେଲାନାହିଁ 
ସିପ୍ରାର ବାପାଙ୍କ ନିର୍ଦ୍ଦେଶରେ ପୁଲିସ୍‌ ଏସ୍‌କର୍ଟ ସହିତ ଡ୍ରାଇଭର ଆସି ମୋତେ ଛାଡ଼ି 
ଦେଇଗଲା | 

ଏହା ଭିତରେ ଅଣତିରିଶ ବର୍ଷ ବିତିଗଲାଣି । ପୂୃଥ୍‌ବୀର ଅନେକ ପରିବର୍ଭନ 
ହୋଇଛି । ବର୍ଲିନ୍‌ ପ୍ରାଚୀର ଭାଙ୍କି ଯାଇଛି । ପୂର୍ବ ୟୁରୋପର ରାଷ୍ଟ୍ରପୁଞ୍ଜ ସୋଭିଏଟ୍‌ 
କବଳରୁ ମୁକ୍ତି ପାଇ ଗଣତନ୍ତ୍ର ହୋଇଗଲେଣି | ମାର୍କସ୍‌ବାଦର ପୃଷ୍ଠଭୂମି ସୋଭିଏଟ୍‌ 
ୟୁନିୟନ୍‌ ଖଣ୍ଡବିଖଣ୍ଡ ହୋଇ ପନ୍ଦରଟି ଗଣତନ୍ତ୍ର ହୋଇଗଲାଣି | ଭାରତରେ ଅର୍ଥନୈତିକ 
ଉଦାରୀକରଣ ହେତୁ ଚିନ୍ତାଧାରା ବଦଳିଗଲାଣି । ସେହିପରି ଆମ ଜୀବନ ମଧ୍ୟ | 
ଅଠେଇଶ ବର୍ଷ ତଳେ ୧୯୬୯ ମସିହାରେ ଆଲୋକ ଓ କାଜୋଲ୍‌ ଆମେରିକା 
ଚାଲିଗଲେ | ସେଠାରେ ବ୍ୟବସାୟ କରି ବେଶ୍‌ ଧନୀ ହୋଇଛନ୍ତି ! ସୁଜିତ୍‌, ବାରିନ୍‌ 
ଓ ରଂଜିତ ନିଜ ନିଜ କମ୍ପାନୀର ଡାଇରେକ୍ଟର ହୋଇଗଲେଣି । ସିପ୍ରା ଓ ମୁଁ ଗତ 
ଦଶବର୍ଷ ହେଲା ଗୋଟିଏ କମ୍ପ୍ୟୁଟର ସଫ୍ଟୱୟାର କମ୍ପାନୀ ଗଢ଼ିଛୁ ଓ ଜମିଦାର ବଦଳରେ 
କ୍ୟାପିଟାଲିଷ୍ଟ ହୋଇଛୁ । ଭାବିଲେ ଆଶ୍ଚର୍ଯ୍ୟ ଲାଗେ, ଆମର ତଥାକଥୂତ ସମ୍ପୂର୍ଣ୍ଣ ବିପ୍ଲବ 
କେଉଁ ଦିଗରେ ଗତି କଲା | 

॥ ସମ୍ପର୍କର ସେତୁ 


ସଙ୍ଗୀତ ସନ୍ଧ୍ଯା 


ଶିଳ୍ପ ନଗରୀର ବିଖ୍ୟାତ ସାଂସ୍କୃତିକ ଅନୁଷ୍ଠାନ ତରଫରୁ ଆଜି ସାଂସ୍କୃତିକ 
ସଭା ଆୟୋଜିତ ହେଉଛି । ଏହି ସଂଧ୍ୟାର ବିଶିଷ୍ଠ ଅତିଥୁ ଶିଳ୍ାନୁଷ୍ଠାନର ମୁଖ୍ଯ 
ଶ୍ରୀଯୁକ୍ତ ନରେନ୍ଦ୍ର ଦାସ । ନରେନ୍ଦ୍ର ବାବୁ ଯେ ଖୁବ୍‌ ଦକ୍ଷ ଓ କଡ଼ା ଅଫିସର୍‌ ତା” 
ସବୁଆଡ଼େ ଜଣାଶୁଣା । ବୈଷୟିକ ଜ୍ଞାନରେ ଯେପରି ଅପ୍ରତିଦୃନ୍ଦ୍ରୀୀ ସଂସ୍କୃତି, ଧର୍ମ, 
ସାହିତ୍ୟ ଇତ୍ୟାଦିରେ ତାଙ୍କର ନିପୁଣତାକୁ ସମସ୍ତେ ମାନିନିଅନ୍ତି ¦ ସେ ବେଶ୍‌ ମିଷ୍ଟଭାଷୀ, 
କିନ୍ତୁ ତାଙ୍କୁ ହସିବା ଆମେ କେବେ ଦେଖୁନାହୁଁ । ଅଯଥା ବାକ୍ବିତଣ୍ଡା କରିବା 
ତାଙ୍କର ଧର୍ମ ବିରୁଦ୍ଧ । ଯାହା ନ୍ୟାଯ୍ୟ ଓ ଯୁକ୍ତିଯୁକ୍ତ ଅଳ୍ପ କଥାରେ ସେ କହିଦିଅନ୍ତି । 
କାରଖାନାର ମୁଖ୍ୟ ହିସାବରେ ତାଙ୍କୁ ଅନେକ ସଭା ସମିତିକୁ ଯିବାକୁ ହୁଏ । 
ସବୁଠାରେ ସେଇ ଗୋଟିଏ ଜିନିଷ | ପାଞ୍ଚ ମିନିଟ୍‌ରୁ ‹ ବେଶି କହିବେ ନାହିଁ । ଯାହା 
କହିବେ ତା'ର ପ୍ରତ୍ୟେକ ବାକ୍ୟ ଓ ଶବ୍ଦର ଯଥାର୍ଥତା ଉପରେ କେହି ଟିପ୍ପଣୀ 
ଦେଇପାରିବେ ନାହିଁ । ଆଉ କାମ କଥା ଚର୍ଚ୍ଚା ନକରିବା ଭଲ | ନୋଟ୍‌ ସିଟ୍‌ରେ 
ଟିପ୍ପଣୀ ପଢ଼ିଲେ ତାଙ୍କର ମନୋବୃତ୍ତି ବୁଝିହୁଏ । ନିର୍ଦ୍ଦେଶାବଳୀ ନିର୍ଦ୍ଦିଷ୍ଟ ଭାବରେ 
ଏକ, ଦୂଇ, ତିନି କରି ଲେଖାଯାଇଥ୍‌ବ | କାହାର କ'ଣ ଦାୟିତ୍ଵ ପରିଷ୍କାର ନିର୍ଦ୍ଦେଶ 
ଦିଆଯାଇଥୁବ | ତାଙ୍କର ରିଭ୍ୟୁ ମିଟିଂ ସେପରି ଫଳପ୍ରଦ ଓ ସଂକ୍ଷିପ୍ତ । ତାଙ୍କର 
କରର ବ୍ୟନିଷ୍ଠାୟ ସମୟାନୁବରିତା, ନିଷ୍ଠକ୍ଷତା ତଥା ସଚ୍ୋଟ ଭାବ ଏଇ ବିରାଟ 
ଅନୁଷ୍ଠାନରେ ସମସ୍ତେ ଜାଣନ୍ତି । ଏପରିକି ତାଙ୍କର ବିଭାଗୀୟ ମନ୍ତ୍ରୀଙ୍କୁ ମଧ୍ଯ ଏହା 
ସବୁ ଜଣା ! ତେଣୁ ନରେନ୍ଦ୍ର ବାବୁ ଯଦି ମନ୍ତ୍ରୀଙ୍କୁ ଭେଟ କରିବାକୁ ଯିବେ ତେବେ 
ମନ୍ତ୍ରୀ ମହାଶୟ ଅନ୍ୟ କାମ ବନ୍ଦକରି ତାଙ୍କ ପାଇଁ ଅପେକ୍ଷାକରିଥବା କଥା ଆମେ 
ଶୁଣିଛୁ । ଏପରି ବ୍ଯକ୍ତଙ୍କୁ ଏହି ସାଂସ୍କୃତିକ ସଂଧ୍ୟାକୁ ଅଣାଯାଉଛି ସେଥୁପାଇଁ 
ଆମେମାନେ ଖୁସି ଯେତେ ଥୁଲୁ ତା'ଠାରୁ ବେଶି ଚିନ୍ତିତ ମଧ୍ଯ ଥଲୁ । କାରଣ ଏଇ 
I ୭୬ | 

|| ସମ୍ପର୍କର ସେତୁ | 

ସଂଧ୍ୟାରେ ବିଶିଷ୍ଟ ଦିଲ୍ରୁବା ବାଦକ ପଣ୍ତିତ ଶମ୍ଭୁନାଥ ଶର୍ମା ସଂଗୀତ ପରିବେଷଣ 
କରିବେ | ଶମ୍ଭୁନାଥଜୀଙ୍କ ଦିଲ୍ରୁବା ବାଦନରେ ବିମୋହିତ ହେବା ଲୋକ ଅନେକ 
ଅଛନ୍ତି । ତାଙ୍କର ଗୋଟିଏ ଗୁଣ ପ୍ରତି ଆମେ ବେଶ୍‌ ଚିନ୍ତିତ ଥଲୁ । ସେ କେବେ 
ନିଜର ଦେଇଥବା ସମୟ ରଖନ୍ତି ନାହିଁ | ସେଥିସକାଶେ ନିର୍ଦ୍ଦିଷ୍ଟ ସମୟରୁ ଅନେକ 
ଆଗରୁ ତାଙ୍କୁ ଆଣିବାର ବନ୍ଦୋବସ୍ତ କରାହେଲା | 

ଯାହାହେଉ, ଠିକ୍‌ ସମୟରେ ଆମର କାର୍ଯ୍ୟକ୍ରମ ଆରମ୍ଭ ହେଲା | ନରେନ୍ଦ୍ର 
ବାବୁଙ୍କର ସଂକ୍ଷିପ୍ତ ଭାଷଣରେ ଶମ୍ଭୁନାଥଜୀଙ୍କ ବିଷୟରେ ଯାହା ଶୁଣିଲୁ ଆଶ୍ଚର୍ଯ୍ୟ ମଧ୍ଯ 
ହେଲୁ | ସେ ତାଙ୍କ ବିଷୟରେ ଏତେ କଥା ଜାଣିଲେ କିପରି ? 

ପଣ୍ଡିତଜୀ ତାଙ୍କର ସଂଗୀତର ଆଳାପ ଆରମ୍ଭ କଲେ ! ଆସ୍ତେ ଆସ୍ତେ ସଂଗୀତର 
ଆସର ଜମିଉଠିଲା | ପାରମ୍ପରିକ ରୀତିରେ ଆଳାପତୁ ଆରମ୍ଭକରି ଗତି କରିଚାଲିଲା ଏକ 
ଅତି ଉଚ୍ଚ ସ୍ତରକୁ 1 ପ୍ରେକ୍ଷାଳୟ ଭରପୁର | ସମବେତ ସଂଗୀତପ୍ରେମୀଗଣ ନିଃଶବ୍ଦରେ 
ଶୁଣି ଚାଲିଥାଆନ୍ତି । ବେଳେବେଳେ କରତାଳି ଧ୍ଵନିରେ ମୁଖରିତ ହୋଇପଡୁଥାଏ 
ସଭାଗୃହ | ଦିଲ୍ରୁବାର ମଧୁରିମା ବ୍ୟତିରେକ ଆଉ କିଛି ନଥାଏ ସେଠାରେ | 

ନରେନ୍ଦ୍ର ବାବୁଙ୍କ ମନ ହଠାତ୍‌ କେଉଁଆଡ଼େ ଉଡ଼ିଚାଲିଲା, ବହୁଦିନ ତଳକୁ, 
ପ୍ରାୟ ତିରିଶ ବର୍ଷରୁ ଅଧ୍ଧକ ଅତୀତକୁ । ସେତେବେଳେ ସେ ବି.ଏସ୍‌ସି. ପଢୁଥାଆନ୍ତି | 
ଫିଜିକ୍୍‌ରେ ଫୋରିଅର୍‌ ସିରିଜ୍‌ ପଢ଼ା ହେଉଥାଏ ! ତା'ର ବିଶିଷ୍ଟ ଯନ୍ତ୍ରଗୁଡ଼ିକୁ ତିନି ଭାଗରେ 
ବିଭକ୍ତ କରାଯାଇଥାଏ | ପ୍ରଥମଟି ହେଲା ପୁକ୍‌ ଝ୍ରିଙ୍ଗ ଯଥା ସୀତାର, ଗିଟାର ଇତ୍ୟାଦି, 
ଦ୍ବିତୀୟଟି ହେଲା ଷ୍ଟ୍ରକ ଵ୍ରିଙ୍ଗ ଯଥା ପିଆନୋ! ତୃତୀୟଟି ହେଲା ବାଓଡ଼୍‌ ଶ୍ଟିଙ୍ଗ ଯଥା- 
ଦିଲ୍ରୁବା, ବେହେଲା, ସାରଙ୍ଗୀ ଇତ୍ୟାଦି । ବୋଧହୁଏ ଏଇ ଦିଲ୍ରୁବା ବାଦନରୁ ତାଙ୍କର 
ମନେପଡ଼ିଗଲା ଫୋରିଅର୍‌ ସିରିଜ୍‌ କଥା | 

ଫୋରିଅର୍‌ ଆନାଲିସିସ୍‌ରେ ବାଓଡ଼୍‌ ଷ୍ଟିଙ୍ଗଟା ସବୁଠାରୁ କଠିନ | ଅବଶ୍ୟ ସୁଛାତ୍ର 
ନରେନ୍ଦ୍ରଙ୍କ ପାଇଁ ଏହା ସହଜ ଥଲା | ସେ ଅନାୟାସରେ ଏହା କରିପାରୁଥିଲେ | ପ୍ରାକ୍ତିକାଲ୍‌ 
ଗୁପ୍ରେ ତାଙ୍କର ଥୁଲା ଚିତ୍ରଲେଖା | ଚିତୁଲେଖା ଭଲ ଛାତ୍ରୀ ଥଲା | ତେବେ ବି ଫୋରିଅର୍‌ 
ଆନାଲିସିସ୍‌ ଏତେ ଭଲ ପାରୁନଥୁଲା । ଦିନେ ନରେନ୍ଦ୍ରକୁ ପଚାରିଲା ଏହି ଆନାଲିସିସ୍‌ 
ପାଇଁ କିଛି ସହଜ ଉପାୟ ଅଛି କି ? ନରେନ୍ଦ୍ର ହସି ହସି କହିଥଲା- “ନିଶ୍ଚୟ ଅଛି, 
ସେଇଟା ହେଉଛି ଦିନକୁ ଘଣ୍ଟାଏ ଅଧ୍ବକା ପରିଶ୍ରମ କରିବା ।” ଦୁହେଁ ହସିଥୂଲେ | 
ଅବଶ୍ୟ ସେଦିନ ପ୍ରାକ୍ତିକାଲ୍‌ କ୍ଲାସ୍‌ ପରେ ଅଧ୍ବକା କିଛି ସମୟ ବସି ଦୁହେଁ ଏ ବିଷୟରେ 
ଅନେକ ଚର୍ଚ୍ଚା କରିଥଲେ | ଆସ୍ତେ ଆସ୍ତେ ପ୍ରାକ୍ତିକାଲ୍‌ କ୍ଲାସ୍‌ ପରେ ଅଧ୍ୟକା ସମୟ ରହି 
ପଢ଼ାପଢ଼ି କରିବା ନିୟମିତ ଭାବରେ ହେବାକୁ ଲାଗିଲା । ପିଲାମାନେ ପାଠ ବିଷୟରେ 
ଚର୍ଚା କରୁଥିବାରୁ ଅଧ୍ୟାପକମାନେ ଏହାକୁ ବେଶ୍‌ ପସନ୍ଦ କଲେ । ବେଳେବେଳେ 
ସେମାନେ ଆସି ଏମାନଙ୍କ ସାଙ୍ଗରେ ମିଶନ୍ତି, ପାଠପଢ଼ାରେ ସାହାଯ୍ୟ କରନ୍ତି | କେଉଁଠାରେ 
ବୁଝିବାରେ ଅସୁବିଧା ଥଲେ ବୁଝାଇ ଦିଅନ୍ତି 

ଦିନେ ଏମାନେ ଟୋଟାଲ୍‌ ରିଫ୍ଟେକ୍୍‌ନ୍‌ ଉପରେ ଆଲୋଚନା କରୁଥଲେ | 
ଇନ୍ଦ୍ରଧନୁର ବିଛୁରିତ ବର୍ଣ୍ଣାଳୀ ଯେ ଜଳଚବିନ୍ଦୁରେ ସୂର୍ଯ୍ୟକିରଣର ଟୋଟାଲ୍‌ ରିଫ୍େକ୍ଟନ୍‌ 
ହେତୁ ହୁଏ ଏକଥା ତ ସମସ୍ତେ ଜାଣନ୍ତି | କିନୁ ତା'ର ଗାଣିତିକ ବିଶ୍ଳେଷଣ ବେଶ୍‌ କଷ୍ଟ | 
ବହୁ ସମୟ ଧରି ତାହା ସାରିଲା ବେଳକୁ ପ୍ରାୟ ସଂଧ୍ଯା ହେବା ଉପରେ । ନରେନ୍ଦ୍ର 
ଚିତ୍ରଲେଖାକୁ ତାଙ୍କ ଘରେ ଯାଇ ଛାଡ଼ିଦେବାକୁ ପ୍ରସ୍ତାବ ଦେଲା | ଦୁହେଁ ବାହାରିଲେ । 
ସେତେବେଳକୁ ବର୍ଷା ଛାଡ଼ି ଯାଇଥାଏ । ସଂଧ୍ୟାର ସୂର୍ଯ୍ୟାଲୋକରେ ଆକାଶରେ ସୁନ୍ଦର 
ରନ୍ଦ୍ରଧନୁ ପଡ଼ିଥାଏ । ଛୋଟ ସହରର ବାୟୁମଣ୍ଡଳ ଅସମ୍ଭବ ଭାବରେ ପରିଷ୍କାର ଲାଗୁଥାଏ । 
ଇନ୍ଦ୍ରଧନ୍ଧକୁ ଦେଖୁ ଚିତ୍ରଲେଖା କହିପକାଇଲା- “ ବାସ୍ତବରେ ଇନ୍ଦ୍ରଧନୁ କେତେ ସୁନ୍ଦର ! 
ତା'ର ଏତେ ଗାଣିତିକ ବିଶ୍ଳେଷଣ କରିବା କ'ଣ ଦରକାର ? ” ନରେନ୍ଦ୍ର ପାଟିରୁ ଅମାନିଆ 
ଧାଢ଼ିଟିଏ ବାହାରିଥିଲା “ଆଃ | ଇନ୍ଦ୍ରଧନୁ ତ ସୁନ୍ଦର | କିନ୍ତୁ ଆଜି ତା'ର ବିଶ୍ଳେଷଣ 
କରିଥବା ଚିତ୍ରଲେଖା ତା'ଠାରୁ ମଧ୍ଯ ଆଉରି ସୁନ୍ଦର | ” 

ଚିତ୍ରଲେଖା ଲାଜେଇ ଯାଇଥଲା | ମୁହଁଟା ଟିକିଏ ଲାଲ୍‌ ପଡ଼ିଯାଇଥୁଲା | କିନ୍ତୁ 
ସେ ରାଗିନଥୁଲା | 

ସେଇଦିନଠାରୁ ଦୁହିଁଙ୍କର ସମ୍ପର୍କ ପଢ଼ାସାଥୀଠାରୁ ଅନେକ ବଢ଼ିଗଲା । ଏବେ 
ପ୍ରତ୍ୟେକ ଦିନ ପାଠପଢ଼ା ସରିଲେ ସେ ଚିତ୍ରଲେଖାକୁ ଘରେ ନେଇ ଛାଡ଼ି ଆସୁଥୁଲା । 
ପ୍ରଥମେ ଚିତ୍ରଲେଖାର ମାଆ ଏକଥା ପସନ୍ଦ କରୁନଥଲେ | କିନ୍ତୁ ନରେନ୍ଦ୍ରର ବ୍ଯବହାର 
ଦେଖୁ ସେ ଖୁସି ହେବାକୁ ଲାଗିଲେ । ଆସ୍ତେ ଆସ୍ତେ ନରେନ୍ଦ୍ର ତାଙ୍କ ପରିବାରର ଜଣେ 
ଲୋକ ଭାବରେ ବ୍ଯବହାର ପାଇଲା | 

ଦୁହିଙ୍କ ମଧ୍ୟରେ ସ୍ବେହ ଖୁବ୍‌ ଗଭୀର ହେବାକୁ ଲାଗିଲା । ସେଇଟା କିନ୍ତୁ ପ୍ରେମ 
କି ନୁହେଁ ନରେନ୍ଦ୍ର ବୁଝି ପାରିନଥଲା | ନରେନ୍ଦ୍ର ଯେ କେବଳ ପାଠପଢ଼ାରେ ଭଲ ଥିଲା 
ତାହା ନୂହେଁ । ସେ ଅନେକ ସ୍ପୋର୍ଟସ୍‌ ଇଭେଣ୍ଟରେ ଯୋଗ ଦିଏ, ଡିବେଟ୍‌ରେ ଯୋଗ 
ଦିଏ । ତା'ର ସବୁ କାର୍ଯ୍ୟକଳାପ ଭିତରେ ଚିତ୍ରଲେଖା ପ୍ରତି ଆବଭାବକୁ କଲେଜର 
ଅନ୍ୟ ସାଥୀମାନେ ଭାଇଭଉଣୀ ସ୍ବେହ ବୋଲି ଧରି ନେଇଥିଲେ | ନଚେତ୍‌ ସେ ଦୁହିଙ୍କ 
ଉପରେ ଅନେକ ଆକ୍ଷେପ କରାଯାଇଥାଆନ୍ତା | 

ବି.ଏସ୍‌ସି. ପରୀକ୍ଷା ପରେ ନରେନ୍ଦ୍ର ଗାଁକୁ ଚାଲିଗଲା । ଗାଁରେ ବାପା ସ୍କୁଲ 
ଶିକ୍ଷକ | ଅଳ କିଛି ଜମିବାଡ଼ି | ଘରେ ବାପା ମାଆଙ୍କୁ ଛାଡ଼ିଦେଲେ ଆଉ କେହି ନାହାନ୍ତି | 
ବାପାଙ୍କର ଇଚ୍ଛା ପୁଅ ଏମ୍‌.ଏସସି. ପଢ଼ିବ ଓ ପରେ ଅଧ୍ୟାପନାରେ ଯୋଗଦେବ | ସେ 
ମଧ୍ଯ ସ୍ଵପ୍ନ ଦେଖୁଥାଏ ଗବେଷଣା କରିବା କଥା ! ୟୁନିଫାଇଡ୍‌ ଫିଲ୍ନ ଥଓରୀରେ କାମ 
କରିବା ଥାଏ ତା'ର ଏକ ଝୁଙ୍କ | 

ଦିନେ ଚିତ୍ରଲେଖାଠାରୁ ଚିଠି ପାଇଲା ଶୀଘ୍ର ସହରକୁ ଆସିବା ପାଇଁ । ସେଠାରେ 
ଯାଇ ବୁଝିଲା ଯେ ତା'ର ବିବାହ ଶୀଘ୍ର ଠିକ୍‌ ହେବାକୂକଥା ପଡ଼ିଛି ଜଣେ ନୂଆ ହୋଇ 
ଜଏନ୍‌ କରିଥିବା ଆଇ.ଏ.ଏସ୍‌. ଅଫିସରଙ୍କ ସହିତ । ଚିତ୍ରଲେଖା ତା” ଚାହେଁ ନାହିଁ । 

ସେ ଚାହେଁ ନରେନ୍ଦ୍ର ଯାଇ ତା” ବାପା ମାଆଙ୍କୁ କହୁ ଯେ, ସେ ନିଜେ ଚିତ୍ରଲେଖାକୁ 
ଚାହେଁ । ନରେନ୍ଦ୍ର ଜାଣେ ଏଥରେ ଚିତ୍ରଲେଖାର ବାପା ମାଆ ରାଜି ହେବେନାହିଁ । 
କାହିଁ ଜଣେ ଆଇ.ଏ.ଏସ୍‌. ଅଫିସର୍‌, ଆଉ କାହିଁ ଗରିବ ସଲ ଶିକ୍ଷକଙ୍କ ପୁଅ ନରେନ୍ଦ୍ର | 
ତେଣୁ ସେଇ ଅବସ୍ଥାରେ ଏପରି ପ୍ରସ୍ତାବ ଦେବାର ସମୀଚୀନତା ଉପରେ ତା'ର ଘୋର 
ସନ୍ଦେହ ଆସିଲା | ଚିତ୍ରଲେଖା ଅନେକ କାନ୍ଦିଲା | ତା'ର ମନ ମଧ୍ଧରେ ଚିତ୍ରଲେଖା ପ୍ରତି 
ପ୍ରୀତି ବଢ଼ିବାରେ ଲାଗିଲା । ତେବେ ବି ତା'ର ସାହସ ହେଲାନାହିଁ ଏଇ ପ୍ରସ୍ତାବ ନେଇ 
ତା'ର ବାପା ମାଆଙ୍କୁ କହିବା ସକାଶେ | ମନ ଦୁଃଖରେ ନିଜ ଗାଁକୁ ଫେରିଆସିଲା ! 
ଘରେ ବସି ଚିତ୍ରଲେଖା କଥା ଭାବୁ ଭାବୁ ସେ ଜାଣିପାରିଲା ଯେ ସେ ତାକୁ 
କେତେ ଭଲପାଏ | ବୁଝିପାରିଲା ତାକୁ ଛାଡ଼ି ବଂଚିବା କେତେ କଷ୍ଟସାଧ୍ୟ | ଏହି ଦୁଃଖରେ 
ସେ ଅଭିଭୂତ ହୋଇପଡ଼ିଲା | ସାହସ କରି ସହରକ୍ ଫେରିଲା | ସେତେବେଳକୁ ତା'ର 
ବିବାହ ସ୍ପିର ହୋଇସାରିଥାଏ, ଆଉ ବିବାହର ଆୟୋଜନ ଚାଲିଥାଏ | ଅଖ୍ମର ଲୁହ 
ଆଖରେ ମାରି ଫେରିଆସିଲା | 
କିଛିଦିନ ପରେ ପରୀକ୍ଷା ଫଳ ବାହାରିଲା ! ଏମ୍‌.ଏସ୍‌ସି. ନପଢ଼ି ସେ ଇଂଜିନିୟରିଂ 
ପଢ଼ିଲା । ପରେ ବୃତ୍ତି ପାଇ ଆମେରିକା ଗଲା । ଉଚ୍ଚଗିକ୍ଷା ପରେ ଭାରତ ଫେରିଆସି 
ଏଇ ଶିଳ୍ପସଂସ୍ଥାରେ ଯୋଗଦେଲା । ପ୍ରଚୁର ପରିଶ୍ରମ କରି ପ୍ରମୋସନ୍‌ ପରେ ପ୍ରମୋସନ୍‌ 
ପାଇଲା | ଆଜି ସେ କାରଖାନାର ମୁଖ୍ୟ । କିନ୍ତୁ ଜୀବନରେ ତାକୁ ମିଳିଛି କ'ଣ ? 
ବିବାହ କରିବା ତା” ପକ୍ଷରେ ଅସମ୍ଭବ ହୋଇପଡ଼ିଲା | ତେଣୁ ସାରା ଜୀବନ ସେ 
ଅବିବାହିତ ରହିଗଲା | ସବୁବେଳେ ନିଜକୁ କର୍ମମୁଖରିତ କରି ରଖେ । ତେବେବି 
ନିର୍ଜନ ମୁହୂର୍ଭ ଗୁଡ଼ିକ ହୋଇପଡ଼େ ଦୁର୍ବିସହ । ଚିତ୍ରଲେଖାର କାନ୍ଦ କାନ୍ଦ ମୁହଁ ତା' ଆଖୁ 
ଆଗରେ ନାଚିଯାଏ । ମନେ ପଡ଼ିଯାଏ ତା'ର ଦରଦଭରା ଅନୁନୟ “ଯାଅ, ବାପା 
ମାଆଙ୍କୁ କୁହ ତୁମେ ମୋତେ ଚାହଁ !” ସେ କାହିଁକି ଏତିକି ସାହସ କରିପାରିଲା ନାହିଁ ? 
ନିଜ ଜୀବନକୁ ଏପରି ତିଳ ତିଳ କରି ନଷ୍ଟ କରିଦେବାର କୌଣସି ଅର୍ଥ ନଥୁଲା | 
ଜୀବନ ଏପରି ଚାଲିଯିବ । ସରିଯିବ ଏହି କର୍ମମୟତା । ଆଉ ରହିବ ନାହିଁ 
କିଛି । ଜୀବନର ଶେଷ ବହ୍ନି ଲିଭିଲା ପର୍ଯ୍ୟନ୍ତ ଚିତ୍ରଲେଖାର କାନ୍ଦ କାନ୍ଦ ମୁହଁ ଆଖୁଆଗରେ 
ନାଚି ଯାଉଥବ, ଆଉସେହି ଧାଡ଼ିଟିଏ କଥା ମନରେ ଲାଗି ରହିଥୁବ । 
ଏଣେ ଦିଲ୍ରୁବା ବାଦନର ଶେଷ ପର୍ଯ୍ୟାୟ ସରିଯାଇଛି । ଘନ ଘନ କରତାଳିରେ 
ପ୍ରେକ୍ଷାଳୟ ମୁଖରିତ | ଶେଷରେ ପଞଣ୍ଚିତଜୀଙ୍କ ଫୁଲତୋଡ଼ା ଦେଇ ଅଭ୍ୟର୍ଥନା କରିବାକୁ 
ହେବ | ସେଥପାଇଁ ଆମେ ଗଲୁ ନରେନ୍ଦ୍ର ବାବୁଙ୍କୁ ମଞ୍ଚ ଉପରକୁ ନିମନ୍ତ୍ରଣ କରିବାକୁ ! 
ଯାଇ ଦେଖୁ ଅବିଶ୍ଵାସନୀୟ ଆଶ୍ଚର୍ଯ୍ୟଜନକ କଥା ! ପଥର ଅଜି ପାଣି ହୋଇଯାଇଛି, 
ପଣ୍ଡିତଜୀଙ୍କ ଦିଲ୍ରୁବା ବାଦନ ନରେନ୍ଦ୍ର ବାବୁଙ୍କ ଭଳି ଲୋକଙ୍କୁ ମଧ୍ଯ ଅଭିଭୂତ କରିପାରିଛି ! 
ତାଙ୍କ ଆଖୁରୁ ଧାର ଧାର ଲୁହ ବହିଚାଲିଛି ଓ ସେ ନିର୍ବିକାର ଭାବରେ ଚାହିଁ ରହିଛନ୍ତି 
ମଞ୍ଚାସୀନ ପଣ୍ତିତଜୀଙ୍କୁ ! 
O00 Hoc 

|| ସମ୍ପର୍କର ସେତୁ 


ରିସର୍ଚ୍ଚ ଗାଇଡ୍‌ 


ଆମର ଏ ଗରମ ଦେଶରେ ଖରାବେଳଟା ହେଉଛି ନିସ୍ତେଜ ସମୟ । ଖାଇସାରି 
ଟିକିଏ ବିଶ୍ରାମ ନକଲେ ମୁଣ୍ଡ ଠିକ୍‌ କାମ କରେନାହିଁ । ଦିନ ଦୁଇଟାରୁ ତିନିଟା ସାଧାରଣତଃ 
ଅଫିସ୍‌ଟା ଫାଙ୍କା ଥାଏ, ଟେଲିଫୋନ୍‌ ଆସେନି, ସମସ୍ତେ ଯେପରି ନିଦ୍ରାରେ ମଗ୍ନ । କିନ୍ତୁ 
ଏଇ ସମୟଟା ହେଉଛି ମୋର ଚିନ୍ତା କରିବାର ସମୟ ! ସକାଳ ଆଠଟାରୁ ଆସି ସଂଗେ 
ସଂଗେ ପ୍ରଡକ୍ଟନ୍‌ କନ୍‌ଫରେନ୍ଵ୍‌ ଅଧଘଣ୍ଟା ପାଇଁ, ତା ପରେ ପ୍ଲାଣ୍ଟର ବିଭିନ୍ନ ସ୍ଥାନ ପରିଦର୍ଶନ 
କରି ଅଫିସ୍‌ ଆସୁ ଆସୁ ଏଗାରଟା ବାଜିଥାଏ । ତା'ପରେ ଥାଏ ବିଭିନ୍ନ ମିଟିଂ, ଏହିପରି 
ହେଉ ହେଉ ମଧ୍ଧାହ୍ନଭୋଜନ ବା ଲଞ୍ଚ୍‌ ବ୍ରେକ୍‌ ଆସିଯାଏ । ସେଥୁପାଇଁ ଦୁଇଟାରୁ ତିନିଟା 
ଭିତରେ ଯାହା କିଛି ପ୍ଲାନିଂ କିମ୍ପା କାମକୁ ଅଗ୍ରସର କରାଇନେବାର ଉପାୟ ଚିନ୍ତା କରିହୁଏ | 
ଦୀର୍ଘଦିନର ଅଭ୍ୟାସ ହେତୁ ଏହି ସମୟଟା ମୋର ମନ ଖୁବ୍‌ ରିସେପ୍‌ଟିଭ୍‌ ଥାଏ | 

ସେଦିନ ବସି ଚିନ୍ତା କରୁଛି ଆଗାମୀ ବର୍ଷର କ୍ୟାପିଟାଲ୍‌ ବଜେଟ କଥା ! ପ୍ଲନିଂ 
କମିଶନ ସହିତ ବିଶେଷ ଯୁକ୍ତିତର୍କ କରିବାକୁ ପଡ଼ିନଥଲା | ତାଙ୍କୁ କାମର ଯୋଜନା ସବୁ 
ବୃଝେଇଦେଲା ପରେ ଯାହା ଅର୍ଥ ମାଗିଥୁଲି ସେମାନେ ମଂଜୁର କରିଦେଲେ | ସେଇଟା ସିନା 
ମିଳିଗଲା । ବାସ୍ତବ କ୍ଷେତ୍ରରେ ଖର୍ଚ୍ଚ କରିବା ହେଉଛି କଷ୍ଟକର ବ୍ୟାପାର ! ବର୍ଷକରେ ତିନିମାସ 
ବର୍ଷାଦିନ, ତା'ପରେ ଦୁର୍ଗାପୂଜୀ, ଦିଓୱାଲୀ । ଏସବୁ ସମୟରେ କାମକୁ ବଢ଼େଇନେବାକୁ 
ହେଲେ କ୍ଷେତ୍ର ପ୍ରସ୍ତୁତ କରିବାକୁ ହେବ । ସାଇଟ୍‌ରେ ବିଭିନ୍ନ ସ୍ଥାନକୁ ଯିବାଆସିବା କରିବାକୁ 
ରାସ୍ତା ଠିକ୍‌ ଥିବ | ଯେଉଁ ମୂଳଦୁଆ ଓ ଡ୍ରେନ୍‌ କାମ ମାଟିତଳେ ହେବ ତାକୁ ବର୍ଷାଦିନ ଆଗରୁ 
ସାରିବାକୁ ପଡ଼ିବ । ବିଭିନ୍ନ ଜାଗାରେ ପାଣି ନଜମିବା ସକାଶେ ନାଳ ଓ ଢ଼ରେନ୍‌ ସବୂ ତିଆରି 
ହେବା ଦରକାର | ଅସଲ ହେଲା ସାଇଟକୁ ଯିବା ସକାଶେ ଭଲ ରାସ୍ତା ଦରକାର । ଆଜି 
ମୋର ଚିନ୍ତା ଥଲା ସେହି ରାସ୍ତା କିପରି ଜୁନ୍‌ ପ୍ରଥମ ସପ୍ତାହ ଆଗରୁ ତିଆରି ହୋଇଯିବ । 
ରାସ୍ତା ଯାଉଛି କାରଖାନାକୁ କଞ୍ଚାମାଲ ଆଣୁଥବା ଛଅଟି ରେଳଲାଇନ୍‌ ଉପର ଦେଇ | ଓଭର 
ବ୍ରିଜ୍‌ କରାହେବ ! କଞ୍ଟାକ୍ଵର ଓ ଇଂଜିନିୟରମାନେ ସେଥୁପାଇଁ ଯାହା ସଟ୍‌ ଡାଉନ୍‌ ମାଗୁଛନ୍ତି 

|| ସମ୍ପର୍କର ସେତୁ! 
ତାହା ଦେଲେ କାରଖାନାର କଞ୍ଚାମାଲ ଆସିପାରିବ ନାହିଁ ଓ ବିକ୍ରୟଯୋଗ୍ୟ ମାଲ 
ଯାଇପାରିବ ନାହିଁ | କାରଖାନାକୁ ବନ୍ଦ କରିବାକୂ ପଡ଼ିବ | ତା' ମଧ୍ଯ ଅସମ୍ଭବ | ସଟ୍‌ 
ଡାଉନ୍‌ ଏକସମୟରେ ଛଅ ଘଣ୍ଟାରୁ ଅଧକ ଦେଇ ହେବନାହିଁ | 
ଏଇଭଳି ଚିନ୍ତା କରୁଛି ମୋର ଚିଫ୍‌ ଇଂଜିନିୟର ପଶିଆସିଲେ । କହିଲେ, 
“ ସାର୍‌, ମୁଁ ଭାବୁଛି ଏହି ଓଭରବ୍ଧିଜଟା ଏଠାରେ କରିହେବ ନାହିଁ । ଆମକୁ ଅନ୍ୟ 
ଗୋଟିଏ ରାସ୍ତା ଖୋଜିବାକୁ ପଡ଼ିବ |” ପି.ଏ. କୁ କହିଲି ନବୀନକୂ ଟେଲିଫୋନ୍‌ 
ଲଗାଇବାକୁ | ନବୀନ ଆମ ୱାର୍କସପ୍‌ର ମୁଖ୍ୟ | ନବୀନ ଲାଇନ୍‌ରେ ଆସିଲା ! ପଚାରିଲି 
ନବୀନ, “ ତୁମର ଦୁଇଜଣ ଯାକ କ୍ରେନ୍‌ ଅପରେଟର ରହିମ୍‌ ଓ ପରେଶ ଆଜି ଆସିଛନ୍ତି ? ” 
“ ତାଙ୍କୁ କ”ଣ ସାର୍‌ ଚାର୍ଜସିଟ୍‌ ଦେବାକୁ ଅଛି ? ଆସିଥ୍‌ଲେ କେଉଁଠାରେ ମଦ 
ପିଇ ଗଡୁଥବେ ।” କହିଲା ନବୀନ । 
“ ଯାଇ ଦେଖ, ମୋତେ କହିବ ।” ନବୀନକୁ କହିଲି। 
କିଛି ସମୟ ପରେ ନବୀନ ମୋତେ କହିଲା- “ ସେମାନେ ଆସିଛନ୍ତି ଓ ଆଜି 
ସୋବର୍‌ ଅଛନ୍ତି | ସେମାନଙ୍କୁ ସେ ନିଜ ଅଫିସ୍‌ ବାହାରେ ବସାଇ ରଖୁଛି ।” 
ନବୀନକୁ କହିଲି- “ ମୋ ପାଇଁ ଅପେକ୍ଷା କରିବାକୁ ।” 
ଚିଫ୍‌ ଇଂଜିନିୟର ଉମେଶଙ୍କୁ ନେଇ ମୁଁ ଆସିଲି ୱାର୍କସପ୍‌ । ନବୀନର 
ଅଫିସ୍‌କୁ । ସେ ଆମକୁ ଦେଖୁ ବ୍ୟସ୍ତ ହୋଇଗଲାଣି | ପଚାରିଲି- “ ନଅଶହ ପଞ୍ଚାବନ 
କ୍ରେନ୍‌ ଦୁଇଟା ଠିକ୍‌ ଅଛି କି ନାହିଁ ।” ମୁଁ ଜାଣେ ଏ ଦୁଇଟା କ୍ରେନ୍‌ ନବୀନ 
ସବୁବେଳେ ଟିପ୍ଟପ ରଖୁଥାଏ | ନବୀନ ହଁ କରିବାରୁ ତାକୁ କହିଲି- “ ସାମନାରେ 
ଯେଉଁ ଷ୍ଟିଲ୍‌ ବିମ୍‌ଟା ଅଛି ସେଇଟା ଛଅଶହ ସାଇଜ୍‌ର ନା ? ରହିମ୍‌ ଓ ପରେଶଙ୍କୁ 
କୁହ ଦୁଇଟା କ୍ରେନ୍‌ରେ ଦୁଇ ପାଖରୁ ଏପରି ଉଠେଇବେ ଯେ ବିମ୍‌ ସବୁବେଳେ 
ମାଟି ସହିତ ସମାନ୍ତରାଳ ରହିବ । ସେହି ଅବସ୍କାରେ ପଚାଶମିଟର ଆଗକୁ ଯାଇ 
ନବେ ଡିଗ୍ରୀ ପୂରାଇ ତଳେ ରଖୁବେ | ଜର୍କ ବିଲ୍କୂଲ୍‌ ହେବନାହିଁ । ଉମେଶ୍‌, 
ତୁମେ ଏଥର ଦେଖ ଦୁଇଟି କ୍ରେନ୍‌ର ସିଙ୍କୋନାଇଜ୍‌ଡ ଅପରେସନ୍‌ | ସି୍ଫୋନୀ 
ଅର୍କୈଷ୍ଠାର ମ୍ୟୁଜିକ ପରି ।” 
ନବୀନ ନିର୍ଦ୍ଦେଶରେ ରହିମ ଓ ପରେଶ ଠିକ୍‌ ଯାହା କହିଥଲି ତା' କରିଦେଲେ | 
କହିଲି- “ଉମେଶ, ଦେଖ୍ଲ ଆମକୁ କ'ଣ କରିବାକୁ ହେବ ? ଦୁଇ 
ଦୁଇଟା ଲାଇନ୍‌ର ସଟ୍‌ ଡାଉନ୍‌ ନେଇ କଲମଗୁଡ଼ିକ ଗଢ଼ି ନେବ | ପ୍ରିଷ୍ଟ୍େସ୍ଡ ଗୀର୍ଡର 
ଗୁଡ଼ିକ ଭୂମି ଉପରେ କାଷ୍ଟିଂ କରିବ । ଯେତେବେଳେ ସବୁ ତିଆରି ହେବ 
ଚାରିଘଣ୍ଟାର ସଟ୍‌ ଡାଉନ୍‌ ନେବ, କାରଣ ପ୍ରତ୍ୟେକ ସ୍ମାନ୍‌ରେ ଚାରୋଟି ଗୀର୍ଡର 
ଲାଗିବ ଏବଂ ଏଇ ଚାରୋଟି ଗାର୍ଡର ଉଠାଇ ଲଗାଇବା ପାଇଁ ଚାରି ଘଣ୍ଟାରୁ ଅଧୁକ 
ସମୟ ଲାଗିବ ନାହିଁ । ଏଭଳି କାମ ଭାରତରେ ଆଗରୁ କେଉଁଠାରେ ହୋଇନାହିଁ । 
ସେଥୁରେ କ”ଣ ଅଛି ? କାମ ସରିଲେ ତୁମେ ଏ ବିଷୟରେ ଗୋଟିଏ ପ୍ରବନ୍ଧ 
ଲେଖୁ ଇନ୍‌ଷ୍ଟିଚ୍ୟୁଟ ଅଫ୍‌ ଇଂନିଜିୟରଙ୍କୁ ଦେବ । ନିଶ୍ଚୟ ତାଙ୍କର ସ୍ଵର୍ଣ୍ଣ ପଦକ 
ପାଇବ |! କ”ଣ କହୁଛ ନବୀନ୍‌ ?” 
ire 

ନବୀନ୍‌ ହସି ହସି କହିଲା- “ ସାର୍‌, ଏ ଅପରେଟର ଦୂଇଟା ମଦ୍ୟପ | କିନ୍ତୁ କାମରେ 
ଏତେ ନିପୁଣ ଯେ ତାଙ୍କ ଆମେ ସହି ନେଇଛୁ ଆଜିଯାଏ ।” 

ଅଫିସ୍‌ ଫେରିଲି ! ଆମ ପବ୍ିକ୍‌ ରିଲେସନ୍‌ ଅଫିସର୍‌ ଆସି କହିଲେ ! “ ସାର୍‌, ଆଜି 
କ୍ରୀଡ଼ା ଏବଂ ସାଂସ୍କୃତିକ ବିଭାଗ ତରଫରୁ ଗୋଟିଏ ଭଲ ନୃତ୍ୟ ସନ୍ଧ୍ୟା ଯୋଗାଡ଼ କରାଯାଇଛି | 
ବାହାରୁ ଗ୍ରପ୍‌ ଆସିଛନ୍ତି | ଖୁବ୍‌ ପୋଖତ | ଆପଣ ତାକୁ ଉଦଘାଟନ କରିବେ !” 

ମୋର ଅବଶ୍ୟ ଖେଳରେ ବହୁତ ଇଣ୍ଟ୍‌ରେଷ୍ଟ । ଖେଳ ଓ ସାଂସ୍କୃତିକ କାର୍ଯ୍ୟକ୍ରମ 
ଦୁଇଟା ଯେ ଅଲଗା ଜିନିଷ ଏକଥା ଯେତେ ବୁଝାଇଲେ ମଧ୍ଯ ମୋତେ ବାଧ୍ଯ କରାହୁଏ 
ଏହିସବୁ କାର୍ଯ୍ୟକ୍ରମକୁ ଉଦ୍‌ଘାଟନ କରିବାକୁ ।! ସେଦିନ ମୋର ହେଡ୍‌ ଅଫ୍‌ ଦି ଡିପାର୍ଟମେଣ୍ଟ 
ମିଟିଂ ଡାକିଥାଏ | ଏ ମିଟିଂଗୁଡ଼ିକ ସାଧାରଣତଃ ଲମ୍ବା ହୁଏ | ସେଥପାଇଁ ତାଙ୍କୁ ମନାକଲି | 
ସେ କିନ୍ତୁ ଛାଡ଼ିବାକୁ ନାରାଜ। କହିଲେ “ସାର୍‌, ଏଇଟା ଆଗରୁ କରିଦିଆଯାଇଛି ! 
ନହେଲେ ଲୋକମାନେ ମନଦୁଃଖ କରିବେ |! ଆଜି ପୁଣି ମୂକ ବଧ୍ବର ସ୍କୁଲର 
ବାର୍ଷିକୋସବ | ଆପଣ ତ ତା'ର ଅଧ୍ଯକ୍ଷ | ତେଣୁ ସେଠାକୁ ଯିବାକୁ ପଡ଼ିବ ସାଢ଼େ 
ପାଞ୍ଚଟାରେ | ମୁଁ ଆସିବି, ଆପଣ ମିଟିଂଟା ପାଞ୍ଚଟାରେ ସାରିଦେବାକୁ ନିର୍ଦ୍ଦେଶ ଦେବେ |” 

ବାଧ୍ୟ ହୋଇ ରାଜି ହେଲି । ସେ କହିଲେ କିଛିଟା ପଏଣ୍ଟ ମୋତେ ଦେବେ ମୋ 
ଉଦ୍‌ଘାଟନ ଭାଷଣ ପାଇଁ । 

ହେଡ୍‌ ଅଫ୍‌ ଡିପାର୍ଟମେଣ୍ଟ ମିଟିଂ ନେବାକୁ ପଡ଼ିବ । ଉତ୍ପାଦନ ସ୍ଥାଣୁ 
ହୋଇଆସିଲାଣି | ତା” ନବଢ଼ିଲେ ଆମର ଲକ୍ଷ୍ୟରେ ପହଞ୍ଚିପାରିବୁ ନାହିଁ ! ପି.ଆର୍‌.ଓଙ୍କୁ 
ଡାକି ପଏଣ୍ଟଗୁଡ଼ାକ ଦେଖୁନେଲି । ମିଟିଂ ପାଞ୍ଚଟାରେ ସରିଲେ ସାଢ଼େ ପାଞ୍ଚଟାରେ ମୂକ 
ବଧ୍ବର ସ୍କୁଲରେ ପହଞ୍ଚିବାକୁ ପଡ଼ିବ । 

ସବୁଦିନ ମୋର ଅବସ୍କା ଏହିପରି | ସନ୍ଧ୍ୟା ସାତଟାରେ ଅଫିସ୍‌ରୁ 
ଫେରିଲାବେଳକୁ କିଛି ନା କିଛି ସାମାଜିକ ଏନ୍‌ଗେଜ୍‌ମେଣ୍ଟ ଥିବ ! ଘରେ ପହଞ୍ଚିଲା 
ବେଳକୁ ରାତି ନଅ । ଗାଧୋଇ କିଛିଟା ଖାଇଦିଏ । ତା'ପରେ କିଛିଟା ନପଢ଼ିଲେ 
ଚଳେନାହିଁ । ନିଜ ପାଠଟା ଆଜିକାଲି ଏତେ ଆଗେଇଗଲାଣି ଯେ ଦୁଇ ଦିନି ଘଣ୍ଟା 
ନପଢ଼ିଲେ ନିଜେ ପଛରେ ରହିଯିବ | ତେଣୁ ସାଧାରଣତଃ ଶୋଉ ଶୋଉ ରାତି ବାର 
ସାଢ଼େ ବାର |! ଠିକ୍‌ ସକାଳ ଛଅଟାରେ ପ୍ଲାଣ୍ଟ କଣ୍ଟ୍ରୋଲ୍‌ ଟେଲି କନ୍‌ଫରେନ୍‌ସ । 
ମୋତେ ପୁରାଟା ଶୁଣିବାକୁ ପଡ଼ିବ | ପ୍ରତ୍ୟେକ ୟୁନିଟର ପ୍ରଡକ୍ଟନ୍‌ ବୁଝିବାକୁ ପଡ଼ିବ । 
ତେବେ ଯାଇ ସକାଳ ଆଠଟା ମିଟିଂରେ ପ୍ରତ୍ୟେକ ବିଭାଗକୁ ନିର୍ଦ୍ଦେଶ ଦେଇହେବ । 
ଏସବୁ ଭିତରେ ନିଜେ ଯେ ବଂଚି ରହିଛି ସେଇଟା ବଡ଼ କଥା ¦! ଅବଶ୍ୟ ଏଭଳି 
ଶୁଙ୍ଖଳିତ କାର୍ଯ୍ୟକ୍ରମ ମୁଁ ନିଜ ପାଇଁ ନିଜେ ଗଢ଼ିଛି । ନଚେତ୍‌ ଘରେ ବସି କରନ୍ତି 
କ”ଣ ? ପରିବାର ନାହିଁ, ପିଲାଛୁଆ ନାହାନ୍ତି ¦ ଖାଲି ଏଣୁତେଣୁ ବାଜେ ଚିନ୍ତା କରନ୍ତି 
କିମ୍ବା ହୁଇସ୍ତି ପିଅନ୍ତି । ନଚେତ୍‌ ପଞ୍ଚାଏ ଗୋଡ଼ାଣିଆ ଦଳ ହୋଇ ଆସି ଖୁସାମତରେ 
ଲାଗିଥାଆନ୍ତେ ଅବା ଯାହାର ଯେତେ ଆପରଭି ଅଭିଯୋଗ ଘରେ ଆସି ପେସ୍‌ ହୁଅନ୍ତା ! 

ମୁକ ବଧ୍ବର ସ୍କୁଲରୁ ଆସି ପ୍ରେକ୍ଷାଳୟରେ ପହଞ୍ଚିଲା ବେଳକୁ ସାତଟା ବାଜିଛି । 
ସଂଗେ ସଂଗେ ପ୍ରଦୀପ ଜଳାଇ ଶୁଭାରମ୍ଭ କଲି | ପି.ଆର.ଓ. ଦେଇଥୁବା ପଏଣ୍ଟଗୁଡ଼ାକ 

|| ସମ୍ପର୍କର ସେତୁ | 
କାର୍‌ରେ ଆସିଲା ବେଳେ ଦେଖୁଦେଇଥଲି | ନୃତ୍ୟାଙ୍ଗନା ହେଉଛନ୍ତି ମାଧବୀ। ଦୀର୍ଘ 
କୋଡ଼ିଏ ବର୍ଷ ଧରି ଶାସ୍ତୀୟ ନୃତ୍ୟ ସାଧନା କରିଆସୁଛନ୍ତି। କଳା କ୍ଷେତ୍ରରେ ଟ୍ରେନିଂ 
ପାଇଛନ୍ତି ଇତ୍ୟାଦି | ସଂକ୍ଷେପରେ ଉଦଘାଟନ ଭାଷଣ ଦେଲି | 
ମୋ ଭାଷଣ ସାଧାରଣତଃ ସଂକ୍ଷିପ୍ତ ହୁଏ | ତା'ର କାରଣ ମୋତେ ବେଶି ବକ୍‌ 
ବକ୍‌ ହେବାକୁ ଭଲ ଲାଗେ ନାହିଁ । ଟେକନିକାଲ୍‌ ବିଷୟ, କାରଖାନାର କାମ କିମ୍ବା 
ଖେଳ ଛାଡ଼ିଦେଲେ ଅନ୍ୟ କିଛି ମୋ ମୁଣ୍ଡରେ ପଶେନାହିଁ । 
ମୋ ଭାଷଣ ପରେ ଆମ ପି.ଆର.ଓ. ଷ୍ଟେଜ୍‌କୁ ଆସି ନୃତ୍ୟାଙ୍ଗନାଙ୍କ ବିଷୟରେ 
ସଂକ୍ଷେପରେ କହିଲେ | ତାଙ୍କ ବିଷୟରେ ଶୁଣିଲାବେଳକୁ ମୋ ମନଟା ଖଟ୍‌ କରି 
ହୋଇଗଲା | ଏଇ ମାଧବୀ ସ୍ମିତାର ଭଉଣୀ ନୁହେଁ ତ ? ତାଙ୍କ ଭାଷଣ ପରେ ପି.ଆର.ଓ.ଙ୍କୁ 
ଡାକିଲି । କହିଲି “ଏ ନୃତ୍ୟ ଗ୍ରପ୍‌କୁ ପ୍ରୋଗ୍ରାମ ପରେ ମୋ ପକ୍ଷରୁ ଗେଷ୍ଟ ହାଉସ୍‌ରେ 
ରାତ୍ରିଭୋଜନ ପାଇଁ ନିମନ୍ତ୍ରଣ କର ! ଚାରିଜଣ ବରିଷ୍ଠ ବିଭାଗୀୟ ମୁଖ୍ୟ ମଧ୍ୟ ଆସିବେ | 
ସେ ଅନୁଯାୟୀ ଗେଷ୍ଟ ହାଉସ୍‌ରେ ବରାଦ ଦିଅ ।” 
ଏହା ଭିତରେ ମଙ୍ଗଳାଚରଣରେ ନୃତ୍ୟ ସଂଧ୍ୟା ଆରମ୍ଭ ହେଲା | ଏ ତ ମାଧବୀ, 
ମୋ ସ୍ମିତାର ଭଉଣୀ ! ତାକୁ ମୁଁ ବହୁତ ଦିନ ତଳୁ ଦେଖୁଆସିଛି । ସେତେବେଳେ ସେ 
ଛୋଟପିଲାଟିଏ ଥାଏ । ଫ୍ରକ୍‌ ପିନ୍ଧି ବୁଲୁଥାଏ । ସବୁବେଳେ ହସ ହସ । ପିଲାଦିନୁ 
ନାଚ ଗୀତରେ ସଉକ । 
ଇଂଜିନିୟରିଂ ପଢ଼ିଲାବେଳେ ତା'ର ଭଉଣୀ ସ୍ମିତା ମୋ ସାଙ୍ଗରେ ପଢୁଥଲା | 
ଆମେ ଦୁହେଁ ଠିକ୍‌ କରିଥିଲୁ ଯେ ପାସ୍‌ କଲାପରେ ପୋଷ୍ଟଗ୍ରାଜୁଏଟ୍‌ କରିବୁ | ତା'ପରେ 
ଗବେଷଣା କରିବୁ । ସମସ୍ତେ ତ ଚାକିରି କରୁଛନ୍ତି । ପରିବାର ପୋଷୁଛନ୍ତି । 
ଗବେଷଣା କରି ଯଦି କିଛି ଦୁନିଆକୁ ଦାନ କରିହୁଏ ତେବେ ସେଥ୍‌ରେ ବେଶ୍‌ 
ଆନନ୍ଦ ଅଛି | କ୍ଟାସ୍‌ରେ ପ୍ରାକ୍ତିକାଲ୍‌ ଏକ୍‌ ପେରିମେଣ୍ଟ କଲାବେଳେ କଥା ହେଉ 
କେଉଁ ବିଷୟରେ ଗବେଷଣା କରିବୁ । ଦୁହେଁ ଠିକ୍‌ କରିଥୂଲୁ ଯେ ପାୱାର 
ଇଲେକ୍‌ଟ୍ରୋନିକ୍୍‌ ଉପରେ କାମ କରିବୁ । 
ଏକସଟଙ୍ଗରେ ପାଠ ପଢ଼ିଲୁ । ଗୋଟିଏ ପ୍ରାକ୍ତିକାଲ୍‌ ଗ୍ରପ୍‌ରେ ଆମେ ଦୂଇ ଜଣ, ତେଣୁ 
ଆନ୍ତରିକତା ବଢ଼ିବାର କଥା | ମୁଁ ଥାଏ ହଷ୍ଟେଲରେ । ସେ ଥାଏ ତାଙ୍କ ଘରେ | ତା'ର 
ବାପା, ମାଆ ଓ ଛୋଟ ଭଉଣୀ ମାଧବୀ | ବାପା ଅଳଦିନ ହେଲା ରିଟାୟାର କରିଥାଆନ୍ତି | 
ଆମ ଦୁହିଁଙ୍କର ସ୍ନେହ ଶ୍ରଦ୍ଧା ଏତେ ବଢ଼ିଲା ଯେ ଆସ୍ତେ ଆସ୍ତେ ତାଙ୍କ ଘରେ ମୁଁ ଜଣେ 
ପରିବାରର ଲୋକ ହୋଇଗଲି । ବେଳେବେଳେ ପ୍ରାକ୍ଟିକାଲ୍‌ରେ ଜାଣି ଜାଣି ବହୁତ 
ଡେରି ହୁଏ । ଗୋଟାଏ ଜାଗାରେ ଦୂଇଟା ଏକ୍ସପେରିମେଣ୍ଟ କରୁ | ତା'ପରେ ତାକୁ ନେଇ 
ଘରେ ଛାଡ଼ିବାକୁ ଯାଏ | ସଂଧ୍ୟା ଚା' ପର୍ବଟା ସେଇଠାରେ ହୁଏ | 
ପ୍ରଫେସର ଆମ ଦୁହିଙ୍କ ଖୁବ୍‌ ଶ୍ରଦ୍ଧା କରନ୍ତି । ତା'ର ମୁଖ୍ୟ କାରଣ କଂ ଣ ଏପର୍ଯ୍ୟନ୍ତ 
ଜାଣେନି । ବୋଧହୁଏ ଆମେ ଅଧ୍ୂକାଂଶ ଖାଲି ସମୟ ଲାବ୍‌ରେ କିମ୍ବା ଡିପାର୍ଟମେଣ୍ଟ 
ଲାଇବ୍ରେରୀରେ କଟାଉ ବୋଲି । ଅନେକ ସମୟରେ ସାଙ୍ଗସାଥୀମାନେ ଆମକୁ ଥଟ୍ଟା 
ଟାପରା କରନ୍ତି । ସେଥୁପାଇଁ ଭୂକ୍ଷେପ ନଥାଏ । ମନରେ କିଛି ବାଜେ ଜିନିଷ ଥୁଲେ 
irm 

| ସମ୍ପର୍କର ସେତୁ! 
କିଏ କଣ କହିଲେ ବାଧନ୍ତା | ସେତେବେଳେ ମନଟା ଏତେ ନିର୍ମଳ ଥଲା ଯେ ଅନ୍ୟ 
କିଛି କଥା ମୁଣ୍ଡରେ ପଶୁନଥୁଲା | 

ଯେତେବେଳେ ଇଂଜିନିୟରିଂ ପାସ୍‌ କଲୁ ଦୁହେଁ ଠିକ୍‌ କଲୁ ଯେ ସେଇଠାରେ 
ପୋଷ୍ଟଗ୍ରାଜୁଏଟ୍‌ କରିବୁ । ଦୁହେଁ ଭରି ହେଲୁ ପାୱାର ଇଲେକ୍ରୋନିକ୍ଟରେ । ଦିନେ 
ଏକ୍ସପେରିମେଣ୍ଟ କଲାବେଳେ ମୋର ଛୋଟ ଦୁର୍ଘଟଣା ଟିଏ ଘଟିଲା । ଇଲେକଟ୍ରିକ୍‌ ସକ୍‌ 
ଖାଇ ତଳେ ପଡ଼ିଲି । ଆଉ କେହି ଲାବ୍‌ରେ ନଥୂଲେ । ସ୍ମିତା ମୋତେ ଫାଷ୍ଟଏଡ୍‌ ଦେଲା | 
ମୋର ହୋସ୍‌ ଆସିବାରୁ ମୁଣ୍ଡକୁ ତା? କୋଳରେ ଧରି ବସିଲା । ସେତିକିବେଳେ ତା” ମୁହଁକୁ 
ଚାହିଁ ବୁଝିପାରିଲି ସେ କେତେ ସୁନ୍ଦର | ଚିତ୍ର କଲା ଭଳି ଆଖୁ ଦିଓଟି, ଲାଲ୍‌ ଓଠ, ଆଉ ସବୁ 
ଉପରେ ତାଂ ମୁହଁର ଜ୍ୟୋତି ମୋତେ ଅନ୍ଯ ଏକ ପୁଥୁବୀକୁ ନେଇଗଲା । ଟିକିଏ ସୁସ୍ଥ 
ଲାଗିବାରୁ ଉଠିଲି । କହିଲି “ ସ୍ଥିତ, ଏଯାଏଁ ମୁଁ ଉପଲବ୍ଜିକରିନଥଲି ତୁମେ କେତେ ସୁନ୍ଦର । ” 

ସେ ମୁରୁକି ମୁରୁକି ହସୁଥାଏ । କହିଲା- “ ଏଇଟା କ”ଣ ଇଲେକଟ୍ରିକ୍‌ ସକ୍‌ର 
ଫଳ ୨? ଆମେ ଏତେଦିନ ଏକାଠି ପାଠ ପଢ଼ିଛେ, କାମ କରୁଛେ, ସାଙ୍ଗ ହୋଇ ବୁଲୁଛେ, 
ହଠାତ୍‌ ଆଜି ଏ କଥା ?” 

କହିଲି “ ଅବଶ୍ୟ ତୁମେ ଯେ ସୁନ୍ଦର ଏ କଥା ତୁମେ ଅସ୍ଵୀକାର କରିବ ନାହିଁ । 
କିନ୍ତୁ ମୁଁ କାହିଁକି ବୁଝି ପାରିନଥଲି ତା'ର କାରଣ ବୋଧହୁଏ ମୋର ବୋକାମୀ ! ଏପର୍ଯ୍ୟନ୍ତ 
ଯାଠ ଛଡ଼ା ଆଉ କିଛି ତ ମନରେ ନଥୁଲା !” 

“ ତେବେ ଆଜି ହଠାତ୍‌ ମୁଣ୍ଡରେ ପଶିଗଲା ?” ଅଛ ହସି କହିଲା ସ୍ପିତା| 

କହିଲି “ମୁଁ ତୁମକୁ ଖୁବ୍‌ ଭଲପାଏ ସ୍କିତା !” 

ସ୍ମିତା କହିଲା “ ଆଉ ଟିକିଏ ବଡ଼ ପାଟିରେ କୁହ, ଦୂନିଆ ଶୁଣିବ | ଏ ଅନୁଷ୍ଠାନରେ 
ତ ସମସ୍ତେ କହୁଛନ୍ତି ତୁମେ ମୋତେ ଭଲପାଅ | ଆଜି ଯାହାହେଉ ତୁମ ପାଟିରୁ ଶୁଣିଲି |” 

ପଚାରିଲି “ ତୁମେ କଣ ମୋତେ ଭଲପାଅନି ? ” 

“ ଜାଣେନାହିଁ ସେ ଜିନିଷଟା କଣ, ତେବେ ଚିନ୍ତା କରି ଦେଖୁବି ।” ହସି ହସି 
ସ୍ପିତା କହିଲା । 

ତା'ପରେ ଆମ ଦୁହିଁଙ୍କର ସଂପର୍କ ଆଉରି ଘନିଷ୍ଠ ହୋଇଗଲା । ଆମେ ଠିକ୍‌ 
କଲୁ ପେଷ୍ଟଗ୍ରାକୁଏଟ୍‌ ପରେ ସେଇଠାରେ ଡକ୍ଟରେଟ୍‌ କରିବୁ, ତା'ପରେ ବିବାହ କରିବୁ । 
ଆଉ ଯଦି ସୁବିଧା ହୁଏ ଏମ୍‌ଆଇଟି ଯାଇ ଗବେଷଣା କରିବୁ । 

ସେଇଦିନ ଠାରୁ କାମରେ ଆଉରି ମନ ଲାଗିଗଲା | ପୋଷ୍ଟ ଗ୍ରାକୁଏଟ୍‌ ସରିଲା | 
ତା'ପରେ ପ୍ରଫେସର ଆମ ରିସର୍୍ଟ ପାଇଁ ୟୁଜିସି ବୃତି କରାଇଦେଲେ । ଦୁହେଁ ମନ 
ଦେଇ କାମ ଆରମ୍ଭ କଲୁ । କିଛିଦିନ ପରେ ସ୍ମିତାର ବାପା ଚାଲିଗଲେ | ମାଆଙ୍କର ଷ୍ଟୋକ୍‌ 
ହେଲା ! ସେହି ବିଷାଦ ସମୟରେ ଆମେ ଦୂହେଁ ମିଶି ଘର ସମ୍ଭାଳିଲୁ । ଆସ୍ତେ ଆସ୍ତେ ତା' 
ମାଆ ସୁସ୍ଥ ହେବାକୁ ଲାଗିଲେ । ତାଙ୍କର ପକ୍ଷପାତ ପୂରା ଭଲ ହେଲାନାହିଁ | ଯଦିଓ କଷ୍ଟରେ 
ଘରେ ବୁଲାଚଲା କରିପାରନ୍ତି ତେବେ ଅନ୍ୟ ସବୁ କାମ ପାଇଁ ସାହାଯ୍ୟ ଦରକାର । 
ମାଧବୀକୁ ନାଚ ସ୍କୁଲ ନେବାଆଣିବା ହେଲା ମୋର କାମ । ସ୍ମିତା ଧୈର୍ଯ୍ୟର ସହିତ ସବୁ 
ସହିନେଲା | ବେଳେବେଳେ ଆମେ ଦୁହେଁ ଗପ କରୁ ତା'ର ସଂସାର ଚଳିବ କିପରି । ମୁଁ 

ଠିକ୍‌ କରିଥାଏ ସ୍ମିତାର ପାଖ ଛାଡ଼ିବି ନାହିଁ ଏପରି ସମୟରେ । ଯେତେଦିନ ଯାଏ ମାଧବୀ 
ମଣିଷ ନହୋଇଛି ସେତେଦିନ ମୁଁ ସେମାନଙ୍କର ପୁରା ଦାୟିତ୍ଵ ନେବି । 

ଯେତେବେଳେ ଦୁର୍ବଶା ଆସେ ଏକୁଟିଆ ଆସେନାହିଁ | ଅନେକ ଦୁଃଖଦ ଘଟଣାକୁ 
ସାଥୁରେ ନେଇଆସେ । ଟେଲିଗ୍ରାମ୍‌ ପାଇଲି ଗୋଟିଏ କାର୍‌ ଦୁର୍ଘଟଣାରେ ବାପା ପ୍ରାଣତ୍ୟାଗ 
କରିଛନ୍ତି ଓ ବୋଉ ମୁମୂର୍ଷୁ ଅବସ୍ଥାରେ ହସପିଟାଲରେ | ଘରକୁ ଆସିଲି । ବୋଉ ଟିକିଏ 
ସୁସ୍ଥ ହେବାରୁ ଘରକୁ ଆଣିଲି । ବୋଉ କାନ୍ଦ କାନ୍ଦ ହୋଇ କହିଲା- “ଧୀର, ବାପା ତ 
ଚାଲିଗଲେ, ସାନଭାଇ ଦେବ ପାଠ ପଢ଼ିବ, ସାନଭଉଣୀ ମୀନା ବାହା ହେବ । ମୁଁ 
ଜାଣେ ଗବେଷଣା କରିବା ପାଇଁ ତୋର ମନ । ବାପା ବଞ୍ଚିଥଲା ବେଳେ ଆମେ ଏ 
ବିଷୟରେ ତୋତେ କିଛି କହିନଥଲୁ । ତୋର ଯାହା ଇଛା ତା ପଢ଼ୁଥଲୁ । ଏବେ ତ 
ଆଉ ଚଳିବ ନାହିଁ ଆମ ସଂସାର | ଚାକିରିଟିଏ ଖୋଜିବାକୁ ପଡ଼ିବ ।” 

ମୁଣ୍ଡରେ ଏତେ କଥା ମୋର ପଶିନଥୁଲା | ସତେ ତ, ଦେବ ଆଉ ମୀନାଙ୍କୁ 
ମଣିଷ କରିବାକୁ ପଡ଼ିବ । କେତେଆଡ଼େ ଚାକିରି ପାଇଁ ଦରଖାସ୍ତ ଦେଇ ଅନୁଷ୍ଠାନକୁ 
ଫେରିଆସିଲି | ସ୍ଥିତାକୁ ସବୁ କଥା କହିଲି | ଆଖରେ ଲୁହ ଭରିଯାଇଥାଏ ତା'ର ! 
ସେ କହିଲା, “ ଜୀବନଟା ଏଭଳି ହୋଇଯିବ ବୋଲି କେବେ କଳ୍ପନା କରିନଥୁଲି 
ଧୀରେନ୍‌ |! କ'ଣ ସବୁ ହୋଇଯାଉଛି ? ମୋତେ ତ ମାଆକୁ ଏ ଅବସ୍ଥାରେ ଛାଡ଼ି 
ଚାଲିଯିବା ଅସମ୍ଭବ | ଯାହା ବୃତ୍ତି ମିଳୁଛି ସେଥ୍‌ରେ ଆମ ସଂସାର ଦୁଃଖସୁଖରେ 
ଚଳିଯାଉଛି | କିନ୍ଧୁ ତୁମେ ! ଭାଇକୁ ପାଠ ପଢ଼ାଇବ, ଭଉଣୀକୃ ବାହା କରେଇବ | 
ଏ ବୃତ୍ତି ଟଙ୍କାରେ ତ ହେବନାହିଁ । ତୁମକୁ ଚାକିରି କରିବାକୁ ହିଁ ପଡ଼ିବ । ଭାବୁଥୁଲି 
କଷ୍ଟେମଷ୍ଟେ ଦୁଇବର୍ଷ କାମ କରିଥୁଲେ ଡକ୍ଟରେଟ୍‌ଟା ହୋଇଯାଇଥାଆନ୍ତା । ତା 
ମଧ୍ଯ ହୋଇପାରିବ ନାହିଁ । ଆମେ କଂ ଣ କରିବା ଧୀରେନ୍‌ ?” 

କହିଲି, “ ମୁଁ କିଛି ଭାବି ପାରୁନାହିଁ ସ୍ତିତା । କିନ୍ତୁ ଏତିକି କଥା ଦେଉଛି, ତୁମ 
ପାଇଁ ଅପେକ୍ଷା କରିବି । ଦରକାର ପଢ଼ିଲେ ସାରା ଜୀବନ |!” 

ମୋତେ ଚାକିରି ମିଳିଗଲା । ଭଲ ଦରମା | ସବୁବେଳେ ଆମେ ଦୁହେଁ ଚିଠି 
ଦିଆନିଆ କରୁ । ଏକୁଟିଆ ସେ ତା'ର ଦୂନିଆ କଷ୍ଟେମଷ୍ଟେ ଚଳାଏ |! ବେଳେବେଳେ 
ମୁଁ ଛୁଟିରେ ଯାଏ । ତାକୁ ସାହାଯ୍ୟ କରେ | ଏଇଭଳି ଦୁଇବର୍ଷ କଟିଗଲା | ସେ ଡକ୍ଟରେଟ୍‌ 
ପାଇ ସେଇ ଅନୁଷ୍ଠାନରେ ଅଧ୍ୟାପିକା ହୋଇ ଜଏନ୍‌ କଲା | 

ଦିନ ପରେ ଦିନ ଗଡ଼ିଯାଏ | ମୀନାର ବାହାଘର ହୋଇଯାଏ | ଦେବର ପାଠପଢ଼ା 
ସରିଯାଏ । ବୋଉ ସବୁବେଳେ ମୋତେ ଲଗାଏ ବାହା ହେବା ପାଇଁ । ମୁଁ ଟାଳିଦିଏ । 
ଦେବ ଯେତେବେଳେ ଚାକିରି କଲା ତାକୁ ଜବରଦସ୍ତି ଜଲ୍ଦି ବାହା କରେଇଦେଲି । 
ମୋ ମୁଣ୍ଡରୁ ଘରର ଚିନ୍ତାଗଲା | କିନ୍ତୁ ସ୍ପିତାର ସେ ସୁଯୋଗ ଆସିଲା ନାହିଁ । ତା” 
ମାଆଙ୍କ ଦେହ ଆଉରି ଖରାପ ହେବାକୁ ଲାଗିଲା । ଥରେ ପନ୍ଦର ଦିନ ଛୁଟି ନେଇ 
ସେଠାରେ ତାକୁ ଯାହା କିଛି ସାହାଯ୍ୟ କଲି । ଜାଣେ ସେ ଏ ଅବସ୍ଥାରେ ତା” ମାଆକୁ 
ଛାଡ଼ି କେଉଁଆଡ଼େ ଯାଇପାରିବ ନାହିଁ | ମାଧବୀ ସୁନ୍ଦର ନାଚିଲାଣି । ତାଙ୍କ ନୃତ୍ୟ କଲେଜର 
ନୃତ୍ୟସଂଧ୍ୟାମାନଙ୍କରେ ତାଂ ର ସ୍ଥାନ ସମସ୍ତଙ୍କ ଆଗରେ | ସ୍କିତାର ଏତେ ଜଞ୍ଜାଳ ସତତ 

ଅଧ୍ୟାପନା ସହ ଗବେଷଣା କରୁଥାଏ | ତା'ର ଅନେକ ପ୍ରବନ୍ଧ ଦେଶ ବିଦେଶରେ 
ଟେକ୍ନିକାଲ୍‌ ଜର୍ଣ୍ତାଲମାନଙ୍କରେ ବାହାରୁଥାଏ । 

ମୋର ମଧ୍ୟ ସେତେବେଳକୁ ତିନିଟା ପ୍ରମୋଶନ ହୋଇସାରିଲାଣି । ନୂଆ 
କାରଖାନାକୁ ଯାଇଥାଏ ବଦଳି ହୋଇ । ସ୍ପିତାଠାରୁ ଟେଲିଗ୍ରାମ୍‌ ପାଇଲି ଶୀଘ୍ର ଆସିବାକୁ । 
ଛୁଟି ନେଇ ଗଲି । ମାଧବୀ କାହାକୁ କିଛି ନକହି ତା”ର ନୃତ୍ଯସାଥୀକୁ ବିବାହ 
କରିନେଇଛି | ଦୁହେଁ କଥା ହେଲୁ କ”ଣ କରାଯାଇପାରେ । ମୁଁ କହିଲି ଯାହାତ ହେବାର 
ହେଲାଣି । ଆଉ ଚିନ୍ତା କରି ଲାଭନାହିଁ । ସେ ଦୁହିଁଙ୍କୁ ଡାକିବା, ତାଙ୍କୁ ଆମ ସାଙ୍ଗରେ 
ମିଶାଇବା । ଡାକିଲୁ । ସେମାନଙ୍କୁ ଆତ୍ସନିର୍ଭରଶୀଳ ହେବାକୁ ଆଉରି ସମୟ ଲାଗିବ । 

ସ୍ପିତାକୁ କହିଲି “ ଦେଖ୍‌ ମୁଁ ବେଶ୍‌ ଦରମା ପାଉଛି । ସେମାନଙ୍କୁ ମଣିଷ କରିବା 
ଦାୟିତ୍ଵ ମୋତେ ଛାଡ଼ିଦିଅ ।” 

ସ୍ମିତା କାନ୍ଦି କାନ୍ଦି କହିଲା “ ଧୀରେନ୍‌ ଆମରି ଭାଗ୍ୟରେ କଣ ଏୟା ଥୁଲା ?” ମୁଁ 
ନୀରବ ରହିଲି । 

ଦୁଇବର୍ଷ ପରେ ମାଧବୀ ଓ ତା'ର ସ୍ଵାମୀ କେଉଁଆଡ଼େ ଚାଲିଗଲେ ଆମକୁ ଖବର 
ଦେଲେନାହିଁ । ସ୍ମିତା ଓ ମୁଁ ବସି ଚିନ୍ତା କଲୁ କଣ କରିବୁ | 

ସେ ମୋତେ କହିଲା “କଣ କରିବା ଧୀରେନ୍‌, ଏଭଳି କେତେ ଦିନ ଯେ ଅପେକ୍ଷା 
କରିବାକୂ ପଡ଼ିବ ଭଗବାନ ଜାଣନ୍ତି !” 

ବର୍ଷକ ପରେ ତାକୁ ଏମ.ଆଇ.ଟି.ରେ ମାଇକ୍ରୋଚିସ୍ସ ଉପରେ କାମ କରିବାକୁ 
ଫେଲୋସିପ୍‌ ମିଳିଗଲା । ମୁଁ ତାକୁ ଲେଖୁଲି ଚାଲିଯିବାକୁ, ତାର ମାଆଙ୍କ ଦାୟିତ୍ବ ନେବି 
ବୋଲି ସ୍ପିର କଲି | କିନ୍ତୁ ସେ ଅବକାଶ ହେଲାନାହିଁ । ପହଞ୍ଚିଲା ବେଳକୁ ତା'ର ମାଆ 
ଚାଲିଗଲେ | ସ୍କିତା ଚାହିଁଥୁଲା ଏଥର ଚାକିରି ଛାଡ଼ିଦେବ । ମୁଁ ତାକୁ ବାଧ୍ଯ କଲି ଓ 
କହିଲି “ଏତେ ଭଲ ଅଫର୍‌ ପାଇଛ, ଯାଅ କିଛି ବର୍ଷ କାମ କରି ଆସ | ମୁଁ ତ 
କରିପାରିଲି ନାହିଁ । ତୁମେ ଏ କାମ କଲେ ସନ୍ତୋଷ ଆସିବ ।” 

ସେ ଆମେରିକା ଚାଲିଗଲା । ଚିଠିପତ୍ର ଦିଆନିଆ ହୁଏ । ଆସ୍ତେ ଆସ୍ତେ ଚିଠିରୁ 
ଭାବପ୍ରବଣତା ଚାଲିଯାଏ ¦ ମୋ ଚିଠିରେ ଥାଏ ପ୍ଲାଣ୍ଟର କଥା | ତା” ଚିଠିରେ ଥାଏ ତା'ର 
ଗବେଷଣା କଥା | ମୁଁ ନିଜ କାମରେ ଖୁବ୍‌ ବ୍ୟସ୍ତ ରହି ଦୂନିଆକୁ ଭୁଲିଯିବାକୂ ଚେଷ୍ଟା କରେ | 
ସମସ୍ତେ ମୋତେ କହନ୍ତି ଚିର ଅବିବାହିତ ପାଗଳ ଯେ କି କାମ ବ୍ୟତୀତ ଆଉ କିଛି ବୁଝେନା | 

ନୃତ୍ୟ ପ୍ରୋଗ୍ରାମ ଶେଷ ହେଲା । ଆର୍ଟିଷ୍ଟମାନଙ୍କୁ ଫୁଲତୋଡ଼ା ଦେଲାବେଳେ ମାଧବୀ 
ମୋର ପାଦ ଧରି କାନ୍ଦିବାକୁ ଲାଗିଲା ଓ କହିଲା ! “ ଧୀରେନ୍‌ ଭାଇ, ଆପଣଙ୍କୁ ଆମେ 
ଯାହା କରିଛୁ ଆମକୁ କ୍ଷମା ଦିଅନ୍ତୁ |” 

କହିଲି- “ ମାଧବୀ, ଗେଷ୍ଟ ହାଉସ୍‌ ଚାଲ, ସେଠାରେ କଥା ହେବା !' 

ଗେଷ୍ଟ ହାଉସ୍‌ରେ ରାତ୍ରିଭୋଜନ ବେଳେ ଆଖରୁ ଲୁହ ପୋଛୁ ପୋଛୁ ମାଧବୀ 
କହିଲା- “ ସେ ଓ ତା'ର ସ୍ଵାମୀ ଆମକୁ ଛାଡ଼ି ମାନ୍ଦ୍ରାଜ ଚାଲିଗଲେ | ସେଠାରେ ବୃତ୍ତି 
ପାଇ କଳାକ୍ଷେତ୍ରରେ ଆଉରି ନୃତ୍ଯ ଶିଖ୍ମଲଲେ ଓ ପରେ ଏଇ ଅନୁଷ୍ଠାନଟି ଗଢ଼ିଲେ | 
ସେମାନେ ସୁଖରେ ଅଛନ୍ତି ¦ ତା'ର ଗୋଟିଏ ପୁଅ ୬ବର୍ଷର ।” 

ପୁଣି ମୋତେ ପଚାରିଲା- “ଦିଦି ତ ଆମେରିକା ଚାଲିଗଲା ! ଆପଣ ବିବାହ 
କଲେଣ କି ନାହି ?” 
m™ କହିଲି “ନା, ମୁଁ କଥା ଦେଇଥୁଲି ତୋ ଦିଦିକୁ ଅପେକ୍ଷା କରିବି, ଅପେକ୍ଷା 
କରିଛି ।” 

ଏହାର ପ୍ରାୟ ମାସକ ପରେ ଦିଲ୍ଲୀରୁ ଖବର ପାଇଲି ଆମେରିକାରୁ ଜଣେ ପ୍ରଫେସର 
ଆମ କାରଖାନା ଦେଖୁବାକୁ ଆସୁଛନ୍ତି । ମୋତେ ତାଙ୍କ ବିମାନଘାଟିରେ ସମ୍ଭର୍ବନା 
ଜଣାଇବାକୁ ପଡ଼ିବ । ତା'ର କାରଣ ସେ ଜଣେ ବିଖ୍ୟାତ ଗବେଷକ, ଆମେରିକା 
ପ୍ରେସିଡେଷଣ୍ଟଙ୍କ ଦ୍ଵାରା ସମ୍ମାନିତ । ବିମାନଘାଟିରେ ଅପେକ୍ଷା କରିଛି | ପି.ଆର.ଓ ଫୁଲମାଳ, 
ଫୁଲତୋଡ଼ା ସବୁ ଧରି ଠିଆ ହୋଇଥାଆନ୍ତି ! ବିମାନ ଲାଗିଲା ! ଆମ ମନ୍ତ୍ରାଳୟର 
ଜଣେ ଡେପୁଟି ସେକ୍ରେଟାରୀଙ୍କ ସାଥ୍‌ରେ ଦେଖୁଲି ସ୍ମିତାକୁ । କିନ୍ତୁ ସେଇପରି ସୁନ୍ଦର, 
ସେଇପରି ହସ ହସ | ଯାଇ ଭେଟିଲି, ଫୁଲମାଳ, ଫୁଲତୋଡ଼ା ସବୁ ଦେଲି । ସ୍ମିତା 
ଚୁପ୍ଚାପ୍‌ ଗ୍ରହଣ କରିନେଲା | ତା'ପରେ ଆମେ ଗେଷ୍ଟହାଉସ୍‌କୁ ଆସିଲୁ । ମୋତେ 
ପଚାରିଲା- “ ମୋତେ ଘରକୁ ନେବନାହିଁ ?” 

କହିଲି “ ତୁମେ ଯେ ସରକାରଙ୍କ ଅତିଥ ।” 

“ମୁଁ କାହାର ଅତିଥ ନୁହେଁ ଧୀରେନ୍‌ । ମାଧବୀଠାରୁ ଚିଠି ପାଇ ବୁଝିଲି ତୁମ 
କଥା | ନିଜ ଚିଠିରେ ତ କିଛି ଲେଖନି, ଖାଲି ଦିଅ କାମର ପ୍ରୋଗ୍ରେସ୍‌ ରିପୋର୍ଟ | ଏତେ 
ବର୍ଷ ଅପେକ୍ଷା କଲେ ଦୁହେଁ । ଆଉ କେତେଦିନ ! ଜାଣିଲି ମୋତେ ଆସିବାକୁ ପଡ଼ିବ | 
ଏବର୍ଷ ମୋର ପ୍ରବନ୍ଧ ଆମେରିକାର ଶ୍ରେଷ୍ଠ ଟେକ୍ନିକାଲ୍‌ ପେପର ହିସାବରେ ବିବେଚିତ 
ହେଲା | ପ୍ରେସିଡେଣ୍ଟ ମୋତେ ପୁରସ୍କାର ଦେଲେ । ସେତେବେଳେ ଆମ ରାଷ୍ଟ୍ରଦୂତ 
ସେଠାରେ ଥୁଲେ | ତାଙ୍କୁ ମୁଁ କହିଥିଲି ତୁମର ଏ କାରଖାନା ଦେଖୁବାକୁ ମୋର ଇଛା | 
ସେ ଚାହିଁଥିଲେ ମୁଁ ସରକାରୀ ଅତିଥ ହୋଇ ଆସେ ଏଠାକୁ ! ମୁଁ ମନା କରିଦେଲି । 
ତେବେ ବି ସେ ଦିଲ୍ଲୀରେ ମୋ ପାଇଁ ସବୁ ଯୋଗାଡ଼ କରିଦେଇଥିଲେ ଯେପରି ରାଷ୍ଟ୍ରପତି, 
ଉପରାଷ୍ଟ୍ରପତି, ପ୍ରଧାନମନ୍ତ୍ରୀ ଓ ଶିକ୍ଷାମନ୍ତ୍ରୀଙ୍କୁ ଭେଟିବି ଓ ସରକାରଙ୍କ ପ୍ରତିନିଧ୍ବଙ୍କ ସାଙ୍ଗରେ 
ଏଠାକୁ ଆସିବି । କିନ୍ତୁ ଆସିବା ନିଜ ଖର୍ଚ୍ଚରେ, ଦିଲ୍ଲୀରେ ରହିବା ନିଜ ଖର୍ଚ୍ଚରେ | ଅବଶ୍ୟ 
କାମରେ ମୁଁ ବେଶ୍‌ ସଫଳ ହୋଇଛି | ଅନେକ ପୁରସ୍ଟାର ପାଇଛି, ବେଶ୍‌ ଅର୍ଥ ଉପାର୍ଜନ 
କରିଛି । ତୁମେ ମଧ୍ଯ ଖୁବ୍‌ ସଫଳ ହୋଇଛ, ଏଇ ବୟସରେ ଏତେ ବଡ଼ କାରଖାନାର 
ପରିଚାଳନା ନିର୍ଦେଶକ ହୋଇପାରିଛ | ଏଇ ସାଫଲ୍ୟର ଅର୍ଥ କଣ ଧୀରେନ୍‌ ? ସେଥୁପାଇଁ 
ମୁଁ ଛାଡ଼ି ଚାଲିଆସିଲି ତୁମ ପାଖକୁ । ମୋତେ ଘରକୁ ନିଅ ।” କହିଲା ସ୍କିତା। 

“ ଟିକିଏ ଅପେକ୍ଷା କର ।” କହି ପି.ଆର.ଓ.ଙ୍କୁ କହିଲିଓ କଲେକ୍ଟରଙ୍କୁ କୁହ 
ଆମ ପାଇଁ ଅପେକ୍ଷା କରିବେ | ଆଗ ଆମେ ତାଙ୍କ ପାଖକୁ ଯିବୁ । 

ସେଠାରେ ପହଞ୍ଚିଲା ବେଳକୁ କଲେକ୍ଟର, ଏ.ଡି.ଏମ୍‌., ଏସ୍‌.ପି. ଫୁଲମାଳ ଧରି 
ଆମକୁ ଅପେକ୍ଷା କରିଛନ୍ତି । କଲେକ୍ଟର ହସି ହସି କହିଲେ- “ସ୍କିତା ଦେବୀ, ଧୀରେନ୍‌ 
ବାବୁଙ୍କର ଏ କାରଖାନା ଜଞ୍ଜାଳ ଭିତରେ ହଠାତ୍‌ ମନେ ପଡ଼ିଗଲା ଯେ ତାଙ୍କର ନିଜ ବିବାହଟା 
ବାକି ରହିଯାଇଛି ଯେପରି ବ୍ଲାଷ୍ଟଫର୍ଣ୍ଣେସ୍‌ ଟ୍ୟାପିଂରେ ଦୂଇ ମିନିଟ୍‌ ଡେରି ହୋଇଯାଇଛି । 

ଧୀରେନ୍‌ ବାବୁ ଆମକୁ କେତେଥର ଲଞ୍ଚ, ଡିନର ଦେଇଛନ୍ତି, ଆଜି ଜିନରଟା ଆମ ଆଡ଼, ମୋ 
ଘରେ | ଆପଣ ତାଙ୍କୁ ନେଇ ସାଢ଼େ ସାତଟାରେ ଆସିବେ, ନଚେତ୍‌ ସେ ଭୁଲିଯାଇଥବେ 1” 
ସମସ୍ତେ ହସିଲେ । ବିବାହ ରେଜିଷ୍ଟରରେ ହସ୍ତଖତ କଲୁ, ସ୍ମିତାକୁ ଘରକୁ ଆଣିଲି । 

ପ୍ରଥମ କେତୋଟି ଦିନର ହସଖୁସି ପରେ ସ୍ମିତା ମୋତେ ପଚାରିଲା- “ ଏସବୁ 
ପାୱାର ଇଲେକଟ୍ରନିକ୍୍‌ ବହି ତୁମେ ପଢ଼ୁଛ ? ଏ ନୋଟ୍‌ ସବୁ ତୁମର ?” 

“ନ୍ଧ ସୁବିଧା ତ ମିଳିଲା ନାହିଁ ଡକ୍ଟରେଟ୍‌ କରିବାକୁ । ତେବେ ନିଜ ପାଠରେ 
ଚେଷ୍ଟା କରିଛି ଟିକିଏ ଅପ୍‌ ଟୁ ଡେଟ୍‌ ରହିବା ପାଇଁ |” 

ସ୍ମିତା କାନ୍ଦି କାନ୍ଦି କହିଲା- “ ସମସ୍ତଙ୍କ ପାଇଁ ଏତେ କଲ । ତୁମ ପାଇଁ କ'ଣ 
କରିଛ ଧୀରେନ୍‌ ? ଯାହା ଦେଖୁଛି ତୁମର ଯେତେ ଜ୍ଞାନ ଡକ୍ଟରେଟ୍‌ ତା” ତୁଳନାରେ 
କିଛି ନୁହେଁ । ଚାହିଁବ ଯଦି ଛଅ ମାସରେ ହୋଇଯିବ ।” 

କହିଲି “ ଡକ୍ଟରେଟ୍‌ ସବୁକିଛି ନୁହେଁ ସ୍ମିତା । ତୁମେ ଆସିଛ, ଜୀବନ ପରିପୂର୍ଣ୍ଣ 
ହୋଇଛି । କିନୁ ତୁମର ଏତେ ଗବେଷଣା ସବୁ କଣ ଘର କରଣାରେ ଶେଷ କରିଦେବ ? 7” 

ସ୍ମିତା କହିଲା “ମୋ କଥା ମୁଁ ଭାବୂନାହିଁ ଧୀରେନ୍‌ | ଖାଲି ଭାବୁଛି ତୂମ କଥା | 
ତୁମ ହୃଦୟରେ ଯେଉଁ ବ୍ୟଥା ରହିଯାଇଛି ତାକୁ ଦୂର ନକଲା ପର୍ଯ୍ୟନ୍ତ ମୋର ଶାନ୍ତି ନାହିଁ ।” 

“ମାନେ !” 

“ ତୁମେ ଚାହିଁଥଲ ଗବେଷକ ହେବାକୁ, ପାରିବାରିକ ଜଞ୍ଜାଳ ଓ ମୋର ଜଞ୍ଜାଳ 
ତୁମକୁ କରାଇଦେଲା ନାହିଁ । ନିଜେ ଏକା ଏକା ଏତେ ଜ୍ଞାନ ହାସଲ କରି ଶେଷକୁ 
ସେଇ କାରଖାନାରର କଳାଧୁଆଁ ଭିତରେ ନିଜକୁ ଶେଷ କରିଦିଅ ନାହିଁ | ବିଜ୍ଞାନ ଜଗତକୁ 
ଦାନ କରିବାକୁ ତୁମର ମଧ୍ଧ କିଛି କରିବାକୁ ବାକି ଅଛି | ଯେବେ ଯାହା କହିଛି କରିଯାଇଛ 
ଅକୁଣ୍ତିତ ଚିତ୍ତରେ | ଆଜି ଗୋଟିଏ ଅନୁରୋଧ କରିବି । ରଖ୍ମବ ?” କହିଲା ସ୍ମିତା | 

କହିଲି “କୃହ !” 

“ ତୁମର ଓ ମୋର ଯେତେ ଟଙ୍କା ଜମା ହେଲାଣି ଆମ ଜୀବନ ପାଇଁ ଯଥେଷ୍ଟ | 
ଆଉ ପଇସା ଅର୍ଜ୍ଚନ କରିବା ଆମର ଉଦ୍ଦେଶ୍ୟ ନୁହେଁ । ତୁମେ ଚାକିରି ଛାଡ଼ିଦିଅ | 
ଆମେ ପୁଣି ଇନଷ୍ଟିଚ୍ୟୁଟ୍‌ ଫେରିଯିବା । ମୋର ଲିଅନ୍‌ ଏଯାଏଁ ଅଛି । ତେଣୁ ସେଠାରେ 
ମୋତେ ଅଧ୍ଧାପିକା ହେବାକୁ ଅସୁବିଧା ହେବନାହିଁ | ତୁମେ ପୁଣି ଗବେଷଣାରେ ପ୍ରବେଶ 
କରିବ | ତୁମର ଅଭିଳାଷ ପୂର୍ଣ୍ଣ ହେବ । ମୋର ତ ଘରଟିଏ ଅଛି । ତାକୁ ସୁନ୍ଦର କରି 
ରି-ମଡେଲ୍‌ କରିବା । ସେଠାରେ ଆମର ନୂଆ ଦୁନିଆ ଗଢ଼ିବା ।” କହିଲା ସ୍ମିତା! 

କହିଲି, “ ଗୋଟିଏ ସର୍ଭରେ ।” 

ସ୍ପିତା କହିଲା, “ ସେଇଟା କ'ଣ ?” 

ମୁଁ କହିଲି, “ତୁମେ ହେବ ମୋର ରିସର୍ଚ୍ଚ ଗାଇଡ୍‌ |!” 

ଆଖୁରୁ ଲୁହ ପୋଛୁ ପୋଛୁ ସ୍ମିତା କହିଲା “ ଭଗବାନ ମୋତେ ଏ କଥା ମଧ୍ଧ 
ସହିବାକୁ ଦେଲେ !” 

ମାପୁଟୋରେ ଏକ ସନ୍ଧ୍ୟା 


“ମିନି, ଶୁଣୁଛ ।ଏ ବର୍ଷର ସବୁଠାରୁ ଶୁଭ ସମ୍ବାଦ 1” ଟେଲିଫୋନ୍‌ କଲି ଘରକୁ 
ଅଫିସ୍‌ରୁ । 

“ କଣ ଏତେ ଶୀଘ୍ର ଆଉରି ଗୋଟିଏ ପ୍ରମୋସନ୍‌ ମିଳିଗଲା ନା କଣ ?” ମିନି 
କହିଲା | 

“ ଧେତ୍‌, ସେଇଟା ତ ମୋଟେ ବର୍ଷେ ତଳେ ମିଳିଥଲା | ଏବେ ଆସିବ କୂଆଡୁ | 
ଆଉରି ଦି ବର୍ଷ ଲାଗିବ !” ମିନିକୁ କହିଲି। 

“ ତାହାହେଲେ ଏମିତି କ”ଣ ଶୁଭ ସମ୍ବାଦ ଯେ ଅଫିସ୍‌ କାମ ଛାଡ଼ି ଘରକୁ 
ଟେଲିଫୋନ୍‌ କରୁଛ ? ଜୀବନରେ ଥରେ ହେଲେ ତ ଅଫିସ୍‌ରୁ ଫୋନ୍‌ କରନି | ଆଜି 
କ”ଣ ହୋଇଗଲା ?” କହିଲା ମିନି। 

“ ମାନେ ଧର ସ୍ବର୍ଗରୁ ପଡ଼ିଲା !” 

“ ବେକାର ଏଣୁତେଣୁ ନକହି ସିଧା କୁହ । ତେଣେ ପିଲାମାନେ ସ୍କୁଲ 
ବାହାରିଲେଣି | ଖାଇବାକୁ ଦେବି |” କହିଲା ମିନି | 

“ ଆଚା ଶୁଣ ତେବେ, ଗୋଟାଏ ମିଳିତ ଜାତିସଂଘ ଚାକିରି ଆସିଯାଇଛି, ଖୁବ୍‌ 
ଭଲ ଦରମା, ସବୁ ଡଲାରରେ, କ'ଣ ଦେବ କୁହ ? ” କହିଲି ମିନିକୁ | 

“ ରର୍ରମାନ ସେ ବିଷୟରେ ଚର୍ଚ୍ଚା କରିବାକୁ ସମୟ ନାହିଁ ! ମୁନୀ ପାଟି କରି 
କମ୍ପେଇଲାଣି ତା” ସ୍କୁଲ୍‌ ବେଳ ହୋଇଯାଉଛି ବୋଲି । ଲଞ୍ଚ ଟାଇମ୍‌ରେ କଥା ହେବା !” 
କହି ଫୋନ୍‌ ରଖିଦେଲା ମିନି | 

ମୁଁ ଏତେ ଏକ୍ସାଇଟେଡ୍‌ ହୋଇଯାଇଥଲି ଯେ ଆଉ କାମ କରିବାକୁ ମନ 
ହେଲାନାହିଁ | ଗାଡ଼ି ଧରି ଘରକୁ ଆସିଲି ! ଘରେ ପହଞ୍ଚିଲା ବେଳକୁ ମିନି ଆଶ୍ଚର୍ଯ୍ୟ 


ହୋଇ ମୋ ମୁହଁକୁ ଚାହିଁଲା | 

“ ଦିନେ ହେଲେ ଅଫିସ୍‌ ଛାଡି ଘରକୁ ଆସିନାହଁ । ପିଲାଏ କି ମୁଁ ଜ୍ବରରେ 
କମ୍ପଥଲେ ମଧ୍ଯ ତୁମ ଅଫିସ୍‌ ଆଗ । ଆଜି କ'ଣ ହୋଇଗଲା ଯେ ସବୁ ଛାଡ଼ିଦେଇ ମିନି 
ପାଖକୁ ଚାଲିଆସିଲ ? ” ଅଭିମାନ କଲାପରି କହିଲା ମିନି । 

କହିଲି, “ ଦେଖ ଏ ଚିଠିଟା, ଆସିଛି ଭିଏନାରୁ, ୟୁନିଡୋ ହେଡ଼ କ୍ଟାର୍ଟରରୁ । 
ମନେ ଅଛି ? ଗତଥର ପୋଲାଣ୍ଡରୁ ଫେରିଲା ବେଳେ ଭିଏନାରେ ଇଣ୍ଟରଭିଉ 
ଦେଇଆସିଥଲି ? ସେମାନେ ମୋତେ ସିନିଅର କନ୍ସଲ୍ଟାଣ୍ଟ ଭାବରେ ଲିଷ୍ଟରେ 
ରଖୁଛନ୍ତି । ପ୍ରଥମ କାମ ହେଲା ମୋଜାନ୍ଦିକରେ ଛଅ ମାସ ପାଇଁ | ଏମ୍‌ .ଡି.ଙ୍କୁ ଭେଟିଥୁଲି | 
ସେ ଖୁବ୍‌ ଖୁସି ହୋଇ କହିଛନ୍ତି ଛଅ ମାସ ପାଇଁ ରିଲିଜ୍‌ କରିବେ । ଚାଲ ଆମେ ଦୁହେଁ 
ଛଅ ମାସ ପାଇଁ ମୋଜନ୍ିକ୍‌ ଯାଇ ବୁଲିଆସିବା |!” 

“ ମ୍ନୀ ଆଉ ସୁମୀଙ୍କୁ କଣ କରିବା ? ” ପଚାରିଲା ମିନି | 

କହିଲି “ ତାଙ୍କୁ ତୁମ ବାପା ମାଆଙ୍କ ପାଖରେ ଛାଡ଼ିଦେଲେ ହେବନାହିଁ ?” 

“ମିଲା ଦି'ଟା ଏତେ ଭଲ ପାଠ ପଢୁଛନ୍ତି । କ୍ଟାସ୍‌ରେ କେବେ ସେକେଣ୍ଡ 
ହୋଇନାହାନ୍ତି | ତାଙ୍କ ପୋଥ୍‌ରେ ଡୋରି ବାନ୍ଧିଦେବା ଛଅ ମାସ ପାଇଁ ? ନା, ସେ 
କଥା ହେବନାହିଁ । ତୁମେ ଏକୁଟିଆ ଯାଅ | ଛଅଟା ମାସ କଥା | ମୁଁ ଏଠାରେ 
ସମ୍ଭାଳିନେବି | ଆଛା, କେତେ ମିଳିବ ସେଠାରେ ?” କହୁ କହୁ ପଚାରିଲା ମିନି। 

“ ଦରମା ମାସକୁ ପାଞ୍ଚ ହଜାର ଡଲାର | ଟ୍ୟାକ୍୍‌ ଫ୍ରି | ତା' ବାଦ୍‌ ସେଠାରେ 
ଖର୍ଚ୍ଚ ପାଇଁ ଦୈନିକ ଭର୍ତା ମିଳିବ । ମୁଁ ଯଦି ଏକୁଟିଆ ଯାଏ ତେବେ ମାସକୁ ସିଧା 
ପାଞ୍ଚ ହଜାର ଡଲାର ବଞ୍ଚିଯିବ । ଏତେ ବର୍ଷ ଚାକିରିରେ ତ ଗୋଟିଏ ପଇସା 
ବଞ୍ଚିଲାନି | ବାହାଘର ପରେ ସିଧା ସିଧା କହିଦେଲ- “ମୁଁ ଶୁଣିଛି ଇଂଜିନିୟରମାନେ 
ଲାଞ୍ଚ ଖାଆନ୍ତି । ଲାଞ୍ଚ ଖାଇଲେ ମୁଁ ଜୀବନ ହାରିଦେବି ।” ସେତେବେଳେ ତୁମେ 
ଏଡ଼େ ଛୋଟିଆଟିଏ ଥଲ | ମୁଁ କାମ କରୁଥିଲି ଜର୍ମାନ କମ୍ପାନୀରେ । ତେଣୁ 
ସେଠାରେ ଯେ ଲାଞ୍ଚର ପ୍ରଶ୍ନ ନାହିଁ ତା ତୁମକୁ ବୁଝାଇବା ଅସମ୍ଭବ ଥଲା । ତେବେ 
ବି ମୁଁ ତୁମକୁ କଥା ଦେଇଥୁଲି | ତା'ପରେ ଆସି ସରକାରୀ କାରଖାନାରେ ଚାକିରି 
କଲି | ବେଶ୍‌ ସୁବିଧା ଥଲା | କିନୁ ତୁମକୁ କଥା ଦେଇଥିଲି, ଲାଞ୍ଚ କେବେ 
ନେଇନାହିଁ । ଯାହା ଦରମା ମିଳିଛି ଆମର ଦୁନିଆଟା ତୁମେ ହସଖୁସିରେ ଚଳାଇ 
ନେଇଛ | ଦିନେ ହେଲେ ଭଲ ଶାଢ଼ି କି ଗହଣା ପାଇଁ କହିନ ! ପିଲାଙ୍କ ପାଠପଢ଼ାରେ 
ପଇସାଟେ ଖର୍ଚ୍ଚ ହୋଇନାହିଁ କହିଲେ ଚଳେ | ସବୁ ବୃତ୍ତି ପାଉଛନ୍ତି, କାହାର ଟିଉସନ୍‌ 
ଦରକାର ହୋଇନାହିଁ । ତୁମେ ତ ଜାଣ ମୋର ବାଜେ ଖର୍ଚ୍ଚ ପଇସାଟେ ନାହିଁ । 
କିନ୍ତୁ ଆମେ କିଛି ପଇସୀ ବଞ୍ଚେଇ ପାରିନାହେଁ । ଦଶ ବାର ଥର ଫରେନ୍‌ ଟୁର୍‌ରୁ 
ଯାହାକିଛି ବଞ୍ଚିଥିଲା ତାକୁ ହିଁ ଫିକ୍୍‌ ଡିପୋଜିଟ୍‌ରେ ରଖାଯାଇଛି । ଏହି କାମରେ 
ଗଲେ ଘରଟିଏ କରିହେବ, ପିଲାଙ୍କର ବାହାଘର ପାଇଁ କିଛି ସଞ୍ଚି ହେବ | କିନ୍ଧୁ ଛଅ 
ମାସ, ତୁମକୁ ଛାଡ଼ି କିଭଳି ଯେ ରହିବି ଭାବି ପାରୁନାହିଁ ।” 

|| ସମ୍ପର୍କର ସେତୁ | 
“ ମୋର ଯେ ଏ ସମୟ କିଭଳି କଟିବ ଭଗବାନଙ୍କୁ ଜଣା ! ଭାଗ୍ୟକୁ ଡ୍ରାଇଭିଂଟା 
ଜାଣିଛି | ନହେଲେ ସବୁ କାମକୁ ଅନ୍ଯଙ୍କୁ ଖୁସାମତ୍‌ କରିବାକୁ ପଡ଼ିଥାନ୍ତା | କିନ୍ତୁ ଯାହା 
କହିଲ ଆମକୁ କିଛି ନା କିଛି ସାକ୍ରିଫାଇସ୍‌ କରିବାକୁ ପଡ଼ିବ | ତୁମେ ଯାଉଛ ସିନିଅର 
କନ୍‌୍ସଲ୍ଟାଣ୍ଟ ହୋଇ | ଏତେ ବଡ଼ ସମ୍ମାନ, ତାକୁ ତ ଛାଡ଼ିହେବ ନାହିଁ । ଆଜି 
ଆକ୍ସେପ୍ଟାନ୍‌ ପଠାଇଦିଅ । ପାସ୍‌ପୋର୍ଟ ତ ଅଛି | ଦିଲ୍ଲୀରେ ଅଷ୍ଟ୍ରିଆ ପାଇଁ ଭିସା 
କରେଇନେବ | ଦିଲ୍ଲୀ ଅଫିସ୍‌ରୁ ସେମାନେ ଭିଏନା ଯିବାର ବନ୍ଦୋବସ୍ତ କରିଦେବେ | 
ତୁମେ ନିର୍ବାରିତ ସମୟରେ ଭିଏନାରେ ପହଞ୍ଚିଗଲେ ସବୁ ଠିକ୍ଠାକ୍‌ ହୋଇଯିବ !” 
ଭିଏନାରେ ପହଞ୍ଚି ବୁଝିଲି ମୋର କାମ କ”ଣ ? ମୋଜାନ୍ବିକ ସରକାର ଗୋଟିଏ 
ଇସ୍କାତ୍‌ କାରଖାନା ବସାଉଛନ୍ତି । ସେମାନେ ଚାହାନ୍ତି ଜଣେ ବରିଷ୍ଠ ଇଂଜିନିୟର ଯେ ଜି 
ତାଙ୍କୁ ଏ ବିଷୟରେ ସବିଶେଷ ଉପଦେଶ ଦେଇଟ'ରିବ | ଅବଶ୍ୟ ସେ ଦୃଷ୍ଟିରୁ କାମର 
ପରିସର ମୋତେ ବେଶ୍‌ ସହଜ ଲାଗିଲା ! ଏତିକି ଯେ ସେମାନେ ଗୋଟିଏ ବିଦେଶୀ 
କମ୍ପାନୀ ସହିତ କ୍ଟାକ୍ କରିଛନ୍ତି । ତାଙ୍କର ଧାରଣା ଯେ ଏ କମ୍ପାନୀ ଯାହା ଦେଉଛି 
ସେହି ପଇସାରେ ଅନେକ କିଛି ଦେଶୀ ହୋଇପାରନ୍ତା । ତାଙ୍କର ତ ଇସ୍ପାତ୍‌ ଶିଳରେ 
ଅଭିଜ୍ଞତା ନାହିଁ | ମୋତେ ସେଇଟା ଦେଖୁବାକୁ ପଡ଼ିବ । ସିନିଅର୍‌ କନ୍‌ସଲ୍ଟାଣ୍ଟ ଭାବରେ 
ମୋତେ ଜାତିସଂଘର ଡିପ୍ଲୋମାଟିକ୍‌ ପାସ୍‌ପୋର୍ଟ ମଧ୍ଯ ମିଳିଗଲା, କେଉଁ ଦେଶ ପାଇଁ 
ଆଉ ଭିସା ଦରକାର ନାହିଁ । 
ମୋଜାନ୍ମିକ ରାଜଧାନୀ ମାପୁଟୋରେ ପହଞ୍ଚିଲି | ଭାରତ ମହାସାଗର ଉପକୂଳରେ 
ସୁନ୍ଦର ସହର | ପର୍ୁଗୀଜମାନେ ଗଢ଼ିଥିଲେ ଏହାକୁ । ସେତେବେଳେ ଏହାର ନାମ 
ଥିଲା ଲରେନ୍୍‌ ମାର୍କ୍ସ । ଏବେ ଦେଶ ସ୍ଵାଧୀନ ହୋଇଛି | ପର୍ଗୁଗୀଜମାନେ ଚାଲିଗଲେଣି । 
ସବୁ ଜିନିଷର ଅଭାବ | ରହିବାକୁ ଏକମାତ୍ର ପଞ୍ଚତାରକା ହୋଟେଲ, ହୋଟେଲ 
ପୋଲେନା ମାର୍‌ | ମୋତେ ନେଇ ସେଠାରେ ରଖୁଲେ | ଯାହା ଦୈନିକ ଭତ୍ତା ମିଳିବ 
ତା” ଯାଇ କିଛିଟା ପଇସା ବଞ୍ଚିପାରିବ । 
ସେ ହୋଟେଲରେ ମୁଁ ଥଲି ଏକମାତ୍ର କଳା ଲୋକ | ଆଉ ସମସ୍ତେ ୟୁରୋପୀୟ 
କିତ୍ମା ଆମେରିକାନ୍‌ । ସେମାନେ ବିଭିନ୍ନ ଦଳରେ ଥାଆନ୍ତି, ତାଙ୍କ ଭିତରେ ମିଶନ୍ତି ¦ ମୁଁ 
ଥିଲି ଏକବାରେ ଏକୂଟିଆ । କାରଖାନା ଅଫିସ୍‌ରେ ଏମ୍‌.ଡି. ଓ ଚିଫ୍‌ ଇଂଜିନିୟରଙ୍କୁ 
ଭେଟିଲି | ସେମାନେ ଖୁବ୍‌ ଅଭ୍ୟର୍ଥନା କଲେ । ମୋ ପାଇଁ ଗାଡ଼ିଟିଏ ମଧ୍ଯ ଥାଏ | 
ପ୍ରୋଜେକ୍ଟର କାମ ସବୁ ଦେଖୁଲି | ଗଦା ଗଦା ଡକୁମେଣ୍ଟ । ପଢ଼ିବାକୁ ପଡିବ, 
ଟେକ୍ନିକାଲ୍‌ ଅଫର୍‌, ଲେ-ଆଉଟ୍‌, କଞ୍ଚାମାଲ ଆସିବାର ସ୍ଥାନ ସବୁ, ଜଳଯୋଗାଣ 
ବ୍ୟବସ୍ଥା, ବିଦ୍ୟୁତ୍‌ ଯୋଗାଣ ବ୍ଯବସ୍ଥା, ଉତ୍ପାଦନ ପ୍ରଣାଳୀ, ବିକ୍ରୟଯୋଗ୍ୟଯ ମାଲ୍‌ର ମାନ 
ଓ ମୁଲ୍ୟ ଏବଂ ବିକ୍ରୟର ପନ୍ନା । ସବୁ ଟିକିନିଖନ ବିଶ୍ଲେଷଣ କରିବାକୁ ପଡ଼ିବ । ସାଇଟ୍‌ 
ଯାଇ ସ୍ଥାନ ନିରୂପଣ କରିବାକୁ ପଡ଼ିବ କେଉଁଠାରେ କଣ ଗଢ଼ାଯିବ | ଦିନସାରା ଏହିସବୁ 
କାମରେ ଖୁବ୍‌ ବ୍ୟସ୍ତ ଥାଏ ¦ ସଂଧ୍ୟା ବେଳେ ହୋଟେଲରେ ହୋଇପଡ଼େ ପୂରା ଏକୁଟିଆ । 

| ସମ୍ପର୍କର ସେତୁ 
ବେଳେବେଳେ ସମୁଦ୍ରକୂଳରେ ବସେ । ସେ ସମୁଦ୍ର ଆମ ଦେଶ ପରି ଲହରୀଭରା 
ନୁହେଁ, ଏକଦମ୍‌ ଶାନ୍ତ | ଘରକଥା ମନେପଡ଼େ ! ସେଠାରେ ମିନି ପିଲାମାନଙ୍କୁ ନେଇ 
କିପରି ସମୟ କଟାଉଥ୍‌ବ ଭାବି ମନଟା ବ୍ୟସ୍ତ ଲାଗେ । ସବୁବେଳେ ତା” ମୁହଁଟା 
ଆଖୁଆଗରେ ନାଚିଯାଏ ! ଏତେ ଭଲ ଝିଅ | ଆମ ସଂସାର ଗଢ଼ିବାକୁ ସବୁ ସହିଛି, 
ତା'ର ଯେତେ ଟାଲେଣ୍ଟ ସବୁ ସାକ୍ରିଫାଇସ୍‌ କରିଛି । ପ୍ରତିଦାନରେ କିଛି ମାଗିନାହିଁ । 
ଆଉ ମୁଁ ଏଠାରେ ବସିଛି ବସାଇବାକୁ ଗୋଟିଏ ଷ୍ଟିଲ୍‌ ପ୍ଲାଣ୍ଟ ଅନ୍ୟ ଏକ ଦେଶ ପାଇଁ 
କେବଳ ଆମର ଆର୍ଥକ ଅବସ୍ଥା ସୁଧାରିବା ପାଇଁ । ମୋର କେତେ ସାଙ୍ଗ କେବେଠାରୁ 
ସୁନ୍ଦର ସୁନ୍ଦର ଘର କରିସାରିଲେଣି । କିଏ ପ୍ରତି ତିନି ଚାରି ବର୍ଷରେ ଗାଡ଼ି ବଦଳାଉଛି | 
ଆମେ ଘର ତ କରିନାହୁଁ, ଯେଉଁ ଗାଡ଼ିଟାକୁ ପନ୍ଦର ବର୍ଷ ତଳେ କିଣିଥୁଲୁ ତାକୁ ଚଳାଉଛୁ | 
ମିନି କଥା ଭାବି ଆଖୁ ଛଳଛଳ ହୋଇଯାଏ । ରାତିରେ ନିଦ ହୁଏନି, କାଞମୋସ୍‌ ଖାଇଲେ 
ବି ରାତି ଦୁଇଟାରେ ନିଦ ଭାଙ୍ଗଯାଏ । 

ଦିନେ ଆମ ରାଷ୍ଟ୍ରଦୂତଙ୍କ ଅଫିସ୍‌କୁ ଗଲି ! ପ୍ରୋଟୋକଲ୍‌ ଅନୁଯାୟୀ ପ୍ରଥମ କର୍ଉବ୍ୟ । 
ରାଷ୍ଟ୍ରଦୂତଙ୍କର ବଦଳି ହୋଇଯାଇଥାଏ | ପ୍ରଥମ ସେକ୍ରେଟାରୀ ନାଥାନୀ ସାହେବଙ୍କ ସାଙ୍ଗରେ 
ଦେଖା କଲି | ମୋ କଥା ଶୁଣି ଉଚୁସିତ ପ୍ରଶଂସା କରି କହିଲେ- “ ଆପଣ ପ୍ରଥମ ଭାରତୀୟ 
ଯେ କି ଏତେ ସମ୍ମାନଜନକ ପଦବୀ ପାଇଛନ୍ତି । ମୋତେ ଛୋଟଭାଇ ଭାବରେ ଗ୍ରହଣ 
କରନ୍ତୁ । ଆପଣଙ୍କର ଚିଠିପତ୍ର ଆମେ ଡିପ୍ଲୋମାଟିକ୍‌ ବ୍ଯାଗ୍‌ରେ ନେବାଆଣିବା କରାଇବୁ | 
ଯେବେ ହୋଟେଲ ଖାଇବାରେ ବିରକ୍ତ ଲାଗିବ ସିଧା ଆମ ଘରକୁ ଆସିବେ | ଉମା 
ଆପଣଙ୍କୁ ଆମ ଦେଶୀ ନିରାମିଷ ରନ୍ଧା ଖୁଆଇବ |!” ଏହା କହି ଘରକୁ ଡାକିନେଲେ । 
ଖୁବ୍‌ କମ୍‌ ସମୟ ମଧ୍ଧରେ ତାଙ୍କ ପରିବାରର ମୁଁ ଜଣେ ମେମ୍ବର ହୋଇଗଲି ! ଖାଲି ଗୋଟିଏ 
କଥା ସତର୍କ କରାଇଦେଲେ “ଏଠାରେ ଅନେକ ଭାରତୀୟ ବ୍ଯବସାୟୀ ଅଛନ୍ତି । 
ସେମାନଙ୍କର କିଛି ସୁନାମ ନାହିଁ । ସେମାନଙ୍କ ସାଙ୍ଗରେ ମିଶିବେ ନାହିଁ ।” 

ୟୁରୋପୀୟ କମ୍ପାନୀର ପ୍ରୋଜେକ୍ଟ ରିପୋର୍ଟ ଯେତେବେଳେ ବିଶ୍ଲେଷଣ କଲି 
ଏଠାକାର ଏମ୍‌.ଡି. ଓ ଚିଫ୍‌ ଇଂଜିନିୟରଙ୍କ ସନ୍ଦେହ ଅନେକଟା ଠିକ୍‌ ବୋଲି ଭାବିଲି | 
ସାଇଟ୍‌ରେ ନିରୂପିତ ସ୍ଥାନରେ ମାପଚୁପ୍‌ କଲି | ଦେଖୁଲି ପ୍ରସ୍ତାବିତ ଲେ-ଆଉଟ୍‌ରେ ଯଦି 
କିଛି ପରିବର୍ଭନ କରାଯାଇପାରିବ ତେବେ ଉତ୍ପାଦନ ଅତି ସହଜରେ ପଚାଶ ପ୍ରତିଶତ 
ବଢ଼ାଯାଇ ପାରିବ । ଖାଲି କହିଦେଲେ ତ ହେବନାହିଁ । ଲଜିଷ୍ଟିକ୍ର କାଲ୍‌କୂଲେସନ୍‌ 
କରିବାକୁ ହେବ |! ଦେଖବାକୁ ପଡ଼ିବ ଯେ ଏ ପରିବର୍ଭନରେ ଅଧ୍କା କିଛି ଯନ୍ତ୍ରପାତି 
ଲାଗିବ କିମ୍ବା କିଛି ଯନ୍ତ୍ରପାତି ବାହାର କରିଦେବାକୁ ପଡ଼ିବ, ଅନେକ ଜିନିଷ ଖୁନ୍‌ଭିନ୍‌ 
କରି ବିଶ୍ଲେଷଣ କରିବାକୁ ପଡ଼ିବ । କାମର ପରିସର ଏତେ ବଢ଼ିଗଲା ଯେ ହୋଟେଲ 
ଫେରିବାକୁ ବେଶ୍‌ ଡେରି ହୁଏ । ଆସି କିଛି ସମୟ ସଉନାରେ ବସି ଘଣ୍ଟାଟାଏ ମନଇଛା 
ପହଁରେ | କ୍ଲାନ୍ତ ହୋଇ ଖାଇବାକୁ ଯାଏ | ତେବେ ବି ରାତିରେ ନିଦ ହୁଏନି | ରୁମ୍‌ରେ 
ବସି କାମ କରେ କଣ କଣ ପରିବର୍ଭନ କଲେ ଅତି ଶସ୍ତା ଓ ସୁବିଧାରେ କାମ ହୋଇଯିବ ! 
୯9 ॥ 

| ସମ୍ପର୍କର ସେତ 
ଦିନେ ଡିନର୍‌ ଟେବୁଲ୍‌ରେ ବସିଛି | ଦୂଇଜଣ ରଷିଆନ୍‌ ଲୋକ ଆସି ମୋ 
ଟେବୁଲ୍‌ରେ ବସିଲେ | ଭାବିଲି ଦୁଇଜଣଙ୍କୁ ନିଶ୍ଚୟ ଜାଣିଛି | ପୂରା ଚିହ୍ନା ଚିହ୍ନା ଲାଗୁଛି | 
ଭଦ୍ର ମହିଳାଙ୍କୁ ଜାଣିଛି ଖୁବ୍‌ ଘନିଷ୍ଠ ଭାବରେ, ଭଦ୍ରଲୋକଙ୍କୁ ମଧ୍ଯ | ହଠାତ୍‌ ଭଦ୍ର ମହିଳା 
କହିପକାଇଲେ “ଅସିତ୍‌ !” 
“ଓଲ୍ଗା ! ଆଉ ଇଏ ହେଉଛନ୍ତି ପୋପଭ୍‌, ମସ୍ବୋ ଗିପ୍ରୋମେଜରୁ, ରାଇଟ ।” 
“ଏତେ ବର୍ଷ ପରେ ! ଏ ପୂଥବୀଟା ବାସ୍ତବରେ ଗୋଲ | ତୁମେ ଏଠାରେ କଣ 
କରୁଛ ?” 
“ ଯୁନିଡୋ ତରଫରୁ ସିନିଅର କନ୍‌ସଲଟାଣ୍ଟ ଭାବରେ ମୋଜାନ୍ଦିକ ସରକାରଙ୍କୁ 
ସାହାଯ୍ୟ କରୁଛି । ଆଉ ତୁମେ ?” 
“ଆମେ ଗୋଟିଏ ଵ୍ଚିଲ୍‌ ପ୍ଲାଣ୍ଟ ଅଫର୍‌ ଦେଇଛୁ ଏଠାରେ । ସେ ବିଷୟରେ 
ଆଲୋଚନା କରିବା ପାଇଁ ମୋଜାନ୍ବିକ ସରକାର ଆମକୁ ଡାକିଛନ୍ତି |” 
“ ତୁମର ପ୍ରୋଜେକ୍ଟ ମ୍ୟାନେଜର କିଏ ?” 
“ ପିଟ୍‌କେଭିଚ୍‌, ଗିପ୍ରୋମେଜ୍‌ର, ତୁମେ ତାଙ୍କୁ ଭଲ କରି ଜାଣ !” 
“ମୁଁ ଆସିଛି ତୁମ ପ୍ରୋଜେକ୍ଟକୁ ଖୁନ୍‌ଭିନ୍‌ କରି ଦେଖୁ ସରକାରଙ୍କୁ କହିବି ସବୁ 
ଠିକ୍‌ ଅଛି ନା କିଛି ପରିବର୍ଭନ କରି ଏହାକୁ ଆଉରି ଭଲ କରିହେବ ଶସ୍ତାରେ |” 
“ନଟ୍‌ ଏଗେନ୍‌ ତୁମେ ଯେଉଁଠାରେ ହାତ ଦେବ, ଆସିବ ପରିବର୍ଭନ ! 
ସବୁବେଳେ ତ ସରକାରଙ୍କ ଟଙ୍କା ବଞ୍ଚେଇ ଆସିଛ | ପାଇଛ କ”ଣ ? ଛାଡ଼, ଆଜିକାଲି 
କରୁଛ କ'ଣ ?” “ତୁମ ସହାୟତାରେ ହେଉଥିବା କାରଖାନାରୁ ମୋର ଏକ ଅନ୍ୟ 
କାରଖାନାକୁ ବଦଳି ହୋଇଯାଇଛି । ସେଠାରେ ମଧ୍ଯ ନୂଆକରି ଗଢୁଛି ଗୋଟିଏ 
ଅତ୍ୟାଧୁନିକ ରୋଲିଂ ମିଲ୍‌ । ଆଉ ତୁମେ ?” “ଯେମିତି ଦେଖୁଥିଲ ସେମିତି ଅଛି, 
ସେଇ ଅଫିସ୍‌, ସେଇ ଘର, ଏକୁଟିଆ, ବିଲ୍କୁଲ୍‌ ଏକୁଟିଆ ! ଖାଲି ବୟସଟା ବଢ଼ିଚାଲିଛି, 
ଆଉ କିଛି ନୁହେଁ ।” ଦୀର୍ଘଶ୍ବାସ ମାରିଲା ଓଲ୍ଗା | 
ମନେ ପଡ଼ିଗଲା ଅନେକ ଦିନ ତଳର କଥା, ଖୁବ୍‌ ପରିଷ୍କାର | ଜର୍ମାନ କମ୍ପାନୀ 
ଛାଡ଼ି ସୋଭିଏଟ ୟୁନିୟନ୍‌ ସାହାଯ୍ୟରେ ଗଢ଼ା ହେଉଥୁବା ଇସ୍ମାତ୍‌ କାରଖାନାରେ ଜଏନ୍‌ 
କରିଥାଏ | ପ୍ରୋଜେକ୍ଟ ରିପୋର୍ଟ ତିଆରି ଚାଲିଥାଏ ମସ୍ଟୋରେ । ଭାରତ ସରକାର 
ତରଫରୁ ଆମେ କେତେଜଣ ବଛା ହୋଇଥାଉ ସୋଭିଏଟ୍‌ ଇଂଜିନିୟରମାନଙ୍କ ସାଥ୍‌ରେ 
ମିଶି ଏଭଳି ରିପୋର୍ଟ କରିବୁ ଯେପରି ଭାରତୀୟ ମେସିନ୍‌ ଖୁବ୍‌ ଅଧ୍ଧକ ପରିମାଣରେ 
ବ୍ୟବହାର କରାଯାଇ ପାରିବ । 
ଆମେ ଯାଇ ମସ୍ଟୋରେ ପହଞ୍ଚିଲୁ | ଆମର ରାଷ୍ଟ୍ରଦୂତ ଥାଆନ୍ତି ଜଣେ ପ୍ରଖ୍ୟାତ 
କୂଟନୀତିଜ୍ଞ । ଆମକୁ ତାଙ୍କ ଘରକୁ ଡାକି ଚା ପିଆଇଲେ । ମୋତେ ଦେଖୁ 
କହିଲେ- “ଏ ଛୋଟିଆ ପିଲାଟି ସୋଭି ଏଟ୍‌ ଇଂଜିନିୟରମାନଙ୍କ ସାଥ୍‌ରେ ତାଳ 
ଦେଇ କାମ କରିପାରିବ ? ତୁମ ଏମ୍‌.ଡି.ଙ୍କୁ ଆଉ କେହି ମିଳିଲେ ନାହି ।” 
HOM 

|| ସମ୍ପର୍କର ସେତୁ 
ମନରେ ଦୁଃଖ ଲାଗିଲା ଯେ ଆସୁ ଆସୁ ମୋତେ ସେ ଏତେ ଛୋଟ ଭାବୁଛନ୍ତି | 


କିନ୍ତୁ ସେ ତ ବଡ଼ଲୋକ, ସୃର୍ଗକୁ ନିଶୁଣି ନାହିଁ, ବଡ଼ ଲୋକଙ୍କୁ ଉତ୍ତର ନାହିଁ । 
ତାଙ୍କଠାରୁ ସବୁ ଶୁଣିଲୁ ! ଶେଷକୁ ସେ କହିଲେ ଯାହାର ଯାହା ସୁବିଧା ଅସୁବିଧା 
ତାଙ୍କୁ ସିଧା କହିବାକୁ | 

ମୋତେ ପୋଷିଂ ହେଲା ଗିପ୍ରୋମେଜ୍‌ରେ । ଡିରେକ୍ଟରଙ୍କୁ ଭେଟିଲି । କାହିଁକି 
ଆସିଛି କହିଲି । ସେ ଓଲ୍ଲାକୁ ମୋ ସହିତ ପରିଚୟ କରାଇଦେଲେ । ଓଲ୍ଲା ହେଲା 
ମୋର ଅନୁବାଦକ ବା ଇଣ୍ଢରପ୍ରିଟର । ଆମକୁ ଗୋଟିଏ କୋଠରି ଦିଆଗଲା କାମ 
କରିବା ପାଇଁ । ପ୍ରଥମ ଦିନରୁ ଓଲ୍ଗା ଖାଲି ଏଣୁତେଣୁ ଗପ କରିବା ଆରମ୍ଭ କରିଦେଲା | 
କାମ କଥା କାନରେ ଦେଉନଥାଏ | ପ୍ରଥମ ଦିନ ଗଲା, ଦ୍ଵିତୀୟ ଦିନ ଗଲା ! କିଛି କାମ 
ନାହିଁ । ତୃତୀୟ ଦିନ ମୋର ଧୈର୍ଯ୍ୟଚ୍ୟୁତ ଘଟିଲା । ସିଧା ଏମ୍ବାସି ଗଲି । ରାଷ୍ଟ୍ରଦୂତ ତାଙ୍କ 
ନାତି ସାଙ୍ଗରେ ଫୁଟବଲ୍‌ ଖେଳୁଥାଆନ୍ତି | ତାଙ୍କ ପାଖକୁ ଯାଇ ପ୍ରଣାମ କଲି | ହସି ହସି 
ପଚାରିଲେ କ”ଣ ହେଲା ? 

“ ସାର୍‌, ଅସିତ୍‌ ବୋଲି ଡାକନୁତୁ ¦” 

“ ଠିକ୍‌ ଅଛି ଅସିତ୍‌, କୁହ କ'ଣ ଦରକାର ? ” 

“ ସାର୍‌, ମୋତେ ଭାରତ ପରେଇ ଦିଅନ୍ତୁ !” 

“ କାହିଁକି ? କ'ଣ ଘର ମନେ ପଡ଼ିଲା କି ? ” 

“ ଜା ସାର୍‌, ଗତ ଦୁଇଦିନ ଧରି ଗୋଟିଏ କୋଠରିରେ ସୁନ୍ଦରୀ ଝିଅଟିଏ 
ଇଣ୍ଢରପ୍ରିଟର୍‌ ପାଖରେ ଖାଲି ବସିରହିଲେ କ”ଣ ହେବ କୁହନ୍ତୁ ?” 

ରାଷ୍ଟ୍ରଦୂତ ହସି ହସି କହିଲେ “ଠିକ ଅଛି ମୁଁ ଯାଉଛି ତୂମ ଜାଗାରେ ।” 

“ ହସନ୍ତୁ ନାହିଁ ସାର୍‌, ମୁଁ ଏଠାକୁ ଆସିଛି ପ୍ରୋଜେକ୍ଟ ରିପୋର୍ଟ କାମ କରିବାକୁ | 
ଦେଖୁଛି ରୁମ୍‌୍ର ଛାତ ଓ କାନ୍ଧକୁ ଚାହିଁ ଚାହିଁ ପାଗଳ ହେଇଯିବି । ପାଗଳ ହେବା ପୂର୍ବରୁ 
ମୋତେ ଭାରତ ପଠାଇ ଦିଅନ୍ତୁ ।” 

“ ମାନେ, ତୁମକୁ କିଛି କରିବାକୁ ଦେଉନାହାନ୍ତି | ଠିକ୍‌ ଅଛି, ଆଜି ଯାଅ ଲେନିନ୍‌ 
ମୁସୋଲିଅମ୍‌ ଦେଖୁବ | କାଲିଠାରୁ କାମକୁ ଯିବ ।” 

ତା” ଆରଦିନ ଅଫିସ୍‌ ଗଲି | ସେଦିନଠାରୁ ବିଭିନ୍ନ ଇଂଜିନିୟରମାନେ ଆସିଲେ । 
ଆଲୋଚନା ହୁଏ, ତର୍କବିତର୍କ ହୁଏ । ସେମାନେ ତାଙ୍କ ଡିଜାଇନ୍‌ କାଲ୍‌କୁଲେସନ୍‌ 
ଦେଖାନ୍ତି । ମୁଁ ତାଙ୍କ ଡିଜାଇନ୍‌ ମାନି ନିଏ ତ କେତେବେଳେ ସେମାନେ ମୋ ଡିଜାଇନ୍‌ 
ମାନି ନିଅନ୍ତି । ଥରେ ସ୍ଟାବିଂ ମିଲ୍‌ ମୋଟର ଡିଜାଇନ୍‌ ଉପରେ ଦୀର୍ଘ ଆଲୋଚନା 
ହେଲା | ମୋ ମତରେ, ଅକାରଣ ମୋଟରଗୁଡ଼ିକ ଖୁବ ବଡ଼ କରାଯାଇଛି | ତା' ଫଳରେ 
ରେକ୍ତିଫାୟାର, ଟ୍ରାନ୍ସଫର୍‌ମର୍‌, ସବ୍ଷ୍ଟେସନ ସବୂ ବେଶି ବଡ଼ ହୋଇଯାଇଛି । ଏଥିରେ 
ଅନେକ କିଛି ସଂଚୟ କରିହେବ | ଅନେକ ଯୁକ୍ତିତର୍କ ହେଲା | ଡିରେକ୍ଟରଙ୍କ କାନକୁ 
କଥା ଗଲା | ସେ ଜଣେ ବିଖ୍ୟାତ ମିଲ୍‌ ଡିଜାଇନର୍‌ । ସେ ସବୁ ଦେଖୁଲେ । ମୋ 
॥ ୯୪॥ 

|| ସମ୍ପର୍କର ସେତୁ || 
କଥାମାନିଲେ | ପ୍ରୋଜେକ୍ଟରେ ଅନେକ ପଇସା ବଞ୍ଚିଲା । ସେଭଳି ପାୱାର ହାଉସ୍‌ରେ, 
ବ୍ଲାଷ୍ଟ ଫର୍ଶ୍ତେସ୍‌ରେ ଓ ଷ୍ଟୋଭ୍‌ କଣ୍ଡୋଲ୍‌ରେ | 

ଏସବୁ ଆଲୋଚନା ଓ ଚର୍ଚ୍ଚା ମଧ୍ଯରେ ଓଲ୍ଗା ଓ ମୁଁ ବେଶ୍‌ ଘନିଷ୍ଠ ହୋଇପଡ଼ିଲୁଣି ! 
ଛୁଟିଦିନରେ ସେ ଆମକୁ ବିଭିନ୍ନ ମ୍ୟୁଜିୟମ୍‌ ଓ ଦର୍ଶନୀୟ ସ୍ଥାନସବୁ ଦେଖାଏ | ସବୁବେଳେ 
ମୋର ରୁମ୍‌ ମେଟ୍‌ ରାମସ୍ବାମୀ ମଧ୍ଯ ସାଥ୍‌ରେ ଥାଏ | ଦିନେ ଦିନେ ସଂଧ୍ୟାରେ ତିନିଜଣ 
ସାଙ୍ଗ ହୋଇ ଖାଇବାକୁ ଯାଉ । କେତେଥର ସେ ଆମକୁ ତା” ଘରକୁ ଖାଇବାକୁ 
ଡାକିଲାଣି । ସେ ଏକୁଟିଆ ଗୋଟିଏ ଛୋଟିଆ ଫ୍ଲଟାଟ୍‌ରେ ଥାଏ । ଏକା ଥବାବେଳେ 
ସେ ଅନେକ ସମୟରେ ଖୁଅଛଡ଼ା କଥା ସବୁ କହେ | ମୁଁ କଥା ବୁଲାଇ ଦିଏ, ନିଜ 
କାମରେ ବ୍ୟସ୍ତ ରହେ | 

ଅନେକ ସମୟରେ ମୁଁ ଏକା ଏମ୍ଭବାସୀ ଯାଏ | ରାଷ୍ଟ୍ରଦୂତଙ୍କୁ ଦେଖା କରେ । 
କାମ କିପରି ଚାଲିଛି କହେ । ମୋତେ କହିଥାନ୍ତି ଅଗଷ୍ଟ ପନ୍ଦରକୁ ମୁଁ ଯେପରି 
ଆଗରୁ ଯାଇ ସେଠାରେ ବନ୍ଦୋବସ୍ତରେ ସାହାଯ୍ଯ କରିବି । ସେଥର ସ୍ଵାଧୀନତା 
ଦିବସକୁ ଅରୁଣା ଆସଫ୍‌ ଅଲ୍ଲୀ ଆସୁଥାଆନ୍ତି | ପିଲାଦିନେ ୟଙ୍ଗ ସୋସାଲିଷ୍ଟ ଲିଗ୍‌ରେ 
ଥିଲାବେଳେ ଆମେ ତାଙ୍କୁ ଆଦର୍ଶ ବୋଲି ଭାବୁଥଲୁ । ସେ କଥା କହିବାରୁ ରାଷ୍ଟ୍ରଦୂତ 
ସେଦିନ ତାଙ୍କ ସାଥ୍‌ରେ ମିଶି ଦିନସାରା କଟେଇବାକୁ କହିଲେ । ଖୁବ୍‌ ମଜାରେ 
ଦିନଟି କଟିଲା । ତା'ପରେ ଭାରତ-ପାକିସ୍ତାନ ଯୁଝ ଆରମ୍ଭ ହେଲା | ବିବିସି'ରୁ 
ଶୁଣିଲି ପାକିସ୍ତାନର ସେନାବାହିନୀ ଡେଲାହାଉସୀ ସ୍ଟୋୟାରରେ ମାର୍ଚ୍ଚ କରୁଛନ୍ତି 
ସଙ୍ଗେ ସଙ୍ଗେ ଦୌଡ଼ିଲି ଏମ୍ବାସୀ । ଆମ୍ବାସଡର ବାହାରେ ବୁଲୁଥିଲେ ! ଦେଖୁ 
ପଚାରିଲେ- “କ'ଣ ଅସୀତ୍‌, ବିବିସି ଖବର ଶୁଣିଥଲ ? ହଉ, ଆସ ଦେଖୁବ |” 
ଏହା କହି ଗୋଟିଏ କୋଡେଡ୍‌ ମେସେଜର ଅନୁବାଦ ଦେଖାଇଲେ | ଆମର ବିମାନ 
ବୋମା ପକାଇ ସତେଇଶିଟି ଟ୍ୟାଙ୍କ ନେଇଯାଉଥବା ଗୋଟିଏ ପାକିସ୍ତାନୀ ଟ୍ରେନ୍‌ 
ଧ୍ଵଂସ କରିଦେଇଛି ଓ ଆମର ସେନାବାହିନୀ ଲାହୋର ଓ ସିଆଲକୋଟ୍‌ ଉପକଣ୍ଠରେ | 
କହିଲେ- “ ବ୍ୟସ୍ତ ହେବନାହିଁ, ଆମେ ଜିତୁଛୁ | ସବୁଦିନ ଅଫିସ୍‌ରୁ ଫେରିଲାବେଳେ 
ଏଇ ବାଟ ଦେଇ ଯିବ ଓ ଯୁଦ୍ଧର ଖବର ନେଇ ବନ୍ଧୁମାନଙ୍କୁ କହିବ |” ଯୁଦ୍ଧ ଶେଷ 
ହେଲା ଆମେସବୁ ଶାନ୍ତିରେ ନିଃଶ୍ବାସ ମାରିଲୁ । 

ଚାରି ମାସରେ ଡିଜାଇନ୍‌ କାମ ସରିଲା, ଏଥର ସବୁ ସଂଗୂହୀତ କରାଯିବ ଓ 
ଏଡିଟ୍‌ କରି ରିପୋର୍ଟ କରାହେବ 1 ଦିନେ ମୁଁ ଧ୍ୟାନର ସହିତ କାମ କରୁଛି, ଡିରେକ୍ର 
ଡକାଇ କହିଲେ- “ ମୋତେ ତୁରନ୍ତ ରାଷ୍ଟ୍ରଦୂତଙ୍କୁ ଭେଟିବାକୁ ପଡ଼ିବ ।” ସଙ୍ଗେ ସଙ୍ଗେ 
ଏମ୍ବାସୀ ଗଲି । ତାଙ୍କ ସହିତ ଏତେ ଘନିଷ୍ଠତା ହୋଇଗଲାଣି ଯେ ଅପେକ୍ଷା ନକରି 
ଭିତରକୁ ପଶିଗଲି | ହସି ହସି ବସିବାକୁ କହିଲେ । ପଚାରିଲେ- “ କାମ କେତେଦୂର 
ଗଲା ? ” ତାଙ୍କୁ ସବୁ କଥା କହିଲି | ସେ ପଚାରିଲେ- “ ଅସୀତ୍‌, ତୁମେ କ'ଣ ସୋଭିଏତ୍‌ 

i ୯୫॥ 

ଘରେ ମିନି କିପରି ମୋ ପାଇଁ ଚାହିଁବସିଛି, ଆଉ ଡେରି କଲେ ତା'ର ଯେ କ”ଣ ହେବ 
ମୁଁ କଳନା କରିପାରୁନାହିଁ ।” 

“ ତୁମେ ମିନିକୁ ଖୁବ୍‌ ଭଲପାଅନା ? ” 

“ ସ୍ରାର୍‌, ଆପଣ କ”ଣ ଏହା ବିଶ୍ଵାସ କରୁନାହାନ୍ତି ?” 

“ ତେବେ ଓଲ୍ଗା ସହିତ ତୁମର ଏତେ ରନିଷ୍ଠତା ? ” 

“ କେବଳ କାମରେ ମାତ୍ର | କାମ ବ୍ୟତୀତ ଓଲ୍ଗା ସାଙ୍ଗରେ ମୁଁ କେବେ ଏକା 
ନଥାଏ । ଯେବେ ଯେଉଁଆଡ଼େ ଯାଉ ରାମସ୍ବାମୀ ପାଖରେ ଥାଏ ।” 

“ ସେକଥା ମୁଁ ଶୁଣିଲି । ତୁମେ ଏତେ କାମ କଲ, କିଛି ନୋଟ୍‌ କଲନାହିଁ । ସବୁ 
କାମ କ”ଣ ପୋଡ଼ି ଖାଇଦେଲ ?” 

“ ସାର୍‌, ନୋଟ୍‌ କରିବା କଂଣ ଦରକାର | ସବୁ ତ ମନରେ ଅଛି । କହିବେ ତ 
ସବୁ ଡ୍ରଇଁ ଓ କାଲ୍‌କୁଲେସନ୍‌ ଏଇକ୍ଷଣି ଆପଣଙ୍କ ସାମ୍ନାରେ କରିଦେବି । ଏତିକି ଜିନିଷ 
କ”ଂଣ ଅକ୍ତିଆର କରି ହୁଏନାହିଁ ! ” 

“ ଦ୍ୟାଟ୍‌୍ସ ରାଇଟ୍‌, ଯାହା ଶୁଣିଲି ସତକଥା | ତୁମେ ଗୋଟିଏ ସିକ୍ୟୁରିଟି ରିସ୍୍‌ । 
ତାହାର କାରଣ, ତୁମର ପ୍ରଖର ସ୍ଵରଣ ଶକ୍ତିଂ ଫଟୋଗ୍ରାଫିକ୍‌ ମେମୋରୀ । କେଜିବି 
ରିପୋର୍ଟ ଯେ ତୁମେ ତାଙ୍କର ଅନେକ ଗୁପ୍ତ ତଥ୍ୟ ନେଇ ମନେରଖୁ ପକାଇଛ ! ସେମାନେ 
ଚାହାନ୍ତି ନାହିଁ, ତୁମେ ଦେଶରୁ ଚାଲିଯାଅ । ” 

କେଜିବି ନାଁ ଶୁଣି ଦେହରୁ ରକ୍ତ ଶୁଖ୍ମଗଲା ! ସିଧା ଯାଇ ତାଙ୍କ ପାଦ ଧରିପକାଇଲି | 
“ ମୋତେ ବଞ୍ଚାନ୍ତୁ ସାର୍‌ | ମୋ ସଂସାର ଭାସିଯିବ । ମିନି ଆତୃହତ୍ୟା କରିଦେବ । ପ୍ଲିଜ୍‌ 
ହେଲ୍ପ ମି |” 

“ବ୍ୟସ୍ତ ହୁଅନି | ମୋତେ ସବୁ ଜଣା, ଏସବୁ ଓଲ୍ଗାର ଚାଲ୍‌ | ଭଲ 
କରିଛ ଅଫିସ୍‌ ପରେ ରାମସ୍ବାମୀ ସବୁବେଳେ ପାଖରେ ଥଲା | ନଚେତ୍‌ ମୁଁ ବିଶ୍ଵାସ 
କରିଥାନ୍ତି ତୁମେ ଓଲ୍ଗା ଫାଶରେ ପଡ଼ିଯାଇଛି | ଅବଶ୍ଯ ପ୍ରଥମ ଦିନ ମୋତେ 
ଏକୁଟିଆ ଭେଟିବା ଦିନଠାରୁ ସୋଭିଏତ୍‌ ସରକାର ତୁମ ଉପରେ ନଜର ରଖୁଥଲେ | 
ତୁମ ବିଷୟରେ ରିପୋର୍ଟ ମୋ ପାଖରେ ପ୍ରତ୍ୟେକ ସପ୍ତାହରେ ପହଞ୍ଚୁଥଲା | ଏହି 
ପ୍ରୋଜେକ୍ଟରେ ଆମ ଦେଶ ପାଇଁ ଅନେକ ଟଙ୍କା ବଞ୍ଚାଇଛ ବୋଲି ସେମାନେ ରିପୋର୍ଟ 
ଦେଇଛନ୍ତି | ଆମ ଦେଶର ନାଁ ରଖୁଛ | ତୁମକୁ କ”ଣ ଆମେ ବଳି ଦେଇପାରିବୁ ? 
ତୁମେ ଆଜି ରାତିରେ ଏୟାର ଇଣ୍ଡିଆ ଫ୍ଲାଇଟ୍‌ରେ ଭାରତ ଫେରିଯିବ । ତୁମର 
ପାସ୍‌ପୋର୍ଟ ହୋଟେଲ୍‌ ମ୍ୟାନେଜମେଣ୍ଟ ରଖୁଛନ୍ତି । ସେଥୁପାଇଁ ତୁମ ପାଇଁ ନୂଆ 
ଡିପ୍ଲୋମାଟିକ୍‌ ପାସ୍ପୋଟ୍ଟ, ଏକ୍ଜିଟ୍‌ ଭିସା ସବୁ କରେଇ ଦେଇଛି | ତୁମ ଜିନିଷପତ୍ର 
ହୋଟେଲରୁ ଅଣାଯାଇଛି ଓ ଆମ ଘରେ ଅଛି | ମିନି ପାଇଁ ଆଜିଯାଏ କିଛି 
କିଣିନାହଁ । ଆଣ୍ଟି କିଛି ଜିନିଷ କିଣି ତୁମର ବାକ୍ଟ ସବୁ ପ୍ଯାକ୍‌ କରିଦେଇଛନ୍ତି | 
ମୋତେ ଆଉ “ସାର୍‌” ଡାକିବନି “ଅଙ୍କଲ” ଡାକିବ | ପରେ ତୁମକୁ ଅନେକ ବାର 
I ୯୬ ॥ 

ସୋଭିଏଟ୍‌ ୟୁନିଅନ ଆସିବାକୁ ପଡ଼ିବ । ଆସିବ ଡିପ୍ଲୋମାଟିକ୍‌ ପାସ୍‌ପୋର୍ଟରେ, 
ରହିବ ଏମ୍ବାସୀରେ, ହୋଟେଲରେ ନୁହେଁ | ପ୍ରତ୍ୟେକ ମିଟିଂକୁ ଆମ ଏମ୍ବଭାସୀ ଲୋକେ 
ସାଙ୍ଗରେ ଯିବେ । ଏସବୁ ବନ୍ଦୋବସ୍ତ କରାଯାଇଛି ¦ ଲୁହ ବୁହାଅ ନାହିଁ, ଯାଅ 
ଆଣ୍ଟିଙ୍କୁ ଭେଟିବ, ତୁମ ଆଖରେ ଲୁହ ଦେଖୁଲେ ଆଣ୍ତି ମନଦୁଃଖ କରିବେ । ହଁ, 
ଆଉ ଗୋଟିଏ କଥା | ସୋଭିଏଟ୍‌ ସରକାର ପ୍ରଧାନମନ୍ତ୍ରୀଙ୍କୁ ଦେଇଥିବା “ପୂସ୍ତିନଂଙ୍କ 
ତୈଳଚିତ୍ର ତୁମ ହାତରେ ପଠାଉଛି | ସେଥିରେ ଏଠାକାର ବୈଦେଶିକ ମନ୍ତ୍ରଣାଳୟର 
ଚିଠି ଅଛି | ସେ ଚିଠି ଦେଖୁଲେ ଏଠାକାର ସିକ୍ୟୁରିଟି ତୁମକୁ ଆଉ କିଛି ପଚାରିବେ 
ନାହିଁ । ଏୟାର ଇଵ୍ତିଆରେ କୁହାଯାଇଛି- ତୁମେ ଇକୋନମି କ୍ଲାସ୍‌ ଟିକେଟ୍‌ରେ 
ଯାତ୍ରା କରୁଥିଲେ ସୁଦ୍ଧା ସେମାନେ ତୁମକୁ ଫାଷ୍ଟକ୍ଟାସ୍‌ରେ ବସାଇବେ । ଦିଲ୍ଲୀ ବିମାନ 
ଘାଟିରେ ପି.ଏମ୍‌. ଅଫିସ୍ରୁ ମାଲହୋତ୍ରା ଆସି ଏଇ ତୈଳଚିତ୍ରଟି ତୁମ ହାତରୁ 
ନେବେ |! ଏଇଟା ଆଉ କାହା ହାତକୁ ଯିବନାହିଁ । ମୋ ସେକ୍ରେଟାରୀ ନେଇ 
ତୁମକୁ ବିମାନରେ ବସାଇଦେବ ।” 

“ ସାର୍‌, ନା ଅଙ୍କଲ୍‌ ଆପଣ ମୋତେ ବଞ୍ଚାଇଦେଲେ !” 

ସେଦିନ ରାଷ୍ଟ୍ରଦୂତଙ୍କ ଗାଡ଼ିରେ ଆସି ଏୟାର ଇଣ୍ଡିଆରେ ଦିଲ୍ଲୀ ଆସିଲି ଦିଲ୍ଲୀ 
ବିମାନ ଘାଟିରେ ପି.ଏମ୍‌. ଅଫିସ୍ରୁ ମାଲହୋତ୍ରା ଭେଟିଲେ । ତୈଳଚିତ୍ରଟି ତାଙ୍କ ହସ୍ତାନ୍ତର 
କଲି | ତା'ପରେ ସଙ୍ଗେ ସଙ୍ଗେ ଫ୍ଲାଇଟ୍‌ ଧରି ଆସିଲି କଲିକତା ଓ ତା'ପରେ ଘରକୁ | 
ସମସ୍ତେ ଜାଣନ୍ତି ଆଉ ଦୂଇ ମାସ ଅଛି ମସ୍ଟ୍ୋରେ ରହିବାକୁ । ମିନି ଦେଖୁ ଆଶ୍ଚର୍ଯ୍ୟ 
ହେଲା | ତାକୁ ସବୁ କଥା ବୁଝାଇ କହିଲି, ଭୟ ଓ ଖୁସିରେ ତା ଆଖୁରୁ ଝର ଝର ହୋଇ 
ଲୁହ ବୋହୁଥାଏ | 

କେତେ ଦିନ ଚାଲିଗଲାଣି ସେଦିନରୁ ! ସେଇ ଓଲ୍ଗା ଏଠାରେ ମାପୁଟୋରେ ! 
ଏହା ଭିତରେ ଖାଇବା ସରିଯାଇଛି । ପୋପଭ୍‌ ତା” ରୁମ୍‌କୁ ଚାଲିଗଲାଣି ! ଓଲ୍ଗା 
ସାମ୍ବାରେ | 

“ ମିନି କିପରି ଅଛି ଅସୀତ୍‌ |” 

“ ସବୁଦିନ ପରି ସୁନ୍ଦର | ” 

“ ଏବେ ବି ଡର ଲାଗୁଛି ତୁମକୁ କିଡ୍ନାପ୍‌ କରିନେବି ବୋଲି ।” 

କ”ଣ ଉତ୍ତର ଦେବି ଭାବିପାରୁ ନଥାଏ । ସେ ପୁଣି ଆରମ୍ଭ କଲା- “ ପ୍ରଥମ 
ଭେଟିବା ଦିନରୁ ତୁମକୁ ଏତେ ଭଲପାଇ ବସିଥ୍‌ଲି ଯେ, _ଭାବିଥଲି ପ୍ରଲୋଭନ ଦେଖାଇ 
ମସ୍ଟୋରେ ରଖ୍ରଦେବି । କିନ୍ତୁ ତୁମେ ପ୍ରଲୁ୍ତ ହେଲନାହିଁ । ତୁମେ ହୁଏତ ଜାଣନା, ମୁଁ 
କେଜିବି ଦ୍ଵାରା ନିଯୁକ୍ତି ପାଇଥଲି ଇଣ୍ଟରପ୍ରିଟର୍‌ ଭାବରେ । ତେଣୁ ତୁମକୁ ଫସାଇବା 
କଷ୍ଟଦାୟକ ହେଲାନାହିଁ । ତଳସ୍ତରରେ ହୋଇଗଲା ! ଥରେ ତୁମ ଫେରିବା ବନ୍ଦ 
ହୋଇଗଲେ ଦୟା ଦେଖାଇବା ଭଳି ତୁମକୁ ମୋ ଘରକୁ ନେଇ ଆସିଥାନ୍ତି । ତୁମେ 
କେଜିବି ଡରରେ ରାଜି ହୋଇଯାଇଥାଆନ୍ତ ¦ ଅବଶ୍ଯ ମିନିକୁ ଆମ ଲୋକେ ଶେଷ 

॥ ସମ୍ପର୍କର ସେତୁ | 
କରିଦେଇଥାନ୍ତେ | ଏକାଠି ଆମେ ଦୁହେଁ କିଛିଦିନ ରହିଲା ପରେ କେତେଦିନ ତୁମେ 
ନିଜକୁ ପ୍ରଲୋଭନଠାରୁ ଦୂରେଇ ରଖୁଥାନ୍ତ ୨ ଆମେ ଦୁହେଁ ବିବାହ କରି ଖୁସିରେ 
ଥାଆନ୍ତେ ? 

ପ୍ଲାନ୍ଟା ରୁଥ୍ଲେସ୍‌, ମୋର କିନୁ ହିତାହିତ ଜ୍ଞାନ ନଥିଲା | ତୁମକୁ ପାଇବା ପାଇଁ 
ମୁଁ ପାଗଳି ହୋଇଯାଇଥୁଲି | ଡିରେକ୍ଟର କୁପୋଭିଚ୍‌ ତୁମକୁ ଖୁବ୍‌ ଶ୍ରଦ୍ଧା କରୁଥିଲେ | 
ସେ ତ ସିନିୟର୍‌ ପାର୍ଟି ମେମ୍ବର | ବୋଧହୁଏ ଖବର ପାଇଲେ ଓ ତୁମ ରାଷ୍ଟ୍ରଦୂତଙ୍କୁ 
କହିଦେଲେ । ତୁମେ ଚାଲିଗଲ, ମିନି ସାଙ୍ଗରେ ସୁନାର ସଂସାର ଗଢ଼ିଲ | ମୁଁ ରହିଗଲି 
ଏକୁଟିଆ । ସୁଦୀର୍ଘ ଏତେ ବର୍ଷ ସେଇ କେତୋଟି ମାସର ସୃତି ନେଇ ମୁଁ ବଞ୍ଚିରହିଛି । 

ବୟସ ଗଡ଼ିଗଲାଣି । ତେବେ ବି ବେଳେବେଳେ ମନ ହୁଏ, ତୁମ ପାଖରେ 
ବସି ଗପିଚାଲନ୍ତି ଜୀବନର ସବୁ କଥା | ଛାଡ଼, ଯାହା ହେବାର ତ ହେଲାଣି | ଆଉ ତ 
ସମୟକୁ ଫେରାଇ ଆଣିହେବ ନାହିଁ ! ତୁମର କିନ୍ତୁ ସେ ଜିଦି ଗଲାନାହିଁ । ସବୁବେଳେ 
ଚାହିଁବ ଟେକ୍ନିକାଲ୍‌ ଜିନିଷରେ ପରଫେକ୍ଟନ୍ । କେଉଁଠାରେ ଟିକିଏ ଏପଟସେପଟ 
ହେବନାହିଁ । ସେଦିନ କୁପୋଭିଚ୍‌ କହୁଥିଲେ- “ ଇଂଜିନିୟରିଂରେ ରିସ୍କ ନିଆଯାଏ ନାହିଁ । 
ପ୍ରତ୍ୟେକ ସିଦ୍ଧାନ୍ତ, ପ୍ରତ୍ୟେକ ଡିସିସନ୍‌ ପଛରେ ଥାଏ ବିପୁଳ ଅଭିଜ୍ଞତା ଓ ଘଣ୍ଟା ଘଣ୍ଟାର 
ଅଧ୍ୟୟନ | ତାହାହେଲେ ପରଫେକ୍୍‌ନ୍୍‌ ଆସେ ଏବଂ ତା”ର ପ୍ରତୀକ ଅସୀତ୍‌ । 

ଆମେ ବର୍ଭମାନ ବୁଝୁଛୁ ଏଠାରେ ପ୍ଲାଣ୍ଟର ଲେ-ଆଉଟ୍‌ ବଦଳାଯିବ । ତୁମେ 
ଯାହା ଚାହିଁବ ଆମକୁ ମାନି ନେବାକୁ ହେବ । ସେଇଟା ମୋ ପାଇଁ ଗର୍ବର ବିଷୟ । 
ଆମେ ତ କମ୍ୟୁନିଷ୍ଟ | ଭଗବାନରେ ବିଶ୍ଵାସ କରୁନା | ତେବେ ମଧ୍ଯ ତୁମ ପାଇଁ ଭଗବାନଙ୍କୁ 
ପ୍ରାର୍ଥନା କରୁଛି । ତୁମର ଜୀବନ ସୁଖମୟ ହେଉ ।” 

ଓଲ୍ଗାର ଆଖୁରୁ ଲୁହ ଟୋପା ଟୋପା ପଡ଼ୁଥିଲା | 

|| ସମ୍ପର୍କର ସେତୁ | 


ଯୋଗୀ 


ସକାଳୁ ପ୍ରାତଃ ଭ୍ରମଣରେ ଯାଉଛି ଦେଖୁଲି ସେପାଖରୁ ମନ୍ଧଥ ଆସୁଛି | ଦେଢ଼ମାସ 
ହେଲା ସକାଳେ ମନ୍ଥକୁ ଦେଖୁନାହିଁ । ଭାବିଲି ନିଶ୍ଚୟ ଦେହ ଖରାପ ହୋଇଥିବ | 
ବିଚରା ଏକୁଟିଆ ଲୋକ । ବାହା ହେଲାନାହିଁ । ଶୁଣିଲି ସେ ଦୀକ୍ଷା ନେଇଛି । 
ରଖଷିକେଶରେ କେଉଁ ସାଧୁଙ୍କଠାରୁ । ଟିକିଏ ପାଦ ଚଞ୍ଚଳ କରି ତା' ପାଖକୁ ଆସିଲି । 
ପଚାରିଲି- କଣ ମନ୍ଧଥ, ଦେହ ଭଲ ଅଛି ତ ?” 

“ ଆରେ, ନରେନ୍ଦ୍ର ଯାହାହେଉ ଆଜି ସକାଳେ ଗୋଟିଏ ଭଲ ଲୋକର ମୁହଁ 
ଦେଖୁଲିଣି | ଦିନଟା ନିଶ୍ଚୟ ଭଲରେ କଟିବ ।” 

ପଚାରୁଛି ଗୋଟାଏ କଥା, ବୁଲେଇ ଦେଉଛୁ କାହିଁକି ? ଏତେଦିନ ଦେଖାନାହିଁ | 
ମର୍ଣ୍ଣିଂ ଓକ୍‌ କ”ଣ ବନ୍ଦ କରିଦେଇଥୁଲୁ ? କ'ଣ ହୋଇଥଲା ତୋର ? କିଛି ଅସୁବିଧା 
ଥିଲେ ଟେଲିଫୋନ୍‌ଟାଏ ତ କରିପାରି ଥାଆନ୍ତୁ |” 

“ ପିଲାଗୁଡ଼ାକ ଆସି ଘରେ ପହଞ୍ଚିଗଲେ | ସକାଳୁ ଉଠିଲେ ମୋ ଉପରେ ଚଢ଼ି 
ବସିବେ । ତେଣୁ ମର୍ଣ୍ଣକ୍ଟା ଟେମ୍ପରାରିଲି ବନ୍ଦ କରିଥଲି ! ସେମାନେ ସବୁ ଗଲେ | 
ଏବେ ପୂରା ସ୍ଵାଧୀନତା 1!” 

“ ତୋର ପିଲାମାନେ ? କ”ଣ କହୁଛୁ ?” | 

“ ସେ ବଡ଼ ଲମ୍ବା କଥା ! ଏ କ୍ଷଣି କହିହେବ ନାହିଁ । ସାତଟା ଆଗରୁ ଘରେ 
ପହଞ୍ଚିବାକୁ ପଡ଼ିବ । ଠିକ୍‌ ସାତଟାରେ ସାନବୋହୂ ଟେଲିଫୋନ୍‌ କରିବ | ଯଦି ଫୋନ୍‌ 
ନିଜେ ନଉଠାଇବି ତେବେ ଭାବିବ ପୂଥବୀ ପ୍ରଳୟ ହୋଇଗଲା | ସଙ୍ଗେ ସଙ୍ଗେ ଫ୍ଲାଇଟ୍‌ 
ଧରି କାଲି ପହଞ୍ଚିଯିବ ! ଭାବିବ ବାପାର ପୁଣି ଗୋଟାଏ ଷ୍ଟୋକ୍‌ ହୋଇଯାଇଛି ।” 

“ କଂ ଣ କହିଯାଉଛୁ ମନୃଥ, ହୋସ୍‌ ଅଛି ତ ? ବାହା ତ ହେଲୁନାହିଁ । ସାନବୋହୂ 
ଆସିଲା କେଉଁଆଡୁ ?” 

| ସମ୍ପର୍କର ସେତୁ 

“ ସେ ସବୁ କହିବାକୁ ତର ନାହିଁ । ଯଦି ଶୁଣିବାକୁ ଇଚ୍ଛା ଅଛି ତୁ ଆଉ ଭାଉଜ 
ଆସ । ଲଞ୍ଚଟା ମୋ ଘରେ ହେବ | ତୁ ତ ଜାଣୁ ମୁଁ ଭେଜିଟେରିଆନ୍‌ । ଯଦି ଆପତ୍ତି 
ନଥାଏ ସାଦା ଲଞ୍ଚ ପାଇଁ ତେବେ ବାରଟା ବେଳେ ଆସି ତୁମକୁ ମୋ ଘରକୁ 
ନେଇଆସିବି । ଭାଉଜଙ୍କୁ ଟେଲିଫୋନ୍‌ରେ କହିଦେବି | ରାଜି ତ ?” 

ମୋତେ ବଡ଼ ଅତୁତ ଲାଗିଲା ଏ ଲୋକଟାର କଥାବାର୍ଭା । କୌତୃହଳବଶତଃ 
ରାଜି ହେଲି । ସେ ତରବର ହୋଇ ଗୋଟାଏ ରିକ୍ଟା ଧରି ଚାଲିଗଲା | 

ଘରେ ପହଞ୍ଚିଲା ବେଳକୁ ସୂଲତା କହିଲେ- “ମନ୍ମଥ ଟେଲିଫୋନ୍‌ କରିଥଲେ 
ଲଞ୍ଚ ପାଇଁ । ଜବରଦସ୍ତି କଲେ | ତେଣୁ ରାଜି ହେଲି |” ତାଙ୍କୁ ମର୍ଣ୍ଣିଂ ୱଁକ୍‌ରେ ଭେଟିଥୁବା 
କଥା କହିଲି ଓ ତା'ର କଥା ସବୁ ଶୁଣେଇଲି | ସୁଲତା କହିଲେ “ ତାଙ୍କ ମୁଣ୍ଡ ଠିକ୍‌ ଅଛି 
ତ ? ନହେଲେ ଆଜି ଓପାସ ।” 

ଠିକ୍‌ ବାରଟା ବେଳେ ଗୋଟିଏ ମାରୁତି ଏଷ୍ଟିମ୍‌ ଗାଡ଼ି ଆସି ଦୁଆରେ ଲାଗିଲା । 
ମନ୍ନଥ ଦୂଆରେ ବେଲ୍‌ ମାରିଲା | ତାକୁ ଡାକି ଆଣିଲି | ଘର ଦେଖୁଲା, କହିଲା- “ ନରେନ୍ଦ୍ର 
ଏଡ଼େ ସୁନ୍ଦର ଘରଟିଏ କରିଛୁ । ଏଥର ମଝିରେ ମଝିରେ ଆସି ତୋତେ ବୋର୍‌ କରିବି | 
ଭାଉଜଙ୍କ ହାତରୁ ଚା କପ୍‌ଟିଏ ମଧ୍ଯ ମିଳିବ । କିନ୍ତୁ ଆଜି ସମୟ ନାହିଁ । ଚାଲ ଆମେ 
ଯିବା ।” ଆମେ ଦୁହେଁ ତିଆରି ଥିଲୁ | ତା” ଗାଡ଼ିରେ ବସିଲୁ, ଡ଼ାଇଭର୍‌ ଗାଡ଼ି ଷ୍ାର୍ଟ କଲା, 
ଅଳ୍ପ ସମୟରେ ତା” ଘରେ ପହଞ୍ଚିଲୁ ! ଯାହା ଦେଖୁଲୁ ବିଶ୍ଵାସ କରିହେଲା ନାହିଁ । ବିରାଟ 
ତିନି ମହଲା ଘର । ଦିଲ୍ଲୀ କିମ୍ବା ବାଙ୍ଗାଲୋରର କୌଣସି କୋଟିପତିର ଘରଠାରୁ କିଛି କମ୍‌ 
ନୂହେଁ | ଘର ନେଇ ବୁଲେଇଲା | ଏତେ ବଡ଼ ଘର | କୌଣସି ଅଂଶ ଭଡ଼ା ଦିଆଯାଇନାହିଁ । 
ସବୁ ରୁମ୍‌ରେ ଅତ୍ୟାଧୁନିକ ସାଜସଜ୍ଜା, ଯେପରି ଲୋକମାନେ ଏପର୍ଯ୍ୟନ୍ତ ସେଠାରେ ରହୁଛନ୍ତି | 
ତାକୁ ପଚାରିଲି ଏତେ ବଡ଼ ଘର, ସେ ଏକୁଟିଆ ରହିଛି, ଭଡ଼ା ଦେଇନାହିଁ କାହିଁକି | ସେ 
କହୁଥାଏ ଟିକିଏ ରହ, ସବୁ ଜାଣିବୁ । 

ତା'ପରେ ଆସି ଡ଼ଇଁ ରୁମ୍‌ରେ ବସିଲୁ | ବେହେରା ସଙ୍ଗେ ସଙ୍ଗେ ଲେମ୍ବୁ ସରବତ 
ଆଣିଲା । ସରବତ ପିଇଲା ବେଳେ ମନ୍ଧଥ ଆରମ୍ଭ କଲା- “ନରେନ୍ଦ୍ର ମନେ ଅଛି 
ଆମେ ବନାରସ୍‌ରେ ଇଂଜିନିୟରିଂ ପଢ଼ିବା କଥା ? ପାଠ ସରିଲା, ଆମେ ଏଠାକୁ 
ଆସିଲୁ । ସମସ୍ତେ ପି.ଏସ.ସି. ଜରିଆରେ ଆସିଷ୍ଟାଣ୍ଟ ଇଂଜିନିୟର ହୋଇ ଜଏନ୍‌ କଲୁ | 
ସମସ୍ତଙ୍କର ବିଭିନ୍ନ ସାଇଟ୍‌ରେ ପୋଷ୍ଟିଂ ହୋଇଥାଏ । ମୋତେ ଡିଜାଇନ୍‌ ଅଫିସ୍‌ରେ 
ପୋଷିଂ ହେଲା | କାମ କିଛି ନଥାଏ କହିଲେ ଚଳେ । ଖୁବ୍‌ ବୋରିଂ ଲାଗୁଥାଏ । 
ଏତିକିବେଳେ ଦିଲ୍ଲୀରୁ ଚିଠି ଆସିଲା ସିପିଡବଲ୍ୟୁତି ପାଇଁ ଡେପୁଟେସନ୍‌ ସକାଶେ । 
ତୁମେମାନେ ମନା କରିଦେଲ । ମୋତେ ତ ବୋରିଂ ଲାଗୁଥାଏ ¦ ରାଜି ହୋଇଗଲି | 
ମୋର ଅବଶ୍ୟ ଗୋଟିଏ ଆଶା ଥାଏ ଗଲେ ଅଛ ଦିନରେ ଜୁନିଅର କ୍ଲାସ୍‌ ଓାନ୍‌ 
ମିଳିପାରେ । ସେତେବେଳେ ଆମ ଷ୍ଟେଟ୍‌ରେ ଆସିଷ୍ଟାଣ୍ଡ ଏକଜିକ୍ୟୁଟିଭ୍‌ ଇଂଜିନିୟର 
ପୋଷ୍ଟ ନଥୁଲା | ଦିଲ୍ଲୀ ଗଲି | ସେତେବେଳେ ବସ୍ତରରେ ଏନ.ଏଚ୍‌. ତିଆରି ହେବାର 
i oo || 

nN a ॥ ସମ୍ପର୍କର ସେତୁ || 

ଥାଏ । ସେଠାକୁ ଯିବାକୁ କେହି ରାଜି ହେଉନଥାନ୍ତି । ମୋତେ ପଚରାଗଲା, ଯଦି ଯାଏ 
ତେବେ ଆକ୍ତିଂ ଜୁନିଅର କ୍ଲାସ୍‌ ଓନ୍‌ ମିଳିଯିବ । ରାଜି ହେଲି ବସ୍ତର ଯିବାକୁ । ମୋର 
ଧାରଣା ନଥାଏ ଜାଗାଟା ବସ୍ତର ଜିଲ୍ଲାର କେଉଁଠାରେ । ଦିଲ୍ଲୀରୁ ନାଗପୁର, ସେଠାରୁ 
ରାୟପୁର । ରାୟପୁରକୂୁ ମୋର ଜିପ୍‌ ଆସିଥାଏ ! ରାୟପୁରରେ ଆମ ଏକ୍‌ଜିକ୍ୟୁଟିଭ 
ଇଂଜିନିୟରଙ୍କର ଅଫିସ୍‌ | ସେଠାରେ ତାଙ୍କୁ ଭେଟିଲି | ତା'ପରେ ଚାଲିଲି ଆମ କ୍ୟାମ୍ପକୁ | 

ଆମ କ୍ୟାମ୍ଚଟା ଜଙ୍ଗଲ ଭିତରେ ! କିଛି ଗଛପତ୍ର କଟା ହୋଇ ବାର୍ବଡ଼ ଓୟାର 
ଫେନ୍‌ସିଂ ହୋଇଥାଏ | ତା” ଭିତରେ ତମ୍ବୁ ସବୁ ପଡ଼ିଛି | ଚାରିଆଡ଼େ ଭୀଷଣ ଜଙ୍ଗଲ, 
ବୁଢ଼ୀ ମାଆ କାହାଣୀର ଅଗ୍ନାଅଗ୍ନି ବନସ୍ତ | ଯୁବକ ବୟସରେ ଏଇଟା ଗୋଟିଏ ଆଡଭେଞ୍ଚର 
ଭଳି ଲାଗୁଥାଏ । ଏ କ୍ୟାମ୍ପର ଇନ୍‌ ଚାର୍ଜ ରହିଲି ମୁଁ । 

ଆମ ପାଖ କ୍ୟଯାମ୍ଚଟା ଥଲା ଇଲେକଙଟ୍ରିକାଲ୍‌ ଡିପାର୍ଟମେଣ୍ଟର । ସେମାନେ ଶହେ 
ବତିଶ କେଭି ଲାଇନ୍‌ ଟାଣିବାକୁ ଆସିଥାଆନ୍ତି । 

ମୋର ଆଉ ଗୋଟିଏ ଅଫିସ୍‌ ଥାଏ ଜଗଦଳପୁରରେ । କ୍ଯାଞ୍ଚଠାରୁ ତିରିଶ 
ମାଇଲ୍‌ ! ଏସବୁ କଚା ରାସ୍ତା ଥଲା, ମାନେ ଓାଟର୍‌ ବାଉଣ୍ଡ ମାକାଡମ୍‌ ! ଆମ କାମ 
ହେଲା ଜଗଦଳପୁରରୁ ରାୟପୁର ରାସ୍ତା ଫାଇନାଲ୍‌ ସର୍ଭେ କରିବା ଓ ପରେ ରାସ୍ତା କରିବା, 
ମୋର କୁରିସ୍ଡିକସନ୍‌ଟା ଥଲା ଖୁବ୍‌ ଲମ୍ବା, କାମ ଖୁବ୍‌ କଷ୍ଟସାଧ୍ୟ । ସେତେବେଳେ ବାଘ 
ଭାଲୁଙ୍କର ଭୟ ଥାଏ | କିନୁୁ କାମଟାକୁ ଗୋଟାଏ ଚାଲେଞ୍ଜ ଭାବରେ ନେଲି ! 

ପ୍ରଥମେ ଯାଇ ଇଲେକଟ୍ରିକାଲ୍‌ ଡିପାର୍ଟମେଣ୍ଟର ଇନ୍‌-ଚାର୍ଜ ରୂପଚାନ୍ଦ ଗୋଏଲକୁ 
ଭେଟିଲି । ସେ ଆସିଥାଏ ମାସେ ଆଗରୁ | ସଭ୍ୟ ଜଗତର ଆମେ ଦୁଇଜଣ ଅଫିସର 
ଆଉ ସବୁ ଯିଏ ଥୁଲେ ସେମାନେ ହେଲେ ଓଭରସିଅର୍‌, ୱାର୍କ ସରକାର, ଟେକ୍ନିସିଆନ୍‌, 
ସର୍ଭେୟର ଇତ୍ୟାଦି । ତେଣୁ ଆମ ଦୁହିଁଙ୍କର ବନ୍ଧୁତଵ ହେବା ସ୍ଵାଭାବିକ । 

ମୁଁ ଦେଖୁଲି ତା” ସର୍ଭେ ଟିମ୍‌ ତାଙ୍କ ଲାଇନ୍‌ ପାଇଁ କାମ କରୁଛନ୍ତି ଏବଂ ଆମ ଟିମ୍‌ 
ରାସ୍ତା ପାଇଁ କାମ କରୁଛନ୍ତି । କେହି କାହା ସହିତ ସଂଯୋଗ ରଖୁନାହାନ୍ତି । ଦିନେ ତା 
କ୍ୟାମ୍ପରେ ଯାଇ କହିଲି- “ ରୂପଚାନ୍ଦ ଆମେ ଦୁହେଁ ଅଲଗା କାମ ନକରି ଏକାସାଙ୍ଗରେ 
ସର୍ଭେ କଲେ କ”ଣ ହେବ ?” “ମୋ ଲାଇନ୍‌ ତ ତୋ ରାସ୍ତା ଭଳି ଅଙ୍କାବଙ୍କା 
ଯାଇପାରିବ ନାହିଁ । ମୋତେ ଯେତେ ଦୂର ସମ୍ଭବ ସିଧା ନେବାକୁ ପଡ଼ିବ । ନହେଲେ 
ଆଙ୍ଗଲ୍‌ ଟାୱାର ବେଶି ଲାଗିବ ।” “କିନ୍ତୁ ଲାଇନ୍‌ ମେଣ୍ଷେନାନ୍ତ ପାଇଁ ତ ଆପ୍ରୋଚ୍‌ 
ରୋଡ଼ ଦରକାର । ଆମେ ଆଲାଇନ୍‌ମେଣ୍ଟ ଏଭଳି ନେବା ଯେପରି ରାସ୍ତା ଓ ଲାଇନ୍‌ 
ଯେତେଦୂର ସମ୍ଭବ ସମାନ୍ତରାଳ ଯିବେ ସିଧା ଯିବେ । ଚେଷ୍ଟା କରିବା ଯେତେ କମ୍‌ ଗଛ 
କାଟିବା । ସେଥୁସକାଶେ ରାସ୍ତା ଯଦି ଟିକିଏ ଲମ୍ବା ହୁଏ କିମ୍ବା ଲାଇନ୍‌ ଯଦି ଟିକିଏ ଲମ୍ବା 
ହୁଏ, ଗୋଟାଏ କମ୍ପମାଇଜ୍‌ ଆଲାଇନ୍‌ମେ୍ଟ ଠିକ୍‌ କରିବା । ଆମକୁ ଦେଖୁବାକୁ କେହି 
ନାହିଁ । ଏଭଳି କଲେ ଏତେ ସୁନ୍ଦର ଘନଜଙ୍ଗଲ ଅଯଆ ବେଶି କାଟିବାକୁ ପଡ଼ିବ ନାହିଁ 


ଓ ଓଭରଅଲ୍‌ ଇକନମି ହେବ | କଂଣ କହୁଛୁ ? ” 
॥ ୧୦୧ ॥ 

ସେ ରାଜି ହୋଇଗଲା | ଦୁଇଟା ଟିମ୍‌ ଏକାସାଥରେ ଲାଗିପଡ଼ିବାରୁ କାମ ଜଲ୍ଦି 
ଚାଲିଲା | ଏକଥା ଆମ ଏକ୍‌କଜିକ୍ର୍ୁଟିଭ୍‌ ଇଂଜିନିୟରଙ୍କ କହିଲାରୁ ସେ ବେଶ୍‌ ଖୁସି 
ହେଲେ । 

ଅଳଛଦିନ ପରେ ମୋତେ ଚିଠି ଅସିଲା ଅସ୍ତନ ନେବାକୁ | ଯଦି ସିପିଡବଲ୍ୟୁଡିରେ 
ପରମାନେଣ୍ଟ ରହିଯିବି ତେବେ ମୋତେ ଜୁନିଅର କ୍ଲାସ୍‌ ଓାନ୍‌ | ରାଜି 
ହୋଇଗଲି | 

ସର୍ଭେ କାମ ସରିଲା । ମୋର ଏଷ୍ଟିମେଟ୍‌ ପଠାଇ ଦେଇଥାଏ ରାସ୍ତାର | ଏଷ୍ଟିମେଟ୍‌ 
ମଂଜୁର ହୋଇଗଲା | ରାସ୍ତା ସହିତ କିଛି କ୍ଵାଟର ତିଆରି କରିବାର ମଂଜୁରୀ ଆସିଥାଏ । 
ତେଣେ ଇଲେକଟ୍ରିକାଲ୍‌ ଡିପାର୍ଟମେଣ୍ଟର କିଛି କ୍ଵାଟରର ମଂଜୁରୀ ମଧ୍ଯ ଆସିଲା | ମୋ 
ଦାୟିତ୍ଵରେ ସବୁ କାମ, କାମ ସବୁ ଆରମ୍ଭ ହେଲା, ଦିନସାରା ବେଶ୍‌ ଦୌଡ଼ାଦୌଡ଼ି ଓ 
ପରିଶ୍ରମ | 

ଏତେ କାମ ଭିତରେ ସଂଧ୍ୟା ସମୟଟା ଏକବାରେ ନିଃସଙ୍ଗ ଲାଗେ | ରୂପଚାନ୍ଦ 
ସାଥିରେ ଗପ କଲାବେଳେ ଆଦିବାସୀମାନଙ୍କର ନାଚଗୀତ ଓ ମାଦଳର ଆଓାଜ୍‌ ଆସେ | 
ମନ ହେଲା ସେମାନଙ୍କ ନାଚ ଦେଖୁବାକୁ | ଦୁହେଁ ଗଲୁ । ଜଙ୍ଗଲ ଭିତରେ ଗୋଟିଏ 
ଛୋଟ ଜାଗା ସଫା କରାଯାଇଥୁଲା | ଚାରିଟା ମଶାଲ ଜଳୁଥାଏ ! ଜଣେ ମାଦଳ 
ବଜାଉଥାଏ | ପୁଅ ଝିଅ ହାତ ଧରାଧରି ହୋଇ ନାଚୁ ତାଆନ୍ତି | ଆମକୁ ତାଙ୍କ ସାଙ୍ଗରେ 
ମିଶି ନାଚିବାକୁ ଡାକିଲେ । ରୂପ୍ଚ୍ାନ୍ଦ ରାଜି ହେଲା | ମୁଁ ମଧ୍ଯ ମିଶିଲି । ଆସ୍ତେ ଆସ୍ତେ 
ତାଙ୍କ ଭାଷା ବୁଝିବାକୁ ଲାଗିଲୁ | ତାଙ୍କ ହସଖୁସିରେ ମିଶିଲୁ । 

ଏଇ ହସଖୁସି ଭିତରେ ଗୋଟିଏ ଆଦିବାସୀ ଝିଅ ପ୍ରତି ମୋ ମନ ଢଳି ଯାଇଥାଏ | 
ଦିନେ ସଂଧ୍ୟାବେଳେ ତମ୍ବୁରେ ବସିଛି ଦି” ଜଣ ଓାଚ୍ମ୍ୟାନ୍‌ ଗୋଟିଏ ଆଦିବାସୀ ଯୁବକକୁ 
ମୋ ପାଖକୁ ଟାଣି ଆଣିଲେ | ସେ ହାତରେ ଗୋଟିଏ ଟାଙ୍ଗିଆ ଧରିଥିଲା । ମୋତେ 
ସେମାନେ କହିଲେ- “ ସାହେବ, ଏ ଲୋକଟି ଆପଣଙ୍କୁ ମାରିବାକୁ ଆସିଥଲା ।” 

“ କାହିଁକି ମୋତେ ମାରିବାକୁ ଆସିଥିଲୁ ?” ତାକୁ ପଚାରିଲି | 

ସଙ୍ଗେ ସଙ୍ଗେ ଜବାବ ଦେଲା “ତୁ ମୋ ଧୀାଙ୍ଗଡ଼ୀକୁ ନେଇଯାଉଛୁ ।!” 

“କିଏ, ଫୁଲମଣୀ ? ” 

“ହଁ ବାବୁ ।” 

“ ମୁଁ ତାକୁ ନେଇନାହିଁ କି ନେବିନାହିଁ । ତାକୁ ଧରି ଏଠାକୁ ଆଣ | ତୋ ସାଙ୍ଗରେ 
ବାହା କରେଇଦେବି ।” 

ସେ ବିଶ୍ଵାସ କରିପାରିଲା ନାହିଁ ! ତେବେ ବି ଗଲା | ଅଧଘଣ୍ଟାଏ ପରେ ଫୁଲମଣୀକୁ 
ଧରି ଫେରିଲା | ଫୁଲମଣୀ ଆସି ସିଧା କହିଲା- “ ବାବୁ, ଏଇଟା ଏତେ ମହୁଆ ପିଉଛି | 
ମୁଁ ତାକୁ ବାହା ହେବିନି । ତାକୁ କହିଲି ବାବୁ ତ ଏତେ କାମ କରୁଛି, ମହୁଆ ପିଉନାହିଁ, 
ସେମିତି ତୂ ମହୁଆ ବନ୍ଦ କରିଦେ ।” 


| ୧୦୨ || 

Il ସମ୍ପର୍କର ସେତୁ || 
ସେ ରାଜି ହେଲା | ପକେଟରୁ ଦୁଇଶହ ଟଙ୍କା କାଢ଼ି ଦେଲି ଦୁହିଁଙ୍କୁ । କହିଲି 
ଯାଅ, ଶାଦୀ କର, ଶାଦୀ ଭୋଜିରେ ଆମକୁ ଡାକିବ | ଏଇଟା ଗଲା ଫୁଲମଣୀ କଥା | 
କାମ ଜୋରସୋରରେ ଚାଲିଥାଏ | ମାସକେ ଥରେ ସୁପରିଟେଣ୍ରିଂ ଇଂଜିନିୟରଙ୍କ 
ପାଖକୁ ଯିବାକୁ ପଡ଼େ | ତାଙ୍କ ଅଫିସ୍‌ ଭୋପାଳରେ | ଭାରି ବଢ଼ିଆ ଲୋକ ! ମୋତେ 
ଖୁବ୍‌ ଶ୍ରଦ୍ଧା କରନ୍ତି | ଘରକୁ ଡାକନ୍ତି । ଖାଇବାକୁ ବାଧ୍ଯ କରନ୍ତି । ତାଙ୍କ ଝିଅ ମାଧୁରୀ 
ସେଠାରେ ବି.ଏ. ପଢୁଥାଏ | ତା” ସହିତ ଆସ୍ତେ ଆସ୍ତେ ମୋର ଆନ୍ତରିକତା ହେଲା | 
ମାଧୁରୀ ସାଙ୍ଗରେ କିଛି ସମୟ କଟାଇବାକୁ କାମର ବାହାନା ନେଇ ଭୋପାଳ ଆସେ । 
ସମୟ କିପରି ଚାଲିଯାଏ ଜଣାପଡ଼େ ନାହିଁ । ଥରେ ଏସ୍‌.ଇ. ମୋତେ ଡାକି କହିଲେ- 
“ ମନୁଥ, ମୁଁ ଜାଣେ ତୁମର ଓ ମାଧୁରୀର ସଂପର୍କ | ଆମେ ୟୁ.ପି. ଠାକୁର, ତୁମେ ଓଡ଼ିଆ 
ବ୍ରାହ୍ମଣ । ଏଥୁରେ ବିବାହ ଅସମ୍ଭବ | ଆଉ ମାଧୁରୀ ସାଙ୍ଗରେ ମିଶାମିଶି କରନାହିଁ |” 
ମନଟା କେମିତି ଗୋଟାଏ ହୋଇଗଲା | କେତେଦିନ ପରେ ଠିକ୍‌ କଲି ଏସବୁ 
ଧନ୍ଦା ମୋ ପାଇଁ ନୁହେଁ । ଛୁଟି ନେଇ ରଖଷିକେଶ ଗଲି | ସେଠାରେ ଜଣେ ଗୁରୁଙ୍କଠାରୁ 
ଦୀକ୍ଷା ନେଲି । ସାଧାରଣ ଠାକୁର ପୂଜା କରିବି ନାହିଁ । ଦିନରେ ତାଙ୍କ ଦେଇଥୁବା 
ମନ୍ତ୍ରରେ ଘଣ୍ଟାଏ ଧ୍ଯାନ କରିବି, ସଂଯମ ରଖୁବି ଓ ଅସତ୍‌ ଉପାୟରେ ଧନ ଅର୍ଜନ କରିବି 
ନାହିଁ । ଆସ୍ତେ ଆସ୍ତେ ମନ ସ୍ଥିର ହେବାକୁ ଲାଗିଲା । ମନରେ ଅପୂର୍ବ ଉଲ୍ଲାସ ଆସିଲା । 
ଥରେ ରାୟପୁରରୁ କ୍ୟାମ୍ପକୁ ଆସୁଛି । ଦେଖୁଲି ଜଙ୍ଗଲ ଭିତରେ ଗୋଟିଏ ଚାରି 
ପାଞ୍ଚ ବର୍ଷର ଆଦିବାସୀ ପିଲା ଏକୁଟିଆ ବୁଲୁଛି । ଗାଡ଼ି ରୋକି ଡ୍ରାଇଭରଙ୍କୁ କହିଲି 
ଦେଖୁବାକୁ । କାଳେ କିଏ ପିଲାଟିକୁ ହଜେଇ ଦେଇଥୁବ । ସେ ବୁଲିବୁଲି ଆସିଲା । 
ପାଖରେ ଗୀଁଗଣ୍ଡୀ କିଛି ନାହିଁ | ଦୁହେଁ ଗାଡ଼ି ନେଇ ଏଣେତେଣେ ଦେଖୁଲୁ । ନିରାଶ 
ହେଲୁ ! ପିଲାଟିକୁ ନେଇଆସିଲି ! ନିକଟତମ ପୁଲିସ୍‌ ଷ୍ଟେସନରେ ପହଞ୍ଚିଲି | ଏତେଦିନ 
ବସ୍ତରରେ ରହିବା ପରେ ପୁଲିସ ଅଫିସରମାନେ ଜଣାଶୁଣା ହୋଇଗଲେଣି | ସେମାନେ 
କହିଲେ- “ଏ ପିଲାକୁ ତା'ର ବାପା ମାଆ ବୋଧହୁଏ ଦାରିଦ୍ର ହେତୁ ଜଙ୍ଗଲରେ ଛାଡ଼ି 
ଦେଇଛନ୍ତି | ଆପଣ ପାରିବେ ତ ରଖନ୍ତୁ । ବଡ଼ ହେଲେ ଘର କାମ କରିବ | ନହେଲେ 
ଆମେ ତାକୁ ଜଗଦଳପୁର ଅନାଥାଶ୍ରମକୁ ପଠାଇଦେବୁ | ” ଜଗଦଳପୁର ଅନାଥାଶ୍ରମ ମୁଁ 
ଦେଖୁଥାଏ । ସେଠାକୁ ଛାଡ଼ିବାକୁ ଇଛା ହେଲାନାହିଁ | ପାଖରେ ରଖୁଲି | ପିଲାଟା ମୋତେ 
ପୂରା ଆଦରିଗଲା | ତାକୁ ପାଠ ପଢ଼େଇଲି | ଏତେ ବୁଦ୍ଧିମାନ୍‌ ଯେ ଯାହା ପଢ଼େଇଲି 
ସବୁ ମନେ ରଖୁନେଲା । ଠିକ୍‌ କଲି ତାକୁ ପାଠ ପଢ଼େଇ ମଣିଷ କରିବି । 
ପ୍ରତ୍ୟେକ ବର୍ଷ ଦୁର୍ଟାପୂଜାରେ ମୁଁ ଗାଁକୁ ଯାଏ । ଘରେ ପୂଜା ବସେ | ତା 'ପରେ 
କୁମାର ପୂର୍ଣ୍ଣିମା । ଏ ପର୍ବ ମୋର ବଡ଼ ପ୍ରିୟ | ସେ ବର୍ଷ ଏଇ ପିଲାକୁ ନେଇ ରୀକୁ 
ଗଲି । ସେତେବେଳେ ମାଆ-ବାପା ଆଉ ନଥାନ୍ତି ¦ ଭାଇନା ଭାଉଜ ଏଇ ପିଲାଟିକୁ 
ଘରେ ପୂରାଇଦେଲେ ନାହିଁ । ସେଦିନଠାରୁ ଗାଁକୁ ଯିବା ବନ୍ଦ କରିଦେଲି | ଠିକ୍‌ କଲି 


ପିଲାଟିକୁ ଅଫିସିଆଲି ଆଡସପ୍ଟ କରିବି । ଜଗଦଳପୁରରେ କଲେକ୍ଟରଙ୍କୁ କହିଲି | ସେ 
MO gl ee 

| ସମ୍ପର୍କର ସେତୁ 
ଖୁସି ହୋଇ କାଗଜପତ୍ର କରିଦେଲେ | ଏଇଟା ହେଲା ମୋ ବଡ଼ପୁଅ ଦିନେଶର ଜନ୍ମ | 
ଜଙ୍ଗଲ ଭିତରେ ପାଠପଢ଼ାର ସୁବିଧା ନଥାଏ | ରାୟପୁରରେ ରାଜକୁମାର କଲେଜ 
ପ୍ରିନ୍ଧିପାଲଙ୍କ ସହିତ କଥାବାର୍ଭା କଲି । ଦିନେଶ ବିଷୟରେ ସବୁ ଶୁଣି ତାକୁ ନେବାକୁ 
ରାଜି ହେଲେ | ସେ ଭଲ ପାଠ ପଢ଼ିଲା, କ୍ଲାସରେ ଫାଷ୍ଟ ସେକେଣ୍ଡ ହେଲା | 

ଦିନେଶକୁ ଆଡପ୍ୃ କଲି ସିନା ! ମନଟା ମାନିଲା ନାହିଁ । ଗୁରୁଙ୍କ ପାଖକୁ ଗଲି 
ରଷିକେଶ । ତାଙ୍କ ସବୁ କଥା କହିଲି | ସେ ଖୁସି ହୋଇ କହିଲେ “ଖୁବ୍‌ ଭଲ କାମ 
କରିଛ ମନ୍ଲଥ 1 କିନୁୁ ଆଡପ୍ୃ କରିବା ଅର୍ଥ ଖାଲି ଭଲ ସ୍କୁଲରେ ପାଠ ପଢ଼େଇବା ନୁହେଁ, 
ତାକୁ ଭଲ ମଣିଷ କରି ଗଢ଼ିବା | ଛୁଟି ଦିନରେ ସେ ତୁମ ପାଖକୁ ଆସିବ | ତାକୁ ତା 
ବୟସ ପିଲା ପରି ବଢ଼ିବାକୁ ହେବ | ବାପା, ମାଆ, ଅଜା, ଆର, ଜେଜେ, ସମସ୍ତଙ୍କର 
ସ୍ବେହ ଦେବାକୁ ପଡ଼ିବ । ତା'ର ଖେଳ ସାଥୀ ଦରକାର ! ଦେଶ ବିଦେଶର କାହାଣୀ 
କହିବ, ଭଲ ବୃଛି ହେବ | ତେବେ ସେ ଉତ୍ତମ ନାଗରିକ ହେବ | ତୁମ ପ୍ରତି ମୋର 
ଆଶୀର୍ବାଦ ସବୁବେଳେ ରହିଥିବ ।” 

ଫେରିଆସି ଛୋଟ ପିଲାଙ୍କ ବହି ପଢ଼ିଲି, ଦଶ କୂମାର, ଦଶ କୁମାରୀ ଚରିତ 
ପଢ଼ିଲି | ତାକୁ ଶୁଣାଇଲି | ତା” ସାଙ୍ଗରେ କ୍ରିକେଟ, ଟେବୁଲ୍‌ ଟେନିସ୍‌ ଖେଳିଲି । ତାକୁ 
ନେଇ ସିନେମା, ପିକ୍ନିକ୍‌ ଗଲି | ତା'ରି ଭିତରେ ନାତିଶିକ୍ଷା ମଧ୍ଯ ଦେଲି ! ମୋତେ 
ଏକ ଭିନ୍ନ ରୂପ ନେବାକୁ ପଡ଼ିଲା | 

ଏହା ଭିତରେ ମୋର ପ୍ରମୋସନ୍‌ ହୋଇଥାଏ ଏକ୍‌ଜିକ୍ୟୁଟିଭ୍‌ ଇଂଜିନିୟର ଭାବରେ | 
ପେଷିଂ ରାୟପୁରରେ । ଅନେକ ସମୟରେ ରାସ୍ତା କାମ ପରିଦର୍ଶନ ପାଇଁ ଜଗଦଳପୁର 
ଯିବାକୁ ପଡ଼େ | ଥରେ ରାସ୍ତାରେ ଗୋଟିଏ ଢାବାରେ ଚା ପିଉଛି ଦେଖୁଲି ଗୋଟିଏ ଛୋଟପିଲା 
ବାସନ ଉଠାଉଛି । ପଚାରିଲି ଏମାନଙ୍କର ଦୟାମାୟା ନାହିଁ, ଗୋଟିଏ ଏତେ ଛୋଟପିଲାକୁ 
କାମ କରାଉଛନ୍ତି | ସେମାନେ କହିଲେ- ତା'ର ଘରେ କେହି ନାହାନ୍ତି | ତାକୁ ସେମାନେ 
ପାଳିଛନ୍ତି ଓ ସେ ଏମାନଙ୍କ ସାଙ୍ଗରେ ଛୋଟ ଛୋଟ କାମ କରୁଛି । ମନରେ ଖୁବ୍‌ ଦୂଃଖ 
ହେଲା | ମାଗିଲି ସେ ପିଲାଟିକୁ ମୋତେ ଦେବାକୁ । ତାକୁ ନେଇଆସିଲି । ଅଫିସିଆଲି 
ଆଡପ୍ପ କଲି । ଏଇଟା ହେଲା ମୋର ଦ୍ଵିତୀୟ ପୁଅ ଦେବେଶର ଜନ୍ମ । ତାକୁ ଘରେ ରଖ 
କିଛିଦିନ ବଢ଼ାଇଲି | ତା'ପରେ ରାଜକୂମାର କଲେଜରେ ଭର୍ରି କଲି । ଦିନେଶ୍‌ ସେଠାରେ 
ପାଠ ଓ ଖେଳରେ ଏତେ ନାଁ କରିଥାଏ ଯେ ତାକୁ କିଛି ଅସୁବିଧା ହେଲାନାହିଁ ¦ ଦିନେଶର 
ଭଲ ପ୍ରଭାବରେ ସେ ଭଲ ପିଲା ହେଲା | 

ଥରେ ଭୋପାଳ ଯାଉଥାଏ | ସେତେବେଳେ ସାଧାରଣତଃ ରାତିରେ ନିଜ 
କାର୍‌ରେ ଯାଏ ! ତେବେ ଦିନ ସମୟରେ କାମ କରିହେଉଥଲା | ପ୍ରାୟ ରାତି ଦୂଇଟା 
ହେବ | କିଛି ଲୋକ ଆମ ଗାଡ଼ି ଅଟକାଇଲେ | ଜାଣିଲି ଏମାନେ ଡକାୟତ । ସାଙ୍ଗେ 
ସାଙ୍ଗେ ପଇସାପତ୍ର ଯାହା ଥଲା ବାହାର କରି ଯାଚିଲି | ସେମାନେ ହସିଲେ, କହିଲେ- 
“ ସାହେବ, ଆମେ ଡକାୟତ, ଆପଣଙ୍କୁ ଭଲ କରି ଜାଣିଛୁ, ଆପଣଙ୍କଠାରୁ କିଛି 
I ୧୦୪ ॥! 

|| ସମ୍ପର୍କର ସେତୁ |! 
ନେବୁନାହିଁ । ଆଜି ରାତିର ଡକାୟତି ସମୟରେ ଆମ ଭୁଲ୍‌ ଯୋଗୁଁ ଏଇ ଛୋଟପିଲାଟିର 
ବାପା, ମାଆ, ଭାଇ, ଭଉଣୀ ଗୁଳିମାଡ଼ରେ ମରିଗଲେ | ଆମେ ଏଇ ପିଲାଟିକୁ କ'ଣ 
କରିବୁ ? ତାକୁ ନେଇ ଯାଆନ୍ତୁ, ପାଳିବେ, ଧର୍ମ ହେବ |” ତାକୁ ନେଇ ପୁଲିସ୍‌ ଷ୍ଟେସନ 
ଗଲି, ସେଠାରୁ ଅନୁମତି ନେଇ ଭୋଗାଳରେ ଆଡପ୍ସନ୍‌ କରିନେଲି ! ଏଇଟା ହେଲା 
ତୃତୀୟ ପୁଅ ଜୀବେଶର ଜନ୍ମ । ସେ ମଧ୍ଯ ଚନ୍ଦ୍ରକଳା ପରି ବଢ଼ିଲା | ରାଜକୁମାର 
କଲେଜରେ ପଢ଼ିଲା । ତିନିଜଣ ପିଲା ବଢ଼ିଚାଲିଲେ । ମୋର ଚାକିରିରେ ମଧ୍ଯ ଉନ୍ନତି 
ହେଲା | ଏସ୍‌.ଇ. ହେଲି । ଚିଫ୍‌ ଇଂଜିନିୟର ହୋଇ ଦିଲ୍ଲୀରେ ପୋଷିଂ ହେଲା | 
ଦିନେଶ ଆସି ଦିଲ୍ଲୀରେ ଏମ୍‌.ଏ. ପାସ୍‌ କରି ପ୍ରଥମ ଚାନ୍ଧରେ ଆଇ.ଏ.ଏସ୍‌. ପାଇ 
ମଧ୍ୟପ୍ରଦେଶରେ ପୋଷିଂ ହେଲା | କିଛିବର୍ଷ ପରେ ଦେବେଶ୍‌ ଦିଲ୍ଲୀରୁ ଡାକ୍ତରୀ ପାସ୍‌ କରି 
ପିଜି ମଧ୍ୟ କଲା । ଜୀବେଶ୍‌ ଆଇ.ଆଇ.ଟି.ରେ ପଢ଼ଲା | 
ଦିନେଶର ସେତେବେଳେ ବିଦିଶାରେ ପୋଷିଂ ହୋଇଥାଏ | ଥରେ ଚିଠି ଲେଖୁଲା 
ସେଠାରେ ଥବା ଜଣେ ଓଡ଼ିଆ ଡାକ୍ତର ଦେବେନ୍ଦ୍ର ବାବୁ ମୋତେ ଭେଟିବାକୁ ଆସୁଛନ୍ତି । 
ସେ ଆସି ତାଙ୍କ ଝିଅ ମାଳବିକା ସହିତ ଦିନେଶର ବିବାହ ପ୍ରସ୍ତାବ ପକାଇଲେ | ତାଙ୍କୁ 
ଦିନେଶର ଜୀବନ କାହାଣୀ କହିଲି । ସେ କହିଲେ ଦିନେଶ ତାଙ୍କୁ ସବୁ କଥା କହିଛି । 
ମାଳବିକାକୁ ଦେଖୁ ଦିନେଶର ପସନ୍ଦକୂ ତାରିଫ କଲି | ବିବାହ ହୋଇଗଲା । ତିନିଟା 
ପିଲାଙ୍କୁ ପାଠ ପଢ଼ାଇ ଭଲ ମଣିଷ କରିବା କେତେ କଠିନ ସେକଥା ତୁ ଜାଣୁ । ମୋ 
ପାଖରେ କିଛି ପଇସା ନଥାଏ । ପି.ଏଫ.ରୁ ଟଙ୍କା ଡ଼ କଲି ସେଇଥୁପାଇଁ | 
ବଡ଼ବୋହୂ ମାଳିବିକା ଘରକୁ ଆସିବାରୁ ଘରର ସୌନ୍ଦର୍ଯ୍ୟ ବଢ଼ିଲା । ଘରେ 
ବ୍ରତ, ଉପବାସ ଆରମ୍ଭ ହେଲା | ଦିନେଶ ତାକୁ ପିଲାଦିନ ଦୁର୍ଗାପୂଜା କଥାକହିଥାଏ । 
ସେ ଜବରଦସ୍ତ ଦିଲ୍ଲୀରେ ଘରେ ଦୁର୍ଗାପୂଜା ଆରମ୍ଭ କଲା । ମୁଁ ସାମାଜିକ ପୂଜା ଇତ୍ୟାଦିରେ 
ନବସିବାକୁ ଦୀକ୍ଷା ନେଇଥିଲି | ଦିନେଶ ପୂଜାରେ ବସିଲା । ସେଇଦିନୂ ଆମ ଘରେ 
ପୂଜା ହୋଇଆସୁଛି | 
ଏହା ଭିତରେ ଦେବେଶ୍‌ ଓ ଜୀବେଶ ଆମ ଓଡ଼ିଆ ଅଫିସର ମହଲରେ ବେଶ୍‌ 
ଜଣାଶୁଣା ଥଲେ | ଯାହାର କିଛି ସୁବିଧା ଅସୁବିଧା ଆସିଲେ ସାହାଯ୍ଯ କରିବାକୁ ଏ 
ଦୁହେଁ ଯାଇ ପହଞ୍ଚି ଯାଆନ୍ତି ! ହସ୍‌ପିଟାଲ୍‌ର ସବୁ କାମ ଦେବେଶ କରାଇନିଏ । ତାଙ୍କ 
ଗୁଣ ସକାଶେ କନ୍ୟା ଖୋଜିବାକୁ ପଡ଼ିଲା ନାହିଁ । ଦେବେଶର ବିବାହ ଓଡ଼ିଶା କ୍ୟାଡର 
ଆଇ.ଏ.ଏସ. ଅଫିସର୍‌ ମାନବେନ୍ଦ୍ର ବାବୁଙ୍କ ଝିଅ ମନୀଷା ସହିତ ହୋଇଗଲା | ମନୀଷା 
ସେତେବେଳେ ଡାକ୍ତରୀ ପାସ୍‌ କରିସାରିଥାଏ | 
ଜୀବେଶ ଏମ୍‌.ଟେକ୍‌ ସାରି ଆଇ.ଆଇ.ଟି.ରେ ଅଧ୍ୟାପନା କରୁଥିଲା | ସେତେବେଳେ 
ମୋର ପ୍ରିୟବନ୍ଧୁ ସବ୍ୟସାଚୀର ଝିଅ ମଧୁଲିକା ଆଇ.ଆଇ.ଟି.ରେ ପଢୁଥାଏ ଫାଇନାଲ୍‌ 
ବର୍ଷରେ । ସେ ଝିଅଟିକୁ ମୁଁ ପିଲାଦିନୁ ଜାଣେ । ଭାରି ଭଲ ଝିଅଟା | ତାଙ୍କର ବିବାହ 
କରେଇଦେଲି । ଦୂଇ ଦୂଇଟା ବିବାହ ସକାଶେ ମୋତେ ବ୍ୟାଙ୍କରୁ କରଜ ନେବାକୁ ପଡ଼ିଲା ! 
I ୧୦୫॥ 

| ସମ୍ପର୍କର ସେତୁ || 

ପୁଅମାନେ ତ ମୋ ସହିତ ପିଲାଦିନୁ ସାଙ୍ଗ ଭଳି ଚଳୁଥିଲେ | ବୋହୂମାନଙ୍କୁ 
କହିଦେଇଥାଏ ପୂରା ନିଜ ବାପଘର ଭଳି ଭାବି ଚଳିବାକୁ । ମଧୁଲିକା ଆସି ତା'ର 
ସଦୁପଯୋଗ କଲା । ସବୁବେଳେ ହସ ହସ । ଘରେ ହସ ଭରିଉଠିଲା ! ସବୁବେଳେ 
ପାଖରେ ବସିବ | “ବାପା, ତୁମେ ଏତେ କାମ କାହିଁକି କରୁଛ ?” “ତୁମେ ଆଜି 
ଆମକୁ ସିନେମା ନେବ । ଚାଲ, ଆଜି ସବୁ ଇଣ୍ଡିଆ ଗେଟ୍‌ ଯିବା ।” ଏତେ ଭଲ 
ଲାଗିଲା, ନରେନ୍ଦ୍ର ଲାଗିଲା ବୟସଟା ଯେପରି କମିଯାଉଛି । 

ପିଲାଙ୍କୁ ଆଗରୁ କହିଥାଏ “ମୁଁ ସିନା ନିରାମିଷାଶୀ, ସେମାନେ ଚାହିଁଲେ ମାଛ 
ମାଂସ ଖାଇପାରନ୍ତି ।” ବଡ଼ ବୋହୂ ମାଳବିକା ଏକଥା ପାଟିରେ ପୂରାଇ ଦେଲାନାହିଁ | 
ମନୀଷା ଓ ମଧୂୁଲିକା ମଧ୍ଯ ଭେଜିଟେରିଆନ୍‌ ହୋଇଗଲେ | 

ଏହା ଭିତରେ ଦେବେଶ ଓ ମନୀଷା ଆମେରିକା ଚାଲିଗଲେ | ଘରେ ଜୀବେଶ 
ଓ ମଧୁଲିକା ଥାଆନ୍ତି । ମୋ ବ୍ରିଫ୍‌ କେସ୍‌ ସଜାଡ଼ିବା ମଧୁଲିକାର କାମ । ଥରେ ସେ ମୋ 
ପେ-ସ୍ଥିପ୍‌ ଦେଖୁଦେଲା |! ଦରମାର ସତୁରି ଭାଗ କଟିଯାଏ ବିଭିନ୍ନ ଡିଡକ୍‌ସନ୍‌ ଓ ବ୍ୟାଙ୍କ 
କରଜ ଶୁଝିବାରେ | ପିଲାମାନେ ଏକଥା ନଜାଣନ୍ତୁ ସେଥୁପାଇଁ ଲୁଚାଇ ରଖେ । ଏବେ 
ମଧୁଲିକାର ରାଗ ଦେଖୁବ କିଏ ? ଜୀବେଶକୁ କହିଲା ! ତାପରେ କାନ୍ଦି କାନ୍ଦି ଆସି 
ମୋ ପାଖରେ । 

“ ବାପା, ତୁମେ ଯଦି ଆମକୁ ଭଲପାଅ ନାହିଁ ସିଧା କହୁନାହଁ କାହିଁକି ? 

“ ପାଗଳୀଟା, ଆଜି କ”ଣ ତୋ ମୁଣ୍ଡରେ ପଶିଲା ? ” 

“ ଆମ ପାଇଁ ଏତେ ଟଙ୍କା କରଜ କରିଛ, କାହାକୁ ଦିନେ କହିନାହଁ | ବଡ଼ 
ଭାଇନା ଏତେ ବଡ଼ ଅଫିସର୍‌, ସାନଭାଇନା, ସାନ ନାନୀ ଆମେରିକାରେ କାମ କରୁଛନ୍ତି, 
ଆମେ ଦୁହେଁ କାମ କରୁଛୁ । କାହାଠାରୁ ପଇସାଟିଏ ନେଉନାହଁ । ତା” ମାନେ ତୁମେ 
ଆମକୁ ଭଲପାଅ ନାହିଁ ।” 

“ଚୁ ଜାଣିନାହୁଁ ରେ ମାଆ, ଦିନେଶ ଲାଞ୍ଚ ଖାଏନାହିଁ । ତେଣୁ ଯାହା ଦରମା 
ପାଏ କଷ୍ଟେମଷ୍ଟେ ତାଙ୍କ ଷ୍ଟାଇଲ୍‌ ଜଗି ମାଳବିକା ଚଳେଇନିଏ । ଦେବେଶ ଓ ମନୀଷା 
ଅଳଦିନ ହେଲା ଯାଇଛନ୍ତି, ଏବେ ରେସିଡେନ୍ତି କରୁଛନ୍ତି, ତାଙ୍କ ପାଖରେ ପଇସା କାହିଁ ? 
ତୁମେ ଦୁହେଁ ଯାହା ପାଅ ମୋତେ ଭଲ ଭାବରେ ଜଣା । କିଛି ଅସୁବିଧା ହେବନାହିଁ, 
ବର୍ଷ ଦୁଇଟାରେ ସବୁ ଠିକ୍‌ ହୋଇଯିବ ।!” 

କିଛି ଦିନ ପରେ ଆମେରିକାରେ ଭଲ ଚାକିରି ପାଇ ଏ ଦୂହେଁ ମଧ୍ଯ ଚାଲିଗଲେ | 
ଛଅମାସ ପରେ ଦେଖୁଲି ଦେବେଶ ଓ ଜୀବେଶ ମୋ ପାଖକୁ ଓ ଦିନେଶ ପାଖକୁ 
ଦୁଇଶହ ଡଲାର କରି ଚାରିଶହ ଡଲାର ପଠାଉଛନ୍ତି । ଏଇଟା ଯେ ମଧୁଲିକାର କାମ 
ବୁଝିପାରିଲି । 

ସେ ବର୍ଷ ପୂଜାରେ ସମସ୍ତେ ଘରକୁ ଆସିଥିଲେ | ପୂଜାରେ ମହାଷ୍ଟମୀ ଦିନ 
ଫଳଥୁଆ ପାଳିବା କଥା ପିଲାଦିନେ ଦେଖୁଥିଲି । ଘରେ ବୋହୂମାନେ ନୂଆ ଲୁଗା 

|| ସମ୍ପର୍କର ସେତୁ || 
ପିନ୍ଧିବେ, ଫଳ ବାଢ଼ିବେ, ଦଶହରା ଦିନ ସମସ୍ତେ ପୋଥୁ ଅନୁକୂଳ କରିବେ, କୁମାର 
ପୂର୍ଣ୍ଣିମା ଦିନ ପୁଅ ବୋହୂ ନୂଆ ଲୁଗା ପିନ୍ଧିବେ ଘରର ଏ ପରମ୍ପରା ଠିକ୍‌ ଭାବରେ 
ପାଳିବାକୁ ଆରମ୍ଭ କଲି | 
ପିଲାମାନେ କଥା ହେଉଥୁଲେ ଶୁଣିଲି । ବାପାଙ୍କର ରିଟାୟାରମେଣ୍ଟ ରହିଲା 
ଆଉ ପାଞ୍ଚ ବର୍ଷ | ତା'ପରେ ରହିବା କେଉଁଠାରେ ? ସମସ୍ତେ କହିଲେ- ଚାଲ ଦିଲ୍ଲୀରେ 
ଗୋଟିଏ ଡିଡିଏ ଘର କିଣିନେବା । ମଧୁଲିକା ସମସ୍ତଙ୍କୁ ଭିଟୋ କରିଦେଲା ! କହିଲା- 
“ ମୁଁ ଜାଣେ ବାପାଙ୍କର ଗୋଟିଏ ପୁଟ୍‌ ଅଛି ଭୁବନେଶ୍ବରରେ | ସେଠାରେ ଆମେ ଗୋଟିଏ 
ଘର କରିବା ଯେଉଁଠାରେ ବର୍ଷକରେ ସମସ୍ତେ ମିଶି କଟାଇପାରିବା | ଆମର ଯେ ଗୋଟାଏ 
ରୁଟ୍‌ ଅଛି, ଭିଟାମାଟି ଅଛି ତା' ଆମ ପିଲାମାନେ ଜାଣିବେ ।” 
ଦୁଇବର୍ଷ ପରେ ସମସ୍ତେ ମିଶି ଆର୍କିଟେକ୍ଟ୍‌ ୩ାଙ୍ଗରେ ବସି ପ୍ଲାନ୍‌ କଲେ ଓ ଏ ଘର 
ତିଆରି କଲେ | ଏଇ ଘର ହେବା ପରେ ପ୍ରତ୍ୟେକ ପୂଜା ଛୁଟିରେ ସମସ୍ତେ ଏଠାକୁ 
ଆସନ୍ତି । ଆଉରି ଗୋଟିଏ ମଜା କଥା | ଦିନେଶ ଜାଣିଛି ଗାଁ ପୁଜା ପାଇଁ ମୋର 
ପିଲାଦିନର ଦୁର୍ବଳତା । ମୋତେ ଲଗେଇଲା ଗାଁରେ ଘରଟିଏ କରିବାକୁ । ଭାଇନାଙ୍କୁ 
ଜମିବାଡ଼ି ସବୁ ଛାଡ଼ି ଦେଇଥିଲି | ନିଜ ପାଇଁ ଘରଡିହ ଖଣ୍ଡିଏ ରଖୁଥଲି ! ତିନିଭାଇ ମିଶି 
ସେଠାରେ ଗୋଟିଏ ସୁନ୍ଦର ଛୋଟ ଘର କରିଛନ୍ତି | ଏବେ ପୂଜା ବସେ ଗାଁରେ | ସମସ୍ତେ 
ସେଠାକୁ ଯାଇ ସପ୍ତମୀଠାରୁ ଦଶହରାଯାଏ ରହୁ ! ତିନି ପୂଜାରେ ଗାଁର ସମସ୍ତ ଲୋକ 
ଭୋଜି ଖାଆନ୍ତି ¦ ଠିକ୍‌ ବାପା ବଞ୍ଚିଥଲା ଦିନ ପରି ! 
ପିଲାମାନେ ଲଗେଇଲେ “ବାପା, ଏବେ ତ ସମୟ ମିଳୁଛି । ଆଗେ ତ 
ଟେକନିକାଲ୍‌ ପ୍ରବନ୍ଧ ସବୁ ପଠାଉଥଲ | ତୁମର ଯାହା ଜ୍ଞାନ, ଅଭିଜ୍ଞତା ନିଶ୍ଚୟ ପ୍ରବନ୍ଧ 
ସବୁ ଆଦୃତ ହେବ | ସେମିନାର ସବୁ ଯିବ ବିମାନରେ, ରହିବ ଷ୍ଟାର 
ହୋଟେଲମାନଙ୍କରେ ! ଖର୍ଚ୍ଚ ସବୁ ଆମ ଆଡ଼ୁ |” ତାଙ୍କଠାରୁ ଖର୍ଚ୍ଚ କ?ଣ ନେବି ? ଏହା 
ଭିତରେ ଅନେକ ପ୍ରବନ୍ଧ ଲେଖୁଲିଣି, ବହୁତ ବୁଲିଲିଣି ମଧ୍ଯ । 
ଦିନେଶ ଓ ଦେବେଶ ବାପା ହୋଇସାରିଲେଣି । ଆଜିକାଲି ବଡ଼ବୋହୂ ମାଳବିକା 
ନାତିର ସ୍କୁଲ ଛୁଟି ସମୟରେ ମୋ ପାଖରେ ଆସି କଟାଏ | ରିଟାୟାର କରି ଯେତେବେଳେ 
ଆସିଲି ମନୀଷା ଓ ମଧୁଲିକା ମିଶି ଏ ମାରୁତି ଏଷ୍ଚିମଟା କିଣିଦେଲେ ! ମୁଁ ଜଣେ ଲୋକ, ଏତେ 
ବଡ଼ ଘର, ମେଣ୍ଟେନାନ୍ଵ ଦରକାର, ସେଥୁପାଇଁ ବେହେରା, ଆୟା, ମାଳି ଅଉ ଡ୍ରାଇଭର 
ରଖାଇଲେ | ପୁଅବୋହୂଙ୍କର ଦାଗିଦ୍‌ ଏ ବୟସରେ ମୁଁ ଆଉ ଡ୍ରାଇଭିଂ କରିବି ନାହିଁ । 
ଦେଢ଼ମାସ ତଳେ ଟିକିଏ ଅସୁସ୍ଥ ଲାଗିଲା । ସବୁ ରବିବାର ସକାଳ ସାତଟାରେ 
ମଧୁଲିକାର ଫୋନ୍‌ ଆସେ । ସେଦିନ ଫୋନ୍‌ ମୁଁ ନଧରି ବେହେରା ଧରିଲା ଓ ମୋ 
ଅସୁସ୍ଥ କଥା କହିଦେଲା । ଦୁଇଦିନରେ ଆମେରିକାରୁ ଦୁଇପୁଅ ଦୁଇବୋହୂ ହାଜର, 
ଭୋପାଳରୁ ଦିନେଶ ଓ ମାଳବିକା । ସବୁ ଟେଷ୍ଟ କରାଇଲେ | ବିଶେଷ କିଛି ନାହିଁ, 
I ୧୦୭॥| 

| ସମ୍ପର୍କର ସେତୁ |! 
ଯାହାହେଲେ ମଧ୍ଯ ନାତି ଦୂଇଟା ଆସି ଜେଜେବାପାଙ୍କର ପାଖରେ ଗେହ୍ଲାଇ ହେଉଥ୍‌ବେ | 
ପାଖରେ ଶୋଇବେ । ମଧୁଲିକା ପାଖ ଛାଡୁନଥାଏ । ଜବରଦସ୍ତ କରୁଥୁଲେ ସାଙ୍ଗରେ 
ନେଇଯିବାକୁ ! ଏଠାରେ ଏତେ ବଡ଼ ସଂସ୍ଥା, ତାକୁ ତ ଚଳାଇବାକୁ ହେବ । ମନା କଲି 
ଯିବାକୁ । ଦେବେଶର ବନ୍ଧୁ ଏଠାରେ ଡାକ୍ତର ଅଛି | ତାକୁ ସେମାନେ କହିଛନ୍ତି ପ୍ରତ୍ୟେକ 
ସପ୍ତାହରେ ଚେକିଂ କରି ଖବର ଦେବାକୁ । ସେମାନେ ସବୁ ଏଇ ଦୁଇଦିନ ହେଲା 
ଗଲେ । ଘରଟା ଏକୂଟିଆ ଲାଗୁଛି, ମନ ଲାଗୁନାହିଁ, ଭାବୁଛି କିଛିଦିନ ଯାଇ ଭୋପାଳରେ 
ବୁଲିଆସିବି | ଖରାଦିନ ହେଲେ ଆମେରିକା ଯାଇ ବୁଲିଆସିବି । ଇଏ ତ ଏଇ ଯୋଗୀର 
ଜୀବନ- କେଉଁ ଯୋଗୀ ହୋଇ ରହିଛି ଭାଇ ? ଦୀକ୍ଷା ନେଇଥ୍‌ଲି ସିନା, ପୁରାପୁରି 
ସଂସାରୀ ହୋଇଯାଇଛି ।” 

ସୁଲତା କହିଲେ “ ମନ୍ମଥ, ତୁମେ ସିନା ବିବାହ କଲନାହିଁ । ପାଇଛ ପୁଅ 
ବୋହୂଙ୍କର ଏତେ ସ୍ବେହ, ଶ୍ରଦ୍ଧା ଓ ଆଦର । ଆଉ ଆମେ ! ରାଜାପୁଅ ପରି ତିନୋଟି 
ପୁଅ ଆମର | ଭଲ ପାଠ ପଢ଼ିଲେ ନାହିଁ | ଡୋନେସନ୍‌ ଦେଇ ଇଂଜିନିୟରିଂ ପଢ଼େଇଲୁ | 
କାହୁଁ କେତେ ଆଡ଼ ଲୋକଙ୍କୁ ଧରାଧରି କରି ଚାକିରି କରେଇଦେଲୁ | ଯାହା ପଇସାପତ୍ର 
ଥିଲା ଖର୍ଚ୍ଚ କରି ବିବାହ କରେଇଲୁ । ସମସ୍ତେ ଭୁବନେଶ୍ବରରେ ଅଲଗା ଅଲଗା ଘରେ 
ରହୁଛନ୍ତି । ଦିନେ ହେଲେ ଘରକୁ ଆସନ୍ତି ନାହିଁ । ଯେବେ ଦୈବାତ୍‌ କେବେ ଆସିବେ, 
ଠିଆରେ ଠିଆରେ ଚାଲିଯିବେ ! ଆଉ ଆମେ ପଡ଼ିଛୁ ଏକୁଟିଆ, ବିଲ୍କୁଲ୍‌ ଏକୂଟିଆ | 
ବୁଝିହୁଏନି ଭୁଲ୍‌ଟା ଆମର ରହିଲା କେଉଁଠାରେ ? ” 

ଏତିକିବେଳକୁ ବେହେରା ଆସି କହିଲା- “ସାର୍‌, ଖାଇବା ଲଗାଇବି ?” 

oo 


rrr ll rrr res 


I eof I 


Digitized by PPRACHIN, SOA 


|| ସମ୍ପର୍କର ସେତକ! 


ଅମାନତ 


ଡ୍ରାଇଭର ରାମ ସିଂହ ଯେତେବେଳେ କାରଖାନାର ଫାଟକ ପାଖରେ ଗାଡ଼ି 
ବ୍ରେକ୍‌ କରି ହର୍ଣତ ମାରିଲା ମନୋଜର ନିଦ ଭାଙ୍ଗିଲା | ଆଠଟା ବାଜିବାକୁ ଅଛି ପାଞ୍ଚମିନିଟ୍‌ | 
ଖାକି ଡ଼େସ୍‌ ପିନ୍ଧା ଦର୍‌ୱାନ୍‌ ସଲାମ୍‌ ମାରି ଗେଟ୍‌ ଖୋଲିଲା ! ମନୋଜର ଗାଡ଼ି ଗେଟ୍‌ 
ପାରି ହୋଇ ଅଫିସ୍‌ ପାଖରେ ଲାଗିଲା | ପିଅନ ବଲରାମ ମହାତୋ ଗାଡ଼ିର ଦୁଆର 
ଖୋଲିଦେଲା | ମନୋଜ ଉଠି ଅଫିସ୍‌ ଆଡ଼େ ଗଲା | ଆଠଟାରେ ପୁଙ୍ଗା ବାଜିବ । 
କାରଖାନାର କାମ ଆରମ୍ଭ ହେବ ଜେନେରାଲ୍‌ ସିଫ୍ଟରେ | ଅବଶ୍ୟ କାରଖାନାର କାମ 
ବାସ୍ତବରେ ସକାଳ ଛଅଟାଠାରୁ ଆରମ୍ଭ ହୁଏ “ଏ” ସିଫ୍ୃୃରେ | “ ବି' ସଫ୍ଟ ସରୁ ସରୁ ରାତି 
ଦଶ 1 ଦୁଇ ସିଫ୍ଟ୍‌ରେ କାରଖାନାର କାମ ଚାଲିଛି ବିଗତ କୋଡ଼ିଏ ବର୍ଷ ହେଲା | ବିଗତ 
ତିରିଶ ବର୍ଷ ଧରି ମନୋଜର ଗାଡ଼ି ପଶିଛି କାରଖାନା ଭିତରେ ଠିକ୍‌ ଏଇ ସାତଟା 
ପଞ୍ଚାବନରେ । ମହାଦେବଙ୍କ ପାଖରେ ବେଳପତ୍ରି ଲଗାଇବାରେ ଟିକିଏ ଏପଟସେପଟ 
ହୋଇଯାଇପାରେ । କିନ୍ତୁ ମନୋଜର ସମୟର ବ୍ୟତିକ୍ରମ ନାହିଁ | 
ସକାଳୁ ଆସି ପନ୍ଦର ମିନିଟ୍‌ ଇଣ୍ଟରକମ୍‌ରେ କଥାବାର୍ରା ବିଭିନ୍ନ ବିଭାଗୀୟ ମୁଖ୍ୟଙ୍କ 
ସହିତ | ପ୍ରତ୍ୟେକ ବିଭାଗର ପ୍ରଡକ୍ସନ୍‌ କେତେ, ସୁବିଧା ଅସୁବିଧା ସେମାନେ କହିବେ । 
ଏଇଟା ଗୋଟାଏ ରୁଟିନ୍‌ । କିନ୍ଧୁ ମନୋଜ ଜାଣେ ଏସବୁ କଥା । ସେ ବବି” ସିଫ୍ଟ 
ସରିବା ପରେ କାରଖାନା ଛାଡ଼େ । ତେଣୁ କାରଖାନା ବନ୍ଦ ହେବାଯାଏ ଯାହା ଯାହା 
ଘଟିଯାଇଛି ତା” ସେ ଅନ୍ୟମାନଙ୍କ ଅପେକ୍ଷା ଭଲକରି ଜାଣେ, କାହାର କେଉଁ ପ୍ରବେମ୍‌ 
ଓ ତା'ର ପ୍ରତିକାର କ”ଂଣ ହୋଇପାରେ ତା” ମଧ୍ଯ ତାକୁ ଜଣା | ତେଣୁ ବିଭାଗୀୟ 
ମୁଖ୍ୟମାନେ କହିଲାବେଳେ ସେ ଚୁପ୍ଚାପ୍‌ ଶୁଣିଯାଏ, କାହାକୁ କାହାକୁ ସାହାଯ୍ୟ କରିବାକୁ 
ପ୍ରଚେଷ୍ଟା କରେ | କିନ୍ତୁ ଏକଥା ମଧ୍ଯ ତାକୁ ଜଣା ଯେ ଏସବୁ କହିବାରେ ବିଶେଷ କିଛି 
ଲାଭ ନଥାଏ | ସମୟ ଅନୁସାରେ ସେ ପ୍ରତ୍ୟେକ ବିଭାଗ ଯିବ | ଯେଉଁଠାରେ ମେସିନର 

|| ସମ୍ପର୍କର ସେତୁ | 
ବଡ଼ ବ୍ରେକ୍‌ ଡାଉନ୍‌ ଥିବ ତାକୁ ନିଜ ତତ୍ତ୍ଵାବଧାନରେ ଠିକ୍‌ କରାଇବାକୁ ପଡ଼ିବ କାରଖାନାର 
ଉତ୍ପାଦନରେ ଯେପରି କ୍ଷତି ନହୁଏ | କାରଖାନାରେ କେତେ ଉତ୍ପାଦନ ହେବ, କେତେ 
କ”ଣ କଞ୍ଚାମାଲ ଲାଗିବ, କେଉଁଠାରେ ବିକ୍ରି କରାହେବ ଓ କେତେ ଲାଭ ହେବ ସବୁ 
ତାଂ ନିଜର ହିସାବ | ମାଲିକ ମଙ୍ଗତରାମ ତା' ହାତରେ ଏ କାରଖାନା ଛାଡ଼ି ଦେଇଛନ୍ତି 
ଗତ ତିରିଶ ବର୍ଷ ଧରି । 

ତା” ପୂର୍ବରୁ ଦୁହେଁ ଏମ୍‌.ଆଇ.ଟି.ରେ ଇଂଜିନିୟରିଂ ପଢୁଥିଲେ | ମନୋଜ 
ଭାବିଥିଲା ସେଠାରେ ଡକ୍ଟରେଟ୍‌ କରିସାରି ଆସି ଆଇ.ଆଇ.ଟି.ରେ ଅଧ୍ୟାପନା କରିବ । 
ମଙ୍ଗତରାମ ତା'ର ଥଲା ସେତେବେଳେ ଅତି ପ୍ରିୟ ବନ୍ଧୁ । ଥରେ ତାକୁ ମଙ୍ଗତ କହିଲା- 
“ ଭାଇ ମନୋଜ, ପାଠ ପଢ଼ି ଚାକିରି ତ ସମସ୍ତେ କରୁଛନ୍ତି ¦ ଆମେ ଚାଲ କିଛି ନୂତନ 
କରି ଗଢ଼ିବା । ମୋ ବାପାଙ୍କର ଗୋଟିଏ ଛୋଟ କାରଖାନା ଅଛି କଲିକତାରେ | ଖାଲି 
ଗୋଟିଏ କ୍ୟୁପୋଲା ଓ ଛୋଟ ମେସିନ୍‌ ସପ୍‌ । ଆମେ ଚାହିଁଲେ ତାକୁଇ ବଢ଼େଇ 
ବିରାଟ କାରଖାନା କରିପାରିବା । ଏ ଦେଶରୁ ଯେଉଁ ମେସିନ୍‌ ସବୁ ଆମ ଦେଶକୁ 
ଯାଉଛି ସେଥ୍‌ରୁ ଯଦି କିଛି ଆମେ କରିପାରିବା ତେବେ ଦେଶର ମଙ୍ଗଳ ହେବ ଓ ତା' 
ସହିତ ଆମର ମଧ୍ଯ ।” ମନୋଜ ମନକୁ କଥାଟା ପାଇଥଲା । ସେତେବେଳେ ଲିସା 
ସହିତ ତା'ର ସଂପର୍କ ବେଶ୍‌ ଘନିଷ୍ଠ ଥଲା | ଏ କଥା ଦୁହେଁ କଥାବାର୍ଭା ହେଲେ | ଲିସା 
ମଧ୍ଯ ରାଜି ହେଲା ମନୋଜ ସହିତ ଭାରତ ଆସିବାକୁ ! 

ଲିସା ଓ ମନୋଜ ବୋଷ୍ଟନରେ ବିବାହ କରି କଲିକତା ଆସିଥ୍‌ଲେ | 
ଆମେରିକାରେ ବିବାହ କରିଛି ଜାଣି ତା'ର ପରିବାର ତାକୁ ଗ୍ରହଣ କରିନଥୁଲେ ! 
ସେଥୁରେ ତା”ର ଚିନ୍ତା ନଥୁଲା | ମନରେ ଥୁଲା ଅଦମ୍ୟ ଉତ୍ସାହ | ଯେତେବେଳେ ସେ 
କାରଖାନା ଭିତରେ ପଶିଲା ମନଟା ତା'ର ମରିଗଲା । ଏଇଟା କାରଖାନା ନୂହେଁ ଯେ 
ଗୋଟିଏ ନର୍କଶାଳା । ମଙ୍ଗତକୁ ବୁଝାଇ କହିଲା ଅନେକ ଟଙ୍କା ଖଟାଇବାକୁ ପଡ଼ିବ 
ଏହାକୁ ଏକ ବାସ୍ତବ କାରଖାନାରେ ପରିଣତ କରିବାକୁ । ମଙ୍ଗତ ପ୍ରଥମେ ଅନେକ 
ଟଙ୍କା ଖର୍ଚ୍ଚ କରିବାକୁ ରାଜି ହେଲା ଗୋଟିଏ ସର୍ଉରେ । କମ୍ପାନୀ ଲାଭ କରିବ ଓ ସେଇ 
ଲାଭରେ ଭବିଷ୍ୟତର ସମ୍ପରସାରଣ କରାଯିବ | ମନ ପ୍ରାଣ ଦେଇ ଦୁହେଁ କାମ କଲେ | 
କାରଖାନାର ପରିସର ସୁନ୍ଦର ହେଲା | କାମ କରିବାର ସୂର୍ରି ବଢ଼ିଲା । ଆସ୍ତେ ଆସ୍ତେ 
ମଙ୍ଗତ ବେଶୀ ବେଶୀ ଦାୟିତ୍ଵ ମନୋଜକୁ ଦେବାରେ ଲାଗିଲା | ସେତେବେଳେ କଲିକତା 
ଏତେ ମହଙ୍ଗା ନଥୁଲା । ତେବେ ବି ମନୋଜ ପାଇଁ ଡ୍ରାଇଭର ସହିତ କାର୍‌ ଓ କମାକ୍‌ 
ଷ୍ଟିଟ୍‌ରେ ଘର ମିଳିଥିଲା | ଏସବୁ ସୁଖ ସୁବିଧା ମଙ୍ଗତ କମ୍ପାନୀ ଖର୍ଚ୍ଚ ରୁ କରେଇ ଦେଇଥୁଲା | 
ପ୍ରଥମ ପାଞ୍ଚବର୍ଷ ମନୋଜ ଓ ଲିସା କମ୍ପାନୀ ଖର୍ଚ୍ଚରେ ମାସେ କରି ଛୁଟି କଟାନ୍ତି | ବେଶ୍‌ 
ଖୁସିରେ ଦିନଗୁଡ଼ିକ କଟିଯାଏ । 

ତା'ପରେ ଆରମ୍ଭ ହେଲା କାରଖାନାର ସମ୍ଭ ସାରଣ | ତୃତୀୟ ପଞ୍ଚବାର୍ଷିକ 
ଯୋଜନାରେ ଦେଶରେ ଅନେକ କଳକାରଖାନା ବସାଗଲା | ତାକୁ ମେସିନସବୁ 

|| ସମ୍ପର୍କର ସେତୁ || 
ଯୋଗାଇବା ଏକ ଗୁରୁତ୍ଵପୂର୍ଣ ଦାୟିତ୍ଵ । ମଙ୍ଗତ ଓ ମନୋଜ କଥା ହେଲେ- ଯେତେ 
ଯାହା ଲାଗୁ ପଛେ ସଂପ୍ରସାରଣ ନକଲେ ସେମାନେ ପଛରେ ରହିଯିବେ । ନିଜ ପାଣ୍ଠି 
ବାଦ୍‌ ଫାଇନାନ୍ଵିଆଲ୍‌ ଇନ୍‌ଷ୍ିଚ୍ୟୁସନମାନଙ୍କରୁ କରଜ ଅଣାଗଲା ! ସମ୍ପସାରଣର ପୂରା 
ଦାୟିତ୍ଵ ମନୋଜର ! କନଷ୍ଟକ୍ଟନ କାମ ଆରମ୍ଭ ହେଲା | ଏବେ ଆଉ ମନୋଜ ଠିକ୍‌ 
ସମୟରେ ଘରକୁ ଫେରିପାରେ ନାହିଁ । ଫେରୁ ଫେରୁ ସବୁବେଳେ ରାତି ନଅଟାରୁ 
ଦଶଟା | ପ୍ରଥମେ ପ୍ରଥମେ ଲିସା କିଛି କହୁନଥଲା | କିନୁ କେତେଦିନ ବା ସେ ଏକୂଟିଆ 
କଟାଇବ ? ଦିନେ ଶେଷରେ କହିଲା- “ ମନୋଜ, ତୁମକୁ ବାଛିନେବାକୁ ପଡ଼ିବ 
କାରଖାନା ଓ ମୋ ଭିତରେ ଜଣକୁ |!” ମନୋଜ ତାକୁ ଅନେକ ବୂଝାଇଲା | କହିଲା- 
କାରଖାନାର ସଂପ୍ରସାରଣ ସରିଗଲେ ସବୁ ଠିକ୍ଠାକ୍‌ ହୋଇଯିବ ! ମଙ୍ଗତ ଲିସା ପାଇଁ 
ଆଉ ଗୋଟିଏ ଗାଡ଼ି ଓ ତ୍ରାଇଭର ଯୋଗାଡ଼ କରିଦେଲା, ଯେପରି ଲିସା ସବୁବେଳେ 
ଘରେ ବସିନରହେ ! ଏପରି କିଛି ଦିନ ଯିବା ପରେ ହଠାତ୍‌ ଦିନେ ଲିସା ଚାଲିଗଲା 
ବୋଷ୍ଟନ ଆଉ କେବେ କଲିକତା ଫେରିନାହିଁ । ରହିଯାଇଛି କାମାକ୍‌ ଵ୍ରିଟ୍‌ର ସୁନ୍ଦର 
ଫ୍ଲାଟ୍‌ ବେହେରା ମଦନ ଲାଲ ଆଉ ଭିନ୍ନ ଭିନ୍ନ ସୈୌଖୁନ୍‌ ଜିନିଷ । 
କିଛିଦିନ ପରେ ମଙ୍ଗତ କାରଖାନାକୁ ସବୁବେଳେ ଆସିବା ବନ୍ଦ କରିଦେଲା | 
ବେଳେବେଳେ ଲଞ୍ଚ ବେଳେ ଆସି ଦୁହେଁ ବସନ୍ତି, କାରଖାନା ବିଷୟରେ କଥା ହୁଅନ୍ତି | 
ମଙ୍ଗତ ଥରେ କହିଲା- “ ଭାଇ ମନୋଜ, ଏ କାରଖାନା ଚଳେଇବା ତୋର ଦାୟିତ୍ବ | 
ମୋ କାମ ହେଲା ସଂପ୍ରସାରଣ ପାଇଁ ଟଙ୍କା ଯୋଗାଡ଼ କରିବା | ତୁ ମୋତେ ଏ କାରଖାନା 
ବିଷୟରେ କହିବା କିଛି ଦରକାର ନାହିଁ | ଯେପରି ମନ ହେଉଛି ଚଳା ।” ବେଳେବେଳେ 
ସେ ଆସେ । ଗୋଟିଏ ନୂଆ ବ୍ରିଫ୍‌କେସ୍‌ ହାତରେ ଥାଏ, ସେଇଟା ମନୋଜକୁ 
ଦେଇଯାଏ | ସେଇଟା ହେଲା ମନୋଜର ମନ ଖୁସି କରିବା ପାଇଁ କିଛି । 
ମନୋଜ କିନ୍ତୁ ମଙ୍ଗତକୁ କେବେ ଧୋକା ଦେଇନାହିଁ । ଗୋଟିଏ କ୍ୟୁପୋଲା 
ଜାଗାରେ ତିନୋଟି ବଡ଼ କ୍ୟୁପୋଲା ଲଗା ହୋଇଛି । ଫାଉଣ୍ଡରୀ ସେକ୍ସନ ବର୍ଭମାନ 
ତିନିଭାଗରେ ବିଭକ୍ତ । ଗୋଟିଏ ହେଲା ଗ୍ରେ ଆଇରନ୍‌ ଫାଉଣ୍ଡରୀ, ଦ୍ଵିତୀୟଟି ଷ୍ଟିଲ୍‌ ଫାଉଶଣ୍ଡିରୀ, 
ତୃତୀୟଟି ନନ୍‌ଫେରସ୍‌ ଫାଉଶ୍ଡରୀ | ତା' ପାଖକୁ ପ୍ୟାଟର୍ଣ୍ ସପ ଆଉ ତା” ପାଖକୁ ବିରାଟ 
ମେସିନ୍‌ ସପ୍‌ | ସେ ଏବେ ସିଏନ୍‌ସି ମେସିନ୍‌ ଲଗେଇଲାଣି | ତା” ବାଦ୍‌ ରିପେଆର ସପ 
ଆସେମ୍ବି ସପ୍ଟ ପ୍ୟାକେଜିଂ ସପ, ସିଟ୍‌ ମେଟାଲ ସପ୍‌ କେତେ କଂଣ | ପ୍ରତ୍ୟେକ ମେସିନ 
ବସାଇବାରେ ମନୋଜର ହାତ ଅଛି ! ଏଇ କାରଖାନାରେ ସେ ପୁରି ବୁଲେ ପ୍ରତ୍ୟେକ 
ବିଭାଗରେ | ପ୍ରତ୍ୟେକ ଶ୍ରମିକଙ୍କୁ ସେ ଜାଣେ । ସମସ୍ତଙ୍କର ହାରିଗୁହାରି ସେ ହି ବୁଝେ ! 
ସେ ହେଉଛି ଏ କାରଖାନାର ବଡ଼ ସାହେବ | ମଙ୍ଗତରାମ ଖଲି ମାଲିକ | 
ଗତ ପଚିଶ ବର୍ଷ ହେଲା ମନୋଜ ଛୁଟି ନେଇନାହିଁ । ଲିସା ଚାଲିଯିବା ପରେ 
ତା'ର ସମାଜ ବିଲକୁଲ୍‌ ସଙ୍କୁଚିତ । କାମ ପାଇଁ ଯେତିକି ଦରକାର ସେତିକି ଲୋକଙ୍କୁ 
 ୧୧୧॥ 

ଘରକୁ ଫେରେ | ମଦନ ଲାଲ ତା” ପାଇଁ ସିଭାସ୍‌ ରିଗାଲ୍‌ ବୋତଲ, ସୋଡ଼ା, ବରଫ ଓ 
ଗ୍ଲାସ୍‌ ରଖୁଦିଏ । ଦୁଇଟି ଛୋଟ ପେଗ୍‌ ହୁଇସ୍ତି ପରେ ଗାଧୋଇ ସାରି ଯାହା କିଛି ଖାଇ 
ଶୋଇପଡ଼େ । ଆଗେ ତାକୁ ଭଲ ନିଦ ହେଉଥଲା | ଏବେ କିନ୍ତୁ ନିଦ ହୁଏନି, ଖଟ 
ଉପରେ ପଡ଼ି ପଡ଼ି ଅନେକ ସମୟ ପଢ଼େ, ବହୁତ ଡେରିରେ ଆଖୁ ଲାଗିଯାଏ । 
ବେଳେବେଳେ ପୁରୁଣା ରେକର୍ଡ଼ କିଛି ବଜାଏ, ଗତ ପଚିଶ ବର୍ଷରେ ସେ ନୂଆ ରେକର୍ଡ଼ 
କିଛି କିଣିନାହିଁ । ଥରେ ନବବର୍ଷକୁ ମଙ୍ଗତ ତା' ଘରେ ପୂରା ନୂଆଁ ମ୍ୟୁଜିକ ସିଷ୍ଟମଟିଏ 
ଲଗାଇ ଦେଇଥଲା ଓ ଅନେକ ଶାସ୍ତୀୟ ସଂଗୀତର ସି.ଡି. ଆଣି ରଖୁଦେଇଥୁଲା | 
ବେଳେବେଳେ ଏବେ ମନୋଜ ତାକୁ ଶୁଣେ | ନିଦ ଆସିବାରେ ଡେରି ହୁଏ | ସେଥୁପାଇଁ 
କାର୍‌ରେ ଗଲାବେଳେ ସେ ଶୋଇଯାଇଥାଏ । 

ଗତ ଦୂଇବର୍ଷ ହେଲା ତା”ର ଝୁଙ୍କ୍‌ ଉଠିଛି, ସଂସ୍କୃତ ପଢ଼ିବ | ପଣ୍ଡିତ ହରିହର 
ଶାସ୍ତୀ ଘରକୂ ଆସନ୍ତି ରାତି ସାଢ଼େ ଦଶଟାରେ, ସରଳ ବ୍ଯାକରଣରୁ ଆରମ୍ଭକରି ସେ 
ଏବେ ପାଣିନି ପଢ଼ି ସାରିଲାଣି । ଏବେ ରାତିରେ ନିଦ ନହେଲେ ବେଦ ପଢ଼ | ଦୂଇଟା 
ବର୍ଷରେ ମନୋଜ ସଂସ୍କୃତ ଭାଷାଟାକୁ ପୂରା ଅକ୍ତିଆରରେ ନେଇଆସିଲାଣି । ନିଜେ 
ହରିହର ଶାସ୍ତୀ ଆଶ୍ଚର୍ଯ୍ୟ ହୁଅନ୍ତି ¦ ସ୍କୁଲ କଲେଜରେ ବର୍ଷ ବର୍ଷ ଧରି ପଢ଼ିଆସୁଥବା 
ଲୋକ ମଧ୍ଯ ଏଭଳି ପାରଦର୍ଶିତା ହାସଲ କରିପାରନ୍ତି ନାହିଁ । 

ବର୍ଷେ ଆଗେ ତା'ର ଅତି ପ୍ରିୟ ବନ୍ଧୁ ମାନସ ଏମ.ଆଇ.ଟି.ରୁ ଆସି 
ଆଇ.ଆଇ.ଟି.ରେ ଯୋଗଦାନ କରିଛି ଅଧ୍ୟାପକ ଭାବରେ | ମାନସ ପାଇଁ ତା' ଘର 
ଖୋଲା, ଯେବେ ସେ ଖଡ଼ଗପୁରରୁ କଲିକତା ଆସେ ମନୋଜ ଘରେ ରହେ | ମନୋଜର 
ଗାଡ଼ି ଧରି ବୁଲେ । ବେଳେବେଳେ ସେ ତା'ର ସ୍ତୀକୁ ଧରି ଆସେ । ଏ ଘରଟା ପୂରାପୂରି 
ଯେପରି ତାଙ୍କର | 

ଗତ କିଛିଦିନ ହେଲା ମଙ୍ଗ ତରାମର ଏକମାତ୍ର ପୁଅ ଜଗତ ହାଭାର୍ଡରେ 
ମ୍ୟାନେଜମେଣ୍ଟ କୋର୍ସ ସାରି ଫେରିଛି । ସେ ଏବେ ପ୍ରତ୍ୟେକ ଦିନ କାରଖାନା ଯାଏ | 
ମନୋଜ ସାଙ୍ଗରେ ବିଭିନ୍ନ ବିଭାଗରେ ଘପୂରିବୁଲେ ଦେଖେ କିପରି କାମ ଚାଲିଛି । 
ଲୋକମାନେ ତାକୁ ଛୋଟା ମାଲିକ୍‌ ବୋଲି ଡାକିଲେ ତାଙ୍କୁ ବୁଝାଇ କହିଦିଏ ଛୋଟା 
ମାଲିକ ବୋଲି ନ ଡାକିବାକୁ । ଆସ୍ତେ ଆସ୍ତେ ସେ ଛୋଟା ସାହେବରେ ପରିଚିତ 
ହେଲାଣି | ମନୋଜକୁ ସେ ଚାଚାଜୀ ବୋଲି ଡାକେ । ମନୋଜ ତାକୁ କାରଖାନାର 
ସବୁ କଥା ତନ୍ମ ତନ୍ନ କରି ବୁଝାଇଚାଲେ । କଞ୍ଚାମାଲଠାରୁ ଆରମ୍ଭକରି ଉତ୍ପାଦନ ଶେଷ 
ପର୍ଯ୍ୟନ୍ତ । ପ୍ରତ୍ୟେକ ମେସିନକୁ ଭଲକରି ବୁଝାଏ । ଜଗତ ଇଂଜିନିୟରିଂ ନପଢ଼ିଥିଲେ 
ମଧ୍ଯ ଖୁବ୍‌ ଅଛଦିନ ମଧ୍ଯରେ ବିଭିନ୍ନ ମେସିନ ବିଷୟରେ ଭଲକରି ଜାଣିଲାଣି | କେଉଁଠାରେ 
ବ୍ରେକ୍‌ ଡାଉନ୍‌ ହେଲେ ଚାଟାଙ୍କଠାରୁ ଅନୁମତି ମାଗି ନିଜେଯାଇ କାମ କରାଏ | ଲାଗିଲାଣି 
ସେ ନିଶ୍ଚୟ କାରଖାନା ପାଇଁ ଚାଚାଜୀଙ୍କର ଯୋଗ୍ୟ ଦାୟାଦ | ମଙ୍ଗଚରାମ ଆଉ କାରଖାନା 
ଆସେନାହିଁ । କିନ୍ତୁ ପ୍ରତ୍ୟେକ ମାସରେ ମାସ ଶେଷ ବେଳକୁ ଗୋଟିଏ ନୂଆ ବ୍ରିଫକେସ୍‌ 
ees 

ଧରି ତା' ଘରକୁ ଯାଏ । ମନୋଜ ଓ ମଙ୍ଗତ ଅନେକ ସମୟ ଧରି ଗପସପ କରନ୍ତି | 
ମାସକରେ ଥରେ କଲିକତାରେ ଦୁହେଁ ଭେଟନ୍ତି | 
ପ୍ରତ୍ୟେକ ମାସ ପ୍ରଥମ ସପ୍ତାହରେ ମନୋଜ ମାର୍କେଟିଂ ଟୁର୍‌ରେ ଦିଲ୍ଲୀ ଯାଏ । 
ଏଇଟା ତା'ର ଗତ ପଚିଶି ବର୍ଷ ହେଲା ଚାଲିଛି । ବିଭିନ୍ନ ସରକାରୀ ସଂସ୍ଥାରେ ବିଭିନ୍ନ 
ବ୍ୟକ୍ତିମାନଙ୍କୁ ଭେଟିବା, ନିଜ ଜିନିଷର ମାନ ଇତ୍ଯାଦିରତର୍ଜମା କରିବା ହେଲା ମୁଖ୍ୟ 
କାମ | ଏଇ ସମୟରେ କାରଖାନାର ଯାହାହେଲେ ବି ତାକୁ କେହି କିଛି କହନ୍ତି ନାହିଁ 
କାରଣ ତା'ର ପୂରା ବାରଣ ଥାଏ | 
ଏଥର ଦିଲ୍ଲୀରୁ ଫେରିବା ଦିନ ରାମ ସିଂହ ଗାଡ଼ି ନେଇ ବିମାନଘାଟିରେ ଅପେକ୍ଷା 
କରି ଆସିଲା ! କିନ୍ତୁ ମନୋଜ ଫେରିଲା ନାହିଁ । କିଛି ଖବର ନାହିଁ । କାରଖାନାରେ 
ବେଶ୍‌ ହୋହଲ୍ଲା ହେଲାଣି । ବଡ଼ା ସାହେବଙ୍କର ସମୟରେ ବ୍ୟତିକ୍ରମ କେବେ ହୁଏନାହିଁ, 
କିନ୍ତୁ ଏଥର କ”ଣ ହେଲା, କାରଖାନା ଅବସ୍ଥା ସମ୍ଭାଳିବାକୁ ଜଗତକୁ ସମୟ ଲାଗିଲା । 
କାରଖାନା ତା ମୁତାବିକ୍‌ ଚାଲିବାକୁ ଲାଗିଲା | ଠିକ୍‌ ଯେପରି ମନୋଜର ପରୋକ୍ଷ ହାତ 
ସବୂ ଚଳାଇ ନେଉଛି ! 
ଦୁଇଦିନ ପରେ ଛୁଟି ଥାଏ | ମାନସ ଓ ସିପ୍ରା କଲିକତା ଆସିଥାଆନ୍ତି | ବେହେରା 
ମଦନଲାଲ ସେମାନଙ୍କୁ ଦୁଆର ଖୋଲି ପାଛୋଟି ଆଣିଲା | ଏମାନେ ପଚାରିଲେ ମନୋଜ 
କେବେ ଆସୁଛି, ତା'ର ଉତ୍ତରରେ ସେ ଗୋଟିଏ ଚିଠି ବଢ଼ାଇଦେଲା | 
“ପ୍ରିୟ ମାନସ, 
ମୁଁ ଏଥର କଲିକତା ଛାଡ଼ି ଯାଉଛି, ଆଉ ଫେରିବିନି । ଏ ଘର, ଗାଡ଼ି ଆଉ 
ଯାହା ଏ ଘରେ ଅଛି ତା'ର ଠିକ୍‌ ମେଣ୍େେନାନ୍୍‌ ହେବ ଆଗ ଭଳି, ତୁ ଓ ସିପ୍ରା ଯେବେ 
ଖୁସି ହେବ ଆସି ରହିବ | ରାମ ସିଂହ ଆଉ ମଦନଲାଲ କାରଖାନା ତରଫରୁ ଦରମା 
ପାଉଥ୍‌ବେ | ତାଙ୍କର ରିଟାୟାର କରିବାକୁ ଅନେକ ଦିନ ବାକି ଅଛି । କାରଖାନା ତରଫରୁ 
ଘରର ମେଣ୍େନାନ୍ସ ହେବ । ଏଇଟା ତ ଛୋଟ ଜିନିଷ । ତୁ ଭାବୁଥବୁ ମୁଁ କାହିଁକି 
ହଠାତ୍‌ ଏଭଳି ଚାଲିଯାଉଛି | ବାସ୍ତବିକ୍‌ ଏଇଟା ହଠାତ୍‌ ଡିସିସନ୍‌ ନୁହେଁ । ଏଇ ଡିସିସନ୍‌ 
ହୋଇଥଲା ପଚିଶି ବର୍ଷ ତଳେ | 
ତୁ ଜାଣୁ ଲିସା ଓ ମୁଁ ବୋଷ୍ଟନରୁ ଆସି ଏଠାରେ ଖୁବ୍‌ ଖୁସିରେ ଥୂଲୁ | କିନ୍ତୁ 
ଯେତେବେଳେ କାରଖାନାର କାମ ବଢ଼ିଲା, ମୋତେ ଅନେକ ସମୟ କାରଖାନାରେ 
ରହିବାକୁ ପଡ଼ିଲା | ଲିସା ଏତେ ସମୟ ଏକା ରହିବା ଅସମ୍ଭବ ଭାବିଲା ¦ ସେ ଚାହିଥୁଲା 
ଆମେ ଦୁହେଁ ଆମେରିକା ଫେରିଆସିବୁ । ଏହା ଭାବି ସେ ଆଗେ ବୋଷ୍ଟନ 
ଫେରିଆସିଲା । ତା' ପଛେ ପଛେ ମଙ୍ଗତ ଓ ମୁଁ ବୋଷ୍ଟନ୍‌ ଆସିଲୁ । ତାକୁ ଅନେକ 
ବୁଝାଇଲୁ | ତା'ର ଗୋଟିଏ ଜିଦ୍‌, ସେ ଗୋଟିଏ ଅଳସୁଆ ଧନୀ ସ୍ତ୍ରୀ ହୋଇ ବଂଚିବାକୁ 
ଚାହେଁନାହିଁ, ସେ ସମୟରେ ଆମେ ସବୁ ଲିସାର ଫ୍ଲାଟ୍‌ରେ ରହୁଥାଉ । ଦିନେ ହଠାତ୍‌ 
ପ୍ରଣବ ସାଙ୍ଗରେ ଦେଖାହେଲା । ପ୍ରଣବ କଥା ତୋର ମନେଥୁବ । ସାଙ୍ଗ ହୋଇ 
i ee୩n॥ 


Digitized by PPRACHIN, SOA 


|| ସମ୍ପର୍କର ସେତୁ 
ଏମ.ଆଇ.ଟି. ଆମେ ଯାଇଥଲୁ | ଯାହାହେଉ ପ୍ରଣବକୁ ମୋ କଥା ସବୁ କହିଲି । 
ପ୍ରଣବ ମୋତେ ଆଶ୍ଵାସନା ଦେଇ କହିଲା- “ମୋ ଉପରେ ସବୁ ଛାଡ଼ିଦେ !” ଲିସାକୁ 
ଫୋନ୍‌ କରି କହିଲି- “ ପ୍ରଣବ ରାତ୍ରିଭୋଜନ ପାଇଁ ଆସୁଛି, ଆଉ ପ୍ରଣବ ପୂରା 
ଭେଜିଟେରିଆନ୍‌ ।” ଲିସା ହସି ହସି ପଚାରିଲା- “ଏଭଳି ଜୀବଟିଏ କେଉଁଠାରୁ 
ପାଇଲ ?” 

ସେଦିନ ସନ୍ଧ୍ୟା ଆମ ଜୀବନର ଗୋଟିଏ ବିରାଟ ଟର୍ଣ୍ଚିଙ୍କ୍‌ ପଏଣ୍ଟ 1 ପ୍ରଣବ ଆମକୁ 
ବୁଝାଇ କହିଲା- “ମନୋଜ ଗୋଟାଏ କାରଖାନା ତିଆରି କରୁଛି ଯେଉଁଠାରେ ଏଭଳି 
ମେସିନ ତିଆରି ହେବ ଯାହା ଏପର୍ଯ୍ୟନ୍ତ ବିଦେଶରୁ ଭାରତକୁ ଆସୁଛି । ଏଭଳି ମହତ୍‌ 
କାମରୁ ତାକୁ ଓହରାଇନେବା ପାପ ହେବ | ତାଂ ମାନେ ନୁହେଁ ଯେ ଲିସାର ଜୀବନଟା 
ନଷ୍ଟ ହୋଇଯିବ । କିନ୍ତୁ ତା'ର ଯାହା ଅନୁରୋଧ ଲିସା କରିପାରିବ କି ?” ଲିସା 
କହୁଥାଏ “ଯଦି କିଛି ଭଲକାମ କରିହେବ ତେବେ ସେ କରିବାକୁ ପ୍ରସ୍ତୁତ ।” ଏହା 
ଶୁଣି ପ୍ରଣବ କହିଲା- “ ହରିଦ୍ଵାରରେ ଗୋଟିଏ ଆଶ୍ରମ ଅଛି, ଶାନ୍ତିକୁଞ୍ଜା । ସେଠାରେ 
ଲିସା ଗୋଟିଏ ଅନାଥାଶ୍ରମ ଖୋଲିପାରିବ !” ମଙ୍ଗତରାମ ସାଙ୍ଗେ ସାଙ୍ଗେ କହିଲା- 
“ ଏଥପାଇଁ ଯାହା ଅର୍ଥ ଦରକାର ସେ ଯୋଗାଇଦେବ |!” ଲିସା ରାଜି ହେଲା ଗୋଟିଏ 
ସର୍ଭରେ, ମନୋଜ ଅତି କମ୍‌ରେ ମାସରେ ଚାରି ପାଞ୍ଚ ଦିନ ତା' ପାଖରେ କଟାଇବ ଓ 
ତା'ର ପଇସାପତ୍ରର ହିସାବ କିତାବ ରଖୁବ | ଏଥିରେ ଆମର କାହାର କିଛି କହିବାର 
ନଥଲା | ମୋତେ କିନ୍ଧୁ ଡର ଲାଗୁଥାଏ ଲିସା ଭଳି ଅତ୍ଯାଧୁନିକ ଝିଅ ଶାନ୍ତିକୁଞ୍ଜରେ 
ଚଳିବ କିଭଳି ? କିନ୍ତୁ ମୁଁ ଆଶ୍ଚର୍ଯ୍ୟ ହେଲି । ଆମେ ଯେତେବେଳେ ହରିଦ୍ଵାରରେ 
ପହଞ୍ଚିଲୁ ସେତେବେଳ ତା”ର ଥୁଲା ମାତ୍ର ଦୁଇଟି ସୁଟ୍‌କେସ୍‌ ! ମାତ୍ର ସାତୋଟି ଦିନରେ 
ସେ ଆଶ୍ରମର ଆବହାୱା ସାଙ୍ଗରେ ପୂରା ମିଶିଗଲା | ଆସ୍ତେ ଆସ୍ତେ ଅନାଥାଶ୍ରମ ଆରମ୍ଭ 
ହେଲା ଓ ତା” ସହିତ ତା'ର ସଲ୍‌ ମଧ୍ଯ |! ଲିସାକୁ ସମସ୍ତେ ମାଆ ବୋଲି ଡାକନ୍ତି । 
ପ୍ରତ୍ୟେକ ମାସରେ ମଙ୍ଗତ ନିଜ କଥା ରଖୁ ଗୋଟିଏ ନୂଆ ବ୍ରିଫକେସ୍‌ରେ ମୋତେ ଟଙ୍କା 
ଦେଇଯାଏ ଓ ସେହି ଟଙ୍କା ନେଇ ମୁଁ ଦିଲ୍ଲୀ ଯାଏ | ଯାହା ଅଫିସିଆଲ୍‌ କାମ ଥାଏ ତାକୁ 
ସାରି ହରିଦ୍ଵାର ଚାଲିଯାଏ ଓ କିଛିଦିନ ସେଠାରେ କଟାଇ କଲିକତା ଫେରିଆସେ । 
ଅନେକ ସମୟରେ ମୁଁ ମଙ୍ଗତକୁ ପଚାରେ କାରଖାନା ବିଷୟରେ | ସେ କିନ୍ତୁ ଏ ବିଷୟରେ 
କୌଣସି କଥା ପଡ଼ିଲେ କଥା ମୋଡ଼ିଦିଏ | ଥରେ ତାକୁ କହିଲି ଯେ ଜଗତକୁ ହାଭାର୍ଡ 
ପଠା, ସେଠାରେ ମ୍ୟାନେଜମେଣ୍ଟ କରିଆସୁ ! କାରଖାନା ଦାୟିତ୍ଵ ତା' ହାତରେ 
ଛାଢ଼ିଦେବା | ମୋ କଥା ମାନିଲା ! ଏବେ ଜଗତ ହାଭାର୍ଡରୁ ଫେରିଆସିଲାଣି | 
ଆସୁନଥୂଲା ଅବଶ୍ୟ, ବହୁତ ବାଧ୍ଯ କରି ଆଣିଲୁ ତାକୁ । ତା'ର କିନ୍ତୁ ଗୋଟିଏ କଥା, 
ଚାଚାଜୀ ଯେପରି ଚଳାଉଛନ୍ତି କାରଖାନା ଠିକ୍‌ ସେଇଭଳି ଚଳାଇବ ନିଜେ, କିଛି 
ପରିବର୍ଭନ କରିବ ନାହିଁ । ଆମର ତ କିଛି କହିବାର ନଥୁଲା । ଏବେ ମୁଁ ଦେଖୁଛି 
ପିଲାଟା ଖୁବ୍‌ ବୁଵିମାନ ଓ ଦେଶଭକ୍ତ | ତୁ ତ ଜାଣୁ ଆମ କାରଖାନର ସବୁ ଜିନିଷ 
I ୧୧୪ ॥ 

|| ସମ୍ପର୍କର ସେତ 

ଡିଫେନ୍୍‌୍‌ ଡିପାର୍ଟମେଣ୍ଟ କିଣିନିଏ । ଏଥିରେ ଆମକୁ ଦର କଷାକଷି କରିବାକୁ ପଡ଼େନାହି | 
ସେମାନେ ଏହା ଠିକ୍‌ କରି ଦିଅନ୍ତି ସେଥ୍‌ରେ ଆମର ଖୁବ୍‌ ବହୁତ ଲାଭ ନହେଲେ ବି 
ବେଶ୍‌ ଲାଭ ହୁଏ । ଏହି ଲାଭ ପଇସା କାରଖାନା ଓ ଶ୍ରମିକମାନଙ୍କ ଭଲକାମରେ ଲାଗେ । 
ଶ୍ରମିକମାନେ ଅନ୍ୟଠାରୁ ବେଶୀ ପଇସା ପାଆନ୍ତି ଓ ଜାଣନ୍ତି ବଡ଼ା ସାହେବ ତାଙ୍କରସବୂ 
ହାରିଗୁହାରି ବୁଝିବେ | ସେଥୁପାଇଁ ଆମ କାରଖାନାରେ ଗୋଟିଏ ହେଲେ ଦିନ ଷ୍ଟ୍ରାଇକ୍‌ 
ହୋଇନାହିଁ । ଜଗତ ଏସବୁ କଥା ଠିକ୍‌ ବୁଝିଛି । ତାକୁ ଆମେ ଆଗରୁ ଏସବୁ କଥା 
କହିଥୂଲୁ । ଗତକାଲି ଯେତେବେଳେ ଜଗତକୁ ମୁଁ ଏଠାରୁ ଛାଡ଼ି ଚାଲିଯିବା କଥା କହିଲି 
ମୋତେ କହିଲା- “ ଚାଚାଜୀ, ପିତାଜୀକା ଅମାନତ ଆପ୍ନେ ତିସ୍‌ ସାଲ୍‌ ସମାଲେ ଅଭି 
ୟେ ହୈ ଆପ୍‌କା ଅମାନତ୍‌ ମେରେ ହାଥ୍‌ ମେ, ଇସ୍କା ବାଦ୍‌ କହାଁ ଯାଏଗା ଭଗବାନ୍‌ 
ଜାନେ | ମୈ ତୋ ଆପ୍‌କୋ ହରେକ୍‌ ମହିନା ମିଲୁଗୀ । ଆଶୀର୍ବାଦ କିଜିୟେ ୟେ 
ଅମାନତ୍‌ ବଢ଼ତେ ରହେ |” ଏତିକି କହି ମୋ ପାଦ ଛୁଇଁ ପ୍ରଣାମ କଲା | 

ହଁ କହିବାକୁ ଭୁଲିଯାଇଥଲି, ମଙ୍ଗତରାମ ଓ ଉଷା ଦୁହେଁ ଯାଇ ଶାନ୍ତିକୁଞ୍ଜରେ 
ରହୁଛନ୍ତି ବିଗତ ପାଞ୍ଚବର୍ଷ ଧରି । 

ଲିସା କେତେଦିନ ଧରି କହୁଥିଲା ଆମ ପିଲାମାନେ ଭଲ ପାଠ ପଢୁଛନ୍ତି, 
ଆଇ.ଏ.ଏସ୍‌., ବ୍ୟାଙ୍କ ଅଫିସର୍‌, ଇଂଜିନିୟର, ଡାକ୍ତର ସବୁ ହେଲେଣି | କିନ୍ତୁ ସଂସ୍କୃତ 
ପଢ଼ି ବେଦ ଅଧ୍ୟୟନ କେହି କରୁନାହାନ୍ତି । କାହାକୁ ବା କହିବି | ମୁଁ ତ ନିଜେ ସଂସ୍କୃତ 
ଜାଣିନଥୁଲି । ପଣ୍ଡିତ ହରିହର ଶାସ୍ତୀଙ୍କ ଅଗାଢ଼ ପ୍ରୟାସରେ ଏବେ ସଂସ୍କୃତରେ କିଛିଟା 
ଜ୍ଞାନ ହେଲାଣି । ଠିକ୍‌ କରିଛି ନିଜେ ବେଦ, ପୁରାଣ, ଉପନିଷଦ ସବୁ ପଢ଼ାଇବି । 

ବୟସ ଯେତିକି ଆଗକୁ ବଢ଼ିଚାଲିଛି, ଏକା ଏକା ରହିବା ସେତିକି କଠିନ 
ହୋଇପଡୁଛି । ଲିସା ମଧ୍ଯ ଚାହେଁ ମୁଁ ତା' ପାଖରେ ରହିବି ସବୁବେଳେ | ମଙ୍ଗତ ଓ 
ଉଷା ତ ସେଇଠାରେ | ଆମେ ପୁଣି ନୂଆ ସଂସାର ଗଢ଼ିବୁ କେତେ ଗୁଡ଼ିଏ ଅଲୋଡ଼ା 
ବାଳକ ବାଳିକାଙ୍କୁ ନେଇ । 

ଭାବୂଥିବୁ ଏସବୁ ତୋ ପାଖକୁ କାହିଁକି ଲେଖୁଛି ! ମଙ୍ଗତ ଓ ମାନସକୁ ଛାଡ଼ିଦେଲେ 
ମୋର ଆଉ କେହି ବନ୍ଧୁ ନାହାନ୍ତି । ମଙ୍ଗତ ଆଉ ମୁଁ ଯଦି ଶାନ୍ତିକୁଞ୍ଜରେ ରହିବୁ ଜଗତର 
ଅଭିଭାବକ ହେବ ତୁ ଓ ସିପ୍ରା । ଆମେ ଜଗତକୁ ଏ କଥା କହିସାରିଛୁ । ସୁବିଧା ଦେଖୁ 
ଜଗତକୁ ଡାକିବ, ତା'ର ଭଲ ମନ୍ଦ ବୁଝିବୁ । ତୋ ପାଇଁ ସେ ହେବ ଆମର ଅମାନତ ।” 

ମାନସ ଚିଠିଟି ପଢ଼ିଲା । ସିପ୍ରା ମଧ୍ୟ ପଡ଼ିନେଲା | ଦୁହିଙ୍କ ଆଖୁରୁ ଟୋପା ଟୋପା 
ଲୁହ ଗଡୁଥାଏ । ଟେଲିଫୋନ୍‌ କଲା- “ ଜଗତ ଏପର୍ଯ୍ୟନ୍ତ କାରଖାନାରୁ ଫେରିନାହିଁ ।” 
ମାତ୍ର ସାଢ଼େ ଆଠଟା ବାଜିଛି । ଦୁହିଙ୍କୁ ନେଇ ରାମ ସିଂହ କାରଖାନା ଆଡ଼େ ଚାଲିଲା । 

O00 

କାଲି ଓ ଆଜି 


“ କଲ୍ଦି ଉଠ | ସୂର୍ଯ୍ୟୋଦୟ ହୋଇଯିବ ।” ଡାୟନାର ଡାକରେ ନିଦ ଭାଙ୍ଗିଲା | 
ବିଗତ ଅଠତିରିଶ ବର୍ଷ ହେଲା ମୋତେ ସେ ସକାଳୁ ଉଠାଇଛି । କିନ୍ତୁ ଆଜି ଡାକରେ 
ଗୋଟାଏ ଅର୍ଜେନ୍ତି ଥଲା ଭଳି ଲାଗିଲା ! ଆଖୁ ଖୋଲି ଦେଖେ ତ ଏଇଟା ଘର ନୁହେଁ | 
ମନେପଡ଼ିଲା ଆମେ ପୁରୀ ମେ” ଫେୟାର ହୋଟେଲରେ କିଛିଦିନ କଟାଇବାକୁ ଆସିଛୁ 
ଓ ସେ ମୋତେ ସୂର୍ଯ୍ୟୋଦୟ ଦେଖାଇବାକୁ ଉଠାଉଛି । ଗତ ରାତିରେ ତାକୁ ବାରମ୍ବାର 
କହିଥୁଲି ମୋତେ ଉଠାଇଦେବାକୁ ¦ ନଚେତ୍‌ ବିଗତ ଦୀର୍ଘ ବର୍ଷଗୁଡ଼ିକର ଅଭ୍ୟାସ ଅନୁଯାୟୀ 
ସାତଟା ଆଗରୁ ଉଠିନଥାନ୍ତି ¦ ମୁହଁ ଧୋଇ ଗଲୁ ସମୁଦ୍ରକୂଳକୁ | ସକାଳୁ ସମୁଦ୍ର ଅନେକଟା 
ଶୀନ୍ତ ଥଲା | ଲହରୀଗୁଡ଼ିକ ଏତେ ବଡ଼ ନଥିଲେ | ଆକାଶଟା ଥଲା ଏକବାରେ ନିର୍ମଳ | 
ଦିଗ୍ବଳୟରେ ମେଘ ଟିକିଏ ହେଲେ ନଥୁଲା |! ଆକାଶରେ ଚଢ଼େଇମାନେ ଉଡୁଥବାର 
ଦେଖୁଲି | ପୂର୍ବାକାଶ ରକ୍ତିମ ଦେଖାଯାଉଥଲା | ଦୂରରେ ଛୋଟ ଛୋଟ ଡଙ୍ଗାରେ 
ନୋଳିଆମାନେ ସମୁଦ୍ରରେ ଯାଉଥୁଲେ ମାଛ ଧରିବାକୁ ¦! ତେବେ ବି ଲାଗୁଥାଏ ସମୟଟା 
ଯେପରି ସ୍କାଣୁ ହୋଇଯାଇଛି । ଡାୟାନା ମୋତେ ଲକ୍ଷ୍ଯ କରି କହିଲା- “ଆଜି କ'ଣ 
ବେଶ୍‌ ଚୁପ୍ଚାପ୍‌ | କବିତା ଲେଖୁବାକୁ ମନ ହେଲାଣି କି ?” 

ସମସ୍ତେ ଜାଣନ୍ତି ମୁଁ ଚୂପ୍‌ ରହିପାରେ ନାହିଁ । ତେଣୁ ` ଏଭଳି ମୁଡଟା ଡାୟାନାକୁ 
ଅଭୁତ ଲାଗିଲା । ଏତିକିବେଳେ ପୂର୍ବ ନଭରେ ସୂର୍ଯ୍ୟ ଉଇଁଆସିଲା | ସମୁଦ୍ରର ପାଣି 
ଲାଲ ହୋଇଗଲା । କିଛି ସମୟ ଚାହିଁ ରହିଛୁ, ସୂର୍ଯ୍ୟ ଉପରକୁ ଉଠିଲା । ଆସ୍ତେ ଆସ୍ତେ 
ରକ୍ତାଭ ଚାଲିଗଲା । ଆରମ୍ଭ ହେଲା ଦିନ । “ କଣ ଭାବୁଥଲ” ଡାୟାନା ପୁଣି ପଚାରିଲା ! 

“ନା, କିଛି ନୁହେଁ | ଆଜି ହଠାତ୍‌ ମନେ ପଡ଼ିଗଲା ତୁମର ଓ ମୋର ପରିଚୟ ! 
ଆରମ୍ଭ ହେଲା କିପରି, ଗତି କିପରି ହେଲା ! ସୂର୍ଯ୍ୟୋଦୟ ସମୟର ବାଳୁତ ସୂର୍ଯ୍ୟର 
ସୈନ୍ଦର୍ଯ୍ୟ ନେଇଆସିଥଲ, ଆଉ ଠିକ୍‌ ସେଇପରି ରହିଗଲ ଜୀବନସାରା ।” 

“ ଆଜି ତ ବେଶ୍‌ ଭାବପ୍ରବଣ ଅଛ ? ତୁମର ଏ ମୁଡ୍‌ କେବେହେଲେ ଦେଖୁନାହିଁ 
ଆଜିଯାଏ !” 

“ ଆମର ପ୍ରଥମ ଦେଖା କେବେ ହେଲା ମନେଅଛି ?” 

“ନିଶ୍ଚୟ, ଉଣେଇଶି ଶହ ପଞ୍ଚାବନ ମସିହା ଜୁଲାଇ ପହିଲା ଦିନ | ଆଡମିଶନ 
ଫି' ଦାଖଲ କଲାବେଳେ । ତା'ପରେ ଆମେ ସବୁ ଗଲୁ ଡିରେକ୍ଟରଙ୍କ ଅଫିସକୁ ଜଣ 
ଜଣ କରି ଭେଟିବାକୁ ତାଙ୍କୁ । ତୁମର ଟର୍ଣ୍ଣ ଆଗ ପଡ଼ିଲା | ମୁଁ ବେଶ୍‌ ନର୍ଭସ୍‌ ଥଲି । 
ତୁମେ ଫେରିଲା ବେଳେ ପଚାରିଲି- କ”ଣ ପଚାରିଲେ ! ତୁମେ କହିଲ- ଜଷ୍ଟ ଏ 
ଫର୍ମାଲିଟି । ମନେପଡ଼ିଲା ? ” 

“ ତୁମେ ସ୍ଵାର୍ଟ ବ୍ଲାଉଜ୍‌ ପିନ୍ଧି ସ୍କୁଲ ଝିଅ ପରି ଦେଖାଯାଉଥାଅ । ବି.ଏସସି. ପାସ୍‌ 
କରି ଏଠାରେ ଯେ ଇଂଜିନିୟରିଂ ପଢ଼ିବାକୁ ଆସିଛ ତା ମୁଁ କଳ୍ପନା କରିପାରୁନଥଲି ।” 

“ ଆଉ ତୁମେ କିପରି ଦେଖାଯାଉଥଲ ଜାଣ ? ଓଭର କନ୍ଫିଡେଞଣ୍ଟ, ସ୍ବାର୍ଟ, 
ଯେପରି ପୂଥବୀଟା ତୁମ ପାଦ ତଳେ । ସମସ୍ତଙ୍କ ସାଙ୍ଗରେ ଗପି ଚାଲିଥଲ ଯେପରି 
ସବୁରି ପୁରୁଣା ଦୋସ୍ତ !” 

“ ଏଇ ଭଡ୍‌ ଭଡ୍‌ ହେବା ଗୁଣଟା ପିଲାଦିନୁ ରହିଯାଇଛି । ସେଥୁପାଇଁ ସ୍କୁଲରେ 
ବହୂତ ଗାଳି ଖାଇଛି |” 

“ ତୁମର ସେଇ ବେଶି ଗପ କରିବା ଅଭ୍ୟାସଟା ମୋତେ ଖୁବ୍‌ ଭଲ ଲାଗୁଥୁଲା | 
ନଚେତ୍‌ ଅଧୁକାଂଶ ପିଲା ମୁହଁ ଲଟକାଇ ବସିଥବେ । କି ବୋରିଂ ।” 

“ମନେ ଅଛି ଆମର ପ୍ରଥମ କ୍ଵାସ୍‌ଗୁଡ଼ାକ କଥା ? ତୁମେ ମନଦେଇ ନୋଟ୍‌ 
ଲେଖୁଚାଲିଥାଅ ¦ ଆଉ ମୁଁ କ'ଣ କରୁଥୁଲି ନା ଖାଲି ପଏଣ୍ଟଗୁଡ଼ାକ ନୋଟ୍‌ କରୁଥଲି । 
ପ୍ରଫେସରମାନେ ଭାବୁଥିଲେ ମୁଁ କିଛି ମନ ଦେଇ ଶୁଣୁନାହିଁ ଥରେ ପ୍ରଫେସର ରଙ୍ଗସ୍କାମୀ 
ମୋତେ କିପରି କ୍ରସ୍‌ କ୍ବେଦ୍ଗିନ୍‌ କଲେ ! ବ୍ଲାକ୍‌ ବୋର୍ଡ଼ରେ ପ୍ରଚ୍ଛେମ୍‌ ଦେଲେ ସଲ୍ଭ 
କରିବା ପାଇଁ | ତୁମ ଆଖରେ ସେତେବେଳେ ହସ ଦେଖଥୁଲି | ଭାବୁଥିବ ନିଶ୍ଚୟ ଗାଳି 
ଶୁଣିବି । ନୂହେଁ ?” 

“ କିନ୍ତୁ ତୁମେ ସବୂତକ ପ୍ରବ୍ବେମ୍‌ ସଲ୍ମୁ କରିଦେଲ | ତା'ପରେ ଆସିଲା ଶେଷଗିରିର 
ପାଳି ଓ ତା' ପରେ ମୋର | ଏଇଟା ଥିଲା ବ୍ଲାକ୍‌ ବୋର୍ଡ଼ରେ ମୋର ପ୍ରଥମ ଏକ୍ପୋଜର । 
ଗୋଡ଼ ଥରୁଥିଲା | ତୁମେ ମୋତେ ସାହସ ଦେଇ କହିଲ ଡରିବାର କିଛି ନାହିଁ | ନର୍ଭସ 
ହୁଅନି । ଆମେ ଦୁହେଁ ପ୍ରବ୍େମ୍‌ ଗୁଡ଼ିକ ସଲ୍ମୁ କରିଦେଲୁ ! କିନ୍ତୁ ମନୋହର ଓ ରାଜେଶ୍ଵର 
ପାରିଲେ ନାହିଁ ।” 

“ ତା'ପରେ ଶେଷ ଗିରି, ତୂମେ ଓ ମୁଁ ଖୁବ୍‌ ସାଙ୍ଗ ହୋଇ ଯାଇଥୁଲୁ | ସବୁବେଳେ 
ଏକାସାଙ୍ଗରେ ପାଠ ପଢୁ, ଲାଇବ୍ରେରୀ ଯାଉ ଓ ବୁଲୁ ।” 

“ ଖାଲି ସେତିକି ନୁହଁ, ଆମ ପଛରେ ପିଲାମାନେ କହୁଥିଲେ ରାମ, ଲକ୍ଷ୍ମଣ, 
ଜାନକୀ, ଜୟ ଜୟ ହନୁମାନ୍‌ କୀ ।” 

“ ସେଇଟା ମୋ କାନକୁ ଆସିନାହିଁ । ନଚେତ୍‌ ସେ ପିଲାଙ୍କର ମଜା ଦେଖୁ 
ଦେଇଥାଆନ୍ତି ।” 

“ ତୁମ ଗୁଣ ଜାଣି ଏ କଥା ତୁମକୁ କହିନଥୁଲି | ନଚେତ୍‌ କିଛି ନା କିଛି ଗଣ୍ଡଗୋଳ 
କରିଥାଆନ୍ତ |” 

“ କହିଲ, ଆମ ପାଇଁ ପୂୃଥୁବୀର ସବୁଠାରୁ ଆଶ୍ଚର୍ଯ୍ୟ ଜିନିଷ ସେତେବେଳେ କଂଣ 
ଥିଲା ?” 

“ ପ୍ରଥମ ମାସିକିଆ ପରୀକ୍ଷାରେ ଆମ ତିନିଜଣଙ୍କର ସବୁ ପେପରରେ ସମାନ 
ମାର୍କ ଥଲା | ପିଲାମାନେ କହିଲେ- ଆମେ ସବୁ କପି କରି ଲେଖୁଛୁ । କିନ୍ତୁ ପରୀକ୍ଷା 
ବେଳେ ଆମେ ସବୁ ଅଲଗା ବସିଥୁଲୁ । ଏପର୍ଯ୍ୟନ୍ତ ବୁଝି ହୁଏନାହିଁ ଏଭଳି କିପରି 
ହେଲା ?” 

“ ଖାଲି ସେତିକି ନୂହେଁ, ସେଇଦିନଠାରୁ ପାସ୍‌ କଲାଯାଏ ଆମ ତିନି ଜଣଙ୍କର 
ସବୁ ପେପରରେ ସମାନ ନମ୍ବର ରହୁଥିଲା ଆଉ ଆମେ ତିନିଜଣ ବ୍ରାକେଟେଡ୍‌ ଫାଷ୍ଟ 
ହୋଇଥିଲୁ ।” 

“ ଏଇଟା ଏପର୍ଯ୍ୟନ୍ତ ଗୋଟାଏ ମିଷ୍ଟି ରହିଯାଇଛି |” “ ମିଷ୍ି କିଛି ନୁହେଁ । ଥରେ 
ଏଚ.ଓ.ଡି.ଙ୍କୁ ପଚାରିଥଲି ପାସ୍‌ କରିବା ଅନେକ ଦିନ ପରେ | ସେ କହିଥୂଲେ- ତୁମ 
ତିନି ଜଣଙ୍କର ଜ୍ଞାନର ମାନ ଏକବାରେ ସମାନ ! ଯଦିବା ପେପର ଲେଖୁବାରେ ଟିକିଏ 
ଏପଟସେପଟ ହୋଇଯାଏ ଆମେ ତାକୁ ଭୂକ୍ଷେପ ନକରି ସମାନ ନମ୍ବର ଦେଉଥୁଲୁ !” 

“ ମୋତେ ତ କହିନଥୁଲ !” 

“ ବୋଧହୁଏ ଜୀବନର ଏଇ ଗୋଟାଏ ଜିନିଷ ତୁମଠାରୁ ଲୁଚି ରହିଯାଇଥୁଲା ¦” 
ଆଛ୍ଥା, କହିଲ- “ ସେତେବେଳର ଜେନେରାଲ ଲାଇବ୍ରେରୀ କଥା ମନେ ଅଛି ?” 

“ ଆମେ ତିନିଜଣ ଠିକ୍‌ କରିଥିଲୁ ସକାଳ ଆଠରୁ ଲାଇବ୍ରେରୀରେ ବସି ପଢ଼ିବା 
ଘଣ୍ଟାଟାଏ, ତା'ପରେ ନଅଟାରେ କ୍ଲାସକୁ ଯିବା । ପଢ଼ିଲାବେଳେ ଗୋଳମାଳ ହେଲେ 
ତୁମେ ବିଗିଡ଼ିଯାଅ | ସେଦିନ ଠିକ୍‌ ସାଢ଼େ ଆଠଟା ବେଳେ ଜଣେ ବୃଦ୍ଧ ଆସି ନିଶୁଣୀକୁ 
ଏଣେତେଣେ ଟାଣି ସେଲ୍‌ଫରୁ ଜର୍ଣ୍ାଲଗୁଡ଼ାଏ କାଢ଼ି କ'ଣ ରେଫେରେନ୍୍‌ ଦେଖୁଥିଲେ । 
ତୁମେ ପିଅନକୁ ଡାକି କହିଥୁଲ ଏସବୁ ବନ୍ଦ କରିବାକୁ । ମନେ ଅଛି ସେ କ”ଣ 
କହିଥିଲା ? ” 

“ ମୁଁ କଣ ଜାଣିଥୁଲି ସେ ସାର୍‌ ସି. ଭି. ରମଣ ? ପିଅନ ମୋତେ ଚୂପ୍‌ କରିବାକୁ 
କହିଲା | ତା'ପରେ ଆମେ ଜାଣିଲୁ ସେ କିଏ । ଆମେ ଯେତେଦିନ ଇନଷ୍ଟିଚ୍ୟୁଟରେ 
ଥିଲୁ ସେତେଦିନ ଠିକ୍‌ ସାଢ଼େଆଠରେ ତାଙ୍କ କାର୍‌ ଲାଇବ୍ରେରୀରେ ଲାଗୁଥିଲା ଓ ସେ 
ଲାଇବ୍ରେରୀରେ ଅଧଘଣ୍ଟାଏ କଟାଉଥଲେ । କି ବ୍ୟକ୍ତିତ୍ଵ ! ତାଙ୍କ ଇନଷ୍ଟିଚ୍ୟୁଟରେ ସେ 
ସବୁ ମାସରେ ଏକାଡେମୀ ଅଫ୍‌ ସାଇନ୍ଵର ମିଟିଂ ଡାକୁଥିଲେ । ଥରେ ସେ କୋସିଜ୍‌ 
ଥିଓରମ୍‌ ଉପରେ ଯେଉଁ ନୂଆ ତଥ୍ୟ ଦେଇଥଲେ ମନେ ଅଛି ?” 

ସେ ଯେତେବେଳେ ନୂଆ ତିନୋଟି ଡିରେକ୍ଟନରେ ଫୋର୍ସ ଉପରେ କହିବାକୁ 
ଲାଗିଲେ ତୁମେ କଲବଲ ହେଉଥୂଲ ଗୁଡ଼ାଏ ପ୍ରଶ୍ନ ପଚାରିବାକୁ । ମୁଁ ବନ୍ଦ ନକରିଥୂଲେ 
ସେଦିନ ଅସୁବିଧାରେ ପଡ଼ିଥାଆନ୍ତ | ଜାଣିଚୃତ ସେ ଚିଡ଼ା ଲୋକ । ତୁମ ଭଳି ଅନଭିଜ୍ଞ 
ଛାତ୍ରଙ୍କୁ ସେ ଯେ କି ଗାଳି ଦେଇଥାଆନ୍ତେ କଳନା କରିହୁଏନି। ବିଚରା ଆମ ପ୍ରଫେସର 
ଲକ୍ଷ୍ମଣନ୍‌ ଗାଳିତକ ଖାଇଲେ ।” 

“ ମୋତେ ସେଇଟା ବିଲ୍କୁଲ୍‌ ଭଲ ଲାଗିନଥୁଲା | ଯାହା କୁହ, ଲକ୍ଷ୍ମଣନ୍‌ ଆପ୍ଲାଇଡ୍‌ 

ମାଥ୍ରେ ଗୋଟିଏ ଅଥରିଟି । ତାଙ୍କୁ ଏପରି ଅପଦସ୍ଥ କରିବା ମାନେ କିଛି ହୁଏନାହିଁ ” 
“ ସେତେବେଳେ ଗୋଟିଏ ଜିନିଷ ଲକ୍ଷ୍ୟ କରିଛି । ତୂମେ ପ୍ରଫେସରମାନଙ୍କୁ ବାସ୍ତବିକ୍‌ 

ଗୁରୁ ଭାବରେ ମାନୁଥଲ | ଯଦିଓ ରାମଚନ୍ଦ୍ରନ୍‌ ସବୁବେଳେ କ୍ଲାସ୍‌ରେ ଫମ୍ବଲ୍‌ କରୁଥିଲେ 
କିଏ ତାଙ୍କୁ ପ୍ରଶ୍ନ ପଚାରିଲେ ତୁମେ ଡିପ୍ଲୋମାଟିକାଲି ନିଜେ ବ୍ଲାକ ବୋର୍ଡ଼ ପାଖକୁ ଯାଇ 
ପ୍ରବ୍ଲେମ୍‌ ସଲ୍‌ କରିଦେଉଥଲ | ସେଥପାଇଁ ସବୁ ପ୍ରଫେସର ତୁମକୁ ଖୁବ୍‌ ଭଲ ପାଉଥଲେ |” 

“ ପ୍ରାକ୍ଟିକାଲ୍‌ କ୍ଲାସ୍‌ରେ ଏକ୍ସପେରିମେଣ୍ଟ ସେଟ୍‌ କରିବାରେ ତୁମକୁ କେହି 
ପାରୁନଥିଲେ | ସେଥର ପ୍ରଫେସର ମାଥାଇ ଇଲୁମିନେସନ ପ୍ରାକ୍ତିକାଲରେ ନିଜେ ଭୁଲ୍‌ 
କରିବାକୁ ଯାଉଥଲେ । ତୁମେ କିନ୍ତୁ ଏପରି ସେଟ୍‌ କରିଦେଲ ଯେ ତାଙ୍କର ଭୁଲ୍‌ଟା ତ 
ସୁଧାରିଗଲା, ରେଜଲ୍ବଗୁଡ଼ାକ ଏକବାରେ ବହିର ରେଜଲ୍ବ ଭଳି ଆସିଲା ।” 

“ପ୍ରାକ୍ତିକାଲ୍‌ କ୍ଲାସ୍‌ ପରେ ବେଶ୍‌ ମଜା ହେଉଥଲା | ମେସ୍‌ରେ ଚା ଜଳଖୁଆ ପରେ 
ତୁମେ ଦୌଡ଼ୁଥଲ ଟେବୁଲ୍‌ ଟେନିସ୍‌ ଖେଳିବାକୁ । ମୋତେ ସାଙ୍ଗରେ ଟାଣି ନେଉଥୁଲ । 
ସେଇ ଗୋଟିଏ ସମୟ ଶେଷଗିରି ଅଲଗା ରହୁଥିଲା | ସେ ଯାଇ ଜିମ୍ଖାନା ଲାଇବ୍ରେରୀରେ 
ମାଗାଜିନ୍‌ ପଢ଼େ | ମୋତେ ଟେବୁଲ୍‌ ଟେନିସ୍‌ ଖେଳ ଶିଖାଇଲ | ଅନେକ ସମୟରେ ମାହାମୁଦ୍‌ 
ସେଠ୍‌ ଓ ଫଜଲ ସେଠ୍‌ ଖେଳିବାକୁ ଆସୁଥିଲେ । ତାଙ୍କ ସାଙ୍ଗରେ କେହି ଖେଳିବାକୁ ରାଜି 
ହେଉନଥିଲେ | ତୂମେ ତ ଆଗଚଲା | ସବୂବେଳେ ତାଙ୍କ ସାଙ୍ଗରେ ଖେଳିବ ଓ ହାରିବ |” 

“ ସେ ଦୂଇଟା ଏଭଳି ଡିଫେନ୍ସିଭ୍‌ ପ୍ଲେୟାର ଯେ କେତେ ସ୍କାସ୍‌ କରିବ ତାଙ୍କ 
ବଲ୍କୁ |! ବାଙ୍ଗାଲୋରରେ ସେତେବେଳେ ଜର୍ଜକୁ ଛାଡ଼ିଦେଲେ ନାଗରାଜ, ପଞ୍ନାଥ, 
ତିରୁ ସବୂଗୁଡ଼ାକ ଡିଫେନ୍‌ସିଭ୍‌ ପ୍ଲେୟାର !” 

“ ନାଗରାଜ ସେଇଥୁପାଇଁ ତୁମ ସାଙ୍ଗରେ ଖେଳି ତାର ଡିଫେନ୍ସକୁ ଆଉରି 
ବଢ଼ାଉଥିଲା । ସେ ଅବଶ୍ୟ ତୁମର ସାଙ୍ଗ ଯେତିକି ଥୁଲା ତା'ଠାରୁ ବେଶି ଥୁଲା 
ଖେଳର ଗୁରୁ |” 

“ ଜାଣିଛ, ସେ ପ୍ରଥମ ଭାରତୀୟ ଯେ ଟୋକିଓରେ ବିଶ୍ବ ଚାଞ୍ପିଅନସିପ୍‌ରେ କ୍ଲାଟର୍ସ 
ଫାଇନାଲ ଯାଏ ଯାଇଥଲା !” 

“ହାଁ, ଏ କଥା ମଧ୍ଯ ସେ କହୁଥିଲା ତୁମେ ଯଦି ଦିନକୁ ପାଞ୍ଚ ଛଅ ଘଣ୍ଟା ପ୍ରାକ୍ତିସ 
କରନ୍ତ ତେବେ ଅତି କମ୍‌ରେ ଅଲ୍‌ ଇଶ୍ଡିଆ ସିଡିଂ ପାଇଯାଆନ୍ତ । ” 

“ ମୁ, ଆଉ ପାଞ୍ଚ ଛଅ ଘଣ୍ଟା କନ୍‌ସେଣ୍ଟେସନ୍‌ ! ” 

“ ତୁମର ତ ସବୁ ଘଣ୍ଟାର କଣ୍ଟା ଭଳି ଚାଲିଥାଏ | ଠିକ୍‌ ସାଢ଼େ ଛଅ ବାଜିଲେ 
ଖେଳ ବନ୍ଦ | ଚାଲିଲ ରୁମ୍‌କୁ । ସେଠାରେ ଶେଷଗିରି ଅପେକ୍ଷା କରିଥିବ | ଆମ ଦୁହିଁଙ୍କୁ 
ଓଡ଼ିଆ ପଢ଼େଇବ ! ଅବଶ୍ୟ ଓଡ଼ିଆ ଶିଖୁବାକୁ ମୁଁ ଜବରଦସ୍ତି କରିଥୁଲି ।” 

“ ଗୋଟାଏ କଥା ମାନିବାକୁ ପଡ଼ିବ । ତୁମେ ଦୁଇଜଣ ଏତେ ଶୀଘ୍ର ଓଡ଼ିଆ 
ଶିଖଗଲ ଯେ କ୍ଲାସ୍ର ଅନ୍ୟ ପିଲାମାନେ ଥଲେ ଆମେ ନିଜ ଭିତରେ ମଜାରେ ଓଡ଼ିଆରେ 
କଥାବାର୍ଭା ହେଉଥୁଲୁ ।” 

“ କିନ୍ତୁ ତୁମେ ଓ ଶେଷଗିରି ପ୍ରଥମେ ଯେଉଁ ଇଂରାଜୀ ଉଚ୍ଚାରଣ କରୁଥିଲ ବିଲ୍କୂଲ୍‌ 
ଆଟ୍ରୋସସ୍‌ | ମନେ ମନେ ବହୁତ ହସିଛି | ଦୁଇ ତିନି ମାସ ମୋତେ ଲାଗିଛି ତୁମକୁ 
ଭଲ ଉଚ୍ଚାରଣରେ ଇଂରାଜି କୁହାଇବା ପାଇଁ | କେଉଁଠାରୁ ଏଭଳି ଶିଖୁଥଲ କେଜାଣି ?” 

“ ସାଢ଼େ ସାତ ବାଜିଲେ ତୁମେ ଆମକୁ ଟାଣିନେବ ମେସ୍‌ | ଡିନର ଖାଇବାଟା 
ପନ୍ଦର ମିନିଟ୍‌ । ତା'ପରେ ଡିପାର୍ଟମେଣ୍ଟ ଲାଇବ୍ରେରୀ | ଅଣ୍ଡର ଗ୍ରାକୁଏଟ୍‌ମାନଙ୍କୁ 
ସେତେବେଳେ ରାତିରେ ପର୍ମିସନ୍‌ ଦେଉନଥିଲେ । କିନୁ ଆମକୁ ପ୍ରଫେସର ସବୁ ଛାଡ଼ 
କରି ଦେଇଥିଲେ | ରାତି ଏଗାରଟା ବାଜିଲେ ଶେଷଗିରି ଜୁଳାଇବ | ପୋଥପତ୍ର ବନ୍ଦ 1” 

“ ତା'ପରେ ତୁମେ ମୋତେ ଲେଡିଜ୍‌ ହଷ୍ଟେଲରେ ଛାଡ଼ିବ ଓ ଯିବ ବିଲିୟାର୍ଡସ 
ଖେଳିବାକୁ ।” 

“ ରାତି ବାରଟା ନହେଲେ ମୋତେ ନିଦ ଲାଗୁନଥଲା । ସବୁ ସାରି ସାୱାର 
ନକଲେ ନିଦ ହେବନି । ତୁମେ ତ ଜାଣ ସେତେବେଳେ ମୋର ବି.ବି.ଟି. ପ୍ରୀତି | 
ବୁକ୍ସ, ବିଲିୟାର୍ଡସ୍‌ ଓ ଟେବୁଲ୍‌ ଟେନିସ୍‌ |!” 

ଭଲ କରି ଜାଣିଛି | ସେଥୁପାଇଁ ତ ତୁମ ପାଖରେ ସବୁବେଳେ ଥାଇ ମୋତେ 
ଜଣେ ପଢ଼ାସାଥୀ ଓ ବନ୍ଧୁ ବ୍ୟତୀତ ଅନ୍ୟ କିଛି ଭାବରେ ଦେଖୁନଥଲ । କିନ୍ତୁ ଇନଷ୍ଟିଚ୍ୟୁଟ୍‌ 
ସାରା ଆମ ନାଆଁରେ ଗୁଜବ ଉଠୁଥିଲା | ଶେଷଗିରି ନାଆଁରେ କାହିଁ ଉଠୁନଥୁଲା 
ବୁଝିହୁଏନି ! 

“ ଶେଷଗିରିଟା ସରଳ ପିଲା । ମୁଁ ଯାହା କହିବି ତା କରିବ | ଏବେ ଅନେକ 
ଦିନ ହେଲା ତାଠାରୁ ଖବର ଆସିନାହିଁ ।” 

“ଏଇ ଗତ ସପ୍ତାହରେ ତ ଫୋନ୍‌ କରିଥଲା । ସେ ଆମେରିକାରୁ ଆସୁଛି 
ଦୁଇମାସ ପାଇଁ । ଆମ ପାଖରେ କିଛିଦିନ କଟାଇ ଯିବ ।” 

“ସତେ ତ, ଭୁଲି ଯାଇଥିଲି | ଏପର୍ଯ୍ୟନ୍ତ ଅବିବାହିତ ରହିଗଲା । ବୋଧହୁଏ 
ତୁମକୁ ସେ ଚାହୁଁଥିଲା | ନପାଇ ବୈରାଗ୍ୟ ନେଲା ।” 

“ତା ନୂହେଁ, ସେ ଗୋଟିଏ ଲୋକ ଯେ ନିଜର ସେଣ୍ବିମେଣ୍ଟ ଓ ଇମୋସନ୍‌ 
କଣ୍ଟ୍ରୋଲ କରିପାରେ | ମୋତେ ସେ ଭଉଣୀ ବ୍ୟତିରେକ ଆଉ କିଛି ଭାବରେ ଦେଖନାହିଁ | 
କିନୁ ତୁମେ ଯେ ଏତେଦିନ ନେଲ ମୋତେ ଜାଣିବାକୁ ମୁଁ ଆଶ୍ଚର୍ଯ୍ୟ ହୁଏ ।” 

“ କିପରି ହେଲା ମନେ ଅଛି ତ ? ଆମେ ସବୁ ଯାଇଥିଲୁ ପର୍ଯ୍ୟଟନରେ ସିଲୋନ୍‌ 
ଆଜିକାଲିର ଶ୍ରୀଲଙ୍କା | ମାନ୍ଦ୍ରାଜରୁ ଧନୁଷ୍ଟଠୋଡୀ ବୋଟ୍‌ ମେଲ୍‌ରେ । ପାତ୍ବନଠାରେ 
ଇମିଗ୍ରେସନ୍‌ ଓ କଷ୍ଟମ୍ବ ଚେକ୍‌ |” 

“ ତୁମେ ଆମ ଗୁପ୍ର ଲିଡର ଥଲ | ଆମ ପ୍ରଫେସର ଓ ତାଙ୍କ ସହଧର୍ମିଣୀ ମାନ୍ଦ୍ରାଜରୁ 
କଲୋମ୍ବୋ ବିମାନରେ ଚାଲିଗଲେ । ତାଙ୍କର ତୁମ ଉପରେ ବେଶ୍‌ ବିଶ୍ଵାସ ଥୁଲା | 
ଇମିଗ୍ରେସନ୍‌ ଓ କଷ୍ଟମ୍ବ ଚେକ୍‌ ପାଇଁ ତୁମେ ସମସ୍ତଙ୍କର ପାସ୍‌ପୋର୍ଟ ନେଇ ଚାଲିଲ ! 
ସବୁଦିନ ପରି ମୁଁ ତୁମ ସାଙ୍ଗରେ ଥଲି | ସେଠାରେ ଲମ୍ବା ଲାଇନ୍‌ରେ ଠିଆ ହେବାର 
ଧୈର୍ଯ୍ୟ ତୁମର ନଥିଲା | ମୋତେ ଲାଇନ୍‌ରେ ଠିଆ କରେଇଦେଇ ତୁମେ ଗଲ ଭିତରେ 

|| ସମ୍ପର୍କର ସେତୁ | 
କଥାବାର୍ଭା କରିବାକୁ । ପାଞ୍ଚମିନିଟ୍‌ ପରେ ମୋତେ ଡାକି ଭିତରକୁ ନେଇଗଲ ଓ ଆମ 
ପାସ୍‌ପୋର୍ଟ ସବୁ ଷ୍ଟାଞ୍ଚିଂ ହୋଇଗଲା |! କେମିତି ମ୍ୟାନେଜ୍‌ କଲ ?” 

“ ତାଙ୍କୁ କହିଲି ଏ ଝିଅଟି ଦେହ ଏତେ ଖରାପ ମୋତେ ସାଙ୍ଗେ ସାଙ୍ଗେ ହସପିଟାଲ 
ନେବାକୁ ହେବ | ସେମାନେ ତୁମ ଭଳି ସୁନ୍ଦର ଝିଅଟିଏ ଦେଖୁ ମୋ କଥା ବିଶ୍ଵାସ 
କଲେ ଓ କାମ ଚଳିଗଲା |” 

“କିନ୍ତୁ ଆମେ ଗଲେ ରେସ୍ତୋରୀ । ମନଇଛା ଖାଇଲେ ସେଠାରେ | କଂଣ 
ଏତେ ଭୋକ ହେଉଥଲା ?” 

“ ତୁମେ ତ ଜାଣ ମୁଁ ସବୂ ସହିପାରେ, ଭୋକ ସହିପାରେନି ।” 

“ ଧନୁଷ୍ଠୋଡ଼ୀରେ ଜାହାଜକୁ ଗଲାବେଳର ଘଟଣାଟା ଦୁଲିହୁଏ ନାହିଁ 
ସେତେବେଳେ ତୁମେ ସବୁବେଳେ ଧଳା ପ୍ୟାଣ୍ଟ ଓ ଧଳା ସାର୍ଟ ପିନ୍ଧୁଥଲ | ତୁମ ସୂଟ୍‌କେସ୍‌ 
ଓ ବେଡିଂ ଓ ମୋ ବେଡିଂ ଧରି ଯାଉଥଲ | ପାଖରେ ଜଣେ ମାରାଇନ୍‌ ଯାଉଥଲା | 
ଭାବିଲା ତୁମେ ମଧ୍ଯ ଜଣେ ମାରାଇନ୍‌ | ତୁମଠାରୁ ଗୋଟିଏ ବେଡିଂ ଜବରଦସ୍ତି ନେଇ 
ଜାହାଜରେ ଚଢ଼ାଇଦେଲା | ଏ କଥା ଶେଷଗିରି ଓ ମୁଁ ସବୁବେଳେ କହି ହସିଛୁ । 
ସେଠାରେ ମୁଁ ଠିକ୍‌ କଲି ତୁମ ଧଳା ପ୍ୟାଣ୍ଟ ପିନ୍ଧା ଅଭ୍ୟାସ ଛଡ଼ାଇବି । ଜାହାଜରେ 
ଧନୁଷ୍ଠୋଡ଼ିରୁ ତଲାଇମାନାର | ଜାହାଜରେ ଗଲାବେଳେ ଗାଇଡ୍‌ ପରି ଆମକୁ କହୁଥିଲ 
ଏଇଟା ସେତୁବନ୍ଧ ଏଇଠାରେ ହନୁମାନ ଡେଇଁଥଲା | ସବୂ ନିଜ ମନଗଢ଼ା । ତେବେ 
ମଧ୍ଯ ଆମେ ଦି” ଜଣ ସବୁ ବିଶ୍ଵାସ କରିଥୁଲୁ !” 

“ ତାଲାଇମାନାରରୁ ଟ୍ରେନରେଗଲୁ ଅନୁରାଧାପୁର 1 କି ସୁନ୍ଦର ଜାଗା | କେତେ 
ବୁଦ୍ଧ ମନ୍ଦିର, କେତେ ବଡ଼ ବଡ଼ ବୁଦ୍ଧମୂର୍ଭି । ତୁମେ ଖାଲି ଫଟୋ ଉଠାଉଥାଅ । ଏତେ 
ଭଲ ବୌଦ୍ଧ ଟୁରିଷ୍ଟ ସେଣ୍ଟର ଆମେ କେହି ଦେଖୁନଥଲୁ | ସେଠାକୁ ଆମ ଠିକ୍‌ କରିଥୁବା 
ବସ୍‌ ଆସିଥଲା । ଗୋଟାଏ ଦିନ ଆମେ ସେଠାରେ ରହି ବୁଲାବୁଲି କଲୁ ।” 

“ ସେଠାରେ ଖାଇବା ନେଇ ତୁମେ ଯାହା ଫସ୍‌ କଲ ଭୁଲିହୁଏ ନାହି ।” 

“ ସ୍ରବୁ ନଡ଼ିଆ ତେଲରେ ରନ୍ଧା, ମୋ ତଣ୍ଟିରେ ଗଳୁନଥାଏ |” 

“ ସେଇଥପାଇଁ ତୁମକୁ ନେଇ କଣ୍ଟିନେଣ୍ଟାଲ୍‌ ଖାଇବା ଖାଇଲୁ ! ଶେଷଗିରିକୁ ତା 
ମଧ୍ଯ ଭଲ ଲାଗିନଥଲା ।” A 

“ ସେତେବେଳକୁ ସି ଲୋନରେ ପ୍ରବଳ ବର୍ଷା। ଓ ତୋଫାନ୍‌ ଆରମ୍ଭ 
ହୋଇଯାଇଥାଏ |¦ ଆମେ ଗଲୁ ସିଗିରିଆ । ସେଠାରେ ପହଞ୍ଚି ଦେଖୁବାକୁ ଗଲୁ ଆଦିମ 
ଯୁଗର ଫ୍ରେସ୍ଟୋ ସବୁ । ଫ୍ରେସ୍ଟୋ ଦେଖୁବା ପରେ ତୁମେ ମୋତେ ଟାଣିଲ ବସ୍‌କୁ 
ଫେରିଯିବାକୁ । ମୋର ଇଛା ଥାଏ ପାହାଡ଼ ଉପରେ ଚଢ଼ି ପୁରୁଣା ପୋର୍ଟର ଭଗ୍ନାବଶେଷ 
ଦେଖୁବାକୁ । ଏତେ ବାଟ ଆସି ଏସବୁ କଣ ଛାଡ଼ିହୁଏ ? କ'ଣ ହେଲା ତୁମେ ମୋତେ 
ଯିବାକୁ ଦେଲନାହିଁ । ଶିବମଣିକୁ କହିଲି- ଅନ୍ୟମାନଙ୍କୁ ନେଇ ଦେଖାଇ ଆଣିବାକୁ । 
ଆମେ ବସ୍‌ ପାଖ ରେସ୍ତୋରୀରେ ବସି କଫି ପିଉଥଲୁ । ଶେଷଗିରି ଦୌଡ଼ି ଦୌଡ଼ି 
ଆସିଲା | ଶିବମଣିର ଗୋଡ଼ ଖସି ସେ ବହୁତ ତଳେ ପଡ଼ିଯାଇଛି | ରେଖ୍ତୋରାର ମାଲିକକୁ 

| ୧୨୧॥ 

॥ ସମ୍ପର୍କର ସେତୁ 

ପଚାରିଲି ସେଠାରେ କେହି ଡାକ୍ତର ଅଛନ୍ତି କି ? ତୁମେ ଓ ଶେଷଗିରି ରହିଲ ବୁଝାବୁଝି 
କରି ଡାକ୍ତରଙ୍କ ଆଣିବାକୁ । ସେଠାରେ ପହଞ୍ଚି କ୍ଲାସ୍‌ମେଟମାନଙ୍କୁ ନେଇ ଶିବମଣିକୁ 
କାନ୍ଧରେ ପକାଇ ଆଣିଲୁ । ତୁମେ ସେତେବେଳକୁ ଜଣେ ଡାକ୍ତର ଡକାଇଥାଅ । ସେ 
ପରୀକ୍ଷା କରି କହିଲେ ବିଶେଷ ଇଞ୍ଜ୍‌ୁରୀ ହୋଇନାହିଁ । କିନ୍ତୁ ଚବିଶ ଘଣ୍ଟା ନିରୀକ୍ଷଣରେ 
ରଖୁବାକୁ ହେବ । ସିଗିରିଆରେ ରହିବାର ବନ୍ଦୋବସ୍ତ କରାଯାଇନଥୁଲା | ରେସ୍ତୋରାଁ 
ମାଲିକଙ୍କ ସାହାଯ୍ୟରେ ଟାଉନ୍‌ ହଲ୍‌ରେ ରହିବା ଯୋଗାଡ଼ ହେଲା | ପ୍ରବ୍ଲେମ୍‌ ଥଲା ତୁମ 
ପାଇଁ । ମେୟର ତାଙ୍କ ଅଫିସ୍‌ ରୁମ୍ଟା ଖୋଲିଦେଲେ ତୁମ ପାଇଁ | ତା ଆରଦିନ ଶିବମଣି 
ନର୍ମାଲ୍‌ ଥଲା । ଆଉ ଯିବାର ପ୍ରବ୍େମ୍‌ ନଥୁଲା ।” 

“ ମୋର ଗୋଟାଏ ପ୍ରିମୋନିସନ୍‌ ଥଲା କିଛି ଗୋଟାଏ ଦୁର୍ଘଟଣା ହେବ । 
ସେଥୁପାଇଁ ତୁମକୁ ଯିବାକୁ ଦେଇନଥୁଲି | ସେଦିନ ରେସ୍କ୍ୟୁ ଅପରେସନ୍‌ରେ ତୁମେମାନେ 
ସବୁ ଭିଜିଯାଇଥାଅ । ମୋତେ ଡର ଲାଗୁଥାଏ ଯଦି କାହାକୁ ଥଣ୍ଡା ଜର ଧରିବ ତେବେ 
ଆମର ଯାତ୍ରା ବ୍ୟାହତ ହେବ । ଭଗବାନଙ୍କ ଦୟାରୁ ସେସବୁ ହେଲାନାହିଁ ।” 

“ ସିଗିରିଆରୁ ନୂଆରାଇଲିଆ ଯାତ୍ରାଟା ଥୁଲା ଖୁବ୍‌ ସ୍ମରଣୀୟ । ଘନ ଜଙ୍ଗଲ, 
ଭୀଷଣ ବର୍ଷା ଓ ପବନ ଚାଲିଥାଏ । ମୋତେ ଡର ଲାଗୁଥାଏ ଯଦି ରାସ୍ତାରେ ଗଛ ଭାଙ୍ଗ 
ପଡ଼ିଥବ ତେବେ ଆମେ ଷ୍ଟାଣ୍ଡେଡ୍‌ ହୋଇଯିବୁ ।” 

“ ନୂଆରାଇଲିଆ ହେଉଛି ସିଲୋନର ଉଚ୍ଚତମ ସହର | ଏଠାରେ ଅଶୋକ ବନ 
ଅଛି ବୋଲି ଲୋକପ୍ରବାଦ ଥାଏ ! ବର୍ଷା ଟିକିଏ ଛାଡ଼ିଥାଏ । ସେଠାରେ ଗାଇଡ୍‌ କହିଲା 
କେଉଁ ଗଛ ମୂଳରେ ସୀତା ବସୁଥିଲେ | ତୁମ ସମସ୍ତଙ୍କ ମୁଣ୍ଡରେ ପଶିଲା ମୋତେ ସୀତା 
ବେଶ କରି ସେଇ ଗଛମୂଳରେ ବସାଇ ଫଟୋ ଉଠାଇବାକୁ ! ଜିନ୍‌ସ ପିନ୍ଧା ବବ୍‌ 
ହେୟାର ଝିଅ ତ ସୀତା ହୋଇପାରିବ ନାହିଁ । ଶାଢ଼ି କେଉଁଠାରୁ ଆସିବ ? ତୁମଭଳି 
ଧୂରନ୍ଧର ବ୍ୟକ୍ତଙ୍କୁ କିଛି ଅସୁବିଧା ନଥୁଲା । ପାଖ ରେସ୍ତୋରୀ ଜଣେ ତାମିଲ୍‌ 
ଭଦ୍ରଲୋକଙ୍କର | ତାଙ୍କୁ ଯାଇ କହିଲ | ତାଙ୍କ ଘରେ ଯାଇ ଶାଢ଼ି ପିନ୍ଧି ଆସିଲି | ଜୀବନର 
ପ୍ରଥମ ଶାଢ଼ି ପିନ୍ଧା । ଏଣେ ଶେଷଗିରି ଶଙ୍କରନକୁ କହିଥାଏଓ ଗଛ ଡାଳରେ ହନୁମାନ 
ପରି ବସିବାକୁ । ମୋତେ ସେଠାରେ ବସାଇ ଫଟୋସବୁ ନେଲ ।” 

“ ସେଇଠାରେ ମୋର ମନରେ ଆସିଲା ଯାହାକୁ କହନ୍ତି ଥଣ୍ଡର ବୋଲ୍ଟ । ତୁମେ 
ଯେ କେତେ ସୁନ୍ଦରତା ଏପର୍ଯ୍ୟନ୍ତ ମୋର ଧାରଣାର ବାହାରେ ଥଲା | ନିଜେ ବୁଝିପାରିଲି 
ତୁମେ ହି ମୋର ଜୀନନର ସାଥୀ | ତୁମକୁ ଛାଡ଼ି ମୁଁ ରହିପାରିବି ନାହିଁ । ମୁଁ ପାଗଳ ପରି 
ହୋଇଗଲି | ଶେଷଗିରିକୁ କହିଲି। ସେ କହିଲା ବୋକା, ତୁ ଆଜିଯାଏ ପ୍ରପୋଜ୍‌ 
କରିନାହୁଁ । ଆଜି ପ୍ରପୋଜ କରଂ | ନୂଆରାଇଲିୟାରୁ କାଣ୍ଡି ଯିବା ରାସ୍ତା ଲ୍ଯାଣ୍ଡ ସ୍କାଇଡ଼୍‌ 
ହେତୁ ବନ୍ଦ ଥାଏ | ଆମେ ଟାଉନ୍‌ ହଲ୍‌ରେ ରହିଲୁ । ଭୀଷଣ ବର୍ଷା ପୁଣି ଆରମ୍ଭ 
ହୋଇଯାଇଥାଏ । ସେଦିନ ମୁଁ ତୁମକୁ ଜୀବନ ସାଥୀ କରିବାକୁ ପ୍ରପୋଜ୍‌ କଲି | ତୁମେ 
କହିଲ ମୋର ମାଆ ତୁମକୁ ଗ୍ରହଣ କରିବେ ତ ?” 

“ଚୁମେ କହିଲ ସେଇଟା ତୁମ ଉପରେ ଛାଡ଼ି ଦେବାକୁ । ମୁଁ ଅବଶ୍ଯ 

|| ସମ୍ପର୍କର ସେତୁ 
ବହୁତ ଆଗରୁ ତୁମକୁ ପାଇବାର ସ୍ଵପ୍ନ ଦେଖୁସାରିଥୁଲି । କିନ୍ତୁ ଭୟ ଥୁଲା | ମୁଁ 
ଗୋଆ ଖ୍ରୀଷ୍ଟିଆନ୍‌, ତୁମେ ଓଡ଼ିଆ ହିନ୍ଦୁ । ବିବାହ ହେବ କିପରି ? ସେଦିନ କିନ୍ତୁ 
ସେସବୁ ଚିନ୍ତା ମୁଣ୍ଡରେ ନଥୁଲା | ସବୁ ଲାଗୁଥିଲା ସ୍ଵପ୍ନମୟ, ସୁନ୍ଦର | ଦୁଇଦିନ 
ପରେ ରାସ୍ତା ଠିକ୍‌ ହେଲା | ତା'ପରେ ଆସିଲୁ କାଣ୍ରି, ସିଂହଳର ପୁରାତନ 
ରାଜଧାନୀ, ସୁନ୍ଦର ସହର ! ଆମେ ସବୁ ରହିଲୁ ଓାଇ.ଏମ୍‌.ସି.ଏ. ହଷ୍ଟେଲରେ | 
ସେଇ ବର୍ଷାରେ ଭିଜି ଭିଜିଆମେ କେତେ ବୁଲିଛୁ ପୁରାତନ ବୁଦ୍ଧ ମନ୍ଦିର, 
ରାଜପ୍ରାସାଦ, ବିଶ୍ଵବିଦ୍ୟାଳୟ | କଲୋମ୍ଭୋ ଯିବା ରାସ୍ତା ବନ୍ଦ ଥାଏ | ଆମକୁ 
ସାତଦିନ ରହିବାକୁ ପଡ଼ିଲା ସେଠାରେ | ସେଇ ସାତଦିନ ଜୀବନର କେତେ 
କାମ୍ୟ, କେତେ ସୁଖଦ, ଯେତେ ଭାବିଲେ ମଧ୍ଯ କଳନା କରିହୁଏ ନାହିଁ ।” 

“ ସାତ ଦିନ ପରେ କଲୋମଲ୍ମୋ ଯିବା ରାସ୍ତା ଖୋଲିଲା । ଆମେ ଆସି 
ରହିଲୁ ଓାଇ.ଏମ୍‌.ସି.ଏ.ରେ | ସେତେବେଳକୁ ପ୍ରଫେସର ଓ ତାଙ୍କ ସହଧର୍ମିଣୀ 
ଆମ ପାଇଁ ଅପେକ୍ଷା କରି ବ୍ୟସ୍ତ ହୋଇ ହାଇକମିଶନରେ ଖବର ଦେଇଥାଆଛ୍ି | 
ଅଲ୍‌ ଇଣ୍ଡିଆ ରେଡିଓରେ ଆମ ନିଖୋଜ ଖବର ରିଲେ କରାହୋଇଥାଏ | ମୋର 
ପ୍ରଥମ କାମ ଥୁଲା ଇନଷ୍ଚିଚ୍ୟୁଟକୁ ଟେଲିଗ୍ରାମ ପଠାଇବା ଯେ ଆମେ ସବୁ ଭଲରେ 
କଲେୋମ୍ବୋରେ ପହଞ୍ଚିଲୁ । କଲୋମ୍ବୋରେ ଚାରିଦିନ ରହିବାର ଥୁଲା କିନ୍ତୁ 
କଲୋମ୍ବଦୋ ତାଲାଇମାନାର ରେଳପଥ ବର୍ଷାରେ ଧୋଇଯାଇଥୁଲା | ଯିବାର ସବୁ 
ରାସ୍ତା ବନ୍ଦ ଥୁଲା !” 

“ କିନୁ କଲୋମ୍ବୋରେ ରହିବା ଓ ତୁମ ସାଙ୍ଗରେ ବୁଳିବା ଲାଗୁଥାଏ ଚମକପ୍ରଦ । 
ତୁମକୁ ନକହି ଚାରିଖଣ୍ଡ ରେୟନ୍‌ ପ୍ଯାଣ୍ଟ କିଣି ତୁମ ସୁଟ୍‌କେସ୍‌ରେ ରଖୁଦେଲି | ଧଳା 
ପ୍ୟାଣ୍ଟ ସବୁ କାଢ଼ିନେଲି । ନିଜ ସୁଟ୍‌କେସ୍‌ ଖୋଲିଲା ବେଳକୁ ଦେଖୁଲି ସୁନ୍ଦର ସିଲକ୍‌ 
ଶାଢ଼ି ଚାରୋଟି | ଚାଳିଶ ବର୍ଷ ହେଲାଣି | ଏବେ ବି ସାଇତି ରଖୁଛି | ଆନିଭର୍ସରିରେ 
ପିନ୍ଧେ । ଲାଗୁଥାଏ ଜୀବନର ସବୁକିଛି ପରିପୂର୍ଣ ହୋଇଗଲା !” 

“ଏସବୁ ହସଖୁସି ଭିତରେ ମୋର ଚିନ୍ତା ଥଲା କିପରି ଫେରିବୁ । ଏକମାତ୍ର ଉପାୟ 
ବିମାନରେ ଫେରିବା ! ସାଥୀମାନଙ୍କ ପାଖରେ ଯାହା ଟଙ୍କା ପଇସା ଥଲା ସେମାନେ କିଣାକିଣି 
କରି ସାରିଦେଇଥାଅନ୍ି | ଆମେ ଦୁହେଁ ଓ ଶେଷଗିରି ବସି ରେସ୍ତୋରୀାରେ ଏ ବିଷୟରେ କଥା 
ହେଉଥୁଲୁ | ପାଖ ଟେବୁଲରେ ଜଣେ କେରଳର ଭଦ୍ରଲୋକ ଆମ କଥା ଶୁଣୁଥିଲେ । ସେ 
ଏତେ ବଦାନ୍ଯ ହେବେ ବିଶ୍ଵାସ କରିହେଲା ନାହିଁ । ସେ କହିଲେ, ଆମ ପାଇଁ ମାନ୍ଦ୍ରାଜ 
ବିମାନ ଟିକେଟ୍‌ କାଟିଦେବେ | ଆମେ ତାଙ୍କୁ ବାଙ୍ଗାଲୋରରେ ପରିଶୋଧ କରିବୁ ।” 

“ ସେଦିନ ରାତିରେ ଆମେ ଦୁହେଁ ଗୋଟାଏ ପିକଚର୍‌ ଯାଇଥ୍‌ଲେ । 
ମନେ ଅଛି ?” 

“ଠିକ୍‌ କାଲି ପରି । ଆନ୍‌ ଆଫେୟାର ଟୁ ରିମେମ୍ବର. | ତୁମେ 
ଡେବୋରାକେର୍ଠାରୁ ଆଉରି ସୁନ୍ଦର ଦେଖାଯାଉଥୁଲ !” 

“ ଶେଷ ସିନ୍‌୍ଟା, ଡେବୋରାକେର୍‌ ସୋଫା ଉପରେ ଓ କ୍ୟଯାରିଗ୍ରାଣ୍ଡ ପାଖରେ 

| ସମ୍ପର୍କର ସେତୁ 
ଠିଆ ହୋଇ ଯେଉଁ ଡାଇଲଗ୍‌ ତା ଏପର୍ଯ୍ୟନ୍ତ ମୋର ମନେଅଛି | ତୁମେ କ୍ୟାରିଗ୍ରାଣ୍ଟଠାରୁ 
ଆଉରି ହ୍ୟାଣ୍ଡସମ୍‌ ଓ ଡ୍ୟାସିଂ ଥଲ |” 

“ ବାଙ୍ଗାଲୋର ପେରିବା ପରେ ଜୀବନ ପୁଣି ଗତାନୁଗତିକ ହେଲା ।” 

“ ଖାଲି ତୁମର ଖେଳଟା କମିଗଲା, ସେ ସମୟସବୁ ମୋ ସାଙ୍ଗରେ କଟାଇଲ |” 

“ ସେତେବେଳେ ଗୋଆ ପର୍ଚବୁଗୀଜ ଅଧୀନରେ ଥୁଲା | ତୁମ ବାପା ମାଆ 
ବମ୍ବେରେ ରହୁଥିଲେ | ଆମେ ବମ୍ବେ ଗଲେ, ମୁଁ ବାପାଙ୍କୁ ତୁମ ହାତ ମାଗିଲି, ଯଦିଓ ସେ 
ଖୁବ୍‌ ଖୁସି ନଥୁଲେ ତେବେ ବି ରାଜିହେଲେ, କିନୁ ମାଆ ଖୁବ୍‌ ବ୍ୟସ୍ତ ଥଲେ |” 

“ ଅଜଣା ଅଶୁଣା ପରିବାର, ସମାଜ, ମୁଁ କିପରି ଚଳିବି ସେଇ କଥା ଭାବି ବ୍ୟସ୍ତ 
ଥିଲା | ପରେ ଅବଶ୍ୟ ରାଜିହେଲେ !” 

“ ପରୀକ୍ଷା ଶେଷ ହେଲା । ଆମକୁ ଚାକିରି ମିଳିଲା କଲିକତାରେ 
ଏ.ଇ.ଆଇ.ରେ !” 

“ତୁମେ କହିଲ ଘରଦେଇ ଯିବା | ତୂମ ମନରେ ଡର ଥାଏ ମାଆ ମୋତେ 
ଗ୍ରହଣ କରିବେ କି ନାହିଁ ।” 

“ମୁଁ ବହୁତ ଆଗରୁ ତୁମ କଥା ଲେଖୁଥୁଲି । ଘରେ ପହଞ୍ଚିଲା ବେଳକୁ ମାଆ 
ତୁମକୁ ଗ୍ରହଣ କଲା, କିନୁ ରୋଷେଇ ଘରେ ଓ ଠାକୁର ଘରେ ପଶିବାକୁ ଦେଲାନାହିଁ ।” 

“ ତା ଆରଦିନ ପଣ୍ତିତ ଡକାଇ କ”ଣ ସବୁ ପୂଜା କଲେ ଓ ମୋତେ କ'ଣ 
ଗୋଟାଏ ଜିନିଷ ପିଇବାକୁ ଦେଲେ । ତା'ପରେ ମୋର ନାଆଁ ହେଲା ସୁଚୟନା ।” 

“ ମୁଁ ସବୁବେଳେ ଭାବିଛି ମାଆ ଏତେ ସହଜରେ ତୁମକୁ ଗ୍ରହଣ କଲା କିପରି ? ” 

“ ତୁମେ ମୋତେ ପ୍ରପୋଜ୍‌ କଲାପରେ ମାଆଙ୍କ ପାଖକୁ ସବୁ କଥା ଲେଖୁଲି | 
ଓଡ଼ିଆ ଭାଷା ଶିଖୁଥଲି, ପ୍ରଧୀନ କାରଣ ଥୁଲା ତୁମକୁ ବିବାହ କଲେ ତୁମ ପରିବାରରେ 
ଚଳିବା ପାଇଁ | ମାଆଙ୍କୁ ବୁଝାଇବା ପାଇଁ ଦଶ ବାର ଖଣ୍ଡ ଚିଠି ଲେଖୁବାକୁ ପଡ଼ିଥିଲା | 
ଶେଷରେ ଗେହ୍ଲାପୁଅକୁ ଖୁସି କରାଇବା ପାଇଁ ରାଜି ହେଲେ | ତା'ପରେ ଆର୍ଯ୍ୟ 
ସମାଜରେ ଆମର ବିବାହ କରାଇଦେଲେ ! ରୋଷେଇ ଘରେ ଓ ଠାକୁର ଘରେ 
ମୋର ଅବାଧ ପ୍ରବେଶ ହେଲା |” 

“ ତାପରେ କଲିକତାରେ ଚାକିରି | ମାଆକୁ ତୁମେ ଏପରି ବଶ କରିଦେଲ 
ଯେ ସେ ଆସି ଆମ ପାଖରେ ରହିଲା । ଝିଅ ଶତପର୍ଣ୍ା ପୁଅ ଶୀତାଂଶୁ ଆସିଲେ । 
ଆମେ ଚାକିରି ବଦଳେଇ ହରଦ୍ଵାର କାରଖାନାକୁ ଆସିଲେ | ଆମେ ଦୁହେଁ ସମାନ୍ତରାଳ 
ଭାବରେ ପ୍ରମୋସନ ପାଇ ଚାଲିଲେ । ଜୀବନ ସୁନ୍ଦର ଚାଲିଲା !” 

“ ସେତେବେଳର ଚେୟାରମ୍ୟାନଙ୍କ କଥା ମନେ ଥିବ ¦ ଗୋଟିଏ ଜି.ଏମ୍‌. 
ପୋଷ୍ଟ ଥାଏ | କାଣ୍ତିଡେଟ୍‌ ଆମେ ଦୁଇଜଣ । ମୁଁ ତାଙ୍କୁ ଭେଟି କହିଲି ତୁମକୁ ସେ 
ପୋଷ୍ଟଟି ଦେବାକୁ | ସେ ମୋତେ ଓ ହେନେରୀଙ୍କ ମ୍ୟଯାଗିଜ୍‌ ଗିଫ୍ଟ ଗପଟି ମନେ 
ପକାଇଦେଲେ ଓ କହିଲେ ତୁମେ ତାଙ୍କୁ ଅନୁରୋଧ କରିଛ ମୋତେ ପୋଷ୍ଟଟି 
ଦେବାକୁ ।” 


He9୨୪॥ 

|| ସମ୍ପର୍କର ସେତୁ 
“ ସେ ଆମକୁ ଖୁବ୍‌ ଭଲ ପାଉଥୁଲେ | ଦୂଇଟି ଜି.ଏମ୍‌ ପୋଷ୍ଟ କଲେ, ଆମେ 

ଦୁହେଁ ପ୍ରମୋସନ୍‌ ପାଇଲେ |!” 
“ ଶତପର୍ଣ୍ାର ବିବାହ ହେଲା, ସେମାନେ ହସଖୁସିରେ ଆମେରିକାରେ ରହିଲେ ।” 

“ଶୀତାଂଶୁ ଚାର୍ଟାର୍ତ ଆକାଉଣ୍ଟାଣ୍ଟ ହେଲା, ତାକୁ ବିବାହ କରାଇଦେଲେ ଆମେ 
ପୁଣି ହନିମୁନ୍‌ କରିବା ।” 

“ ଏସବୁ ଭିତରେ ମୁଁ ତୁମର ସେଇ ଡାୟାନା ହୋଇ ରହିଗଲି, କେବେ ଦିନେ 
ସୂଚୟନା ନାଆଁ ଧରିନାହିଁ ।” 

“ ତୁମେ ମୋର ଦୀର୍ଘ ଚାଳିଶ ବର୍ଷର ଡାୟାନା, ଅଶୋକ ବନର ସୀତାଙ୍କ ପରି 
ସୁନ୍ଦର |” 

“ ଚାଲ ହୋଟେଲକୁ ଯିବା, ଗପ କରୁ କରୁ ଅନେକ ଡେରି ହେଲାଣି ।” 

“ ଆଜି ମନଟା ଏକବାରେ ହାଲୁକା ଲାଗୁଛି । ଯାଉଛି ସମୁଦ୍ରରେ ପହଁରିବି ।” 

“ ସମୁଦ୍ରରେ ନୁହେଁ, ସୁଇମିଂ ପୁଲ୍ରେ, ତୁମେ ଆଉ କୋଡ଼ିଏ ବାଇଶି ବର୍ଷର 
ସଂଦୀପ ନୂହଁ ।” 

କିଛିଦିନ ମଜାରେ କଟାଇ ଭୁବନେଶ୍ବର ଆସିଲୁ । ଡାୟାନା ନାଆଁରେ ଚିଠିଟିଏ 
ଆସିଛି । ହସ୍ତାକ୍ଷରରୁ ଜାଣିଲି ଶୀତାଂଶୁର । ସେ ମୋ ପାଖକୁ ଲେଖେନାହିଁ । ମାଆ 
ପାଖକୁ ଲେଖେ । ଚିଠିଟି ଖୋଲି ପଢ଼ିଲି | ମନଟା ଖୁବ୍‌ ଖରାପ ଲାଗିଲା 

“ ହଠାତ୍‌ ପୂର୍ଣ୍ଚନ୍ଦ୍ରରେ ଗ୍ରହଣ ଲାଗିଲା କାହିଁକି ?” ଡାୟାନା ପଚାରିଲା | 

“ତୁମ ପୁତ୍ରମଣି ତାଙ୍କ କମ୍ପାନୀର ମାଲିକ ମନ୍ତିକାର୍ଜୁନଙ୍କ ଏକମାତ୍ର ଅଲିଅଳ 
କନ୍ୟା ଚିତ୍ରାଙ୍କୁ ବିବାହ କରିସାରି ଆଶୀର୍ବାଦ ମାଗିଛନ୍ତି । ” 

“କିଛି ଖରାପ କାମ କରିନାହିଁ । ବାପାଙ୍କ ସୁପୁତ୍ର । ବାପା ଯେପରି କରିଥିଲେ 
ସେ ମଧ୍ଯ ସେପରି କଲା ।!” 

“ ବାପା ପଇସା ପାଇଁ ବିବାହ କରିନଥଲା । ବଦମାସ କେବଳ କମ୍ପାନୀଟା 
ହାତକୁ ନେବାକୁ ମାଲିକର ଏକମାତ୍ର କନ୍ୟାକୁ ବିବାହ କରିଛି ¦ କେମିତି ଲାଗୁଛି ତୁମକୁ ? 
ଚିତ୍ରା ପାଇଁ ମୁଁ ଖୁବ୍‌ ଦୂଃଖୁତ ।” 

“ ଛାଡ଼, ଯାହାତ ହେବାର ହେଲାଣି । ଆମକୁ ତାକୁ ଘରକୁ ଶଙ୍ଗୁଳି ଆଣିବାକୁ 
ପଡ଼ିବ । ମୁଁ ଆଜି ଚିଠି ଲେଖୁଦେଉଛି ଚିତ୍ରାକୁ ନେଇ ଶୀଘ୍ର ଏଠାକୁ ଆସିବ । ଏଭଳି 
ଅବସ୍ଥାରେ ଚିତ୍ରାକୁ ଆମେ ଯଦି ଯଥେଷ୍ଟ ସ୍ବେହ ଶ୍ରଦ୍ଧା ନଦେବା ସେ ଭାଙ୍ଗିଯିବ । ମୁଁ 
ସିନା ତୁମ ସ୍ଵେହ ଉପରେ ସବୁ ଛାଡ଼ି ଦେଇଥୁଲି | ଏଠାରେ ଚିତ୍ରାର ସବୁ ସ୍ନେହ ଶ୍ରଦ୍ଧାର 
ଉତ୍ସ ହେବା ଆମେ ।” 

oo 


He୧୨୫॥ 

|| ସମ୍ପର୍କର ସେତୁ ॥ 


ଇନଫିନିଟି 


ଚାରିଦିନ ହୋଇଗଲା ବର୍ଷା ଚାଲିଛି । ଟିପି ଟିପି ବର୍ଷା, ଚାରିଆଡ଼େ କାଦୂଅ ପଚ୍‌ 
ପଚ୍‌ । ଖଣି ଦୁଇଟା ଭିତର ନର୍କ ପରି | ଦିନସାରା ତଳ ଉପର ହୋଇ କେଉଁଠାରେ ପଞ୍ଚ 
ବନ୍ଦ ହୋଇଗଲା, କେଉଁଠାରେ ଇଲେକ୍ରିକ୍‌ ଲାଇନ୍‌ ଟ୍ରିପ୍‌ କରିଗଲା, କେଉଁଠାରେ 
କୋଲ୍‌ କଟର୍‌ ଲୋଡ୍‌ ନେଉନାହିଁ ଦେଖୁ ଦେଖୁ ରାତି ହୋଇଯାଉଛି । ରାତିରେ ବି 
ବିଶ୍ରାମ ନାହିଁ । ତିନି ସିଫ୍ଟରେ କାମ ଚାଲିଛି । ମ୍ୟାନେଜରଙ୍କର ନିର୍ଦ୍ଦେଶ କେବେହେଲେ 
ମେସିନ୍‌ ଯେପରି ବନ୍ଦ ନରହେ । ଏବର୍ଷ ଉତ୍ପାଦନ ବଢ଼ାଇବାକୁ ହେବ । ଏଠାର ଖଣି 
ଦୁଇଟାର କୋଇଲାର ଗୁଣ ଖୁବ୍‌ ଉତ୍କୃଷ୍ଟ । ତେଣୁ ଲାଭ ପାଇଁ ସବୁରି ଆଖୁ ଏଇ ଦୁଇଟା 
ଖଣି ଉପରେ । 

ଦିନ ତିନିଟା ବେଳକୁ ଖଣି ଉପରକୁ ଆସିଲା ବେଳକୁ ମ୍ୟାନେଜର ତାକୁ ବଧେଇ 
ଦେବାକୁ ହାତ ମିଳାଇଲେ । କହିଲେ “ଏଇ ବର୍ଷା ରତୂରେ କୌଣସିମତେ ଆମର 
ଉତ୍ପାଦନ ବଢ଼ିଚାଲିଛି ତା'ର ଏକ ମୁଖ୍ଯ କାରଣ ହେଲା ସବୁ ମେସିନ୍‌ ସୁଚାରୁ ରୁପେ 
କାମ କରିଚାଲିଛନ୍ତି । ଆଛୁ, ସୁକାନ୍ତ ! ତୁମର ଦେହ ତ ବେଶ୍‌ ଗରମ ଲାଗୁଛି | କ'ଣ 
ଜର ହେଲା କି ?” କଥା ବେଶି ନବଢ଼ାଇବାକୁ ସେ କହିଲା- “ ନାଇଁ ସାର୍‌, ଟିକିଏ 
ଥଣ୍ଡା ଲାଗିଯାଇଥିବ | ଜ୍ଵର ନାହିଁ । ମୋତେ ତ ସେଭଳି କିଛି ଲାଗୁନାହିଁ ।” ସେ କିନ୍ତୁ 
ଛାଡ଼ିବା ଲୋକ ନୂହଁନ୍ତି ! ସିଧା ଫାଷ୍ଟଏଡ୍‌ ଷ୍ଟେସନ ନେଇ ଜର ଦେଖ୍ଲେ | ତା'ପରେ 
ତାଙ୍କର ରାଗ | “ ୧୦୩ ଜ୍ବରରେ ଖଣିରେ ଏ ପାଣି ଭିତରେ ଉପର ତଳ ହେଉଛ ! 
ଚାଲ ଘରକୁ | ଧୁଆଧୋଇ ହୋଇ ଚୁପ୍ଚାପ୍‌ ଶୋଇପଡ଼ ! ମୁଁ ଯାଇ ଡାକ୍ତରଙ୍କୁ ପଠାଉଛି | 
ଯଦି କଥା ନଶୁଣିବ ଗାଳି ଖାଇବ ।” 

ମ୍ୟାନେଜର ରଣଜିତ ବାବୁଙ୍କର ଶୁଭଦୃଷ୍ଠି ସବୁବେଳେ ତା” ଉପରେ | ବଡ଼ଭାଇ 
ପରି ମୁରବୀ ପଣିଆ ଓ ଶ୍ରଦ୍ଧା କରନ୍ତି । କେହି କିଛି ଅଭିଯୋଗ କଲେ ତାଙ୍କ ଉପରେ 
Hl ୧୨୬॥ 

ll ସମ୍ପର୍କର ସେତୁ 
ପାଟି କରନ୍ତି । ତାଙ୍କ ମତରେ ସୁକାନ୍ତକୁ କହିବାକୁ ପଡ଼େନାହିଁ, ବରଂ ଜିଛି ଘଟିବା 
ଆଗରୁ ସେ ତା'ର ପ୍ରତିକାର କରିଥାଏ | ତେଣୁ ତାଙ୍କ କଥା ମାନି ଘରକୁ ଆସିଲା । ଖଣି 
ଭିତରେ ଆଠଘଣ୍ଟା କାମ କଲା ପରେ ନ ଗାଧୋଇଲେ ବସି ହେବନାହିଁ । ତେଣୁ 
ଗାଧୋଇ, ଖାଇସାରି ପୂଜାରୀକୁ କହିଲା- ମୁଁ ଶୋଇବାକୁ ଯାଉଛି ମୋତେ ଯେପରି 
କେହି ନଉଠାନ୍ତି | ସଙ୍ଗେ ସଙ୍ଗେ ନିଦ ଲାଗିଗଲା । 

ସହକର୍ମୀ ସୁରେଶର ଡାକରେ ନିଦ ଭାଙ୍ଗିଲା | ପାଖରେ ବସିଛି ସୁରେଶ, ସାଥିରେ 
ସେଠାର କମ୍ପାଉଶ୍ଡର ରାଜେନ୍ଦ୍ର | ସୁରେଶ କହିଲା- “ରଣଜିତ୍‌ ବାବୁ କହିଲେ ତୋତେ 
ଭାରି ଜର, ଡାକ୍ତରଙ୍କୁ ନେଇଆସିବାକୁ । ଡାକ୍ତର ଦାସ ହଠାତ୍‌ କିଛି ଟେଲିଗ୍ରାମ ପାଇ 
ରାଞ୍ଚି ଚାଲିଗଲେଣି | ସେଥପାଇଁ ରାଜେନ୍ଦ୍ରକୁ ନେଇଆସିଲି ।” 

ରାଜେନ୍ଦ୍ର ତା'ର ଜର ଦେଖୁଲା, କହିଲା ଯେ କ୍ଵର ସେମିତି ଅଛି ! କିଛି ଟାବ୍‌ଲେଟ୍‌ 
ଦେଇ କହିଲା ପ୍ରତ୍ୟେକ ଆଠ ଘଣ୍ଟାରେ ଗୋଟିଏ କରି ଖାଇବାକୁ | ରାଜେନ୍ଦ୍ର ଚାଲିଗଲା । 
ସୁରେଶ ଯିବା ଆଗରୁ କହିଲା “ମୁଁ ଯାଇ ରଣଜିତ ବାବୁଙ୍କୁ କହିଦିଏ ଯେ ଡାକ୍ତର 
ନାହାନ୍ତି | ତୁ ବିଶ୍ରାମ କରୁଥା ।” 

ପୁଜାରୀ ଆସି ପଚାରିଲା ରାତି ପାଇଁ କ”ଣ ରାନ୍ଧିବ । କିଛି ଖାଇବାକୁ ଇଛା 
ନଥାଏ । କହିଲା କିଛି ସୁପ୍‌ କରିଦେବାକୁ । ଇଛା ହେଲେ ଦୁଇଟା ସ୍ଲାଇସ୍‌ ପାଉଁରୁଟି 
ସୁପ୍‌ ସାଙ୍ଗରେ ଖାଇନେବ | ଦେହ ବେଶ୍‌ ବିନ୍ଧା ହେଉଥାଏ | ଶେଯରେ ଶୋଇ ରହିବା 
ମଧ୍ଯ ଇଚ୍ଛା ନଥାଏ । ବାରଣ୍ଡାରେ ଖବରକାଗଜଟା ଧରି ବସିଲା । 

ଆସ୍ତେ ଆସ୍ତେ ସନ୍ଧ୍ୟା ଆସିଗଲା । ଛୋଟ କଲୋନୀର ରାସ୍ତାରେ ଆଲୋକ ସବୁ 
ଜଳିଉଠିଲା ¦! ମେଘ ଅନ୍ଧାର ଆଉରି ଘନୀଭୂତ ହୋଇଆସିଲା, ବର୍ଷା ହେବାକୁ ଲାଗିଲା ଖୁବ 
ଜୋରରେ | ନା, ଆଉ ବସି ହେବନାହିଁ ବାରଣ୍ଡାରେ | ଚାଲିଗଲା ଶୋଇବା ଘରକୁ । ଶେଯ 
ପାଖରେ ଗୋଟିଏ ଛୋଟ ଟେବୁଲ | ତା' ଉପରେ ତା'ର ଅତି ନିଜର ସୁନିତାର ଫଟୋ | 
ସୁନିତା ତା'ର ପିଲାଦିନୁ ସାଥୀ | ବୟସରେ ମତ୍ର ଦୁଇବର୍ଷ ସାନ | ସାଙ୍ଗ ହୋଇ ଖେଳିଆସିଛନ୍ତି । 
ପରେ ଏକା ସ୍କୁଲରେ ପାଠ ପଢ଼ିଛନ୍ତି । ସେ ଏମ୍‌.ଏ. ପାସ୍‌ କରି ଏବେ ସେହି ସହରରେ 
ଅଧ୍ୟାପିକା ହୋଇଛି | ପିଲାଦିନର ଖେଳ ସାଥୀ ତାଂ ଜୀବନର ଅଙ୍ଗ ହୋଇପଡ଼ିଲାଣି କହିଲେ 
ଚଳେ | ସେ କିନ୍ତୁ ତା'ର ଅଧ୍ଯାପନା ଛାଡ଼ିବାକୁ ନାରାଜ | ସେଥସକାଶେ ଜଙ୍ଗଲରେ ଏଇ 
ଖଣି ଅଞ୍ଚଳରେ ରହିବା ତାଂ ପକ୍ଷରେ ସମ୍ଭବ ନୁହେଁ | ସେ ଚାହେଁ ସୁକାନ୍ତ ଖଣି ଚାକିରି ଛାଡ଼ି 
ଇଂଜିନିୟରିଂ କଲେଜରେ ଅଧ୍ୟାପନା କରୁ । ତା' କଥାଅନୁସାରେ ଦରଖାସ୍ତ ଦେଇଥିଲା, 
ଇଣ୍ଟରଭିଉ ମଧ୍ୟ ସରିଯାଇଛି | ସେ ଯେ ଏଠାକାର ଚାକିରି ଛାଡ଼ିବ ଓ ଅଧ୍ୟାପନା କରିବ ଏ 
କଥା ଭାବିପାରୁ ନଥାଏ । ଏଇ ଅଛଦିନରେ ସେ ସମସ୍ତଙ୍କର ଶ୍ରଦଧାଭାଜନ ହୋଇପରିଛି ! 
ଏସବୁ ଛାଡ଼ିବା କେତେ କଷ୍ଟକର ହେବ ସେ ବୁଝିପାରୁଛି । ଅଧ୍ୟାପନା ପୂରା ଅଲଗା ବ୍ୟାପାର | 
ତା'ର ଏତେ ଧୈର୍ଯ୍ୟ ନାହିଁ ପିଲାଙ୍କୁ ପଠ ବୁଝାଇବା ପାଇଁ | କିନୁ ସେ ନାଚାର | ସୁନିତା ତା' 


ଚାକିରି ଛାଡ଼ିବ ନାହିଁ | ତେଣୁ ତାକୁ ହିଁ ଛାଡ଼ିବାକୁ ପଡ଼ିବ | 
i ୧୨୭॥ 

|| ସମ୍ପର୍କର ସେତୁ 

ସୁନିତାର ଗୁଣ ସେ କେବେ ବିଶ୍ଲେଷଣ କରିନାହିଁ । ଏତିକି ଜାଣେ ଯେ ସେ 
ସବୁବେଳେ ଟିକିଏ ଟିକିଏ କଥାରେ ଜିଦି । ସବୁ କଥାରେ ସୁକାନ୍ତ ଉପରେ ନିର୍ଭର 
କରିଥାଏ। ଆଉ ସବୁ ଅର୍ଡର ସୁକାନ୍ତ ଉପରେ | କଲେଜରେ ପଢ଼ିଲା ବେଳେ ଥରେ 
ସୁକାନ୍ତ କହିଥଲା- “ ସୁନିତା ! ମୁଁ ତୋତେ ଖୁବ୍‌ ଭଲପାଏ, ଜାଣିଛୁ ? ” ସାଙ୍ଗେ ସାଙ୍ଗେ 
ଉତ୍ତର ଦେଲା- “ଏଇଟା ତ ପୁରୁଣା ଜଣାଶୁଣା କଥା । ନୂଆ କଥା କିଛି କୂହ ।” 
ଯେପରି ସୁକାନ୍ତର ଭଲପାଇବା ତା”ର ନିତାନ୍ତ ଦେହଘଷା କଥା | 

ଗତ କିଛିଦିନ ହେଲା ତା'ଠାରୁ କିଛି ଚିଠି ମିଳିନାହିଁ । ଏଇଟା ଅବଶ୍ୟ ନୂଆ 
କଥା ନୁହେଁ । ଦୁଇମାସ ଚୁପ୍ଚାପ୍‌ ରହିବ । ତା'ପରେ କ”ଣ ମନ ହେବ ଏକାଥରେ 
ଆଠ ଦଶ ପୃଷ୍ଠାର ଲମ୍ବା ଚିଠି, ସବୁ ଦରଦ, ରାଗ, ରଷା, ସ୍ବେହ ଓ ଦୁନିଆସାରାର 
ହାଲଚାଲ ଲେଖା ଥବ | ତା'ପରେ ପରେ ଆହୁରି ଦୁଇଖଣ୍ଡି ଚିଠି ଆସିବ । ବାପା ମାଆ 
ଜାଣନ୍ତି ସୁକାନ୍ତ କଥା | ପନ୍ଦର ଦିନରେ ଖଣ୍ଡେ ଖଣ୍ଡେ ଚିଠି ସେ ଦିଏ ଓ ପାଏ ମଧ୍ୟ | 
ବନ୍ଧୁମାନେ ନିଜ ନିଜ କାମରେ ବ୍ୟସ୍ତ ରହି କିଏ କେତେବେଳେ ଖଣ୍ଡେ ଖଣ୍ଡେ ଚିଠି 
ଦିଅନ୍ତି । ଗତ କିଛିଦିନ ହେଲାଣି କାହାଠାରୁ ଚିଠି ଖଣ୍ତିଏ ମିଳିନାହିଁ । ତା' ଅର୍ଥ ସମସ୍ତେ 
ଭଲ ଅଛନ୍ତି | 

ଏତିକିବେଳେ ତା'ର ମାଷ୍ଟର ମେକାନିକ୍‌ ଘର ଭିତରକୁ ପଶିଆସିଲା | କହିଲା- 
“ ସାର୍‌, ଏକ ନମ୍ବର ଖାଦାନ କାମ ପୂରା ବନ୍ଦ, ମେନ୍‌ ସୁଇଚ୍‌ ଟ୍ରିପ୍‌ କରିଯାଇଛି । 
ଖାଦାନ ବିଜୁଳି ସପ୍ାଇ ନାହିଁ, ପଞ୍ଚ ସବୁ ବନ୍ଦ, ଶ୍ରମିକମାନେ ଡରରେ ଉପରକୁ 
ଆସିଗଲେଣି | ” ସୁକାନ୍ତର ମୁଣ୍ଡରେ ଚଡ଼କ ପଡ଼ିଲା | ଲୁଗା ବଦଳେଇ ଜିପ୍‌ ଧରି ଚାଲିଲା | 
ଖାଦାନ ଭିତରକୁ ଯିବାକୁ ପଡ଼ିଲା ନାହିଁ । ମେନ୍‌ ସବ୍‌ଷ୍ଟେସନ୍‌ରେ ମେନ୍‌ ସୁଇଚ୍‌ ପରୀକ୍ଷା 
କରିବା ପୂର୍ବରୁ ସବୁ ଆଉଟ୍‌ ଗୋଇଂ ପରୀକ୍ଷା କରିନେଲା | ଯାହା ସନ୍ଦେହ କରୁଥଲା 
ସେଇଆ ହୋଇଛି | ତୁଟି ଧରିବା କଷ୍ଟକର ହେଲାନାହିଁ | ଗୋଟି ଗୋଟି କରି ସବୁ ଠିକ୍‌ 
କରି ଖାଦାନକୁ ପାୱର ଦେଲାବେଳକୁ ଘଣ୍ଟାକରୁ ଉର୍ନ୍ବ ହେଲାଣି । ଆଉ ଠିଆ 
ହୋଇପାରିଲାନି | ମୁଣ୍ଡ ବୁଲାଇ ହୋଇଗଲା ଓ ସେ ସେଇଠାରେ ତଳେ ପଡ଼ିଗଲା | 
ଲୋକମାନେ ତାକୁ କୌଣସିମତେ ଘରେ ପହଞ୍ଚାଇଦେଲେ ଓ ମ୍ଯାନେଜରଙ୍କୁ ଖବର 
ଦେଲେ | ସାଙ୍ଗେ ସାଙ୍ଗେ ରଣଜିତ ବାବୁ ରାଜେନ୍ଦ୍ରକୁ ଧରି ଆସି ପହଞ୍ଚିଲେ । ସେ ବା 
କଂଣ କରିବ | କହିଲା- “ସାର୍‌ ! ଡାକ୍ତର ସାହେବ ତ ୩/୪ ଦିନ ଆସିବେ ନାହିଁ 
ପାଖ ଖଣିର ଡାକ୍ତରବାବୁଙ୍କୁ ଖବର ଦେଇ ଅଣାନ୍ତୁ ମୋତେ ଟିକିଏ ଡର ଲାଗୁଛି ।” 

ପାଖ ଖଣି କୋଡ଼ିଏ କିଲୋମିଟର ଦୂର | ରାତି ହେଲାଣି, କାହାକୁ ବା ପଠାଇବେ ! 
ନିଜେ ଗାଡ଼ି ଧରି ଗଲେ ସେଠାକୁ | ସେଠାରେ ତାଙ୍କ ସହପାଠୀ ତାପସ ବାବୁ ମ୍ୟାନେଜର 
ଥାଆନ୍ତି । ସେ ଭାରି ବ୍ଯସ୍ତ ହୋଇ କହିଲେ ତାଙ୍କ ଡାକ୍ତର ମଧ୍ଯ ଟେଲିଗ୍ରାମ ପାଇ ରାଞ୍ଚି 
ଚାଲିଯାଇଛନ୍ତି । କହିଲେ ଗୋଟାଏ କାମ କରିବା, ତାଙ୍କ ଝିଅ ମେଡିସିନରେ ପିଜି. 
କରୁଛି । ଏଇ ଦୁଇଦିନ ହେଲା ଘରକୁ ଆସିଛି, ତାକୁ ସାଥ୍‌ରେ ନେଲେ ସେ ନିଶ୍ଚୟ କିଛି 
i e9r୮ 

|| ସମ୍ପର୍କର ସେତୁ || 
କରିପାରିବ ! ତାଙ୍କ ଝିଅ ସୁଷମାକୁ ରଣଜିତ ବାବୁ ପିଲାଦିନୁ ଜାଣିଛନ୍ତି । ନିଜ ଝିଅ 
ସାଙ୍ଗେ ସ୍କୁଲ ଓ କଲେଜରେ ପାଠ ପଢୁଥୁଲା । ତାକୁ ଡକା ହେଲା | ସେ ଆସିବାକୁ 
ରାଜି ହେଲା । ତାପସ ବାବୁ ମଧ୍ଯ ବାହାରିଲେ । ରଣଜିତ ବାବୁ ତାଙ୍କୁ ବାରଣ କରି 
କହିଲେ- “ ତାପସ, ତୁ କାହିଁକି ରାତିଟାରେ ଖଣି ଛାଡ଼ି ଯିବୁ । ମୁଁ ସୁଷମାକୁ ନେଇଯାଉଛି । 
ମୋ ଝିଅ ତ ଏବେ ଘରେ ଛୁଟିରେ ଅଛି, ଦୁଇଜଣ ଏକାଠି ଦୂଇ ତିନି ଦିନ ରହିବେ ।” 
ସୁଷମା ଦୂଇ ତିନି ଦିନ ପାଇଁ ଲୁଗାପଟା ନେଇଆସିଲା । କିଛି ଇମରକଜେନ୍ବି ମେଡିସିନ 
ମଧ୍ୟ ହାତରେ ଧରି ଆସିଲା | 
ସୁଷମାକୁ ନେଇ ସିଧା ସୁକାନ୍ତ ଘରକୁ ଗଲେ | ସେଠାରେ ଏକ ପ୍ରକାର ଗହନି | 
ସେ ଚେତାଶୁନ୍ୟ ଅବସ୍ଥାରେ ପଡ଼ିଛି । ସୁଷମା ତାକୁ ପରୀକ୍ଷା କଲା ଓ ସମସ୍ତଙ୍କୁ ସେଠାରୁ 
ବିଦାୟ କରିଦେଲା ! ଗୋଟାଏ ଇଂଜେକ୍ଟନ ଦେଇ ଅପେକ୍ଷା କଲା | କିଛି ସମୟ ପରେ 
ତା'ର ଆଖୁ ଖୋଲିଲା ପରେ ରାଜେନ୍ଦ୍ରକୁ ନିର୍ଦ୍ଦେଶ ଦେଲା ଆଉ ଏକ ଇଂଜେକ୍ଟନ 
ତିଆରି ରଖୁବାକୁ । ରଣଜିତ ବାବୁଙ୍କୁ କହିଲାଓ “ ମଉସା, ମୋତେ ଏଠାରେ ରାତିସାରା 
ଜଗି ରହିବାକୁ ପଡ଼ିବ । ରାଜେନ୍ଦ୍ର ରହିବ । ଆଉ ଜଣେ କିଏ ରହିଲେ ସୁବିଧା ହେବ | 
ଜିପ୍‌ ଡ୍ରାଇଭରକୁ ମଧ୍ଯ ନିର୍ଦ୍ଦେଶ ଦିଅନ୍ତୁ ରାତିସାରା ଏଠାରେ ରହିବ । ଆପଣ ଘରକୁ 
ଯାଆନ୍ତୁ । ଏଠାରେ ଅବସ୍ଥା ଦେଖୁ ମୁଁ ଘରକୁ ଫେରିବି ।” 
ରାତିସାରା ସୁଷମା, ରାଜେନ୍ଦ୍ର ଓ ସୁରେଶ ଜଗି ରହିଥାଆନ୍ତି ! ଡ଼ିପ୍‌ ଚାଲିଥାଏ | 
ସକାଳ ହେଲା, ସୁଷମା କିଛି ସମୟ ପାଇଁ ଯାଇ ଗାଧୋଇ ସାରି ରଣଜିତ ବାବୁଙ୍କ 
ସାଙ୍ଗରେ ଫେରିଲା ଓ ସୁରେଶ ଆଉ ରାଜେନ୍ଦ୍ରଙ୍କୁ ପଠାଇଦେଲା । ରଣକିତ ବାବୁଙ୍କ 
ନିର୍ଦ୍ଦେଶରେ ଆଉ ଜଣେ ଲୋକ ଥାଏ ସୁଷମାକୁ ସାହାଯ୍ୟ କରିବା ପାଇଁ । ଏହିପରି ତିନି 
ଦିନ ପରେ ସୁକାନ୍ତ ଟିକିଏ ଭଲ ଆଡ଼କୁ ଗତି କଲା | 
ସେଦିନ ସନ୍ଧ୍ୟାବେଳେ ସୁଷମା ଘରକୁ ଯାଇଥାଏ ! ସୁରେଶ ଜଗି ବସିଥାଏ | 
ସୁକାନ୍ତ ପଚାରିଲା- “ ଏଇ ସୁନ୍ଦର ଝିଅଟି କ'ଣ ଏଠାର ନୂଆ ଡାକ୍ତର |!” ସୁରେଶ ହସି 
ହସି କହିଲା- “ ସେ ଆମ ପାଖ ଖଣି ମ୍ୟାନେଜର ତାପସ ବାବୁଙ୍କ ଝିଅ | ମେଡିସିନରେ 
ପି.ଜି. କରୁଛି, ଛୁଟିରେ ଆସିଛି | ପାଖ ଖଣି ଡାକ୍ତର ମଧ୍ଯ ରାଞ୍ଚି ଯାଇଛନ୍ତି | ତୋର ଭାଗ୍ୟ 
ଭଲ |! ରଣଜିତ ବାବୁ ନିଜେ ଯାଇ ତାକୁ ଆଣିଛନ୍ତି । ତାଙ୍କ ଘରେ ରହୁଛି । କହୁଛି 
ତୋର ଏନସେଫେଲାଇଟିସ୍‌ ହୋଇଥଲା | ଯଦି ଠିକ୍‌ ଟ୍ରିଟ୍‌ମେଣ୍ଟ ନହୋଇଥାୀଆନ୍ତା 
କେଉଁଠାରେ ଯେ ଥାଆନ୍ତୁ ଭଗବାନଙ୍କୁ ଜଣା । ଆଛା, ତୋର ଦୂଇଟା ଚିଠି ଆସିଥୁଲା, 
ନେ, ବୋଧହୁଏ ଘରୁ ଓ ସୁନିତା ପାଖରୁ ଆସିଥବ |” 
ପ୍ରଥମ ଚିଠି ଘରୁ- “ ସମସ୍ତେ କୁଶଳରେ ଅଛନ୍ତି, ତୋର ସବୁ କୁଶଳ ଥିବ 
ଇତ୍ୟାଦି ।” ଦ୍ଵିତୀୟ ଚିଠିଟି ସୁନିତାଠାରୁ ଦୀର୍ଘ ଚିଠି | ତାଙ୍କ କଲେଜର ସିନିଅର ଅଧ୍ୟାପକ 
ମନେନ୍ଦ୍ର ରଥ ପୃଥବୀର ସର୍ବଶ୍ରେଷ୍ଠ ମଣିଷ ତାଙ୍କର ଜ୍ଞାନ, ଦୀପ୍ତି, ମାନବିକତା ଓ ପ୍ରତିଭାରେ 
ସମସ୍ତଙ୍କୁ ମୁଗ୍ଧ କରିଦେଉଛନ୍ତି ଇତ୍ୟାଦି ¦ ସେ ସୁନିତାକୁ ଖୁବ୍‌ ଭଲ ପାଆନ୍ତି । ସୁନିତା 
1 e୧୨୯॥ 


Digitized by PPRACHIN, SOA 


|| ସମ୍ପର୍କର ସେତୁ | 

ତାଙ୍କର ଜୀବନସାଥୀ ହେଲେ ଦୁହେଁ ଅତି ଆନନ୍ଦରେ ଦାମ୍ପତ୍ୟ ଜୀବନ ଅତିବାହିତ 
କରିବା ସହିତ ପୂଥବୀକୁ କିଛି ଦାନ କରିପାରିବେ ଇତ୍ଯାଦିରେ ନଅ ପୃଷ୍ଠା ପରିପୂର୍ଣ୍ଣ । 
ବାକି ଗୋଟିଏ ପୃଷ୍ଠାରେ ସୁକାନ୍ତର ଯଦି ମନରେ ଲେଶମାତ୍ର ଆଘାତ ଆସେ ସେଥୁପାଇଁ 
କ୍ଷମାଭିକ୍ଷା ଓ ତାଙ୍କ ସହରର ମୋଟାମୋଟି ହାଲଚାଲ୍‌ । 

ବିଗତ ଦୀର୍ଘଦିନର ସମ୍ପର୍କ ଯେ ଏପରି ଭାବରେ ତୁଟିଯିବ ଏ କଥା ତା'ର ବିଶ୍ବାସ 
ନଥୁଲା | ମନଟା ତାଂର କ”ଣ ହୋଇଗଲା ! ସମସ୍ତ ଜିନିଷ ପ୍ରତି, ଏପରିକି ନିଜ 
ଜୀବନ ପ୍ରତି ଆଗ୍ରହ କମିଗଲା ଭଳି ଲାଗିଲା | ମୁଣ୍ଡ ବୁଲାଇଦେଲା, ପୁଣି ଚେତାଶୂନ୍ୟ 
ହୋଇପଡ଼ିଲା | ସୁରେଶ ପୂଜାରୀକୁ ସୁଷମା ପାଖକୁ ପଠାଇଲା କହିଦେବାକୁ ସୁକାନ୍ତର 
ଚେତାହୀନତା କଥା | ପାଞ୍ଚ ମିନିଟ୍‌ ମଧ୍ୟରେ ସେ ଆସି ପହଞ୍ଚିଲା | ଲାଗିପଡ଼ିଲା ତା'ର 
ସେବା ଯତ୍ନରେ |! ସୁରେଶକୁ କହିଲା ସେ ଚିଠିଟି ପଢ଼ି ଦେଖ ଯଦି କିଛି ଖରାପ ସମ୍ବାଦ 
ଥିବ ! ସୁରେଶ ଚିଠି ପଢ଼ି ଥକ୍ଟା ମାରି ବସିଗଲା ! ସୁଷମା ପଚାରିଲା “କଣ ଏ 
ଦୁଃସମ୍ବାଦ ?” “ହଁ, ତା ଜୀବନର ଦୀର୍ଘ ୨ ୫ ବର୍ଷର ଇତିହାସର ଇତି ପଡ଼ିଲା | ଯେଉଁ 
ଝିଅ ସାଙ୍ଗେ ପିଲାଦିନୁ ଚଳିଆସି ବିବାହ କରିବାକୁ ଠିକ୍‌ କରିଥିଲା ସେ ହଠାତ୍‌ ଅନ୍ୟ 
ଜଣକୁ ଜୀବନସାଥୀ କରିବାକୁ ନିର୍ଣୟ କରିଛି ।” 

“ଆଛା ! ଏ ଦୁଃଖରୁ ତାଙ୍କୁ ଆମକୁ ବାହାର କରି ଆଣିବାକୁ ପଡ଼ିବ । ମୁଁ 
ଡାକ୍ତର, ଛାଡ଼ିଦେବି ନାହିଁ ଏଭଳି | ତାଙ୍କ ବଂଚି ରହିବାକୁ ହି ପଡ଼ିବ । ଆପଣ ଏଠାରେ 
ମୋତେ କିଛି ଦିନ ପୂରା ସାହାଯ୍ୟ କରିବେ ।” 

ସୁଷମାର ପ୍ରଚେଷ୍ଟାର ନିଷ୍ଠା ଦେଖ ସମସ୍ତେ ଚକିତ ହୋଇଗଲେ । ଏଇ ଛୁଟି 
ସମୟରେ ଘରକୁ ନଯାଇ ଦଶଦିନ ଲାଗି ସୁକାନ୍ତକୁ ଠିକ୍‌ କରାଇଲା | ଥରେ ସୁକାନ୍ତକୁ 
ପଚାରିଥଲା ଏତେ ଜ୍ବରରେ କାମକୁ ଯାଇ ବେହୋସ୍‌ ହେବା ମାନେ କ”ଣ ? ସୁକାନ୍ତ 
କହିଥୂଲା- ଜ୍ଵର ବେଳେବେଳେ ଆସେ ଓ ଛାଡ଼ିଯାଏ ! ତା' ପାଇଁ ତ କାମ ବନ୍ଦ 
ହେବନାହିଁ । ସେ ଆଜିଯାଏ କୌଣସି ସିରିଅସ୍‌ ରୋଗରେ ପଡ଼ିନଥୁଲା | ତାକୁ କଂଣ 
ଜଣା ଏଇଟା ଏନ୍‌ସେଫେଲାଇଟିସ୍‌, ଏତେ ମାରାତ୍ଵକ ରୋଗ । କେବେକେବେ ବର୍ଷାରେ 
ଭିଜି ଘଣ୍ଟା ଘଣ୍ଟା କାମରେ ବ୍ୟସ୍ତ ରହିଲେ ଟିକିଏ ଥଣ୍ଡା ଜ୍ଵର ବ୍ୟତୀତ ଅନ୍ୟ କିଛି ତା'ର 
ବେମାରୀ ମନେ ନାହିଁ । କିନ୍ତୁ ସୁଷମା ଯାହା କଲା ସେଥୁପାଇଁ ସେ ଜୀବନସାରା ରଣୀ 
ରହିଗଲା | ସୁଷମା କହିଲା ଯେ ସେ କାହାପାଇଁ ଦୟା ଦେଖାଇ ଏପରି କରିନାହିଁ 
ଡାକ୍ତରର ଯାହା କର୍ଉବ୍ୟ ତାହାହିଁ କରିଛି । 

ସୁକାନ୍ତ ପୁଣି ଭାବିଲା ସୁନିତା କଥା | କେତେ ସହଜରେ ସେ ତା'ର ବନ୍ଧନ 
ତୁଟାଇଦେଲା | ଦିନେ କଥା ହେଉ ହେଉ ସୁଷମା ପଚାରିଲା ସୁନିତା କଥା ! ସୁକାନ୍ତ 
ଗପିଚାଲିଲା ତା” ଜୀବନର ଇତିହାସ ଓ ସେଥୁରେ ସୁନିତା କିପରି ଯୋଡ଼ି ହୋଇ 
ରହିଛି । ତା” ପାଇଁ ଏ ବନ୍ଧନ ତୁଟାଇଦେବା ଯେ କି ବିରାଟ ଧକ୍ଟା ତା ବୁଝାଇବାକୁ 
ଚେଷ୍ଟା କଲା | 

ସୁଷମା ପଚାରିଥଲା “ ଆପଣ କେବେ ସୁନିତାକୂ ପ୍ରେମ ସମ୍ଭାଷଣ କରିଛନ୍ତି ? 
କେବେ ଆଦର କରିବାକୁ ଚେଷ୍ଟା କରିଛନ୍ତି ?” 

“ ନା, ଆମର ସଂପର୍କ ଏତେ ଗଭୀର ଥଲା ଯେ ଭାବୂଥଲି ଏସବୂର ଆବଶ୍ୟକତା 
ନାହିଁ ।” 

“ ତା ମାନେ ଆପଣ ଓ ସୁନିତା ନିଜକୁ ପ୍ରେମିକ ଓ ପ୍ରେମିକା ବଦଳରେ ଅତି 
ସ୍ମେହର ଭାଇଭଉଣୀ ବୋଲି ଅନ୍ତରରେ ଗ୍ରହଣ କରିନେଇଥୁଲେ | ହୁଏତ ବୟସ କମ୍‌ 
ଥିବାରୁ ଏସବୁର ଅନୁଶୀଳନ କରିନଥ୍‌ଲେ | ନଚେତ୍‌ ଯାହା କହୁଛି ନିଜେ ଅନୁଭବ 
କରିପାରିଥାନ୍ତେ ।” 

ଏହିପରି କହି ସୁକାନ୍ତ ମନକୁ ବୁଝାଇଦେଲା ଯେ ସୁନିତାର ବିଚ୍ଛେଦ ସ୍ବାଭାବିକ ! 
ଅଧ୍ୟାପକ ମନେନ୍ଦ୍ର ରଥଙ୍କ ସହିତ ତା'ର ସମ୍ପର୍କ ଓ ସୁକାନ୍ତ ସହିତ ସଂପର୍କ ଦୁଇଟା ଭିନ୍ନ 
ସ୍ତରର | ଦୂଇଟି ସ୍ତିଉ ଲାଇନ୍‌ ଯାହାର ମିଳନ ବିନ୍ଦୁ ନାହିଁ । ତେଣୁ ଏଥରେ ବ୍ଯଥତ 
ହେବାର କିଛି ନାହିଁ । 

ସୁକାନ୍ତ ଆସ୍ତେ ଆସ୍ତେ ସୁସ୍ଥ ହେଲା | ସୁଷମା ରଣଜିତ ବାବୁଙ୍କ ଅନୁମତି ମାଗିଲା 
ଘରକୁ ଫେରିଯିବା ପାଇଁ | ସୁକାନ୍ତ ଚାହିଁଥିଲା ନିଜେ ତାକୁ ନେଇ ଛାଡ଼ିଦେଇ ଆସିବା 
ପାଇଁ । ରଣଜିତ ବାବୁ ସୁଷମା ଓ ସୁକାନ୍ତକୁ ନେଇ ତାପସ ବାବୁଙ୍କ ଘରକୁ ଗଲେ ! 
ସେଠାରେ ସୁକାନ୍ତର ତାପସ ବାବୁଙ୍କ ସଙ୍ଗେ ପରିଚୟ ହେଲା | 

ସୁଷମାର ଛୁଟି ଆଉ କିଛିଦିନ ଥାଏ । ସୁକାନ୍ତ ନିଜ କାମ ଭିତରେ ସମୟ କରି 
ତାକୁ ଦେଖା କରିବା ପାଇଁ ଯାଏ । ତା'ର ଛୁଟି ସରିଲା, ସେ ଫେରିବାକୁ ଗଲାବେଳେ 
ସୁକାନ୍ତ ସମସ୍ତଙ୍କଠାରୁ ଅନୁମତି ମାଗି ତାକୁ ସହରରେ ଛାଡ଼ିବାକୁ ଗଲା ! ସେଠାରେ 
ପଚାରିଲା “ ଡାକ୍ତର ସାହେବା, ଆପଣଙ୍କ ପାଖକୁ ଚିଠି ଲେଖୁପାରେ କି ?” 

ସୁଷମା କହିଥିଲା “ କୌଣସି ରୋଗୀ ଡାକ୍ତରଙ୍କ ପାଖକୁ ଚିଠି ଲେଖଲେ ରୋଗର 
ଲକ୍ଷଣ ସବୁ ଲେଖୁ ଫିଜ୍‌ ଦେଇ ପଠାଇଲେ ରୋଗର ଓଷଧ ପାଏ | ଆପଣଙ୍କର ଯେବେ 
କିଛି ଅସୁସ୍ଥତା ଦେଖାଦେବ ତେବେ ଲେଖୁପାରିବେ | ଅବଶ୍ୟ ଚାହିଁଲେ ସୁକାନ୍ତ ସୁଷମାକୁ 
ଚିଠି ଲେଖୁପାରେ | ସେଥରେ କୌଣସି ଆପରି ନାହିଁ ! ସୁକାନ୍ତ ତାର ହାତ ଧରି ପକାଇ 
କହିଲା “ ମୋତେ ଜୀବନ ଦେଲ, ଅତି ଦୁଃଖ ସମୟରେ ଦୁଇ ଗୋଡ଼ରେ ଠିଆ କରାଇଲ, 
ଏବେ କିଛି ମାଗିବାକୁ ଯାଉଛି, ଚାହିଁଲେ ପ୍ରତ୍ୟାଖ୍ୟାନ କରିପାରିବ ।” 

“ କଣ ମାଗିବ କୁହ” | 

“ ମୁଁ ତୁମକୁ ଖୁବ୍‌ ଭଲପାଇ ବସିଲିଣି !” 

“ କଣ ସୁନିତାର ବଦଳରେ ? ” 

“ ତୂମେ ତ ମୋତେ ବୁଝେଇ ଦେଇଥିଲ ସୁନିତା ମୋର ଆଦରର ଭଉଣୀ, 
ତୁମକୁ ସେ ସ୍ଥାନ ଦେବି କିପରି ?” 

“ତା ମାନେ ?” 

1 ୧୩୧ ॥ 

॥ ସମ୍ପର୍କର ସେତୁ 

“ମୁଁ ତୁମକୁ ଖୁବ୍‌ ଭଲପାଏ ।!” 

“ ଏଇଟା ପ୍ରେଜେଣ୍ଟ ପରଫେକ୍ଟ ନା ପ୍ରେଜେଣ୍ଟ ଇନ୍‌ଫିନିଟ୍‌ ? ” 

“ଟିଲ୍‌ ଇନ୍‌ଫିନିଟି” 

“ ବେଶ୍‌ ବ୍ୟାକରଣ ଓ ଗଣିତ ତ ହେଲା । ଯଦି କହେଁ ମୁଁ ତୁମକୁ ଭଲପାଏ 
ବୋଲି ତୁମକୁ କିପରି ଲାଗିବ ?” 

“ ବର୍ଉମାନ ପୃଥଚବୀଟା ମୋ ହାତମୁଠାରେ ।” 

“ ତେବେ ମୋତେ ଗୋଟିଏ ବର୍ଷ ଦେବ | ପି. ଜି. ଟା ସାରିଦିଏ । ଚିଠିରେ 
ବେଶି ଭାବପ୍ରବଣ ହେବନାହିଁ ପଢ଼ାରେ ମନ ଲାଗିବ ନାହିଁ ତାହାହେଲେ ।” 

“ ମୋତେ କଥା ଦିଅ ପି.ଜି. ସରିଲା ପରେ ଆମର ପରିଣୟ ହେବ |” 

ସୁକାନ୍ତ ଓ ସୁଷମାଙ୍କର ସମ୍ପର୍କ ଆଉରି ନିବିଡ଼ ହେଲା | ରଣଜିତ ବାବୁ ଓ ତାପସ 
ବାବୁଙ୍କ ପ୍ରୋତ୍ସାହନରେ ସୁଷମା ଏଇ ଖଣିରେ ଡାକ୍ତର ଭାବରେ ଯୋଗଦାନ କଲା ଓ 
ଦୁହେ ପ୍ରେମଭରା ବନ୍ଧନରେ ବାନ୍ଧି ହେଲେ | ବେଳେବେଳେ ସୁକାନ୍ତ ଭାବେ ସୁନିତାକୁ 
ବିବାହ କରିଥିଲେ ସେ କଣ ଏତେ ସୁଖୀ ହୋଇପାରି ଥାଆନ୍ତା ? 

00 

|| ସମ୍ପର୍କର ସେତୁ | 


କୁମାର ପୂର୍ଣ୍ଣିମା 


କାଲି ହେବ କୁମାର ପୂର୍ଣ୍ଣିମା । ଘରୁ ଚିଠି ଆସିଛି ଆଜି । ବୋଉ ଲେଖୁଛି କାଲି 
ଖଣ୍ଡିଏ ନୂଆ ଲୁଗା ପିନ୍ଧିବାକୁ । ବର୍ଷକରେ ଗୋଟିଏ ପର୍ବ । ଘରେ ବଡ଼ଠାରୁ ଆରମ୍ଭକରି 
ସାନ ପର୍ଯ୍ୟନ୍ତ ସମସ୍ତେ ନୂଆ ଲୁଗା ପିନ୍ଧିବେ । ବାଉରି, ରଇତ ସମସ୍ତଙ୍କ ପାଇଁ ନୂଆ ଲୁଗା 
କରାହେବ | ଘରର ପୁଅ ହୋଇ ମୁଁ ନୂଆ ନପିନ୍ଧିବି ଏ କଥା ବୋଉ କଳ୍ପନା କରିପାରିବ 
ନାହିଁ । ବୋଉର ଚିଠିଟାକୁ ଆଉରି ଥରେ ପଢ଼ିଲି । ଛୋଟ ଚିଠିଟା ଥର ଥର କରି 
ବୋଧହୁଏ ଦଶଥର ପଢ଼ି ସାରିଲିଣି । ତଥାପି ମନ ଛାଡ଼ୁନି । ତଥାପି ମୁଁ ପଢ଼ିଚାଲିଛି । 
ଘରୁ ବହୁ ଦୂରରେ |! ସାତ ସମୁଦ୍ର ତେର ନଦୀ ପାରିରେ ! ଘରୁ ବାହାରିଲା ବେଳେ 
ବୋଉର ଆଖୁରୁ ଲୁହ ବୋହୁଥଲା । କହିଥୁଲା ' ପୁଅରେ, ଏତେ ଦୂରକୁ ଯାଉଛୁ | ଚିଠି 
ଖଣ୍ଡିଏ ଖଣ୍ଡିଏ ସାତ ଦିନରେ ଦେଉଥବୁ ।” ଭାରତରେ ଥାଇ ମଧ୍ଯ ପାଞ୍ଚୋଟି କୂମାର 
ପୂର୍ଣିମା ମୋର ଘରଠାରୁ ଦୂରରେ କଟିଛି | ତଥାପି ଏତେ ଦୂରରେ ଏଥର କୁମାର ପୂର୍ଣ୍ଣିମାକୁ 
କାହିଁକି ବୋଉର ଚିଠିଟା ଅତି ପ୍ରିୟ ହୋଇପଡ଼ିଲା | ପିଲାଦିନର କଥା ଆଖୁ ଆଗରେ 
ଭାସିଗଲା |! ଜୀବନ ମାଡ଼ିଚାଲିଛି ଆଗକୁ । ମଣିଷର ବୟସ ବଢ଼ିଚାଲିଛି ଦିନକୁ ଦିନ, 
ତା'ର ବିଶ୍ରାମ ନାହିଁ । ଶିଶୁ ବାଳକ ହେଉଛି, ବାଳକ ଯୁବକ ହୋଇଯାଉଛି, ଯୁବକ 
ପ୍ରୌତ଼ ହେଉଛି ଓ ବୃଦ୍ଧ ହୋଇ ମୃତ୍ୟୁକୁ ଅପେକ୍ଷା କରୁଛି । ଏଇ ମଣିଷର ଜୀବନ, 
ସମୟର ଏକ ସୀମିତ ଅଂଶ ମଧ୍ଯରେ ସୀମାବଦ୍ଧ ଏକ ଘଟଣା, ଯାହାର ସ୍ଥିତି ବା ଅନୁପସ୍ଥିତି 
ଦୁନିଆକୁ କିଛି ନୂହେଁ, ତାକୁ ନେଇ ଘଟିଯାଉଛି କେତେ କଥା | ଏହି ସମୟ ମଧ୍ଯରେ 
ମଣିଷର ଆଶା, ଆଶଙ୍କା, ଚିନ୍ତାଧାରା ଓ ଆଉ କେତେ କଣ ପ୍ରକାଶିତ ହେଉଛି | ବଞ୍ଚିଥିବା 
ସମୟରେ ମଣିଷ ନିଜର ସ୍ମିତିକୂ ଖୁବ୍‌ ବଡ଼ ମନେ କରେ | ମୃତ୍ୟୁରେ ସବୁର ବିନାଶ,ସବୁ 
ଶୂନ୍ୟ, ମହାଶୂନ୍ୟ, ତା'ପରେ ନାହିଁ ତା'ର ଗର୍ବ, ଅଭିମାନ, ତା'ର ଭଗବାନ ବା ଆତା, 
ସବୁ ଏକ ଖୁଆଲ୍‌ ! 
1 ୧୩୩॥ 

| ସମ୍ପର୍କର ସେତୁ 

ପିଲାଟି ଦିନରୁ ମୋର ଉଚ୍ଚ ଆଶା ! ତା'ର ରୂପ ବଦଳି ଯାଇଛି, କିନୁ ବିପରୀତ 
ଦିଗରେ ନୁହେଁ | ବୟସ ସଂଗେ ତା'ର ଏକ ଘନିଷ୍ଠ ସମ୍ପର୍କ ରହିଯାଇଛି | ସେହି ଆଶାକୁ 
ରୂପ ଦେବା ପାଇଁ ପ୍ରଚେଷ୍ଟା ଉଣା ହୋଇନାହିଁ । କିନ୍ତୁ କୃତକାର୍ଯ୍ୟ ହେବାଟା ଯେପରି 
ପ୍ରଚେଷ୍ଟାଠାରୁ ଦୂରେଇ ଯାଉଛି | ଲାଗେ ଏ ଦୁଇଟା ଯେପରି ଇଣ୍ଡିପେନେଣ୍ଟ୍‌ ଭେରିଏବୁଲ୍‌ସ 
ଠିକ୍‌ ସେହିପରି ଆଦର୍ଶର ପଥ ଧୀରେ ଧୀରେ ଆଶଙ୍କାମୟ ହୋଇଯାଉଛି | ନିଜ କାମରେ 
ବିଶ୍ଵାସ କମିଯାଉଛି, ନିଜ ମନର ଦାମ୍ଭିକତା ଉପରେ ଆସ୍ଥା ରହୁନାହିଁ । କାହିଁକି ଏସବୁ ? 
କାହିଁକି ଏ ଅଧଃପତନ ? କିମ୍ବା ଏହା ଏକ ପରିବର୍ଭନ ? ଏକ ପରୀକ୍ଷା ? 

ମନରେ ଏହି ପ୍ରଶ୍ନବାଚୀ ଅନେକ ସମୟରେ ଆସେ ! ଉତ୍ତର ନଥାଏ ¦ ଆଜି 
କାହିଁକି କେଜାଣି ଏହି ପ୍ରଶ୍ନ ମଧ୍ୟରେ ମନଟା ଖୁବ୍‌ ବ୍ୟଯତିବ୍ଯସ୍ତ ହୋଇପଡ଼ିଲା । ଏହି 
ମାନସିକ ଦୃନ୍ଦ୍ର ମଧ୍ୟରେ ଅର୍ବଛ୍ଛେଦ ଆସିଲା ଦୂଆରର ଘଣ୍ତି ବାଜିବାରେ | 

ଆଜି ଘରେ ମୁଁ ଏକା | ଗୃହକର୍)୍ତୀ ଶ୍ରୀମତୀ ମୋରିସ୍‌ ଚାଲିଯାଇଛନ୍ତି ତାଙ୍କ 
ବାନ୍ଧବୀଙ୍କର ପୁଅର ବିବାହୋତ୍ସବରେ ଯୋଗ ଦେବାକୁ । ବାଧ୍ୟହୋଇ ଯାଇ ଦୁଆର 
ଖୋଲିଲି | ଠିଆ ହୋଇଥଲା ମୋର ସହକର୍ମୀ ଓ ବନ୍ଧୁ ମାଇକେଲ୍‌ | ଆଶ୍ଚର୍ଯ୍ୟ ଲାଗିଲା । 
ଆଜି ଶନିବାର, ଛୁଟି ଦିନ, ମାଇକେଲ ଏଭଳି ଦିନରେ ଏକୂଟିଆ କେବେ ନଥାଏ । 
ତା'ର ବାନ୍ଧବୀ ନିଶ୍ଚିତ ଭାବରେ ତା” ପାଖେ ପାଖେ ଥାଏ | ଘର ଭିତରକୁ ଡାକିଆଣି 
ପଚାରିଲି “ମାଇକେଲ୍‌, ଆଜି କଣ ସୂର୍ଯ୍ୟ ପଣ୍ଚିମରୁ ? ' 

“ମାନେ !' 

“ ଇଟ୍େବୋର୍ଗ ସାଥରେ ନାହିଁ, ଆଉ ତୁ ଆସି ମୋ ପାଖରେ ?” 

* ତୋ ଥଟା ପକେଟରେ ରଖୁଥା | ପରେ ଦରକାର ହେବ | ମୁଁ ଖୁବ୍‌ ହଇରାଣରେ 
ପଡ଼ିଯାଇଛି । ମୋତେ କଂଣ କରିବାକୁ ହେବ କହିବୁ । 

“କଥାଟା କ”ଣ କହୁନାହୁଁ !” 

‘ଆମେ ଯେଉଁ ପ୍ରୋଜେକ୍ଟଟା ସାଙ୍ଗ ହୋଇ କରୁଛୁ ଏବଂ ମୁଁ ଯେଉଁ ଭାଗଟା 
କରୁଥିଲି ସେଥୁରେ ବିରାଟ ଭୂଲ୍‌ ରହିଯାଇଛି | ତୋତେ କାଲି ସକାଳେ ଭୁଲ୍‌ ଥବା 
କାଲ୍‌୍କୁଲେସନ ଓ ମୂଲ୍ୟାଙ୍କନ ସବୁ ଦେଇଥୁଲି | ତୁ କାଲି ବେଶ୍‌ ରାତିଯାଏ ଅଫିସରେ 
କାମ କରୁଥିଲୁ । ତୋର ସମୟର ସୀମା ଥଲା ଗତକାଲି ! ହୁଏତ ନିଜ 
କାଲକୁଲେସନ ମୋ କାଲକୁଲେସନ ସବୁ ମିଶାଇ ଫାଇନାଲ୍‌ କରି ବଡ଼ ସାହେବ, 
ଓ.ବି. (ଓବର ବେଆମ୍ଟର୍‌)ଙ୍କୁ ଦେଇଥ୍‌ବୁ | ସେ ଆଜି ଘରେ ପଢ଼ି ସବୁ ଦସ୍ତଖତ 
କରି ସୁଇଡେନ୍‌ ପଠାଇଦେବେ | ଆମର ଖୁବ୍‌ କ୍ଷତି ହେବ | ଆଜି ସକାଳେ ହଠାତ୍‌ 
ମୋର ମନେପଡ଼ିଲା କ'ଣ ଭୁଲ୍‌ ହୋଇଛି । ଏକଥା ଓ.ବି. ଜାଣିଲେ ମୋ ଚାକିରି 
ଗଲା | କ”ଣ କରିବା କହିଲୁ ?” 

ହସି ହସି କହିଲି ‘ଭଗବାନ ଆମକୁ ସାହାଯ୍ୟ କଲେ । କାଲି ସଂଧ୍ୟା 
ଆଠଟାରେ କାମ ସାରି ଦେଖୁଲାବେଳକୁ ଓ.ବି. ଚାଲିଗଲେଣି | ତାଙ୍କ ଘରକୂ ଫୋନ୍‌ 
Ii e୩୪ il 

କଲି | ସେ କହିଲେ ହଠାତ୍‌ ବାହାରକୁ ଚାଲିଯାଉଛନ୍ତି । କାଲି ରବିବାର ଅଛି | 
ରବିବାର ଦିନ ସକାଳେ ତାଙ୍କ ଘରେ ପହଞ୍ଚାଇ ଦେବାକୁ ! କାଗଜସବୁ ମୋ 
ପାଖରେ ! ଯାହା ଭୁଲ୍ଭଟକା ହୋଇଛି ଠିକ୍‌ କରିଦେ | ସେହି ଅନୁସାରେ ଆମେ 
ଫାଇନାଲ୍‌ ଡ୍ରାଫ୍ଟ କରିବା ।”' 

ଏହାପରେ ଦୁହେଁ ଲାଗିଗଲୁ କାମରେ | ଘଣ୍ଟାଏ ପରିଶ୍ରମ ପରେ କାମ ସରିଲା । 
ସେ କାଗଜ ସବୁ ନେଇଗଲା ଫାଇନାଲ୍‌ ଡ୍ରାଫ୍ଟଟିକୁ ଟାଇପ୍‌କରି ଓ.ବି.ଙ୍କ ଘରେ 
ପହଞ୍ଚାଇବା ପାଇଁ । 

ମାଇକେଲ୍‌ ଚାଲିଯିବା ପରେ ମନଟା ହଠାତ୍‌ ଫାଙ୍କା ଲାଗିଲା ! ଠିକ୍‌ ଏତିକି 
ବେଳକୁ ଟେଲିଫୋନ୍‌ ଘଣ୍ଟି ବାଜିଲା ! ଟେଲିଫୋନ୍‌ ଧରିଲି । ସେ ପାଖରେ ମାରିଆନେର 
ସ୍ଵର “କ'ଣ କରୁଛ ଏକ୍ଷଣି ?? 

* ବୋଧହୂଏ ସେ ପ୍ରଶ୍ବର ଉତ୍ତର ତୁମେ ଚାହୁଁନାହଁ ? ତେବେ ବି ପଚାରିଲ 
ଯେତେବେଳେ ଶୁଣ, ମୋର ପ୍ରେମିକାଙ୍କ ପାଖକୁ ଚିଠି ଲେଖୁଥଲି ।' 

ତୁମର ଦୂଇଟି ପ୍ରେମିକାଙ୍କୁ ମୁଁ ଜାଣେ, ଗୋଟିଏ ହେଲା ତୁମ ପ୍ରୋଜେକ୍ଟ କାମ, 
ଦ୍ଵିତୀୟଟି ହେଲା କଣ୍୍ୋଲ ଇଂଜିନିୟରିଂ ଉପରେ ଥସିସ୍‌ | ଏହି ଦୁଇଟିରୁ କେଉଁଟା କଥା 
କହୁଥିଲ ?' 

' ପ୍ରଥମଟି ମାଇକେଲ ଆସିଥୁଲା | ଗୋଟାଏ ମସ୍ତବଡ଼ ଭୁଲ୍‌ କରିଥଲା 1 ତାକୁ 
ସୁଧାରୁଥଲୁ । ଏବେ ସେ କାମ ସରିଲା ଓ ସେ ଚାଲିଗଲାଣି | ଏଥର କୁହ ତୁମର କି 
ସେବା କରିବି ?” | 

ତା ମାନେ ଜରୁରୀ କାମ କିଛି ନାହିଁ ?' 

‘ନା ! 

* ତେବେ ଆମ ଘରକୁ ଆସ ! ମୋର ବଡ଼ଭାଇ ଥ୍‌ଓଡୋର ଛଅମାସପରେ 
ଆସିଛି ।' 

“ଛଅ ମାସପରେ ବଡ଼ଭାଇ ଆସିଛି । ତା” ସାଙ୍ଗରେ ସମୟ ନକଟାଇ ମୋ 
ସାଙ୍ଗରେ କଟାଇବ ?” 

ଆସ, ତୁମେ ଆସିଲେ ସମସ୍ତେ ମିଶି ୱାନ୍‌ ହ୍ରଦକୁ ବଣଭୋଜି ପାଇଁ ଯିବା । 
ଆସିବ ବୋଲି କୁହ ! 

ଓଃ ¦ ଏ ଯେ ଆଦେଶ, ଅନୁରୋଧ ନୁହେଁ । ତେଣୁ ନିଶ୍ଚୟ ଆସିବି | ବର୍ଭମାନ 
ଏଗାରଟା ବାଜିଛି, ଧର ସାଢ଼େ ଏଗାରଟାରେ ତୂମ ଘରେ ପହଞ୍ଚିବି ।' 

ଲୁଗା ବଦଳେଇବାକୁ ବାହାରିଛି, ପୁଣି ଟେଲିଫୋନ୍‌ ଆସିଲା | ସେ ପାଖରେ 
ପୁଣି ମାରିଆନେ | ' ଶୁଣ, ତୁମେ ଏଠାକୁ ଆସିବା ଦରକାର ନାହିଁ । ଭାଇ ଓ ମୁଁ ଯାଇ 
ତୁମକୁ ଆମ ଗାଡ଼ିରେ ନେଇଆସିବୁ । ଏଇ ପନ୍ଦର ମିନିଟ୍‌ ମଧ୍ୟରେ । ଖାଲି ଘରେ 


ଥାଅ ।” ଏହା କହି ସେ ଟେଲିଫୋନ୍‌ ରଖୁଲା ! 
ll ୧୩୫ | 

ଏଇ ବଟ୍‌କସ୍‌ ପରିବାର ! ପୁରାପୁରି ନିଜର କରିନେଇଛନ୍ତି ମୋତେ ଏଇ ସୁଦୂର 
ବିଦେଶରେ | ଯେତେବେଳେ ମୋର କିଛି ଅସୁବିଧା ହୋଇଛି ସେମାନେ ସାହାଯ୍ୟ 
କରିଛନ୍ତି । ମାରିଆନେ, ସୁନ୍ଦର ଝିଅଟିଏ |! ପ୍ରଥମ ଦେଖାରୁ ଦୁହେଁ ଦୁହିଙ୍କୁ ଭଲପାଇ 
ବସିଛୁ । ଆମର ଘନିଷ୍ଠତା ବଢ଼ିଚାଲିଛି । ଆମ ଇଛା ଦୁହେଁ ଦୁହିଁଙ୍କ ପାଖରେ ଛାଇ ଭଳି 
ରହିବାକୁ । ତା'ର ବାପା ମାଆ ଆମ ଘନିଷ୍ଠତାକୁ ପ୍ରଶ୍ରୟ ଦେଇଛନ୍ତି | 

ଟେବୁଲ୍‌ ଉପର କାଗଜପତ୍ର ସଜାଡ଼ିଦେଲି | ପକେଟରୁ ପର୍ସ କାଢ଼ି ଦେଖୁଲି । 
ଆର୍ଥକ ଅବସ୍କାଟା ସଂକ୍ଷେପରେ ଅନୁଶୀଳନ କରିନେଲି | ବିଶେଷ କିଛି ଅସୁବିଧା 
ହେବାର ନାହିଁ । 

ଦୁଆରେ ପୁଣି ଘଣ୍ଟି ବାଜିଲା । ମାରିଆନେ ନିଶ୍ଚୟ | ଯାଇ ଦୁଆର ଖୋଲିଲି । 
ହସି ହସି ମାରିଆନେ ଓ ଥଓଡୋର ଘର ଭିତରକୁ ପଶିଆସିଲେ | ବିଶେଷ ଡେରିନକରି 
ଆମେ ବାହାରି ପଡ଼ିଲୁ । ଥଓଡୋର ଝ୍ଟିଅରିଂ ଧରିଲା |! ତାଙ୍କ ଘରକୁ ଯିବା ବଦଳରେ 
ଆମ ଗାଡ଼ି ବିପରୀତ ଦିଗରେ ଚାଲିଲା | ପଚାରିଲି ‘ଥଓଡୋର, ଘରକୁ ଯିବା ପରା ? 
ଏ ଦିଗରେ ଗାଡ଼ି ମୁହାଁଇଲ ଯେ ?” ଥୁଓଡୋର କିଛି କହିବା ପୂର୍ବରୁ ମାରିଆନେ କହିଲା 
“ଘରକୁ ଆଉ କାହିଁକି ଯିବା ? ମୁଁ ପିକ୍ନିକ୍‌ ପାଇଁ ପ୍ୟାକ୍‌ କରି ନେଇଆସିଛି । ଏତେ 
ବଢ଼ିଆ ପାଗ ହୋଇଛି, ଯେତେ ସମୟ ପାରିବା ୱାନ୍‌ ହ୍ରଦରେ କଟାଇବା | ତୁମେ ତ 
ପହଁରିବା ପାଇଁ ପ୍ରସ୍ତୁତ ହୋଇ ଆସିଛ । ଘରେ ସମୟ ନଷ୍ଟ କରିବା କାହିଁକି ?” 

ଆମ ଗାଡ଼ି ଯାଇ ୱାନ୍‌ ହ୍ରଦ କୂଳରେ ପହଞ୍ଚିଲା | ସୁନ୍ଦର ପାଗ | ଶହ ଶହ 
ଲୋକ ହ୍ରଦ କୂଳରେ | ଟିକିଏ ଖାଲି ଜାଗା ପାଇବା ପାଇଁ ଅନେକ ଦୂର ଚାଲିବାକୁ 
ପଡ଼ିଲା | ମାରିଆନେ ଓ ମୁଁ ସାଙ୍ଗେ ସାଙ୍ଗେ ପହଁରିବା ପାଇଁ ପାଣିକୁ ଚାଲିଲୁ | ଥ୍‌ଓଡୋର 
ପହଁରିବା ପାଇଁ ମନା କଲା | କିଛି ସମୟ ପହଁରିବା ପରେ ଥ୍‌ଓଡୋର ପାଖକୁ ଫେରିଲୁ | 
ଆଗରେ ଜଳରାଶି, ପଛରେ ବଡ଼ ବଡ଼ ସବୂଜ ଗଛ ଓ ତା'ପରେ ସବୁଜ ଘାସର ଆସ୍ତରଣ | 
ସୁନ୍ଦର ଖରା ପଡ଼ିଥାଏ | ପହଁରିଲା ପରେ ଦେହଟା ହାଲୁକା ଲାଗୁଥାଏ । ଭୋକ ବି 
ହେଉଥାଏ |! ମାରିଆନେ ତାର ଖାଇବା ଜିନିଷ ସବୁ କାଢିଲା । ସାଙ୍ଗ ହୋଇ 
ଖାଇବସିଲୁ | ଏଣୁତେଣୁ ଗପ ଚାଲିଥାଏ । 

ଥୁ୍‌ଓଡୋର ତା'ର ନୂତନ ଚାକିରି ବିଷୟରେ କହୁଥାଏ | ଛଅ ମାସ ହେଲା 
ଇଂଜିନିୟରିଂ ପାସ୍‌ କରିଛି । ଡିଜାଇନ୍‌ ଅଫିସ୍‌ରେକାମ କରୁଛି | ବର୍ଭମାନ କାମର ପରିସର 
ବଢ଼ିଯାଇଛି, ସମୟ ଆଦୌ ମିଳୁନାହିଁ । ବର୍ଷକେ ତିନି ସପ୍ତାହ ଛୁଟି । ଗୋଟିଏ ସପ୍ତାହ 
ବାପ ମାଆଙ୍କ ପାଖରେ କଟାଇବ | ଆଉ ଦୂଇଟି ସପ୍ତାହ ଆଲ୍ପସ୍‌ ପର୍ବତ ଶ୍ରେଣୀ ମଧ୍ଯରେ 
ଥିବା ମୁର୍ଣ୍ଣାଓ ସହରରେ କଟାଇବ । 

ଏହି ସମୟରେ ମାରିଆନେର ଦୂଇଟି ବାନ୍ଧବୀ ଆସି ପହଞ୍ଚିଗଲେ | ତାଙ୍କ ସାଙ୍ଗେ ଗପ 
କରୁ କରୁ ସେ ଟିକିଏ ଦୂରକୁ ଚାଲିଗଲା । ହଠାତ୍‌ ଥ୍‌ଓଡୋରର ସ୍ଵର ବଦଳିଗଲା । ଟିକିଏ 
ଗମ୍ଭୀର ହୋଇ ପଚାରିଲା “ସମୀର୍‌, ତୁମେ କଂ ଣ ପ୍ରକୃତରେ ମାରିଆନେକୁ ଭଲପାଅ ? 
il E୩୬ | 

| ସମ୍ପର୍କର ସେତୁ |! 

‘ହଠାତ୍‌ ଏଭଳି ପ୍ରଶ୍ନ କାହିଁକି ଥରିଓଡୋର ? ମାରିଆନେ ସହିତ ଘନିଷ୍ଠତା ଓ 
ଆନ୍ତରିକତା କଣ ତୁମକୂ ଭଲ ଲାଗୁନାହିଁ ?? 

“ନା ଭୁଲ୍‌ ବୁଝିବ ନାହିଁ ସମୀର | ଆମ ସମାଜରେ ପ୍ରତ୍ୟେକ ବ୍ୟ୍ତିବିଶେଷର 
ସ୍ଵାଧୀନତା ଅଛି ! ମାରିଆନେ ମୋର ଭଉଣୀ ବୋଲି ଯେ ଏହା ପଚାରୁଛି ତାଂ ନୁହେଁ | 
ଖାଲି ତୁମକୁ ବନ୍ଧୁ ଭାବରେ ପଚାରୁଛି ।” 

‘ମାନେ ୨?” 

‘ବେଶ୍‌, ତୁମେ ଖୁବ୍‌ ସରଳ ବିଶ୍ବାସୀ |” 

“ତା ଅର୍ଥ ନିଜ ଭଉଣୀ ପ୍ରତି ମଧ୍ଯ ତୁମର ଅବିଶ୍ବାସ ?” ଆଶ୍ଚର୍ଯ୍ୟ ହୋଇ ପଚାରିଲି । 

' ମୋର ଭଉଣୀ ପ୍ରତି ଯାହା ମୋର ସ୍ବେହ ମମତା ସେ କଥା ତୁମେ ବୁଝିପାରିବ 
ନାହିଁ | କିନ୍ତୁ ନାରୀ ଜାତିକୁ ନୁ ବିଶ୍ଵାସ କରାଯାଇପାରେତା ! ସେଥୁପାଇଁ ତୁମକୁ ମୁଁ ସାବଧାନ 
କରାଇ ଦେଉଛି । 

'କିନ୍ଧୁ ଜାଣ ଥ୍‌ଓଡୋର, ମାରିଆନେକୁ ମୁଁ ବିବାହ କରିବାକୁ ଯାଉଛି | ତୁମର 
ବାପା ଓ ମାଆ ଏଥୁରେ ଏକମତ ହୋଇଛନ୍ତି ।' 

‘ତୁମେ ବେଶ୍‌ ସାହସୀ | ତୁମେ ଜୀବନରେ ସୁଖୀ ହେବନାହିଁ । ବିବାହ କରି 
କେହି କେବେ ସୁଖୀ ହୁଏନାହିଁ ।” 

“ଆଃ ! ଏ ଯେ ବିରାଟ ଦର୍ଶନ, ଯେଉଁଥୁରୁ ମୁଁ କିଛି ବୁଝେନାହିଁ ।” କଥା 
ବୁଲାଇବାକୁ ଯାଇ ପଚାରିଲି ‘ଆଛୁ, ଥଓଡୋର, ଜୀବନରେ କିଛି ଉଚ୍ଚ ଆଶା ଅଛି 
ତୁମର ?” 

“ନିଶ୍ଚୟ, ପୃଥିବୀ ପ୍ରଦକ୍ଷିଣ କରିବା ମୋର ଇଛା |' 

“ଏ ଯେ ବିରାଟ ପରିକଳ୍ନା | ଦେଶ ବିଦେଶରେ ଘୁରିବୁଲିବା, ଲୋକଙ୍କ ସାଙ୍ଗରେ 
ମିଳିମିଶି ଚଳିବା ଖୁବ୍‌ ବଡ଼ କଥା | କିନ୍ତୁ ଦେଶ ବିଦେଶରେ ଘୁୂରିବୁଲି ପାଇବ କଣ ?” 

“ଘୁରି ବୁଲିବାର ଆନନ୍ଦ |” 

“ସେ ମଧ୍ଯ ଏକ ଆନନ୍ଦ, ଯାହା ପାଇଁ ମଣିଷ ଆଶା ପୋଷଣ କରେ | ହୁଏତ 
ପର୍ଯ୍ୟଟନରୁ ଫେରି କହିପାରିବ, ' ଯେତେବେଳେ ନିଉୟର୍କରେ ଥିଲି, କିମ୍ଭା ଲଣ୍ଡନର 
ହାଇଡ୍‌ ପାର୍କରେ ଟହଲ ମାରୁଥିଲି, ଅବା କାଇରୋର ରାଜପଥରେ ତୀବ୍ର ଗତିରେ 
ମଟର ଚଳାଉଥୁଲି...” ସେତେବେଳେ ସମସ୍ତେ ତୁମ ମୁହଁକୁ ଚାହିଁ ରହିଥିବେ | ନୁହେଁ ? 
ଜୀବନଟା ଏକ ବିରାଟ ଫାଙ୍କ, ଯିଏ ଯେତେ ଫାଙ୍କ ମାରିପାରିଲା ସେ ସେତିକି ଉପରକୁ 
ଉଠିଯାଏ ବୋଲି ଭାବେ | ଯେଉଁଠାରେ ଫାଙ୍କ ଶେଷ ହୁଏ, ମଣିଷ ମଣିଷକୁ ବୁଝିବାକୁ 
ଚେଷ୍ଟା କରେ | ମଣିଷ ମଣିଷ ଭିତରେ ସ୍ବେହ ସହାନୁଭୂତି ବଢ଼ିଯାଏ | ଯୁବକ 
ଯୁବତୀଙ୍କର ଏହିପରି ଆରମ୍ଭ ହୁଏ ପ୍ରଣୟ, ଯାହା ପରିଣୟରେ ପରିଣତ ହୁଏ ଓ ଜୀବନ 
ଏକ ଧାରାବାହିକ ଗତିରେ ଚାଲେ | ତାହାହିଁ ଜୀବନର ସୁଖ, ଛୋଟ ବଡ଼ ଦୈନନ୍ଦିନ 
ଘଟଣାଗୁଡ଼ିକୁ ନେଇ | 

1 emM୭ ॥ 

| ସମ୍ପର୍କର ସେତୁ || 

ଆଛା ଥ୍‌ଓଡୋର, ମୁଁ ମାରିଆନେଠାରୁ ଶୁଣୁଥୁଲି ତୁମର ସେ ଫରାସୀ ବାଳିକା 
ଲିଜା ସହିତ ସମ୍ପର୍କ ଖୁବ୍‌ ନିବିଡ଼ ହୋଇଗଲାଣି ଏବଂ ତୁମେ ଲିଜାକୁ ଜୀବନସାଥୀ 
କରିବାକୁ ଠିକ୍‌ କରିଛ | ଲିଜା କଥା ଏପର୍ଯ୍ୟନ୍ତ କିଛି କହିନାହଁ ଯେ ?” 

ହଠାତ୍‌ ଥ୍‌ଓଡୋର ଆଖୁରୁ ଟୋପା ଟୋପା ଲୁହ ଗଢ଼ିବାକୁ ଆରମ୍ଭ କଲା | ସେ 
କହିଲା “ସମୀର, ଦୟାକରି ସେ କଥା ପକାଅ ନାହିଁ ।” 

କାହିଁକି ୨ କ'ଣ ହେଲା ?” 

“ତୁମେ ଜାଣିବାକୁ ଚାହଁ ? ସାତଦିନ ତଳେ ମୋର ଦେଇଥିବା ମୁଦିଟିକୁ 
ଫେରାଇଦେଇ ଚାଲିଗଲା ଏବଂ ବିବାହ କଲା ତା'ର ଦୁଇଗୁଣ ବୟସର ଜଣେ 
ପ୍ରୈୌଢ଼ଙ୍କୁ । କାହିଁକି ଜାଣିଛ ? ସେ ଗୋଟିଏ ବିରାଟ ମଳ୍ତି ନ୍ୟାସନାଲ୍‌ କମ୍ପାନୀରେ 
ବଡ଼ ଚାକିରିରେ ଅଛନ୍ତି ! ତାଙ୍କର ନିଜର ପୂରା ଫର୍ନିସ୍ଡ୍‌ ଘର ଅଛି । ହନିମୁନ୍‌ ପାଇଁ 
ସେମାନେ କାରିବିୟାନ ଦ୍ଵୀପପୁଞ୍ଜକୁ ଯିବେ । ବଡ଼ ବଡ଼ ରେସ୍ତୁରୀରେ ଖାଇବେ, 
ଅପେରା, କନସର୍ଟ ଯିବେ | ଧନୀ ସମାଜରେ ମିଶିବେ | ଆଉ ମୁଁ ? ଜଣେ ଅନଭିଜ୍ଞ 
ଇଂଜିନିୟର, ରହୁଛି ଗୋଟିଏ ବଖରା ଫ୍ଲାଟରେ, ହନିମୁନ୍‌ କଥା ଚିନ୍ତା ମଧ୍ଯ କରିନାହିଁ । 
ତାକୁ ସେପରି ସୁଖ ଓ ଅୟସରେ ରଖୁବାକୁ ମୋ ପାଖରେ ସମ୍ବଳ ନାହିଁ । ତେଣୁ ସେ 
ମୋତେ ପ୍ରତ୍ୟାଖ୍ୟାନ କଲା |” 

ଏକଥା ଶୁଣି ମୋ ମନଟା ଏକବାରେ ଖଟା ହୋଇଗଲା ! ତାକୁ କ”ଣ କହିବି 
ଭାବିପାରିଲି ନାହିଁ । ଏତିକି ବେଳକୁ ମାରିଆନେ ଫେରିଆସିଲା | ତାକୁ ଦେଖୁ 
ଥଓଡୋର କଥା ଭୁଲିଗଲି | ହସି ହସି ସେ ଆମକୁ ପଚାରିଲା ଏଭଳି ସୁନ୍ଦର ପାଗରେ 
ଆମେ ମୁହଁ ଶୁଖାଇ ବସିଛୁ କାହିଁକି ? ସବୁ ଉଠିଲୁ, ହସଖୁସିରେ ଗପ କରି ହ୍ରଦ 
କୂଳରେ ବୁଲିବାକୁ ଆରମ୍ଭ କଲୁ । ସମୟ ହୋଇଯାଇଥିଲା ଗାଡ଼ିକୁ ଫେରିଲୁ । 
ମାରିଆନେ କହିଲା ସିନେମା ଯିବାକୁ ! 

ଥୁଓଡୋର ଝ୍ବିଅରିଂ ଧରିଲା ! ତା'ର ମନର ଅବସ୍ଥା ଯାହା ଥୁଲା ତାକୁ ଡ୍ରାଇଭିଂ 
କରିବାକୁ ମନା କରିବା ମୋର ଉଚିତ ଥୁଲା | କିନ୍ତୁ ଏହି ହସଖୁସି ଭିତରେ ମୋତେ 
ଏତେ କଥା ଭାବିବାକୁ ତର ନଥୁଲା । 

ଆମ ଗାଡ଼ି ପ୍ରଧାନ ରାସ୍ତାକୁ ଯିବାବେଳକୁ ଗୋଟିଏ ବିରାଟ ଟ୍ରକ୍‌ ଆସୁଥିବାର 
ଦେଖୁ ଥ୍‌ଓଡୋରକୁ ଗାଡ଼ି ବନ୍ଦ କରିବାକୁ କହୁ କହୁ ସେ ଗତି ଆହୁରି ବଢ଼ାଇଦେଲା ଓ 
ମୁହୁର୍ଭକ ମଧ୍ଯରେ ଆମ ଗାଡ଼ି ସହିତ ଟ୍ରକ୍‌ ଧକ୍ଟା ଦେଲା । 

ଯେତେବେଳେ ଆଖୁ ଖୋଲେ ତ ଦେଖେ ଜଣେ ଡାକ୍ତର ଆଗରେ ଠିଆ 
ହୋଇଛନ୍ତି । କଥା କହିବାକୁ ଶକ୍ତ ମୋର ନଥାଏ । କିଛି ସମୟ ପରେ କଳା 
ପୋଷାକ ପିନ୍ଧି ମାରିଆନେ ଭିତରକୁ ଆସିଲା । ଆଖରେ ତା'ର ଲୁହ । ଧୀରେ 
ଧୀରେ ମୋର କାନ ପାଖରେ କହିଲା ଗତକାଲି ଦୁର୍ଘଟଣାରେ ଥ୍‌ଓଡୋର ଘଟଣାସ୍ପଳର 
ପ୍ରାଣ ହରାଇଛି । ମୋର ପାଟିରୁ ବାହାରି ପଡ଼ିଲା “ମାରିଆ ! ଥ୍‌ଓଡୋର !!' 
Hl enr I 

|| ସମ୍ପର୍କର ସେତୁ || 
ଆଉ କିଛି କହିବାକୁ ବଳ ନଥୁଲା | ତା'ର କୋମଳ ହାତଟି ଆଣି ମୋ ଛାତି 
ଉପରେ ରଖ୍ଲି | ତା' ଦେହରେ ମଧ୍ଯ ବ୍ୟାଣ୍ଡେଜ୍‌ | ଭାବି ଲାଗିଲି ଦୁଃଖରେ 
ଥ୍‌ଓଡୋରର ହୃଦୟ ଫାଟି ଯାଉଥଲା । ଉପରେ ଯେତେ ହସ ଦେଖାଉଥୁଲେ ମଧ୍ଯ 
ଭିତରେ ସେ ଥଲା ଜର୍ଜରିତ, ଅତି ନିଃସହାୟ ବାଳକଟିଏ ପରି । ଏହି ଅବସ୍ଥାରେ 
ତା'ର ଗାଡ଼ି ଚଳାଇବା ଅସମ୍ଭବ ଓ ଅନୁଚିତ ଥୁଲା | ମନେ ମନେ ଶତ ଧୂକ୍ଟାର 
ଦେଲି କାହିଁକି ଜବରଦସ୍ତି ତାକୁ ଗାଡ଼ି ଚଳାଇବାକୁ ବାରଣ କଲିନାହିଁ । ମୁଁ ହିଁ 
ତା'ର ମୃତ୍ୟୁର କାରଣ | ମୁଁ ହିଁ ତା'ର ଆତତାୟୀ ! 
ସେଇ ମୂତ୍ୟୁର କାରଣ ନିଜେ ବୋଲି ସାବ୍ଯସ୍ତ କରି ବିଗତ ପଞ୍ଚତିରିଶ ବର୍ଷ 
ପ୍ରାୟଶ୍ଚିତ ଖୋଜି ବୁଲିଛି । ମାରିଆନେ ଓ ମୁଁ ପ୍ରତ୍ୟେକ ବର୍ଷ କୁମାର ପୂର୍ଣ୍ଣିମା ପୂର୍ବଦିନ 
ଯାଇ ତା'ର ସମାଧୂ ଉପରେ ଫୁଲତୋଡ଼ା ଦେଉ ଓ ତା'ର ଆତ୍ସାର ସଦ୍୍‌ଗତି ପାଇଁ 
ପ୍ରାର୍ଥନା କରୁ । ସେଇଦିନଠାରୁ କୁମାର ପୂର୍ଣ୍ଣିମାକୁ ମୁଁ ଆଉ ନୂଆ ଲୁଗା ପିନ୍ଧିନାହିଁ । 
[@|e) 

ଲୁସି ଓ ଲରା 


ମାନ୍ୟବର ଉଦ୍ୟୋଗ ମନ୍ତ୍ରୀ କାଟାଙ୍ଗାଙ୍କ କକ୍ଷରେ ମିଟିଂ ଆରମ୍ଭ ହେଲା | ଉପସ୍ଥିତ 
ଅଛନ୍ତି ସରକାରୀ ଇସ୍ମାତ କାରଖାନାର ମ୍ୟାନେଜିଂ ଡିରେକ୍ଟର ମୁଟୃମ୍ବା ଚିଫ୍‌ ଇଞ୍ଜିନିୟର 
ୟୁନୁସ୍‌, ମିଳିତ ଜାତିସଂଘ ତରଫରୁ ୟୁ.ଏନ.ଡି.ପି.ର ପ୍ରତିନିଧୂ ଫ୍ରିଡେନ୍‌ବାଗ୍‌ ଓ ୟୁନିଡୋର 
ବରିଷ୍ଠ କନ୍‌ସଲଟାଣ୍ଟ ମୁଁ । ଏମାନଙ୍କ ମଧ୍ଯରୁ କାହାର ଇସ୍କାତ ଶିନ ଉପରେ ଅଭିଜ୍ଞତା 
ନାହିଁ । ସେଥପାଇଁ ୟୁନିଡୋକୁ ଅନୁରୋଧ କରାଯାଇ ମୋତେ ଅଣାଯାଇଛି । 

ମନ୍ତ୍ରୀ ଆରମ୍ଭ କଲେ ଯେ ଯୁଦ୍ଧରେ ବିଧ୍ଵସ୍ତ ଦେଶରେ ଗଠନମୂଳକ କାମ ପାଇଁ 
ଇସ୍କାତର ଚାହିଦା ଖୁବ୍‌ ବେଶୀ । ଜାତିସଂଘ ତରଫରୁ ଅନୁଧ୍ୟାନ କରି କୁହାଯାଇଛି ବର୍ଷକୁ 
ଅତି କମ୍‌ରେ ପାଞ୍ଚଲକ୍ଷ ଟନ୍‌ କନଷ୍ଟକ୍ନ ଷ୍ଟିଲ୍‌ ଦରକାର | ଏତେ ବଡ଼ ଚାହିଦା ମେଣ୍େଇବା 
ପାଇଁ କାରଖାନା କରିବାକୁ ଗଲେ ଅନେକ ସମ୍ବଳ ଦରକାର ! ତାହା ଏ ଦେଶରେ 
ନାହିଁ । ତେବେ ବାର୍ଷିକ ଦୂଇଲକ୍ଷ ଟନ୍‌ ବିଶିଷ୍ଟ ଗୋଟିଏ କାରଖାନା ବସାଇବାକୁ ସରକାର 
କରାଯାଉଛି । ଏହାକୁ ବିଶ୍ବବ୍ୟାଙ୍କକୁ ପଠାଇବା ପାଇଁ କ”ଣ କ”ଣ କରିବାକୁ ହେବ ଓ 
କାରଖାନାକୁ କିପରି ତଵରାନ୍ତିତ କରିବାକୁ ହେବ ତା'ର ବିଚାର କରିବାକୁ ହେବ । 

ମୁଟୁମ୍ଭା ଜଣେ ଅର୍ଥନୈତିକ । ଏହି କାରଖାନା ପାଇଁ ଆବଶ୍ଯକ ଅର୍ଥ କେଉଁ 
କେଉଁ ସଂସ୍ଥାମାନଙ୍କରୁ ଅଣାଯାଇ ପାରିବ ତା'ର ବିବରଣୀ ଦେଲେ | ୟୁନୂସ୍‌ କିପରି ଏହି 
କାରଖାନା ପ୍ରତିଷ୍ଠା କରାଯିବ ଯଥା- ସ୍ଥାନ, ଶ୍ରମ ଶକ୍ତି ଏବଂ ପ୍ରୋଜେକ୍ଟ ବିଭାଗର 
କାର୍ଯ୍ୟକାରିତା ଉପରେ ସଂକ୍ଷିପ୍ତ ଭାବରେ କହିଲେ | ସେତେବେଳେ ୟୁନିଡୋର ସ୍ଥାୟୀ 
ପ୍ରତିନିଧ୍ୂ ମାପୁଟୋରେ ନଥୁଲେ ! ୟୁଏନଡିପିର ଫ୍ରିଡେନ୍‌ବାଗ ଆମ ସଂସ୍ଥା କଥା 
ବୁଝୁଥିଲେ | ସେ ମୋତେ ଅନୁରୋଧ କଲେ ଏ ବିଷୟରେ କହିବାକୁ ଯେହେତୁ ୟୁନିଡୋ 
ତରଫରୁ ମୋତେ ନିଯୁକ୍ତି ଦିଆଯାଇଛି ଏହି ପ୍ରୋଜେକ୍ଟ ଆଗେଇ ନେବାକୁ | 
I ୧୪୦॥ 

ମୁଁ କହିଲି ‘ ଯେକୌଣସି ଶିଳ ପ୍ରତିଷ୍ଠାନ ପାଇଁ ସାତଟି ମୌଳିକ ବସ୍ତୁ ଆବଶ୍ୟକ: 
୧-ବଜାର, ୨ କଞ୍ଚାମାଲ, ୩- ଯୋଗୀଯୋଗ ଓ ପରିବହନ, ୪- ବିଦ୍ୟୁତ ଶକ୍ତି, ୫- 
ଜଳଯୋଗାଣ, ୬- ଶ୍ରମ ଶକ୍ତି, ୭- ପୁଞ୍ । ଏଠାରେ ବଜାର ଭଲ | କଞ୍ଚାମାଲ ପାଇଁ 
ଲୁହାପଥର ଖଣି ପାଖରେ ନାହିଁ | ଯେଉଁସବୁ ଖଣି ଅଛି ତାହା ବହୁତ ଦୂରରେ ଓ ସେଠାରୁ 
କୌଣସି ଯୋଗାଯୋଗ ନାହିଁ । ଏସବୁ ଖଣିକୁ ଉତ୍ପାଦନକ୍ଷମ କରିବାକୁ ଅନେକ ବର୍ଷ 
ଲାଗିବ | ତେଣୁ ଆମକୁ ବ୍ଲାଷ୍ଟଫର୍ନେସ ବଦଳରେ ଇଲେକଟ୍ରିକ୍‌ ଆର୍କ ଫର୍ନେସ୍‌ ରୁଟ୍‌ରେ 
ଯିବାକୁ ପଡ଼ିବ । ସେଥୁପାଇଁ ପ୍ରଚୁର ସ୍ତାପ୍‌ ଦରକାର ! ଏ ଦେଶରେ ସ୍ଟାପ୍‌ ଖୁବ୍‌ କମ୍‌ 
ମିଳେ ! ଯାହା ଅଛି ଯୁଦ୍ଧରେ ଧ୍ଵଂସ ହୋଇଥୁବା ଜିନିଷ ସବୁ । ଜାହାଜ ଭଙ୍ଗା କାରଖାନା 
ସହିତ କଥାବାର୍ଭା ହୋଇଥୁଲି । ସେମାନେ ଅତି ବେଶିରେ ବର୍ଷକୁ ତିରିଶ ହଜାର ଟନ୍‌ 
ଦେଇପାରିବେ | ତେଣୁ ବାକିସବୁ ଦକ୍ଷିଣ ଆପ୍ରିଟାରୁ ଆଣିବାକୁ ହେବ । ମାପୁଟୋ 
ଯୋଗାଯୋଗ ଓ ପରିବହନର କେନ୍ଦ୍ର ଏହାର ବନ୍ଦର ଖୁବ୍‌ ଗଭୀର ଓ ସୁନ୍ଦର | ତେଣୁ 
ସେ ଦୃଷ୍ଟିରୁ ଅସୁବିଧା ନାହିଁ । ବିଦ୍ୟୁତ ଶକ୍ତି ଆମର କାଉ୍ତାରାବାସ୍‌ ଜଳବିଦ୍ୟୁତ କେନ୍ଦ୍ରରେ 
ଉତ୍ପନ୍ନ ହେଉଛି । କିନ୍ତୁ ତା'ର ସରବରାହର କୌଣସି ବନ୍ଦୋବସ୍ତ ନାହିଁ । ସମୁଦାୟ 
ବିଦ୍ୟୁତ ଶକ୍ତି ଅତି ଶସ୍ତାରେ ଦକ୍ଷିଣ ଆଫ୍ରିକା ନେଇଯାଏ । ଅମକୁ ସେଠାରୁ ଯାହା 
ଯୋଗାଇଦିଏ ତାହା ଶତକଡ଼ା ପାଞ୍ଚଭାଗ ମାତ୍ର । ତା ପୁଣି ବ୍ଯବସାୟିକ ସୂତ୍ରରେ । 
ଆମକୁ ବହୁ ପରିମାଣରେ ବିଦ୍ୟୁତ ଶକ୍ତି କାତ୍ତାରବାସରୁ ସିଧା କିମ୍ବା ଦକ୍ଷିଣ ଆଫ୍ରିକା 
ଜରିଆରେ ଆଣିବାକୁ ହେବ, ତାହା ପୁଣି ଶସ୍ତା ଦରରେ । ଜଳ ଯୋଗାଣର ଅସୁବିଧା 
ନାହିଁ, ଶ୍ରମ ଶକ୍ତି ବିଷୟରେ ୟୁନୁସ୍‌ କହିଛନ୍ତି ପୁଞ୍ଜି ସମ୍ବନ୍ଧରେ ମୁଟୁମ୍ବା ବ୍ୟାଖ୍ୟା କରିଛନ୍ତି | 
ତେଣୁ କ'ଣ କରାଯିବ ଆପଣ କହନ୍ତୁ |” 

“ଦେଖନ୍ତୁ ଦକ୍ଷିଣ ଆଫ୍ରିକାର ବର୍ଣ୍ବିଦ୍ବେଷ ନୀତି ବିରୋଧରେ ଆମେ ସଂଗ୍ରାମ 
ଚଳାଇ ଆସିଛୁ | ତେଣୁ ତାଙ୍କ ସହିତ ଆମେ ସରକାରୀ ସ୍ତରରେ କଥାବାର୍ଭା କରିପାରିବୁ 
ନାହିଁ । ଆପଣ ନିଜେ ଜୋହାନେସବର୍ଗ ଯାଇ ଏସବୁ ସମ୍ବନ୍ଧରେ କଥାବାର୍ଭା କରି କିଛି 
ଯଦି କରିପାରିବେ ତେବେ ଆମେ ଆଗେଇପାରିବା । 

ସେତେବେଳେ ଭାରତ ସରକାରଙ୍କର ଦକ୍ଷିଣ ଆଫ୍ରିକା ସହିତ କୂଟନୈତିକ ସଂପର୍କ 
ନଥୁଲା । ତେଣୁ ମୋ ପାସ୍ପୋର୍ଟରେ ଦକ୍ଷିଣ ଆଫ୍ରିକାର ଏଣ୍ଡୋର୍ସମେଣ୍ଟ ନଥୁଲା | ଏକଥା 
କହିବାରୁ ଫ୍ରିଡେନ୍‌ବାଗ କହିଲେ ଯେ ମୋର ଜାତିସଂଘର ଡିପ୍ଲୋମାଟିକ୍‌ ପାସ୍ପୋର୍ଟ ଅଛି । 
ତେଣୁ ଯିବାକୁ କିଛି ଅସୁବିଧା ହେବନାହିଁ । ୟୁନିଡୋର ଜୋହାନେସ୍‌ବର୍ଗ ଅଫିସ ସେଠାରେ 
ରହିବା ତଥା ମିଟିଂ ସବୁ ଯୋଗାଡ଼ କରିଦେବେ । ବୁଝିଲି ମୋତେ ହିଁ ଯିବାକୁ ପଡ଼ିବ । 

କିଛିଦିନ ଭିତରେ ଯିବାର ବନ୍ଦୋବସ୍ତ ହୋଇଗଲା | ସେଠାରେ ଯାଇ ପହଞ୍ଚିଲି ! 
ୟୁନିଡୋ ଅପିସରୁ ବେକର ଆସିଥଲେ । ବର୍ଣ୍ଣଭେଦରୁ ଦୂରରେ ରହିବା ପାଇଁ ମୋ 
ସକାଶେ ଜାତିସଂଘ ହଷ୍ଟେଲରେ ରହିବାର ଯୋଗାଡ଼ ହୋଇଥୁଲା | ତା ଆରଦିନ ପୁଥମ 

 ୧୪୧॥ 

ଆଗରୁ ଆମ ଅଫିସ ଜରିଆରେ ସେ ଦେଶର ମେନ୍‌ ନେଟ୍‌ୱାର୍କ କାଗଜ ସବୁ ମଗାଇ 
ସ୍ମିର କରିନେଲି କଣ କଲେ ଆମ କାରଖାନା ପାଇଁ ବିଦ୍ୟୁତ ଶକ୍ତି ଠିକ୍‌ ମିଳିପାରିବ । 
ତେବେ ବି ଏଇଟା ଅନ୍ଯ ଏକ ଦେଶ, ଯାହା ସମ୍ବନ୍ଧରେ ମୋର କୌଣସି ଧାରଣା 
ନଥାଏ । ମନରେ ଶଙ୍କା ଥାଏ କ'ଣ ହେବ | ଏଇଟା ତ ଖାଲି ବ୍ୟବସାୟିକ ଯୋଜନା 
ନୁହେଁ, ରାଜନୈତିକ ପ୍ରଶ୍ନ ମଧ୍ୟ ଆସିପାରେ | 

ସକାଳ ଦଶଟାରେ ଯାଇ ତାଙ୍କ ଅଫିସରେ ପହଞ୍ଚିଲି । ମୋତେ ତାଙ୍କ କକ୍ଷକୁ 
ନେଇଗଲେ ସେକ୍ରେଟାରୀ | ଯାହା ଦେଖୁଲି ବିଶ୍ଵାସ କରିପାରିଲି ନାହିଁ । ଏକ ସୁନ୍ଦର କକ୍ଷ, 
ଅର୍ବ ବୃତ୍ତାକାର ଟେବୁଲ ପଛରେ ବସିଛି ମୋର କଲେଜ ଜୀବନର ଅନ୍ତରଙ୍ଗ ବନ୍ଧୁ ହେଲ୍‌ମୁଟ୍‌ 
ସ୍ବାଇଡର । ସେ ଚଉକିରୁ ଉଠିପଡ଼ି କହିଲା “ଏଇଟା ସ୍ଵପ୍ନ ନା ସତ ! ସନତ୍‌, ତୁ ! 
ଏଠାରେ ! ପୁଣି ମୋଜାନ୍ବିକ ସରକାରଙ୍କ ତରଫରୁ ।” ମୋ ପାଟିରୁ ବାହାରି ପଡ଼ିଲା “ଦୀର୍ଘ 
ପଚିଶ ବର୍ଷ ମୋଠାରୁ ଲୁଚି ରହିଲୁ । ଭାଗ୍ୟରେ ଥିଲା ଦେଖାହେଲା ।' 

* ଦେଖ୍‌, ଅଫିସିଆଲ୍‌ କଥାବାର୍ଭା ଆଗ ସାରିଦେବା | ତୁ ନିଶ୍ଚୟ ତୋ ହୋମଞୱାର୍କ 
କରିଥୁବୁ ! ଯାହା ପ୍ରସ୍ତାବ ଦେବୁ ମାନିନେବି | ଖାଲି ଯେଉଁ ନୂଆ ଇଲେକ୍ଳିକ୍‌ ଲାଇନ୍‌ 
ହେବ, ଆମ ଦେଶରେ ଯାହା ହେବ ତା” ଖର୍ଚ୍ଚ ମୁଁ ବହନ କରିବି ଏବଂ ତୋ ଦେଶରେ 
ଯାହା ହେବ ତୁ ବହନ କରିବୁ । ସେଠାରେ ଟର୍ମିନାଲ୍‌ ଇକୂଇପ୍‌ମେଣ୍ଟ ତୋ ଖର୍ଚ୍ଚରେ ତୁ 
ଲଗେଇବୁ । ମୋ ଦେଶରେ ଯାହା ଲାଗିବ ସେଇଟା ମୋ ଖର୍ଚ୍ଚରେ । ତୋ ପାଖ 
ମେଣ୍ଟେନାନ୍୍‌ ତୋର, ମୋ ପାଖ ମେଣ୍େନାନ୍ଵ ମୋର | ଟାରିଫଟା ଦୁହେଁ ହିସାବ କରି 
ଦେଖୁବା, ହୁଏତ ଖାଲି ହୁଇଲିଂ ଚାର୍ଜରେ ରାଜି ହୋଇଯିବା | ତୁ ନିଶ୍ଚୟ ତା'ର 
କାଲକୁଲେସନ୍‌ କରିଥିବୁ । ଆମ ଚିଫ୍‌ ରଞ୍ଜନିୟରଙ୍କୁ ତୋ ଡ୍ଇଇଁ ଓ କାଗଜ ସବୁ 
ଦେଇଦେବା ! ସେ ଏ ଅନୁଯାୟୀ ଗୋଟାଏ ବୁଝାମଣାର ଚୁକ୍ତି କରିଦେବେ ! ଏବେ 
ଚାଲ ଘରକୁ ଯିବା | ରାଜି ?” 

“ପୁରାପୁରି ରାଜି 

ହେଲ୍‌ମୁଟ୍‌, ଲରା, ଲୁସି ଓ ମୁଁ ଏକା ସାଙ୍ଗରେ ବିନ ବିଶ୍ବବିଦ୍ୟାଳୟର 
ଟେକ୍ନିକାଲ୍‌ ଇନଷ୍ଟିଚ୍ୟୁଟରେ ପାଠ ପଢୁଥଲୁ । ପାଠପଢ଼ା ବେଳେ ଆମେ ଚାରିଜଣ 
ଖୁବ୍‌ ଅନ୍ତରଙ୍ଗ ଥିଲୁ । ସେଠାରେ ରହିବା ସମୟଟା ଏପର୍ଯ୍ୟନ୍ତ ମନେ ଅଛି | ହେଲମୁଟ୍‌, 
ଲରା ଓ ଲୁସି ଖୁବ୍‌ ଭଲ ପଢୁଥିଲେ | ମୁଁ ଜର୍ମାନ ସରକାରଙ୍କ ବୃତ୍ତି ପାଇ ଯାଇଥାଏ | 
ପ୍ରଥମେ ଟିକିଏ ଅଡ଼ୁଆ ଓ ହୋମସିକ୍‌ ଲାଗୁଥାଏ । ଗୋଟିଏ ନୂଆ ଦେଶରେ ଭିନ୍ନ 
ପରିବେଶରେ ଚଳାଇ ନେବାକୁ ଏଇ ତିନିଜଣ ମୋତେ ଅନେକ ସାହାଯ୍ୟ କଲେ | 
ସେଠାରେ ହଷ୍ଟେଲ ନଥାଏ | ଆମେ ବିଭିନ୍ନ ପରିବାର ସହିତ ପେଇଂ ଗେଷ୍ଟ ଭାବରେ 
ଥାଉ | ଠିକ୍‌ କଲୁ ଗୋଟିଏ ପରିବାର ସାଥ୍‌ରେ ରହିବାକୁ | ଖୋଜିବାରୁ ସିମେନ୍ ଷ୍ଟ୍ରୀଟ୍‌ରେ 
ଜଣେ ଭଦ୍ର ମହିଳାଙ୍କ ଘର ମିଳିଲା | ତାଙ୍କର ଅଧ୍ବକା ୪ଟି ବଖରା ଘର ଥାଏ | ଆମକୁ 
ଦେବାକୁ ରାଜି ହେଲେ | ତା ସହିତ ସକାଳ ଜଳଖ୍ମଆ ଓ ରାତି ଖାଇବା ମଧ୍ଯ ଦେବାକୁ 

ରାଜି ହେଲେ | ସେ ଆମର ଏକପ୍ରକାର ସ୍ଥାନୀୟ ଅଭିଭାବକ ମଧ୍ଯ ହେଲେ ! ଖାଇବା 
ଓ ରହିବା ଚିନ୍ତା ମୁଣ୍ଡରୁ ଯିବାରୁ ପାଠପଢ଼ାରେ ମନ ଦେବାପାଇଁ ଅସୁବିଧା ନଥିଲା | ଛୁଟି 
ଦିନରେ ବୁଲାବୁଲି କରିବା, ଖରା ପାଗ ଥଲେ ୱାନ୍‌ ହ୍ରଦରେ ପହଁରିବା କିମ୍ଭା ରୋଇଂ 
କରିବା, ବିଭିନ୍ନ ଯାଦୁଘର ଦେଖୁବା ଚାଲିଥାଏ | କ୍ଲାସର ପିଲାମାନେ ସପ୍ତାହକେ ଗୋଟିଏ 
ସଂଧ୍ୟାରେ ବଲ୍‌ ଡ୍ୟାନ୍୍‌ ଯୋଗାଡ଼ କରନ୍ତି | ସେଥୁରେ ମିଶୁ । କିମ୍ବା କୁଡ୍ୟାମରେ କେଉଁ 
ରେସ୍ତୁରାରେ ଯାଇ ବେଳେବେଳେ ଆତ୍ମା ମାରୁ । ଖରାଛୁଟିରେ ଏକା ଜାଗାରେ କାମ 
କରି କିଛି ପଇସା ଅର୍ଜନ କରୁ ! 

ଅତି ନିକଟରେ ରହିବା ଓ ଏକା ସାଥିରେ ଚଳିବା ଭିତରେ ପ୍ରୀତି ଅବଶ୍ୟମ୍ଭାବୀ ! 
ଲରାର ସ୍ଥିର ବୁଵି, ବିଚାରଶୀଳତା ଓ ସହନଶୀଳତାରେ ହେଲମୁଟ୍‌ ମୂ 
ହୋଇଯାଇଥୁଲା | ସେମାନଙ୍କର ଆନ୍ତରିକତା ଓ ପ୍ରୀତି ବଢ଼ିଲା | ଅନ୍ୟ ଦିଗରେ ଲୁସି 
ଚଞ୍ଚଳମତି, ଆବେଗମୟୀ ଓ ସ୍ବେହଶୀଳା । ତା ସହିତ ମୋର ଆନ୍ତରିକତା ପ୍ରଥମ 
ଦିନରୁ ବଢ଼ି ପ୍ରୀତିରେ ପରିଣତ ହେଲା |! ଆମେ ସବୁ ଅପେକ୍ଷା କରିଥିଲୁ ବୟସ 
ଏକୋଇଶ ବର୍ଷ ପୂରିବାକୁ । ତା? ପରେ ଆମର ଏନଗେଜମେଣ୍ଟ ହୋଇଗଲା । 
ଏକଥା ଅନୁଷ୍ଠାନର ସମସ୍ତେ ଜାଣନ୍ତି । ଆଉ ଏହା ମଧ୍ଯ ଜାଣନ୍ତି ଯେ ଆମକୁ ବିବାହ 
କରିବାକୁ ଅନେକ ବର୍ଷ ଅପେକ୍ଷା କରିବାକୁ ପଡ଼ିବ । କାରଣ ତା ଆଗରୁ ଆମର 
ଅର୍ଥନୈତିକ ସ୍ବାଧୀନତା ଆବଶ୍ଯକ । 

ପରୀକ୍ଷା ସରିଲା । ଆମେ ଚାରିଜଣ ବାଭେରିଆରେ ଗୋଟିଏ ଆନ୍ତର୍ଜାତିକ 
କମ୍ପାନୀରେ କାମ କଲୁ | ହେଲ୍ମୁଟ ଓ ମୁଁ ଗୋଟିଏ ଡିପାର୍ଟମେଣ୍ଟରେ ଥାଉ । ଦୁହେଁ ମିଶି 
ସଂଚିତ ପଇସାରେ ଗୋଟିଏ ପୁରୁଣା ଫୋକ୍ୱାଗନ ଗାଡ଼ି କିଣିଲୁ । ଲରା ଓ ଲୁସି ଆଉ 
ଗୋଟିଏ ଡିପାର୍ଟମେଣ୍ଟରେ ଥାଆନ୍ତି । ଚାରିଜଣ ମିଶି ଗାଡ଼ିରେ ଯିବାଆସିବା କରୁ । 
ଏଠାରେ ଚାରୋଟି ବଖରା ଅଧ୍ବକା ଥବା ଘର ମିଳିଲା ନାହିଁ । ଆମକୁ ଅଲଗା ଅଲଗା 
ପରିବାର ସହିତ ରହିବାକୁ ପଡ଼ିଲା । ଆମର ହିସାବ ଚାଲିଥାଏ ନୂଆଘର ବସାଇବା 
ପାଇଁ କେତେ କଣ ଜିନିଷ ଲାଗିବ, କେତେ ପଇସା ପଡ଼ିବ | ଦେଖୁଲୁ ଅତି କମ୍‌ରେ 
ଦୁଇବର୍ଷ ଲାଗିବ ପଇସା ବଞ୍ଚେଇବା ପାଇଁ । ସେହି ଅନୁଯାୟୀ ଆମର ବିବାହ ଦୂଇବର୍ଷ 
ପରେ ହେବ ବୋଲି ଠିକ୍‌ କଲୁ | 

ସେତେବେଳେ ବର୍ଷରେ ତିନି ସପ୍ତାହ ଛୁଟି ମିଳୁଥାଏ । ତା ବାଦ୍‌ ଖ୍ରୀଷ୍ଟମାସ, 
ଇଷ୍ଟର, ନବବର୍ଷ ଇତ୍ଯାଦି । ଶନିବାର ରବିବାର ମଧ୍ଯ ଛୁଟି ଥାଏ । ଅନେକ ଶନିବାର 
ସକାଳୁ ବାହାରିଯାଉ, ଫ୍ରା୍କେନ୍‌ ଜଙ୍ଗଲରେ ଘୁୂରିବୁଲୁ, ରାତିରେ କେଉଁ ଇନ୍‌ ବା ଛୋଟ 
ହୋଟେଲରେ କଟାଉ, କିମ୍ବା ଦକ୍ଷିଣ ବାଭେରିଆରେ ଅଲ୍ସ୍ତ ପର୍ବତମାଳା ମଧ୍ଯରେ କେଉଁ 
ଏକ ଛୋଟ ଜାଗାରେ କଟାଇଆସୁ । ଆମର ପ୍ରତିଯୋଗିତା ହୁଏ କମ୍ପାନୀ ବିଷୟରେ 
କିଏ କେତେ ମଜା ଗପ କହିପାରିବ ! ମନ ଯୋଡ଼ା ଗପ ତିଆରି ହୁଏ, ପରେ 
ସହକର୍ମୀମାନଙ୍କ କହି ହସାଉ । 

ଲୁସି ଓ ଲରା ସ୍ଥି ଖେଳିବାରେ ଖୁବ୍‌ ଭଲ | ସେ ବର୍ଷ ଆମେ ଠିକ୍‌ କଲୁ ଜାନୁଆରୀ 
ମାସରେ ଛୁଟି ନେବୁ | ଞୱଣ୍ଡଲଷ୍ଟାଇନ୍‌ ପର୍ବତ ପାଖରେ ଥବା ଏକ ସ୍ଥାନରେ ରହିବୁ ଓ 
ସତି ଖେଳିବୁ । ସେଇ ଅନୁସାରେ ଛୁଟି ମିଳିଲା । ନୂଆବର୍ଷ ପରେ ଆମ ଡିରେକ୍ଟର 
ମୋତେ ଡାକି କହିଲେ- ‘ଗୋଟିଏ ଜରୁରୀ ପ୍ରୋଜେକ୍ଟ ଆସିଯାଇଛି । ସେ ଅଫରଟା 
ଜାନୁଆରୀ ଶେଷ ସୁଦ୍ଧା ସୁଇଡେନରେ ଦେବାକୁ ପଡ଼ିବ । କାମଟା ହେଲା ଏକ ବଡ଼ 
ଖଣି ପାଇଁ ଗୋଟିଏ ଓାଇଣ୍ଡର ବସାଇବା । ସେତେବେଳକୁ ଓାଇଣ୍ଡର ଡିଜାଇନରେ 
ମୋର ବେଶ୍‌ ଦକ୍ଷତା ଆସିଯାଇଥାଏ | ତେଣୁ ଏ କାମଟା ମୋତେ ଦେଲେ | ସେଥପାଇଁ 
ଛୁଟି ବାତିଲ କରିବାକୁ ପଡ଼ିଲା । ତେଣେ ହେଲ୍ମୁଟ୍‌ର ଛୁଟି ମଧ୍ଯ ବାତିଲ ହୋଇଗଲା | 
ଜାରବ୍ଧକେନରେ ଗୋଟିଏ ଓାଇଣ୍ଡର କାମ ତା ହାତକୁ ଆସିଯାଇଥାଏ । ଆମର ଏ 
ଅବସ୍ଥା ଦେଖୁ ଲରା ମଧ୍ଯ ଛୁଟି ନେଲାନାହିଁ । ମୁଁ ଲୁସିକୁ କହିଲି ଛୁଟି ନନେବାକୁ । ପରେ 
ସମସ୍ତେ ଏକାସାଥରେ ଯିବାର ପ୍ରୋଗ୍ରାମ କରିବା, ସେ କିନ୍ତୁ ବେଶ୍‌ ଝଗଡ଼ା କଲା । 
ଅବଶ୍ୟ ସେ ଛଅମାସ ଧରି ଚାହିଁ ବସିଥିଲା ଏ ଛୁଟି ପାଇଁ । ତା'ର ସ୍ଵି ଖେଳିବାର 
ଯଥେଷ୍ଟ ପାରଦର୍ଶିତା ଅଛି । ତେଣୁ ଦୂଃଖତ ହେବା ସ୍ଵାଭାବିକ । କିନ୍ତୁ ସେ ଯେପରି 
ବ୍ୟବହାର କଲା ମୋତେ ଏକବାରେ ଅସମ୍ଭବ ଲାଗିଲା | ତାକୁ ବହୁତ ବୁଝାଇଲି । ସେ 
ଶୁଣିବାକୁ ନାରାଜ | ମୋର ତ ଉପାୟ ନଥୁଲା | କାମ ପାଇଁ ମୋତେ ରହିବାକୁ ପଡ଼ିବ | 
ଶେଷରେ ସେ କହିଲା କେହି ନଯାଆନ୍ତୁ ସେ ନିଜେ ଏକୂଟିଆ ଯିବ | ତା'ର ଏତେ 
ଜିଦ୍‌ ହେବ ବୋଲି ଭାବିନଥଲି । ସେ ଛୁଟି ନେଲା | ଫେରିଲା ପରେ ଆଉ ମୋ 
ସାଙ୍ଗରେ କଥାବାର୍ଭା ହେଲାନାହିଁ । ଆମମାନଙ୍କ ସାଙ୍ଗରେ ମିଶିଲା ନାହିଁ । ଦିନେ ଆସି 
ଏନଗେଜମେଣ୍ଟ ମୁଦିଟି ମୋତେ ଫେରାଇଦେଲା | ତାକୁ ବହୁତ ବୁଝାଇବାକୁ ଚେଷ୍ଟା 
କଲି, ଖୁସାମତ କଲି । ଲାଭ ହେଲାନାହିଁ । ଦୀର୍ଘ ଛଅବର୍ଷର ସଂପର୍କ ଏଇ ଗୋଟିଏ 
ଘଟଣାରେ ଭାଙ୍ଗିଯିବ, ତା ମୁଁ କଳନା କରିପାରିନଥିଲି | ସେତେବେଳେ ମୁଁ ଭାଙ୍ଗିପଡ଼ିଲି । 
ହେଲ୍୍‌ମୁଟ୍‌ ଓ ଲରା ଲୁସିକୁ ବହୁତ ବୂଝାଶୁଝା କଲେ, କିଛି ହେଲାନାହିଁ । କିଛିଦିନ ପରେ 
ଆମର ଜଣେ ସହକର୍ମୀ ଓଲ୍ମଗାଙ୍ଗ ସହିତ ତା'ର ବିବାହ ହେଲା ଓ ସେମାନେ କାନାଡ଼ା 
ଚାଲିଗଲେ | ମୁଁ ଜାଣେ ସେ ଓଲ୍ମଗାଙ୍ଗ ସହିତ କେବେ ସୁଖରେ ରହିପାରିବ ନାହିଁ । 
ତେଣୁ ମୋର ମନ ଆଉରି ଭାଙ୍ଗିଗଲା | 

ଲୁସି ଯିବା ପରେ ଜୀବନଟା ଏପଟସେପଟ ହୋଇଗଲା | ତା'ର ହସ ହସ 
ମୁହଁ ମୋ ଆଖରେ ସବୁବେଳେ ଦେଖାଯାଏ । ତାର ଛୋଟ ଛୋଟ କଥାରେ 
ହସିଉଠିବା, ଡାନ୍ଵ ସମୟରେ କାନ୍ଧ ଉପରେ ଢଳିପଡ଼ିବା, ଖାଇ ବସିଲା ବେଳେ 
ପ୍ରତ୍ୟେକ ରନ୍ଧା ଉପରେ କମେଣ୍ଟ କରିବା, ଡ୍ରାଇଭିଂ କଲାବେଳେ ଖୁବ୍‌ ଜୋର୍‌ରେ 
ଗାଡ଼ି ଚଳାଇବା, ପ୍ରତ୍ୟେକ ସଂଧ୍ୟାରେ ତା'ର ଦିନକର କାମ ଉପରେ ବକ୍ତବ୍ଯ 
କରିବଵା- ସବୁ ମନେ ପଢ଼ିଯାଏ | ମନେ ପଡ଼ିଯାଏ ଯେ ମୋ ସହିତ ଏନଗେଜ୍‌ଡ 
ହୋଇଥିବାରୁ ମାଆଙ୍କଠାରୁ ଗାଳି ଖାଇ ସାରାଦିନ କାନ୍ଧ ଉପରେ ଆଉଜି ଆଖୁରୁ 

ଧାରା ଶ୍ରାବଣ ଗଡ଼ାଇଥୁଲା ! ତାକୁ ବୁଝାଇବାକୁ ଯାଇ ଆମେ ତିନିଜଣ ବ୍ଯସ୍ତ 
ହୋଇପଡ଼ିଥୂଲୁ ଓ ପରେ ସୁପ୍ରସିଦ୍ଧ ରେଜି ରେସ୍ତୁରୀରେ ସନ୍ଧ୍ଯା କଟାଇଥ୍‌ଲୁ ! 

ମୋତେ ଆଉ ୱାଇଣ୍ଡିଂ ମେସିନ୍‌ ଡିପାର୍ଟମେଣ୍ଟରେ ଭଲ ଲାଗିଲା ନାହିଁ । ଚେଷ୍ଟା 
କରି ଝିଲ୍‌ମିଲ୍‌ ଡ୍ରାଇଭ୍‌ ଡିପାର୍ଟମେଣ୍ଟକୁ ଚାଲିଆସିଲି ¦ ହେଲମୁଟ୍‌ ଓ ଲରା ମଧ୍ଯ 
ଚାଲିଆସିଲେ | ଚୁପ୍ଚାପ୍‌ ଘରେ ବସେଇ ନଦେବା ପାଇଁ ସେମାନେ ମୋତେ ପ୍ରତ୍ୟେକ 
ସଂଧ୍ୟାରେ ବାହାରକୁ ଟାଣିନିଅନ୍ତି । କିଛି କରିବାକୁ ନଥ୍‌ଲେ ଯାଇ ପାର୍କରେ ବୁଲୁ । 
ପେରିଆସିବା ପରେ ମୁଁ ଡିଜାଇନ୍‌ କାମରେ ଲାଗିଯାଏ । ଯେଉଁ କାମ ଚାରି ସସ୍ତାହ 
ଲାଗନ୍ତା ତାକୁ ଏବେ ଦୁଇ ସପ୍ତାହ ଲାଗେ | କାମ ବେଶି କଲେ ମନ ଲୁସି ଚିନ୍ତାରୁ 
ଦୂରେଇଯାଏ | ମନ ଏକପ୍ରକାର ସ୍ପିର ହୁଏ । ହେଲମୁଟ୍‌ ଓ ଲରାଙ୍କୁ କହେ ସେମାନେ 
ଶୀଘ୍ର ବିବାହ କରିନିଅନ୍ତୁ | 

ଏତିକି ବେଳକୁ ଆମ କମ୍ପାନୀ ଭାରତରେ କାରଖାନା ଖୋଲିଲା ଓ ମୋତେ 
ଭାରତକୁ ବଦଳି ହୋଇ ଆସିବାକୁ ପଡ଼ିଲା । ତା'ପରେ ହେଲ୍‌ମୁଟ୍‌ ସାଙ୍ଗରେ ଆଉ 
ଦେଖା ହୋଇନାହିଁ । ତାକୁ ଆଜି ଏଠାରେ ଦେଖୁ ଖୁବ୍‌ ଆଶ୍ଚର୍ଯ୍ୟ ଲାଗିଲା । ତାଂ ଘରକୁ 
ଆସିଲୁ । ବିରାଟ ବଙ୍ଗଳା, ଚାକର ବାକର, କିନଧୁ ଛୁଆପିଲା କେହି ନାହାନ୍ତି |! ଦୁହେଁ 
ଯାଇ ତା! ଷ୍ଟଡିରେ ବସିଲୁ । ପଚାରିଲା- “କଣ ଡ୍ରିଙ୍କସ ଚାଲିଲାଣି ନା ବିଅର ?” 
‘ନା, କେବେ କେବେ ବିଅର | ତା’ ପୁଣି ଗ୍ଲାସଟିଏରୁ ବେଶି ନୁହେଁ ।” ‘ମୁଁ ତା ମଧ୍ଯ 
ପିଏନାହିଁ, ଆଜି ତୋତେ ସାଥୀ ଦେବି ।” ଏତିକି ବେଳକୁ ବେହେରା ଗୋଟିଏ ବୋତଲ 
ବିଅର ଓ ଦୁଇଟି ଗ୍ଲାସ୍‌ ଆଣି ବିଅର ଢାଳିଲା | ବେହେରା ଯିବା ପରେ ପଚାରିଲି “ ଲରା 
କାହିଁ ? ତା'ର ତ ପତ୍ତା ଦେଖୁନାହିଁ ? ତୋର ଚିଠି ବର୍ଷ ବର୍ଷ ଧରି ନପାଇ ମୁଁ ପାଗଳ 
ପରି ହୋଇଯାଇଥୁଲି ହେଲ୍‌ମୁଟ୍‌ ! ଲୁସି ଚାଲିଗଲା, ତୋ” ଠାରୁ ଓ ଲରାଠାରୁ କିଛି ଖବର 
ପାଇଲି ନାହିଁ । ଭାବିଲି ଆମ ଜୀବନଟା କଣ ହୋଇଗଲା | ବୋଧହୁଏ ଚାଳିଶଟା ଚିଠି 
ଲେଖୁଥବି, କିଛି କ”ଣ ପାଇନାହୁଁ ?” 

ହେଲ୍ମୁଟ୍‌ ଆଖୁରେ ଲୁହ ଜକେଇ ଆସିଲା | କହିଲା “ଟିକିଏ ଧୈର୍ଯ୍ୟ ଧର | 
ସବୁ କହିବି । ତୂ ଚାଲିଆସିବା ପରେ ଆମ ମନରେ ବହୁତ ଦୁଃଖ ହେଲା | କିନ୍ତୁ 
ବଞ୍ଚିବାକୁ ତ ପଡ଼ିବ । ଠିକ୍‌ କଲୁ ଶୀଘ୍ର ବିବାହ କରିବୁ । ରହିବା ପାଇଁ ଘର ଦରକାର, 
ଆସବାବପତ୍ର ଆବଶ୍ୟକ | ବୁଲିବୂଲି ସବୁ ଠିକ୍‌ କଲୁ ! ସଂଚିତ ଅର୍ଥରେ ସବୁ ହୋଇଗଲା | 
ସେଦିନ ଲରାର ଜନ୍ମଦିନ ଥଲା । ଆମେ ଗଲୁ ଅଟୋବାନ୍‌ ପଶ୍ଚିମରେ ଦୁଇ କିଲୋମିଟର 
ଦୂରରେ ଥବା “ରେସ୍ତୁରା ଅଟୋବାନ୍‌ । ମନେଥ୍‌ବ, ଆମେ ଅନେକ ବାର ସାଥ ହୋଇ 
ସଂଧ୍ୟା କଟାଉଥଲୁ ସେଠାରେ | ଆଗରୁ ଅର୍ଡର ଦେଇଥୁଲି, ବିରାଟ କେକ୍‌ ଓ ପଚିଶିଟି 
କ୍ୟାଣ୍ଡଲ୍‌, ଲରା ପଚିଶିକୁ ପଦାର୍ପଣ କଲା | ରେସ୍ତୁରୀର ଅନ୍ୟମାନେ ପାର୍ଟିରେ ମିଶିଲେ । 
ହସଖୁସି ଚାଲିଥାଏ | ଏହା ଭିତରେ ରେସ୍ତୁରା ମାଲିକ ପିଟର ମ୍ୟୁଲର ଦୁଇଟି ବୋତଲ 


ଭୋଡ୍‌କା ଖୋଲିଲେ 1 ତୁ ଜାଣୁ ଆମେ ଏତେ ଷ୍ଟ୍ରଙ୍ଗ ଡ଼ିଙ୍କସ ପିଉନା । ସେଦିନ କିନ୍ତୁ 
୧୪୫ 

ପିଇବାକୂ ପଡ଼ିଲା । ରାତି ବାରଟାରେ ପାର୍ଟି ସରିଲା । ଆମର ସେଇ ପୁରୁଣା 


ଫୋକ୍ଟ୍‌ୱାଗନରେ ଫେରିଲୁ୨ ତୁ ତ ତୋ ପଇସା ନେନୁନାହିଁ, ଗାଡ଼ିଟା ମୋ ପାଖରେ 
ଛାଡ଼ି ଆସିଥଲୁ ! ବାହାରେ ବରଫ ପଡ଼ିଥାଏ, ଠାଏ ଠାଏ ସ୍ଥିଟ୍‌ ଆଇସ୍‌, ଖୁବ୍‌ ସାବଧାନରେ 
ଗାଡ଼ି ଚଳାଉଥାଏ, ହଠାତ୍‌ ଗାଡ଼ି ସ୍କିଡ୍‌ କଲା, ଯେତେ ଚେଷ୍ଟା କଲେ ମଧ୍ଯ ବନ୍ଦ ହେଲାନାହିଁ । 
ଅନ୍ୟ ଦିଗରୁ ଗୋଟିଏ ଟ୍ରକ୍‌ ଆସୁଥାଏ, ମୁହାମୁହିଁ ଧକ୍‌, ହେଡ ଅନ୍‌ କୋଲିଜନ୍‌ । 

ଯେତେବେଳେ ଆଖ ଖୋଲେ ତ ଦେଖେ ହସପିଟାଲ ଭିତରେ ! କିଛି ସମୟ 
ପରେ ଡାକ୍ତର ଆସିଲେ ! ମୋତେ ଦେଖଲେ, ସାଙ୍ଗେ ସାଙ୍ଗେ ଭଗବାନଙ୍କୁ ପ୍ରାର୍ଥନା 
କଲେ । ବୁଝିପାରୁନଥାଏ ! କିଛିଦିନ ପରେ ବୁଝିଲି ମୁଁ ପ୍ରାୟ ଦଶଦିନ କୋମାରେ 
ଥିଲି । ମରଣ ସାଙ୍ଗରେ ଲଢ଼ି ବଞ୍ଚିଯାଇଛି | କିନ୍ତୁ ଲରା ପାରିନଥଲା । ଜେସସ୍‌ ତାକୁ 
ନିଜ ପାଖକୁ ଡାକିନେଲେ । ଏ କଥା ଶୁଣି ମୁଁ ପୁଣି ସଂଜ୍ଞା ହରାଇଥୁଲି | ଯାହାହେଉ, 
ଡାକ୍ତରଙ୍କ ଅଶେଷ ପ୍ରଚେଷ୍ଟାରେ ମୋର ସଂଜ୍ଞା ଫେରିଲା | କିନୁ ମୋତେ ଦୀର୍ଘ ଛଅମାସ 
ହସପିଟାଲରେ ରହିବାକୁ ପଡ଼ିଥିଲା | ହସପିଟାଲରୁ ଘରକୁ ଆସି ତୋ ଚିଠି ସବୁ ପାଇଲି | 
ମନରେ ବଳ ନଥଲା ଖଣ୍ଡିଏ ହେଲେ ଚିଠି ପଢ଼ିବାକୁ । ତୁ ଲୁସି ଯିବାପରେ ଭାଙ୍ଗ 
ପଡ଼ିଥଲୁ, ଲରା କଥା ଶୁଣି କ”ଣ ଏ ଧକ୍ଟା ସହିପାରିବୁ ? ସବୁ ଚିଠି ଏଠାରେ ଅଛି ।' 
ଏହା କହି ଡ୍ରୟାରରୁ ଗୋଟିଏ ବଣ୍ଡଲ କାଢ଼ି ମୋତେ ବଢ଼ାଇଦେଲା | ପୁଣି କହିବାକୁ 
ଆରମ୍ଭ କଲା “କାମ ଆରମ୍ଭ କରିବାକୁ ହେବ | ଡିପାର୍ଟମେଣ୍ଟ ଯିବାକୁ ଇଛା ହେଲାନାହିଁ । 
ଡିରେକ୍ଟର ଥରେ ମୋ ପାଖକୁ ଆସି କହିଲେ- ଯଦି ଚାହିଁବି ମୋର ପୋଷିଂ ଦକ୍ଷିଣ 
ଆଫ୍ରିକାରେ କରିଦେବେ | ରାଜି ହେଲି ଗୋଟିଏ ସର୍ଭରେ ।! କେହି ଜାଣିବେ ନାହିଁ ମୁଁ 
କେଉଁଆଡ଼େ ଯାଉଛି । ଅତୀତ ସହିତ ସବୁ ସଂପର୍କ ତୂଟାଇ ଦେଲି । ଏ ଦେଶକୁ 
ଚାଲିଆସିଲି । ଏ ଦେଶର ନାଗରିକତ୍ଵ ନେଲି ! ଦଶବର୍ଷ କାମ କଲା ପରେ ସରକାର 
ମୋତେ ତାଙ୍କ ବିଦ୍ୟୁତ ବିଭାଗରେ କାମ କରିବାକୁ ନିମନ୍ତ୍ରଣ କଲେ | ସେଦିନଠାରୁ ମୁଁ 
ଏହି ଡିପାର୍ଟମେଣ୍ଟରେ ଅଛି । ଏଥର ତୋ କଥା କହ । କିପରି ଚାଲିଛି ଜୀବନ । 
ବିବାହ କରିଥବୁ ନିଶ୍ଚୟ ।” 

ତା” କଥା ଶୁଣିସାରିଲା ପରେ ମୁଁ ଆରମ୍ଭ କଲି- 

‘ ଭାରତ ଆସି ମୋର ଜୀବନ ବଦଳିଗଲା । ନୂଆ କାରଖାନା ତିଆରି କାମରେ 
ବ୍ୟସ୍ତ ରହିଲି । ନିଜ କଥା ଭାବିବାକୁ ସମୟ ମିଳେନାହିଁ । ନିଜ ଦେଶରେ କାମ 
କରାଇବା ଜର୍ମାନୀଠାରୁ ବେଶି କଠିନ । ସେଠାକାର ଆବହାୱା ଓ ଚାଲିଚଳନ ସହିତ 
ଖାପଖୁଆଇ ଚଳିବାକୁ ସମୟ ଲାଗିଲା | କାରଖାନା ତିଆରି ସରିଲେ ମୋତେ ମାସଟାଏ 
ଛୁଟି ଜର୍ମାନୀରେ କଟାଇବାର ଥାଏ । ସେତେବେଳେ ନିଶ୍ଚୟ ତୁମର ବିବାହ 
ହୋଇସାରିଥଵବ । ତେଣୁ ଭାବିଥାଏ ତୁମ ସାଥୁରେ ରହି ଛୁଟି କଟାଇବି |! 

ହଠାତ୍‌ ତୁମର ଚିଠି ଆସିବା ବନ୍ଦ ହୋଇଗଲା ¦ ଯେତେ ଚିଠି ଦେଲେ ବି ଉତ୍ତର 
ଆସେନାହିଁ । ମନରେ ଗଭୀର ଦୁଃଖ ଥାଏ, ରାଗ ମଧ୍ଯ ଥାଏ | ଜର୍ମାନୀରୁ ଯେଉଁମାନେ 

ଆସନ୍ତି ସେମାନେ ସବୁ କାରଖାନାରୁ, କେହି ଆମ ଡିପାର୍ଟମେଣ୍ଟରୁ ନୁହେଁ । ତେଣୁ 
ତାଙ୍କଠାରୁ କିଛି ଖବର ମିଳେନାହିଁ । ଅନେକ ଦିନ ପରେ ଜଣେ କହିଲେ ଯେ, ତୁ 
ବ୍ରାଜିଲ୍‌ କିମ୍ବା ଆର୍ଜେଣ୍ଟିନା ଚାଲିଯାଇଛୁ ମାଇଟ୍ରେଟ୍‌ କରି । 

କାମ ଭିତରେ ବ୍ୟସ୍ତ ଥିବାବେଳେ ଗୋଟିଏ ପାର୍ଟିରେ ଭେଟ ହୁଏ ଅନନ୍ୟା 
ସହିତ | ଦେଖୁବାକୁ ଅନେକଟା ଲୁସି ପରି । କିନ୍ତୁ ତା'ର ଗାନ୍ଭୀର୍ଯ୍ଯ ଆତୁବିଶ୍ଵାସ ଓ 
ସର୍ବୋପରି ଆଖୂର ତେଜ ମୋତେ ବିହ୍ଵଳ କରିଦେଲା । ସେତେବେଳକୁ ଲୁସିର ଚିନ୍ତା 
କିଛିଟା ମନରୁ ଚାଲିଗଲାଣି | ନିଜର ଆତୃବିଶ୍ଵାସ ବଢ଼ିଲାଣି | ଅନନ୍ୟା ସହିତ ମିଳାମିଶା 
କରିବାକୁ ଚେଷ୍ଟା କଲି | ସେ ପ୍ରତ୍ୟାଖ୍ୟାନ କଲାନାହିଁ । ଧୀରେ ଧୀରେ ସଂପର୍କ ବଢ଼ିଲା । 
ପ୍ରପୋଜ୍‌ କରିବା ଆଗରୁ ତାକୁ ମୋର ଲୁସି ସହିତ ପୁରୁଣା ସଂପର୍କ କଥା ବୁଝାଇଦେଲି I 
ଯେପରି ସେ ପରେ ଭୁଲ୍‌ ବୂଝେ । ସେ ଏତିକି କହିଲା ଯେ ମୁଁ ଅନନ୍ୟାକୁ ଚାହେୈନାହିଁ, 
ଅନନ୍ୟା ରୂପରେ ଲୁସିକୁ ଚାହେଁ । ଆଉ ତା'ପରେ ତା” ସହିତ ସଂପର୍କ ରହିଲା ନାହିଁ । 

ଦୁଃଖ ହୋଇଥଲା ନିଶ୍ଚୟ | ନିଜ ଜୀବନରେ ସେତେବେଳକୁ ଦୁଃଖଟା ଦେହସୁହା 
ହୋଇଗଲାଣି | ଜୀବନକୁ କର୍ମମୁଖରିତ କରିବାକୁ ପଢ଼ାପଢ଼ି କରିବାକୁ ଲାଗିଲି । 
ଟେକ୍ନିକାଲ୍‌ ପ୍ରବନ୍ଧ ସବୁ ଲେଖ ଜର୍ଣ୍ାଲମାନଙ୍କୁ ପଠାଇଲି । ଥରେ ବିମାନ ଯାତ୍ରା 
ସମୟରେ ଜଣେ ଅଧାପକଙ୍କ ସାଙ୍ଗରେ ଭେଟ ହେଲା । ମୋ ପ୍ରବନ୍ଧ ସବୁ ପଢ଼ିଥିଲେ, 
ଖୁବ୍‌ ପ୍ରଶଂସା କଲେ । ମୋତେ ମେଟାଲର୍ଜିରେ ଏମ୍‌.ଟେକ୍‌ କରିବାକୁ କହିଲେ | ଆମେ 
ତ ମେଟାଲର୍ଜି ପଢ଼ିନଥଲୁ । ମୋତେ ବହି ସବୁର ରେଫରେନ୍ସ ଦେଲେ । ପ୍ରାଇଭେଟ୍‌ 
କାଣ୍ଡିଡେଟ୍‌ ଭାବରେ ଏମ୍‌.ଟେକ୍‌ରେ ରେଜିଷ୍ଟର କଲି | କାଳକ୍ରମେ ସେଇଟା ମଧ୍ଯ 
ହୋଇଗଲା | ଇସ୍ପାତ ଶିଳ୍ପ ଉପରେ ମୋର ଅଭିଜ୍ଞତା କିଛି ନଥୁଲା | ଛୁଟି ନେଇ ପଢ଼ାସାଥୀ 
ରାଇନ୍‌ହୋଲ୍ଲ ଓ ମିଖାଇଲଙ୍କ ସାହାଯ୍ୟରେ ରାଇନ୍‌ହାଉସେନ୍‌ ପ୍ଲାଣ୍ଟରେ ଟ୍ରେନିଂ ନେଲି । 
ଦିନକୁ ଚଉଦରୁ ଷୋଳଘଣ୍ଢା ନିକ ହାତରେ କାମ କରି କାମ ଶିଖୁଲି | ଭାରତ ଫେରିବା 
ପରେ ମୋର ପ୍ରବନ୍ଧ ସବୁ ବାହାରିଲା | ଇସ୍ପାତ ଶିନ୍ପ ଜଗତରେ ଲୋକେ ମୋତେ 
ଜାଣିବାକୁ ଲାଗିଲେ । ମୋତେ ସରକାରୀ ଇସ୍ପାତ କାରଖାନାରେ ନିଯୁକ୍ତି ଦେଲେ | 
ବିଭିନ୍ନ କାରଖାନାରେ ଯେକୌଣସି ଟେକ୍‌ନିକାଲ୍‌ ପ୍ରବ୍ଲେମ୍‌ ଆସିଲେ ମୋତେ ଯିବାକୁ 
ହୁଏ 1 କିନ୍ତୁ ତାଙ୍କର ହାୟାରଆର୍କିରେ ମୋତେ ପଶିବାକୁ ଦେଲେନାହିଁ । ସେତିକିବେଳେ 
ୟୁନିଡୋ ତରଫରୁ ଜଣେ କନସଲଟାଣ୍ଟ ମଗାଯାଇଥାଏ ସରକାରଙ୍କୁ ସେମାନେ ମୋତେ 
ପଠାଇଦେଲେ ଭିଏନା | 

ଏଠାରୁ ମୋତେ ପେରୁ, ଆର୍ଜେଣ୍ଟିନା, ବ୍ରାଜିଲ ଇତ୍ୟାଦି ଯିବାକୁ ପଡ଼ିଲା, କିନ୍ତୁ 
ତୋତେ ଖୋଜି ପାଇଲି ନାହିଁ । ଏହା ଭିତରେ ମୋତେ ସିନିଅର କନସଳଟାଣ୍ଟ ପୋଷ୍ଟ 
ମିଳିଗଲା। ଭିଏନାରେ ଘର ନେଇ ରହୁଛି | 

ଥରେ ଲିମାରୁ ଭିଏନା ଫେରୁଥାଏ ଲୁଫୃହାନ୍ଵା ଫ୍ଲାଇଟ୍‌ରେ | ଫ୍ରାଙ୍କଫୁଟ୍‌ରେ ବିମାନ 

| ସମ୍ପର୍କର ସେତୁ 
ଲଞ୍ଜରେ ବସିଥାଏ । ଦେଖୁଲି, ଗୋଟିଏ ଇଣ୍ଟର କଣ୍ଟିନେଣ୍ଟାଲ୍‌ ଫ୍ଲଇଟ୍‌ରୁ ଲୋକମାନେ 
ଓହ୍ଲାଉଛନ୍ତି । ଆଉ ତାଂ ଭିତରେ ଅଛି ଲୁସି । ନିଜକୁ ସମ୍ଭାଳିପାରିଲି ନାହିଁ ! ତାକୁ 
ସାମନାସାମନି ଅଟକାଇଲି । ମୋତେ ଦେଖ ସେ ଆଶ୍ଚର୍ଯ୍ୟ ହୋଇଗଲା | ତାକୁ ପଚାରିଲି 
ମୋ ସାଥୁରେ ଅଧଘଣ୍ଟାଏ କଟାଇବାକୁ ଲଞ୍ଜରେ | ପାଖରେ ଆସି ବସିଲା | ତା” ବିଷୟରେ, 
ଓଲ୍ପଗାଙ୍ଗ ବିଷୟରେ ପଚାରିଲି । ସେ କାନ୍ଦିବାକୁ ଆରମ୍ଭ କଲା । ଏତେ ଲୋକଙ୍କଠାରୁ 
ଦୂରରେ ରହିବା ପାଇଁ ଆମେ ରେସ୍ତୁରୀ ଭିତରକୁ ଚାଲିଗଲୁ । ସେଠାରେ ସେ ତା କଥା 
ଆରମ୍ଭ କଲା “ତୂମ ସହିତ ଝଗଡ଼ା କରି ସ୍ଵି କରିବାକୁ ଓୱେଣ୍ଡଲ୍‌ଷ୍ଟାଇନ୍‌ ଚାଲିଗଲି ! ପ୍ରଥମ 
ଦିନ ସ୍ଟି କରିବା ପରେ ସଂଧ୍ୟାରେ ବସିଛି, ଖୁବ୍‌ ଏକୁଟିଆ ଲାଗୁଥାଏ, ତୁମକୁ ଏତେ ଦୁଃଖ 
ଦେଇଛି ଭାବି ମନ ଭାରି କଷ୍ଠ ହେଉଥାଏ ! ଠିକ୍‌ କଲି ତା” ଆରଦିନ ତୁମ ପାଖକୁ 
ଫେରିଆସିବି ! ଏତିକିବେଳେ ଓଲ୍ପଗାଙ୍ଗ ଆସି ପହଞ୍ଚିଲା । ମୋତେ ସାନ୍ତନା ଦେବା 
ବାହାନାରେ ଓାଇନ୍‌ ପିଆଇଲା | କିଛି ସମୟ ପରେ ମୁଁ ନିଜକୁ ଅସହାୟ ମନେକଲି | ସେ 
ତା'ର ସୁଯୋଗ ନେଲା | ଯେତେବେଳେ ଏ କଥା ବୁଝିପାରିଲି ତୁମ ଆଗରେ ମୁହଁ 
ଦେଖାଇବାକୁ ଲାଜ ଲାଗିଲା | ତେଣୁ ନଆସି ରହିଗଲି | ସେଠାରେ ସେ ମୋତେ ପ୍ରପୋଜ୍‌ 
କଲା | ତୁମକୁ ସବୂ କଥା କିପରି କହିବି ନିଜ କ୍ଷମତାରୁ ବାହାରେ ଥୁଲା | 

ଫେରିଆସି ମୋତେ ବେଶ୍‌ କିଛି ଅଭିନୟ କରିବାକୁ ପଡ଼ିଲା | ହୃଦୟ କାନ୍ଦୁଥାଏ, 
କିନ୍ତୁ ସତ କଥା କହି ତୁମ ହୃଦୟ ଭାଙ୍ଗଦେବାର ସାହସ ନଥାଏ । ଆମେ କାନାଡ଼ା 
ଚାଲିଆସିଲୁ । ଆମ କମ୍ପାନୀରେ ଟରୋଣ୍କୋ ଅଫିସ୍‌ରେ କାମ କଲୁ | କିଛିଦିନ ମଧ୍ଯରେ 
ମୋର ମିସ୍‌ କ୍ୟାରେଜ୍‌ ହେଲା | ଓଲ୍ଫଗାଙ୍ଗ ସହିତ ମନ ଏତେ ଭଲ ମିଳୁନଥାଏ | ଏ 
ଘଟଣା ପରେ ତିକ୍ତତା ବଢ଼ିଲା | ଆମେ ଅଲଗା ଅଲଗା ଘର ନେଇ ରହିଲୁ ଏବଂ ପରେ 
ଡିଭୋର୍ସ ହୋଇଗଲା | ସେ ୟୁ.ଏସ. ଚାଲିଗଲା | ଭାବିଲି ତୁମ ପାଖକୁ ଫେରିଆସିବି | 
ଖବର ନେଇ ବୁଝିଲି ତୁମେ ଭାରତ ଫେରିଯାଇଛ, ହେଲ୍ମୁଟ୍‌ ଓ ଲରାଙ୍କର ଖବର କିଛି 
ମିଳିଲା ନାହିଁ । ସେଦିନଠାରୁ ଏକୂଟିଆ ଅଛି । କାନାଡ଼ାର ନାଗରିକ ହୋଇସାରିଛି । 
ଏଇ ଦୀର୍ଘ ଅବସରରେ ଅନେକ ପଢ଼ାପଢ଼ି କରିଛି । ପାୱାର ପ୍ଲାଣ୍ଟ ଇଂଜିନିୟର ଭାବରେ 
ଅନେକ ଲୋକ ମୋତେ ଜାଣିଲେଣି । ବର୍ଭମାନ କାନାଡ଼ା ସରକାରଙ୍କର ଅନୁମୋଦନ 
କ୍ରମେ ଭିଏନା ଯାଉଛି, ୟୁନିଡୋରେ କନସଲଟାଣ୍ଟ ଭାବେ । 

ପଚାରିଲି ' ଭିଏନାରେ ରହିବ କେଉଁଠାରେ, କିଛି ଠିକ୍‌ କରିଛ ?” 

‘ନା, ସାଙ୍ଗେ ସାଙ୍ଗେ ଯାଇ କୌଣସି ହୋଟେଲରେ ରହିଯିବି, ପରେ ଘର 
ଖୋଜିବି । 

“ମୋ ସାଥୂରେ ରହିବାକୁ ଆପରଭି ଅଛି ?” 

“ତୁମ ଘର କାହିଁକି ଭାଙ୍ଗିବି ?' 

“ଘର ଭାଙ୍ଗିବ ନାହିଁ, ଲୁସି, ଗଢ଼ିବ !” 

‘ମାନେ ?” 
ll e୪୮॥ 

|| ସମ୍ପର୍କର ସେତୁ || 
“ତୁମେ ଚାଲିଯିବା ପରେ ମୋର ଦୁନିଆଟା ଏକବାରେ ଫାଙ୍କା ହୋଇଗଲା | 
ତୁମର ହସ ହସ ମୁହଁ ସବୁଆଡ଼େ ଦେଖାଗଲା । କେତେ ସ୍ଵପ୍ନ ଦେଖୁଥିଲେ ଆମେ, 
ଦୁହେଁ ବସି କେତେ କଳ୍ପନା କରିଥଲେ | ସେସବୁ ମନେପଡ଼ି ମନଟାକୁ ସ୍ତନ୍ତ କରିଦେଲା, 
ମୋତେ ଜଣାଥୁଲା ଓଲ୍‌ଫଗାଙ୍ଗ ସାଥ୍‌ରେ ତୁମେ ବେଶିଦିନ ରହିପାରିବ ନାହିଁ । ତୁମେ 
ଯେ କିପରି ଦିନ କଟାଉଥୁବ ଭାବି ଦୁଃଖ ଆଉରି ବଢ଼ିଗଲା | ହେଲ୍‌୍ମୁଟ୍‌ ଓ ଲରା ମୋର 
ଦୂଃଖକୁ ଲାଘବ କରିବାକୁ ଚେଷ୍ଟା କଲେ | ତେବେ ମଧ୍ଯ ଏକୁଟିଆ ଥଲାବେଳେ ଜୀବନଟା 
ଅସହ୍ୟ ହୋଇପଡ଼ିଲା । କମ୍ପାନୀ ଭାରତରେ କାରଖାନା ଗଢ଼ିଲା । ଭାବିଲି ନୂଆ 
ପରିବେଶରେ ମନର ପରିବର୍ଭନ ହେବ | କିଛି ହେଲାନାହିଁ ! ଦେଖୁଲି ଜୀବନଟା ସେହିପରି 
ଦୁଃଖରେ ଚାଲିଯିବ | ଯେତେବେଳେ ୟୁନିଡୋରେ ଚାକିରି ମିଳିଲା ଭାବିଲି ନିଶ୍ଚୟ 
କାନାଡ଼ା ଯାଇପାରିବି ¦ କିଛି ନହେଲେ ତୁମ ସାଙ୍ଗରେ ଦେଖା ତ ହୋଇପାରିବ । 
ଭଗବାନରେ ମୋର ବିଶ୍ଵାସ ନାହିଁ ଜାଣ | କିନ୍ତୁ ଆଜି ତୂମକୁ ଫେରିପାଇ ଲାଗୁଛି ଭଗବାନ 
ହିଁ ମୋର ଦୁଃଖ ଶୁଣିଲେ | ଆଜିପୁଣି କହୁଛି ଲୁସି, ବିଗତ ବାରବର୍ଷର କଥା ଦୁଃସ୍ବପ୍ନ ପରି 
ଭୁଲିଯିବା, ନୂଆ ଦୁନିଆ ଗଢ଼ିବା, ନୂଆ ଘର ବସେଇବା | ଏହା କହି ପକେଟରୁ ସେଇ 
ପୁରୁଣା ଏନଗେଜମେଣ୍ଟ ମୁଦିଟି କାଢ଼ିଲି ଓ ତାକୁ ପିନ୍ଧାଇଦେଲି । ଗତ ବାରବର୍ଷ ଧରି 
ସେଇ ମୁଦିଟି ମୋ ପକେଟରେ ଥୁଲା | 
* ମୋର ଗୋଟିଏ ଛୋଟ ଅନୁରୋଧ ରଖୁବ ସନତ୍‌ ? 
କୁହ 
ଆଜି ତୂମ କାନ୍ଧରେ ଆଉଜି କାନ୍ଦିପାରିବି ? ଠିକ୍‌ ବାରବର୍ଷ ତଳେ ଲୁସି ପରି ?' 
* ସେଇଟା ଅନୁରୋଧ ନୁହେଁ, ଅଧ୍କାର | 
ମୋ କାନ୍ଧରେ ଆଉଜି ଲୁସି କଇଁ କଇଁ ହୋଇ କାନ୍ଦିବାକୁ ଲାଗିଲା | କିଛି ସମୟ 
ପରେ ତାଂ ଆଖୁରୁ ଲୁହ ପୋଛି କହିଲି “ଚାଲ ଯିବା, ଭିଏନା ଯିବାଟା ଗୋଟାଏ ଦିନ 
ପୋଷ୍ଟପୋନ୍‌ କରିଦେବା |” 
ଆଉ ଗୋଟିଏ କଥା, ସନତ୍‌ | ଆଜି ଭଳି ଦିନ ଆଉ ମୋ ଜୀବନରେ ଆସିବ 
ନାହିଁ । ବାରବର୍ଷ ପରେ ତୁମକୁ ପାଇଛି । ଡର ଲାଗୁଛି କାଳେ ପୁଣି ତୁମେ ହଜିଯିବ । 
ଏଠାରେ ପ୍ରିଷ୍ଟ ଥିବେ ନିଶ୍ଚୟ | ଆମର ବିବାହ କରିପାରିବେ ତାହାହେଲେ ।' 
ନିଶ୍ଚୟ, ଚାଲ ବୁଝିବା ।” 
ଦୁହେଁ ଯାଇ ଲୁଫ୍ଟ ହାନ୍ଵା କାଉଣ୍ଟରରେ କହିଲୁ ଟିକେଟ୍‌କୁ ଆସନ୍ତା ଦିନକୁ 
କରିବାକୁ । ପଚାରିଲି ନିକଟରେ କେଉଁଠାରେ ପ୍ରିଷ୍ଟ ଥ୍‌ବେ ଯେ କି ଆମର ବିବାହ 
କରାଇ ପାରିବେ | ସେମାନେ ଆଶ୍ଚର୍ଯ୍ୟ ହୋଇ ଆମକୁ ଚାହିଁଲେ ! ଏଇ କଥାବାର୍ଚା। 
ଭିତରେ ଷ୍ଷେସନ ମ୍ୟାନେଜର ପହଞ୍ଚି ଗଲେଣି । ଆମ କଥା ଶୁଣି କହିଲେ ‘ ଜଣେ 
ଭାରତୀୟ ନାଗରିକ, କୃବ କ୍ଲାସରେ ଆସୁଛନ୍ତି ଲିମାରୁ ଭିଏନା, ଆଉ ଜଣେ 
କାନାଡ଼ା ନାଗରିକ, କୃବ କ୍ାସରେ ଆସୁଛନ୍ତି ଟରୋଣ୍ଟୋରୁ ଭିଏନା ଦୁହେଁ ନିଶ୍ଚୟ 
i e୪୯॥ 

|| ସମ୍ପର୍କର ସେତୁ | 
ମାଚ୍ୟୁଓର୍ଡ ଏକ୍‌ଜିକ୍ୟୁଟିଭ୍‌, ଆଉ ହଠାତ୍‌ ଫ୍ରାଙ୍କଫୁଟ୍‌ରେ ବିବାହ ? ଆପଣମାନେ 
ଥଟ୍ଟା କରୁନାହାନ୍ତି ତ ? ଆର୍‌ ୟୂ ସିରିଅସ୍‌ ?” 

ଆମ କଥା ତାଙ୍କୁ ସଂକ୍ଷେପରେ ବୁଝାଇ କହିଲି । ଶୁଣି ଆମକୁ ଭିତରକୁ 
ଡାକି କଫି ବରାଦ ଦେଇ କହିଲେ କିଛି ସମୟ ଅପେକ୍ଷା କରିବାକୁ । ଏହି ସମୟ 
ଭିତରେ ଭିଏନା ଉଦ୍ଦେଶ୍ୟରେ ଯାଉଥବା ବ୍ୟାଗେଜ୍‌ ସବୁ ଆମର ଅଣାସରିଛି, 
ଜଣେ ପ୍ରିଷ୍ଟ ଆସିଗଲେ, ଫୁଲତୋଡ଼ା, ଠଓ୍ଡିଂ କେକ୍‌, ଶାମଖେନ, ଏସବୁ 
ଆସିଗଲା | ଲୁସି ପାଇଁ ଠୱଡିଂ ଗାଉନ୍‌ ଭଡ଼ାରେ ଆସିଗଲା । ମୋତେ ଡାର୍କ 
ସୁଟ୍‌ ବଦଳେଇବାକୁ ପଡ଼ିଲା । ଫଟୋଗ୍ରାଫର ଆସିଲେ ! ଷ୍ଟେସନ ମ୍ଯାନେଜର 
ଲୁସିର ବାପାଙ୍କ କାମ କଲେ, ଦୁଇଜଣ ଏୟାର ହୋଷ୍ଟେସ୍‌ ବ୍ରାଇଡ୍‌ସ ମେଡ୍‌ 
ହେଲେ ! ଜଣେ ଅଫିସର ମୋର ବେଷ୍ଟ ମ୍ୟାନ ହେଲେ । ବିବାହ ସମ୍ପନ୍ନ ହେଲା | 
କେକ୍‌ ଓ ଶାମଖେନ୍‌ରେ ବେଶ୍‌ ମଜା ହେଲା |! ଷ୍ଟେସନ ମ୍ୟାନେଜର କହିଲେ ଯେ 
ସେଦିନ ଆମେ ହୋଟେଲ ଇଣ୍ଟର କଣ୍ଟି ନେଣ୍ଟାଲରେ ଲୁଫ୍ୃହାନ୍ତୀାର ଅତିଥ ଭାବରେ 
ରହିବୁ । ସେଇଦିନଟା ଜୀବନର ସବୁଠାରୁ ସ୍ଵରଣୀୟ ଦିନ । ଏବେ ଦୁହେଁ 
ଭିଏନାରେ ରହୁଛୁ । ଝିଅ କାରୋଲିନ୍‌ ଦଶବର୍ଷର ହେଲାଣି | ସୁଇଜରଲ୍ୟାଣ୍ଡରେ 
ବୋଡ଼ିଂ ସ୍କୁଲରେ ପଢୁଛି । 

ସବ ମିଳିଥିଲା | କିନୁ ହଜିଯାଇଥିଲେ ହେଲ୍‌ମୁଟ୍‌ ଓ ଲରା । ଲରା ତ ଆଉ 
ଆସିବ ନାହିଁ । ତୋ ସାଙ୍ଗରେ ଦେଖାହେଲା, ଜୀବନଟା ଅନେକାଂଶରେ ପୂର୍ଣ୍ଣ ହେଲା | 

“ଆଛା ସନତ୍‌, ତୁ ରହୁଛୁ କେଉଁଠାରେ ?' 

‘ ଜାତିସଂଘ ହଷ୍ଟେଲରେ ।' 

“ଏଠାରେ ରହିଲେ ପ୍ରୋଟୋକଲ୍‌ ଅନୁଯାୟୀ କିଛି ଅସୁବିଧା ହେବ କି ୨?” 

‘ନା, ବରଂ କାମ ସରିଲା ପର୍ଯ୍ୟନ୍ତ ତୋ ପାଖରେ ରହିବି । ଲୁସିକୁ ଫୋନ୍‌ରେ 
କହିବା ଯେତେଶୀର୍ର ପାରେ ଚାଲିଆସିବାକୁ ।” 

'ସନତ୍‌, ଲରା ସାଙ୍ଗରେ ମରିଯାଇଥଲା ତୋର ହେଲ୍‌ମୁଟ୍‌, ଥଲା ତାର ଗୋଟିଏ 
ଛାଇ, ଆଜି ଲାଗୁଛି ଜୀବନ ଅଛି, ହେଲ୍ମୁଟ୍‌ ବଞ୍ଚିଛି ।” 

ଦୁହେଁ ଯାଇ ମୋର ଜିନିଷ ସବୁ ନେଇଆସିଲୁ । ଲଞ୍ଚ ପରେ ଅଫିସ ଗଲୁ । 
କାଗଜ ସବୁ ତିଆରି ହୋଇଯାଇଥୁଲା | ଦସ୍ତଖତ କଲୁ | ଷ୍ଟିଲ୍‌ ସ୍ଟାପ୍‌ ଫେରୋ ଆଲଏଜ୍‌ 
ଇତ୍ୟାଦି ମିଟିଂ ପରଦିନମାନଙ୍କୁ ଥାଏ । 

“ତୁ ଆଉ ବିବାହ କଲୁନାହିଁ ?' ପଚାରିଲି | 

“ହଁ, କରିଥିଲି, ଏଠାକୁ ଆସିବାର ପାଞ୍ଚବର୍ଷ ପରେ | କିନୁ ବିବାହଟା ଦୁଇଦିନ 
ମଧ୍ଯ ରହିନଥଲା | ଶେଲି ଦୁଇଦିନ ପରେ ଏଠାରୁ ଚାଲିଗଲା ଓ ଡିଭୋର୍ସ ଫାଇଲ୍‌ 
କଲା | ତାକୁ ମୁଁ କଣ୍ଡେଷ୍ଟ କଲିନାହିଁ ।” 

“ଏପରି କାହିଁକି ହେଲା ?” 
il e୫୦ 

|| ସମ୍ପର୍କର ସେତୁ || 
“ଏଠାକୁ ଆସିବା ଦିନଠାରୁ ପ୍ରତ୍ୟେକ ରାତିରେ ଲରାର ପ୍ରେତ ମୋ ରୁମ୍‌କୁ 
ଆସେ | ଠିକ୍‌ ରାତି ଏଗାରଟାରେ ଦୁଆର ଆପେ ଆପେ ଖୋଲିଯାଏ | ସେ ଆସେ, ତା 
ଆଖୁରେ ଲୁହ ଥାଏ | କିଛି କହିପାରେନା | ମୁଁ ତାକୁ ପ୍ରଶ୍ନ କରେ, ହତାଶ ହୁଏ, ରାତିସାରା 
ମୋର ଅନିଦ୍ରା ଯାଏ ! ଗତ ପଚିଶି ବର୍ଷ ହେଲା ମୁଁ ରାତିରେ ଶୋଇନାହିଁ | ଆଠଟାରେ 
ଡିନର ସାରି ଏଇ ରକିଂ ଚେୟାରରେ ଦୂଇଘଣ୍ଟା ଶୋଇପଡ଼େ | ରାତିସାରା ବେଡ୍‌ ରୁମ୍‌ 
ଚେୟାରରେ ବସି ଜଗିରହେ । ସକାଳ ହେଲେ ମୁଁ ପୁଣି ଏଇ ରୁମ୍‌କୁ ଚାଲିଆସେ | 
ଘଣ୍ଟାଟାଏ ରକିଂ ଚେୟାର ଉପରେ ବସି ଆଖ ଲାଗିଯାଏ । ଇଏତ ହେଲା ମୋର 
ଜୀବନ | କେଉଁ ସ୍ତ୍ରୀ ଏପରି ସ୍ବାମୀକୁ ସହିବ ? ତେଣୁ ଶେଲୀ ଚାଲିଗଲା ।” 
‘ଏପରି ହୋଇଆସୁଛି । ତୁ କିଛି କରିନାହୁଁ ?” 
ହଁ, କରିଛି, ପ୍ରିଷ୍ଟଙ୍କୁ ଡାକି ହୋଲିୱାଟର ସିଞ୍ଚାଇଛି, ବାଇବେଲ୍‌ ପଢ଼ିଛି, କିଛି 
ଲାଭ ନାହିଁ ।' 
‘ଲରା ଆସିବା ପାଇଁ ତୁ ବୋଧହୁଏ ଅପେକ୍ଷା କରିଥାଉ । 
‘ ସେଇଟା ଅଭ୍ୟାସ ହୋଇଗଲାଣି |!” 
' ଆଛା, ମୁଁ ଆସିଛି । ତୁ ଆଜି ଶୋଇବୁ । ମୁଁ ଲରା ପାଇଁ ଜଗିବି | ଦୀର୍ଘ ପଚିଶି 
ବର୍ଷ ପରେ ଲରାକୁ ନହେଲେ ମଧ୍ଯ ଲରାର ପ୍ରେତକୁ ତ ଦେଖୁବି !' 
ସେଦିନ ରାତି ନଅଟାରେ ଡିନର ଖାଇଲୁ । ହେଲ୍‌ମୁଟ୍‌କୁ ଗୋଟାଏ ନିଦ 
ଓଷଧ ଦେଇଥୁଲି | ତା ଶେଯରେ ସେ ଶୋଇଲା | ମୁଁ ଶୋଇବା ଘର ଚେୟାରରେ 
ବସି ଗୋଟାଏ ଗପ ବହି ପଢୁଥିଲି | ଠିକ୍‌ ଏଗାରଟା ବେଳେ ମୋତେ ଲାଗିଲା 
ଶୋଇବା ଘର ଦୁଆର କିଏ ଖୋଳିଲା । ଚାହିଁଲି । ଦୁଆର ବନ୍ଦ ଥାଏ | ମୋ 
ପାଖରେ କିଏ ଜଣେ ଠିଆ ହେବାର ଲାଗିଲା | ଦେହର ବାସ୍ବାରୁ ଜାଣିଲି କ୍ରିଷ୍ଟିନ୍‌ 
ଡୟରର ଡାୟାରୋଲାର ବାସ୍ବା, ଯାହା ଲରା ବ୍ଯବହାର କରୁଥଲା । କିଛି ସମୟ 
ପରେ ସେ ବାସ୍ା। ଚାଲିଗଲା । ମନେହେଲା ଦୁଆର ଯେପରି ଆପେ ଆପେ 
ଖୋଲିଗଲା ଓ ବନ୍ଦ ହୋଇଗଲା ! ବାସ୍ତବରେ ଦୁଆର ବନ୍ଦ ଥିଲା | ରାତିସାରା ଜଗି 
ରହିଲି । ଆଉ କିଛି ନାହିଁ । 
ସକାଳେ ହେଲ୍‌ମୁଟ୍‌ ଉଠିଲା । ଭଲ ନିଦରେ ଶୋଇଥିଲା । ତାକୁ କହିଲି 
‘ ହେଲ୍ମୁଟ୍‌, ରାତିରେ ଲରା ସଂଗେ ଭେଟ ହେଲା | କ'ଣ କହିବାକୁ ସେ ଚାହୁଁଥିଲା 
ଜାଣୁ ? ସେ କହିବାକୁ ଚାହୁଁଥିଲା ତୁ ତା' ପାଇଁ ଏତେ ବ୍ୟସ୍ତ ହୁଅନା | ତୁ ଯେତେ 
ବ୍ୟସ୍ତ ହେଉଥବୁ ସେ ସେତିକି ବେଶି କଷ୍ଟ ap | ତୁ ଯଦି ଖୁସିରେ ଶୋଇବୁ ସେ 
ଶାନ୍ତିରେ ରହିବ । କାଲିଠାରୁ ଗୋଟିଏ ଫୁଲ ତୋ ଦ୍ଵିତୀୟ ତକିଆ ଉପରେ ରଖରବୁ । 
ତେବେ ସେ ଜାଣିବ ତୁ ଖୁସିରେ ଅଛୁ | ତା' ମନରେ ମଧ୍ଧ ଶାନ୍ତି ଆସିବ ।' 
ଏଇଟା ଅବଶ୍ୟ ମୋର ମନଗଢ଼ା କଥା | ଏତିକି ଯେ ଆମ ମନରେ ଏଇ ପ୍ରେତ 
କଥାଟା ରହିଯାଇଛି, ତାକୁ କାଢ଼ିବାକୁ ହେବ । ତା' ଆରଦିନ ସେ ଗୋଟିଏ ସୁନ୍ଦର 
॥ ୧୫୧॥ 

|! ସମ୍ପର୍କର ସେତୁ 
ଗୋଲାପ କଢ଼ି ତାର ଦ୍ବିତୀୟ ତକିଆ ଉପରେ ରଖୁ ଶୋଇଲା | ତାକୁ ଆଉ ନିଦ ଓଷଧ 
ଦେଇନାହିଁ | ମୁଁ ଜଗି ବସିଲି । ଆଉ ଦୁଆର ଖୋଲିବାର ଛାୟା ଲାଗିଲା ନାହିଁ କିମ୍ବା 
ଡାୟାରୋଲର ବାସ୍ା ଆସିଲା ନାହିଁ | ହେଲ୍‌ମୁଟ ଭଲ ନିଦରେ ଶୋଇଥୁଲା | 

ତା” ଆରଦିନ ଲୁସି ଆସି ପହଞ୍ଚିଲା | ଆମର ପୁରୁଣା ଦିନର କଥା ସବୁ ମନେପକାଇ 
ଗପ ଚାଲିଲା । ଲରା କଥାରେ ଲୁସି ବେଶ୍‌ ଲୁହ ଝରାଇଲା । ଆମେ ସବୁ ଠିକ୍‌ କଲୁ 
ମୃତ୍ୟୁର ପଚିଶି ବର୍ଷର ପୁଣ୍ଯତିଥକୁ ସବୁ ବନ୍ଧୁମାନଙ୍କୁ ନେଇ ଲରାର ସମାଧୂ ପାଖରେ 
ସମବେତ ପ୍ରାର୍ଥନା କରିବୁ ତା'ର ଆତ୍ସାର ସଦଗତି ପାଇଁ । 

ସାତଦିନ ପରେ ମୋର କାମ ସରିଲା | ହେଲ୍‌ମୁଟ୍‌ ସାହାଯ୍ୟରେ ସବୁ କାମରେ 
ସଫଳକାମ ହେଲି ! ଫେରିବା ଦିନ ସେ ବିମାନ ଘାଟି ଆସିଥାଏ । ବିଦାୟ ନେଇ 
ଆସିଲା ବେଳକୁ କହିଲା ‘ସନତ୍‌, ତୁ ମୋତେ ନୂଆ ଜୀବନ ଦେଲୁ ସବୁବେଳେ 
ବନ୍ଧୁତ୍ବ ସହିତ ଅନେକ କିଛି ଦେଇଛୁ | ମୁଁ ଯେ କିପରି ପରିଶୋଧ କରିବି ବୁଝିପାରୁ 
ନାହିଁ । ଯଦି ପାରିବୁ ଲୁସିକୁ ନେଇ କିଛିଦିନ ଛୁଟିରେ ଆସିବୁ, ତୁମକୁ ଦକ୍ଷିଣ ଆଫ୍ରିକା 
ବୂଲାଇବି | କଥା ଦେ, ନିଶ୍ଚୟ ଦୂହେଁ ଆସିବ ।” 

ମାପୁଟୋ ଫେରି ମାନ୍ୟବର ମନ୍ତ୍ରୀ କାଟାଙ୍ଗାଙ୍କୁ କାମର ବିବରଣୀ ଦେଲି । ସେ 
ବିଶ୍ଵାସ କରିପାରିଲେ ନାହିଁ । ଗୋଟିଏ ସପ୍ତାହ ଆଲୋଚନାରେ କଞ୍ଚାମାଲ, ଆଡିଟିଭ୍ସ, 
ବିଦ୍ୟୁତ ଶକ୍ତି ସବୁ ଯୋଗାଡ଼ ହୋଇଗଲା | ମୋତେ କହିଲେ କାରଖାନାର କାମ ଶେଷ 
ହେବା ପର୍ଯ୍ୟନ୍ତ ମୁଁ ସରକାରଙ୍କର ଅତିଥ ହେବି | ଲୁସିର ଯିବାଆସିବା ଖର୍ଚ୍ଚ ବହନ 
କଲେ । ଆମେ ଯାଇ କିଛିଦିନ ହେଲ୍‌ମୁଟ ସାଙ୍ଗରେ ଦକ୍ଷିଣ ଆଫ୍ରିକାରେ ବୁଲିଲୁ । 
ପଚାରି ବୁଝିଲି, ଲରାର ପ୍ରେତ ଆଉ ଆସିନାହିଁ | 

00 


ll ୧୫୨ ॥ 


Digitized by PPRACHIN, SOA 


|| ସମ୍ପର୍କର ସେତ୍ସ || 


ହିପ୍ନୋସିସ୍‌ 


ସେଦିନ କ୍ଲିନିକରେ ବସି ଜଣେ ଭଦ୍ରବ୍ୟକ୍ତିଙ୍କ ସହିତ ତାଙ୍କର କିଛି ବ୍ୟନ୍ଧିଗତ 
ସମସ୍ୟା ନେଇ ଆଲୋଚନା କରୁଥଲି । ସେ ବିଗତ ଦୁଇମାସ ଧରି ଡିପ୍ରେସନ୍‌ରେ 
ଅଛନ୍ତି । ସାଇକିଆଟ୍ରିଷ୍ଠ ଭାବରେ ମୋର କାମ ହେଲା ଏଇପରି ମାନସିକ ଅଶାନ୍ତିରେ 
ଥିବା ଲୋକଙ୍କର କିଛିଟା ଉପକାର କରିବା | ସେତିକିବେଳେ ବନ୍ଧୁ ସରୋଜର ଫୋନ୍‌ 
ଆସିଲା । ତାଙ୍କ ଅଫିସର ଜଣେ ଇଂଜିନିୟର ମନୋରଂଜନ ବାବୁ ମୋ ସହିତ କିଛି 
ପରାମର୍ଶ କରିବାକୁ ଚାହାନ୍ତି । ଏଇ କିଛିଦିନ ହେଲା କ୍ଲିନିକରେ ବିଶେଷ ଭିଡ଼ ନଥାଏ | 
ସରୋଜକୁ କହିଲି ଆସନ୍ତା ଦିନ ସଂଧ୍ୟା ସାତରେ ତାଙ୍କୁ ମୋ ପାଖକୁ ପଠାଇବାକୁ | 

ତା' ଆରଦିନ ସଂଧ୍ୟା ସାତଟାରେ ମନୋରଂଜନ ବାବୁ ମୋ ପାଖରେ ପହଞ୍ଚିଲେ | 
ଯୁବକଙ୍କର ବୟସ ତିରିଶ ପାଖାପାଖ ହେବ । ଗଠନ ସୁନ୍ଦର, ବେଶ୍‌ ସ୍ଵସ୍ଥ୍ୟବାନ, କିନୁଆଖ 
ଚାରିଆଡ଼େ କଳାଦାଗ, ମୁହଁ ଖୁବ୍‌ ଶୁଖ୍ଲା ! ପ୍ରାରମ୍ଭିକ କଥାବାର୍ଭା ପରେ ତାଙ୍କର ଆସିବାର 
କାରଣ ପଚାରିଲି । ବୁଝିଲି ଗତ ଦୁଇମାସ ହେଲା ସେ ଶୋଇପାରୁ ନାହାନ୍ତି | ପ୍ରତ୍ୟେକ 
ରାତିରେ ଅଭୁତ ସ୍ବପ୍ନ ଦେଖ ଉଠିପଡୁଛନ୍ତି । ତା'ପରେ ଦିନସାରା ସେଇ ସ୍ବପ୍ନର କଥାସବୁ 
ମନେପଡ଼ି ଏକ ଅଜଣା ଭୟରେ ମନ ବିଚଳିତ ରହୁଛି ଯାହା ନେଇ ସେ ଖୁବ୍‌ ଚିନ୍ତିତ | ତାଙ୍କୁ 
ପଚାରିଲି ପ୍ରତ୍ୟେକ ରାତିରେ ସେ କଣ ଭିନ୍ନ ଭିନ୍ନ ସ୍ଵପ୍ନ ଦେଖୁଛନ୍ତି ? ନା, ମାତ୍ର ଗୋଟିଏ ସ୍ଵପ୍ପ, 
ସେଇଟା ସବୂ ରାତିରେ ଦେଖନ୍ତି । ଆଉ ଦିନସାରା ତା ବାସ୍ତବ ଭାବରେ ତାଙ୍କୁ ବ୍ୟତିବ୍ୟସ୍ତ 
କରିଦେଉଛି | ତାଙ୍କୁ ସେହି ସ୍ବପ୍ନକୁ ବର୍ଣନା କରିବାକୁ କହିଲି । ସେ ଆରମ୍ଭ କଲେ... 

“ ମହନୀୟର ମହତ୍ବ ସମ୍ୟକ୍‌ ଉପଲବ୍ଧି କରିବା ପୂର୍ବରୁ ମୋର ମୁଣ୍ଡ ନୋଇଁ 
ସାରିଥଲା | ଚତୁର୍ଦିଗରେ ପ୍ରଳୟର କରାଳ ରୂପ | ଭୟଙ୍କର ଅନ୍ଧାର | ତା” ମଧ୍ୟରେ 
କେଉଁ ଦିଗରୁ ଆର୍ଉନାଦ ତ ଅନ୍ଯ କେଉଁ ଦିଗରୁ ବିକଟ ଅଟ୍ଟହାସ୍ୟ । ନିଜେ ଠିଆ 
ହୋଇଛି ତା” ମଧ୍ଯରେ କିଂକର୍ଭବ୍ୟବିମୂଢୁ ହୋଇ | ଠିକ୍‌ ଏତିକିବେଳେ କିଏ ଜଣେ 

i e୫୩॥ 

॥ ସମ୍ପର୍କର ସେତୁ 
ଆସି ଆଗରେ ଠିଆହେଲା | କାଳରୂପୀ ଅନ୍ଧାର ମଧ୍ୟରେ ତାଂ ହାତରେ ଥଲା ଏକ 
ପ୍ରଦୀପ | ତାହା ଚନ୍ଦ୍ରୋଦୟଠାରୁ ଆଉରି ଉନ୍ମ୍ଳ । ମାନବ ରଚିତ ବୈଦ୍ୟୁତିକ ବତି ମଧ୍ଯ 
ଯେପରି ତା” ଆଗରେ ନିଷ୍ପଭ | ଅନ୍ଧାର ଭେଦକରି ସେ ଆଲୋକ ଦେଖାଇଲା | କିନୁ 
ମୁଁ ସେତିକିରେ ସନ୍ତୁଷ୍ଟ ନଥଲି । ଆଲୋକ ଥଲେ ସୁଦ୍ଧା ପଥ ମୋ ପାଇଁ ରୁଦ୍ଧ | ଯେଉଁ 
ପଥର ପଥକ ହୋଇ ସହସ୍ରାଧ୍ଵରକ ଲୋକ ହତାଶ ହୋଇ ତ୍ରାହିମାଂ ଡାକ ଛାଡ଼ିଛନ୍ତି ଓ 
ଶେଷରେ ଅବାଞ୍ଚିତ ମୃତ୍ୟୁକୁ ବରଣ କରିଛନ୍ତି ସେଇ ପଥରେ ଅତି ସାହସରେ ପଶିଥୁଲି । 
କିନ୍ତୁ ଆଜି ଲାଗୁଛି ମୁଁ ମଧ୍ଯ ହାରିଯାଇଛି । ମୁଁ ଆଜି କ୍ଲାନ୍ତ, ଶ୍ରାନ୍ତ ତ ପଥଭ୍ରାନ୍ତ ବାକ୍ଶୂନ୍ଯ । 
ଆଖୁ ମୋର ଆପେ ଆପେ ମୁଦି ହୋଇଗଲା | କିନୁ କାହାର ନିର୍ଦ୍ଦେଶରେ ଆଖୁ ଖୋଲିଦିଏ 
ତ ଦେଖେ ଆଗରେ ପଡ଼ିଛି ସୁନ୍ଦର ରାସ୍ତା । ଯଦି ବା ସଂକୀର୍ଣ୍ଠ ତଥାପି ଯାତ୍ରା ପାଇଁ 
ଯଥେଷ୍ଟ ଆଉ କିଛି ଆବଶ୍ୟକ ନଥୁଲା | ପ୍ରଳୟଙ୍କରୀ ପରିପାର୍ଶବରେ ଆବଶ୍ୟକ ଥଲା ପଥ 
ଓ ଆଲୋକ | ସେହି ମହନୀୟ ଶକ୍ତି ଆଣିଦେଇଛି ଏ ଦୁଇଟି | ତେଣୁ କିଏ ଆଣିଛି କିମ୍ବା 
କାହିଁକି ଆଣିଛି ଜାଣିବା ପୂର୍ବରୁ ସେଇ ଶକ୍ତି ସମ୍ମୁଖରେ ନତ ଶିର ହୋଇଯାଇଥୁଲି । 

ଆଗରେ ମାଡ଼ିଚାଲିଛି ଶକ୍ତି । ଅନୁଧାବନ କରୁଛି ମୁଁ । ଉପରେ ଅନ୍ଧାର, 
ଚତୁର୍ଦଦିଗରେ ଅନ୍ଧକାର | ଆଗରେ ପଥ ଓ ଆଲୋକ | ପଥୁକ ଦୁଇଜଣ, ଦୁହେଁ ନିରବ, 
ପଦଶଦଦ ଶୁଣାଯାଉ ନାହିଁ ପ୍ରଳୟର କରାଳ ଧ୍ଵନିରେ ଯାହା ଭିତରେ ପ୍ରତିଧ୍ବନିତ ହେଉଛି 
ଲକ୍ଷ ଲକ୍ଷଙ୍କର ଆର୍ଭନାଦ । ମନରେ ବିପଦର ଶଙ୍କା, ହୃଦୟରେ ଅକଥନୀୟ ସ୍ପନ୍ଦନ, 
ଶରୀରରେ ଶିଥଳତା, ତଥାପି ମୁଁ ଚାଲିଛି, କାରଣ ଶକ୍ତି ଚାଲିଛି । 

ବହୁତ ବାଟ । ମଥାରେ ଶକ୍ତ ଭାର | ମୋର ଲୋଡ଼ା ଶକ୍ତ ଭାରତ ସହିତ 
ପ୍ରଳୟରୁ ମୁକ୍ତି । ସେଥପାଇଁ ନିଦ୍ରା, ତନ୍ଦ୍ରା ଆହାର ତ୍ଯାଗ କରିଛି । ଯାତ୍ରୀ ହୋଇଛି 
ଏ ଦୁର୍ଗମ ପଥରେ | ଏହା ଭାବୁ ଭାବୁ ପଦ ମୋର ଚଞ୍ଚଳତା ହରାଇଲା | ରହିଗଲି 
ପଛରେ । ଶକ୍ତି ମାଡ଼ିଚାଳିଛି ଖୁବ୍‌ ବେଗରେ, ବହୁତ ଆଗରେ, ପଦ ଚଞ୍ଚଳ କଲି | 
କିନ୍ତୁ ଦେଖୁଲି ଶକ୍ତି ମୋ ଅପେକ୍ଷା ଶତଗୁଣରେ ମାଡ଼ି ଚାଲିଛି | ମଲ ତାକୁ ଅନୁଧାବନ 
କରିପାରୁ ନାହିଁ | ତଥାପି ଦୌଡ଼ିଲି, କି ଦୁର୍ଗମ ପଥ ସେ | ଆର୍ରସ୍ବରରେ ଭଗବାନଙ୍କୁ 
ଡାକିଲି । କିନ୍ତୁ ଶୁଭିଲା ଅଙ୍ଟହାସ୍ଯ । ଫେରି ଚାହିଁଲି ପଛକୁ । କି ଭୟଙ୍କର ଦୃଶ୍ଯ 
ମୃତ୍ୟୁର ! ଚମକି ପଡ଼ିଲି । ଲାଗିଲା ସମଗ୍ର ବିଶ୍ଵ ମୋତେ ବିଦୂପ କରୁଛି । କିଏ ଅବା 
କହିଦେଲା ସୁଯୋଗ ଥରେଆସେ ¦ ହରାଇଲେ ଆଉ ଆସେନା | ବାସ୍ତବିକ, ମୁଁ 
ସୁଯୋଗ ହରାଇଛି । ତେବେ ଆଉ ଭାବିପାରିଲି ନାହିଁ । ଶକ୍ତିର ରୂପରେଖ ଆଉ 
ନାହଁ, ଆଲୋକର ସତ୍ତା ଚାଲିଯାଇଛି, ଜଣାଗଲା ପଦ ମୋର ପଥଚ୍ୟୁତ ହୋଇଛି 
ଏବଂ ମୁଁ ଖସିପଡ଼ୁଛି ସମୟର ଅତଳ ଗହ୍ଵରକୁ । ବେଶ୍‌ ଏତିକିବେଳେ ନିଦ ଭାଙ୍ଗିଯାଏ, 
ଆଉ ତା'ପରେ ମୋର ଅବସ୍ଥା ଯାହା ହୁଏ କହିସାରିଛି ।” 

ମନେ ମନେ ଭାବିଲି- ଅଛ ବୟସର ବାଳକ ବାଳିକାମାନେ ଆଶ୍ତମା'ଠାରୁ 
ବୁଢ଼ୀ ଅସୁରୁଣୀ ଗପ କିମ୍ବା ଚିରଗୁଣୀ ଗପ ଶୁଣି ଏଭଳି ସ୍ଵପ୍ନ ଦେଖୁବା ସ୍ଵାଭାବିକ । କିନ୍ତୁ 
॥ ୧୫୪ ॥ © 

| ସମ୍ପର୍କର ସେତକ 
ଜଣେ ପ୍ରାପ୍ତବୟସ୍ବ ଯୁବକ, ଯେ ନିଜେ ଜଣେ ଇଂଜିନିୟର, ତାଙ୍କ ପକ୍ଷରେ ପ୍ରତ୍ୟେକ 
ଦିନ ଏଭଳି ସ୍ଵପ୍ନ ଦେଖୁବା ସାଧାରଣ କଥା ନୁହେଁ ! ନାଃ ! ଏଥରେ କିଛି ଅନ୍ତର୍ନିହିତ 
ଘଟଣା ଅଛି । ମୋତେ ଖୋଳିତାଡ଼ି ବାହାର କରିବାକୁ ପଡ଼ିବ | 
ତାଙ୍କୁ ପଚାରିଲି ଏପରି କିଛି ଘଟଣା ତାଙ୍କ ଜୀବନରେ ଘଟିଛି ଯାହା ନେଇ ସେ 
ଖୁବ୍‌ ବ୍ଯୂତ ? ମନୋରଂଜନ ବାବୁ କହିଲେ ଦେଖନ୍ତୁ, ମୁଁ ଜଣେ ଇଂଜିନିୟର, 
ଅବିବାହିତ | ଏପରି କିଛି ମୋ ଜୀବନରେ ଘଟିନାହିଁ ଯାହା ଅବଚେତନ ମନରେ 
ରହିଯାଇ ସ୍ବପ୍ନରେ ଏ ପ୍ରକାର ରୂପରେ ଦେଖାଯାଉଛି ।” ତେବେ ବି ମୋର ସନ୍ଦେହ 
ହେଲା | ତାଙ୍କୁ କହିଲି ଜୀବନରେ ଛୋଟ ବଡ଼ ଘଟଣା ଯାହା ଘଟିଯାଇଛି ତାକୁ ଟିପ୍ପଣୀ 
କରି ନେଇଆସିଲେ ଆମର ଆଲୋଚନା ଫଳପ୍ରଦ ହେବ ! ସେ ଦୁଇଦିନ ସମୟ ମାଗି 
ଚାଲିଗଲେ | 
ଦୁଇଦିନ ପରେ ତାଙ୍କ ସହିତ ମୋର ପୁଣି ଆଲୋଚନା ଚାଲିଲା । ପଚାରି 
ବୁଝିଲି ସ୍ଵପ୍ନ ତାଙ୍କୁ ସେହିପରି ବିବ୍ରତ କରୁଛି । ସେ ନିଜ ସଂକ୍ଷିପ୍ତ ଇତିହାସ ଗୋଟିଏ 
ଛୋଟ ଟିପ୍ପଣୀ ପରି ଆଣିଥାଆନ୍ତି । ତାକୁ ନେଇ ଆମର ଆଲୋଚନା ଆରମ୍ଭ ହେଲା । 
ମନୋରଂଜନ ବାବୁ ସହରରେ ଜନ୍ମ । ଘରେ ଭାଇ ଭଉଣୀ ମିଶି ସେମାନେ 
ତିନି ଜଣ | ସେ ସବୁଠାରେ ବଡ଼ | ଦୂଇ ଭଉଣୀଙ୍କର ବିବାହ ହୋଇଯାଇଛି । ପିଲାଦିନେ 
ଇଂରାଜୀ ମିଡିୟମ୍‌ ସ୍କୁଲରେ ପାଠ ପଢ଼ିଛନ୍ତି । ତା'ପରେ କଲେଜରେ ଦୂଇବର୍ଷ ଓ ପୃସ୍‌ ଟୁ 
ପରେ ଇଂଜିନିୟରିଂ । ବଡ଼ପୁଅ ହିସାବରେ ସବୁରି ଶ୍ରଦ୍ଧା ପାଇଛନ୍ତି | ଛାତ୍ର ହିସାବରେ 
ସେ ସାଧାରଣ ଛାତ୍ର ଥଲେ | ତେବେ ବି ସବୁବେଳେ ଦ୍ବିତୀୟ ଶ୍ରେଣୀରେ ପାସ୍‌ କରିଛନ୍ତି | 
ଇଂଜିନିୟରିଂ ପାସ୍‌ କରି ଗୋଟିଏ କନଷ୍ଟ୍ରକ୍ନ କମ୍ପାନୀରେ କାମ କରିବାକୁ ଆରମ୍ଭ 
କରନ୍ତି | ସେଠାରେ ବିଗତ ଦଶ ବର୍ଷରୁ ଉର୍ନ୍ବ ରହିଲେଣି | 
ଏତକ ପଢ଼ି ମୋର ମନେହେଲା ଏହା ହୁଏତ ସମସ୍ତ କଥା ନୂହେଁ 1 ଏତେଗୁଡ଼ାଏ 
ସମୟ ! ଏହା ଭିତରେ ନିଶ୍ଚୟ କିଛି ଘଟଣା ଘଟିଥିବ | ନଚେତ୍‌ ବଡ଼ପୁଅ ହୋଇ ମଧ୍ଯ 
ଏଯାଏ ବିବାହ କରିନାହାନ୍ତି କାହିଁକି ୨? ଘରର କୌଣସି ଜଞ୍ଜାଳ ଆଉ ନାହିଁ । ମୋର 
ମନରେ ସନ୍ଦେହ ହେଲା ! ହୁଏତ ଭଦ୍ରବ୍ୟକ୍ତି କୌଣସି ଘଟଣା ମୋତେ ଲୁଚାଉଛନ୍ତି 
କିମ୍ବା ଏପରି କୌଣସି ଘଟଣାରେ ହୁଏତ ସେ ପ୍ରତ୍ୟକ୍ଷଦର୍ଶୀ ଥଲେ ଯାହା ତାଙ୍କ ଅବଚେତନ 
ମନରେ ରହିଯାଇଛି | 
ଯେଉଁ କଥା ସାଧାରଣତଃ ମୁଁ କରିନଥାଏ ସେ ଦିଗରେ ପଦକ୍ଷେପ ନେବାକୁ ହେଲା | 
ତାଙ୍କୁ କହିଲି ପରଦିନଠାରୁ ପ୍ରତ୍ୟେକ ଦିନ ସଂଧ୍ୟା ୮ଟାରେ ଘଣ୍ଟାକ ପାଇଁ ଆସିବାକୁ 1 
ସେ ଠିକ୍‌ ସମୟରେ ପହଞ୍ଚିଲେ | ଅଫିସ୍‌ କାମ ସରିଯାଇଥାଏ ! ତେଣୁ ଘଣ୍ଟାଏ 
ସମୟ ନିର୍ଦ୍ଦନ୍ଦରରେ ମୋ ପାଖରେ କଟାଇ ପାରିବେ |! ତାଙ୍କୁ କାଉଚ୍‌ରେ ଶୋଇଯିବାକୁ 
କହିଲି । ପରେ ପରେ ତାଙ୍କୁ ସେମି ହିପ୍ନୋଟିକ୍‌ ଅବସ୍ଥାକୁ ନେଇଆସିଲି । ଟେପ୍‌ 
ରେକର୍ଡ଼ରରେ ତାଙ୍କର କଥା ରେକର୍ଡ଼ିଂ କଲି | 
॥ ୧୫୫॥ 

|| ସମ୍ପର୍କର ସେତୁ! 

ପ୍ରଥମ ଦିନର କଥା : ମନୋରଞ୍ଜନଙ୍କ ପିତା ଦୀନବନ୍ଧୁ ବାବୁ ବେଶ୍‌ ସଉକିଆ 
ଲୋକ | ତାଙ୍କ ବାପାଙ୍କର ବେଶ୍‌ କିଛି ଜମିବାଡ଼ି | ସେମାନେ ଥଲେ ଦୁଇଭାଇ 
ଭଉଣୀ | ଭଉଣୀ ଇନ୍ଦୁମତୀ ବୟସରେ ଅନେକ ବଡ଼ | ବାହାସାହା ହୋଇ ଦୂଇପୁଅ 
ତାଙ୍କର | ଦୀନବନ୍ଧୁ ବାବୁ ଏମ.ଏ. ପାସ୍‌ କରି ଓଏଏସ୍‌ ପାଇ ଡେପୁଟି କଲେକ୍ଟର 
ଥାଆନ୍ତି । ତାଙ୍କର ବିବାହ ପାଇଁ ଅନେକ ପ୍ରସ୍ତାବ ଆସୁଥାଏ । କଲେଜରେ ଚାରିବର୍ଷ 
ଜୁନିଅର ସୁମିତ୍ରା ସହରର ଝିଅ | ତାଙ୍କ ବାପା ବଡ଼ ଓକିଲ । ସେ କଲେଜ ଆସିଲା 
ଦିନଠାରୁ ତାଙ୍କ ପ୍ରତି ଦୀନବନ୍ଧୁଙ୍କର ମନ ଢଳି ଯାଇଥଲା | ଯେତେବେଳେ ଦୀନବନ୍ଧୁ 
ଓଏଏସ୍‌ ପାଇଲେ ସୁମିତ୍ରା ସେତେବେଳେ ବି.ଏ. ଅନର୍ସ ଫାଇନାଲ ଇୟରରେ । 
ବନ୍ଧୁମାନଙ୍କ ସାହାଯ୍ୟରେ ନିଜ ବାପାଙ୍କୁ ସୁମିତ୍ରା ବିଷୟରେ ଖବର ଦେଲେ | କିଛିଦିନ 
ପରେ ସେମାନଙ୍କର ବିବାହ ହୋଇଗଲା । ଏ ଦୁହିଁଙ୍କର ପ୍ରେମ କୌଣସି ଉପନ୍ୟାସର 
ପ୍ରେମକାହାଣୀ ସହିତ ତୁଳନୀୟ | ସେତେବେଳେ ଦୀନବନ୍ଧୁଙ୍କର ଅନେକ ଟୁର୍‌ ପଡ଼େ | 
ସେ ଚେଷ୍ଟା କରନ୍ତି କେବେ ନାଇଟ୍‌ ହଲ୍ଵ ନକରିବାକୁ । କାରଣ ତେଣେ ସୁମିତ୍ରା 
ନଖାଇ ନପିଇ ବସିଥ୍‌ବେ । ସାଥ୍‌ ହୋଇ ନଖାଇଲେ ଦୁହିଁଙ୍କର ଖାଇବାରେ ଶ୍ରଦ୍ଧା 
ନଥାଏ । ଏ କଥା ତାଙ୍କ ଡିପାର୍ଟମେଣ୍ଟର ସମସ୍ତେ ତଥା କଲେକ୍ଟର ସାହେବ ମଧ୍ଯ 
ଜାଣିଥାଆନ୍ତି । ଏ କଥା ନେଇ ସମସ୍ତେ ତାଙ୍କ ଥଟ୍ଟା ଟାପରା କରୁଥିଲେ ¦! ତେବେ 
କଲେକ୍ଟର ତାଙ୍କର ଭଲ କାମ ଯୋଗୁଁ ଗୋଟିଏ କନ୍‌ସେସନ୍‌ ଦେଇଥୁଲେ । ତାଙ୍କୁ 
ନାଇଟ୍‌ ହଲ କରିବାକୁ ବାଧ୍ଯ କରାଯୀଉନଥାଏ ! 

ବିବାହର ଦୁଇବର୍ଷ ପରେ ପ୍ରଥମ ସନ୍ତାନ ଆସିଲା ! ଦୃହିଙ୍କର ମନକୁ ବହୁତ ଖୁସି 
କରି ଆସିଲା ବୋଲି ନାଆଁ ଦେଲେ ମନୋରଂଜନ । ପ୍ରଥମ ସନ୍ତାନ ଦୂହିଙ୍କର ମନକୁ 
ଏତେ ସୁନ୍ଦର ବାନ୍ଧିଦେଲା ଯେ ଦୁହେଁ ଖୁସିରେ ଆତୃହରା ହୋଇପଡ଼ନ୍ତି । 

ଅନେକ ସମୟରେ ଦୀନବନ୍ଧୁଙ୍କର ବାପା ମାଆ କିମ୍ଭା ସୁମିତ୍ରାଙ୍କର ମାଆ ଆସି 
ପାଖରେ ରହନ୍ତି | ଘରେ ସବୁବେଳେ ହସଖୁସି ଚାଲିଥାଏ | କିଛିଦିନ ପରେ ଦୀନବନ୍ଧୁଙ୍କ 
ମାଆଙ୍କର ହୃଦ୍‌ରୋଗରେ ଦେହାନ୍ତ ହୋଇଗଲା ! ବାପା ଏ ଦୁଃଖ ସହିପାରନ୍ତି ନାହିଁ । 
ଅଳଛଦିନ ପରେ ସେ ବି ଚାଲିଗଲେ | ସେତେବେଳକୁ ମନୋରଞ୍ଜନଙ୍କ ବୟସ ମାତ୍ର 
ପାଞ୍ଚବର୍ଷ | ଦୀନବନ୍ଧୁଙ୍କୁ ଏବେ ଗାଁକୁ ଯାଇ ସେଠାରେ ଖବର ବୁଝିବାକୁ ପଡ଼େ | ଦୁର୍ଗାପୂଜା 
ସମୟରେ ଗାଁରେ ରହି ଠାକୁରାଣୀ ପୂଜା କରାଇବାକୁ ପଡ଼େ ! ସୂମିତ୍ରାଙ୍କର ଦାଯିତ୍‌ ମଧ୍ଯ 
ବଢ଼ିଯାଇଥାଏ | ତେବେ ବି ଘରର ସୁଖ ସୌନ୍ଦର୍ଯ୍ୟ ପୂର୍ବ ପରି ଅତୁଟ ରହେ । ଦୁହିଁଙ୍କର 
ପ୍ରେମ ସେଇପରି ନିବିଡ଼ ରହେ | 

ସେଦିନ ଘଣ୍ଟାକ ପରେ ତାଙ୍କୁ ସାଧାରଣ ଅବସ୍ଥାକୁ ନେଇଆସିଲି ଓ ତାଂ ପରଦିନକୁ 
ଆସିବାକୁ କହିଲି । 

ଦ୍ଵିତୀୟ ଦିନର କଥା : ଇନ୍ଦୁମତୀଙ୍କର ଦୁଇପୁଅ ବାହା ହୋଇ ବିଦେଶ 
ଚାଲିଯାଆନ୍ତି | ତାଙ୍କର ସ୍ବାମୀ ବେଶ୍‌ ବୟସ୍ଟ ! ତେଣୁ ତାଙ୍କ ଘରର ଭଲ ମନ୍ଦ ଦୀନବନ୍ଷୁଙ୍କୁ 
୧୫୬ ॥॥ ୮ 

|¦ ସମ୍ପର୍କର ସେତୁ |! 
ବୁଝିବାକୁ ପଡ଼େ । କେତେଦିନ ପରେ ତାଙ୍କର ଦେହାନ୍ତ ହୋଇଯାଏ | ଇନ୍ଦୁମତୀଙ୍କ 
ପୁରା ଦାୟିତ୍ଵ ଦୀନବନ୍ଧୁଙ୍କର ହୋଇଯାଏ | ସେ ଆସି ଅନେକ ସମୟରେ ତାଙ୍କ ପାଖରେ 
ରହନ୍ତି ¦ ସୁମିତ୍ରାଙ୍କୁ ସେ ଝିଅ ପରି ଭଲ ପାଆନ୍ତି । ସୁମିତ୍ରା ଜିଦି କରନ୍ତି ନାନୀ ଆସି 
ପାଖରେ ରହନ୍ତୁ । ଅନେକ ଦିନ ଚାଲିଗଲା ! ସୁମିତ୍ରା ପୁଣି ଗର୍ଭବତୀ ହେଲେ | ଡାକ୍ତରୀ 
ପରୀକ୍ଷାରୁ ଜଣାଗଲା ଯେ ଯାଆଁଳା ଛୁଆ ଅଛନ୍ତି | ସେତେବେଳକୁ ଦୀନବନ୍ଧୁ ପ୍ରମୋଶନ 
ପାଇ ସେକ୍ରେଟରିଏଟ୍‌ରେ ଅବସ୍ଥାପିତ ଥାଆନ୍ତି | ତେଣୁ ଭଲ ଡାକ୍ତର ପରାମର୍ଶରେ କୌଣସି 
ଅବହେଳା ନଥାଏ | ଇନ୍ଦୁମତୀ ସୁମିତ୍ରାଙ୍କୁ କିଛି କରାଇ ଦିଅନ୍ତି ନାହିଁ । ଯେପରି ସେ 
ସବୁବେଳେ ପ୍ରସନ୍ନ ରହିବେ ସେଥପାଇଁ ଯତୁଶୀଳା ଥାଆନ୍ତି । 
ତୃତୀୟ ଦିନର କଥା : ଦୁଇଟି ଯାଆଁଳା ଝିଅ ଜନ୍ଧ ହେଲେ | ଘରେ ଖୁସିର 
ଲହରି ଖେଳି ବୁଲିଲା | ମନୋରଂଜନ ବେଶ୍‌ ଖୁମି । ସେତେବେଳକୁ ସେ ଇଂରାଜୀ 
ମିଡିୟମ ସ୍କୁଲରେ ପଢୁଥାଏ |! ଏସବୁ ଖୁସିର ଲହରୀ ସୃଳଚ ସ୍ଥାୟୀ ଥୁଲା | କିଛିଦିନ 
ପରେ ସୁମିତ୍ରା ବେମାର ପଡ଼ନ୍ତି । ସବୁ ଡାକ୍ତରୀ ଚିକିତ୍ସା ସତ୍ବେ କିଛି ଲାଭ ହୁଏନାହିଁ । 
ଡାକ୍ତରଙ୍କ ପରାମର୍ଶରେ ଦୀନବନ୍ଧୁ ତାଙ୍କୁ ବମ୍ବେ ନେଇଯାଆନ୍ତି । ସେଠାରେ ଏହା କର୍କଟ 
ରୋଗ ବୋଲି ଜଣାପଡ଼େ | ଯେତେ ଚିକିତ୍ସା ସତ୍ବେ ସୁମିତ୍ରା ଆଖୁ ମୁଦନ୍ତି, ଛାଡ଼ି 
ଯାଆନ୍ତି ବାରବର୍ଷର ପୁଅ ମନୋରଂଜନଙ୍କ, ଦୁଇବର୍ଷର ଦୁଇଟି ଶିଶୁଙ୍କୁ ଓ ପ୍ରାଣରୁ 
ଅଧ୍ବକ ଭଲ ପାଉଥ୍‌ବା ଦୀନବନ୍ଧୁଙ୍କୁ | ଦୀନବନ୍ଧୁଙ୍କ ଜୀବନ ଏପଟସେପଟ ହୋଇଯାଏ । 
ଇନ୍ଦୁମତୀ ନିଜ ଘର ଛାଡ଼ି ଆସି ଏଠାରେ ରହନ୍ତି ଏଇ ପିଲାଙ୍କର ଯତ୍ନ ନେବାକୁ । ସେ 
ଯେତେ ବାଧ୍ଯ କଲେ ମଧ୍ଯ ଦୀନବନ୍ଧୁ ଦ୍ବିତୀୟ ବିବାହ କରନ୍ତି ନାହିଁ । ତା' ବଦଳରେ 
ସେ ହୋଇପଡ଼ନ୍ତି କିମ୍ଭୂତକିମାକାର | ସକାଳୁ ଚା” ପିଆ ନାହିଁ | ନଅଟା ଯାଏ ପୂଜାପାଠ 
ଧ୍ୟାନରେ ବସନ୍ତି | ତା'ପରେ କିଛି ଖାଇଦେଇ ଅଫିସ୍‌ ଚାଲିଯାଆନ୍ତି | ଅଫିସରୁ ଡେରିରେ 
ଫେରନ୍ତି । ଆସି ଗାଧୋଇପଡ଼ି ବସିପଡ଼ନ୍ତି ଧ୍ୟାନରେ ! ଘରେ କ”ଣ ହେଉଛି ବୁଝିବାକୁ 
ଚେଷ୍ଟା ବି କରନ୍ତି ନାହିଁ ! 
ଦିନେ ମନୋରଂଜନକୁ ଡାକି କହିଲେ- ‘ମନୁ, ତୁ ବଡ଼ପିଲା ହେଲୁଣି | ପିଉସୀ 
ନାନୀ ବୂଢ଼ୀ ହେଲେଣି | ଦୂଇ ଭଉଣୀଙ୍କ କଥା ସେ କେତେ ବୁଝିବେ ? ତାଙ୍କ କଥା ତୁ 
ବୁଝିବୁ । 
ମନୋରଂଜନର ବୟସ ଯେ ଏତେ କମ୍‌ | ସେଥିରୁ ତାକୁ ଏତେ ବଡ଼ ଭାର 
ଦେଇ ବାପା ଯେ ନିଦ୍ଦିନ୍ତ ହୋଇଯିବେ ଏ କଥା ବୁଝିବା ଅବସ୍ଥାରେ ସେ ନଥୁଲା ! 
ତେଣେ ପିଉସୀ ନାନୀ ଏମାନଙ୍କୁ ମାଆର ସ୍ବେହ ଦେବାକୁ ଚେଷ୍ଟା କରନ୍ତି । ସେ 
ଟିକିଏ ପୁରୁଣାକାଳିଆ ! ଯାଆଁଳା ଭଉଣୀ ଦୁହେଁ ଟିକିଏ ହଇରାଣ କଲେ ସେ ମନୁ 
ଉପରେ ଚିଡ଼ି ଯାଆନ୍ତି । ସେ କାହିଁକି ଯେ ତା' ଉପରେ ଚିଡ଼ନ୍ତି ମନୁ ବୁଝିପାରେ ନାହିଁ 
ଚତୁର୍ଥ ଦିନର କଥା : ଘରର ଏଇ ବାତାବରଣରେ ମନୁର ପାଠପଢ଼ା ଏତେ 
ଭଲ ହୁଏନାହିଁ । ସେ ବିଲ୍କୂଲ୍‌ ଖେଳାଖେଳି କରିପାରେ ନାହିଁ । ସ୍କୁଲରୁ ଆସି 
I ୧୫୭ ॥ 

| ସମ୍ପର୍କର ସେତୁ 
ଭଉଣୀମାନଙ୍କୁ ଖେଳାଏ, ତା'ପରେ ତାଙ୍କୁ ପାଠ ପଢ଼ାଏ | ନିଜ ପାଠରେ ଭଲ ମନ 
ଦେଇପାରେନି । ଏହିପରି ସେ ଆଇ.ସି.ଏସ.ଇ ଓ ପୃସ୍‌-ଟୁ ଦ୍ବିତୀୟ ଶ୍ରେଣୀରେ ପାସ୍‌ 
କଲା | ସରକାରୀ ଇଂଜିନିୟରିଂ କଲେଜରେ ଜାଗା ମିଳିଲା ନାହିଁ । ବାପାଙ୍କୁ କହିଲା 
ଡୋନେସନ୍‌ କଲେଜରେ ପଢ଼ିବା ପାଇଁ ଟଙ୍କା ଦରକାର । କର୍ଣ୍ଣାଟକରେ ଗୋଟିଏ 
ଅଖ୍ୟାତ କଲେଜରେ ଡୋନେସନ୍‌ ଦେଇ ପାଠ ପଢ଼ିଲା | ସେ କଲେଜ ମଧ୍ଯ ଅଭୁତ । 
ଲାବୋରେଟରୀ ବୋଲି ଖାସ୍‌ କିଛି ନାହିଁ । ଭଲ ଅଧ୍ଯାପକ ନାହାନ୍ତି । ନିଜେ ବହି 
ସବୁ ଯୋଗାଡ଼ କରି ପରିଶ୍ରମ କରି କୌଣସିମତେ ଦ୍ଵିତୀୟ ଶ୍ରେଣୀରେ ପାସ୍‌ କରି 
ଓଡ଼ିଶା ଫେରିଲା। ଏଠାରେ ମଧ୍ଯ ଚାକିରୀ ମିଳିଲା ନାହିଁ । ଚାକିରୀ ଖୋଜି ଖୋଜି 
ଯାଇ ବମ୍ବେରେ ପହଞ୍ଚିଲା । ଗୋଟିଏ କନଷ୍ଟକ୍ତନ କମ୍ପାନୀର କାମ ଏକ ଦୁର୍ଗମ 
ଅଞ୍ଚଳରେ ଚାଲିଥାଏ | କେହି ସେଠାକୁ ଯିବାକୁ ରାଜି ହେଉନଥାନ୍ତି । ମନୋରଂଜନ 
ଅନ୍ୟ ଉପାୟ ନଦେଖୁ ସେହି କାମରେ ଯୋଗଦେଲା । 

ଯଦିବା କାମ ଚାଲିଥାଏ ଦୁର୍ଗମ ଅଞ୍ଚଳରେ, କାମଟା କିନ୍ତୁ ବିଶେଷ କଷ୍ଟକାରକ 
ନଥୁଲା | ବହୁତ ପରିଶ୍ରମରେ ସେହି କାମ ନିର୍ଧାରିତ ସମୟ ଆଗରୁ ସରିଗଲା ! କମ୍ପାନୀର 
ମ୍ୟାନେଜିଂ ଡିରେକ୍ଟର ଖୁବ୍‌ ଖୁସି ହୋଇ ଦରମା ବଢ଼ାଇଦେଲେ ଓ ଅନ୍ଯ ଏକ 
ପ୍ରୋଜେକ୍ଟରେ ପୋଷ୍ଠିଂ କରାଇଦେଲେ :! ସେଇଟା ମଧ୍ଯ ଗୋଟିଏ ଜଙ୍ଗଲ ଭିତରେ | 
କାମ ଖୁବ୍‌ ଭଲରେ ଶେଷ ହେଲା । ପ୍ରମୋସନ ମିଳିଲା, ଏବେ ରାଜଧାନୀରେ ଏକ 
ବଡ଼ ପ୍ରୋଜେକ୍ଟ କାମ ଆରମ୍ଭ ହେବ | ତାକୁ ଏଠାରେ ପୋଷିଂ କରିଦେଲେ | 

ପଞ୍ଚମ ଦିନର କଥା : ଏବେ ଭଉଣୀ ଦୁହେଁ ବଡ଼ ହୋଇଗଲେଣି | ଭଲ ପାଠ 
ପଢ଼ୁଛନ୍ତି । ପିଉସୀ ନାନୀ ବହୂତ ବୁଢ଼ୀ ହୋଇଗଲେଣି | ବାପାଙ୍କର ରିଟାୟାରମେଣ୍ଟ 
ପାଖ ହୋଇଗଲାଣି | ଲାଗିଲା ଘରର ସବୁ ଦାୟିତ୍ଵ ମନୁ ଉପରେ | ବହୁତ 
ଖୋଜାଖୋଜିରେ ଭଲ ପତ୍ର ମିଳିଗଲେ ! ଯୌତୁକ ପାଇଁ ତା'ର ସମସ୍ତ ସଂଚିତ ଅର୍ଥ 
ପରେ ମଧ୍ଯ ରଣ କରିବାକୁ ପଡ଼ିଲା | ଦୂଇ ଭଉଣୀଙ୍କ ବିବାହ ଖୁବ୍‌ ଭଲରେ ହୋଇଗଲା | 
କିଛିଦିନ ପରେ ପିଉସୀ ନାନୀ ଇହଧାମରୁ ବିଦାୟ ନେଲେ । ବାପା ରିଟାୟାର କରି 
ହିମାଳୟରେ କୌଣସି ଏକ ଆଶ୍ରମକୁ ଚାଲିଗଲେ । ମନୁ ହୋଇପଡ଼ିଲା ଏତେ ବଡ଼ 
ସହରରେ ଏକବାରେ ଏକଲା | 

ଷଷ୍ଠ ଦିନର କଥା : ପ୍ରୋଜେକ୍ଟଟା ସରକାରୀ କାମ | ଯେଉଁ ଜମିରେ କାମ 
ହେବା କଥା ସେଠାରେ ଅନେକ ଲୋକ ଜବରଦସ୍ତ ଦଖଲ କରି ଖଝୋପଡ଼ି ସବୁ କରି 
ରହିଥାଆନ୍ତି । ବାରମ୍ବାର କହିବା ସନ୍ତେ କେହି ଉଠିବାର ନାଁ ଗନ୍ଧ ଧରୁନଥାନ୍ତି । ଏ କଥା 
ସେ ଯାଇ ସରକାରୀ ଚିଫ୍‌ ଇଂଜିନିୟରଙ୍କ କହିଲା । ସେ କିଛି କରୁନଥାନ୍ତି | ପ୍ରୋଜେକ୍ଟ 
ଡେରି ହେବାର ସମ୍ଭାବନା କରି ସେ ବମ୍ଭେ ଯାଇ ମ୍ୟାନେଜିଂ ଡିରେକ୍ଟରଙ୍କୁ ଏ କଥା 
କହିଲା | ସେ ଆସି ଚିଫ୍‌ ଇଂଜିନିୟର, ୱାର୍କସ୍‌ ସେକ୍ରେଟାରୀ, ଚିଫ୍‌ ସେକ୍ରେଟାରୀ ଓ 
ମୁଖ୍ୟମନ୍ତ୍ରୀଙ୍କୁ ଭେଟିଲେ | ଠିକ୍‌ ହେଲା କଲେକ୍ଟର ମାସକର ନୋଟିସ୍‌ ଦେବେ | ତା'ପରେ 
I ୧୫୮ ॥| 

11 ସମ୍ପର୍କର ସେତୁ || 
ପୋଲିସ ସାହାଯ୍ୟରେ ଏମାନଙ୍କୁ ଜବରଦସ୍ତ ଉଠାଯିବ । ଏହା ଭିତରେ ବିରୋଧୀ 
ଦଳମାନେ ବିଦ୍ରୋହ ଆରମ୍ଭ କରିଦେଲେ । ଠିକ୍‌ କରାଗଲା ଏମାନଙ୍କ ଅନ୍ୟତ୍ର ଜାଗୀ 
ଦେଇ ଥଇଥାନ କରାଯିବ । କିଛି ଲୋକ ଅନ୍ୟ ଜାଗା ପାଇ ଚାଲିଗଲେ ! କିଛି ଲୋକ 
ଗଲେନାହିଁ । ମାସକର ମିଆଦ ସରିଲା ପରେ ଆଦେଶ ହେଲା ମନୋରଂଜନ ଚାରିଟା 
ବୁଲଡୋଜର ଓ ଶ୍ରମିକମାନଙ୍କୁ ନେଇ ପୁଲିସ ଓ ମାଜିଷ୍ଟେଟଙ୍କ ଉପସ୍ଥିତିରେ ସେଇ ଅଞ୍ଚଳକୁ 
ଦଖଲ କରିନେବେ |! 

ସେଦିନ ଖୁବ୍‌ ସକାଳୁ ଏମାନେ ଯାଇ ପହଞ୍ଚିଲେ | ଲୋକମାନେ ତରତର ହୋଇ 
ଉଠି ଚାଲିଯାଉଥାଆନ୍ତି | ଏହି ସମୟରେ ଜଣେ ଲୋକ ଆସି ଗୁହାରି କଲା ତା” ସ୍ତୀ 
ପ୍ରସବ ବେଦନାରେ ଅଛି, ତାକୁ ଆଜି ଦିନଟା ସମୟ ଦିଆଯାଉ । ତେଣେ ମାଜିଷ୍ଟ୍ରେଟ 
ଆଦେଶ ଦେଲେ ବୁଲଡୋଜର ଚଳାଅ ¦ ସେ ଲୋକଟି ଦୌଡ଼ି ଦୌଡ଼ି ଯାଇ ସ୍ତୀକୁ 
ନେଇ ରାସ୍ତାକୁ ଆସିଲା ବେଳକୁ ତାର ଛୁଆ ଜନ୍ଧ ହୋଇପଡ଼ିଲା | ସେ ଦିଗକୁ ଦେଖୁବାକୁ 
କାହାର ତର ନାହିଁ । ବୁଲଡୋଜର ସବୁ ଚାଲିଲା | ଘର ସବୁ ସମତଳ ହୋଇଚାଲିଲା | 

ମନୋରଞ୍ଜନ ବାବୁ ଜିପ୍‌ ଡ୍ରାଇଭରକୁ ଡାକି ପକେଟରେ ଯାହା ପଇସା ଥୁଲା 
ଦେଇ କହିଲେ ଏମାନଙ୍କୁ ନିଜର ଚିହ୍ନା ଡାକ୍ତରଙ୍କ ନର୍ସିଂ ହୋମକୁ ନେଇଯିବାକୁ । 

ଏଣେ କାମ ଚାଲିଛି ଜୋରସୋର୍‌ରେ । ମୋବାଇଲ୍‌ ଫୋନ୍‌ରେ ମ୍ଯାନେଜିଂ 
ଡିରେକ୍ଟରଙ୍କୁ ଜଣାଇଦେଲେ ଏଠାର ଅବସ୍ଥା । ପ୍ରାୟ ଘଣ୍ଟାକ ପରେ ଡ୍ରାଇଭର 
ଫେରିଆସିଲା ଓ ହାତକୁ ଖଣ୍ଡିଏ ଚିଠି ବଢ଼ାଇଦେଲା । 
“ ସ୍ଵେହର ମନ, 

ତୋର ପଠାଇଥବା ପେସେଣ୍ଟର ବେଶ୍‌ ଡେରି ହୋଇଗଲା । ଅତିଶୟ 
ରକ୍ତସ୍ରାବରେ ମା” ଅବସ୍ଥା ସଂକଟାପନ୍ନ ହେଲା | ବହୁ ଚେଷ୍ଟାରେ ମଧ୍ଯ ଆମେ ବଞ୍ଚାଇ 
ପାରିଲୁ ନାହିଁ । ପିଲାଟିର ବେକରେ ନାଡ଼ ଗୁଡ଼ାଇ ହୋଇ ଯିବାରୁ ଆମ ପାଖକୁ 
ଆସିଲାବେଳକୁ ତା'ର ଆଉ ଅବସ୍ଥା ନଥଲା | ତୁ ଦେଇଥ୍‌ବା ପଇସା ସେ ଲୋକଟିକୁ 
ଦେଇଦେଲି ଅନ୍ତିମ ସଂସ୍କାର ପାଇଁ | ମଳୟ ! 

ହଠାତ୍‌ ସେ ପାଟି କରିଉଠିଲେ ଓଃ ନୋ, ଏହା କହି ଛୋଟପିଲା ପରି ଭୋ ଭୋ 
କାନ୍ଦି ଆପେ ଆପେ ହିପ୍ନୋଟିଜିମ୍‌ରୁ ଉଠିଆସିଲେ । 

[uu] 

1 ସମ୍ପର୍କର ସେତୁ || 


ପ୍ରହେଳିକା 


* ଗୋଟିଏ ଗପ ଲେଖବନି ମୋ ପାଇଁ ?? ଭାଉଜଙ୍କର ଅନୁରୋଧ | ଯେପରି 
ପିଲାଦିନେ ଖାଇବସିଲା ବେଳେ ବୋଉ ସାଙ୍ଗରେ ଝଗଡ଼ା କରେ ଗପ ନକହିଲେ 
ଖାଇବା ବନ୍ଦ । ଗପ ଆରମ୍ଭ ହୁଏ, ଗପ ନସରୁଣୁ ଖାଇବା ଶେଷ ! କାହିଁ କେଉଁ 
ରାଇଜର ବୁଢ଼ୀ ଅସୁରୁଣୀ । କେଉଁ ଝଙ୍କା ବରଗଛର ବ୍ରହ୍ମରାକ୍ଷସ ଆଉ କରମଙ୍ଗା 
ଗଛର ଠାକୁରାଣୀ ମା” କାମରୂପା | କାମରୂପା କାମାକ୍ଷା ରାଜ୍ୟର ଠାକୁରାଣୀ | ଉଡ଼ି 
ଉଡ଼ି ଯାଉଥିଲେ ତେତିଶ କୋଟି ଦେବତାଙ୍କ ପୀଠସ୍ଥଳକୁ, ପୁରୀକୁ । ବାଟରେ ବସିଥୂଲା 
ଗୁଣିଆଣୀ, ସେ ପୁଣି ଧୋବଣୀ | ଏମିତି ଏକ ମନ୍ତ୍ର ଛାଡ଼ିଲା ଯେ ମା” କାମରୂପା ଆସି 
ବସିଲେ ଏଇ କରମଙ୍ଗା ଗଛରେ ! କେତେ ଯୁଗର କାହାଣୀ, କିଏ ତା” କହିବ ! 
କିନ୍ତୁ ସେ କରମଙ୍ଗା ଗଛ ରହିଛି ଓ ରହିଛନ୍ତି ମା' କାମରୂପା ¦ ଯେତେ ରାତି ହୋଇଥାଉ 
ପଛେ କାମରୂପା ଭରସା ବୋଲି ପଦେ ଡାକିଦେଲେ ରାସ୍ତାରେ ଦୂତ କି ପ୍ରେତ 
ରହିବେନି | ଯେ ଯୁଆଡ଼େ ପଳେଇବେ । କିନ୍ତୁ ଯିଏ ନ ମାନିଲା ତା'ର କପାଳ 
ଫାଟିଲା | ଦିନେ ନନ୍ଦଘର ସାନପୁଅ ରବି କାହାକୁ ନ ମାନି ଜବରଦସ୍ତି କରମଙ୍ଗା ଗଛ 
ଉପରେ ଚଢ଼ିଗଲା | ଆଉ ଯାଏ କୂଆଡ଼େ ? ଭକ୍‌ ଭକ୍‌ ରକ୍ତବାନ୍ତି କରି ପଡ଼ିଲା 
ତଳେ | ଭାଗ୍ୟକୁ ତା'ର ବୁଢ଼ୀ ମାଆ ଆସି ଠାକୁରାଣୀ ପାଖରେ ଘିଅଦୀପ ବସାଇଲା | 
ଖୁରି ଖେଚୁଡ଼ି ଆଣି ପୂଜା କରେଇଲା | ତେବେ ଯାଇ ପୁଅ ବଂଚିଲା | ମା” କାମରୂପା 
ଲୋ, କୋଟି ଦଣ୍ଡବତ । ବୋଉ ହାତ ଉଠାଇ ପ୍ରଣାମ କରେ ଠାକୁରାଣୀଙ୍କ 
ଉଦ୍ଦେଶ୍ୟରେ | ଆଉ ମୁଁ ଅଇଁଠାମୁହାଁ ହାତରେ ମଧ୍ଯ ମୁଣ୍ଡିଆଟାଏ ମାରେ । ଏଭଳି 
କାହାଣୀ ଶୁଣିଲେ ଭାଉଜ ହସିବେ | ତାଙ୍କର ଲୋଡ଼ା ଏକ ଜୀବନ୍ତ କାହାଣୀ, ମଣିଷର 
ଅନୁଭୂତିକୁ ନେଇ ଲିଖୂତ, ଜୀବନର ଏକ ଘଟଣାର ଚିତ୍ର ଥବ ଯେପରି ତା'ର 
ବିଷୟବସ୍ତୁ | କି ଯେ ମୁସ୍ତିଲ । - 
i eDoll 

|| ସମ୍ପର୍କର ସେତୁ | 
ମୁଁ ଗାଳଛିକ ନୁହେଁ, ଜୀବନ ସାରା ଚାଲିଗଲା ଇଂଜିନିୟର ଭାବେ କିଛି ନା କିଛି 
ଗଢ଼ିବାରେ | ତେଣୁ ଯାହା କହିବି ହୁଏତ ନିଜର କିଛିଟା ଅନୁଭୂତି । ଏଇଟାର ଭାଷା 
ମଧ୍ଯ ପଠନଯୋଗ୍ୟ ନହୋଇପାରେ । କାରଣ ତିରିଶ ବର୍ଷରୁ ଉର୍ନ୍ବ ଫାଇଲ୍‌ ନୋଟିଂ 
ଛାଡ଼ିଦେଲେ ଅନ୍ୟ ସାହିତ୍ୟ ଲେଖୁବାର ଅବକାଶ ମିଳିନାହିଁ । 
ଆଜି ହେଲା ୧୯୯ ୦ ମସିହାର ଜାନୁଆରୀ ଦୁଇ ତାରିଖ | ଠିକ୍‌ ତିରିଶ ବର୍ଷ 
ତଳର କଥା । ସେଦିନ ଶନିବାର ଥାଏ | ତା'ପର ଦିନଟା ଛୁଟି । ସଂଧ୍ୟା ହେବାକୁ 
ଯାଉଥାଏ । ଅଫିସରୁ ଫେରି ନିଜ ବିଷୟରେ ଟିକିଏ ଚିନ୍ତା କରିବାର ଅବକାଶ 
ମିଳିଥାଏ | ଅଦିନିଆ ମେଘଟା ଘୋଡ଼ାଇ ରଖୁଥଲା ଆକାଶଟାକୁ ନିବିଡ଼ ଭାବରେ । 
ବେଳେବେଳେ ଝିପିଖିପି ବର୍ଷା ମଧ୍ୟ ହେଉଥଲା । ଶୀତଟା ବେଶ୍‌ ବଢ଼ିଯାଇଥୁଲା । 
ପୂରା ସ୍ଵେଟରଟାକୁ ବେକ ପର୍ଯ୍ୟନ୍ତ ବନ୍ଦ କରିଦେଲି । ରେଡିଓଟିକୁ ଟ୍ୟୁନ୍‌ କରିଦେଇ 
ଭଲ୍ୟୁମ୍‌ ଟିକିଏ କମେଇଦେଲି । ଆଗରେ ଖବରକାଗଜ, ନବବର୍ଷର ବାଣୀ ଘେନି 
ପହଞ୍ଚିଛି ସମସ୍ତଙ୍କ ଆଗରେ । ଗୋଟିଏ ଦଶନ୍ଧି ଚାଲିଗଲା, ନେଇଗଲା ସାଥ୍‌ରେ କେତେ 
ଘଟଣା, ଆଉ ରଖୁଗଲା କେତେ ସତି, କି ବିଚିତ୍ର ସମୟର ଚଞ୍ଚଳତା | ନବୀନ ଦଶନ୍ଧି 
ଆଣିଦେଲା ମଣିଷକୁ ନୂତନ ଆଶା । ଆଉ ଏଇ ଆଶା ନିରାଶା ଭିତରେ ମୋ ପାଇଁ 
ଆଣି ଦେଇଥିଲା ଗୋଟିଏ ପ୍ରହେଳିକାର ଉତ୍ତର | ଆଉ ସେଇ ଉତ୍ତର ନେଇ ମୁଁ ବଂଚିରହିଛି 
ଗତ ତିରିଶ ବର୍ଷ ଧରି | 
ବିଗତ ବର୍ଷର ସ୍କୃତିପଥରେ ପ୍ରଦୀପ ଜାଳି ନୂତନ ବର୍ଷକୁ ସ୍ଵାଗତ କରିବାକୁ ବର୍ଷର 
ଶେଷ ଦିନରେ ମୋର ସହକର୍ମୀ ବନ୍ଧୁ ରବୀନ ନିମନ୍ତ୍ରଣ କରିଥଲା । ଅତି ସାଧାରଣ 
କଥା | ତେଣୁ ଅତି ମାମୁଲି ଭାବରେ ମୁଁ ଯାଇଥିଲି ତା ଘରକୁ । ଗତ ଦୁଇମାସ ଧରି 
ବହୁତ କାମରେ ବ୍ୟସ୍ତ ରହି ସମାଜ ଭିତରୁ ଯେପରି ଟିକିଏ ଦୂରେଇ ଯାଇଥ୍‌ଲି | ସକାଳୁ 
ଅଧରାତି ପର୍ଯ୍ୟନ୍ତ କାମ ବ୍ଯତୀତ ଆଉ କିଛି ଭାବିବାର ଅବକାଶ ମିଳିନଥୁଲା | ଦୁଇ 
ଦୁଇଟା ସବ୍ଷ୍ଟେସନ ଚାର୍ଜ କରିବାକୁ ପଡ଼ିବ | ଉପର ହାକିମଙ୍କର କଡ଼ା ତାଗିଦ୍‌ । ଏସବୁ 
ଯୋଗୁଁ ରବୀନ୍‌ ଘରକୁ ଯିବା ପ୍ରାୟ ବନ୍ଦ ହୋଇଯାଇଥୁଲା । 
ରବୀନ ମୋର ପ୍ରିୟ ବନ୍ଧୁ ଅନେକ ଦିନୁ । ଅତି ସରଳ, ନିରାଡମ୍ବର ଓ 
ସହଜଭାଷୀ | ତା'ର ବିବାହ ହୋଇଥାଏ ଏଇ ବର୍ଷେ ହେଲା | ତା'ର ବିବାହର ପ୍ରଥମ 
ବାର୍ଷିକୀ ସେ ପାଳିଥଲା ଏଇ ଦଶଦିନ ତଳେ | ସେତିକିବେଳେ ମୋର ଗୋଟାଏ ଲମ୍ବା 
ଟୁର୍‌ ପଡ଼ିଥାଏ । ତେଣୁ ଆସିପାରିନଥୁଲି | 
ରବୀନର ସ୍ତ୍ରୀ ବେଶ୍‌ ମେଳାପୀ | ଶିକ୍ଷିତା, ସୁନ୍ଦରୀ ଓ ସୁଗ୍ଧହିଣୀ ବିନତାକୁ ପାଇ 
ରବୀନ ନିଜର ଦିନଗୁନିକୁ ବେଶ୍‌ ଆରାମରେ କଟେଇ ଦେଉଥିଲା | ବିନତା ଆମ 
କଲେଜରେ ପଢୁଥିଲା ମୋଠାରୁ ତିନି କ୍ଲାସ୍‌ ତଳେ । ତା'ର ଭାଇ ଆଲୋକ ମୋ 
ସାଥ୍‌ରେ ପଢୁଥିଲା | ଅନେକ ସମୟରେ ଆମେ ତିନିଜଣ ବସି ପୁରୁଣୀ କଲେଜ 
॥ ୧୬୧॥ା 

|| ସମ୍ପର୍କର ସେତୁ 
କଲେଜ ନିର୍ବାଚନ, କଲେଜ ଧର୍ମଘଟ ସବୁ ଆସି ଠୁଳ ହୁଅନ୍ତି ଏଇ ଗପ ଭିତରେ | 
ଚା” ପିଇବାଠାରୁ ରାତି ଖାଇବା ସବୁ ଚାଲେ ସେଠାରେ ¦! ସେତେବେଳେ ମୋ 
କ୍ଵାଟର ଥାଏ ରବୀନ ଘର ପାଖରେ । କାମ ଥାଏ କମ୍‌, ଅବସର ଥାଏ ଢେର୍‌ | 
ବେଳେବେଳେ ସଂଧ୍ୟାବେଳେ ବହି ଖଣ୍ଡେ ପତୁଥଲାବେଳେ ରବୀନ ଡକାଇ ପଠାଏ ! 
ତିନିଜଣ ମିଶି ତାସ୍‌ ଖେଳୁ । ଅନେକ ଭାବିଛନ୍ତି ମୁଁ ବିନତାର ଭାଇ, କାରଣ ସେ 
ମୋତେ ଅମର ଭାଇ ବୋଲି ଡାକେ | 

ଅନେକ ସମୟରେ ବିନତା ପଚାରେ ମୋର ବିବାହ ବିଷୟରେ | ସେ ବିଷୟରେ 
ମୁଁ ତାକୁ ପ୍ରଶ୍ନ ନକରିବାକୁ ଅନୁରୋଧ କରେ | ଏକୁଟିଆ ଥିଲେ ବେଳେବେଳେ ପଚାରେ 
ମୋର କାହା ସହିତ କିଛି ଭାବ ଅଛି କି ? ମୁଁ ହସିଦିଏ, କହେ ଏ ଯୁଗର ଝିଅମାନେ 
ଆମଠାରୁ ବେଶୀ ଚାଲାକ, ଆମକୁ ବିଲକୁଲ୍‌ ଧରା ଦିଅନ୍ତି ନାହିଁ । 

ଏତେ ନିବିଡ଼ତା, ତେବେ ବି ଦୂଇମାସ ହେଲା ତାଙ୍କ ଘରକୁ ଆସିନାହିଁ । ଏବେ 
ପୁଣି ମୋ କ୍ଲାର୍ଟର ତା' ଘରଠାରୁ ଦୂରକୁ ହୋଇଯାଇଛି | ତେଣୁ ଯିବାଆସିବାରେ ସେଇଟା 
ଆଉ ଗୋଟିଏ ଅନ୍ତରାୟ ହୋଇଯାଇଛି । ସେ ଯାହାହେଉ, ସେଦିନ ମୁଁ ଯାଇଥୁଲି ପୁରୁଣା 
ମିଳାମିଶା ମନରେ ରଖ | ୧୯୫୯ ଚାଲିଯାଉଛି, ୧୯୬୦ ମସିହା ଆସୁଛି, ସେଥୁପାଇଁ 
ଶୁଭକାମନା ଓ ଅଭିବାଦନ ଜଣାଇବାକୁ ହେବ ବନ୍ଧୁ ଓ ବନ୍ଧୁପତ୍ନୀଙ୍କୁ । ଏ ସୁଯୋଗ କି 
ହରାଇ ହୁଏ ¦ ତା'ପରେ ଦୂଇମାସ ପରେ ନିଜ ବନ୍ଧୁ ଗହଣରେ ଟିକିଏ ହସଖୁସି । 

ଖୁବ୍‌ ମଜାରେ ସମୟ କଟିଲା, ରବୀନ ମୋତେ ଅନୁରୋଧ କଲା ତା” ହାତ 
ଦେଖୁବାକୁ । କଲେଜ ଦିନରୁ ହାତ ଦେଖାଳି ବୋଲି ମୋର ଅନେକ ବନ୍ଧୁ ମୋତେ 
ଜାଣନ୍ତି । କାହାର ପରୀକ୍ଷା ପାଇଁ ପଢ଼ାପଢ଼ି ଭଲ ହୋଇନଥଲେ, କାହାର ପରୀକ୍ଷାରେ 
ଖରାପ ହୋଇଥୂଲେ କିମ୍ବା କାହାର ବାପା ପଠେଇଥବା ଟଙ୍କା ସରିଯାଇଥିଲେ ମୋ 
ପାଖକୁ ଆସନ୍ତି । ବେଶ୍‌, କାଇରୋଙ୍କ ନାମରେ କେତେ ପଦ କଥା ଶୁଣାଇଦେଇ ତାଙ୍କର 
ମନ ଖୁସି କରାଇବା ହିଁ ଏକ ମଜା | ତା'ପରେ କୌଣସି ରେସ୍ତୋରୀରେ ପ୍ଲେଟଟାଏ 
କରି କଟ୍‌ଲେଟ୍‌ ଆଉ ହାଲୁଆ | ମୁଁ ଥଲି ଏଭଳି ପାମିଷ୍ଟ 1 ରବୀନର ଏ ଅନୁରୋଧ ଶୁଣି 
ଟିକିଏ ହସ ମାଡ଼ିଲା । ତେବେ ବି ବିନତା ଆଗରେ ଟିକିଏ ମଜା ଦେଖୁବାକୁ ମୋର 
ଇଛା ହେଲା | ହାତ ଦେଖୁ ଗୁଡ଼ାଏ ଏଣୁତେଣୁ କହି ଶେଷରେ କହିଲି- “ ତୋର ବିବାହିତ 
ଜୀବନ ଖୁବ୍‌ ଖୁସିରେ କଟିବ, ହଁ ନୂତନ ଆଗନ୍ଧୁକର ସମ୍ଭାବନା...” ଏତିକି କହିଲା 
ବେଳକୁ ବିନତା ଉଠି ଚାଲିଗଲା ଭିତରକୁ । ରବୀନ ଖୁବ୍‌ ଖୁସି ଥାଏ । କହିଲା- “ଜାଣୁ 
ଅମର, ମୁଁ ବାପା ହେବାକୁ ଯାଉଛି । ଆରେ ବିନତା, ଖାଇବାକୁ ଯାହା ଦେବ ତା” ତ 
ପଛରେ, ଏବେ ଦୂଇଟା କରି କଟ୍‌ଲେଟ୍‌ ଆଣ ¦ ସେଇଟା ହେଉଛି ଅମରର ଫି | ହଁ, 
ଦୁଗ୍ଧ ନମିଶା ଚା” ମଧ୍ଯ !” ଏଇ ଆସୁଛି- ଉତ୍ତର ଦେଲା ବିନତା | 

ଟିକିଏ ପରେ ବିନତା କଟ୍‌ଲେଟ୍‌ ଚା” ଇତ୍ୟାଦି ଆଣି ରଖୁଲା | ତିନିହେଁ ବସି 
ଖାଇଲୁ | ଠିକ୍‌ ଏତିକିବେଳେ ରବୀନର ଆସିଲା ଟେଲିଫୋନ୍‌ । ତା'ର ଗୋଟିଏ 

|| ସମ୍ପର୍କର ସେତୁ 
ସବ୍‌ଷ୍ଟେସନରେ ମେନ୍‌ ସୁଇଚ ଟ୍ରିପ କରିଯାଇଛି । ପୂରା ଅନ୍ଧାର ସେ ପାଖରେ | ତାକୁ 


ଯିବାକୁ ପଡ଼ିବ | ‘ଆଛୁ ଅମର, ତୁ ଟିକିଏ ଏଠାରେ ବସିଥା, କାଲି ତ ଛୁଟି ଟିକିଏ 
ଡେରି ହେଲେ କିଛି କ୍ଷତି ନାହିଁ, ବିନତା, ତୁମେ ଗପ କରୁଥାଅ, ଯେତେ ଶୀଘ୍ର ସମ୍ଭବ 
ମୁଁ ଚାଲିଆସିବି ।” ଏହା କହି ଜିପ୍‌ ଧରି ସେ ଚାଲିଗଲା | ମୁହାମୁହିଁ ହୋଇ ଆମେ 
ଦୁହେଁ ବସିଥାଉ | 

କିଛି ସମୟ ପରେ ନିରବତା ଭାଙ୍ଗି ସେ ପଚାରିଲା ଅମର ଭାଇ, ତୁମେ କଣ 
ସତରେ ହାତ ଦେଖୁ ଜାଣ ?” ‘ପ୍ରକୃତରେ କହିବାକୁ ଗଲେ ମୁଁ ଏଥୁରେ ବିଶ୍ଵାସ 
କରେନାହିଁ । କେତେଖଣ୍ଡ ପାମିଷ୍ଟି ବହି ପଢ଼ିଥଲି । ସେଥୁରୁ ଯାହା ଶିଖମଗଲି ତା କହିଯାଏ | 
ଅବଶ୍ଯ ଖରାପ କଥା ସବୁବେଳେ ଘୋଡ଼ାଇ ରଖେ ।' 'ତେଣୁ ତୁମେ ଯାହା କହିଲ, 
ତାକୁ ମୁଁ ବିଶ୍ଵାସ କରିବି କି ନାହିଁ ?' “ତାଂ ତୁମ ଉପରେ ନିର୍ଭର କରେ, ମୁଁ ବରଂ ଏତିକି 
ଭାବିବି ଯେ ତୁମର ନିଜ ଉପରେ ଆସ୍ଥା ଅଛି | ମଣିଷ ନିଜର କର୍ମ ପାଇଁ ନିଜେ ଦାୟୀ | 
ଅକାରଣରେ ସେ କର୍ମ ଓ ଭାଗ୍ୟ ଉପରେ ଦୋଷ ଦିଏ, ଆସ୍କା ମଧ୍ଯ ରଖେ । 

ଆଛୁ କହିପାରିବ କି କାହିଁକି ଆଜି କହିଲ ଆମର ବିବାହିତ ଜୀବନ ସୁଖମୟ 
ହେବ ?' ଟିକିଏ ଥରିଲା କଣ୍ଠରେ ପଚାରିଲା ବିନତା । 

‘ହାତରେ ଯେଉଁ ରେଖାସବୁ ଅଛି ତା'ର ବିଶ୍ଲେଷଣ କରି ଏର ସିଦ୍ଧାନ୍ତରେ 
ପହଞ୍ଚିଛି । 

“ସବୁ ନନ୍‌ସେନ୍ସ ସବୁ ବାଜେ ଗପ, ତୁମ ପାମିଷ୍ତି ବିଲକୁଲ୍‌ ଫାଲ୍‌ତୁ । ଶୁଣିବ 
ମୋର କାହାଣୀ” ଦୃଢ଼ କଣ୍ଠରେ କହିଲା ସେ | 

ଥାଉ, ସେ ସବୂର ଆବଶ୍ୟକତା ନାହିଁ !' 

“ଆଜି ହିଁ ଏକମାତ୍ର ସୁଯୋଗ, ତୁମେ ମନା କରିପାରିବ ନାହିଁ । ଅମର 
ଭାଇ, ମନେଅଛି ସେତେବେଳର କଲେଜ ନିର୍ବାଚନ କଥା | ତୁମେ ହୟଗ୍ରୀବ 
ବାବୁଙ୍କ ପାଇଁ ପ୍ରଚାର କରୁଥାଅ | ମୁଁ ପ୍ରଥମ ବାର୍ଷିକ କଳାର ଛାତ୍ରୀ ଥଲି | ବଡ଼ଭାଇ 
ତୁମ ସାଙ୍ଗରେ ପଢୁଥିଲେ | ତାଙ୍କ ଜରିଆରେ ମୋତେ ଜାଣିଲ | ଆଉ ମୋତେ 
କହିଥୂଲ ମୋ ସାଥୁମାନଙ୍କୁ ମତାଇବି ହୟଗ୍ରୀବ ବାବୁଙ୍କୁ ଜିତାଇବାକୂ । ତାହାହି 
ଥିଲା ତୁମର ଓ ମୋର ପରିଚୟ । ତୁମେ ବି.ଏସସି. ପାସ୍‌ କରି ଇଂଜିନିୟରିଂ 
ପଢ଼ିବାକୁ ଚାଲିଗଲ ! ତା'ପରେ ମୋ କଥା ମନେ ଥଲା କି ନା ମୁଁ ଜାଣେନି | 
କିନ୍ତୁ ମୋ ମନରେ ରହିଯାଇଥଲା ଏକ ଅଭୁଲା ପ୍ରୀତି । ତୁମ ପାଖକୁ କେତେ ଚିଠି 
ଲେଖୁଛି, କେତେ ଚିଠି ପାଇଛି | ତୁମର ସବୁ ଚିଠି ଏକାଠି ରଖୁଛି । ଏକୁଟିଆ 
ବେଳେ ବସି ପଢ଼େ । ଏସବୁ ଭିତରେ କେତୋଟି ବର୍ଷ କଟିଗଲା, ବାପା ମୋର 
ବିବାହ ଠିକ୍‌ କରିଦେଲେ | ତୁମ ସହିତ ପ୍ରସ୍ତାବ ପଡ଼ିଥୁଲା କି ନା ମୋତେ ଜଣାନାହିଁ | 
ତା'ପରେ ବିବାହ ହୋଇଗଲା ! ଏବେ ମୁଁ ମାଆ ହେବାକୁ ଯାଉଛି ! କିପରି ଗ୍ରହଣ 


କରୁଛ ଏ ସମ୍ବାଦ ଅମର ଭାଇ ?” 

| ସମ୍ପର୍କର ସେତୁ 

“କିନୁୁ ଏ କ”ଣ କହୁଛ ବିନତା ? ମୁଁ ତୁମକୁ ଚିଠି ଲେଖୁଛି । ଅସମ୍ଭବ, କେବେ 
ନୁହେଁ | 
ହୁଁ ଅମର ଭାଇ, ପ୍ରତ୍ୟେକ ସପ୍ତାହରେ ତୁମେ କବିତାକୁ ଚିଠି ଲେଖୁଛ ଓ 
ତା'ଠାରୁ ଚିଠି ପାଇଛ | ଖୁବ୍‌ ଭଲ ପାଇଛ କବିତାକୁ ।” 

କବିତା ! ସେ ତ ଏ ଦୁନିଆରୁ ଚାଲିଯାଇଛି ବହୁତ ଦୂର, ଯେଉଁଠାରୁ କେବେ 
କେହି ଫେରେନା |!” 
ନ୍ନ ସେଇ କବିତା ହିଁ ମୁଁ ଅମର ଭାଇ | ଯେତେବେଳେ ମୋର ବିବାହ ଠିକ୍‌ 
ହୋଇଗଲା ତୁମକୁ କହିଥିଲି ମୋତେ ଜଲ୍ଦି ନେଇଯାଅ । କିନ୍ତୁ ତୁମେ କହିଥଲ କିଛିଦିନ 
ଅପେକ୍ଷା କରିବାକୁ । ସେତେବେଳେ ତୁମେ ଡକ୍ଟରେଟର ଥସିସ୍‌ ଲେଖୁଥିଲ । ମୋର 
ସାହସ ନଥଲା ସତ କଥା ସବୁ କହିବାକୁ ! ଲୁହରେ ନିଜକୁ ବୁଡ଼ାଇ ବିବାହ କଲି । 
ସେତେବେଳେ ଟେଲିଗ୍ରାମ ପଠାଇଥଲି କବିତା ଦୂର୍ଘଟଣାରେ ପ୍ରାଣତ୍ୟାଗ କରିଛି ବୋଲି । 
କିନୁୁ ଏଠାରେ ଆସି ପୁଣି ତୁମକୁ ଭେଟିଲି । ମୋତେ ଘୃଣା କର ଅମର ଭାଇ | ମୁଁ ଭାବିଥଲି 
ତୂମେ ଏ ଖବର ପାଇ ବ୍ୟଥିତ ହେବ । କିନ୍ତୁ ତୁମେ ହସି ହସି ଅଭିବାଦନ ଜଣାଇଲ ।” 

“ବିନତା ! ତୁମେ କବିତା ? ଅସମ୍ଭବ, ମୋ କବିତା ମରିଯାଇଛି, ଆଉ ତା” 
ସାଥିରେ ମୋର ଜୀବନର ବସନ୍ତ ଚାଲିଯାଇଛି | ତୁମେ ବିନତା, ମୋର ବନ୍ଧୁ ରବୀନର 
ଆଦରର ପତ୍ନୀ ।” 

“ ଅମର ଭାଇ, ମୋର ସ୍ବାମୀ ମୋତେ ଖୁବ୍‌ ସ୍ଲେହ କରନ୍ତି, ସବୁରି ଆଗରେ 
ପ୍ରଶଂସା କରନ୍ତି | ତାଙ୍କ ପ୍ରତି ମୋର ଯାହା କରଉଁବ୍ୟ ମୁଁ କରିଯାଏ | କିନୁ ତୁମେ 
ହିଁ ମୋର ଅନ୍ତରର ଦେବତା | ତୁମେ ମୋତେ, ରବୀନକୁ ଓ ମୋର ମାତୃତ୍ବକୁ 
ଘୃଣୀ କର ଅମର ଭାଇ । ତେବେ ଯାଇ ମୋତେ ଶାନ୍ତି ମିଳିବ !” ବିନତା 
କାନ୍ଦିବାକୁ ଲାଗିଲା । 

ଛୁ ! ବିନତା, ଦୁନିଆରେ ଘର କରିଛ ତୁମେ, ସେକଥା କାହିଁକି ଭୁଲିଯାଉଛ ? 
ରବୀନ ମୋର ଅନ୍ତରଙ୍ଗ ବନ୍ଧୁ । ଏଭଳି ହେଲେ ତାକୁ ତୁମେ କି ଯେ ଦୂଃଖ ଦେବ 
ବୁଝିପାରୁଛ ?” ନିଜର ଲୁହକୁ ଘୋଡ଼ାଇ କହିଲି ମୁଁ । 

ହଠାତ୍‌ ସେଠାରୁ ଉଠି ସେ ଚାଲିଗଲା | ସେଇଭଳି ନିର୍ବାକ୍‌ ଯେ କେତେ ସମୟ 
ବିତିଯାଇଛି ମୋର ଖୁଆଲ୍‌ ନାହିଁ । ହଠାତ୍‌ ଧ୍ଯାନ ଭାଙ୍ଗିଗଲା ରବୀନର ଡାକରେ । 

“ଏଭଳି ଯଦି ଦୁଇ ତିନିଟା ଦୁର୍ଘଟଣା ଘଟେ ତେବେ ମଜ୍ଜା ବାହାରି ପଡ଼ିବ” 
ରବୀନ କହିଲା । 

“କଣ ହୋଇଥଲା ?” ପଚାରିଲି । 

‘ମେନ୍‌ କେବଲ୍‌ ଜଏଣ୍ଟଟା ଫାଟିଯାଇଥୁଲା | ପୁଣି ଗୋଟାଏ ନୂଆ ଜଏଣ୍ଟ 
କରାଇ ସବ୍ଷ୍ଟେସନ ଚାଜ କଲି 1 ଭାଗ୍ୟକୁ କେବଲ୍‌ ଜଏଣ୍ଟର ଟାଏ ଥଲା । ନଚେତ୍‌ 
ବାରଟା ବଜେଇଥାଆନ୍ତା । ଏଇ ବିନତା, ଜଲ୍ଦି ଖାଇବାକୁ ବାଢ଼ ।' 

' ଖାଇବାକୁ ସବୂ ତିଆର ।” 

ଖାଇସାରି ଘରକୁ ଫେରିବାକୁ ବାହାରିଲି | 

ରବୀନ କହିଲା ‘ଅମର, କାଲି ସଂଧ୍ୟା ଗାଡ଼ିରେ ଆମେ ଘରକୁ ଯାଉଛୁ ! କିଛିଦିନ 

` ଗାଁରେ କଟାଇ ପରେ ବିନତାକୁ ତାଙ୍କ ବୋଉଙ୍କ ଜିମା କରିଦେଇଆସିବି ! କାଲି ଷ୍ଟେସନକୁ 
ଆସିବୁ ୨?” 

ତା' ଆରଦିନ ସେମାନଙ୍କୁ ଗାଡ଼ିରେ ବସାଇଦେଇ ଫେରିଆସିଲି । ବିନତାର 
ଆଖ ଛଳଛଳ ହୋଇଆସିଥୁଲା | 

ଘରେ ଆସି ଭାସିଉଠିଲା ପୂରା ବିଗତ ଦିନଗୁଡ଼ାକ ଆଖୁଆଗରେ | କବିତା ଆଉ 
ବିନତା! ସେ କାହିଁକି ନିଜର ପରିଚୟ ଦେଇନଥଲା ? 

ଏହା ଭିତରେ ତିରିଶ ବର୍ଷ କଟିଗଲାଣି | ମୁଁ ଏ ଘଟଣାର କିଛିଦିନ ପରେ ଚାକିରି 
ଛାଡ଼ି ବମ୍ବେ ଚାଲିଆସିଲି । ଦିନରାତି କାମ କରି ଏତେ ବଡ଼ କମ୍ପାନୀର ଚିଫ୍‌ ଏକଜିକ୍ୟୁଟିଭ୍‌ 
ହୋଇଛି ! ତିନିବର୍ଷ ତଳେ ଜଣେ ଉଚ୍ଚଶିକ୍ଷିତ ଯୁବକ ମୋ ପାଖକୁ ଇଣ୍ଟରଭିଉ ପାଇଁ 
ଆସିଥୁଲା | ଇଣ୍ଟରଭିଉରେ ସେ ବଛାହେଲା ! ତାକୁ କହିଲି ଶୀଘ୍ର ଜଏନ୍‌ କରିବାକୁ । 
ଯିବା ପୂର୍ବରୁ ମୋତେ ଚିଠିଟିଏ ଦେଇଗଲା ତା” ମାଆଠାରୁ- 

“ ଅମର ଭାଇ, ତୁମେ ତ ଜୀବନସାରା କବିତା ପାଇଁ ଅପେକ୍ଷାକରି ରହିଗଲ ! 
ତୁମର ସେଇ କବିତାର ଏକମାତ୍ର ପୁଅକୁ ତୁମ ପାଖରେ ସମର୍ପି ଦେଉଛି, ତାକୁ ମଣିଷ 
କରିବ । ରବୀନ ଚାଲିଗଲା ପରେ ଆମ ଦୁନିଆରେ ଆଉ କେହି ନାହିଁ । ଇତି 

ତୁମର ବିନତା- ନା” ନା” 

ତୁମର କବିତା । ” 

ସେଇଦିନଠାରୁ ବିନତାର ପୁଅ ମୋ ଅର୍ଗାନାଇଜେସନରେ ଅଛି ! ସେ ଖୁବ୍‌ 
ବ୍ଦିମାନ୍‌ । ଚେଷ୍ଟା କରିବ କିପରି ସେ ମୋର ସ୍ଥାନ ନେଇପାରିବ । 

ଭାଉଜ କ'ଣ ଏ ଗପକୁ ପସନ୍ଦ କରିବେ ? 

(s/s) 

ଟେଲିଗ୍ରାମ୍‌ 


ସୁଲେଖାର ଡାକରେ ନିଦ ଭାଙ୍ଗିଲା | ଚା” ଟ୍ରେ ଧରି ଠିଆ ହୋଇଛି ଆଗରେ | 
* କେତେ ଶୋଇବ | ଜଲ୍ଦି ଉଠ, ଚା' ଥଣ୍ଡା ହେବ ।' ମୁହଁ ଧୋଇ ଚା” ପିଉ ପିଉ 
ମନେପଡ଼ିଲା ଆଜି ହେଲା ରବିବାର ! ଛୁଟିଦିନଟା ! କହିଲି ‘ଆଉ ଟିକିଏ ଶୋଇବାକୁ 
ଦେଇଥିଲେ କଣ ପୂଥବୀ ପ୍ରଳୟ ହୋଇଯାଇଥାଆନ୍ତା । ଆଜି ବହୁତ କାମ ଅଛି । 
ଆମେ ଆଜି ସଂକଳ୍ପ କରିବା ଏ ଘରକୁ ଦୁ୍ଚିନ୍ତାମୁକ୍ତ କରିବା !।” ଏ ୟୁଟୋପିଆନ୍‌ 
ଧାରଣାଗୁଡ଼ାକ ଆଜି ସକାଳୁ କିପରି ତୂମ ମୁଣ୍ଡରେ ପଶିଲା ? ' ‘ଏଇ ନିଅ ପଢ଼, ଦେଖିବ !' 
ଏହା କହି ରିଡର୍ସ ଡାଇଜେଷ୍ଟର ଜୁନ୍‌ ସଂସ୍ଵରଣଟା ମୋତେ ବଢ଼ାଇଦେଲା | 

ଘରକୁ ରିଡର୍ସ ଡାଇଜେଷ୍ଟ ଆସିଲେ କିଏ ଆଗ ପଢ଼ିବ ସେ ଛକାପଞ୍ଚ। ଆମର 
ବହୁତ ଦିନରୁ । ସୁଲେଖାର କାମ ହେଲା ଆଗ ସ୍ଵାସ୍ଥ୍ୟ ସମ୍ବନ୍ଧୀୟ ବିଷୟଟି ପଢ଼ି 
ମୋତେ ବକ୍ତୃତା ମାରିବା |! ତା” କଥା ଯଦି ମାନି ମୁଁ ସ୍ଵାସ୍ଥ୍ୟର ଯତ୍ନ ନେଉଥାଆନ୍ତି 
ତେବେ କେବେଠାରୁ ମହମଦ ଅଲ୍ଲୀକୁ ବକ୍ତିଂରେ ହରେଇ ସାରନ୍ତିଣି । ଜାଣି ତ ମୁଁ 
ଅଳସୁଆ ଲୋକ, ଆଉ ଏ ସ୍ବାସ୍ଥ୍ୟରକ୍ଷା ବିଷୟଟି ମୋର ସବୁଠାରୁ ବେଶୀ ଅପ୍ରୀତିକର ! 
ଯାହାହେଉ ଏଥର ବିଷୟଟି ସବୁଠାରୁ ବେଶୀ ମୋ ପାଇଁ ଉପଯୋଗୀ ବୋଲି 
ସୁଲେଖାର ବକ୍ତବ୍ୟ |! ପଚାରିଲି “ସକାଳୁ ସକାଳୁ ଲୋକ ଖବରକାଗଜ ପଢ଼ନ୍ତି । 
ସ୍ଵାସ୍ଥ୍ୟରକ୍ଷା ବହି ପଢ଼ନ୍ତିନି । ତେବେ ଭାବାର୍ଥଟା ଟିକିଏ ଶୁଣେଇଦିଅ ।” “ଯଦି 
ଘରକୁ ଦୁଦ୍ିନ୍ତାମୁକ୍ତ କରିବାକୁ ଚାହଁ ତେବେ ଘରେ ବାଜେ ଜିନିଷ ଏଣେତେଣେ ନ 
ଜମେଇ, ଅଦରକାରୀ ଜିନିଷ ଆଗେ ସବୁ ଫିଙ୍ଗିଦିଅ, ଦେଖୁବ ଅଧେ ଦୁଦ୍ଚିନ୍ତା 
ଚାଲିଯିବ | ଆଉ ତୁମେ ତ ଗତ ଚାଳିଶ ବର୍ଷର କାଗଜପତ୍ର ଜମା କରିଚାଲିଛ | 
ଚାକିରୀରୁ ରିଟାୟାର କରିବ, କାହିଁକି ସାଇତିଛ ଏସବୁ ? ମୋ ଜାଣିବାରେ ସେ 
ଆଲମାରୀଟା ଖୋଲି ଦିନେ ହେଲେ କିଛି ଦେଖୁନାହିଁ, ଆଜି ସବୁ ଦେଖ, ଦେଖୁବ 
ନବେ ଭାଗ କାଗଜର କୌଣସି ଆବଶ୍ୟକତା ନାହିଁ ଆଉ | ଯଦି ତୁମେ ନ ଦେଖୁବ 

ତେବେ ସବୁ କାଗଜପତ୍ର ବନ୍‌ ଫାୟାର କରିବି | ବୁଝିଲ ।” ସୂଲେଖାର ଏ 
ଅଲ୍ଟିମେଟମ୍‌ ଶୁଣି ମନଟା ଦବିଗଲା। ମନ ଥଲା ଟିକିଏ ଅଲିଞ୍ିକ ଖେଳର ଧାରା 
ବିବରଣୀ ଦେଖୁବା ଏ ଛୁଟିଦିନଟାରେ । ଆଉ ମଝିରେ ମଝିରେ ଗରମ ଗରମ 
ଚା” । ଛାଡ଼, ଯାହାହେଲେ ବି ଆଜି ସେ ପୂରୁଣା କାଗଜପତ୍ରଟୁଡ଼ାକ ଖୋଲି ଦେଖବା, 
ଯଦି କିଛି ଦରକାରୀ କାଗଜ ଥାଏ ! 

ବ୍ରେକଫାଷ୍ଟ ପରେ ବସିଲି ମୋ ଅଫିସ୍‌ ରୁମ୍‌ରେ | ଆଲମାରୀ ଖୋଲିଲି | 
ଉପର ସେଲ୍ପରେ ଶେୟାର ସାର୍ଟିଫିକେଟ ସବୁ ¦ ସେଥ୍‌ରୁ ଅଧାଭାଗ ସେୟାରର ଦର 
ଏବେ ଏତେ କମିଯାଇଛି ଯେ ବିକ୍ରି କରିଲେ ବହୁତ କ୍ଷତି ହେବ । ଦେଖୁବା, ଯଦି 
କେବେ ଭବିଷ୍ୟତରେ ଷ୍ଟକ୍‌ ମାର୍କେଟର ଉନ୍ନତି ହୁଏ । ଆଉ ତାଂ ପାଖରେ ସ୍କୁଲ 
କଲେଜ ଜୀବନର ସବୁ ସାର୍ଟିଫିକେଟ, ଚାକିରି ଜୀବନର ପ୍ରଶଂସାପତ୍ର ସବୁ । ନିହାତି 
ଅଦରକାରୀ ଏବେ । ଆଉ କେଉଁ ଚାକିରି କରିବାକୁ ଦରକାର, ନା ନିଜର ଗୁଣକୁ 
ବଜାରରେ ବିଜ଼୍ି କରିବାକୁ ଏସବୁ ଦରକାର | ଏଗୁଡ଼ାକୁ ଜଳେଇଦେଲେ କିଛି କ୍ଷତି 
ହେବନାର୍ହ ଭାବି ତାକୁ ସବୁ ଗୋଟିଏ ବଣ୍ଡଲ୍‌ କଲି ! ଦ୍ଵିତୀୟ ଥାକରେ ଆଖନ ପଡ଼ିଲା 
ବେଳକୁ ଦେଖୁଲି କେତେଗୁଡ଼ିଏ ପୂରୁଣା ଏକସରସାଇକ୍‌ ଖାତା, ପତୁଗୁଡ଼ାକ ହଳଦିଆ 
ପଡ଼ିଗଲାଣି । ଗୋଟିକର ପ୍ରଥମ ପୃଷ୍ଠାଟି ଖୋଲିଲି, ଗୋଟିଏ ଡାଏରୀ ଲେଖୁଥୁଲି 
ପଇଁତିରିଶ ବର୍ଷ ତଳେ । ସେତେବେଳେ ସବୁଦିନ ନହେଲେ ବି ସାତଦିନରେ ଥରେ 
ଥରେ ବସି ଲେଖୁଥଲି । ପୃଶ୍ଠାସବୁ ଓଲଟାଇଲି, କେତୋଟି ପୃଷ୍ଠା ସୁଲେଖାକୁ 
ଦେଖାଇଲେ ମଜା ଦେଖୁ୍‌ବି ବୋଲି ଭାବି ତାକୁ ଡାକି ବସି ପଢ଼ିଲି । 

-* ଆସନ୍ତା କାଲି ମୋତେ ଏଇ ମାସର ରିପୋର୍ଟ ପେସ୍‌ କରିବାକୁ ହେବ । 
କାମର ଧାରାବାହିକ ବିବରଣୀ ଦାଖଲ କରିବାକୁ ପଡ଼ିବ ! କିନ୍ତୁ ଲେଖଵବି କ'ଣ ? ଏଇ 
ଡ୍ରାଫ୍ଟଟା ! କେତୋଟି ଟ୍ରାନ୍୍‌ଫରମର ବସାଯାଇଛି, କେତୋଟି ସୁଇଚ୍‌ ଗିଅର ଆଲାଇନ୍‌ 
କରାଯାଇଛି ତ କେତେ କିଲୋମିଟର କେବଲ୍‌ ପକାଯାଇଛି କିମ୍ଭା କେତୋଟି କେବଳ 
ଜଏଣ୍ଟ ହୋଇଛି ! ତା' କଂଣ ମୋ କର୍ମମୟ ଜୀବନର ମାସକର ଇତିବୃଭି ! ହାକିମ 
ମିଷ୍ଟର ମାଥୁର କହୁଛନ୍ତି ଏତେ ପରିଶ୍ରମ ନକରିବାକୁ । ଘରୁ ବାପା ଚିଠି ଲେଖୁଛନ୍ତି 
କେବେ ଛୁଟି ନେଇ ଘରକୁ ଆସିବି ¡ ଆଉ ନିଜ ମନରେ ଭାବନା ଯେ କାମ ଆଉରି 
ବେଶି କରିହୁଅନ୍ତା, ହେଉନାହିଁ ଯେପରି 

* ନରେଶ, ଏଇ ତୋ ଜାତକଟା ଫେରିଆସିଛି । ପଶ୍ଚିତ ଚତୁର୍ବେଦୀ ଅନୁଶୀଳନ 
କରି ପଠାଇ ଦେଇଛନ୍ତି ! ଶନି କୂମ୍ଭରେ । ଆଉ ଚିନ୍ତା କ”ଣ ?” ଘର ଭିତରକୁ ପଶିଆସି 
କହିଲା ଗିରିଶ୍‌୍‌ ସେ ମୋର ସହକର୍ମୀ ଓ ଅନ୍ତରଙ୍ଗ ବନ୍ଧୁ । ଗିରିଶର ଜାତକ ଓ ହାତ 
ଦେଖାରେ ଭାରି ଝୁଙ୍କ 1 ଯେତେ ବନ୍ଧୁ ଅଛନ୍ତି ସମସ୍ତଙ୍କର ଜାତକ ସେ ପଣ୍ତିତ ଚତୁର୍ବେଦୀଙ୍କ 
ପାଖକୁ ପଠାଇ ସାରିଛି । ବାଜି ଥଲା ମୋର, ମୋ ପାଖରେ ତ ଜାତକ ନଥୁଲା, 


ବାପାଙ୍କଠାରୁ ମଗାଇ ପଠାଇ ଦେଇଛି ! 
i e୬9୭ 

|| ସମ୍ପର୍କର ସେତୁ 

“ନନ୍ସେନ୍‌, ଏଗୁଡ଼ାକ ଯଦି ସତ ହେଉଥାଆନ୍ତା ତେବେ ଜଗତରେ କେହି କଷ୍ଟ 
ଭୋଗନ୍ତେ ନାହିଁ । ମୁଁ ଆଶ୍ଚର୍ଯ୍ୟ ହୁଏ କିପରି ପଢ଼ିବା ଶୁଣିବା ଲୋକେ ଏସବୁ ବାଜେ 
କଥାରେ ବିଶ୍ଵାସ କରନ୍ତି |!” ତାକୁ ଉତ୍ତର ଦେଲି ମୁଁ ! 

ସେ କିଛି ନଶୁଣିଲା ଭଳି ଗୋଟିଏ ଚେୟାର ଟାଣିନେଇ ବସିପଡ଼ିଲା | 

“ଏଇ ନେ ତୋ ଜାତକର ସାଧନା, ଅଦୂର ଭବିଷ୍ୟତରେ ସ୍ଥାନ ପରିବର୍ଭନ, 
ଅର୍ଥାଗମ, ନୂତନ କର୍ମସଂସ୍ଥାନ ପରିବାରରେ ନୂତନ ଆଗନ୍ତୁକର ପ୍ରବେଶ, ମନରେ 
ନିରବଛିନ୍ଧ ପ୍ରସନ୍ଧତା' ‘ଧେତ୍‌, ବନ୍ଦ କର ଏସବୁ ବାଜେ କଥା !” ଗିରିଶର କଥାକୁ 
ବାଧା ଦେଇ କହିଲି | 

“ମହାଶୟ, ଚିନ୍ତା ନାହିଁ ।” ହସି ହସି କହିଲା “ଏକାଧାରରେ ପ୍ରମୋଶନ ଓ 
ଟ୍ରାନ୍ସଫର, ଘଟସୂତୁ ଓ ମ୍ୟାରେଜ୍‌ ଗିଫ୍ଟ । ଜାଣୁନା, ବର୍ଭମାନ ଯୌତୁକ କହିଲେ ପୁଲିସ 
କେସ୍‌ ନରେଶ୍‌, ଆଛୁ କହିଲୁ ସୁଲେଖା ଓ ତୂ ନିଜେ ଠିକ୍‌ କରି ବାହା ହେଉଛ, ତେବେ 
ଯୌତୁକ ପାଇବୁ କିପରି ?” 

“କାହିଁକି ବେକାର କଥାଗୁଡ଼ାକ କହୁଛୁ କହିଲୁ, ଭାଇ । ଆଉ ତୋ ବାହାଘର 
ବିଷୟରେ ପଣ୍ତିତ ଚତୁର୍ବେଦୀ କିଛି କହିନାହାନ୍ତି ?? ମଜା ଦେଖୁବାକୁ ତାକୁ ପଚାରିଲି | 

‘ଛାଡ଼ ଆମ କଥା ¦ ଲାଇନ୍‌ କ୍ଲିଅର୍‌ ହେଲେ ସିନା | ମଞ୍ୁ ବାହାଘର ନହେଲା 
ପର୍ଯ୍ୟନ୍ତ ଆମ କଥା କିଏ ପଚାରୁଛି । ଆଉ ସେ ଏବେ କହୁଛି ଏମ.ଏ. ନସାରିଲେ ବାହା 
ହେବନାହିଁ ।” ଗିରିଶ ମନ ଦୁଃଖ କରି କହିଲା ଭଳି ଲାଗିଲା |! 

“ଆଜିର ରିପୋର୍ଟ କଣ ?” 

“ରିପୋର୍ଟ, ସବୁ ଠିକ୍ଠାକ୍‌ ଅଛି | ଦୁଇ ନମ୍ବର ସବ୍ଷ୍ଟେସନ ତୟାର | କାଲି ତୁ 
ଟେଷ୍ଟିଂ କରି ଚାର୍ଜ କରିବୁ ! ଆରେ ହଁ, ମାଥୁର ସାହେବ ତ ତୋ ଉପରେ ଭାରି ଖୁସି । 
କହୁଥିଲେ, ଯଦି ସମସ୍ତେ ତୋ ଭଳି କାମ କରନ୍ତେ ତେବେ ଏ ପ୍ରୋଜେକ୍ୃଟା ଛଅମାସ 
ଆଗରୁ ଶେଷ ହୋଇଯାଆନ୍ତା । ବେଶ୍‌ ତେଲ ମାରୁଛୁ ଏବେ ଲାଗିଲାଣି । ଆଉ ସେ 
ଦୁଇଟା ମାଡ୍ରାସୀଙ୍କ ଉପରେ ଭାରି ଖପ୍ପା ! ତାଙ୍କୁ ଏଠାରୁ ସେ ବିଦାୟ କରାଇବେ । 
ଯାହାହେଉ ତୋର ପ୍ରମୋସନ୍‌ ନିଶ୍ଚୟ !” ଏହା କହି ସେ ସିଗାରେଟ୍‌ରେ ନିଆଁ 
ଧରାଇଲା |! 

* ତୋର ରିପୋର୍ଟ ଲେଖୁ ସାରିଲୁଣି ? 

“ ସେ କାମ ତ ପ୍ରଥମେ | କାମ ହେଉ ନହେଉ ରିପୋର୍ଟ ଭଲ ଥବା ଦରକାର | 
ଏସବୁ ହେଉଛି ମନ୍ତ୍ରୀ କାଇଦା | ମନ୍ତ୍ରୀଟାଏ ହୋଇଥିଲେ ଭଲ ହୋଇଥାଆନ୍ତା । ପ୍ରତ୍ୟେକ 
ସଭାରେ ଖାଲି କହିବୁଲନ୍ତି ଆମ ଦେଶ କିପରି ଆଗେଇ ଚାଲିଛି ¦ ଭାକ୍ରାରେ ଏତେ ଲକ୍ଷ 
ମହଣ ସିମେଣ୍ଟ କଂକ୍ରିଟ ଢଳା ହୋଇଛି, ରାଉରକେଲାରେ ଏତେ ଲକ୍ଷ ବୋଲ୍ଡ 
ଲଗାଯାଇଛି, ଲୋକେ ଭାବନ୍ତେ ମୁଁ ବେଶ୍‌ ହୋସିଆର ଲୋକ । ବୁଝିଲୁ ନା ! 
ରିପୋର୍ଟହେଲା ମୁଖ୍ୟ, ଆଉ ସବୁ ଗୌଣ । ଯଦି ଏଇଟା ନଥାଆନ୍ତା ଦିନକୁ ଦଶରଘଣ୍ଡା 
ll ୧୬୮ | 

| ସମ୍ପର୍କର ସେତୁ 
କର, ଦଶ ମିନିଟ ବି କାମ କରନ୍ତିନି | ଛାଡ଼, କହିଲୁ ଭାଇ ତୋ ବିବାହ କେବେ 
ହେଉଛି | ପରା ମାର୍ଚ୍ଚରେ ହେବାର ଥୁଲା । କିଛି ନାମଗନ୍ଧ ତ ନାହିଁ, କଣ ସିଭିଲ୍‌ 
ମ୍ୟାରେଜ୍‌ ନା କ”ଣ ? ଆମକୁ ଭୋଜି କିନ୍ତୁ ଦେବାକୁ ପଢ଼ିବ ।” 

“ସେ ବିଷରେ ମୁଁ ଯେତେ ନଭାବୁଛି, ତୂ ତା'ଠାରୁ ବେଶି ଭାବୁଛୁ । ନୁହେଁ 
ଗିରିଶ ।” ବିବାହ ହେବ ଓ ତୁ ଭୋଜି ଖାଇବୁ, ଏକଥା ପକ୍ଟା ।” କହିଲି ମୁଁ । 

‘ଓହୋ, କେତେ ସମୟ ବସିଗଲି ଏଠାରେ ! ତେଣେ ମାଆ ଓ ମଞ୍୍‌ ଭାବୁଥିବେ 
ମୁଁ ଅମୁକ ପ୍ରଫେସରଙ୍କ ଝିଅକୁ ନେଇ ସିନେମା ଯାଇଛି ବୋଲି । ଯେମିତି ମୋର ଆଉ 
କିଛି କାମ ନାହିଁ । ଆଚ୍ଛା ଗୁଡ଼ ନାଇଟ, କାଲି ସକାଳେ ସବ୍ଷ୍ଟେସନ ନମ୍ବର ଦୁଇରେ 
ଦେଖାହେବା |” ଏହା କହି ଗିରିଶ ଚାଲିଗଲା | 

ସେଇ ପଢ଼ା ଟେବୁଲ୍‌ ପାଖରେ ବସିରହିଲି | ମନରେ ଆସିଲା ସୂଲେଖାର 
ପ୍ରତିଛବି | ତା” ସାଙ୍ଗରେ ପ୍ରଥମେ ଦେଖା ହୋଇଥଲା ଦୁଇବର୍ଷ ତଳେ | 
ବାଙ୍ଗାଲୋରରେ । ସେତେବେଳେ ମୁଁ ଯାଇଥାଏ ଗୋଟିଏ ରିଫ୍ରେସର କୋର୍ସରେ । 
ଦିନସାରା ପାଠପଢ଼ାରେ ବ୍ଯସ୍ତ ରହି ସଂଧ୍ୟାବେଳକୁ ଯାଇଥାଏ ଲାଲବାଗ୍‌ ଟିକିଏ 
ଖୋଲାପବନ ପାଇଁ । ସେଦିନ ଲୋକ ଗହଳି ନଥାଏ ! ଚୁପ୍‌ଚାପ୍‌ ଯାଇ ଗୋଟିଏ 
ବେଞ୍ଚ ଉପରେ ବସିଛି, ମନରେ ଅସରନ୍ତି ଭାବନା, ମନଟା ଉଡ଼ିବୁଲୁଥାଏ କେଉଁଆଡେ | 
ଭାବୁଥିଲି ଆମେରିକା ଚାଲିଗଲେ କ୍ଷତି କ'ଣ | ଡକ୍ଟରେଟଟା କରିହୁଅନ୍ତା । ତା'ପରେ 
କଣ କରିବି ତାହାହେଲେ | ହଠାତ୍‌ ମୋର ଭାବନାର ସ୍ବୋତ ଭାଙ୍ଗିଗଲା ଗୋଟିଏ ଚିହ୍ନା 
ଗଳାର ସ୍ବରରେ ! ତେଖେ ତ ସେ ହେଉଛନ୍ତି ଆମ କଲେଜର ଜଣେ ଅଝ୍ଯାପିକା । 
ହଠାତ୍‌ ତାଙ୍କୁ ଏ ଦୂର ଦେଶରେ ଦେଖୁ ଆଶ୍ଚର୍ଯ୍ୟ ହୋଇଗଲି । ପଚାରି ବୁଝିଲି ସେ 
କେତେକ ଛାତ୍ରୀଙ୍କୁ ନେଇ ପର୍ଯ୍ୟଟନରେ ଆସିଛନ୍ତି । ବାଙ୍ଗାଲୋର ମୋର ପୁରୁଣା ପରିଚିତ 
ସହର । ତାଙ୍କୁ କହିଲି ସମସ୍ତଙ୍କୁ ବାଙ୍ଗାଲୋର ବୁଲାଇ ଦେଖାଇବାକୁ । ଏତିକି ବେଳକୁ 
ଛାତ୍ରୀମାନେ ଆସି ପହଞ୍ଚିଗଲେ ଅଧ୍ଯାପିକା ସମସ୍ତଙ୍କ ସହିତ ପରିଚୟ କରାଇଦେଲେ । 
ସୁଲେଖା ଥଲା ସେମାନଙ୍କ ମଧ୍ୟରେ ସବୁଠାରୁ ବେଶି ଲଜ୍ାଶୀଳା | 

ଲାଲବାଗ ବୁଲା ପରେ ସମସ୍ତେ ଚାଲିଲେ କମର୍ସିଆଲ୍‌ ଷ୍ଟିଟ୍‌ ମାର୍କେଟିଂ ପାଇଁ ! 
ସେତିକିବେଳେ ସୁଲେଖା ସାଙ୍ଗରେ ଯାଇଥୁଲି ଦୁଇ ତିନିଟା ଦୋକାନ । କଥାବାର୍ଭା କରୁ 
କରୁ ଜଣାପଡ଼ିଲା ତା' ଘର ଆମରି ସହରରେ 1! ଆମ ସାଇରୁ ବେଶି ଦୂର ନୁହେଁ । ସେ 
ମୋ ଛୋଟ ଭଉଣୀ ମୀରାକୁ ଭଲ କରି ଜାଣେ | ତା'ର ବାପା ମାଆ ନାହାନ୍ତି ¦ ବଡ଼ଭାଇ 
ଭାଉଜ ଝିଅ ପରି ପାଳିଛନ୍ତି । 

ସେମାନେ ତିନିଦିନ ରହି ଚାଲିଗଲେ |! ଏଇ ତିନି ଦିନ ଭିତରେ ସୂଲେଖା 
ମୋର ମନକୁ ପୁରାପୁରି ଜିଣି ଯାଇଥଲା | ଯେତେବେଳେ ଚିଠିର ଉତ୍ତର ପାଇଲି ତା” ଠାରୁ 
ମୋର ମନ ଉଲ୍ଲାସରେ ଭରିଗଲା ! ଆସ୍ତେ ଆସ୍ତେ ଚିଠି ଦେବା ନେବା ଅତି ଆଦରର 
ହୋଇପଡ଼ିଲା | ତା'ର ଭବିଷ୍ୟତ ପନ୍ଥା କ”ଣ ବୋଲି ଥରେ ପଚାରିଥଲି । ସେ ଉତ୍ତର 

ଦେଇଥୁଲା ତା ସେ ନିଜେ ଜାଣେନାହିଁ । ତା'ର ଲେଖାସବୁ କବିତା ପରି, ଝରଣାର 
ଝର ପରି ଝରିଯାଏ । ମୋ ଭଳି ନିଛ୍ଛକ ବାସ୍ତବବାଦୀ ମଣିଷ ପ୍ରାଣରେ ସୂଲେଖା 
ବୂହାଇଦେଲା ଏକ ମହ୍ଲାର । ଜୀବନରେ ସରସତା ଆସିଲା ।! କାମଗୁଡ଼ାକ ଯାହାସବୁ 
ଅତି ବୋରିଂ ଲାଗୁଥଲା ଆଜିକାଲି ବେଶ୍‌ ଭଲ ଲାଗିଲାଣି । 

ତା” ପର ପୂଜାଛୁଟିରେ ଘରକୁ ଯାଇଥାଏ | ମହାଷ୍ଟମୀ ସଂଧ୍ୟାରେ ଆରତି ଦେଖୁବା 
ପାଇଁ ମୀରା ଜବରଦସ୍ତି କଲା ! ମନ୍ଦିର ପାଖରେ ପହଞ୍ଚିଲୁ । ଛୋଟ ବସତିରେ ସବୁ 
ଜଣାଶୁଣା । ସବୂରି ସାଙ୍ଗରେ ଗପସପ କଲାବେଳେ ମାରା କହିଲା ‘ଭାଇ, ଟିକିଏ 
ଥାଅ, ମୁଁ ଆସୁଛି ।? ଛୋଟ ଭଉଣୀଟି ମୋର, ଆଖରେ ଆଶାଭରା .ଜଜଗତ, ଦୁନିଆଟା 
କେବଳ ଖେଳଘର ତା” ପାଇଁ । ସେ ଚାହେଁ ନିର୍ବୋଧ ହରିଣ ଶିଶୁର ଚାହାଣୀ, ସେ 
ହସେ ସରଳ ହସ । ଗହଳି ଭିତରୁ ସୁଲେଖାର ହାତ ଧରି ଚାଲିଆସିଲା ! “ସୁଲେଖା 
ନାନୀ, ଦେଖ ଭାଇ ଠିଆ ହୋଇଛନ୍ତି ଏଠାରେ । ଆମକୁ ମନ୍ଦିର ଭିତରକୁ ନେଇଯିବେ । 
ଚାଲ ଭାଇ, ଆରତି ସମୟ ହୋଇଯିବ । ହଁ ଆମକୁ ଏଠାରୁ ନେଇ ସୁଲେଖା ନାନୀ 
ଘରେ ଛାଡ଼ିଦେବ | ଅନେକଂ ଦିନ୍‌ ହେଲା ତାଙ୍କ ସାଙ୍ଗରେ କ୍ୟାରମ୍‌ ଖେଳିନାହିଁ । 

ସ୍ଲଲେଖା, ମୋର ପ୍ରାଣର ସୁଲେଖା | 

‘ନମସ୍ଟାରଂ ସୁଲେଖାର କଳକଳ କଣ୍ଠରୁ । 

‘ତୁମେ ଏଠାରେ ।' 

‘ମୀରା କହୁଥିଲା ଆଜି ଏଠାକୁ ଆସିବ ବୋଲି 1 ଛୁଟି ହେଲାଦିନୂ ତା” ସାଙ୍ଗରେ 
ଦେଖା ହୋଇନଥୁଲା | ତୁମେ କେବେ ଆସିଛ ୨” 

‘ଏଇ ଦୁଇଦିନ ହେଲା ।” 

‘ଚାଲ ଭାଇ, ଡେରି ହେଲାଣି ! 

ମନ୍ଦିର ଭିତରକୁ ଗଲୁ । ଏତିକିବେଳେ ମୀରାର ଆଉ ଜଣେ ବାନ୍ଧବୀ ଭେଟ 
ହେଲେ । “ସରୋଜିନୀ, ମତେ ନ ଡାକି ତୁ କେତେବେଳେ ଚାଲିଆସିଲୁ ।” ଏହା କହି 
ସେ ତା ପାଖରେ ପହଞ୍ଚିଗଲା ¦ ପାଖାପାଖୁ ଠିଆ ହୋଇ ରହିଲୁ ସୁଲେଖା ଓ ମୁଁ | ଧୀର 
ସ୍ଵରରେ ପଚାରିଲି “କଣ ପାଇଁ ପ୍ରାର୍ଥନା କରିବ ମା' ଦୁର୍ଗାଙ୍କ ପାଖରେ ! 

“ତୁମେ କଣ ଜାଣନା” ଅତି ସଂକ୍ଷେପରେ କହିଲା ସେ | ଦର୍ଶନ ପରେ ସୁଲେଖା 
ଘରେ ଦୁହିଁଙ୍କୁ ଛାଡ଼ିଦେଇ ଫେରିଆସିଲି । 

ତା'ପରେ ବାପାଙ୍କୁ ମୋ ନିଜର ମନକଥା ସବୁ କହିଲି ! ଅତି ସହଜରେ ଆମର 
ବିବାହ ଠିକ୍‌ ହୋଇଗଲା | ଖାଲି ଗୋଟିଏ କଥା, ସୁଲେଖାର ଏମ.ଏ. ପରୀକ୍ଷା ସରିଲେ 
ବିବାହ ହେବ | 

ଅଜ ଦିନ ତଳେ ସୁଲେଖାର ଚିଠି ଆସିଥୁଲା ] ସେ ଲେଖ୍ଥୁଲା ମାଇଁ ଶେଷ 
ବେଳକୁ ତିଥ୍‌ ଠିକ୍‌ ହୋଇଛି । ଏଇ ଦୁଇବର୍ଷ ଭିତରେ ଯଦିଓ ଦୂହେଁ ଦୂହିଙ୍କୁ ଖୁବ୍‌ 
କମ୍‌ ମିଳିବାର ଅବକାଶ ପାଇଛୁ, ତେବେ ବି ସେ ମୋର ଏତେ ନିଜର ହୋଇପଡ଼ିଛି 

ଯେ ସବୁବେଳେ ମନ ଥାଏ ତା” ପାଖରେ ¦! ତା ହାତଲେଖା ଚିଠିର ଅକ୍ଷର 
ଉପରେ ମୋର ଆଖୁ ଲାଖୁଯାଏ 

ଆମର ବିଜ୍ଞ ବନ୍ଧୁ ଗିରିଶ ସୁଲେଖାର ଗତ ଚିଠିଟି ପଢ଼ିନେଇଛି ¦ ଆଉ ତା'ପରେ 
ଭୋଜି ଭୋଜି କହି ମୋତେ ବସେଇ ଉଠେଇ ଦେଉନାହିଁ । 

ତା” ଆରଦିନ ରିପୋର୍ଟଟି ପଠାଇଦେଇ ଗୋଟିଏ ଟ୍ରାନ୍ସଫରମର୍‌ ହିଟିଂ ପାଇଁ 
ବସେଇ ଦେଇଥାଏ | ଏହି ସମୟରେ ପୋଷ୍ଟମ୍ୟାନ୍‌ ଗୋଟିଏ ଟେଲିଗ୍ରାମ୍‌ ଦେଇଗଲା 
ସେଥିରେ ଲେଖାଥିଲା- “ କଟକ ନିକଟରେ ଗୋଟିଏ କାର୍‌ ଦୁର୍ଘଟଣାରେ ସୁଲେଖା 
ମୂତ।” ହେ ଭଗବାନ ! କହି ବସିପଡ଼ିଲି । ଚାର୍ଜମ୍ୟାନକୁ କାମ ଚାଲୁ ରଖୁବାକୁ କହି 
ଚାଲିଆସିଲି ଘରକୁ । ଆଉ ଥରେ ଟେଲିଗ୍ରାମଟିକୁ ପଢ଼ିଲି । ବିଶ୍ବାସ କରିପାରିଲି ନାହିଁ ! 
ନା, ସୁଲେଖା ମରିପାରେନା, ସେ ସବୁବେଳେ ରହିଥବ ମୋ ପାଖରେ । କିଭଳି 
ଏକଥା ହୋଇପାରିବ । ଭଗବାନ, ତୁମେ କଣ ଏତେ ନିର୍ଦୟ ! ଗୋଟି ଗୋଟି କରି 
ତାର ଚିଠି ମୋର ସୁନ୍ଦର | ଚିଠିଗୁଡ଼ିକ ଭିତରୁ ସେ ଜୀବନ୍ତ ହୋଇ 
ଦେଖାଗଲା ମୋତେ ! “ମୁଁ କୁଆଡ଼େ ଯାଇନାହିଁ, କାହିଁବି ଏତେ ବ୍ୟସ୍ତ ହେଉଛ, 
ତୁମେ ଯେଉଁଠାରେ, ମୁଁ ବି ` ସେଇଠାରେ ।” ଶହ ଶୁଣି ଚମକି ପଡ଼ିଲି | କାହିଁ କେହି 
ନାହିଁ ତ ¦ ଥରେ ସେ ମୋତେ ପଚାରିଥଲା ଆତ୍କା ବିଷୟରେ । ତା'ର ଉତ୍ତରରେ 
ଲେଖୁଥଲି ମଣିଷ ନିଜର ଅଞଜ୍ଞତାକୁ ଆତ୍ସା ବୋଲି କହେ । ସେ ଲେଖୁଥଲା ଏତେ 
ନାସ୍ତିକ ହେଲେ ଏ ଦୁନିଆରେ ଚଳିବା କଷ୍ଟକର |! ଭଗବାନ ଥାଆନ୍ତୁ କି ନଥାଆନ୍ତୁ, 
ଏପରି ଗୋଟିଏ ଶକ୍ତି ଅଛି ଯାହାଦ୍ଵାରା ସାରା ବିଶ୍ଵ ପରିଚାଳିତ ହେଉଛି ! ଏଇ ତା'ର 
ଫଟୋଟି ମୋ ଟେବୁଲ୍‌ ଉପରେ, ନଇକୂଳେ ଉଠାଇଥୁଲି | ସେ ମରିପାରେନା, ମୋ 
ଆଖୁରୁ ଧାର ଧାର ଲୁହ ଗଡ଼ିଯାଉଥାଏ ! 

* କିହୋ ସାହେବ ! ଟ୍ରାନ୍ସଫରମରଟା ହିଟିଂରେ ବସେଇଦେଇ ଏଠାରେ କଣ 
କରୁଛ ।” ଏହା କହି ଭିତରକୁ ପଶିଆସିଲା ଗିରିଶ ! ଟେବୁଲ ଉପରୁ ଟେଲିଗ୍ରାମଟି 
ଉଠାଇ ପଢ଼ିଲା | ଅନେକ ବୋଧ ଦେବାକୁ ଚେଷ୍ଟା କଲା ! କିନୁ ମୁଁ ମୋର ଆୟତ୍ତରେ 
ନଥୁଲି । ତାଙ୍କ ଘରକୁ ମୋତେ ଟାଣିନେଲା, ଖାଇବାକୁ ଜବରଦସ୍ତି କଲା, କିନୁ ଭୋକ 
ବିଲକୁଲ୍‌ ନଥୁଲା | କିଛି ସମୟ ସେଠାରେ ବସି ଚାଲିଆସିଲି । 

ସଂଧ୍ୟାବେଳକୁ ମାଥୁର ସାହେବ ଡକାଇଲେ ! ଯାଇ ପହଞ୍ଚିଲି । ମିସେସ୍‌ ମାଥୁର 
ବେଶ୍‌ ଚା' ଇତ୍ୟାଦିର ଯୋଗାଡ଼ କରିଥିଲେ | ବହୁତ ଆଶ୍ଵାସନା ଦେଲେ |! ଆସନ୍ତା 
ରବିବାର ପିକ୍ନିକରେ ଯୋଗଦେବାକୁ ବାଧ୍ଯ କଲେ | 

ତାଂ ଆରଦିନ ଅଫିସ୍‌ରେ ବସିଛି | ସାଇଟ୍‌ ଯିବାକୁ ଇଛା ନଥୁଲା ! ପୁଣି ଗୋଟିଏ 
ଟେଲିଗ୍ରାମ ଆସିଲା ! “ ୨୧ ମାର୍ଚ୍ଚରେ ବିବାହ ସ୍ଥିର ହୋଇଛି । ସେହି ହିସାବରେ ଛୁଟି 
ନେଇଆସ।” ମୋର ମନ ବିଗିଡ଼ିଗଲା । କ”ଣ ମଣିଷ ନୁହନ୍ତି ଏମାନେ । ପିଅନ୍‌କୁ 

୧୭୧ ॥ 

11 ସମ୍ପର୍କର ସେତୁ _ 
ସନ୍ଧ୍ୟାବେଳେ ଘରେ ସୁଲେଖାର ଫଟୋକୁ ଚାହି ବସିଛି । ଟେଲିଫୋନ୍‌ ଆସିଲା 


ମାଥୁର ସାହେବଙ୍କଠାରୁ ! ଚିଫ୍‌ ଇଂଜିନିୟର ଆସୁଛନ୍ତି ସୋମବାର ଦିନ । ତିନି ନମ୍ବର 
ସବ୍ଷ୍ଟେସନ ତା ଆଗରୁ ଚାଲୁ କରିବାକୁ ପଡ଼ିବ । ମୋ ଦାୟିତ୍ଵରେ ସେ କାମ । ଗତ 
ଦୁଇଦିନ ଧରି କାମ ଢିଲା ଚାଲିଛି | ଗାଡ଼ି ଧରି ବାହାରିଲି | ଟ୍ରାନ୍ସଫରମର ହିଟିଂ ସରିଯାଇଛି | 
ବସ୍‌ ଡକୃ କନେକ୍ଟନ ଚାଲିଛି । କାମରେ ବିଶେଷ କିଛି ଡେରି ହୋଇନାହିଁ । ତା ଆରଦିନ 
ରବିବାର ଥାଏ | ସକାଳୁ ବେଳାବେଳି ଗାଡ଼ି ଧରି ବାହାରି ପଡ଼ିଲି ସବ୍‌ଷ୍ଟେସନ କମିଶନିଂ 
କରିବାକୁ । ସେଠାରେ ଦେଖାହେଲା ମାଥୁର ସାହେବଙ୍କ ସାଙ୍ଗରେ | ସେ ଖବର ଦେଲେ 
ଯେ ଚିଫ୍‌ ଇଂଜିନିୟରଙ୍କ ପ୍ରୋଗ୍ରାମ ବନ୍ଦ ହୋଇଗଲା | ତେଣୁ ରବିବାର ନକରି ସୋମବାର 
ଦିନ ଷ୍ଟେସନ ଚାର୍ଜ କଲେ ଚଳିବ । ତା'ପରେ ଦୁହେଁ ଆସି ତାଙ୍କ ଘରେ ପହଞ୍ଚିଲୁ | ଗିରିଶ 
ମଧ୍ଯ ଆସି ପହଞ୍ଚି ଯାଇଥାଏ । ତା'ର ସାଧାରଣ ଗପ ଜାତକ ବିଷୟରେ ସେ ଆରମ୍ଭ 
କଲା |! ମୋର ବେଶ୍‌ ରାଗ ହେଲା | କହିଲି 'ବୃଝିଲୁ ଗିରିଶ ତୋର ଜାତକ ଓ ତା'ର 
ଫଳାଫଳ ସବୁ ବୋଗସ୍‌, ଯାହା କେବେ ହେଉଛି ବୋଲି ଯୁକ୍ତି କରୁଛୁ ସେସବୁ 
କଏନ୍‌ସିଡେନ୍ଵ। କୌଣସି ଶିକ୍ଷିତ ଲୋକ ଏସବୂରେ ବିଶ୍ଵାସ କରିବା କଥା ନୁହେଁ ।” 

ହଠାତ୍‌ ଗିରିଶ ହସିଉଠି କହିଲା “ ଆଛା, କ'ଣ ଏଇ ଟେଲିଗ୍ରୀମ ପାଇଁ ନରେଶ 
ବାବୁଙ୍କର ଜାତକ ଉପରେ ରାଗ ? ନରେଶ, ତୁ କ'ଣ ଭଲକରି ଦେଖଛୁ ଏ ଟେଲିଗ୍ରାମଟା 
କେଉଁଠାରୁ ଆସିଛି ? ଏଥିରେ ତ ଆମ ପୋେଞଷ୍ଟଅଫିସ ନାଁ ଅଛି । ସୁଲେଖାର ମୂତ୍ୟୁ 
ଖବର ଆମ ପୋଷ୍ଟ ଅଫିସରୁ କିପରି ଟେଲିଗ୍ରାମ୍‌ କରାଗଲା ?” 

‘ମାନେ !” 

ଅତି ସରଳ | ସେଦିନ ତୋ ସାଙ୍ଗେ ଖେଳିବାକୁ ମୁଁ ଏପରି ଗୋଟି, ଟେଲିଗ୍ରାମ 
ପଠାଇ ଦେଇଥୁଲି...” ହସି ହସି କହିଲା ଗିରିଶ ! 

ତାକୁ ବାଧା ଦେଇ କହିଲି “ୟୁ ସ୍ଟାଉଷ୍ରେଲ” 

‘ଆହା ! ତେବେ ଜାତକ ଭବିଷ୍ୟତ ଗଣନା ଅନୁସାରେ ତୋ ବାହାଘର ମାଇଁ 
ମାସରେ ହେବାଟା ସତ ନା ମିଛ ?” 

ମିଛ ! କାରଣ ମୁଁ ବାହାଘର ବନ୍ଦ କରିଦେବାକୁ ଟେଲିଗ୍ରାମ ପଠାଇଦେଇଛି | 

“ଓଃ ! ଭୁଲି ଯାଇଥୁଲି କହିବାକୁ, ଏଇ ନେ ତୋ ଟେଲିଗ୍ରାମର ଡ୍ରାଫ୍ଟ ଓ ପଇସା | 
ଯେ ଏପରି କାମ କରେ ସେ ଏତେ ବୋକା ନୁହେଁ | ପିଅନଠାରୁ ଏସବୁ ନେଇଆସିଛି... 
ଏଥର କହ ଜାତକର ପ୍ରେଡିକ୍‌୍ସନ ଠିକ୍‌ ନା ଭୁଲ୍‌ 1” 

'ହେ ଭଗବାନ, ଏମିତି ଗୋଟିଏ ଗୋଟିଏ ଦୁର୍ଜ୍ୀବ ଅଲେ ମଣିଷକୁ 
ମାରିଦେବେ ।!' 

ସମସ୍ତେ ହୋ ହୋ ହୋଇ ହସୁଥଲେ ।! ସମସ୍ତଙ୍କୁ ଟିକିଏ ବାଧୀ ଦେଇ ପୁଣି 
ଗିରିଶ କହିଲା “ସାର୍‌, ନରେଶ ସବୁବେଳେ କହିବୁଲେ ଭାରି ଟାଣୁଆ ମଣିଷ | 
ଦେଖୁଲେ ତ, ସବୁ ଖାଲି ମୁହଁ ଫୁଟାଣି ।' 


e୭9୨ li 

|| ସମ୍ପର୍କର ସେତୁ | 

ମାଥୁର ସାହେବ ହସି ହସି କହିଲେ “ନରେଶ, ମଜା ତ ବେଶ୍‌ ହେଲା | କୂହ 

କେତେଦିନ ଛୁଟି ଦରକାର, ମାସକରୁ ବେଶି ମିଳିବନି | ଆଉ ଆମ ଭୋଜି କେବେ ? 

ମିସେସ୍‌ ମାଥୁର୍‌ କହିଲେ “ତୁମେ ଯେବେ ଭୋଜି ଦେବ ପଛେ ଆଜି ଆମେ ତୁମକୁ 
ଭୋଜି ଦେଉଛୁ ।” 

* ତେଣେ ମୋର ଖାଇବା ଜିନିଷ ନଷ୍ଟ ହେବ ଯେ !’ 

‘ଆହା, ସେ କଥା ମଧ୍ଯ ଭୁଲିଯାଇଛି । ଆସିଲାବେଳେ ତୋ ପୂଜାରୀକୁ ମନା 
କରିଦେଇଥିଲି ଏ ବେଳା ରାନ୍ଧିବାକୁ | ଏଭଳି ନାଟକର ଅନ୍ତକୁ ସାର୍‌ଙ୍କ ଘରେ ଖାଇବାଟା 
ସିନା ମଜା ।” ହସି ହସି କହିଲା ଗିରିଶ । 

ଘର ଭିତରେ ସମସ୍ତେ ହସୁଥିଲେ । ଏମାନଙ୍କ ମଝିରେ ମୁଁ ନିଜକୁ ଭାବୁଥୁଲି 
କେତେ ଦୟନୀୟ । ତେବେ ବି ମୋର ମନ ଭିତନଟା ହସି ଉଠୁଥିଲା ! 

“କଣ ସୁଲେଖା, ଶୁଣିଲ | ଏଇ ଡାଇରୀଟି ପୋଡ଼ିବା ନା ରଖୁବା ? 

“ବୂଢ଼ାଟିଏ ହେଲଣି, ଲାଜ ଲାଗୁନି, କହୁଛ, ଯେତେ କଥା ଲେଖୁଛ ସେଥୁରୁ 
କାଣିଚାଏ ହେଲେ ମୋତେ ଭଲ ପାଇଥାଆନ୍ତ କି... ।' 

ogo 


A 
eon 

॥ ସମ୍ପର୍କର ସେତୁ 


ସମାଧାନ 


ବର୍ଲିନ ନଗରୀ । ଗତ କେତୋଟି ଦଶନ୍ଧି ଧରି ଏହି ନଗରୀ ବିଶ୍ଵ ରାଜନୀତିର 
କେନ୍ଦ୍ସ୍ଥଳୀ ହୋଇଉଠିଛି । ଏହି ନଗରୀର ବକ୍ଷରେ ଖେଳିଯାଇଛି ଦୁଇ ଦୁଇଟି ମହାସମରର 
ତାଣ୍ବ ଲୀଳା ! ନଗରୀ ଧ୍ଵସ୍ତ ହୋଇଛି । ପୁଣି ଗଢ଼ିଉଠିଛି । ଏହା ବିଭକ୍ତ ଥିଲା ପଶ୍ଚିମ 
ଓ ପୂର୍ବ ବର୍ଲିନରେ । ସେତେବେଳେ ଗୋଟିଏ ନଗରୀର ଏକ ଭାଗରୁ ଅନ୍ୟ ଭାଗକୁ 
ଯିବା ମନା ଥଲା । ନଗରୀର ବକ୍ଷରେ ଥଲା ଏକ ଅଭେଦ୍ୟ ପାଚେରି | ଏବେ ପାଚେରି 
ଭାର୍ଗି ଦିଆଯାଇଛି । ନଗରୀକୁ ପୁଣି ଏକ କରାଯାଇଛି । ତେବେ ବି ଦୁଇପାର୍ଶ୍ବର 
ଲୋକମାନଙ୍କର ମନ ମିଶିପାରି ନାହିଁ । ଅସମ୍ଭବ ଏ ଦୁନିଆ । ବିଜ୍ଞାନ କ୍ଷେତ୍ରରେ ମଣିଷ 
ଯେତେ ଆଗକୁ ମାଡ଼ିଚାଲିଛି ତା'ର ହୃଦୟର ମାନ ସେତିକି ତଳକୁ ଚାଲିଯାଉଛି | ମାଆ 
ପୁଅକୁ ବିଶ୍ଵାସ କରିପାରୁ ନାହିଁ । ସ୍ଵାମୀ ସ୍ତୀକୁ ବିଶ୍ଵାସ କରିପାରୁ ନାହିଁ । କିନ୍ତୁ ସେ ପ୍ରତି 
ଦୃଷ୍ଟି ଦେବାକୁ ସମୟ ନାହିଁ । ଯାନ୍ତିକ ଜଗତରେ ନିଜ ଅଜାଣତରେ ମଣିଷ ନିଜେ ଯନ୍ତ୍ର 
ହୋଇଯାଉଛି । ମଣିଷ ଯାହାକୁ ହୃଦୟର ସ୍ପନ୍ଦନ ବୋଲି କହୁଛି ତାହା ଫ୍ରଏଡଙ୍କ ଭାଷାରେ 
ପ୍ରଛନ୍ନ କାମନାର ରୂପାନ୍ତର । ପିଲାଦିନୁ ଫ୍ରଏଡଙ୍କ ମନସ୍ତର୍ତ ପ୍ରତି ମୋର ଆଦୌ ଆସ୍ଥା 
ନଥୁଲା ! ସାଧାରଣ ଭାରତୀୟ ସମାଜରେ ଜନ୍ମଗ୍ରହଣ କରି ବାପା ମାଆଙ୍କ ପ୍ରତି ଭକ୍ତି, 
ଭାଇ ଭଉଣୀଙ୍କ ପ୍ରତି ଶ୍ରଦ୍ଧା ଆଦର, ଗୁରୁଜନମାନଙ୍କ ପ୍ରତି ଭକ୍ତି ମୁଁ ଶିଖଛି । ସ୍ବାମୀ ସ୍ତୀଙ୍କ 
ମଧ୍ଯରେ ଯେଉଁ ଆଦର୍ଶ ସଂପର୍କ ସେ ବିଷୟରେ ଅନେକ ବହିରୁ ପଢ଼ିଛି । ତେଣୁ ଫ୍ରଏଡଙ୍କ 
ମନସ୍ତାର୍ବିକ ନୀତି ପ୍ରତି ଅନାସ୍ଥା ଆସିବା ସ୍ବାଭାବିକ | କିନ୍ତୁ ଏ ଦେଶକୂ ଆସି, ଏ ଦେଶର 
ଚାଲିଚଳନ ଦେଖୁ ଫ୍ରଏଡଙ୍କର ଦୂରଦୃଷ୍ଟି ପ୍ରତି ମୁଁ ନତ ଶିର ହୋଇପଡ଼ିଛି । 
ଆସିଛି ଜଣେ ନିଗ୍ରୋ ବନ୍ଧୁ ଫ୍ରୀଙ୍କ ପାଖକୁ । ଫ୍ରାଙ୍କ୍‌ ଜର୍ମାନ ପଢ଼ିପାରେନା | କଷ୍ଚେମଷ୍ଟେ 
କହିପାରେ । ତେଣୁ ଏଇ ଚିଠି ତିନୋଟିକୁ ଅନୁବାଦ କରିବାକୁ ଦେଇଛି ମୋତେ । 
I ୧୭୪ ॥ 

A || ସମ୍ପର୍କର ସେତୁ | 
ଫ୍ରାଙ୍କ୍‌ ଆଫ୍ରକା ମହାଦେଶର ଲାଇବିରିଆ ରାଜ୍ୟରୁ ଆସିଛି । ବାପା ମାଆଙ୍କର ପ୍ରଚୂର 
ସମ୍ପତି । ଏକମାତ୍ର ପୁଅକୁ ଉଚ୍ଚଶିକ୍ଷା ଦେଇଛନ୍ତି ଆମେରିକାରେ । ବର୍ଭମାନ ସେ ଆମ 
ସାଙ୍ଗରେ କାମ କରୁଛି ବିଶେଷ ଅଭିଜ୍ଞତା ପାଇଁ | ସେ କହିବସେ ଯେ ତା'ର ଜ୍ଞାନର 
ପରିସର ଖୁବ୍‌ ବେଶି । କିନୁ ଯେତେବେଳେ କୌଣସି କଠିନ ସମସ୍ୟା ଉପରେ ଆଲୋଚନା 
ହୁଏ ସେତେବେଳେ ନିଶ୍ଚୟ ତାର ମୁଣ୍ଡବ୍ୟଥା ଆରମ୍ଭ ହୋଇଯାଏ ! ଯେହେତୁ ଆମେ 
ପାଖରେ ଆସ୍ମିରିନ୍‌ ରଖୂନଥାଉ ସେ ଚାଲିଯାଏ ନିକଟସ୍ପ ଡାକ୍ତରଙ୍କ ପାଖକୁ | କାରଖାନାରେ 
ସମୟର କଟକଣା ଖୁବ୍‌ ବେଶି | କିନୁ ଫ୍ରାଙ୍କ୍‌ ପ୍ରତି ନୂହେଁ | ପ୍ରତ୍ୟେକ ଦିନ ସେ ଅଧଘଣ୍ତାଏ 
ଡେରି କରି ଆସେ । ଅବଶ୍ୟ ତା'ର କାରଣ ନିଶ୍ଚୟ ଦେହ ଖରାପ | ପ୍ରତ୍ୟେକ ଦିନ 
ସଂଧ୍ୟାରେ ତାକୁ ଅନେକ ବନ୍ଧୁ ଅପେକ୍ଷା କରିଥାଆନ୍ତି ବୋଲି କହେ, ତେଣୁ ସେ 
ଅଧଘଣ୍ଟାଏ ଆଗରୁ ଚାଲିଯାଏ । ଏସବୁ ସର୍ତେ ସେ ସମସ୍ତଙ୍କର ପ୍ରିୟ । ତାର ପ୍ରଧାନ 
କାରଣ ହେଲା ତାର ଚାଲିଚଳନ, ଭାବଭଙ୍ଗୀ, ଅଧାଉଙ୍ଗା ଜର୍ମାନ ଓ ବିଚିତ୍ର ଇଂରାଜୀ 
କହିବାର ଢଙ୍ଗ | ଏହା ମଧ୍ଯରେ ସେ ତିନୋଟି କାରଖାନା ବଦଳେଇ ସାରିଛି | ତା'ର 
ମତ ଯେ, ଜର୍ମାନୀର କୌଣସି କାରଖାନା ତାକୁ କିଛି ନୂତନ ଯନ୍ତରପାତି ବିଷୟରେ 
କହୁନାହାନ୍ତି । ଯାହା କୁହାଯାଉଛି କିମ୍ବା କହିବାକୁ ଦିଆଯାଉଛି ସେସବୁ ପୁରୁଣା | ପୁରୁଣା 
ଜିନିଷର ତେବେ ବଜାରରେ କାଟ୍ତି କିପରି ହେଉଛି ସେ କଥା ବିଶ୍ଳେଷଣ କରିବାର 
ଷୈର୍ଯ୍ୟ ତା'ର ନଥାଏ । 

ପ୍ରାଙ୍କ ପାଖକୁ ପ୍ରତ୍ୟେକ ଦିନ ଅନେକ ଚିଠି ଆସେ । ଅଧ୍ବକାଂଶ ଚିଠି ସେ 
ପଢ଼ିପାରେନା | କାରଣ ତାହା ଜର୍ମାନ ଭାଷାରେ ଲେଖାଯାଇଥାଏ । ତେଣୁ ପଢ଼ିବା 
ଭାରଟା ମୋ ଉପରେ ! ଚିଠି ତିନୋଟି ଖୋଲିଲି । ଗୋଟିଏ ଆସିଛି ନ୍ୟୁର୍ନବର୍ଗରୁ 
ହେଲ୍‌ଗାଠାରୁ, ଦ୍ଵିତୀୟଟି ଫ୍ରାଙ୍କଫୁଟ୍‌ରୁ ଗିସେଲାଠାରୁ, ତୃତୀୟଟି ମ୍ୟୁଲ୍‌ହାଇମ୍‌ରୁ 
ଇରେନେଠାରୁ | ତିନୋଟି ଯାକ ପ୍ରେମପତ୍ର । ହେଲ୍ମା ମାଆ ହେବାକୁ ଯାଉଛି । ସେ 
ଚାହେଁ ଶୀଘ୍ର ଫ୍ରାଙ୍କ ସହିତ ବିବାହ କରିବାକୁ । ଗିସେଲା ଏବେ ଅପରେସନ କରାଇ 
ନେଇଛି | ସେ ଏବେ ବି ବିଛଣାରୁ ଉଠିନି | ଇରେନେର ଚିଠି ଅତି ଦରଦଭରା, ଅତି 
କରୁଣ | ମନେ ମନେ ଖୁବ୍‌ ହସିଲି | ଆଶ୍ଚର୍ଯ୍ୟଜନକ ଏ ଦୁନିଆରେ ମଣିଷ ଜାତିଟା । 
ନିଜେ ନିଜକୁ ବୁଝିବାକୁ ଚେଷ୍ଟା କରେନାହିଁ । ସାମୟିକ ଉନ୍ମାଦନାରେ ଭାସିଯାଏ, 
ନିଜର ପଶୁତ୍ଵଠାରେ ବିବେକକୁ ବଳିଦିଏ । ଏଇ ଫ୍ରାଙ୍କ୍‌ ତିନୋଟି ତରୁଣୀ ଜୀବନରେ 
ଝଡ଼ ସୃଷ୍ଟି କରିଛି | ତାଙ୍କ ଆଖରେ ସୁନାର ଦୂନିଆ ଦେଖାଇଛି | ସବୁରି ପାଖରେ ଥାଇ 
ନିଜକୁ ହରାଇଛି । ତଥାପି ସେ ସନ୍ଧୁଷ୍ଠ ନୁହେଁ | ପ୍ରତ୍ୟେକ ରାତିରେ ସେ ନାଇଟ୍‌ କୃବ୍‌ 
ଯାଏ, ମଦ ପିଇ ମାତାଲ୍‌ ହୁଏ | ପୁଣି ଏକ ସାଥୀ ଖୋଜିବସେ, ଯେକୌଣସି ଅବିବାହିତା 
ନାରୀକୁ ଦେଖ୍ୁଲେ ସହଚରୀ କରିବାର ସ୍ଵପ୍ନ ଦେଖେ । ଏଇ ତିନୋଟି ଚିଠିର ସଂବାଦ 
ଯେତେବେଳେ ତାକୁ ଦେଲି ତାର ଭାବଭଙ୍ଗୀରେ କୌଣସି ପରିବର୍ଭନ ଲକ୍ଷ୍ୟ କରିପାରିଲି 
ନାହିଁ । 'ଶରତ, ମୋ ପାଇଁ ତିନୋଟି ଚିଠିର ଉତ୍ତର ଲେଖ୍ରଦେବୂ ?' ମୋତେ ପଚାରିବାରୁ 
I ୧୭୫॥ 

|| ସମ୍ପର୍କର ସେତୁ 

ମୁଁ କହିଲି “କଣ ଲେଖୁବି ଉତ୍ତରରେ ?? ‘ଆଛା ଦେଖ, ହେଳ୍ମାକୁ ମୋତେ ବିବାହ 
କରିବାକୁ ପଡ଼ିବ । ତେଣୁ ଲେଖମଦେ ଆସନ୍ତା ମାସରେ ଆମର ବିବାହ ନ୍ରୟୂର୍ନବର୍ଗରେ 
ହେବ | ବାପା ମାଆଙ୍କୁ ଖବର ଦେବି ! ସେମାନେ ମଧ୍ଯ ଆସିବେ ! ଗିସେଲାର 
ଅପରେସନରେ ବହୁତ ପଇସା ଖର୍ଚ୍ଚ ହୋଇଯାଇଛି ! ତା'ର ଆର୍ଥକ ଅବସ୍ଥା ବଡ଼ ଖରାପ | 
ମୁଁ ଆଜି ହଜାରେ ମାର୍କ ତା' ପାଖକୁ ପଠାଇ ଦେଉଛି | ଆଉ ଇରେନେ ! ତୋ ମନକୁ 
ଯାହା ଆସିବ ଲେଖୁଦେବୁ ।” ଏହା କହି ହସି ହସି ସେ ଚାଲିଗଲା | ମୋ ମନରେ ଠିକ୍‌ 
ସେଇ ପ୍ରଶ୍ନବାଚୀ ! ଏହା କ'ଣ ସମସ୍ଯାର ସମାଧାନ ! 

ହଠାତ୍‌ ଟେଲିଫୋନ୍‌ ବାଜିଉଠିଲା | ଟେଲିଫୋନ୍‌ ଧରିଲି । ନ୍ୟୁର୍ନବର୍ଗରୁ ଡୋରାର 
ସ୍ବର ‘କଣ ହେଲା ଡୋରା, ହଠାତ୍‌ ଟଙ୍କ କଲ୍‌ ଯେ ? କିଛି ଜରୁରୀ ଅଛି ନା କ'ଣ ?” 

ସବୁବେଳେ ତୁମର ସେଇ କଥା, ଖାଲି ଜରୁରୀ, ଜରୁରୀ !” 

‘ଆଛା କଥା କଣ କୁହ ।” 

‘ତୂମେ ଜାଣ ବାପା ଓ ମାଆ କାଲି ଛୁଟି କଟାଇବାକୁ “ବାଡେନ୍‌ ସେଂ 
ଚାଲିଗଲେ । ମୋତେ ସାଙ୍ଗରେ ନେଲେନାହିଁ । ପିଟର୍‌ (ଡୋରାର ଭାଇ) ବର୍ଭମାନ 
ପ୍ୟାରିସ୍‌ରେ ରହି ଫ୍ରେଞଭାଷା ଶିଖୁଛି | ଘରେ ମୁଁ ବିଲ୍କୁଲ୍‌ ଏକା !' 

କଣ ଡର ଲାଗୁଛି ? ମୁଁ ତ ଭାବୁଥିଲି ଜର୍ମାନୀରେ ଭୂତ ନାହାନ୍ତି ବୋଲି ।' 

‘ଆଛା ଲୋକ ତୁମେ | କିଛି ଟିକିଏ କହିଲା ବେଳକୁ ଯାବତୀୟ ବାଜେ କଥା 
ଆଣି ପୁରାଇବ | ମୋର ବର୍ଉମାନ ତିନିଦିନ ଛୁଟି | ତେଣୁ ଘରେ ଏକା ବସିବା ଅପେକ୍ଷା 
ଭାବୁଥିଲି ବର୍ଲିନ ଯାଇ ବୁଲିଆସିବି ! ଯଦି ତୁମର କିଛି ଅସୁବିଧା ନହୁଏ ଆଜି ସଂଧ୍ୟାରେ 
ଉଡ଼ାଜାହାଜ ଧରିବି |” “ଓଃ ! ଭଲ କଥା | ଆସନ୍ତା ଦୁଇଦିନ ମଧ୍ଯ ମୋର ଛୁଟି | ଆମ 
ଲ୍ୟାଣ୍ଡଲେଡିଙ୍କ ଘରେ ଗୋଟିଏ ରୁମ୍‌ ଖାଲି ଅଛି । ତୁମକୁ ହୋଟେଲରେ ରହିବାକୁ 
ପଡ଼ିବ ନାହିଁ । ମୁଁ ଯାଇ ଟେମ୍ପେଲ୍‌ହଫ୍‌ ବିମାନଘାଟିରେ ତୁମକୁ ଅପେକ୍ଷା କରିଥବି !' 

ଡୋରା ସହିତ ମୋର ପରିଚୟ ଅନେକ ଦିନରୁ, ଭାରତରେ । ସେତେବେଳେ 
ମୁଁ ନୂଆ ନୂଆ କାମ ଆରମ୍ଭ କରୁଥାଏ ଗୋଟିଏ ଜର୍ମାନ କମ୍ପାନୀରେ । ଡୋରା ମୋ 
ଉପରିସ୍ଥ କର୍ମଚାରୀଙ୍କର ଆଦରର କନ୍ୟା | ସେ ମଧ୍ୟ ସେଇ କମ୍ପାନୀରେ ସେକ୍ରେଟାରୀ 
ରୂପେ କାମ କରୁଥଲା | ତା'ପରେ ମୁଁ ଚାକିରି ଛାଡ଼ି ଭାରତ ଛାଡ଼ି ଜର୍ମାନୀ ଆସିଛି, 
ଆଉ ସେଇ ପୂରୁଣା କମ୍ପାନୀରେ ଜର୍ମାନୀରେ କାମ କରୁଛି । ସେ ଏବେ 
ବିଶ୍ଵବିଦ୍ୟାଳୟରେ ଅର୍ଥଶାସ୍ତ୍ର ପଢୁଛି । ଆମର ପୁରୁଣା ସଂପର୍କ ଜର୍ମାନୀରେ ଆମକୁ 
ଖୁବ୍‌ ପାଖାପାଖ କରିଦେଇଛି । ତା'ର ବାପା ମାଆ ମୋତେ ଏଠାରେ ସେଟେଲ୍‌ 
କରିବାକୁ ବହୁତ ସାହାଯ୍ଯ କରିଛନ୍ତି । 

ସନ୍ଧ୍ୟା ହେଲା | ଟେମ୍ପେଲହଫ୍‌ ବାହାରିଲି । ଯିବାପୂର୍ବରୁ ଲ୍ୟାଣ୍ଡଲେଡିଙ୍କୁ କହିଦେଲି 
ଅନ୍ୟ କୋଠରୀକୁ ଠିକ୍ଠାକ୍‌ କରିଦେବାକୁ | ସେ ଅରାଜି ହେଲେନାହିଁ | ମନରେ ମୋର 
ଉନ୍ମାଦନା, ମୁହଁରେ ହସ | 
| ୧୭୬ || 

|| ସମ୍ପର୍କର ସେତୁ 

ଉଡ଼ାଜାହାଜ ଲାଗିଲା ! ଅନ୍ୟ ଯାତ୍ରୀମାନଙ୍କର ଗହଳି ଭିତରେ ଡୋରା ହସି 

ହସି ଆସୁଥିବା ମୋ ଆଖରେ ପଢ଼ିଲା |! ଠିକ୍‌ ସେଇ ଡୋରା, ଯାହାକୁ କିଛି ଦିନ 

ତଳେ ଭାରତରେ ପ୍ରଥମେ ଭେଟିଥଲି । କିଛି ପରିବର୍ଭନ ନାହିଁ । ଗୋଟିଏ ଟ୍ୟଯାକ୍ତି 

ଧରି ଘରକୁ ବାହାରିଲୁ । ରାସ୍ତାରେ ତାକୁ ପଚାରିଲି ମୋ ପାଖକୁ ଆସିଛ । ବାପା 
ଆପରି କରିବେ ନାହିଁ ତ ?” 

“କେବଳ ବାପାଙ୍କ ବାଧ୍ଯ କନ୍ୟା ଭାବରେ ମୁଁ ଏଠାକୁ ଆସିଛି ।” 

“ଏଁ ¦ କ”ଣ ଗୁଡ଼ାଏ ବକୁଛ ?” 

ମାନେ, ମୁଁ ଯେଉଁଆଡ଼େ ଯିବି ବାପା ଆପରି କରିବେ | କହିବେ ସେଠାରେ 
ଯୁବକମାନେ ଦୂଷ୍ଟ, ଦୂଶ୍ଚରିତ୍ର ଇତ୍ୟାଦି ଇତ୍ଯାଦି । ତେଣୁ ବିଶ୍ବବିଦ୍ୟାଳୟ ଓ ଘର ବ୍ୟତୀତ 
ମୁଁ ଆଉ କେଉଁଆଡ଼େ ଯାଉନାହିଁ । ତାଙ୍କ ମତରେ ସମଗ୍ର ଜର୍ମାନୀରେ ଭଦ୍ରଯୁବକ ନାହାନ୍ତି 
କେବଳ ତୁମ ନାଁ ପଡ଼ିଲେ ସେ ନିରବ । ତାଙ୍କୁ ତୁମେ ଯେ କି ମନ୍ତ୍ର କରିଛ ଭଗବାନ 
ଜାଣନ୍ତି | ସବୁଦିନ ତୂମ କଥା | ପିଟରକୁ ସବୁବେଳେ ତୁମର ଉଦାହରଣ | ଆଉ ମାଆ 
ତୁମ କଥା ଶୁଣିବାକୁ ପାଗଳ | ତୁମ ଚିଠି ପାଇଲେ ଯେମିତି ତାଙ୍କ ହଜାରେ ମାର୍କର 
ଚେକ୍‌ ମିଳିଗଲା ।” 

‘ତା ମାନେ ମୁଁ ବୁଝିପାରୁଛି ଯେ ମୋର ଅନୁପସ୍ଥିତିରେ ମୋ ବିଷୟରେ ତୁମ 
ପରିବାରରେ ଅନେକ ସମାଲୋଚନା ହେଉଛି । ତୁମେ ଜାଣ, କୌଣସି ଭଦ୍ରଲୋକର 
ଅନୁପସ୍ଥିତିରେ ତା ବିଷୟରେ ସମାଲୋଚନା କରିବା ଭଦ୍ରାମିର ବାହାରେ ।' 

“ଆହା ! ତୁମେ କଣ ଭଦ୍ରଲୋକ | ତୁମେ ତ ଆଦର୍ଶ ଯୁବକ ।” ହସି ହସି 
କହିଲା ସେ | 

‘ଆଛା, ସେ ବାଜେ କଥା ଛାଡ଼ | ବର୍ଭମାନ ଘରକୁ ଚାଲ | ତୁମ ସାଙ୍ଗରେମୋର 
କିଛି ଜରୁରୀ କଥାବାର୍ଭା ଅଛି । ଟ୍ୟାକ୍ତିରେ କହିହେବ ନାହିଁ ।” 

ଟ୍ୟାକ୍ତି ବ୍ରେକ୍‌ କଲା | ଦୁହେଁ ଯାଇ ଘରେ ପହଞ୍ଚିଲୁ | ଶ୍ରୀମତୀ ମୋରିସ୍‌ ଡୋରାର 
ରୁମ୍ଟି ଠିକ୍ଠାକ୍‌ କରିଦେଇଥୂଲେ | ଚାହିଁଥଲୁ ଦୁହେଁ ରେସ୍ତୋରୀରେ ଯାଇ ଖାଇବା 
ପାଇଁ । କିନ୍ତୁ ଶ୍ରୀମତୀ ମୋରିସ୍‌ ଆମର ଖାଇବା ମଧ୍ଯ କରିଦେଇଥୂଲେ | ଖାଇବା ପରେ 
ସେ ଶୋଇବାକୁ ଚାଲିଗଲେ । ଆମେ ଦୁହେଁ ବସି ପୁଣି ଗପ ଆରମ୍ଭ କଲୁ । ସବୁ 
ସାଧାରଣ କଥା | 

କିଛି ସମୟ ପରେ ତାକୁ ପଚାରିଲି “ତୁମର ଆଉ କେତେଦିନ ରହିଲା 
ବିଶ୍ଵବିଦ୍ୟାଳୟରେ ।” 

ଏଇ ଚାରିମାସ । ତା'ପରେ ପୋଥିରେ ଡୋରି ।” ହସି ହସି କହିଲା ସେ | 

ତା'ପରେ କଣ କରିବ ଠିକ୍‌ କରିଛ ? 

“ଚାହିଁଲେ ତୁମ କମ୍ପାନୀରେ ଚାକିରିଟିଏ ମିଳିଯିବ ସହଜରେ । କିନ୍ତୁ ଏ ପ୍ରଶ୍ନ 
କାହିଁକି ? - 


i i ll i a 


ll ୧୭୭॥ 

| ସମ୍ପର୍କର ସେତୁ 

“ତୂମେ ଜାଣ ମୋର କନଫରମେସନ୍‌ ହୋଇଗଲାଣି । ମୁଁ ବର୍ଭମାନ ଏଠାର 
ପରମାନେଣ୍ଟ ଇଂଜିନିୟର | ଆଉ ତୁମର ପାଠପଢ଼ା ସରିଲେ ଏଠାରେ ନୂଆ ନୀଢ଼ 
ବାନ୍ଧିବାର ମନ ଖୁବ୍‌ ବଳାଇଲାଣି !” ଏହା ଶୁଣି ସେ ତା ବ୍ୟାଗରୁ ଗୋଟିଏ ଚିଠି କାଢ଼ି 
କହିଲା ‘ଦେଖ, ଗୋଟିଏ ଜିନିଷ, କଣ ପୁରସ୍୍‌ାର ଦେବ କୁହ ଏହା ପାଇଁ ?' 

ଓଃ, କଣ ଗୋଟାଏ ଚିଠି, ସେଥିପାଇଁ ପୁରସ୍ାର ? କିନ୍ତୁ ଯଦି ବାଧ୍ୟ କର, 
ଆସନ୍ତାକାଲି ସନ୍ଧ୍ୟାଟା “ରେଜି”ରେ କଟାଇବା |” 

“ଏଇ ନିଅ ।” ଚିଠିଟି ବଢ଼ାଇଦେଲା | 

ବାପାଙ୍କର ଚିଠି, ଡୋରା ପାଖକୁ ଲେଖୁଛନ୍ତି । | 

“ବାପା ତୁମକୁ ଜାଣିଲେ କିପରି ଓ ତୁମକୁ ଚିଠି ଲେଖୁଲେ କାହିଁକି ?? ଆଶ୍ଚର୍ଯ୍ୟ 
ହୋଇ ପଚାରିଲି | 

“ଅତି ସହଜ, ଭାରତରେ ଥଲାବେଳେ ତୁମେ ଆଗ ଜର୍ମାନୀ ଚାଲିଆସିଲ । 
ସେଠାରେ ହିଁ ତାଙ୍କ ସାଙ୍ଗରେ ଦେଖା ହୋଇଥଲା | ତା'ପରେ ଆମେ ଚିଠି ଆଦାନପ୍ରଦାନ 
କରୁ ।' ଚିଠିଟି ନେଇ ପଢ଼ିଲି | ବାପା ଲେଖୁଛନ୍ତି ଡୋରାକୁ “ ଆମେ କେବେ ଭାରତ 
ଫେରିବୂ ? ଫେରିଲେ ସେଇଠାରେ ହିନ୍ଦୁ ରୀତିରେ ଆମର ବିବାହ ହେବ | 

“ତା ମାନେ ବାପା ମଧ୍ଯ ଗୋଟିଏ ବିଧର୍ମୀ ଧଳାହାତୀକୁ ବୋହୂ କରିବାକୁ ତିଆର ?” 

* ଚୁମେ ତାଙ୍କୁ ଯେତେ ରକ୍ଷଣଶୀଳ ବୋଲି ଭାବ ସେ ତା ନୁହଁନ୍ତି । ବୁଝିଲ, ଏଇ 
ଲୋକ ପୁଣି ଆଦର୍ଶ, ନିଜ ବାପାଙ୍କ ମଧ୍ଯ ସେ ଜାଣିନାହାନ୍ତି !' 

ତୁମେ କଣ ତାହାହେଲେ ଶାଢ଼ି ପିନ୍ଧି, ମୁଣ୍ଡରେ ସିନ୍ଦୁର ଟୋପା ଲଗାଇ ଘରକାମ 
କରିପାରିବ ?” 

“ସେ କଥା ତୁମକୁ ଚିନ୍ତା କରିବାକୁ ପଡ଼ିବ ନାହିଁ । ତୁମକୁ ଦିନେ ନା ଦିନେ 
ଭାରତ ଫେରିଯିବାକୁ ପଡ଼ିବ | ମୁଁ ଯଦି ତୁମକୁ ବିବାହ କରିବି ଠିକ୍‌ ତୁମରି ଘରର ବୋହୂ 
ହୋଇ ରହିବି । ନଚେତ୍‌ ତୁମକୁ ବିବାହ କରି ତୁମ ପରିବାରରେ ଅଶାନ୍ତି ଜନ୍ମାଇବି 
କାହିଁକି ? ଚିଠିଟି ଭଲ କରି ପଢ଼, ତା'ପରେ କହିବ ।' 

* ଡୋରା, ତୁମର ହାତର କୌଶଳ ତ କିଛି କମ୍‌ ନୁହେଁ, ମୁଁ ଯଦି ଏଥିରେ ଅରାଜି 
ହୁଏ ?” 

ସେଇଟା ଆଦର୍ଶବାଦୀଙ୍କ ଉପରେ, ଆମେ ସାଧାରଣ ମଣିଷ | କାହିଁକି | ହଠାତ୍‌ 
ବର୍ଲିନରେ କୌଣସି ଇଙ୍ଗେ କିମ୍ବା ଇରେନେ ମିଳିଗଲେ କି ?” 

‘କଣ ଗୁଡ଼ାଏ ପାଗଳଙ୍କ ପରି କହୁଛ ଡୋରା ?” 

ଏହି ସମୟ ଭିତରେ ତା'ର ଆଖନ ଫ୍ରାଙ୍କର ଚିଠି ତିନୋଟି ଉପରେ ପଡ଼ିଯାଇଛି | 
ଅନୁମତି ମାଗି ଚିଠି ତିନୋଟି ପଢ଼ିନେଲା ¦ ପଚାରିଲା- “କିଏ ସେ ରୋମିଓ ?” 

‘ଜଣେ ନିଗ୍ରୋ ବନ୍ଧୁ ଯେହେତୁ ସେ ଜର୍ମାନ ପଢ଼ିପାରେନା, ମୋତେ ତାର 
ଇଣ୍ଟରପ୍ରିଣ୍ଟର କାମ କରିବାକୁ ପଢ଼ିଥାଏ ।” 
e୭୮୮ ॥ 

|| ସମ୍ପର୍କର ସେତୁ | 

‘ତୁମେ ବୋଧହୁଏ ଜାଣିନା, ଏଇ ହେଳ୍ମା, ପିଲାଦିନେ ଆମେ ସାଙ୍ଗ ହୋଇ 
ସ୍କୁଲରେ ପଢୁଥଲୁ । ଠିକ୍‌ ତୁମ ଭଳି ଆଦର୍ଶ, ଆଦର୍ଶ, ଆଦର୍ଶ । ଆଉ ଏକ୍ଷଣି ବସି 
କାନ୍ଦୁଛି । ମୁଁ ତାକୁ କହିଦେଉଛି ଏ ଚରିତ୍ରହୀନ ଲୋକକୁ ବିବାହ ନକରିବାକୁ । 

“ସେ କଥା କରିବ ନାହିଁ । ସେ ଯେ ମାଂ ହେବାକୁ ଯାଉଛି ।” 

‘ତାର ଉପାୟ ଅଛି | ଆମ ଦେଶର ସମାଜ ଏତେ କଡ଼ା ନୁହେଁ | ତୁମର 
ଟେଲିଫୋନ୍‌ ବ୍ୟବହାର କରିପାରିବି କି ?' ଏହା କହି ସାଙ୍ଗେ ସାଙ୍ଗେ ତା ବାନ୍ଧବୀକୁ 
ଟେଲିଫୋନ୍‌ କଲା | ମୋର ସମଗ୍ର ଆପରି ସତ୍ତ୍ଵେ ସତକଥାଟି କହିଦେଲା । 

ଅନେକ ସମୟ ବସି ଗପ କଲୁ |! କଳ୍ପନା କରିଚାଲିଲୁ ଆଉ ଚାରିମାସ ପରେ 
କିପରି ଆମର ଘର ହେବ । 

ତା” ଆରଦିନ ଛୁଟି ଥାଏ | ଡେରିରେ ଉଠି ଖବରକାଗଜ ଉପରେ ଆଖୁ ବୁଲାଉଛି 
ଦେଖୁଲି ଗୋଟିଏ ଆତ୍ଟହତ୍ଯାର କାହାଣୀ |! ପଢ଼ି ବୁଝିବାକୁ ଡେରି ହେଲାନାହିଁ । 
ନୁର୍ନବର୍ଗରେ ହେଳ୍ପା ଆତୃହତ୍ଯା କରିଛି । କାହିଁକି କରିଛି ତା' ମୋ ଆଖୁଆଗରେ 
ନାଚିଗଲା । ଏଇ ସମୟରେ ଡୋରା ଆସି ମୋ ପାଖରେ ଠିଆ ହୋଇଛି ମୁଁ ଜାଣିନାହିଁ । 
ମୋତେ ଏପରି ଦେଖୁ ପଚାରିଲା “ହଠାତ୍‌ କଣ ହୋଇଗଲା ?” ଖବରକାଗଜଟା 
ବଢ଼ାଇଦେଲି ¦ ପଢ଼ୁ ପଢୁ କାନ୍ଦିଉଠିଲା ସେ | “ଓଃ ! ମୁଁ କଣ କଲି ? ମୋ ସକାଶେ 
ହେଳ୍ମା ଆତ୍ସହତ୍ୟା କଲା ! ମୋତେ କ୍ଷମା କରିପାରିବ ତୁମେ ? ହେ ଭଗବାନ ।” 

“ଛି ଡୋରା, ଯାହା ହେବାର ହୋଇଛି, ଚୁପ୍ଚାପ୍‌ ରୁହ । ନଚେତ୍‌ ବିଚରା 
ଫ୍ରାଙ୍କ୍‌ ପୋଲିସ୍‌ କବଳରେ ପଡ଼ିବ | ଜଣେ ମରିଛି, ଅନ୍ୟ ଜଣକୁ ସେଥୁପାଇଁ ମରିବାକୁ 
ଦିଅନାହିଁ। ତାହା ପଶୁତ୍ବ, ମଣିଷତ୍ଵ ନୁହେଁ ।' 

ହଠାତ୍‌ ଟେଲିଫୋନ୍‌ ବାଜିଉଠିଲା | ଟେଲିଫୋନ୍‌ ଧରିଲି, ଆରପାଖରେ ଫ୍ରାଙ୍କ୍‌ | 
“ଶରତ, ହେଲା ଆତ୍ୃହତ୍ୟା କରିଛି । ତା'ର ଚିଠିଟା ଦୟାକରି ଚିରି ପୋଡ଼ିଦେବୁ ! ଆଉ 
ବର୍ଭମାନ ଗିସେଲା ପାଖକୁ ଲେଖ୍ମଦେ ଯେ ମୁଁ ତାକୁ ବିବାହ କରିବି । ଯେମିତି ଚିଠିଟା 
ଆଜି ଡାକରେ ଯାଏ । ହଁ, ଆଉ ଲେଖୁଦେ ଏଇ ସାତଦିନ ଭିତରେ ମୁଁ ଫ୍ରାଙ୍କଫୁଟ୍‌ 
ଆସୁଛି । ହେଜ୍ମା ପ୍ରତି ମୁଁ ଖୁବ୍‌ ଦୁଃଖୂତ । କିନ୍ତୁ ମୁଁ କଣ ଆଉ କରିପାରିବି କହିଲୁ ? 
ଟେଲିଫୋନ୍‌ ରଖୁ ଡୋରାକୁ କହିଲି ଫ୍ରାଙ୍କର କଥା | ମୋ ମୁହଁକୁ ଚାହିଁ ରହିଥୁଲା 
ନିଃସହାୟ ଭାବରେ ଡୋରା । ମୋ ମନରେ ସେଇ ପୁରୁଣା ପ୍ରଶ୍ନ | ଏହା କଣ ସମାଧାନ ? 
ତେବେ ଇରେନେ ପାଖକୁ କଣ ଲେଖୁବି ? 

ଡୋରାର ଆଖ୍ରରୁ ଟୋପା ଟୋପା ଲୁହ ଝରି ପଡ଼ୁଥୁବାର ଦେଖୁଲି । ରୁମାଲଟି 
ନେଇ ଲୁହ ପୋଛିଦେଇ ତାକୁ ବୁଝାଇ କହିଲି ଡୋରା, ଜୀବନର ରାସ୍ତା ଏତେ ସହଜ 
ନୁହେଁ । ଯାହା ହେବାର ହୋଇଗଲାଣି । ଆମର ଜୀବନ ଯେପରି ସେ କୁଟିଳତା ଭିତରେ 
ନପଶେ ସେଥୁପାଇଁ ସଚେଷ୍ଟ ରହିବା ।' 

ବାହାରେ ସକାଳର ସୂର୍ଯ୍ୟ ହସିଉଠୁଥଲା ! ରାସ୍ତାରେ ପିଲାମାନଙ୍କ ଖେଳକୌତୂକ 
ଓ ପାଟିତୁଣ୍ଡ ମୋ କାନରେ ବାଜି ମନକୁ ଆଉରି ଅସ୍ଥିର କରିପକାଉଥଲା | 

ଆଶ୍ରା 


ଦିନସାରା ପରିଶ୍ରମ ପରେ କୋଳାହଳମୟ ନଗରୀରୁ ଚାଲିଯାଉଥିଲି ସାଗରର 
ବେଳାଭୂମିକୁ | ବହୁଦିନ ତଳର କଥା | ଶନିବାର ଓ ରବିବାର ଛାଡ଼ିଦେଲେ ସେଠାରେ 
ନ ଥାଏ ଜନଗହଳି, କୋଳାହଳମୟ ଓ ବ୍ଯବସାୟରତ ନଗରୀର ଚଞ୍ଚଳତା। 
ପୋଲିସ୍‌ର ଚେତାବନୀ ଥାଏ ସୂର୍ଯ୍ୟାସ୍ତ ବେଶୀ ପରେ ସେଠାରେ ନରହିବାକୁ | 
ଖରାଦିନଥାଏ। ସଂଧ୍ୟାହୁଏ ବେଶ୍‌ ଡ଼େରିରେ। ତେଣୁ କିଛି ସମୟ ସେଠାରେ 
ନିରୋଳାରେ ବିତାଇ ମନକୁ ସ୍ଥିର କରିହୁଏ । ଆଗରେ ବିସ୍ତୀର୍ଣ୍ଣ ଆରବସାଗର | 
ସୂର୍ଯ୍ୟାସ୍ତର ବର୍ଣ୍ଣାଢ୍ୟ ଶୋଭାରେ ମନ ଉତ୍ଫୁଲିତ ହୋଇଯାଏ | ମନରେ ଉତ୍ଫୁଲତା 
ସହିତ ଅଭୁତ ଶାନ୍ତି ଆସେ। ଆହୁରି କାମ କରିବାକୁ ପ୍ରେରଣା ଆସେ । 

ସେତବେଳକୁ ବନମ୍େ ମୁଁ ନୂଆ ହୋଇଆସିଥାଏ। ସେଠାରେ ଚଞ୍ଚଳତା ଓ 
କର୍ମନିଷ୍ଠତାରେ ନିଜକୁ ମିଶାଇ ଦେବାକୁ ଚେଷ୍ଟା କରୁଥାଏ | ଏ ସଂଧ୍ୟା ଗୁଡ଼ିକର କମନୀୟତା 
ମୋତେ ଦିଏ ଅସୀମ ଦାମ୍ଭିକତା | 

କିଛିଦିନ ସେଠାକୁ ଆସିବାପରେ ଲକ୍ଷ୍ୟ କଲି ଗୋଟିଏ ସୁନ୍ଦରୀ ତରୁଣୀ କିଛି 
ଦୂରରେ ବସିଛି। ବେଳେ ବେଳେ ଗୁଣୁଗୁଣୁ ହୋଇ ଗୀତ ଗାଉଛି। ମନେହେଲା ଏପରି 
ନିରୋଳା ଯାଗାକୁ ନୁ ତରୁଣୀଟି ଏକୁଟିଆ ଆସୁଛି କାହିଁକି। ଦିନେ ସଂଧ୍ୟାପରେ ସେ ଉଠିଲା, 
ତା ପଛେ ପଛେ ମୁଁ ଗଲି। ବସ୍‌ଷ୍ଟାଣ୍ଡରେ ଠିଆ ହୋଇଛୁ। ସେ କୋଲାବା ଯାଉଥିବା 
ବସ୍‌ରେ ଚଢ଼ିଲା। ମୋ ବାସସ୍ପଳି ବସ୍‌ଷ୍ଟାଣ୍ଡ ଠାରୁ ବେଶୀ ଦୂର ନଥିଲା। ତେଣୁ ଚାଲିଚାଲି 
ମୁଁ ଫେରିଲି ତା' ଆରଦିନ ମୁଁ ତାକୁ ପୁଣି ଦେଖିଲି। ଯାଇ ପାଖରେ ବସିଲି। ପଚାରିଲି 
ଏକାଏକା ସେ ସେଠାକୁ ଆସୁଛି କାହିଁକି ? ମୁଁ ଜାଣିଥିଲି ସେ କଂଣ ଉତ୍ତର ଦେବ! 
ମୋତେ ହୁଏତ ପଚାରିବ ମୁଁ କାହିଁକି ଆସୁଛି । ଏହିପରି ଆମର ଆଳାପ ହେଲା। ସବୁଦିନ 
ଆସି ଅପେକ୍ଷା କରୁଥିଲି ସେ କେବେ ଆସିବ । ଆସିଲେ ଦୁହେଁ ଗପ କରିବୁ। ଏହି 
ଗପସପ ମାଧ୍ୟମରେ ତାକୁ ମୁଁ ନିଜର ସମସ୍ତ ଖବର ଦେଇସାରିଥିଲି। କିନୁୁ ତାର ଖବର 
Heroll 


Digitized by PPRACHIN, SOA 


|| ସମ୍ପର୍କର ସେତୁ 
କିଛି ବୁଝିପାରୁନଥିଲି। ଖାଲି ଏତିକି ବୁଝିଥିଲି ତାର ନାଁ ଅନୀତା । ସେ ଏମ୍‌.ଏ ପଢ଼େ। 
ବନ୍ପେ ବିଶ୍ବବିଦ୍ୟାଳୟରେ । ଏହି ସଂଧ୍ୟା ସମୟରେ ସେ ଚାହେଁ ନିରୋଳା ସ୍ଥାନ, 
ଯେଉଁଠାରେ ପାଠ ବିଷୟରେ, ନିଜବିଷୟରେ ଟିକିଏ ଭାବିପାରିବ। ତାର ସମସାମୟିକ 
ରାଜନୀତି ଓ ଅର୍ଥନୀତି ବିଷୟରେ ବେଶ୍‌ ଜ୍ଞାନ ଥାଏ | ସେ କିନୁ ଏସବୁ କଥା ଆଲୋଚନା 
କରିବାକୁ ଚାହେଁନାହିଁ। କିନ୍ତୁ ସାହିତ୍ୟ ଉପରେ ଆଲୋଚନା ହେଲେ ସେ ଖୁବ୍‌ ଆବେଗର 
ସହିତ ଆଲୋଚନା କରେ। ତାର ଟି.ଏସ୍‌.ଇଲିୟଟଙ୍କ ଉପରେ ଜ୍ଞାନ ଦେଖି ମୋତେ 
ଆଶ୍ଚର୍ଯ୍ୟ ଲାଗିଲା। ଭାବିଲି ସେ ବୋଧହୁଏ ଇଂରାଜିରେ ଏମ୍‌.ଏ ପଢୁଛି। ମୁଁ ଅବଶ୍ୟ 
ଇଂରାଜୀ ସାହିତ୍ୟର କାବ୍ୟ କବିତା ବେଶି ପଢ଼ିନାହିଁ। ସେକ୍ଟପିୟର କିମ୍ବା ୱର୍ଡ଼ସୱାଥ୍‌ଙ୍କୁ 
ଛାଡ଼ିଦେଲେ ମୋ ଜ୍ଞାନ ପରିଧ୍ୂ ସୀମିତ। ବରଂ ବର୍ଣ୍ଣା୍ଵ ଓ ଓସ୍ଟାର ୱଓାଇଲ୍ଲ ପ୍ରଭୁତିଙ୍କର 
ନାଟକ ମୋର ବେଶୀ ପ୍ରିୟ । ତେବେବି ଆମର ଆଲୋଚନା ବେଶ୍‌ ହୁଏ। ଅନେକ 
ସମୟରେ ସେ କହିଚାଲେ ମୁଁ ଶୁଣୁଥାଏ । ବେଳେବେଳେ କିଟ୍ଧ ଓ ସେଲିଙ୍କ ବିଷୟରେ 
ପଚାରେ । ସେ ସୁନ୍ଦର ବ୍ୟାଖ୍ୟା କରିଚାଲେ। ଏସବୁ ସମୟରେ ଲାଗେ ସେ ଯେପରି 
କବିତା ବିଷୟରେ ଆଲୋଚନା କରୁନାହିଁ, ବରଂ କବିତା ଗାଇଚାଲିଛି। ମୋର ମନରେ 
ସନ୍ଦେହ ହୁଏ ସେ କଣ ସତେ ଛାତ୍ରୀ ନା ଜଣେ ଅଧ୍ୟାପିକା | ତେବେବି ତାର ଆସିବାକୁ 
ମୁଁ ଅପେକ୍ଷା କରି ରହିଥାଏ। କେବେ ଅଫିସ୍‌ରେ ଡ଼େରି ହେଲେ ନିଜ ବସାକୁ ନଜାଇ 
ସିଧା ବିଚ୍କୁ ଚାଲିଯାଏ କାଳେ ସେ ଅପେକ୍ଷା କରିଥିବ ବୋଲି । ମୋର ହାତରେ ବ୍ରିଫ୍‌ 
କେଶ୍‌ଥିବାର ଦେଖିଲେ ସେ ବ୍ୟସ୍ତ ହୁଏ। ପଚ଼ାରେ କଂଣ କିଛି ନଖାଇ ଚାଲିଆସିଛ 
ସିଧା ଅଫିସ୍‌ରୁ। ତାକୁ କହେ ଚାଲଯିବା ବସ୍‌ଷ୍ଟାଣ୍ଡ ପାଖରେ ରେସ୍ଥୋରାଂ ଅଛି। ସେଠାରେ 
କିଛି ଖାଇନେବା | ସେ କିନ୍ତୁ ରେସ୍ତୋରାଂ ଯିବାପାଇଁ କେବେ ରାଜି ହୁଏନାହିଁ। 
ଥରେ ଗପ କରୁକରୁ କହିପକାଇଲି ସେ ଗୀତ ନିଶ୍ଚୟ ଗାଏ | କାରଣ ପରିଚୟ 
ହେବା ଆଗରୁ ତାକୁ ଗୁଣୁଗୁଣୁ ହୋଇ ଗୀତ ଗାଇବାର ଶୁଣିଛି। ସେ ରାଜି ହେଲା ତାକୁ 
କହେ ଗୀତ ଗାଇବାକୁ । ସେ ବିନା ଦ୍ବିଧାରେ ସୁନ୍ଦର ଭଜନ ସବୁ ଗାଏ, ବେଳେ ବେଳେ 
ଗଜଲ ବି ଗାଏ | ଗଜଲଗୁଡ଼ିକ ସାଧାରଣତଃ ଖୁବ୍‌ କରୁଣ ରାଗିଣୀର ଥାଏ | କେବେକେବେ 
ଗାଇଲାବେଳେ ତା ଆଖିରୁ ଲୁହର ଧୀର ଝରିଯାଏ। ଥରେ ପଚାରିଲି ତା ଜୀବନରେ 
ଏପରି କିଛି ଦୁଃଖଦ ଅନୁଭୁତି ହୋଇଛି ଯାହାକୁ ସେ ଏପରି ଗଜଲରେ ସୁର ଦେଉଛି। 
ସେ ହସିଦିଏ, କହେ ଏପରି ମୁଁ କାହିଁକି ଭାବୁଛି | ଇଂରାଜୀ ରୋମାଣ୍ଟିକ୍‌ ଯୁଗର କବିଙ୍କକଥା 
ମନେ ପକାଇଦିଏ ଯେ ଯେଉଁଗୀତ କରୁଣ କାହାଣୀ କହେ ତାହାହିଁ ସବୁଠାରୁ ମଧୁର 
ସେତେବେଳେ କେତେଗୁଡ଼ିଏ ହିଟ୍‌ ସିନେମା ଚାଲୁଥାଏ, ପ୍ୟାସା, ପେଇଙ୍ଗ ଗେଷ୍ଟ 
ଇତ୍ୟାଦି। ଥରେ ମୁଁ ଦୂରଟି ଟିକେଟ୍‌ ଆଣିଥିଲି ପ୍ୟାସା ପାଇଁ ଓ ତାକୁ ଅନୁରୋଧ କରିଥିଲି 
ସାଥିରେ ଯିବାପାଇଁ। ସେ କହିଲା ଯେ ହଲ୍‌ରେ ଏତେଲୋକଙ୍କ ଭିତରେ ବସି ସିନେମା 
ଦେଖିବାକୁ ଧୈର୍ଯ୍ୟ ତାର ନାହିଁ। ନିରୋଳା ବେଳାଭୂମି ହିଁ ତାକୁ ଶାନ୍ତି ଓ ଆନନ୍ଦ ଦିଏ 
ବେଳେବେଳେ କିଛି କଥାନକହି ଦୁହେଁ ବସିରହୁ ଅନେକ ସମୟ ! ତାର ହାତ 
ଧରିପକାଏ ସେ ହାତ ଉଠାଇ ନିଏନାହିଁ, ବରଂ ସେ ଆହୁରି ପାଖକୁ ଆସିଯାଏ | ମନରେ 

ମୋର ଅଭୁତ ଭାବ ଆସେ । ମନେହୁଏ ଦୁନିଆର ସବୁ ସୁଖ ଏ ହାତମୁଠାରେ। ଇଚ୍ଛା 
କରେ ସୂର୍ଯ୍ୟାସ୍ତ ଡ଼େରି ହୋଇଯାଆନ୍ତାକି। ରାତିର ଅନ୍ଧକାର ପୂର୍ବରୁ ସେ ବ୍ଯସ୍ତ 
ହୋଇପଡ଼େ । କହେ ତାକୁ ଘରେ ପହଞ୍ଚିବାକୁ ପଡ଼ିବ ତାକୁ କହେ ମୁଁ ସାଥରେ ଯାଇ 
ଘରେ ଛାଡ଼ିଦେଇ ଆସିବି ସେ ରାଜି ହୁଏ ନାହିଁ। 

ଦିନେ ଅଫିସ୍‌ରେ ଅନେକ ଘଟଣା ଘଟିଗଲା। କେତେକ ବ୍ରାଞ୍ଚ ଅଫିସ୍‌ରେ 
କାରବାର କମିଯାଉଛି | ତେଣୁ ମ୍ୟାନେଜିଙ୍ଗ୍‌ ଡ଼ିରେକୃଟରଙ୍କ ରିଭ୍ୟ୍‌ ମିଟିଙ୍ଗରେ ଅନେକ କିଛି 
ପରିବର୍ଭନ ଆଣିବାର ସିଦ୍ଧାନ୍ତ ନିଆଗଲା। ମୋର କାମର ପରିସର ବଢ଼ାଇଦେଲେ। 
ମାସକେ ମୋତେ ତିନିଟା ବ୍ରାଞ୍ଚଅଫିସ୍‌ରେ ତିନିଦିନକରି ରହି ସେଠାରେ କାମକୁ ତୃରାନ୍ବିତ 
କରିବାରେ ସାହାଯ୍ୟ କରିବାକୁ | ତେଣୁ ପ୍ରତ୍ୟେକ ମାସରେ ମୋର ଦଶବାରଦିନ ବମ୍ବେରୁ 
ବାହାରେ ରହିବାକୂ ପଡ଼ିବ। ଅବଶ୍ଯ ମୋତେ କୁହାଯାଇଥାଏ ଯଦି ଚାହେତ କୌଣସି 
ଗୋଟିଏ ବ୍ରାଞ୍ଚ ଅଫିସ୍‌ର ପୂରା ଚାର୍ଚଟରେ ରହିପାରିବି। 

ସେଦିନ ସଂଧ୍ୟାରେ ଡ଼େରି ହବା ଭୟରେ ବ୍ରିଫ୍‌କେଶ୍ଧରି ସିଧା ବିଚ୍କୁ ଆସିଲି | 
ଅନୀତା ପାଞ୍ଚମିନିଟ୍‌ ପରେ ପହଞ୍ଚିଲା। ମୋତେ ଚାହିଁକହିଲା ଆଜିତ ବେଶ୍‌ କ୍ଲାନ୍ତ 
ଦେଖାଯାଉଛ। କ”ଣ ଅଫିସ୍‌ରେ କିଛି ଅସୁବିଧା ହୋଇଛିକି ? ଅଫିସ୍‌ କଥା ସବୁ 
କହିଲି। ଶେଷରେ କହିଲି- ‘ଅନୀତା, ତୁମକୁ ମୁଁ ଏତେ ଭଲପାଏ ଯେ ଗୋଟିଏ ଦିନ 
ଛାଡ଼ି ରହିପାରିବିନାହିଁ। ସେଥିପାଇଁ ଏହି ସଂଧ୍ୟାଗୁଡ଼ିକ ଚାହିଁ ରହିଥାଏ ସାରାଦିନ | 
ଯେଉଁ ଦୁଇଟି ଅପ୍ସନ୍‌ ଦେଇଛନ୍ତି ମୋତେ ବଡ଼ ଅସୁବିଧାରେ ପକେଇଦେଇଛି | ତାର 
ପ୍ରତିକାର ଗୋଟିଏ ମାତ୍ର | ତେବେ ତୁମକୁ ଛାଡ଼ିବାକୁ ପଡ଼ିବ ନାହିଁ । ତୁମେ ଆଜି ଠିକ୍‌ 
କରି କୁହ ମୋତେ ଭଲ ପାଅ କି ନାହିଁ!” 

‘ଏଥିରେ କ”ଣ ସନ୍ଦେହ ଅଛି ?' 

‘ତେବେ ମୋତେ ବିବାହ କର, ଅନୀତା | ମୁଁ ଆଜିଯାଇ ତୁମ ବାପାଙ୍କୁ ତୁମର 
ହାତ ମାଗିବି । ତେବେ ଆମେ ବରୋଦା କିମ୍ବା ପୁନାରେ ରହିପାରିବା | 

ଏବେ ତ ମୁଁ ବିବାହ କରିପାରିବି ନାହିଁ କିମ୍ବା ବମ୍ବେ ଛାଡ଼ିପାରିବି ନାହିଁ।” 

କାହିଁକି ? 

‘ମୋର ଏମ୍‌.ଏ ପରୀକ୍ଷା ଆଉ କିଛିଦିନ ଅଛି। ତା ସରିଲେ ଯାହାହେବ | ଆଉ 
ବାପାଙ୍କୁ ସାକ୍ଷାତ କରିବା ସମୟହେଲେ ମୁଁ ତୁମକୁ କହିବି, ଏବେ ନୁହେଁ 

‘ତେବେ ମୁଁ କ”ଣ କରିବି ?” 

“ମୁଁ ଭାବୁଛି ବମ୍ବେ ହେଡ଼୍‌ ଅଫିସ୍‌ରେ ରହି ମାସକୁ ଦଶ ବାରଦିନ ଟୁର୍‌ କଲେ 
କିଛି କ୍ଷତି ହେବ ନାହିଁ। ଖାଲି ସବୁଦିନ ଆମର ଭେଟ ହେବନାହିଁ। ମୋତେ ବି ଏ ଦିନ 
ଗୁଡ଼ିକ କଟେଇବା ପାଇଁ ଭାରି କଷ୍ଟହେବ।' 

ତା କଥା ଅନୁଯାୟୀ ବ୍ରାଞ୍ଚ ଅଫିସ୍‌ର ଇନ୍‌ଚାର୍ଯ ନରହି ବମ୍ବେରେ ରହିଲି । 
ମୋର ପ୍ରଥମ ଟୁର୍‌ ପଡ଼ିଲା ସାତ ଆଠ ଦିନ ପରେ ଯିବା ପୂର୍ବସଂଧ୍ୟାରେ ତୀକୁ 
ପାଖକୁ ଟାଣିଆଣି କହିଲି ଆସନ୍ତା ସଂଧ୍ଯା ଗୁଡ଼ିକ ତୁମ ଛବି ଦେଖି କଟେଇବାକୁ 

ଚାହେଁ।” ଏ ପର୍ଯ୍ୟନ୍ତ ଗୋଟିଏ ଫଟୋ ଦେଇନ। ଆଜି ଗୋଟିଏ ଫଟୋ ଦିଅ!” ସେ 
ପର୍ସରୁ ଫଟୋଟିଏ କାଢ଼ିଦେଲା। ଆଣି ମୋ ପର୍ସରେ ରଖିଲି । ଅନ୍ଧାର ହୋଇ ଆସିଲା! 
ତାକୁ ଧରି ବସ୍‌ଷ୍ଟାଣ୍ଡକୁ ଆସିଲି। ବିଦାୟ ଦେଲାବେଳେ ଲାଗିଲା ଯେପରି ଅନେକ 
ଦିନ ପାଇଁ ବିଛେଦ ହୋଇଯାଉଛି। 

ତା'ପର ସାତଦିନ କିପରି ଯେ କଟିଛି ନିଜେ ବୁଝିପାରିନି | ବମ୍ବେ ଫେରି ସେଦିନ 
ସଂଧ୍ୟାରେ ବିଚ୍‌ରେ ପହଞ୍ଚିଲି | କିଛିସମୟ ପରେ ସେ ଆସିଲା ତା'ର ମୁହଁ ଶୁଖିଯାଇଥାଏ | 
ମନଟା ଯେତେ ଉଚ୍ଚାଟ ଥିଲା ସେ ଶୁଖିଲା ମୁହଁ ଦେଖି ଅନେକ ଶଂକା ଆସିଲା। ପଚାରିଲି 
ଦେହ ଭଲ ନାହିଁକି ୨ କଂଣ ହୋଇଛି ? ଉତ୍ତର ଦେଲାନାହିଁ, କହିଲା “ଏଇ ସାତଦିନ 
ଲାଗିଲା ସାତ ଯୁଗପରି | ତୁମକୁ ଯେ ମୁଁ ପାଇପାରିବି ଏ ଆଶା ଯେପରି ମୋର ନଥିଲା| 
ଆଜି ଲାଗୁଛି ଜୀବନ ପଶିଲା!” 

‘ଅନୀତା ଗୋଟିଏ କଥା କହିବି ?? 

କୁହ 

“ତୁମକୁ ଛାଡ଼ି ରହିବା ଅସମ୍ଭବ ହୋରଇପଡ଼ିଲାଣି। ଏଇ ସାତଦିନ ମୋର କିପରି 
ଯେ କଟିଛି ବୁଝାଇ ପାରିବି ନାହିଁ। ତେଣୁ ଆଜି ଭରସା ଦେଇ କୁହ ମୋତେ ବିବାହ 
କରିବାକୁ ତୁମେ ଚାହଁ କି ନାହିଁ।' 

“କଂ ଣ ବୁଖିପାରିନ ?” | 

“ତେବେ ଆଉ ଡ଼େରି କରିବାନାହିଁ। ଆଜି ଚାଲ ତୁମ ଘରକୃ, ସେଠାରେ ବାପା 
ମାଆଙ୍କ ସାଙ୍ଗରେ କଥାହେବା!” 

ଆଉ ତୁମ ଘର ? ସେ କଥା କଂଣ କରିବା ?? 

“ବାପାଙ୍କୁ ଚିଠି ଲେଖିଥିଲି। ସେ କହିଛନ୍ତି ମୋର ଯେଉଁଥିରେ ଖୁସି ତାଙ୍କର କିଛି 
ଆପରି ନାହିଁ। ତୁମ ବାପା ରାଜି ହେଲେ ତାଙ୍କୁ କହିବି ଏଠାକୁ ଆସି କଥାବାର୍ଭା କରିବେ 


ଓ ଦିନ ଠିକ୍‌ କରିବେ” 
“ବାପା ତ ଦିଲ୍ଲୀ ଯାଇଛନ୍ତି। ଦୁଇଦିନ ପରେ ଆସିବେ। ତେବେ ଯାଇ ତାଙ୍କୁ 


ଦେଖା କରିବ । ମୋ ପାଠପଢ଼ା ?” I 

“ତୁମ ପାଠପଢ଼ା ଠିକ ଯେଭଳି ଚାଲିଛି ଚାଲିଥିବ ଚାହିଁବ ଯଦି ଏମ୍‌.ଏ.ପରେ 
ପି.ଏଚ୍‌.ଡ଼ି କରିବ ବା ଅଧ୍ୟାପନା କରିବ' 

“ସତେ ମୋତେ ଏତେ ସ୍ବାଧୀନତା ମିଳିବ ? ଆଉ ଘର ଚଳିବ କିପରି ?? 

ଦୁହେଁ ମିଶି ଘର ଚଳାଇବା, ଅସୁବିଧା କଣ ?? 

“ଆଚା, ଠିକ୍‌ ଅଛି | ପଅରଦିନ ସଂଧ୍ୟା ସମୟରେ ଏଠାରୁ ଆମ ଘରକୁ ଯିବା! 

ବହୂତ ଆଶା ନେଇ ଆସିଲି । ତା ଆରଦିନ ଆମର ସାକ୍ଷାତ ଖୁବ୍‌ ସୁଖପ୍ରଦ ଥିଲା 
ପାଖାପାଖି ବସି କିଭଳି ଆମର ଗୋଟିଏ ଛୋଟ ନୀଡ଼ ହେବ, କିଭଳି ଆମର ଜୀବନ 
ହେବ କଳ୍ପନା ଜଳ୍ଚନା ଚାଲିଲା ତା'ମୁହଁରେ ବେଶ୍‌ ହସଥାଏ, ମୋର ମନ ଉତଙଫୁଲ୍ଲ 
ଥାଏ ¦ ସେଦିନ ବେଶୀ ଡ଼େରି ନକରି ସେ ଫେରିଗଲା! 

|| ସମ୍ପର୍କର ସେତୁ || 

ତା ଆରଦିନ ଅଫିସ୍‌ରୁ ଜଲଦି ଆସି ବେଳାଭୂମିକୁ ଆସିଲି। ବସ୍‌ ପରେ ବସ୍‌ ଅସିଲା 
ଓ ଗଲା କିନ୍ତୁ ଅନିତା ଆସିଲା ନାହିଁ। ମନରେ ଆସ୍ତେ ଆସ୍ତେ ଶଙ୍କା ଆସିଲା। କ'ଣ ତା'ର 
ଦେହ କିଛି ଖରାପ ହେଲାକି। କ”ଣ କରିବି ବୁଝି ପାରୁ ନଥାଏ। ଚାର ଘର ଠିକଣା ମଧ୍ଯ 
ମୋତେ କହି ନଥାଏ। ଯେବେ ପଚାରୁଥିଲି କହେ ଥରେ ଘରକୁ ଗଲେ ଆପେ ଜାଣି 
ପାରିବ] ତେବେ କିପରି ତାର ଖବର ନେବି ଭାବର ଭାବୂ ମନେ ପଡ଼ିଲା ସେ ଦେଇଥିବା 
ଫଟୋଟି କଥା। ପର୍ସ କାଢ଼ି ଦେଖିଲି, ସେହି ଫଟୋର ପଛପଟେ ତାଙ୍କ ଘରର ଠିକଣା ଥିଲା! 

ସେଠାରୁ ବସ୍‌ ଧରି ଗଲି | ସେଇ ଠିକଣାରେ ପହଞ୍ଚିବାକୁ ପ୍ରାୟ ଘଣ୍ଟାଏ ଲାଗିଲା। 
ଖୋଜି ଖୋଜି ଘର ପାଇଲି । ବେଶ୍‌ ବଡ଼ ଘର, ସବୁର ପ୍ରାଚୁର୍ଯ୍ୟ ଥିଲା ପରି ଲାଗୁଥାଏ । 
ବାହାରେ ବେଲ୍‌ ମାରିଲି। ଜଣେ ବୟସ୍ତ ଭଦ୍ରବ୍ଯକ୍ତି ଦୂଆର ଖୋଲିଲେ । କିନ୍ତୁ ତାଙ୍କର 
ମୁହଁରେ ଭୀଷଣ ଦୁଃଖର ଛାୟା। ମୋ ମନରେ ଛନକା ପଶିଲା। ନିଶ୍ଚୟ ଅନିତା ଅସୁସ୍ଥ । 
ପଚାରିଲି ଆପଣ ଅନିତାର ବାପା ?” 

ହଁ, କାହିଁକି ?' 

ଅନିତା କିପରି ଅଛି ? 

କାହିଁକି ୨ ଘରଭିତରକୁ ଆସନ୍ତୁ ।' 

ଘରେ ପଶିଲା ବେଳକୁ ଡ଼ୁଇଁରୁମ୍‌ରେ ଅନିତାର ଏକ ବିରାଟ ଫଟୋ ଟଙ୍ଗା ହୋଇଛି । 
ବେକରେ ସଜ ଫୁଲମାଳ | ତଳେ ଧୁପକାଠି ଜଳୁଛି | ଲାଗିଲା ହୃଦୟର ସ୍ପନ୍ଦନ ବନ୍ଦ ହୋଇଗଲା 
ଯେପରି, ପଚାରିଲି ଅନିତାର କ”ଣ ହୋଇଥିଲା। ସେ ତ କାଲି ବେଶ୍‌ ସୁସ୍ଥ ଥିଲା।” 

* ତିନି ମାସ ତଳେ ଏଇ ବୁଢ଼ା ବୟସରେ ବାପାଟାକୁ ଏକୁଟିଆ ଛାଡ଼ି ତା ମାଆ 
ପାଖକୁ ଚାଲିଗଲା ଯିଏ ଏ ପୁଥିବୀରୁ ଦୁଇବର୍ଷ ତଳେ ବିଦାୟ ନେଇଥିଲେ। 

ମୋ ପାଟିରୁ କଥା ବାହାରୁ ନଥାଏ। ଗୋଟିଏ ସୋଫା ଉପରେ ବସି ପଡ଼ିଲି। 
କିଛି ସମୟ ପରେ ବିଗତ ତିନି ମାସର କାହାଣୀ କହିଲି | 

“ତୁମେ କହୁଛ କାଲି ପର୍ଯ୍ୟନ୍ତ ଜୀବନର ନୂତନ ପ୍ରସ୍ତ ପାଇଁ ଯୋଜନା କରୁଥିଲା ! 
ଅଭୁତ” 

“ ଏପର୍ଯ୍ୟନ୍ତ ମୋତେ ନିଜର ଠିକଣା ଦେଇନଥିଲା କିମ୍ବା ଘର ବିଷୟରେ କିଛି 
କହି ନ ଥିଲା। ଦଶଦିନ ତଳେ ଏଇ ଫଟୋଟି ଦେଇଥିଲା। ଯୋଗକୁ ଏହା ପଛରେ 
ଘରର ଠିକଣା ଥିଲା। ଖୋଜି ଖୋଜି ଆସି ପହଞ୍ଚିଲି।” ଫଟୋଟି ଦେଖି ସେ କହିଲେ ହଁ 
ଏହି ଫଟୋଟି ତାର ପଢ଼ା ଟେବୁଲ୍‌ ଉପରେ ଥାଏ। ଦଶଦିନ ହେଲା ପାଉନଥିଲି। 
ଭାବୁଥିଲି ବୋଧହୁଏ ବାଇ କେଉଁଠାରେ ଭୁଲ୍‌ରେ ରଖିଦେଇଛି। ତୁମ ସାଙ୍ଗରେ ତିନିମାସ 
ହେଲା ସାଥୀ ହେଲା, କିନ୍ତୁ ଏ ବୁଢ଼ା ବାପାଟାକୁ ଦେଖାଦେଲା ନାହିଁ।” ଏହା କହି ସେ 
କଇଁ କଇଁ କାନ୍ଦିବାକୁ ଲାଗିଲେ | ତାଙ୍କ ପାଖରେ ଯାଇ ବସିଲି। କହିଲି, “ଆଜିଠାରୁ 
ଆପଣ ଏକେଲା ନୁହଁନ୍ତି ¦ ମୁଁ ମଧ୍ୟ ଜଣେ ତାର ଶୋକାର୍ ବନ୍ଧୁ | ଆଜିଠାରୁ ଆପଣଙ୍କର 
ଦେଖାଶୁଣା ମୁଁ କରିବି। ଅନୀତାକୁ ଆପଣଙ୍କ ମନରୁ ଭୁଲାଇ ପାରିବି ନାହିଁ, ନିଜେ ମଧ୍ୟ 
ତାକୁ ଜୀବନସାରା ଭୁଲିପାରିବି ନାହିଁ। ତେବେବି ବଞ୍ଚିବାକୁ ହେବ ଦୁହେଁ ଦୁହିଁଙ୍କୁ ଆଶ୍ରାକରି 

| ସମ୍ପର୍କର ସେତୁ | 


ଚାରିଦିନର ଡାଏରୀ 


କର୍ମରତ ଜୀବନରେ ଲାଗେ ସମୟ ଯେପରି ଉଡ଼ିଚାଲୁଛି । ସକାଳେ ଶେଯ 
ଛାଡ଼ି ବାଠାରୁ ରାତିରେ ଶେଯକୁ ଯିବା ପର୍ଯ୍ୟନ୍ତ ପ୍ରତ୍ୟେକ ମିନିଟ୍‌ ଖୁବ୍‌ ଦୁଇଁଭ 
ଲାଗେ ! ଟିଭି ସାମ୍ପାରେ ବସି କ୍ରିକେଟ୍‌ ମ୍ୟାଚ ଦେଖୁବା କିମ୍ବା ଚାସ୍‌ ପାଲିରେ 
ବସି ଦୁଇଟା ରବର ବ୍ରିଜ୍‌ ଖେଳିବା ସକାଶେ ସମୟ ନଥାଏ । କିନ୍ତୁ କାମରୁ 
ଅବସର ନେଲା ପରେ ଲାଗେ ସମୟ ଯେପରି ସରୁନାହିଁ । ଗପ କରିବା ପାଇଁ 
ସାଥୀ ଖୋଜି ବାହାର କରିବା ଦୁରୁହ ହୋଇପଡ଼େ | ବ୍ରିଜ୍‌ ଖେଳିବା ପାଇଁ ପାର୍ଟନର୍‌ 
ମଧ୍ଯ ମିଳନ୍ତି ନାହିଁ । ଖବରକାଗଜର ଏ ମୁଣ୍ଡରୁ ସେମୁଣ୍ଡ ପଡ଼ି ବସିଲେ ଗଣ୍ଟାକରେ 
ସରିଯାଏ | ତା'ପରେ କିଛି କାମ ନଥବାରୁ ବସି ରହିଲେ ମନରେ ଯାବତୀୟ 
ଦୁଦ୍ଚିନ୍ତା ଆସେ । ଏହି ଅବସ୍ଥାରେ ଲୋକମାନେ ଜଣାପଡ଼ନ୍ତି ଯେପରି ହଠାତ୍‌ 
ବୟସରେ ଦଶବର୍ଷ ଅବା ବଢ଼ିଗଲେ | ମାନସିକ ଦୁଦ୍ଚିନ୍ତା ହେତୁ ଅନେକ ସୂସ୍ଥ 
ଲୋକ ମଧ୍ଯ ରୋଗାକ୍ରାନ୍ତ ହୁଅନ୍ତି | 
ମନୀଷ୍ବାବୁ ଦୀର୍ଘଦିନ ଧରି ଓଡ଼ିଶା ବାହାରେ ରହିଆସିଛନ୍ତି ¦ ତେଣୁ ସେ ଯେବେ 
ଅବସର ନେବା ପରେ ଭୁବନେଶ୍ବରରେ ରହିବେ ବୋଲି ଠିକ୍‌ କଲେ ଅନେକ ଆଶ୍ଚର୍ଯ୍ୟ 
ହେଲେ | ସବୁବେଳେ ଦୂରରେ ରହିବା ହେତୁ ଏଠାରେ ବିଶେଷ କେହି ସାଙ୍ଗସାଥୀ 
ନଥାନ୍ତି 1 ତାଙ୍କର ଏକମାତ୍ର ବନ୍ଧୁ ଥଲେ ସୁକାନ୍ତବାବୁ ! ସୁକାନ୍ତବାବୂଙ୍କ କଥା ଅଲଗା । 
କର୍ମମୟ ଜୀବନ ତାଙ୍କର ଓଡ଼ିଶାରେ କଟିଛି । ବିଶେଷକରି ଚାକିରିର ଶେଷ ଦଶବର୍ଷ 
ସେ ଭୁବନେଶ୍ବରରେ ରହିଆସିଛନ୍ତି ¦ ସେ କିନ୍ତୁ ଖୁବ୍‌ ଚୂପ୍ଚାପ୍‌ ଲୋକ ! ବେଶି ମିଳାମିଶା 
କରନ୍ତି ନାହିଁ । ତେଣୁ ତାଙ୍କର ବନ୍ଧୁ ମହଲ ଖୁବ୍‌ ସଙ୍କୁଚିତ | 
ଦୁହେଁ ଆଗରୁ ଠିକ୍‌ କରିଥିଲେ ଅବସର ପରେ ପାଖାପାଖୁ ରହିବାକୁ | କିଛି 
ନହେଲେ ଅନ୍ତତଃ ଖାଲି ସମୟଗୁଡ଼ିକ ଗପରେ କଟାଇ ହେବ ¦ ଯେତେବେଳେ 
i ୧୮୫॥ 

| ସମ୍ପର୍କର ସେତୁ | 
ସରକାରୀ ଜାଗା ସବୁ ମିଳିଲା ଦୁଇ ବନ୍ଧୁ ପାଖାପାଖୁ ଜମି ନେଲେ ।! ଏକାସମୟରେ 


ଘର ଦୂଇଟି କଲେ, ଛୋଟ ଛୋଟ ଘର, ନିଜେ ରହିବାକୁ, ଭଡ଼ା ଦେବାକୁ ନୁହେଁ | 
ଘର ତିଆରି ହେବା ପରେ ସୂକାନ୍ତବାବୁ ସରକାରୀ ଘର ଛାଡ଼ି ନିଜ ଘରେ ରହିଲେ ଓ 
ମନୀଷ୍ବାବୁଙ୍କ ଘରକଥା ମଧ୍ଯ ବୁଝିଲେ |! 

ଏବେ ଦୁଇ ବନ୍ଧୁ ପ୍ରାୟ ସବୁବେଳେ ଏକାଠି | ମନୀଷ୍ବାବୁ ନିଜର ପୁରୁଣା ବନ୍ଧୁମାନଙ୍କୁ 
ଖୋଜି ପୁଣି ପାଥୀ ହେବାକୁ ଲାଗିଛନ୍ତି ସିନା, ସୁକାନ୍ତବାବୁ ସବୁବେଳେ ପାଖରେ | ମନୀଷ୍ବାବୁ 
ସକାଳୁ ଉଠି ସୁକାନ୍ତବାବୁଙ୍କୁ ସାଥ୍‌ରେ ନେଇ ଚାଲିଯାଆନ୍ତି ପ୍ରାତଃ ଭ୍ରମଣରେ । ତିନି ଚାରି 
କିଲୋମିଟର ଚାଲିବା ପରେ ଘରେ ଆସି ସାଥ ହୋଇ ଚା ପିଅନ୍ତି ¦ ତା'ପରେ ସୁକାନ୍ତ 
ବାବୁ ନିଜ ଘରକୁ ଫେରନ୍ତି | କାମଦାମ ସାରି ଦୂଇବନ୍ଧୁ ପୁଣି ଏକାଠି ହୁଅନ୍ତି । ଟେଲିଫୋନ୍‌ 
କରାଯାଏ କାଳେ ତାଙ୍କ ପରି ଆଉ ଦୂଇଜଣ ବେକାର ଲୋକ ମିଳିଯିବେ, ତେବେ ଗଣ୍ଠା 
ଦୂଇଟା ବ୍ରିଜ୍‌ ଖେଳିହେବ । ନହେଲେ ମଧ୍ଯ ଚିନ୍ତା ନଥାଏ । ଚେସ୍‌ ପାଲି ପଡ଼େ | 

ସୁକାନ୍ତବାବୁ ଏକୂଟିଆ ରହନ୍ତି | ତାଙ୍କର ଧର୍ମପତ୍ନୀ ଅନେକ ଦିନ ଆଗରୁ ଦୂନିଆ 
ହାଡ଼ି ଚାଲିଯାଇଥିଲେ । ଗୋଟିଏ ବୋଲି ପୂଅ ମୀନକେତନ | ଦଶ ବର୍ଷ ହେଲା 
ଆମେରିକା ଚାଲିଯାଇଛି । ଆଉ ଫେରିନାହିଁ । ଖବର ମିଳିଛି ସେ ସେଠାର ନାଗରିକ 
ହୋଇଗଲାଣି, ସେଠାରେ ବିବାହ କରିଛି ଓ ଘର ମଧ୍ଯ କିଣି ସାରିଲାଣି | ବାପାଙ୍କ ପାଖକୁ 
ଚିଠି ଦିଏନାହିଁ । ପାଞ୍ଚ ବର୍ଷ ହେଲା ଟେଲିଫୋନ୍‌ ମଧ୍ଯ କରେନାହିଁ । ସୂକାନ୍ତବାବୁ 
ବେଳେବେଳେ ଯାଇ ଆଇ.ଏସ.ଡି. ବୁଥ୍ରୁ ଟେଲିଫୋନ୍‌ କରନ୍ତି, ତେବେ ଦୁଇ ମିନିଟ୍‌ 
କଥାବାର୍ଭା ହୁଅନ୍ତି । ଏଇଆ ହେଲା ବାପ-ପୁଅଙ୍କ ସଂପର୍କ । କହନ୍ତି-  ବନସ୍ତରେ ଥିଲେ 
ବି ହାତୀ ରାଜାଙ୍କର, ମୀନ ଖୁସିରେ ଥାଉ, ଆଉ ଅଧ୍ବକା କ'ଣ ଦରକାର |” 

ମନୀଷ୍ବାବୁଙ୍କ କଥା ଅଲଗା | ଦୁଇଟି ଝିଅ ! ବାହା ଦେଇଛନ୍ତି ସିନା, 
ଜଞ୍ଜାଳ ଏବେ ବି ଲାଗିରହିଛି | କିନୁ ସେଥୁପାଇଁ ତାଙ୍କୁ ଚିନ୍ତା କରିବାକୁ ପଡ଼େନାହିଁ | 
ଗୁହିଣୀ ସବୁ ସମ୍ଭାଳନ୍ତି । କିଛି କରିବାକୁ ଗଲେ ତାଙ୍କୁ କହନ୍ତି ' ତୁମର ଏଥରେ ମୁଣ୍ଡ 
ପୂରାଇବା ଦରକାର ନାହିଁ, ସବୁ ଗଣ୍ଡଗୋଳ କରିଦେବ | ଖାଲି ପିଲାମାନେ, ନାତି 
ନାତୁଣୀ ଆସିଲେ ତାଙ୍କୁ ପୂରୀ, କୋଣାର୍କ, ଚିଲିକା ବୁଲେଇନେବା କିମ୍ବା ପିକନିକ୍‌ରେ 
ନେବା ତାଙ୍କର କାମ | ଏପରିକି ବଜାରରୁ ପରିବା ଆଣିଲେ ଗୁହିଣୀ କହନ୍ତି ବୁଢ଼ା 
ହେଲଣି, ପରିବା ମଧ୍ଯ ବାଛିପାରିଲ ନାହିଁ ।” ଏସବୁ କାରଣରୁ ଦେଖୁବାକୁ ଗଲେ 
ଦୁଇ ବନ୍ଧୁ ବାସ୍ତବିକ ବେକାର | 

ସେଦିନ ଯେତେ ଟେଲିଫୋନ୍‌ କଲେ ମଧ୍ୟ ଆଉ ଦୁଇଜଣ ବ୍ରିଜ୍‌ ପାର୍ଟନର୍‌ 
ମିଳିଲେ ନାହିଁ । ଚେସ୍‌ ଖେଳିବାକୁ ମନ ନଥାଏ | ତେଣୁ ଦୂହେଁ ବସି ଏଣୁତେଣୁ ଗପି 
ଚାଲିଥାଆନ୍ତି | ହଠାତ୍‌ ସୁକାନ୍ତ ବାବୁ କହି ପକାଇଲେ “ମନୀଷ, ତୋତେ ଗୋଟାଏ 
ଜିନିଷ ଦେଖାଇବି, ଦେଖୁବା ମନେ ଅଛି କି ନାହିଁ !” ଏହା କହି କେଉଁ ପୂରୁଣା ଖାତା 
ଭିତରୁ କିଛି ଅତି ପୂରୁଣା ତିନି ଚାରି ପୃଷ୍ଠା କାଗଜ ଆଣିଲେ | ଏକ୍ଟରସାଇଜ୍‌ ଖାତାରୁ 

|| ସମ୍ପର୍କର ସେତୁ || 

ଚିରା ହୋଇଥୁବା କାଗଜ ! ହଳଦିଆ ପଡ଼ିଗଲାଣି | ଧରିଲେ ଚିରିଯିବ । ତାକୁ ଖୁବ୍‌ 
ଯତ୍ନରେ ଆଣି ମନୀଷ ବାବୁଙ୍କୁ ଦେଲେ ! ମନୀଷ୍ବାବୂ ପଢ଼ିବାକୁ ଲାଗିଲେ । 
୧୫.୪.୧୯୫୭ 

ଡେକାନ୍‌ କୁଇନ୍‌ ଭିକ୍ଟୋରିଆ ଟର୍ମିନସ୍‌ରେ ଲାଗିଲା । ଆଗରେ ବମ୍ବେ ନଗରୀ । 
ଭାରତର ଆଧୁନିକ ସଭ୍ୟତାର ଚରମ ରୂପରେଖ ନେଇ ଠିଆ ହୋଇଛି ବମ୍ବେ | ଶତ ଶତ 
ଧନୀକ ଶିଳ୍ପପତି, ବ୍ୟବସାୟୀ, ଯାନ୍ତିକ, ଶିଷିତ, ଅର୍ଵ ଶିକ୍ଷିତ ଓ ଅଶିକ୍ଷିତ, କୁଶଳୀ କାର୍ମିକ ଓ 
ଅନେକ ଗରିବ ଫୁଟ୍ପାଥବାସୀଙ୍କୁ ନେଇ ବମ୍ବେ ଉପସ୍ଥିତ | ତାରି ଭିତରେ ନିଜକୁ ବୂଡ଼ାଇ 
ଦେବାକୁ ପଡ଼ିବ, ନିଜର କର୍ମକୂଶଳତାକୁ ଦେଖାଇ ଆଗକୁ ମାଡ଼ି ଚାଲିବାକୁ ପଡ଼ିବ ! 

ଯେତେବେଳେ କ୍ୟାମ୍ପସ୍‌ ଇଣ୍ଟରଭିଉ ହେଲା ଆମ ଚାରିଜଣଙ୍କୁ ତିନୋଟି ସ୍ଥାନରେ 
ଚାକିରି ମିଳିଲା | ଜାମ୍ମୁକାଶ୍ଲୀର ପ୍ରଦେଶରେ ସହକାରୀ ଇଂଜିନିୟର କାମ, କଲିକତାର 
ଆସୋସିଏଟେଡ୍‌ ଇଲେକଟ୍ରିକ୍‌ କମ୍ପାନୀରେ ଇଂଜିନିୟର କାମ ଓ ବମ୍ବେ ଇଲେକଚଟ୍ରିକ୍‌ 
ସପ୍ଲାଇ ଓ ଟ୍ରାନ୍ସପୋର୍ଟ ଅଣ୍ଡରଟେକିଂରେ ସହକାରୀ ଇଂଜିନିୟର କାମ | ବମ୍ବେରେ ଅବଶ୍ୟ 
ଗୋଟାଏ ବର୍ଷ ଆପ୍ରେଣ୍ଟିସ୍‌ ହୋଇ କାମ କରିବାକୁ ପଡ଼ିବ | କାମ ଠିକ୍‌ କଲେ ବର୍ଷକରେ 
ସହକାରୀ ଇଂଜିନିୟର ଭାବରେ କନ୍୍‌ଫର୍ମ ହେବା କଥା | ସ୍ବପ୍ନର କାଶ୍ମୀର ପର୍ଯ୍ୟଟକଙ୍କ 
ପାଇଁ ସୁନ୍ଦର ହୋଇପାରେ, କିନୁ ଆମ ପରି ଆଧୁନିକତା ଖୋଜୁଥିବା ଆଶାବାଦୀ ଯୁବ 
ଇଂକିନିୟରମାନଙ୍କ ପାଇଁ କିଛି ଲୋଭ ଦେଖାଇନଥଲା | କଲିକତାର ମାଳ ମାଳ 
ରିଫ୍ୟୁଜିମାନଙ୍କ ଭିତରେ ସମୟ କାଟିବା କଷ୍ଟକର ମନେ କଲୁ |! ବମ୍ବେର ଚାକଚକ୍ୟ ଓ 
କର୍ମମୁଖର ଲୋକମାନଙ୍କ ସହିତ ମିଶିଯିବାକୁ ସୁକାନ୍ତ କ୍ଷୀରୋଦ, ନରେଶ ଓ ମୁଁ ଠିକ୍‌ 
କଲୁ | ସେଥିସକାଶେ ଭିକ୍ଟୋରିଆ ଟର୍ମିନସ୍‌ରେ ପାଦ ଦେଲାବେଳକୁ ମନ ଖୁବ୍‌ ଉଲ୍ଲସିତ 
ହୋଇଯାଇଥିଲା | ଷ୍ଟେସନକୁ ପୁରାତନ ବନ୍ଧୁ ଜୀବନ ଆସିଥୁୂଲା । ସାଥ୍‌ ହୋଇ ଗଲୁ 
ସାନ୍ତାକୃଜ୍‌ ଠେଷ୍ଟ | ଜୁହୁ ବିଚ୍ଠାରୁ ଦୁଇ କିଲୋମିଟର ଦୂରରେ ସେ ଆମ ପାଇଁ ଗୋଟିଏ 
ଛୋଟିଆ ଘର ଠିକ୍‌ କରିଥଲା | ଆମେ ଚାରିଜଣ ଯାଇ ସେଠାରେ ରହିଲୁ ! 

ଆଜି ରବିବାର ଛୁଟି ! ଘୂରି ବୁଲିଲୁ ବମ୍ବେ ନଗରୀ ଆଣିଦେଲା ହୃଦୟରେ 
ଚମକ, ମନରେ ଅକୁହା ସୂର୍ଭି । ଏହି ନଗରୀରେ ନିଜକୁ ମଣିଷ କରି ଠିଆ ହେବାର 
ଯେଉଁ ଅପୂର୍ବ ଇଛା ତାହା ଆମ ମନରେ ଆଣିଦେଲା ଅଦମ୍ୟ ଦାମ୍ଭିକତା ! ଏହା ଥୁଲା 
ଆମ ହୁଦୟର ବାସନା । ଆମେ ବିରାଟ ବ୍ୟକ୍ତିତ୍ଵ ଗଢ଼ିବା ପାଇଁ ଆସିନଥଲୁ । ଆମେ 
ବର୍ରମାନର ପୂଜାରୀ, ଭବିଷ୍ୟତ ନେଇ ସ୍ଵପ୍ନଦୁନିଆ ଆମେ ଗଢୁନାହିଁ 
୧୬.୪.୧୯୫୭ 


ଆମକୁ କାମରେ ଯୋଗଦେବାକୁ ପଡ଼ିବ ସବୁ ଚାଲିଲୁ ବେଷ୍ଟ (ବି.ର.ଏସ.ଟି.) 
ଅଫିସ୍‌ । କୋଲାବାରେ ଇଲେକ୍‌ଟ୍ରିକ୍‌ ହାଉସ୍‌ । ନିଜ ନାମସବୁ ରେଜିଷ୍ଟେସନ୍‌ 

କରିସାରିଲା ପରେ ମେଡିକାଲ୍‌ ପରୀକ୍ଷା ପାଇଁ ଗଲୁ । ଦେହର ସବୁ ଜାଗା ଟିକିନିଖ୍ଣ 

|| ସମ୍ପର୍କର ସେତୁ 
କରି ପରୀକ୍ଷା କରାଯାଉଥାଏ । ସମସ୍ତେ ବିରକ୍ତ । ଆମେ କେଉଁ ଜଙ୍ଗଲରୁ ଧରା ହୋଇ 
ଆସିଛୁ ଯେ ଏତେ ପରୀକ୍ଷା କରାହେବ ! ଏତେ କଠୋର ନିୟମ କାହିଁକି ? ସୁକାନ୍ତ 
ଆମ ଭାଷାରେ ଏମାନଙ୍କୁ ଯଥେଷ୍ଟ ଗାଳି ଦେଉଥାଏ । ଆମେ ତିନିଜଣ, ମାନେ 
କ୍ଷୀରୋଦ, ନରେଶ ଓ ମୁଁ ଡାକ୍ତରୀ ପରୀକ୍ଷାରେ ପାସ୍‌ କଲୁ | ଆମକୁ ଚିଫ୍‌ ଇଂଜିନିୟରଙ୍କ 
ଅଫିସ୍‌ ଫେରିଆସିବାକୁ ପଡ଼ିଲା | ଡାକ୍ତର ସଭର୍‌କର୍‌ ସୁକାନ୍ତକୁ କିଛି ସମୟ ଅପେକ୍ଷା 
କରିବାକୁ କହିଲେ | 

ଆମେ ତିନିଜଣ ଜଏନିଂ ରିପୋର୍ଟ ଦେଇଗଲୁ ଚିଫ୍‌ ଇଂଜିନିୟର ଟି.ଏସ୍‌. ରାଓଙ୍କୁ 
ଭେଟିବାକୁ । ସେ ଖୁବ୍‌ ଦୁର୍ଦାନ୍ତ ଅଫିସର ନାମରେ ଜଣାଶୁଣା | କିନ୍ତୁ ଆମ ସାଙ୍ଗରେ 
ଖୁବ୍‌ ଭଲ ବ୍ୟବହାର କଲେ | ସେ ଆମମାନଙ୍କୁ ପୋଷିଂ ଅର୍ଡର ଦେଲେ | କ୍ଷୀରୋଦର 
ପଡ଼ିଲା ମିଟର ଟେଷିଂ, ନରେଶର ଟ୍ରାକ୍ଵନ ଆଉ ମୋର ଡିଷ୍ଟିବ୍ୟୁସନ ନେଟୱର୍କ | 

ଆମ ସମସ୍ତଙ୍କ ମନରେ ଆଶଙ୍କା, ସୁକାନ୍ତକୁ କାହିଁକି ଅଧକ ସମୟ ରହିବାକୁ 
କୁହାଗଲା | ଆଜି କାମରେ ଯୋଗଦେଇ ନିଜ ନିଜ ଡିଉଟି କଥା ବୁଝିଲୁ ଓ ଡିପାର୍ଟମେଣ୍ଟର 
ମୋଟାମୋଟି ଧାରଣା ଆମର ହେଲା | ପାଞ୍ଚଟା ବେଳେ ଯାଇ ସୁକାନ୍ତକୁ ସି.ଇ.ଙ୍କ 
ଅଫିସରେ ଓ ପରେ ମେଡିକାଲରେ ଖୋଜିଲୁ । ସେ ନଥୁଲା | କ୍ଷୀରୋଦ ବ୍ଯସ୍ତ ହୋଇ 
କହିଲା- “ କୁଆଡ଼େ ଗଲା ବିଚରା ସୁକାନ୍ତ |” ମୁଁ କହିଲି- “ସେ କ”ଣ ଝିଅପିଲା ହୋଇଛି 
ଯେ ଆମେ ତାକୁ ଜଗି ବସିବା ? ଟ୍ରେନରେ ବସିବା ବେଳଠାରୁ ‘ପ୍ୟାସା' ଦେଖୁବ 
ବୋଲି କହୁଥିଲା | ଆଜିର ଏ ଚାନ୍ସ କେବେ ଛାଡ଼ିନଥ୍‌ବ ।” କ୍ଷୀରୋଦ୍‌ ଓ ନରେଶ ମୋ 
କଥାକୁ ସମର୍ଥନ କଲେ | 

ଠିକ୍‌ କଲୁ କିଛିସମୟ ହାଙ୍ଗିଙ୍ଗ ଗାର୍ଡଜନରେ ବୁଲାବୁଲି କରି ଘରକୁ ଫେରିବୁ । 
ସେଠାରେ ନଗରୀର ଅତି ଆଧୁନିକ ଲୋକମାନେ, ସବୁରି ମନରେ ଆନନ୍ଦ, ହସଖୁସି, 
ଆଗରେ ବିସ୍ତୀର୍ଣ୍ଣ ଆରବସାଗର, ବାମପାର୍ଶ୍ଵରେ ବମ୍ବେ ନଗରୀ, ମାରାଇନ ଡ୍ରାଇଭ୍‌, ଲମ୍ବା 
ସଡ଼କରେ ଲୋକଗହଳି, ଚଉପାଟିର ବାଲିପଡ଼ିଆରେ ଲୋକଗହଳି, ସବୁ ଜୀବନ୍ତ, ସବୁ 
ପ୍ରାଣବନ୍ତ । ସଂଧ୍ୟା ଯାଇ ରାତ୍ରି ହେଲା, ରାତ୍ରିର ଅନ୍ଧକାରରେ ମାରାଇନ୍‌ ଡ୍ରାଇଭ୍‌ର 
ଆଲୋକମାଳ ଦିବ୍ୟସୁନ୍ଦର ଦେଖାଯାଉଥାଏ, ବାସ୍ତବିକ୍‌ କୂଇନ୍୍‌ ନେକ୍୍‌ଲେସ୍‌ । 

ରାତ୍ରିର ଗଭୀରତା ବଢ଼ିବାକୁ ଲାଗିଲା | ଫେରିଆସିଲୁ । ଆସି ଘରେ ଦେଖୁ ତ ସୁକାନ୍ତ 
ରୁମ୍‌ରେ ଅଛି । ମୋ ପାଟିରୁ ବାହାରି ପଡ଼ିଲା- “ ହ୍ୟାଲୋ ସୁକାନ୍ତ ! ତୁ “ଫ୍ୟାସାଂ ଯାଇନାହୁଁ 
ଯେ ? ଆଜି କଂଣ ସୂର୍ଯ୍ୟ ପଶ୍ଚିମରୁ ଉଇଁଛନ୍ତି କି ?” ସମସ୍ତେ ହୋ ହୋ ହସିଉଠିଲେ | ତା' 
ଚେହେରାକୁ ଦେଖୁ ନରେଶ ପଟାରିଲା- “କିରେ, କଥା କ'ଣ ? ଏମିତି ଡେଷ୍ପରେଟ୍‌ କାହିଁକି ? 
ହଠାତ୍‌ କେଉଁ ଅଚିହ୍ନା ପାର୍ସୀ ଝିଅ ତୋ ପ୍ରେମର ଆହ୍ଵାନକୁ ପ୍ରତ୍ୟାଖ୍ୟାନ କଲା କି ?” କ୍ଷୀରୋଦ 
ନରେଶକୁ ଥଟା କରି କହିଲା- “ପ୍ରେମ ପ୍ରେମ ହୋଇ ଏଇଟା ଏମିତି ମରିଯିବ | ଏଇଟାକୁ ତ 
କେହି ପ୍ରେମ କରିବେ ନାହିଁ, ବାଡ଼ୁଅ ରହି ମରି ବ୍ହ୍ମରାକ୍ଷସ ହେବ ।' ' କେଉଁ ଜଙ୍ଗଲରୁ ଧରା 
ହୋଇଛରେ ବଣଭାଲୁ ଦୂଇଟା ?” ଏ କଥା ମୁଁ କହି ସୁକାନ୍ତକୁ ପଚାରିଲି ଡାକ୍ତରଙ୍କ କଥା | 
Herr 

|| ସମ୍ପର୍କର ସେତୁ 
ସେ କହିଲା- ‘ମୋର ବୃଡ୍‌ ପ୍ରେସର କୁଆଡ଼େ ହାଇଲି ଫୁକଚୁଏଟିଂ । 
ଇସିଜିରେ ବେଶ୍‌ ଗଣ୍ଡଗୋଳ ଅଛି | ମନଟା ସେଥପାଇଁ ଭଲ ନାହିଁ | କାନି 
କାର୍ଡିଓଲଜିଷ୍ଟ ଆସିବେ | ମୋତେ ପୁଣି ପରୀକ୍ଷା କରି ମତାମତ ଦେବେ 1 ଫେରିଲା 
ବେଳକୁ ଶୁଣିଲି ଗୋଟାଏ ଇମର୍‌ଜେନ୍ତି ଅପରେସନ ପାଇଁ ରକ୍ତ ଦରକାର ଥିଲା | 
ଦୁଇଟା ୟୁନିଟ୍‌ ରକ୍ତ ଦେଇଆସିଲି । ମୋତେ କହିଛନ୍ତି ଆଜିଟା ବିଶ୍ରାମ ନେବାକୁ | 
ବୋଧହୁଏ ମୋତେ ଏମାନେ ଅନ୍ଫିଟ୍‌ କରିଦେବେ !” ନରେଶ କହିପକାଇଲା- 
ଯାଉନୁ ! ଏଇ ବୟସରେ ପୁଣି ହାର୍ଟ ପ୍ରବ୍‌ଲେମ୍‌ ? ଡାକ୍ତର ସଭରକର୍‌ ଠିକ୍‌ 
ହୋସ୍୍‌ରେ ଥଲେ ତ ?” 

“ ତୋର କ”ଣ ମୁଣ୍ଡ ଖରାପ ହେଲାଣି ? କୌଣସି ଜିନିଷ ସିରିଅସ୍ଲି ନେବୁନି ।' 
ମୁଁ ତାକୁ କହିଲି | ରାତିରେ ବେଶି ଡେରି ନକରି ଗୋଇପଡ଼ିଲୁ ! କାଲି ସକାଳ ଆଠଟାରୁ 
ଡିଉଟି ଆରମ୍ଭ | କହିବାକୁ ଗଲେ ଜୀବନର ପ୍ରଥମ ଚାକିରିର ପ୍ରଥମ ଦିନ ! 
୧୭.୪.୧୯୫୭ 

ପ୍ରଥମ କାମ ହେଲା ଲୋକାଲ୍‌ ଟ୍ରେନ୍‌ ପାଇଁ ସିଜିନ୍‌ ଟିକେଟ୍‌ କିଣିବା- 
ସାନ୍ତାକୃଜ୍‌ରୁ ଚର୍ଚ୍ଟଗେଟ୍‌ ଓ ଓାପସ୍‌ । ଲୋକାଲ୍‌ ଟ୍ରେନରେ ଚର୍ଚ୍ଚଗେଟ୍‌ ଗଲୁ ଏବଂ 
ସେଠାରୁ ବସ୍‌ରେ ଇଲେକଙଟ୍ରିକ୍‌ ହାଉସ | ଆମେ ତିନିଜଣ ନିଜ ନିଜ କାମରେ 
ଯୋଗଦେଲୁ । ସୁକାନ୍ତ ଚାଲିଗଲା ମେଡିକାଲ ୟୁନିଟକୁ | ସେଦିନ ସଂଧ୍ୟାରେ ପୁଣି 
ଘରେ ଭେଟିଲୁ | ହାର୍ଟ ପରବ୍ଲେମ୍‌ ହେତୁ ସୁକାନ୍ତ ମେଡିକାଲରେ ଅଯୋଗ୍ୟ ବିବେଚିତ 
ହେଲା |! ତେଣୁ ସେ ଆଉ ଜଏନ୍‌ କରିପାରିବ ନାହିଁ । କଥାବାର୍ଭା ହେଲୁ । ଠିକ୍‌ 
କଲୁ ସେ କଲିକତାରେ ଏ.ଇ.ଆଇ.ରେ ଜଏନ୍‌ କରିବ | କାଲି ବମ୍ବେ-କଲିକତା 


ମେଲ୍‌ରେ ତା'ର ଯିବାର ଠିକ୍‌ ହେଲା | 


୧୮.୪.୧୯୫୭ 

ଡିଷ୍ତିବ୍ୟୁସନ୍‌ ନେଟ୍‌ୱାର୍କ କାମ ବେଶ୍‌ କଠିନ । ଆଜି ଗୋଟିଏ ସବ୍ଷ୍ଟେସନ୍‌ 
ମେଣ୍ଟେନାନ୍ସ ଥଲା, କିନଧୁ ସେ ସମୟରେ ପାୱାର ସପ୍ଲାଇ କାଟି ହେବନାହିଁ । ଖୁବ୍‌ 
ସାବଧାନତା ସହିତ କାମ କରିବାକୁ ହେଲା । ଏଇପରି ପ୍ରତ୍ଯେକ ଦିନ ମେଣ୍ଟେନାନ୍ସ 
କରିବାକୁ ପଡ଼ିବ, ଏ କଥା ବୁଝିଲି । 

ସୁକାନ୍ତକୁ ଛାଡ଼ିବାକୁ ଆମେ ତିନିଜଣ ଷ୍ଟେସନକୁ ଆସିଥଲୁ । ତା” ମନରେ 
ସେପରି କଷ୍ଟର ଛାପ ନଥିଲା | ଖାଲି କହୁଥିଲା ‘ ଏତେଗୁଡ଼ାଏ ବାଟ, ଏକାଟିଆ ଏହି 
ଖରାଦିନରେ ଯିବା କି କଷ୍ଟକର, ପୁଣି ଏଇ ଭାରତୀୟ ରେଳଗାଡ଼ିରେ !” ମୁଁ ତା ପାଇଁ 
ଆର୍ଗୋସି ର ଏପ୍ରିଲ ସଂଖ୍ୟାଟା ଆଣିଥଲି; ତା' ସାଥୁରେ ଲାଇଫ୍‌ ଏବଂ ଇଲଷ୍ଟେଟେଡ଼୍‌ 
ମଧ୍ଯ | ସେ କହିଥଲା- “ବେଶ୍‌, ଦିଜ୍‌ ଆର୍‌ ମାଇଁ ପାର୍ଟନରସ ଇନ୍‌ ଦି ୱାଇଲଡ଼ର ନେସ୍‌ 
ଅଫ୍‌ ସଲିଟାରି ଟ୍ରେନ୍‌ ଜର୍ଣ୍ଣ।' 

ବମ୍ବେ ମେଲ୍‌ ଛାଡ଼ିଲା, ଗାଡ଼ିର ଗତି ବଢ଼ିଲା | ସେ ଦୁଆରେ ଠିଆ ହୋଇ ହାତ 


ହଲାଉଥାଏ ! ଗାଡ଼ି ଆସ୍ତେ ଆସ୍ତେ ଅଦୃଶ୍ୟ ହେଲା | ଆମେ ଫେରିଆସିଲୁ ସେଇ ବମ୍ବେ 
ମହାନଗରୀକୁ, ଆଖ ଆଗରେ ମାଳ ମାଳ କାର୍‌, ଟାକ୍ତି, ବସ୍‌, ଟ୍ରାମ୍‌ ଆଉ ଅଗଣିତ 
ଲୋକ । ସେଇ ବିରାଟ ଛଅ ମହଲା ସାତ ମହଲା କୋଠାସବଚୁୁ, ସେଇ ମାରାଇନ୍‌ 
ଡ୍ରାଇଭ୍‌, ମାଲାବାର ହିଲ୍‌, ହାଟ୍ଗିଙ୍ଗ ଗାର୍ଡନ, ଗେଟ୍‌ଠୱ ଅଫ୍‌ ଇଣ୍ଡିଆ, ଯାହା ଭିତରେ 
ଯାନ୍ତିକ ମାନବ ଗଢ଼ିଚାଲିଛି ଶିନ ଓ ବ୍ୟବସାୟର ବିଶାଳ କରଣୀ | 

ସୁକାନ୍ତ ଚାଲିଗଲା, ଗାଡ଼ିର ଦୃତି ସହିତ ତା'ର ମନର ଗତି ବଢ଼ି ଚାଲିଥୁବ, 
କାରଣ ସେ ଛାଡ଼ିଆସିଲା ଏସବୁ, ଆଉ ଆବିଷ୍କାର କଲା ନିଜର ଦୁର୍ବଳ ହୃଦୟ | ଜୀବନର 
ଅର୍ବେକ ସୁଖ ତା'ର ବିଲୀନ ହେଲା !” 

ପଢ଼ିସାରି ମନୀଷ ବାବୁ କହିଲେ- “ଏ ତ ମୋର ବହୁତ ପୁରୁଣା ଡାଏରୀର କିଛି 
ପୃଷ୍ଠା । ତୁ ପାଇଲୁ କିପରି ?” 

* ତୋ କାଗଜପତ୍ରରୁ । ମୋ ପାଇଁ ଏଇ ଚାରିଦିନ ଗୋଟିଏ ବିରାଟ ଟର୍ଣ୍ଚଙ୍ଗ 
ପଏଣ୍ଟ । ସେ କଥା ତୁ ଜାଣୁ । ବେଶି ଭାରୀ କାମ କରିପାରିବି ନାହିଁ ଜାଣି କଲିକତାରେ 
ବେଶି ଦିନ ନରହି ମୁଁ ଫେରିଆସିଲି ଓଡ଼ିଶା, ପି.ଏସ.ସି. ଦେଇ ଇଲେକଚଟ୍ରିସିଟି 
ଡିପାର୍ଟମେଣ୍ଟରେ ଜଏନ୍‌ କଲି | ତା' ପର ଜୀବନ କଥା ତୁ ସବୁ ଜାଣ୍ଡ ଖାଲି ଧାରାବାହିକ | 
ତୁମେ ତିନିଜଣ ମଧ୍ଯ ବେଷ୍ଟରେ ବେଶିଦିନ ରହିଲ ନାହିଁ । କ୍ଷୀରୋଦ ଓ ନରେଶ ଆମେରିକା 
ଚାଲିଗଲେ, ଆଉ ଫେରିଲେ ନାହିଁ । ତୁ ଗୋଟିଏ ବିଦେଶୀ କମ୍ପାନୀରେ ଯୋଗଦେଲୁ ! 
ତୋର ବିଦେଶ ଚାଲିଯିବା ପାଇଁ ଅନେକ ସୁଯୋଗ ଆସିଥୁଲା । କମ୍ପାନୀ ତରଫରୁ 
ତୋତେ ଦକ୍ଷିଣ-ପୂର୍ବ ଏସିଆରେ ପୋଷ୍ଟିଙ୍ଗ ମଧ୍ୟ ହୋଇଥଲା | କିନ୍ତୁ ତୁ 2 ଗଲୁନାହିଁ | 
ଅନେକ ସମୟରେ ମୁଁ ଭାବେ, ଏଇ ଚାରିଦିନ ମଧ୍ୟ ତୋ ଜୀବନର ଗୋଟିଏ ଟର୍ଣ୍ଣିଂ 
ପଏଣ୍ଟ | ସବୁବେଳେ ମୋ କଥା ମନରେ ରଖୁଛୁୁ ତେଣୁ ମୋ ପାଖରୁ ବେଶି ଦୂରକୁ 
ନଯିବାକୁ ଠିକ୍‌ କରି ଏତେ ଲୋଭନୀୟ ଅଫର୍‌ ସବୁ ପ୍ରତ୍ୟାଖ୍ୟାନ କଲୁ । ପ୍ରତ୍ୟେକ ସାତ 
ଦିନରେ ଗୋଟିଏ କରି ଚିଠି ଦେଉ ଓ ମୋର ସ୍ଵାସ୍ଥ୍ୟର ଖବର ନେଉ । ମୋର ବିବାହ, 
ପୁଅର ଏକୋଇଶା ଓ ପରେ ବ୍ରତଘର, ବାପା ବୋଉଙ୍କର ଶେଷକୃତ୍ୟ ଏସବୁକୁ ତୋର 
ନିଜର ଏତେ ଅସୁବିଧା ସତ୍ବେ ତୁ ଆସି ସବୁ କାମ ସମ୍ଭାଳିଛୁ । ମୋତେ କଷ୍ଟ କରିବାକୁ 
ଦେଇନାହୁଁ । ପରେ ମୋତେ ବମ୍ଭେ ନେଇ ବ୍ରିଚକାଣ୍ଡି ହସପିଟାଲରେ ଦେଖାଇଲୁ, 
ଡାକ୍ତର ସବାୱାଲାଙ୍କଠାରୁ ପରାମର୍ଶ ନେଇ ଚିକିତ୍ସା କରାଇଲୁ ! ପୁଅ ଆମେରିକା 
ଗଲାବେଳେ ସମସ୍ତ ଦାୟିତ୍ଵ ନେଇଥଲୁ । ଯେତେବେଳେ ମୋର ଧର୍ମପତ୍ନୀଙ୍କର ଦେହ 
ଖରାପ ହେଲା କାହା କଥା ନଶୁଣି ବିମାନରେ ବମ୍ବେ ନେଇଗଲୁ ଓ ଡାକ୍ତର ଦେଶାଇଙ୍କୁ 
ଦେଖାଇ ଚିକିତ୍ସା କରାଇଲୁ । ଏସବୁ ସତ୍ବେ ସେ ଚାଲିଗଲେ | ତୁ ଖୁବ୍‌ ଭାଙ୍ଗିପଡ଼ିଥଲୁ 
ସତ, କିନ୍ତୁ ମୋତେ ଧୈର୍ଯ୍ୟ ଦେବାକୁ ଯାଇ ସବୁ କଥା ସମ୍ଭାଳିଲୁ । ମୀନ ଆମେରିକାରୁ 
ଆସିଲା ନାହି । ଶେଷରେ ଶୁଵ୍ଧିକ୍ରିୟା ମଧ୍ଯ ଧରିଲୁ । ତା'ପରେ ମୋତେ ମାନ୍ଦ୍ରାଜରେ 
॥ e୯୦॥ 

| ସମ୍ପର୍କର ସେତୁ 
ଆପୋଲୋ ହସପିଟାଲ ନେଇ ହାର୍ଟ ସର୍ଜରୀ କରାଇଲୁ । ବେଶ୍‌, ଏବେ ମୁଁ ଅନେକ 
ସୁସ୍ଥ । କିନ୍ତୁ ଏଇ ଦୀର୍ଘ ଚାଳିଶି ବର୍ଷ ମଧ୍ଯରେ ମୁଁ ତୋ ପାଇଁ କରିଛି କ”ଣ ମନୀଷ | 
ନିଜକୁ ଅନେକ ପଚାରେ, କିନୁ ଉତ୍ତର ପାଏନାହିଁ ।” 
ସେତେବେଳକୁ ମନୀଷ ବାବୁଙ୍କ ଆଖୁ ଛଳଛଳ ହୋଇଆସିଲାଣି । ସୁକାନ୍ତ 
ବାବୁଙ୍କୁ କୁଣ୍ଠାଇ ପକାଇ କହିଲେ- ‘କ”ଣ ଗୁଡ଼ାଏ କହିଯାଉଛୁ ? ଆମେ କଂଣ 
ଦେବାନେବା ପାଇଁ ବନ୍ଧୁ ହୋଇଛୁ ? କେଉଁ ଗୋଟାଏ କଥା, ତାକୁ ଏତେ ବଡ଼ କରି ତୁ 
ମନରେ ରଖୁଛୁ ,କଥା ଭାବି ହେଉନାହିଁ | କାହିଁକି, ଜୀବନଟା କଂଣ ଏକୁଟିଆ ରହିବା 
ପାଇଁ ? ଯଦି ସୁଖଦୁଃଖରେ ସାଥୀ ନଦେବା ତେବେ ଆମେ ମଣିଷ କାହିଁକି ହେବା, 
କହିଲୁ ଭଲା ? ଛାଡ୍‌ ତୁ ଏତେ ଭାବପ୍ରବଣ ହୋଇଯିବ, ଭାବିନଥଲି । ତୋର ବାର୍ଷିକ 
ଚେକ୍ଅପ୍‌ ଆସନ୍ତା ମାସରେ | କାଲି ଡାକ୍ତର ରାଧାକୃଷ୍ଣନଙ୍କ ସହିତ କଥାବାର୍ଭା ହେଉଥଲି । 
ସେ ସେତେବେଳକୁ ଆମେରିକାରୁ ଫେରିଆସିଥ୍‌ବେ | ଆଜି ଯାଇ ମାନ୍ଦ୍ରାଜ ଟିକେଟ 
କରି ଆଣିବା ।” 
ଏମିତି ଗପ କରୁ କରୁ ଅନେକ ଡେରି ହେଲା | ମନୀଷ ବାବୁ ସୁକାନ୍ତ ବାବୁଙ୍କୁ 
ଟାଣି ନେଇଗଲେ ନିଜ ଘରକୁ ଖାଇବା ପାଇଁ । 
ସେଦିନ ରାତିରେ ମନୀଷ ବାବୁ ଟିକିଏ ଜଲ୍ଦି ଶୋଇ ପଡ଼ିଥାଆଛ୍ତି । ଗୃହିଣୀ 
ଆସି ଉଠାଇଲେ, କହିଲେ- ସୁକାନ୍ତର ଚାକର ତାଙ୍କୁ ଡାକୁଛି 1 ଉଠି ପଚାରିଲେ- କ'ଣ 
ହେଲା । ସେ କହିଲା ଯେ ବାବୁଙ୍କର ଦେହ ଭଲ ନାହିଁ, ତାଙ୍କୁ ଡାକୁଛନ୍ତି । ଜଲ୍‌ଦି ଲୁଗା 
ବଦଳେଇ ଗାଡ଼ି ଚାବି ଧରି ଚାଲିଲେ ତାଙ୍କ ଘରକୁ । ଦେଖୁଲା ବେଳକୁ ସୁକାନ୍ତ ବାବୁ 
ଶେଯରେ ପଡ଼ିରହି ବ୍ୟତିବ୍ୟସ୍ତ ହେଉଛନ୍ତି ¦ କାଳ ବ୍ୟୟ ନକରି ତାଙ୍କ ଗାଡ଼ିରେ ନେଇ 
ଚାଲିଗଲେ କ୍ୟାପିଟାଲ ହସପିଟାଲ | ଭାଗ୍ୟକୁ ଜଣେ ଚିହ୍ନା ଡାକ୍ତର ରାତି ଡିଉଟିରେ 
ଥିଲେ | ତାଙ୍କ ଯୋଗୁଁ କାର୍ଡିଓଲୋଜିଷ୍ଟ ଆସି ତୁରନ୍ତ ପହଞ୍ଚିଗଲେ ଓ ସମସ୍ତେ ଲାଗିଗଲେ 
ସୁକାନ୍ତ ବାବୁଙ୍କ ଚିକିସ୍ସାରେ | ଜଣେ ଡାକ୍ତର ଆସି ମନୀଷ ବାବୁଙ୍କୁ ଗୋଟିଏ ଓଷଧ 
ଦୋକାନରୁ କିଣି ଆଣିବାକୁ କହିଲେ । ଓଷଧ ନେଇ ଫେରିଲା ବେଳକୁ ଡାକ୍ତର ବନ୍ଧୁ 
ଆସି କହିଲେ- “ମନୀଷ ବାବୁ, ଞଖଷଧ ଆଉ ଦରକାର ନାହିଁ, ଫେରାଇ ଦିଅନୁ, ସୁକାନ୍ତ 
ବାବୁ ଚାଲିଗଲେ, ମାସିଭ୍‌ ହାର୍ଟ ଆଟାକ୍‌ । ଆମର ସବୁ ଚେଷ୍ଟା ବିଫଳ ହେଲା ।” 
ତାଙ୍କ ପାଦ ଆଉ ଚାଲିଲା ନାହିଁ । ସେହି ବାରଣ୍ଡାରେ ସେ ବସିପଡ଼ିଲେ । 
ଡାକ୍ତରମାନେ ତାଙ୍କୁ ନେଇ ଆଇ.ସି.ୟୁ.ରେ ଶୁଆଇ ଚିକିସା ଆରମ୍ଭ କଲେ ! ସବୁ 
ପରୀକ୍ଷା କଲେ, ଭାଗ୍ୟକୂ ତାଙ୍କର କିଛି ହୋଇନଥଲା | ଟିକିଏ ସୁସ୍ଥ ଲାଗିବାରୁ ମନୀଷ 
ବାବୁ ଉଠି ଘରକୁ ଫୋନ୍‌ କରି ଖବରଟା ଦେଇଦେଲେ ଓ ତା”ପରେ ଚାଲିଲେ 
ଆଇ.ଏସ.ଡି. ବୁଥ୍‌କୁ | ମୀନକେତନକୁ ଫୋନ୍‌ରେ ସମ୍ଭାଦଟା ଦେଲେ । ସେ ସିଧା 
କହିଦେଲା ବର୍ଭମାନ ତାଙ୍କ ଦେଶର ବେକାର ଅବସ୍ଥା ଏପରି ଯେ ଛୁଟି ନେଇପାରିବ 
ନାହିଁ, ନେଲେ ହୁଏତ ଚାକିରି ରହିବ ନାହିଁ | ତାଙ୍କୁ ଅନୁରୋଧ କଲା ସବୁ କାମ ସମ୍ଭାଳି 
i ecel 

|| ସମ୍ପର୍କର ସେତୁ ॥ 
ନେବାକୁ । ସୁକାନ୍ତ ବାବୁଙ୍କର ମୂତ ଶରୀର ଧରି ମନୀଷ ବାବୁ ଘରକୁ ଫେରିଲେ । 
ସେତେବେଳକୁ କିଛି ଚିହ୍ନା ଲୋକ ଓ ସାଇପଡ଼ିଶା ଖବର ପାଇ ସୁକାନ୍ତ ବାବୁଙ୍କ ଘରେ 
ପହଞ୍ଚି ଗଲେଣି । ସମସ୍ତେ ଦୁଃଖ କରୁଥାଆନ୍ତି ଆଉ କେତେଜଣ ଶେଷକୃତ୍ୟ ବିଷୟରେ 
କଥାବାଇାଁ ହେଉଥାଅନ୍ତି | ଏହି ସମୟରେ ତାଙ୍କର ଓକିଲ ବନ୍ଧୁ ବିଦ୍ୟାଧର ବାବୁ ଆସି 
ପହଞ୍ଚିଗଲେ । ସେ କହିଲେ- “ବଡ଼ ଦୁଃଖର କଥା ମନୀଷ, ତୋତେ ଏକୁଟିଆ ଛାଡ଼ି 
ସୁକାନ୍ତ ଚାଲିଗଲା | ସେ କିଛିଦିନ ତଳେ ଗୋଟାଏ ଉଇଲ୍‌ କରିଦେଇଥୁଲା | କହିଥୁଲା- 
“ତା'ର ଶେଷକୃତ୍ୟ ପୂର୍ବରୁ ସମସ୍ତଙ୍କ ସାମ୍ପାରେ ପଢ଼ିବାକୁ | ଉଇଲଟି ହେଲା ଏଇଆ:- 

“ମୋର ମୂତୁ ପାଖ ହୋଇଆସିଲାଣି ବୋଲି ଲାଗୁଛି | ମନୀଷ ଯେତେ ଚେଷ୍ଟା 
କଲେ ବି ମୋର ଆଉ ବେଶିଦିନ ବଞ୍ଚିବାକୁ ନାହିଁ । ମୋ ମୃତ୍ଯୁ ପରେ ଶେଷକୃତ୍ୟ ପାଇଁ 
ପୁଅ ମୀନକେତନ ଆସିବ ନାହିଁ । ଆସିଲେ ମଧ୍ଯ ମୁଖଗ୍ନ ଦେବନାହିଁ କିମ୍ବା କ୍ରିୟା ଧରିବ 
ନାହିଁ । ଯଦି ମନୀଷ ସୁସ୍ଥ ଥାଏ, ତେବେ ମୋ ପାଇଁ ଏତିକି କରିବାକୁ ତାକୁ ମୋର 
ଶେଷ ଅନୁରୋଧ । ସେ ନିଶ୍ଚୟ କୁଣ୍ଠାବୋଧ କରିବ ନାହିଁ, ଏହା ମୋର ଦୃଢ଼ ବିଶ୍ଵାସ । 

ମୋ ଜୀବନର ଯାହା ସଂଚିତ ଧନ ତା” ହୁଏତ ଆଜିକାଲି ଦିନ ପାଇଁ ବିଶେଷ 
କିଛି ନୁହେଁ । ତେବେ ମଧ୍ଯ ସବୁ ଟଙ୍କା, ଘର, ଘରର ସମସ୍ତ ଜିନିଷ, ଗାଡ଼ି ଲକରରେ 
ଥିବା ଗହଣା ଇତ୍ଯାଦି ମୋର ଯାହା ଅଛି ସବୂ ହେବ ମନୀଷର ¦ ସେ ଯଦି ନନିଏ 
ତେବେ ମୋର ଆତ୍ସା ସନ୍ତୁଷ୍ଟ ହେବନାହିଁ । ଟଙ୍କା ଓ ଲକର ଷ୍ଟେଟ୍‌ ବ୍ୟାଙ୍କରେ | ଖାଲି 
ଗୋଟିଏ ଅନୁରୋଧ, ସେହି ଟଙ୍କାରୁ ପଚିଶି ହଜାର ଟଙ୍କା ମୋର ପୂଜାରୀ ଦେବେନ୍ଦ୍ରକୁ 
ଦେବ ।” 

“ ମନୀଷ, ଏଥର ସବୁ କଥା ସରଳ ହୋଇଗଲା | ଏଥର ସ୍ୃଵର୍ଗଦ୍ଵାର ଯିବାର 
ଯୋଗାଡ଼ ଆମେ କରୁଛୁ, ତୁ ନିଜକୁ ଟିକିଏ ପଥର କରିଦେ ।” 

ବିଦ୍ୟାଧର ବାବୁ ତାଙ୍କ ବକ୍ତବ୍ଯ ସାରିବା ଆଗରୁ ମନୀଷ ବାବୁ ଛୋଟ ପିଲାଟି 
ପରି କଇଁ କଇଁ ହୋଇ କାନ୍ଦିବାରେ ଲାଗିଲେ ! 

ଶ୍ରୀଯୁକ୍ତ ସଚ୍ଚିଦାନନ୍ଦ ମିଶ୍ରଙ୍କର ଜନ୍ମ ପୁରୀ ଜିଲ୍ଲାର 
ବୀରପ୍ରତାପପୁର ଗ୍ରାମରେ ୧୯୩୫ ମସିହାରେ । ସେ 
ବାଙ୍ଗାଲୋର୍‌ ସ୍ମିତ ଇଣ୍ତିଆନ୍‌ ରନଷ୍ଚିଚ୍ୟୁଟ୍‌ ଅଫ୍‌ 
ସାଇନସ୍‌ରୁ ରଞ୍ଜନିୟରିଂ ପାଶ୍‌ କରି ଏଜ ଜର୍ମାନ 
କମ୍ପାନୀର କାର୍ଯ୍ୟାତ୍ତାର ହାତକୁ ନିଅନ୍ତି ଓ ଜର୍ମାନୀରେ 
ଉଚ ଶିକ୍ଷା ଲାଭ ପରେ ଵ୍ଚିଲ୍‌ ଅଥରିଟି ଅଫ୍‌ ଇଣ୍ଡିଆର 
ବିଭିନ୍ନ ପଦ ପଦବୀରେ କାର୍ଯ୍ୟ କରି ଏଜ୍‌କୁକ୍ଲୟୁଟିଭ୍‌ 
ଡ଼ାଇରେକ୍ଟର ପଦରୁ ଅବସର ଗ୍ରହଣ କରିଛନ୍ତି। 
ଜର୍ମମୟ ଜୀବନରେ ପୃଥ୍‌ବୀର ବିଭିନ୍ନ ଦେଶ ଯଥା 
ଜର୍ମାନୀ , ଫ୍ରାନ୍ସ , ରଷ୍‌ , ସୁଇଜରଲାଣଡ, ଅଶ୍ତିଆ , 
ଇଟାଲୀ , ହଲ୍ଲାଣ୍ଡ , ବେଲଜିୟମ୍‌, ପୋଲାଣ୍ଡ, 
ଯୁଜ୍ରେନ୍‌, ଜାଜାଗ୍‌ସ୍କାନକ ଇଂଲଣ୍ଡ ଆମେରିକା, 
କାନାଡ଼ା, ନେପାଳ ଓ ଶ୍ରୀଲଙ୍କା ପ୍ରଭୃତି ଦେଶ ଯାଇ 
ସେଠାର ଶିଳ୍ପାନୁଷ୍ଠାନ ବିଷୟରେ ଅନୁଧାନ କରିଛନ୍ତି। 
ଦୀର୍ଘଦିନ ଓଡ଼ିଶା ବାହାରେ ରହିବା ସନ୍ତେ ତାଙ୍କର 
ଓଡ଼ିଆ ଭାଷା ସାହିତ୍ୟ ପ୍ରତି ସଂପର୍କ ଅତୁଟ ରହିଛି। 
ତାଙ୍କ ରଚିତ ଅନେକ କ୍ଷୁଦ୍ରଗଳ୍ପ ବିଭିନ୍ନ ପତ୍ରିକାରେ 
ପ୍ରକାଶିତ ହୋଇଆସୁଛି। କଳା, ସାହିତ୍ୟ ଓ ସଂସ୍କୃତି 
କ୍ଷେତ୍ରରେ ଓଡ଼ିଶା ତଥା ଓଡ଼ିଶା ବାହାରେ ତାଙ୍କର 
ଅବଦାନ ଉଲ୍ଲେଖନୀୟ । ତାଙ୍କର ପ୍ରକାଶିତ ଏହି 
ଦ୍ଵିତୀୟ ଗଳ୍ପ ପୁସ୍ତକ ‘ସଂପର୍କର ସେତୁ” ଓଡ଼ିଆ ଗନ୍ପ 
ସାହିତ୍ୟରେ ଏକ ସଫଳ ଗଞ୍ପ ଗୁଚ୍ଛ ଯାହା ତାଙ୍କ ଲିଖୂତ 
ଅନ୍ଯ ଗଳ୍ପ ଓ ଉପନ୍ୟାସ ପୁସ୍ତକ ପରି ପାଠଜକୁ 
ଆମୋଦିତ କରିବ ନିଶ୍ଚୟ। 

- ପ୍ରକାଶକ 

